
।। श्रीदेग्विजयरामो विजयते ।। 


अनुग्रहसन्देश: 


।। आरण्यकेष्वृते विष्णुं नैवान्यत्‌ किञ्चिदुच्यते ।। 
इति वचनानुसारेण सर्वा एत उपनिषदः विष्णुप्रतिपादिका: । तथापि निर्णेयार्था: भाष्यादिसाहाय्यं 
विना दुरधिगमा: । अतः अतुलशुद्धप्रमाणानां श्रीमदानन्दतीर्थानां भाष्येण द्वादशव्याख्यानैर्युतेन 
सहिता आधर्वणोपनिषत्‌ इदानीं विश्वमध्वमहापरिषदा उत्तरादिमठेन प्राकाश्यं नीता । 


अस्य ग्रन्थस्य सम्पादनं अस्मत्प्रियशिष्यौ एल.एस्‌. वादिराजाचार्यः, करणं वादिराजाचार्य 
इत्युभावपि मिलित्वा अकृषाताम्‌ | परिषदः संशोधनविभागे संशोधकत्वेन नियुक्तावेतौ 
अनवरतं ग्रन्थशोधनकार्य एव निरतौ । स्वयमनेकान्‌ निबन्धान्‌ व्यरचयातामपि । अन्ववादिष्टां 
च नैकान्‌ ग्रन्थान्‌ | एवमेव बहून्‌ ग्रन्थान्‌ संशोधयितुं, अनुवादयितुं, रचयितुं च शक्तिमुत्साहं 
च दत्वा एनौ अनुगृह्णातु । 


अत्र मुद्रितासु टिप्पणीषु १. व्यासतीथीया २. वादिराजीया ३. सत्यप्रियतीर्थीया ४. 
श्रीनिवासतीथीया ५. उमजीया ६. धर्मराजीया एताः टिप्पण्यः प्रातःस्मरणीयचरणैः 
अस्मत्स्वरूपोद्धारकैः श्रीमत्सत्यप्रमोदतीर्थगुरुभिरेव सङ्गहीता आसन्‌ । ता दत्वा 
अनुगृहीतवन्द्यः तेभ्यः अनन्ताः प्रणामाः । नरसिंहयतिकृता टिप्पणी प्रो. ।। के.टि. पाण्डुरङ्गि 
महोदयैः प्रदत्ता । डा. प्रभञ्जनाचायैरपि स्वसंग्रहस्थाः १. वामनपण्डितटीका २. वरदतीथीया 
टीका ३. आयीनरहरिआचार्यटीका ४. गूढकर्तूकटीका इत्येताः प्रदत्ताः । एवमुभावपि 
एतौ महोदयौ महतीं द्रैपायनपवमानसेवां व्यधाताम्‌ । अतस्तावपि अनुगृह्णातु । 


अक्षरसंयोजनं मुखपुटविन्यासं च महता परिश्रमेण कृतवन्तं vere, रश्मि मुद्रणालयाधिकारिणं 
च अनुगृह्णातु । 
इति अस्मदुपास्यान्‌ श्रीमूलरामदिग्िजयरामवेदव्यासान्‌ सम्प्रार्थयामहे । 
इत्यनेकनारायणस्मरणानि 
प्य 
श्री सत्यात्मतीर्थश्रीपादाः 
उत्तरादिमठः, कल्याणनगरम्‌ 


ಪ್ರಸ್ತಾವನೆ 
ಅಪರಂಪಾರವಾದ ಸಂಸಾರದ ಪಾರಗಾಣಿಸುವುದೇ ಹರಿಯ ಅರಿವು. ಆದಿಪುರುಷನ ವೇದನೆಗೆ 
ಸಾಧನವಾದುದು ಇಂದ್ರಿಯವಲ್ಲ. ಅನುಮಾನವಲ್ಲ. ವೇದಗಳು ಮಾತ್ರ. 
ವೇದಗಳು ಅನಂತ. ४४०६८, ಯಜುರ್ವೇದ, ಸಾಮವೇದ, ಅಥರ್ವವೇದ ಎಂಬ ಹೆಸರುಗಳು 
ಅನಾದಿಕಾಲದಿಂದಲೇ ಇವೆ. ಆದರೇ ಮೊದಲು ಈ ವೇದಗಳಲ್ಲಿ ವಿಭಾಗವಾಗಿರಲಿಲ್ಲ. ಜನರು 
ಯುಗಾನುಸಾರವಾಗಿ ಅಶಕ್ತರಾಗಿರುವದನ್ನು ಮನಗಂಡು ವೇದವ್ಯಾಸರು ವಿಭಾಗಮಾಡಿದ್ದಾರೆ. 
ಒಂದೊಂದು ವೇದಕ್ಕೆ ಸಂಬಂಧಪಟ್ಟಂತೆ ಅನೇಕ ಉಪನಿಷತ್ತುಗಳಿವೆ. ಅವುಗಳಲ್ಲಿ ಪ್ರಧಾನ- 
ವಾದವುಗಳು ಹತ್ತು ಮಾತ್ರ. ಈ ಹತ್ತು ಉಪನಿಷತ್ತುಗಳೂ ನಾಲ್ಕು ವೇದಗಳಿಗೆ ಸಂಬಂಧ- 
ಪಟ್ಟಿವೆ. ಯಗ್ದೇದಕ್ಕೆ ಸಂಬಂಧಿಸಿದ ಉಪನಿಷತ್ತು ಐತರೇಯ. ಯಜರ್ವೇದದಲ್ಲಿ ಕೃಷ್ಣ, ಶುಕ್ಷ 
ಎಂದು ಎರಡು ಶಾಖೆಗಳು. ಕೃಷ್ಣ ಯಜುರ್ವೇದಕ್ಕೆ ಸಂಬಂಧಿಸಿದ ಉಪನಿಷತ್ತುಗಳು ಎರಡು. 
೧. ಕಾಠಕ ೨. ತೈತ್ತಿರೀಯ. ಶುಕ್ಷ ಯಜುರ್ವೇದದ ಉಪನಿಷತ್ತುಗಳು ಎರಡು. ೧. ಈಶಾವಾಸ್ಯ 
೨. ಬೃಹದಾರಣ್ಯ. ಸಾಮವೇದದ ಉಪನಿಷತ್ತುಗಳು ಎರಡು. ೧. ಕೇನೋಪನಿಷತ್ತು ೨. ಛಾಂದೋ- 
ಗ್ಯೋಪನಿಷತ್ತು. ಆಥರ್ವಣ, ಮಾಂಡೂಕ ಷಟ್ಟ; ಶ್ಲಗಳೆಂಬ ಮೂರು ಉಪನಿಷತ್ತುಗಳು ಅಥರ್ವಣ 
ವೇದಕ್ಕೆ ಸಂಬಂಧಿಸಿವೆ. ಹೀಗೆ ಒಟ್ಟಾರೆ ನಾಲ್ಕು ವೇದಗಳಿಗೆ ಸಂಬಂಧಿಸಿದಂತೆ ಪ್ರಸಿದ್ಧವಾದ 
ಉಪನಿಷತ್ತುಗಳು ಹತ್ತು. ಇವುಗಳು ಪರಬ್ರಹ್ಮಪ್ರತಿಪಾದಕವಾಗಿವೆ. ಕಾರಣ ಬ್ರಹ್ಮವಿದ್ಯೆಗಳು. 
ಯಾವುದೇ ವಿದ್ಯೆ ಇರಲಿ ಅದು ಏಕಾಂಗಿಯಾಗಿರುತ್ತದೆ. ಬ್ರಹ್ಮಮೀಮಾಂಸಾಶಾಸ್ತ್ರ ಮಾತ್ರ 
ಸರ್ವಾಂಗೀಣ. 
ಒಂದು ವಿದ್ಯೆಯಲ್ಲಿಯ ಸತ್ಯತೆ, ವಾಸ್ತವಿಕತೆಯನ್ನು ಮತ್ತೊಂದು ವಿದ್ಯೆ ವಿಚಾರಿಸುವದಿಲ್ಲ. ಆದರೆ 
ಎಲ್ಲ ವಿದ್ಯೆಗಳಲ್ಲಿಯ ಸತ್ಯತೆಯನ್ನು ಬ್ರಹ್ಮವಿದ್ಯೆ ವಿವರಿಸುತ್ತದೆ. ಈ ಬ್ರಹ್ಮವಿದ್ಯೆ ಎಲ್ಲ ವಿದ್ಯೆಗಳಿಗೂ 
ಮೂಲಾಧಾರ. ಈ ವಿದ್ಯೆಯಿಂದಲೇ ಉಳಿದವುಗಳ ಇರುವು. ಆದ್ದರಿಂದ ಬ್ರಹ್ಮವಿದ್ಯೆ ಸರ್ವಾಂ- 
ಗೀಣವಾದದ್ದು. ಹೀಗೆ ಸರ್ವವಿದ್ಯಾಪ್ರತಿಷ್ಠಾರೂಪವಾಗಿದೆ ಬ್ರಹ್ಮವಿದ್ಯೆ ಎಂಬುದಾಗಿ ಇದೇ 
ಉಪನಿಷತ್ತು ವಿವರಣೆ ನೀಡಿದೆ. 
ಪ್ರಕೃತ ಪ್ರಕಾಶಿತವಾಗುತ್ತಿರುವದು ಆಥರ್ವಣೋಪನಿಷತ್ತು. ಪರಮಾಪ್ತನಾದ ಪರಮಾತ್ಮನಿಂದ 
ಮೊದಲಿಗನಾಗಿ ಜನಿಸಿದ ಬ್ರಹ್ಮ ವೈವಸ್ವತ ಮನ್ವಂತರದಲ್ಲಿ ತನ್ನ ಜ್ಯೇಷ್ಠ ಪುತ್ರನಾದ ಆಥರ್ವಣ 
ಯಷಿಗಳಿಗೆ ಉಪದೇಶಿಸಿದ ವಿದ್ಯೆ ಇದು. ಹೀಗಾಗಿ ಇದು ಆಥರ್ವಣೋಪನಿಷತ್‌. ಇದನ್ನು 
ಮುಂಡಕೋಪನಿಷತ್‌ ಎಂದೂ ವ್ಯವಹಾರ ಮಾಡುವುದುಂಟು. 
ಈ ದಶೋಪನಿಷತ್ತುಗಳಿಗೂ ಆಚಾರ್ಯರು ನೀಡಿದ ವಿವರಣೆ ಪರಿಪೂರ್ಣವಾದದ್ದು. ಇತಿಹಾಸ- 
ಪುರಾಣಗಳ ಪ್ರಮಾಣಗಳನ್ನು ನೀಡಿ ಉಪನಿಷತ್ತಿನ ಭಾವ ಸ್ಪಷ್ಟಪಡಿಸುವ ಪ್ರಾಮಾಣಿಕ ಹೊಣೆ ' 
ಹೊತ್ತವರಿವರು. ಇದೇ ರೀತಿಯಲ್ಲಿ ಆಥರ್ವಣಭಾಷ್ಯವು ಭಾವಗರ್ಭಿತವಾಗಿದೆ. ಪರಾಪರ- 


ವಿದ್ಯಾವಿಚಾರದಲ್ಲಿ, "ಗತಾಃ ಕಲಾಳ "ಪರೇ5ವ್ಯಯೇ ಸರ್ವ ಏಕೀಭವಂತಿ', "ಬ್ರಹ್ಮ ವೇದ ಬ್ರ ಲವ 
ಭವತಿ' ಮೊದಲಾದ ಮಂತ್ರಗಳಿಗೆ ಆಚಾರ್ಯರು ನೀಡಿದ ವ್ಯಾಖ್ಯಾನ ಅತ್ಯದ್ಭುತ. ಮನೀಷಿಗಳ 
ಮನಸ್ಸಿಗೆ ಮುದನೀಡುವಂತಹದು. ಈ ಭಾಷ್ಯದ ಅಭಿಪ್ರಾಯವನ್ನು ಸ್ಪಷ್ಟಪಡಿಸಲು, ಬೋಧಿಸಲು 
ಹೊರಟ ಟೀಕೆ ಟಿಪ್ಪಣಿಗಳೆಷ್ಟೋ ಇವೆ. ಅವುಗಳಲ್ಲಿ ಉಪಲಬ್ಧವಾದ ಪ್ರಮುಖ ಟೀಕೆ ಟಿಪ್ಪಣಿಗಳು 
ಹನ್ನೆರಡು. ೧. ವ್ಯಾಸತೀರ್ಥೀಯ ೨. ವಾಮನಪಂಡಿತವಿರಚಿತ ೩. ವಾದಿರಾಜೀಯ ೪. ನರಸಿಂಹ- 
ಯತಿವಿರಚಿತ ಖಂಡಾರ್ಥ ೫. ರಾಘವೇಂದ್ರೀಯ ಖಂಡಾರ್ಥ ೬. ಸತ್ಯಪ್ರಿಯತೀರ್ಥೀಯ ೭. 
ವರದತೀರ್ಥೀಯ ೮. ಶ್ರೀನಿವಾಸತೀರ್ಥೀಯ ೯. ಉಮರ್ಜೀಯ ೧೦. ಆಯಿ ನರಹರಿ- 
ಆಚಾರ್ಯ ವಿರಚಿತ ೧೧. ಮಂಕಾಲಿ ಧರ್ಮರಾಜೀಯ ೧೨. ಗೂಢಕರ್ತೃಕ. ಹೀಗೆ ಹನ್ನೆರಡು 
ವ್ಯಾಖ್ಯಾನಗಳು ಉಪಲಬ್ಧವಾಗಿವೆ. ಇವುಗಳಲ್ಲಿ ವ್ಯಾಸತೀರ್ಥರು, ವಾದಿರಾಜರು, ರಾಘವೇಂದ್ರರು 
ಹಾಗೂ ಉಮರ್ಜಿಯವರ ಈ ೪ ಟಿಪ್ಪಣಿಗಳು ಮುದ್ರಿತವಾಗಿವೆ. ವಾಮನಪಂಡಿತ ವಿರಚಿತ, 
ವರದತೀರ್ಥೀಯ ಆಯೀ ನರಹರಿಆಚಾರ್ಯರಚಿತ ಹಾಗೂ ಗೂಢಕರ್ತ್ಯಕ ಟಿಪ್ಪಣಿಗಳು 
ಅಮುದ್ರಿತ. ಇವುಗಳ ಪ್ರತಿಗಳನ್ನು ಡಾ. ವ್ಯಾಸನಕೆರೆ ಪ್ರಭಂಜನಾಚಾರ್ಯರು ಒದಗಿಸಿದ್ದಾರೆ. 
ನರಸಿಂಹಯತಿಗಳ ವ್ಯಾಖ್ಯಾನವು ಅಪ್ರಕಾಶಿತ. ಇದನ್ನು ಕೆ.ಟಿ. ಪಾಂಡುರಂಗಿಯವರು ನೀಡಿದ್ದಾರೆ. 
ಸತ್ಯಪ್ರಿಯತೀರ್ಥರ ಹಾಗೂ ಮಂಕಾಲಿ ಧರ್ಮಾಚಾರ್ಯರ ಟಿಪ್ಪಣಿಗಳು ಉತ್ತರಾದಿಮಠದ 
ಗ್ರಂಥಭಂಡಾರದಲ್ಲಿದ್ದವುಗಳು. ಹೀಗೆ ಹನ್ನೆರಡು ಚೇತೋಹಾರಿಯಾದ ವ್ಯಾಖ್ಯಾನಗಳಿಂದ ಅಲಂ- 
ಕೃತವಾಗಿ ಈ ಗ್ರಂಥ ಉತ್ತರಾದಿಮಠದ ವಿಶ್ವಮಧ್ಧ ಮಹಾಪರಿಷತ್ತಿನ ವತಿಯಿಂದ ಮುದ್ರಿತವಾಗು- 
ತ್ತಿದೆ. ಇದರ ಉಪಯೋಗವನ್ನು ಎಲ್ಲರೂ ಪಡೆದುಕೊಳ್ಳಬೇಕು. 


ವ್ಯಾಖ್ಯಾನಕಾರರ ಪರಿಚಯ -- ೧. ವ್ಯಾಸತೀರ್ಥರು 

ಧರೆಯ ಸುರರಿಗೆ ಸುಧೆಯ ಒದಗಿಸಿದ ಅರಿವಿನ ಶರಧಿ (ಶ್ರೀ ಟೀಕಾಚಾರ್ಯರು. ಕಣ್ಣರಳಿಸಿ 
ಅರಸಿದರೂ ದೋಷಗಳ ಕಾಣದೇ ಬೆಂಡು ಬಸವಳಿದು ಬೆರಳು ಕಚ್ಚಿ ಕಂಗಾಲಾದ 
ಧೀಮಂತರೆಷ್ಟೋ. ಆ ಸ್ತರದ ಪರಿಶುದ್ಧಿ ಇವರ ಎಲ್ಲ ಗ್ರಂಥಗಳಲ್ಲಿ ಆದ್ಯಂತ ಅರಳಿ ನಿಂತಿದೆ. 
ಇಂತಹ ಭೂಮಾಪುರುಷರ ಆಶಾಕಿರಣ (ಶ್ರೀವ್ಯಾಸತೀರ್ಥರು. ೧೪ನೇ ಶತಮಾನದದವರಿವರು. 
ಬಿಡಿ ಸನ್ಯಾಸಿಗಳು. (ಶ್ರೀಮಟ್ಟೀಕಾಕೃತ್ಪಾದರ ಸಾಕ್ಟಾತ್‌ ಶಿಷ್ಯರಾಗಿರುವುದೇ ಇವರ ಭಾಗ್ಯದ ಭವ್ಯತೆಗೆ 
ಕುರುಹಾಗಿರುವುದು. 
ಉಪನಿಷನ್ಮಂತ್ರಗಳಿಗೆ ಹಾಗೂ ಭಾಷ್ಯಕ್ಕೆ ಸರಳವಾಗಿ ವಿವರಣೆ ನೀಡುವ ಇವರ ಶೈಲಿ ಅನು- 
ಸರಣೀಯ. ಅದಕ್ಕಾಗಿಯೇ (ಶ್ರೀಭಾವಬೋಧಕಾರರು ಬೃಹದಾರಣ್ಯ ಭಾವಬೋಧದ ಮಂಗಳಾ- 
ಚರಣದಲ್ಲಿ 

ಯೇನ ವೇದಾಂತಭಾಷ್ಯಾಣಿ ವಿವೃತಾನಿ ಮಹಾತ್ಮನಾ | 

ತಂ ವಂದೇ ವ್ಯಾಸತೀರ್ಥಾಖ್ಯಂ ವೇದಾಂತಾರ್ಥಪ್ರಸಿದ್ಧಯೇ ॥ 
ಎಂಬುದಾಗಿ ಸ್ಮರಿಸಿ ನಮಸ್ಕರಿಸಿದ್ದಾರೆ. ಇದೇ ಶ್ಲೋಕದಿಂದ "ಜಯರಾಜನಿಷೇವಕಂ' ಎಂದಿಷ್ಟೇ 
ಬದಲಾವಣೆ ಮಾಡಿ 'ಶ್ರೀನಿವಾಸತೀರ್ಥರು ಆಥರ್ವಣಭಾಷ್ಯಟಿಪ್ಪಣಿಯಲ್ಲಿಯೂ ವ್ಯಾಸತೀರ್ಥ- 
ರನ್ನು ಸ್ಮರಿಸಿದ್ದಾರೆ. 


vi 


ಇವರು ಶ್ರೀಮದಾಚಾರ್ಯರ ವೇದಾಂತಭಾಷ್ಯಗಳಿಗೆ ವಿವರಣೆ ನೀಡಿದ ಘಟನೆಯನ್ನು ಛಲಾರಿ 
ಸಂಕರ್ಷಣಾಚಾರ್ಯರ ಜಯತೀರ್ಥವಿಜಯ ಹೀಗೆ ಬೆಳಕಿಗೆ ತಂದಿದೆ. 
ಇತರೋಪನಿಷದ್ಭಾಷ್ಯಟೀಕಾಕೃತಿ ಸಯಾಚನೇ । 
ಶಿಷ್ಯಾರ್ಯೇ ವ್ಯಾಸತೀರ್ಥಾಖ್ಯೇ ಟೀಕಾ ನಾಕೃತ ಸಃ ಸ್ವಯಮ್‌ ॥ (೫-೫೯) 
ಈ ಘಟನೆಯನ್ನು ಛಲಾರಿಯವರೇ ವ್ಯಾಖ್ಯಾನದಲ್ಲಿ ವಿಶದಪಡಿಸುವ ಬಗೆ ರೋಚಕವಾಗಿದೆ. 


ಸಃ ಜಯತೀರ್ಥಾಚಾರ್ಯಃ ಸ್ವಯಂ ಇತರೋಪನಿಷದ್ಭಾಷ್ಯಟೀಕಾಕೃತಿ, ವ್ಯಾಸತೀರ್ಥಾಖ್ಯೇ 
ಶಿಷ್ಯಾರ್ಯೇ, ಸಯಾಚನೇ ಯಾಚನೇನ ಸಹಿತೇ ಸತಿ, ಭವಚ್ಛಿಷ್ಯೇಣ ಮಯಾ ಇತರೋಪನಿಷ- 
ದ್ಭಾಷ್ಯಾಣಾಂ ಟೀಕಾಃ ಕೃತಾಃ ಇತಃ ಪರಂ ಏತೇಷಾಂ ಟೀಕಾಃ ಭವದ್ಭಿಃ ಕರಣೇ ಏತೇ ಲೋಕೇ 
ಅಗ್ರಾಹ್ಯಾಃ ಸ್ಯುಃ । ದಯಯಾ ಅಸ್ಕದಪರಾಧಃ ಕ್ಷಂತವ್ಯಃ ಇಯಂಚ ಕೀರ್ತಿಃ ಭವತಾಮೇವ 
ಇತಿ ಪ್ರಾರ್ಥಿತವತಿ ಸತೀತ್ಯರ್ಥಃ । ಸ್ವಯಂ ಟೀಕಾ ಇತರೋಪನಿಷದ್ಭಾಷ್ಯಾಣಾಮಿತಿ ಶೇಷಃ । 
ನ ಕೃತವಾನ್‌ ॥ 

ಈಶಾವಾಸ್ಯ, ಷಟ್ಪಶ್ನ ಇವುಗಳಿಗೆ ಮಾತ್ರ (ಶ್ರೀಟೀಕಾಕೃತ್ಪಾದರು ಟೀಕೆಗಳನ್ನು ರಚಿಸಿದ್ದಾರೆ. 
ಅಷ್ಟರಲ್ಲಿಯೇ ಇತರ ಎಂಟು ಉಪನಿಷತ್ತುಗಳಿಗೆ ಟೀಕೆಯನ್ನು ರಚಿಸಿ ಶ್ರೀವ್ಯಾಸತೀರ್ಥರು 
ಗುರುಗಳಿಗೆ ಸಮರ್ಪಿಸಿದರು. ವಿಶ್ವಗುರುಗಳಾದ ಆನಂದತೀರ್ಥರ ವಾಕ್ಯಗಳಲ್ಲಿ, ಅಕ್ಬರಗಳಲ್ಲಿ 
ಹುದುಗಿದ ಭಾವಗಳ ಬಯಲುಪಡಿಸುವಲ್ಲಿ ನಿಮಗೆ ಎದುರಾರೈ ಗುರುವೇ ಸಮರಾರೈ. ಕಾರಣ 
ನನ್ನ ಈ ಟೀಕೆಗಳು ಬೆಳಕಿಗೆ ಬರುವ ಹಾಗೆ ಅನುಗ್ರಹಿಸಬೇಕೆಂದು ಯಾಚಿಸಿದರು. ಅಮೋಘವಾದ 
ದೈವಸಂಕಲ್ಪವನ್ನರಿತು ಶಿಷ್ಯನ ಮೇಲೆ ಅಪಾರ ಕಾರುಣ್ಯವನ್ನು ಹರಿಸಿ ಉಳಿದ ಉಪನಿಷದ್ಭಾಷ್ಯಗಳಿಗೆ 
ಟೀಕೆಗಳನ್ನು ಸ್ವಯಂ ರಚಿಸಲಿಲ್ಲ. ಶ್ರೀಮದ್ವಾಸತೀರ್ಥರ ವೃಂದಾವನ (ಶ್ರೀಮಳಖೇಡ ಕ್ಷೇತ್ರದಲ್ಲಿ 
ಗುರುಗಳ ವೃಂದಾವನದ ಎದುರಿನಲ್ಲಿಯೇ ಇದೆ. ಇವರು ರಚಿಸಿದ ಕೃತಿಗಳ ವಿವರ ಹೀಗಿದೆ. 


೧. ಕೇನೋಪನಿಷದ್ಭಾಷ್ಯಟೀಕಾ ೨. ಕಠೋಪನಿಷದ್ಭಾಷ್ಯಟೀಕಾ 

೩. ಆಥರ್ವಣೋಪನಿಷದ್ಭಾಷ್ಯಟೀಕಾ ೪. ಮಾಂಡೂಕೋಪನಿಷದ್ಭಾಷ್ಯಟೀಕಾ | 
೫. ತೈತ್ತರೀಯೋಪನಿಷದ್ದಾ ಷ್ಯಟೀಕಾ ೬. ಐತರೇಯೋಪನಿಷದ್ಭಾಷ್ಯಟೀಕಾ 
ಈ ಛಾಂದೋಗ್ಯೋಪನಿಷದ್ಭಾಷ್ಯಟೀಕಾ ೮. ಬೃಹದಾರಣ್ಯೋಪನಿಷದ್ಭಾಷ್ಯಟೀಕಾ 
೯. ತಾತ್ತರ್ಯನಿರ್ಣಯವ್ಯಾಖ್ಯಾನ ೧೦. ತಂತ್ರಸಾರಸಂಗ್ರಹ ವ್ಯಾಖ್ಯಾನ 
೧೧. ಜಯತೀರ್ಥವಿಜಯ ೧೨. ಅಣು ಜಯತೀರ್ಥವಿಜಯ. 


೨. ತ್ರೈವಿಕ್ರಮಾರ್ಯದಾಸ (ವಾಮನ ಪಂಡಿತರು) 
೧೪ನೇ ಶತಮಾನದ ಇವರು ತಮ್ಮನ್ನು ತಾವು ತ್ರೈವಿಕ್ರಮಾರ್ಯದಾಸ ಎಂದೇ ಪರಿಚಯಿಸಿ- 
ಕೊಂಡಿರುವರು. ಇವರು ತಮ್ಮ ವ್ಯವಹಾರ ನಾಮವನ್ನು ಎಲ್ಲಿಯೂ ತಿಳಿಸಿಲ್ಲ. ಇವರು ನಾರಾ- 
ಯಣಪಂಡಿತಾಚಾರ್ಯರ ಮಕ್ಕಳೆನ್ನಲು ಆಧಾರಗಳು ಸಿಕ್ಕಿಲ್ಲ. ಆದರೂ ಶಿಷ್ಯರು ಎಂಬಲ್ಲಿ 
ಸಂದೇಹವಿಲ್ಲ. ಮಕ್ಕಳೂ ಶಿಷ್ಯರೂ ಆಗಿರುವ ಸಾಧ ತೆ ಉಂಟು. ಇವರು ವ್ಯಾಸತೀರ್ಥರ ಸಮಾನ- 
ಕಾಲಿಕರು ಎಂಬುದಕ್ಕೆ ಪೋಷಕವಾಗಿ ಅನೇಕ ಪುರಾವೆಗಳಿವೆ. 


ತ್ರೈವಿಕ್ರಮಾರ್ಯದಾಸರು ಅಣುಭಾಷ್ಯಕ್ಕೆ "ಅನಂದಮಾಲಾ' ಎಂಬ ಹೆಸರಿನಲ್ಲಿ ಟಿಪ್ಪಣಿಯೊಂದನ್ನು 
ರಚಿಸಿದ್ದಾರೆ. ಇದನ್ನು ದಶಪ್ರಮತಿ ಪ್ರಕಾಶನ ಸಮಿತಿ, ಉಡುಪಿ. ಇವರು ೧೯೭೦ರಲ್ಲಿ ಪ್ರಕಾಶನ- 
ಗೊಳಿಸಿದ್ದಾರೆ. ಇದಲ್ಲದೇ ಈಶ, ಕೆನ, ಕಠ, ಪ್ರಶ್ನ, ಆಥರ್ವಣ, ಮಾಂಡೂಕ ಉಪನಿಷದ್ಭಾಷ್ಯಗಳಿಗೆ 
ಟೀಕೆಗಳನ್ನು ರಚಿಸಿದ್ದಾರೆ. ಪ್ರಕೃತ ಆಥರ್ವಣ ಭಾಷ್ಯ ವ್ಯಾಖ್ಯಾನ ಇದರಲ್ಲಿ ಸೇರಿದೆ. ಪ್ರಮೇಯಗಳನ್ನು 
ಸರಸವಾಗಿ ಪ್ರತಿಪಾದಿಸುವ ನಾರಾಯಣಪಂಡಿತರ, ತ್ರಿವಿಕ್ರಮಪಂಡಿತರ ಶೈಲಿಯ ಅನುಕರಣ 
ಇವರ ಕೃತಿಗಳಲ್ಲಿದೆ. ಇದರ ಹಸ್ತಪ್ರತಿಯನ್ನು ಡಾ. ವ್ಯಾಸನಕೆರೆ ಪ್ರಭಂಜನಾಚಾರ್ಯರು ನೀಡಿದ್ದಾರೆ. 


ಅವರ ಉಪಕಾರ ಸ್ಮರಣೀಯ. 


೩. ವಾದಿರಾಜರು 
ನೂರಇಪ್ಪತ್ತು ವರುಷದ ತುಂಬು ಜೀವನವನ್ನು ಧನ್ಯವಾಗಿಸಿಕೊಂಡ ಮಹಾತಪಸ್ವಿಗಳಿವರು. 
ಸರಸವಾದ ಹಾಸ್ಯೋಕ್ತಿಗಳಿಂದ ಸಿದ್ಧಾಂತವನ್ನು ತಿಳಿಪಡಿಸುವ ಇವರ ಚಾತುರೀ ನಿರುಪಮ. 


ಕಾವ್ಯಮಯವಾದ, ಲಲಿತವಾದ ಪದಘುಂಜಗಳಲ್ಲಿ ತತ್ವಗಳನ್ನು ಹೆಣೆದು ವ್ಯಾಸದಾಸ ಸಾಹಿತ್ಯವನ್ನು 
(ಶ್ರೀಮಂತಗೊಳಿಸಿದ ಇವರ ಪ್ರತಿಭೆ ಅಪ್ರತಿಮ. 
ಪ್ರಕೃತ ಆಥರ್ವಣಭಾಷ್ಯ ವ್ಯಾಖ್ಯಾನದಲ್ಲಿಯೂ ಇವರ ಕೌಶಲ ಆಸ್ವಾದ್ಯವಾಗಿದೆ. ಸರ್ವಜ್ಞರಾದ 
(ಶ್ರೀ ಮಧ್ವರ ಮೇಲೆ, ಸರ್ವಜ್ಞಕಲ್ಪರಾದ (ಶ್ರೀ ಟೀಕಾಕೃತ್ವಾದರ ಮೇಲೆ ಇವರು ನಿರ್ವ್ಯಾಜವಾಗಿ 
ತೋರಿದ ಶ್ರದ್ಧಾಭಕ್ತಿಗಳು ಅನ್ಯಾದೃಶ, ಅನುಕರಣೀಯ. ತಮ್ಮ ಸತೀರ್ಥ್ಯರಾದ ಶ್ರೀ ವಿಜಯೀಂ- 
ದ್ರರಂತೆ ೬೪ ಕಲೆಗಳಲ್ಲಿ ನಿಪುಣರು. ಇವರು ತೋರಿದ ಪವಾಡ ಪರ್ವತದಷ್ಟಿದೆ. ಸುಮಾರು 
೧೦೫ ಕೃತಿಗಳನ್ನು ಇವರು ರಚಿಸಿದ್ದಾರೆ. ಇದರಲ್ಲಿ ಸಿಂಹಪಾಲು ಸ್ತೋತ್ರಗಳದ್ದೇ ಆಗಿದೆ. ಅವುಗಳಲ್ಲಿ 
ಪ್ರಧಾನವಾದ ಕೃತಿಗಳು ಇಂತಿವೆ-- 

೧. ಷಟ್ಟ; ಶ್ನೋಪನಿಷದ್ಭಾಷ್ಯಟೀಕಾಟಿಪ್ಪಣಿ ೨. ಈಶಾವಾಸ್ಯೋಪನಿಷದ್ಭಾಷ್ಯಟೀಕಾಟಿಪ್ಪಣಿ 


೩. ನ್ಯಾಯಸುಧಾಗುರ್ವರ್ಥದೀಪಿಕಾ ೪. ತತ್ತ್ವ ಪ್ರಕಾಶಿಕಾಗುರ್ವರ್ಥದೀಪಿಕಾ 

೫. ಗೀತಾಭಾಷ್ಯಟಿಪ್ಪಣಿ ೬. ಮಹಾಭಾರತಲಕ್ಷಾಲಂಕಾರ 

೭. ಮಹಾಭಾರತತಾತ್ಪರ್ಯನಿರ್ಣಯ- ೮. ತಲವಕಾರೋಪನಿಷದ್ಭಾಷ್ಯಟೀಕಾ 
ಭಾವಪ್ರಕಾಶಿಕಾ | 

೯. ಕಾಠಕೋಪನಿಷದ್ಭಾಷ್ಯಟೀಕಾ ೧೦. ಆಥರ್ವಣೋಪನಿಷದ್ಭಾಷ್ಯಟೀಕಾ 

೧೧. ಮಾಂಡೂಕೋಪನಿಷದ್ಭಾಷ್ಯಟೀಕಾ ೧೨. ತೈತ್ರಿರೀಯೋಪನಿಷದ್ಭಾಷ್ಯಟೀಕಾ 

೧೩. ತಂತ್ರಸಾರಸಂಗ್ರಹಟೀಕಾ ೧೪. ಸನತ್ಸುಜಾತೀಯವ್ಯಾಖ್ಯಾನ 

೧೫. ಯುಕ್ತಿಮಲ್ಲಿಕಾ ೧೬. ನ್ಯಾಯರತ್ನಾವಲೀ 

೧೭. ಉಪನ್ಯಾಸರತ್ನಮಾಲಾ ೧೮. ಹರಿಭಕ್ತಿಲತಾ 

೧೯. ಶ್ರುಶಿತತ್ವ ಪ್ರಕಾಶಿಕಾ ೨೦. ಭೂಗೋಲನಿರ್ಣಯ 


೨೧. ಏಕಾದಶೀನಿರ್ಣಯ ೨೨. ಪಾಷಂಡಮತಖಂಡನ 


iit 


೨೩. ಕಲ್ಪಲತಾ ० ೨೪. ವಿವರಣವ್ರಣ 
೨೫. ರುಕ್ಕಿಣೀಶವಿಜಯ ೨೬. ತೀರ್ಥಪ್ರಬಂಧ 
೨೭. ಸರಸಭಾರತೀವಿಲಾಸ 
ಇವರ ಅನೇಕ ಗ್ರಂಥಗಳು ಈಗಾಗಲೇ ಸೋದೆ ಮಠದಿಂದ ಪ್ರಕಾಶಿತವಾಗಿವೆ. 


೪. ನರಸಿಂಹಯತಿಗಳು 
೧೭ನೇ ಶತಮಾನದ ಈ ನರಸಿಂಹಯತಿಗಳ ಆಶ್ರಮಗುರುಗಳು ವಿದ್ಯಾಗುರುಗಳು ಶ್ರೀ 
ವಿದ್ಯಾಧೀಶತೀರ್ಥರು. ವಿದ್ಯಾಧೀಶರ ಆಜ್ಞೆಪಡೆದು ಗುರುಗಳ ಲೋಹಮಯವಾದ ಮೂರ್ತಿಯನ್ನು 
ಮಾಡಿಸಿ ನಿರಂತರ ಆರಾಧಿಸಿದ ಪುಣ್ಯಚರಿತರಿವರು. ಈ ಮೂರ್ತಿಯನ್ನು ರಾಣೆಬೆನ್ನೂರಿನ 
(ಶ್ರೀಮಠದಲ್ಲಿ ಇನ್ನೂ ಕಾಣಬಹುದು. ಪ್ರಕೃತ ಇವರ ಆಥರ್ವಣ ವ್ಯಾಖ್ಯಾನ ನಿರ್ಮಲವಾಗಿದೆ. 


ಇವರ ಖಂಡಾರ್ಥ ವ್ಯಾಸತೀರ್ಥೀಯವನ್ನು ಅನುಕರಿಸಿದೆ. 


೫. ರಾಘವೇಂದ್ರರು 
೧೬೨೩-೧೬೭೧. ಅತ್ಯದ್ಭುತವಾದ ಪವಾಡಗಳಿಂದ ಮಧ್ವಸಿದ್ಧಾಂತ ವಿಶ್ವವಿದಿತವಾಗುವಂತೆ 
ಮಾಡಿದವರು ಶ್ರೀರಾಘವೇಂದ್ರರು. ಸಾಹಿತ್ಯ, ವ್ಯಾಕರಣ, ತರ್ಕ, ಮೀಮಾಂಸಾ, ಯೋಗ, 
ಧರ್ಮಶಾಸ್ತ್ರ, ವೇದಾಂತ ಮೊದಲಾದ ಎಲ್ಲ ಶಾಸ್ತ್ರಗಳಲ್ಲಿಯೂ ತಲಸ್ಪರ್ಶಿ ಪಾಂಡಿತ್ಯ ಇವರ 
ಪ್ರತಿಯೊಂದು ಕೃತಿಯಲ್ಲಿಯೂ ತೋರುತ್ತದೆ. 


ಇವರು ರಚಿಸಿದ ಗ್ರಂಥಗಳು, ಐವತ್ತಕ್ಕೂ ಮೀರಿವೆ. ಉಪಲಬ್ಧವಾದ ಪ್ರಧಾನ ಕೃತಿಗಳು ಇನಿತಿವೆ. 


೧. ನ್ಯಾಯಸುಧಾಪರಿಮಳ ೨. ತತ್ತ್ವ ಪ್ರಕಾಶಿಕಾಭಾವದೀಪ 

೩. ಗೀತಾಭಾಷ್ಯಪ್ರಮೇಯದೀಪಿಕಾ- ೪. ಗೀತಾತಾತ್ತರ್ಯನ್ಯಾಯದೀಪಿಕಾ- ತ 
ಭಾವದೀಪ ಭಾವದೀಪ 

೫. ಪ್ರಮಾಣಲಕ್ಷಣಟೀಕಾಟಿಪ್ಪಣಿ ೬. ಕಥಾಲಕ್ಟಣಟೀಕಾಟಿಪ್ಪಣಿ | 

೭. ತತ್ತ್ವ ಸಂಖ್ಯಾನಟೀಕಾಭಾವದೀಪ ಲ. ವಿಷ್ಣುತತ್ವ, ನಿರ್ಣಯಟೀಕಾಭಾವದೀಪ 

೯. ತತ್ತೊ ೀದ್ಯೋತಟೀಕಾಭಾವದೀಪ ೧೦. ಕರ್ಮನಿರ್ಣಯಟೀಕಾಭಾವದೀಪ 

೧೧. ಪ್ರಮಾಣಪದ್ಧತಿಟಿಪ್ಪಣಿ ೧೨. ವಾದಾವಲೀಟಿಪ್ಪಣಿ 

೧೩. ತರ್ಕತಾಂಡವಟಿಪ್ಪಣಿ ೧೪. ಚಂದ್ರಿಕಾಪ್ರಕಾಶ 

೧೫. ತತ್ತ್ವ ಮಂಜರೀ ೧೬. ಮಂತ್ರಾರ್ಥಮಂಜರೀ 

೧೭. ಗೀತಾವಿವೃತಿ ೧೮. ತಂತ್ರದೀಪಿಕಾ 

೧೯. ನ್ಯಾಯಮುಕ್ತಾವಲೀ ೨೦. ಈಶಾವಾಸ್ಯಖಂಡಾರ್ಥ 

೨೧. ತಲವಕಾರಖಂಡಾರ್ಥ ೨೨. ಕಾಠಕಖಂಡಾರ್ಥ 

೨೩. ಷಟ್ಪಶ್ನಖಂಡಾರ್ಥ ೨೪. ಆಥರ್ವಣಖಂಡಾರ್ಥ 


೨೫. ಮಾಂಡೂಕಖಂಡಾರ್ಥ ೨೬. ತೈತ್ರಿರೀಯಖಂಡಾರ್ಥ 


೨೭. ಐತರೇಯಖಂಡಾರ್ಥ ೨೮. ಛಾಂದೋಗ್ಯಖಂಡಾರ್ಥ 


೨೯. ಬೃಹದಾರಣ್ಯಖಂಡಾರ್ಥ ೩೦. ಪ್ರಮೇಯಸಂಗ್ರಹ 
೩೧. ಪುರುಷಸೂಕ್ತವ್ಯಾಖ್ಯಾನ ೩೨. ಅಂಭ ಶ್ರಣೀಸೂಕ್ತವ್ಯಾಖ್ಯಾನ 
೩೩. ಹಿರಣ್ಯಗರ್ಭಸೂಕ್ತವ್ಯಾಖ್ಯಾನ ೩೪. ಭಾಟ್ಟಸಂಗ್ರಹ 
ಖಿ 
೬. ಸತ್ಯಪ್ರಿಯರು 


ಜಗದ್ಗುರುಗಳ ಮೂಲಪೀಠದಲ್ಲಿ ವಿರಾಜಮಾನರಾದ ೧೮ನೇ ಶತಮಾನದ ಶ್ರೀಸತ್ಯಪ್ರಿಯ- 
ತೀರ್ಥಧು, ಶ್ರೀ ಸತ್ಯಾಭಿನವರ ಶಿಷ್ಯರು. ಇವರ ವ್ಯಾಖ್ಯಾನಶೈಲಿ ಬಹಳ ವಿಶಿಷ್ಟ. ಇವರು ರಚಿಸಿದ 
ಜಯತೀರ್ಥ ಸ್ತುತಿಯಿಂದಲೇ ಇವರ ಪಾಂಡಿತ್ಯವೇನೆಂಬುದು ವೇದ್ಯವಾಗುತ್ತದೆ. ಈ 
ಮನೋಹರವಾದ ಭಾಷೆ ಹಾಗೂ ಸುಬದ್ಧವಾದ ವಿಷಯನಿರೂಪಣೆಯಿಂದ ಓದುಗರಿಗೆ ಮೋದ 
ನೀಡುವಲ್ಲಿ ಸಂದೇಹವಿಲ್ಲ. ಇದಲ್ಲದೇ ಇನ್ನೂ ನಾಲ್ಕು ಕೃತಿಗಳನ್ನು ಇವರು ರಚಿಸಿದ್ದಾರೆ. 


೧. ಮಹಾಭಾಷ್ಯವ್ಯಾಖ್ಯಾನ ೨. ಮಾಂಡೂಕೋಪನಿಷದ್ಭಾಷ್ಯಟಿಪ್ಪಣಿ 
೩. ತತ್ತ್ವಪ್ರಕಾಶಿಕಾವಿವೃತಿ ೪. ಚಂದ್ರಿಕಾಬಿಂದು 
ಜದ 


ಈ ಹಸ್ತಪ್ರತಿಗಳು ಶ್ರೀ ೧೦೦೮ (ಶ್ರೀ ಸತ್ಯಪ್ರಮೋದರು ಸಂಗ್ರಹಿಸಿದ ಗ್ರಂಥಾಲಯದಲ್ಲಿ ಉಪಲಭ್ಧ- 
ವಾಗಿವೆ. ಘನಶ್ಯಾಮಕವಿ ರಚಿಸಿದ "ಪ್ರಚಂಡರಾಹೂದಯ' ಎಂಬ ನಾಟಕ ಇವರ ಜೀವನದ 
ಮೇಲೆ ಬೆಳಕು ಚೆಲ್ಲುವ ಕೃತಿಯಾಗಿದೆ. ವೇದವತೀನದೀತೀರದ ಮಾನಾಮಧುರೈ ಕ್ಷೇತ್ರದಲ್ಲಿ 
ವೃಂದಾವನಸ್ಥರಾಗಿದ್ದಾರೆ. 


೭. ವರದತೀರ್ಥರು 
ವರದತೀರ್ಥರ ಮಾಹಿತಿ ಸ್ವಲ್ಪವೂ ದೊರೆತಿಲ್ಲ. ಕೆಲವು ಉಪನಿಷತ್ತುಗಳಿಗೆ ಇವರ ವ್ಯಾಖ್ಯಾನ 
ಇದೆ ಎಂದು ಹಿರಿಯರು ಹೇಳುತ್ತಾರೆ. ಪ್ರಕೃತ ವ್ಯಾಖ್ಯಾನ ಅಪೂರ್ಣ. ಪ್ರಾರಂಭದ ೧ ಪತ್ರ 
ಸಿಕ್ಕಿಲ್ಲ. ಅಂತ್ಯದ ಮಂಗಳಾಚರಣದಲ್ಲಿ ವಿಶೇಷ ಪರಿಚಯ ಏನೂ ಇಲ್ಲ. ಇದರ ಹಸ್ತಪ್ರತಿಯನ್ನು 
ಡಾಟ ವ್ಯಾಸನಕೆರೆ ಪ್ರಭಂಜನಾಚಾರ್ಯರು ನೀಡಿದ್ದಾರೆ. 
ಆ. (ಶ್ರೀನಿವಾಸತೀರ್ಥರು 

೧೬೦೦-೧೬೬೦. ೧೭ನೇ ಶತಮಾನ ಅತಿವಿಶಿಷ್ಟರಾದ ವ್ಯಾಖ್ಯಾನಕಾರರು ಬಾಳಿದ ಪರಮ 
ಪುಣ್ಯಕಾಲ. ಆಗಿನ ಎಲ್ಲ ವ್ಯಾಖ್ಯಾನಕಾರರೂ ಪ್ರಮುಖರೇ. ಅವರಲ್ಲಿ ಶ್ರೀನಿವಾಸತೀರ್ಥರು 
ಒಬ್ಬರು. ಮಹಾ-ವಿಭೂತಿಗಳಾದ (ಶ್ರೀ ಯಾದವಾರ್ಯರ ತಮ್ಮ ಕೃಷ್ಣಪ್ಪನಾಯಕ. ಇವರ 
ಸತ್ಪುತ್ರರೇ ಶ್ರೀ (ಶ್ರೀನಿವಾಸತೀರ್ಥರು. 

ಅಧ್ಯಾತ್ಮದರ್ಶನೇ ದಕ್ಷಾನ್‌ ಶಾಪಾನುಗ್ರಹಯೋಃ ಪಟೂನ್‌ । 

ಕೃಷ್ಣನಾಮ್ಹಃ ಪಿತ್ಚೃನ್ವಂದೇ ಕೃಷ್ಣಪಾದಾಬ್ಬದರ್ಶಿನಃ ॥ (ಗೀ.ಭಾ.ಟೀ.) 
ಎಂದು ತಮ್ಮ ತಂದೆಯ ಸ್ಮರಣೆ ಮಾಡಿದ್ದಾರೆ. (ಶ್ರೀನಿವಾಸತೀರ್ಥರ ಸ್ವರೂಪೋದ್ಧಾರಕರಾದ 
ಗುರುಗಳು ಪ್ರೀ ಯಾದವಾರ್ಯರು. ಅವರು ತಮ್ಮ ಮೇಲೆ ಮಾಡಿದ ಪರಮಾನುಗ್ರಹವನ್ನು 


ಪ್ರತಿಯೊಂದು ಗ್ರಂಥದಲ್ಲಿಯು ಪರಿಪರಿಯಾಗಿ ಸ್ಕರಿಸಿದ್ದಾರೆ. ಇವರ ಪ್ರಮಾಣಬದ್ಧವಾದ 


ಟಿಪ್ಪಣಿಗಳನ್ನು ಕಂಡು ಮನತುಂಬಿ ತಮ್ಮ “ತೀರ್ಥ” ಎಂಬ ಬಿರುದನ್ನು ಶೀಮದ್ರಾಘವೇಂದ್ರರು 
ನೀಡಿದ್ದಾರೆ. 


(ಶ್ರೀನಿವಾಸತೀರ್ಥರ ಮಕ್ಕಳು ವೆಂಕಟಪತ್ಯಾಚಾರ್ಯರು. ಇವರು ಸಹ ಟಿಪ್ಪಣೀಕಾರರು. ದುರವ- 
ಗಾಹ ಎನಿಸಿದ್ದನ್ನೂ ಬೋಧಕವಾಗಿ ತಿಳಿಸುವ ಶೀನಿವಾಸತೀರ್ಥರ ಶೈಲಿ ವಿಭಿನ್ನವಾಗಿದೆ. ಅತ್ಯು- 
ತೃಷ್ಟವಾಗಿದೆ. ಇವರು ರಚಿಸಿದ ಗ್ರಂಥಗಳು ಅನೇಕ. ಅವು ಹೀಗಿವೆ. 
೧. ನ್ಯಾಯಸುಧಾ ಟಿಪ್ಪಣೀ 
೩. ಅಣುಭಾಷ್ಯ ಟೀಕಾ 
೫. ಮಾಂಡೂಕೋಪನಿಷದ್ಭಾಷ್ಯವಿವೃತಿ 
2. ತೈತ್ರಿರೀಯೋಪನಿಷದ್ಭಾಷ್ಯವಿವೃತಿ 
೯ 


० ಯಗ್ಭಾಷ್ಯಟೀಕಾವಿವೃತಿ 


೧೧. 


uy 


೩೩. 


ಏಕಾದಶಸ್ಯಂಧತಾತ್ತರ್ಯವಿವರಣ 


- ಆಹ್ಲಿಕಕೌಸ್ತುಭ 

मे ತತ್ತ್ವ ವಿವೇಕವಿವರಣ 

ड ವಿಷ್ಣುತತ್ತ್ವನಿರ್ಣಯಟೀಕಾವಿವೃತಿ 
- ಖಂಡನತ್ರಯವಿವೃತಿ 

४ ಪ್ರಮಾಣಪದ್ಧತಿವಾಕ್ಯಾರ್ಥ 

: ನಾರಾಯಣಶಬ್ದಾರ್ಥ 

ಕ ಕಥಾಲಕ್ಷಣಟಿಪ್ಪಣೀ 

- ತಾತ್ಪರ್ಯನಿರ್ಣಯಟಿಪ್ಪಣಿ 

- ಪುರುಷಸೂಕ್ತಾರ್ಥ 

೩೧. 


ಬ್ರಹ್ಮಪಾರಸ್ತವವ್ಯಾಖ್ಯಾ 
ಅಧಿಕರಣಾರ್ಥಸಂಗ್ರಹ 


೨. ತತ್ತ್ವ ಪ್ರಕಾಶಿಕಾ ಟಿಪ್ಪಣೀ 

೪. ಗೀತಾಭಾಷ್ಯಪ್ರಮೇಯದೀಪಿಕಾ ಟಿಪ್ಪಣೀ 
೬. ಈಶಾವಾಸ್ಯೋಪನಿಷದ್ಭಾಷ್ಯಟೀಕಾಟಿಪ್ಪಣಿ 
೮. ಆಥರ್ವಣೋಪನಿಷದ್ಭಾಷ್ಯವಿವೃತಿ 

೧೦. ಯಗರ್ಥೋದ್ದಾರ 

೧೨. ತಂತ್ರಸಾರಮಂತ್ರೋದ್ಧಾರ 

೧೪. ತತ್ತ್ವ ಸಂಖ್ಯಾನಟೀಕಾವಿವೃತಿ 

೧೬. उड, ೀದ್ಯೋತಟೀಕಾವಿವೃತಿ 

೧೮. ಪ್ರಮಾಣಲಕ್ಸಣಟೀಕಾವಿವೃತಿ 

೨೦. ಕರ್ಮನಿರ್ಣಟೀಕಾವಿವೃತಿ 

೨೨. ವಾದಾವಲೀಪ್ರಕಾಶ 

೨೪. ಭ್ರಮರಗೀತಾವ್ಯಾಖ್ಯಾ 

೨೬. ಷಟ್ಪ್ರಶ್ನಭಾಷ್ಟಟಿಪ್ಪಣೀ 

೨೮. ಗೀತಾತಾತ್ತರ್ಯನ್ಯಾಯದೀಪಿಕಾಟಿಪ್ಪಣಿ 
೩೦. ವಾಯುಸ್ತುತಿವ್ಯಾಖ್ಯಾನ 

೩೨. ವಿಕ್ಲಿಪ್ತಖಂಡಾರ್ಥಸಂಗ್ರಹ 

೩೪. ಅನೇಕ ಸ್ತೋತ್ರಗಳು. 


ಇವುಗಳಲ್ಲಿ ತತ್ತೊ ೀದ್ಯೋತಟೀಕಾಟಿಪ್ಪಣಿ ಮತ್ತು ಪ್ರಮಾಣಪದ್ಧತಿಟಿಪ್ಪಣಿಗಳು ವೇದೇಶತೀರ್ಥರ 
ಗ್ರಂಥಗಳಿಗೆ ಪೂರಕವಾಗಿವೆ. ಹಾಗೂ ನ್ಯಾಯಸುಧಾಟಿಪ್ಪಣಿ ಶ್ರೀ ಯಾದವಾರ್ಯರ ಟಿಪ್ಪಣಿಗೆ 
ಪೂರಕವಾಗಿದೆ. ಕಾರಣ ಇವುಗಳು ತ್ಯಕ್ತ ಶ್ರೀನಿವಾಸತೀರ್ಥೀಯ ಎಂದೇ ಬೆಳಕಿಗೆ ಬಂದಿವೆ. 


೯. ಉಮರ್ಜಿ ಪ್ರಹ್ಲಾದಕೃಷ್ಣಾಚಾರ್ಯರು 

೧೫೯೧-೧೬೬೨. ಆಥರ್ವಣೋಪನಿಷದ್ಭಾಷ್ಯ ಟಿಪ್ಪಣಿಗಳಲ್ಲಿ ಉಮರ್ಜಿ ಆಚಾರ್ಯರು ರಚಿಸಿದ 
ಟಿಪ್ಪಣಿ ಪ್ರಧಾನವಾಗಿದೆ. ಬಹಳ ವಿಸ್ತೃತವೂ ಆಗಿದೆ. ಇವರ ಟಿಪ್ಪಣಿಯೇ ಹೆಚ್ಚಿನ ಪ್ರಚಾರದಲ್ಲಿದೆ. 
ಅಗಸ್ತ್ಯ ಗೋತ್ರದವರಿವರು. ತಂದೆ ತಿರುಮಲಾಚಾರ್ಯರು. ಯಾದವಾರ್ಯರ ಶಿಷ್ಯರು ತಿರು- 


xi 


ಮಲಾಚಾರ್ಯರು, ಕೃಷ್ಣಾಚಾರ್ಯರಿಗೆ ತಂದೆಗಳೇ ಗುರುಗಳಾಗಿದ್ದಾರೆ. ಶೀಸ [ನಾಥತೀರ್ಥರು 
७९ ಸತ್ಯಾಭಿನವತೀರ್ಥರು ನಡೆಸುವ ವಿದ್ಯತ್ಸಭೆಗಳಲ್ಲಿ ಭಾಗವಹಿಸುತ್ತಿದ್ದರು ಎಂಬುದುನ್ನರಿತವರಿಗೆ 
ಇವರ ಪಾಂಡಿತ್ಯಪ್ರಕರ್ಷದ ಅರಿವಾಗುತ್ತದೆ. ಶೀ ಸತ್ಯಾಭಿನವತೀರ್ಥರು ಇವರನ್ನು ಪ್ರಹ್ಲಾದ- 
ಕೃಷ್ಣರೆಂದು ಕರೆದ ಮೇಲೆ ಇವರು ಹಾಗೆಯೇ ಪ್ರಸಿದ್ಧರಾಗಿದ್ದಾರೆ. ಇವರು ೧೨ ಗ್ರಂಥಗಳನ್ನು 
ರಚಿಸಿದ್ದಾರೆ. 


೧. ಗೀತಾಭಾಷ್ಯಟಿಪ್ಪಣಿ ೨. ವಾದಾವಲೀಟಿಪ್ಪಣಿ 

೩, ಬೃಹದಾರಣ್ಯಭಾಷ್ಯಟಿಪ್ಪಣಿ ७. ತಾರತಮ್ಯಸ್ತೋತ್ರಟಿಪ್ಪಣಿ 

೫. ಆಥರ್ವಣಭಾಷ್ಯಟಿಪ್ಪಣಿ ೬. ಸುಧಾಟಿಪ್ಪಣಿ 

೭. ತೈತ್ತರೀಯೋಪನಿಷದ್ಭಾಷ್ಯಟಿಪ್ಪಣಿ ೮. ಮಾಂಡೂಕಭಾಷ್ಯಟಿಪ್ಪಣಿ 

೯. ವಿಷ್ಣುತತ್ವ ನಿರ್ಣಯಟಿಪ್ಪಣಿ ೧೦. ಮುಕ್ತಾವಲೀವ್ಯಾಖ್ಯಾನ ತರ್ಕದೀಪಾವಲೀ 


೧೧. ಕೃಷ್ಣಜಯಂತೀಪ್ರಮಾಣಸಂಗ್ರಹ. ೧೨. ಶ್ರವಣೋಪೋಷಣಪ್ರಮಾಣಸಂಗ್ರಹ 


೧೦. ಮಂಕಾಲಿ ಧರ್ಮಾಚಾರ್ಯರು 
ಇವರ ಕಾಲ ಇತಿಹಾಸ ತಿಳಿದಿಲ್ಲ. ಆದರೇ ಅನೇಕ ವ್ಯಾಖ್ಯಾನಗಳು ಉಪಲಬ್ಧವಾಗಿವೆ. ನೇರವಾಗಿ 
ಉಪನಿಷದ್ಭ್ಧಾಷ್ಯಕ್ಕೆ ವ್ಯಾಖ್ಯಾನ ಮಾಡದೇ ವ್ಯಾಸತೀರ್ಥೀಯ ಟೀಕೆಗೆ ಟಿಪ್ಪಣಿ ಬರೆದದ್ದೇ ಇವರ 
ವೈಶಿಷ್ಟ हः ವ್ಯಾಖ್ಯಾನವೂ ರಮಣೀಯವಾಗಿದೆ. ಶ್ರೀನಿವಾಸತೀರ್ಥೀಯ ಟಿಪ್ಪಣಿ ಧರ್ಮರಾಜೀಯ 
ಟಿಪ್ಪಣಿಯಲ್ಲಿಯ ವಾಕ್ಯಗಳು ಬಹಳ ಕಡೆ ಒಂದೇ ರೀತಿಯಾಗಿವೆ. 


೧೧. ಆಯೀ ನರಹರಿ ಆಚಾರ್ಯರು 

ಯಾದವಾರ್ಯರ ಅಷ್ಟಪ್ರಧಾನ ಶಿಷ್ಯರ ಮನೆತನಗಳಲ್ಲಿ ಆಯೀ ಮನೆತನವೂ ಒಂದಾಗಿದೆ. 
(ಶ್ರೀ ಆಯೀ ಹಿರಣ್ಯಾಚಾರ್ಯರು ಯಾದವಾರ್ಯರ ಶಿಷ್ಯರು. ಇವರ ಮನೆತನದಲ್ಲಿ ನರಹರಿ 
ಆಚಾರ್ಯರು, ಸತ್ಯನಾಥಾಚಾರ್ಯರು, ನರಸಿಂಹಾಚಾರ್ಯರು ಇವರು ಮೂವರು ಗ್ರಂಥಕಾರ- 
ರಾಗಿದ್ದಾರೆ. ಹೀಗೆ ಯಾದವಾರ್ಯರ ಅಷ್ಟಪ್ರಧಾನ ಶಿಷ್ಯರಲ್ಲಿ ಪ್ರಮುಖರಾದ ಶ್ರೀ ಶೀನಿವಾಸ- 
ತೀರ್ಥರ, ತಿರುಮಲಾಚಾರ್ಯರ ಪುತ್ರರಾದ ಪ್ರಹ್ಲಾದ ಕೃಷ್ಣಾಚಾರ್ಯರ, ಆಯೀ ಹಿರಣ್ಯಾ- 
ಚಾರ್ಯರ ಮನೆತನದ ನರಹರಿ ಆಚಾರ್ಯರ ವ್ಯಾಖ್ಯಾನಗಳಿಂದ ಯಾದವಾರ್ಯರ ಸತ್ಸಂಪ್ರ- 
ದಾಯಾಗತವಾದ ಅರ್ಥವನ್ನು ತಿಳಿಯಲು ಅನುಕೂಲವಾಗಿದೆ. 


೧೨. ಗೂಢಕರ್ತೃಕ ವ್ಯಾಖ್ಯಾನ 
ಇದರ ಪ್ರತಿಯನ್ನು ಕೂಡ ಡಾ|| ವ್ಯಾಸನಕೆರೆ ಪ್ರಭಂಜನಾಚಾರ್ಯರು ನೀಡಿದ್ದಾರೆ. ರೋಚಕವಾದ 
ವ್ಯಾಖ್ಯಾನ ಇದಾಗಿದೆ. | 
ಹೀಗೆ ವಿಶ್ವಗುರುಗಳ ಭಾಷ್ಯಕ್ಕೆ ವ್ಯಾಖ್ಯಾನವನ್ನು ವಿಶಿಷ್ಟರೀತಿಯಿಂದ ಮಾಡಿ ಸತ್ಯತತ್ವ ಗಳನ್ನು- 
ಪದೇಶಿಸಿ ನಮ್ಮಲ್ಲಿಯ ಸಿದ್ಧಾಂತದೀಕ್ಷೆಗೆ ಪ್ರೇರಕರಾಗಿ ಅವಿಸ್ಕರಣೀಯವಾದ, ಮೋಕ್ಷದಲ್ಲಿಯೂ 


ಪ್ರಕಾಶಕವಚನ 


ಪ್ರಾತಃಸ್ಮರಣೀಯರಾದ ಶ್ರೀ ೧೦೦೮ ಫ್ರೀ ಸತ್ಯಪ್ರಮೋದತೀರ್ಥಕರಕಮಲಸಂಜಾತರು ಶ್ರೀ 
೧೦೦೮ ಪ್ರೀ ಸತ್ಯಾತ್ಮತೀರ್ಥರು. ಧರ್ಮವನ್ನು ಮಧ ಮತವನ್ನು ವಿಶ್ವದಲ್ಲಿ ಪ್ರಚಾರ ಮಾಡ- 
ಬೇಕೆಂಬ ಇವರ ದೀಕ್ಷೆ ಅದಮ್ಯವಾಗಿದೆ. ಈ ದೀಕ್ಷೆಯ ಪ್ರತಿರೂಪವಾಗಿ “ವಿಶ್ವ ಮಧ್ವ ಮಹಾ- 
ಪರಿಷತ್‌” ಜನ್ಮತಾಳಿದೆ. 

रट > 
ಮರಾಠಿ, ತಮಿಳು, ಹಿಂದಿ ಮತ್ತು ಆಂಗ್ಲ ಭಾಷೆಗಳಲ್ಲಿ ಈಗಾಗಲೇ ಅನೇಕ ಧಾರ್ಮಿಕ ಗ್ರಂಥಗಳು 
ಈ ಸಂಸ್ಥೆಯಿಂದ ಪ್ರಕಾಶಿತವಾಗಿವೆ. 


ಈ ಸಂಸ್ಥೆಯ ಹಲವಾರು ಉದ್ದೇಶಗಳಲ್ಲಿ ಗ್ರಂಥಪ್ರಕಾಶನವೂ ಒಂದು. ಸಂಸ್ಕೃತ, ಕನ್ನಡ, ತೆಲುಗು, 


ಪ್ರಕೃತ ಆಥರ್ವಣೋಪನಿಷದ್ಭಾ 
ಪರಿಷತ್ತಿಗೆ ಹೆಮ್ಮೆಯ ವಿಷಯ. 


ಷ್ಯ ಹದಿನೆರಡು ವ್ಯಾಖ್ಯಾನಗಳಿಂದ ಪ್ರಕಾಶಿತವಾಗುತ್ತಿರುವುದು 


ಇದನ್ನು ಸಂಪಾದನೆ ಮಾಡಿದ ಪಂ. ವಾದಿರಾಜಾಚಾರ್ಯ ಕರಣಂ ಮತ್ತು ಪಂ. ವಾದಿ- 
ರಾಜಾಚಾರ್ಯ ಎಲ್‌.ಎಸ್‌. ಇವರಿಗೆ, 

ಗ್ರಂಥಪ್ರಕಾಶನೆಗಾಗಿ ತಮ್ಮ ಸಂಗ್ರಹದಲ್ಲಿರುವ ಈ ಗ್ರಂಥಕ್ಕೆ ಸಂಬಂಧಿಸಿದ ಅಪೂರ್ವ ಹಸ್ತಪ್ರಶಿ- 
ಗಳನ್ನು ನೀಡಿದ ಪ್ರೊ| ಕೆ.ಟಿ. ಪಾಂಡುರಂಗಿ ಮತ್ತು ಡಾ!। ವ್ಯಾಸನಕೆರೆ ಪ್ರಭಂಜನಾಚಾರ್ಯರಿಗೆ, 
ಅಕ್ಬರ ಜೋಡಣೆ ಮತ್ತು ಮುಖಪುಟವಿನ್ಯಾಸ ಮಾಡಿದ ಪ್ರಹ್ಲಾದ ಡಿ.ವಿ. ಮತ್ತು ಅಂದವಾದ 
ಮುದ್ರಣಕ್ಕಾಗಿ ರಶ್ಮಿ ಮುದ್ರಣಾಲಯದವರಿಗೂ, 

ಪರಿಷತ್ತು ಆಭಾರಿಯಾಗಿದೆ. 
ಇತಿ 
ಪ್ರಧಾನ ಕಾರ್ಯದರ್ಶಿ 
ವಿಶ್ವಮಧ ಎಮಹಾಪರಿಷತ್‌ 
ಉತ್ತರಾದಿ ಮಠ, ಬೆಂಗಳೂರು. 

४-१२ 


प्रथम: खण्ड: | 
श्रीमदानन्दतीर्थभगवत्पादाचार्यविरचितं 
आथर्वणोपनिषद्धाष्यम्‌ 


आनन्दमजरं नित्यमजमक्षयमच्युतम्‌ | 
अनन्तशक्ति सर्वज्ञं नमस्ये पुरुषोत्तमम्‌ ।। 


श्रीमञ्जयतीर्थशिष्यव्यासतीर्थयतिकृता टीका 

सम्पूर्णसंविदानन्दमुखसर्वगुणात्मकम्‌ | 

रमारमणमिष्टार्थ प्रपद्ये मध्ववल्लभम्‌ ।। 
आथर्खणीं मन्त्रोपनिषदं यथावब््याचिख्यासुर्भगवानानन्दतीर्थमुनि्निविघ्न- 
परिसमाप्षिहेतुभूतं तदुक्तगुणवद्धगवत्स्तुतिनतिरूपं मङ्गलमादावाचरति- आनन्द- 
मिति ।। ' आनन्दरूपम्‌' इत्यानन्द उक्तः । "नित्यं विभुम्‌' इत्यत्र नित्यता ।स 
बाह्याभ्यन्तरो ह्यज' इत्यजत्वम्‌ । अजत्वान्नित्यत्वादजरम्‌ । स्वरूपनित्यत्वेऽपि 
गुणद्वारा नाशोऽस्ति किमित्यतो नेत्युक्तम्‌ अच्युतमिति ।। एतञ्चाक्षरशब्देनो- 
क्तम्‌ । नित्यानामपि गुणानां हासोऽस्ति किमित्यतो नेत्युक्तम्‌ अक्षयमिति।। 
एतदपि “तदव्ययमि 'त्यनेनोक्तम्‌ | अनन्तशक्तित्वं च “यथा सुदीप्ताद्‌' इत्यादिनो- 
क्तसृष्ट्या लब्धम्‌ । `यः सर्वज्ञ इति सर्वज्ञत्वम्‌ ।। 


मंकालिधर्माचार्यविरचितं 
आधर्वणोपनिषद्भाष्यव्यासतीथीयटीकाविवरणम्‌ 
आनन्दादिगुणोद्विक्तं मध्वमानसमन्दिरम्‌ | 
इन्दिरारमणं वन्दे मोक्षदं नृहरिं परम्‌ ।। 
व्यासतीर्थश्रीमञ्चरणः स्वचिकोषितग्रन्यस्य अविप्रसमाप्यादिहेतुभूतां रमारमणप्रणति 
विधाय शिष्यशिक्षार्थ ग्रन्थादौ निबधाति-- सम्पूर्णेति ।। नानिर्धारितस्वरूपस्य 
प्रपत्तियुक्ता । नच लक्षणेन विना निर्धारणमित्यतो लक्षणान्याह- सम्पूर्णेत्या- 
दिना ।। संविदः स्वपरगताखिलविशेषविषयत्चं सम्पूर्णत्वम्‌ । आनन्दस्य 


2 आथर्वणोपनिषत्‌ खं.-१, मं.-१ 


निरवधिकत्वं सम्पूर्णत्वम्‌ । मुखशब्देन शक्तयादेर्गहणम्‌ । तस्य चाप्रतिबद्धत्वादिकं 
सम्पूर्णत्वम्‌ । ग्रन्थारम्भसमये सकलवाङ्मनसदेवताया रमाया अपि प्रपत्तिलाभार्थ 
रमारमणमिति विशेष्यं प्रायुङ्क । ब्रह्मरुद्रादिपददातृरमारमणत्वोक्त्या प्रपत्तव्यता 
प्रयोजकविशिष्टत्वमुक्त॑ भवति । इष्टा अर्था मोक्षादयो यस्मात्स इष्टार्थः तमित्युक्तया 
तदुपपादकेष्टत्वलाभः । मध्ववल्लभमिति विशेषणेन ग्रन्थकर्तुराचार्यवर्यस्यापि 
प्रपत्तिलब्धा भवति | यथावद्याचिख्यासुरित्यनेन परकृतव्याख्यानस्यापव्याख्यता- 
सूचनेनाचार्यप्रवृत्तेः साफल्यमाह भगवानित्यनेन । ग्रन्थकर्तुः सार्वज्ञादिविशिष्टतोक्ता । 
निर्विप्नेनेत्यादिना मङ्गलस्य निष्फलत्वशंकां पराकरोति । तदुक्तगुणवदित्यनेना- 
धिकृतत्वमाचष्टे- अच्युतमितीति । । गुणतश्युतिरहितमिति तस्यार्थः ।। अक्षय- 
मितीति ।। 'अर्श आदिभ्यो अच्‌' इत्यजन्तोऽयं क्षयशब्द:। तथाच क्षयो 
हासः एषामस्तीति क्षयाः ते च योग्यतया गुणाः ಕೆ: रहितोऽक्षयस्तमिति तस्यार्थः | 

क्षयशब्दो हासवचनः । गुणानां योग्यतया सम्बन्धः । तथाच न विद्यते गुणानां 
क्षयो हासो यस्य सोऽक्षयः तमिति वा । केचित्तु अहं पुरुषोत्तमं नित्यं सर्वदा 
नमस्ये इति सम्बन्धः । नित्यं नमस्ये इत्यनेन न मम पुरुषोत्तमवन्दनं प्रत्यूहविरहादि- 

प्रयोजनोद्देशेन । किन्तु स्वभावादेवेति सूचयति । यद्वा नित्यं स्वरूपतो नाशरहितम्‌ । 

अक्षयं देहतोऽपि नाशरहितम्‌ । तत्र हेतुः आनन्दमिति।। आनन्दा- 

त्मकविग्रहवन्तमिति तदर्थं इति व्याचक्षते | आनन्दादिगुणानामुपनिष- 

त्प्रतिपाद्यताप्रतिपादनेन पुरुषोत्तमो विषयः । तत्प्राप्तिः प्रयोजनम्‌ । योग्यस्तदिच्छु- 

रेवाधिकारी । यथायोग्यं सम्बन्ध इति सूचितम्‌ । तेन निविषयत्वादि-प्रयुक्ता 

अनुपादेयताशंका परिहृतेति ज्ञातव्यम्‌ ।। 


वामनपण्डिताचार्यकृतभाष्यटीका 
आनन्दज्ञानशक्तयादिसम्पूर्णगुणविग्रहम्‌ | 
जन्मादिदोषरहितं प्रणमामि रमापतिम्‌ ।। 
नमोऽस्तु वासुदेवाय पूर्णप्रज्ञाय नित्यशः | 

शम्भुपूर्वामरज्येष्ठगुरवेऽ भीष्टदायिने || 

सत्तत्त्वदीपिकाचार्यन्नित्वा नत्वा गुरूनपि । 

आधर्वोपनिषद्धाष्यं व्याख्यास्यामो यथामति ।। 
अथ श्रीमदानन्दतीर्थभगवनेतद्भाष्यमारभमाण आनन्दमजरमित्यादिश्छोकेन सर्वोत्तम 
स्वेष्टतमं नारायणं नमस्करोति | मङ्गलाचरणाद्यर्थं स एव व्यासरूपस्वगुरुरिति 
तन्नमस्कारोऽनेनेव कृतः स्यात्‌ । अत्र पुनरधिकार्यादयश्च सूचिताः स्युः । 
तथाहि— नन्तृनम्याधिकारिविषयौ | तयोः ज्ञातृज्ञेयभावः सम्बन्धः । ज्ञातारमधि- 
कारिणमानन्दयति मुक्तिं दत्वेत्यानन्दशब्देन फलमपि सूचितम्‌ | अत्रैवाथर्वणो- 
पनिषदि पठितानां गुणानां उपन्यस्तत्वात्तद्धाष्यमिदं करिष्यमाणमिति वस्तु 
अर्थतो निर्दिष्ट भवति ।। 


वादिराजतीर्थीय-- | 
नमस्कृत्य हयग्रीवं समस्तसुरनायकम्‌ । 
आधर्वणोपनिषदः पोष्यं भाष्यं विवृण्महे || 


नरसिंहयतिटीका— 

सम्पूर्णसंबिदानन्दमुखसर्वगुणात्मकम्‌ | 

रमारमणमिष्टार्थ प्रपद्ये मध्ववल्लभम्‌ ।। १ ।। 
आधर्वणीं मन्त्रोपनिषदं यथावब्दाचिख्यासुर्भगवानानन्दतीर्थमुनिर्निविघ्रेन 
परिसमाप्ष्यादिहेतुभूतं तदुक्तगुणवद्धगवत्स्तुतिनतिरूपं मङ्गलाचरणमादावाचरति- 
— आनन्दमिति ।। “आनन्दरूपमि "त्यानन्द उक्तः । “नित्यं विभुमि "त्यत्र 
नित्यता । “सबाह्याभ्यन्तरो ह्यज” इत्यजत्वम्‌ । अजत्वान्नित्यत्वादजरम्‌ | 
स्वरूपनित्यत्वेऽपि गुणद्वारा नाशोऽस्ति किमित्यतो नेत्युक्तम्‌ अच्युतमिति ।। 
एतच्चाक्षरशब्देनोक्तम्‌। नित्यानामपि गुणानां हासोऽस्ति किमित्यतो नेत्युक्तम्‌- 
-- अक्षयमिति || एतदपि तदव्ययमित्यनेनोक्तम्‌ | अनन्तशक्तित्वं च यथा 
सुदीप्तादित्यादिनोक्तसृष्ट्या लब्धम्‌। यः सर्वज्ञ इति सर्वज्ञत्वम्‌ । 

सत्यप्रियतीथीय--इह खलु संसाराकूपारं जिगमिषतामर्थनीयभगवत्प्रसादनिदान- 
तज्ज्ञानजिजनयिषया प्रवरीवृत्त्यमानापीयमाथर्वणी मन्त्रोपनिषदितिकर्तव्यतामन्तरेण 
न ज्ञानकारणतामश्रुते इति तदितिकर्तव्यतान्यायगर्भं भाष्यं तितांसुर्भगवानानन्दतीर्थ- 
मुनिरविघ्रेन परिसमाप््यादिहेतुभूतं तदुक्तगुणभगवन्नुतिनतिरूपं मङ्गलं शिष्यशिक्षायै 
न्यभान्त्सीत्‌- आनन्दमिति ।। आनन्दशब्द आनन्दात्मकरूपपदाभिधविग्रहपरः | 
आनन्दरूपमित्युक्तः । अत एवैतच्छुतिमुदाहत्य प्रवृत्तः यदि रूपं न स्यादिति 
गोताभाष्यव्याख्यानावसरे रूपं विग्रह इत्यटीकताम्‌ | अत एवाजरं नित्यं 
स्वाभाविकनाशरहितम्‌ । नित्यत्वं च नित्यं विभुमित्यचकथत्‌ | अज उत्पत्तिशून्यः। 
अजत्वं च 'स बाह्याभ्यन्तरो हाज' इत्यभ्यधात्‌ | अक्षयं नैमित्तिकनाशरहितम्‌ | 
एतदव्ययमित्यभिधास्यते । शापादिना विनाशाभावं कैमुत्येन साधयितुमच्युतमिति 
'एतदक्षर मित्यनेनाभ्यधात्‌ | अनन्तशक्तित्वं च यथा सुदीप्तादित्यादिनोक्तसृष्ट्यादिना 
अलभत्‌ । सर्वज्ञत्वं “य: सर्वज्ञः? इत्यनेनालम्भि | सवोपनिषदा च पुरुषोत्तम- 
त्वमकथि । पुरुषाभ्यामुत्तम इति पञ्चमीति योगविभागात्समासः । अत एव 
पस्पशायां दशम्युत्तरकालं पिता पुत्रस्य नाम कुर्यादिति महाभाष्यव्याख्यानावसरे 
पञ्चमीति योगविभागात्समास इति कैस्यटोऽभ्यधात्‌ ।। 


श्रीनिवासतीथीय-- 
आनन्दादिगुणोद्रिक्तं स्वाश्रितानन्ददायकम्‌ | 
आनन्दमुनिपं व्यासं स्वानन्दाय भजे मुहुः ।। १ || 
श्रीमदानन्दतीर्थार्यचरणावाश्रयेऽनिशम्‌ | 
रुद्रादिसर्वविबुधैः संसेव्याविष्टदौ सदा || २ ।। 
येन वेदान्तभाष्याणि विवृतानि महात्मना । 
तं बन्दे व्यासतीर्थाख्यं जयराजनिषेवकम्‌ || ३ || 
वेदव्यासकरोद्भूतान्वेदेशाभिधयोगिनः | 
छान्दोग्यभाष्यसट्टीकाकर्तृन्वन्दे निरन्तरम्‌ ।। ४ || 

श्रीमध्वशास्रं समुदीर्य मे5स्मिन्विश्वासहेतो: समदर्शयन्‌ ये | 

प्रधानसूत्रप्रतिपाद्यभावं वन्दे गुरूंस्तान्‌ यदुवर्यसंज्ञान्‌ ।। ५ || 

अथैतत्कृपया श्रीनिवासाख्ययुतसूरिणा | 

आधर्वणोपनिषदो भाष्यं व्याक्रियते मया ।। || 
इह विविधसांसारिकदुःखदर्शनेन विरक्तस्य शमदमादिमतो मुमुक्षोरधिकारिणः 
आत्यन्तिकानिष्टनिवृततीष्टप्रापिहेतुभूतभगवत्स्वरूपज्ञापनाय प्रवृत्तापीयमाथर्वणी 
मन्त्रोपनिषदन्यैरन्यथाव्याख्यातत्वेन न तज्ज्ञापनसमर्थेति मन्यमानो भगवाना- 
नन्दतीर्थमुनिस्तां यथावद्याचिख्यासुः स्वयं अन्तरायविधुरोऽप्यनवरतमीश्वरप्रवणे 
कायकरणवृत्तिरपि निरन्तरायप्रारिप्सितपरिसमा्तेः प्रचयस्य च हेतुतयाऽविगीत- 
शिष्टाचारपरम्परावगतमेतदुपनिषत्प्रतिपाद्यगुणवद्धगवत्स्तुतिनतिरूपं मङ्गलं 
शिष्यशिक्षार्थं ग्रन्थादावुपनिबध्राति- आनन्दमिति ।। अहं पुरुषोत्तमं नित्यं 
सर्वदा नमस्ये नमामीति सम्बन्धः । नित्यं नमस्य इत्यनेन न मम पुरुषोत्तमवन्दनं 
प्रत्यूहविरहादिप्रयोजनोददेशेन किन्तु स्वभावादेवेति सूचयति । यद्वा नित्यं स्वरूपतः | 
अजमुत्पत्तिरहितम्‌ | अत एवाजरम्‌ | स्वरूपनित्यत्वेऽपि गुणद्वारा नाशः 
किन्न स्यादित्यत उक्तम्‌ अच्युतमिति ।। गुणतश्ष्युतिरहितमित्यर्थः । अक्षयं 
देहतोऽपि क्षयरहितम्‌ । तत्र हेतुमाह आनन्दमिति ।। आनन्दात्मकविग्रह- 
वन्तमित्यर्थः | यद्वा गुणानां च्युत्यभावेऽपि हासः किन्न स्यात्स्वोत्तमद्रोहादिना 
मौक्तमानुषानन्दादिवदित्यत उक्तम्‌ ।। अक्षयमिति ।। अर्श आद्यजन्तोऽक्षयशब्दः | 
तथाच क्षयो हास एषामस्तीति क्षया: गुणास्तैः रहितोऽक्षयस्तमित्यर्थः । स्तृतिपदानां 
च विशेष्यप्रशंसैव प्रयोजनमिति प्रसिद्धमेव । वक्ष्यते चैतत्‌ । ‘आनन्दरूपममृतं 
यद्विभाती 'त्यानन्दत्वम्‌ | विरजं ब्रह्मे 'त्यत्र वर्णव्यत्यासेनाजत्वाद्युक्तयार्थाद्वा 
अजरत्वम्‌ । नित्यं विभुमिति नित्यत्वम्‌ । 'स बाह्याभ्यन्तरो ह्यज' इत्यजत्वम्‌ | 
“यया तदक्षरमधिगम्यते तदव्ययमि 'त्त्राक्षरशाब्दाव्ययशब्दाभ्यामक्षयत्वमच्युतत्वं 
च । “यथा सुदीप्तादि' त्यादिना सृष्ट्याद्युक्तयानन्तशक्तित्वम्‌ । `यः सर्वज्ञ' इति 
सर्वज्ञत्वं चेत्यवगन्तव्यम्‌ । अधिकृतैव हि देवता स्वविषयकग्रन्थप्रबोधादिकं 

सम्पादयतीति भाव: । अनेन पुरुषोत्तमो विषयस्तत्प्राप्ति: प्रयोजनम्‌ । योग्यस्तदि- 


च्छुरेवाधिकारी यथायोग्यं सम्बन्ध इति सूचनेन निर्विषयत्वादिप्रयुक्तानारम्भणीयता- 
शंका परिहतेति ज्ञातव्यम्‌ ।। 


उमर्जीय-- 

श्रीपाण्डुरङ्गं सर्वान्तरङ्ग सर्वाङ्गमङ्गलम्‌ । 

इन्दिरामन्दिरं वन्दे वरेन्दीवरसुन्दरम्‌ ।। १ || 

गुरुश्रीतिर्मलाचार्यसूर्यो मे शर्म यच्छतु | 

स्वान्तध्वान्तध्वंसकर्ता धर्ममार्गप्रदर्शकः ।। २ || 

गुरुश्रीतिर्मलाचार्यसूनुना कृष्णशर्मणा । 

आधर्वणोपनिषद: श्रीमद्धाष्यमनूच्यते ।। ३ ।। 
इह खलु संसारपारावरे निपतितमधिकारिजनं जननी तनयमिव परमात्मतत्त्वज्ञान- 
प्रुवेनोद्दिधीर्षुरियमाथर्वणी मन्त्रोपनिषदितिकर्तव्यतामन्तरेण न तत्त्वज्ञानकारणता- 
मापद्यते | अतस्तदितिकर्तव्यतारूपन्यायगर्भ भाष्यं करिष्यन्नाचार्यः प्रारिप्सितपरि- 
समाप्यादिप्रयोजनमेतदुपनिषत्रतिपाद्यदेवताप्रणतिमादौ निबधाति-- आनन्देति । । 
नानिर्धारितस्वरूपस्य प्रणामो युक्त: । नचान्तरेण लक्षणं वस्तुनिर्धारणमित्यतः 
पुरुषोत्तमस्य लक्षणमाह- अनन्तशक्तिमिति ।। अनन्ताः देशतः कालतो 
वस्तुतश्चान्तशून्याः शक्तयः सृष्टिस्थित्याद्यनुकूलशक्तयो यस्य स तथा तमित्यर्थः | 
अनेन सरुष्टत्वादीनि बहूनि लक्षणान्युक्तानि । तत्र ೫೪೫ संहर्तृत्वं च प्रजायन्ते 
तत्र चैवापियन्ती 'त्यत्रोच्यते | स्थितिहेतुत्वं यस्मिन्द्यौरित्यत्र । नियामकत्वं तु 
'एष सर्वभूतान्तरात्मे 'त्यत्र । ज्ञानहेतुत्वं “ततस्तु तं पश्यते निष्कलं ध्यायमान' 
इत्यादौ । आज्ञानहेतुत्वं “अनीशया शोचति मुह्यमान’ इत्यत्र । बन्धकत्वं 
मोचकत्वं च “समाने वृक्ष’ इति मन्त्रे | बाह्यप्रकाशजनकत्वं च ‘तमेव भान्तमि'- 
त्यादौ । एवं Fyfe यथायथमेतदुपनिषत्प्रतिपाद्यमित्यूहनीयम्‌ | नच 
सृष्ट्यादिकरणेनास्य किमपि प्रयोजनं शंकनीयम्‌ | आनन्दरूपत्वादित्याह- 

आनन्दमिति ।। एतच्चानन्दरूपमित्यादिना वक्ष्यते । नचैवं प्रवृत्त्यनुपपत्तिः | 
तत्स्वाभाव्यादिति भावेनानन्दमिति तत्तादात्म्यमुक्तम्‌ । सृष्ट्यादिकर्त्रा सर्वज्ञेन 
भवितव्यम्‌ | तदप्यस्तीत्याह-- सर्वज्ञमिति ।। इदमपि यः सर्वज्ञ इत्यादिनोच्यते । 
लक्षणान्तरमाह-- पुरुषोत्तममिति ।। ತಕ वरिष्ठमित्यत्रोच्यते | एवं षड्भाव- 
विकारराहित्यमपि लक्षणान्तरमिति भावेन जननाभावं तावदाह-- अजमिति || 
स्वरूपोत्पत्तिरहितं भावविकारोत्पत्तिरहितं चेत्यर्थः । एतञ्च 'स बाह्याभ्यन्तरो 
ह्यज' इत्यनेनोच्यते | भावविकाराः षट्‌ | उपादानधर्मिणो धर्म्यन्तरात्मना परि- 
वर्तनरूपं जननम्‌ | कलेवरवियोगरूपं मरणम्‌ | अवयवोपचयो वृद्धि: | अवयवा- 
पचयो हासः । धर्मावस्थाद्यन्तरापत्तिविपरिणामः । स्वोपादानमात्रत्वापत्तिरूपो 
विनाशश्चेति । तत्राज इत्यनेन भावविकाराख्योत्पत्तिनिषिद्धा । इदानीं मरणाभाव- 
माह-- अच्युतमिति ।। देहाझ््युतो न भवतीत्यच्युतः तमित्यर्थः | एतदप्याह 
'यत्रामृत' इत्यादिना । वृद्धिरप्यस्य नास्तीत्याह नित्यमिति ।। नियतैकप्रकार- 
मित्यर्थः । एतदप्याह “नित्यं विभुमिति । नित्यं नाशशून्यमिति व्याख्यानेन 
स्वरूपनाशाभावोऽप्यनेनैव सिद्ध्यतीति बोध्यम्‌ | हासाभावमाह- अक्षयमिति | | 
अवयवापचयरहितमित्यर्थः | एतदप्युक्तं ब्रह्मैवेदममृतं पुरस्तादित्यादिना । अत्र 
मन्त्रे सर्वव्यापकं ब्रह्मेत्युच्यते । तेन हासाभावो वृद्धयभावश्च सिद्ध इति ज्ञेयम्‌ | 
विपरिणामाभावमाह- अजरमिति ।। जरोपलक्षितकालकृतसर्वावस्थाशून्य- 

मित्यर्थः । एतच्च ‘दिव्यो ही 'त्यादिनोक्तम्‌ । विनाशरूपविकाराभावोऽपि नित्य- 

मित्यनेनैव सिद्ध: | एवमनेकविशेषणविशिष्टं पुरुषोत्तमं नमस्ये | नमो वरिव- 

श्वित्रङः क्यजि'ति सूत्रेण क्यच्प्रत्ययः । कर्तरि कर्मव्यतिहार' इति योग्यकरणरूपे 
कर्मव्यतिहारे आत्मनेपदम्‌ | तेन क्यजन्तस्य परस्मैपदित्वात्कथमात्मनेपदित्वमिति 
निरस्तम्‌ । तथाच योग्यं नमस्कारादिकं करोमीति योज्यम्‌ । अत्रोपनिषदि 
पुरुषोत्तमः प्रतिपाद्य इत्येतैविशेषणैः सूचितम्‌ । आनन्दरूपताकथनेन चानन्दा- 

विर्भावलक्षणं अजरमित्यादिनाऽशेषानिष्टनिवृत्तिलक्षणं चैतदुपनिषत्प्रतिपादितभगव- 

ज्ज्ञानफलं च सूचितम्‌ । ಕ यथा यथोपासते तथेव भवती ते श्रुतेः | वक्ष्यते 

ಇ सुकृतो ब्रह्मलोक इत्यादिना । अतो युक्तमेव विषयप्रयोजनवदेतदुपनिषदो 
व्याख्यानमिति ।। | 


अथ प्रथम: खण्ड: 


उपनिषत्‌ 
ब्रह्मा देवानां 7೫೫: सम्बभूव 
विश्वस्य कर्ता भुवनस्य गोप्ता । 
स ब्रह्मविद्यां सर्वविद्याप्रतिष्ठा- 
मथर्वाय ज्येष्ठपुत्राय प्राह. ।। 11 


व्या.टी.---संसार श्रान्तस्य तन्निवृत्तये परमानन्दावाप्तये च ब्रह्मविद्यां वक्तुकाम 
ऋष्याचज्ञात्वा विद्याभ्यासिनो “यो ह वा अविदितार्षे "त्यादिनानर्थोक्तेरक्षरगणनया 
छन्दोऽवगतेरर्यया तदक्षरमधिगम्यत' इत्यादिना देवतावगतेश्च तदुभयं विहाय 
ऋषीनाह वेदपुरुष:-- ब्रह्मा देवानामित्यादिना ।। सर्वा विद्या यस्यां प्रतिष्ठन्ते 
सा सर्ववद्याप्रतिष्ठा तां सर्वविद्याप्रतिष्ठाम्‌ । यस्यां लब्धायां अन्या विद्या 
विदिता: सफला भवन्तीत्यर्थः ।। १ ।। | 


ध.टि.पश्चाद्धाष्यं व्याचिख्यासुः प्रथमतः समग्रोपनिषदं सामान्यतो व्याचष्टे- 
- संसारेति ।। तन्निवृत्तये सांसारिकश्रान्तेः संसारस्य वा निवृत्तय इत्यर्थः | 
देवतावगतेश्चेति । एतदुपलक्षणम्‌ । ब्राह्मणपदोपलक्षितार्थज्ञानस्य व्याख्यानादेव 
सम्भवादित्यपि बोध्यम्‌ ।। ब्रह्मा देवानामित्यादिनेति ।। ब्रह्मा विरिञ्चः सर्व- 
देवानां मध्ये प्रथमः अग्रजः सन्‌ वासुदेवात्सम्बभूव जज्ञे । स विश्वस्य कर्ता 
परमात्मनियोगेन पितृवन्निमित्तकारणम्‌ | भुवनस्य गामा रक्षकः । स विरिञ्चः 
सर्वविद्याप्रतिष्ठां ब्रह्मविद्यां ज्येष्ठपुत्राय वैवस्वतमन्वन्तरे स्वज्येष्ठपुत्रायाथर्वाय 
प्राह प्रावोचत्‌ | सर्वविद्याभिः प्रतिष्ठा यस्या इत्यन्यथाप्रतीतिनिरासायाह- 
सर्वा विद्या इति ।। फलितार्थमाह- यस्यामिति || १ || 

वा.टी.--- ।। अथर्वाय ज्येष्ठपुत्रायेति ।। ‘अथर्वणे यां प्रबदेत' इत्युक्तया 
अकारान्त नकारान्तं च तत्पदमस्तीति सूचितम्‌ ।। १ ।। 


न.टी.--संसारश्रान्तस्य तन्निवृत्तये परमानन्दावाप्तये च ब्रह्मविद्यां वक्तुकामो 
ऋष्याद्यज्ञात्वा विद्याभ्यासिनो “यो हवा अविदितार्ष 'त्यादिना 5 नर्थोक्तेरक्षरगणनया 
छन्दोऽवगतेर्यया तदक्षरमि'त्यादिना देवतावगतेश्च तदुभयं विहाय ऋषीनाह 
वेदपुरुष:-- ब्रह्मा देवानामित्यादिना ।। सर्वविद्या यस्यां प्रतिष्ठन्ते सा सर्वविद्या- 
प्रतिष्ठा तां सर्वविद्याप्रतिष्ठाम्‌ | यस्यां लब्धायां अन्या विद्या विदिताः सफला 
भवन्तीत्यर्थः ।। १ || 


खण्डार्थ--- 

अनन्तगुणपूर्णाय दोषदूराय विष्णवे | 

नमः श्रीप्राणनाथाय भक्ताभीष्टप्रदायिने || 
अधिकारिणामखिलक्केशनिवृत्तिविशिष्टपरमानन्दावाष्तये ब्रह्मविद्यां वक्तुकामो 'यो 
ह वाः अविदितार्ष' इत्यादिश्रुते्षिदेवताच्छन्दोज्ञानस्यावश्यकत्वाद्‌ “यया 
तदक्षरमधिगम्यते' इत्याद्युक्तया देवताज्ञानस्याक्षरपरिगणनया त्रिष्टुबादिच्छन्दोज्ञानस्य 
च सुकरत्वाटषिपरम्परामेवाह-- ब्रह्मेत्यादिना ।। ब्रह्मा चतुर्मुखः देवानां 
शेषवीन्द्रादीनां प्रथमः देवेभ्यः प्राथमिकस्सन्‌ विष्णोस्सकाशात्‌ सम्बभूव जज्ञे | 
तस्य महिमानमाह-- विश्वस्येति ।। गोप्ता रक्षक: । कर्तृत्वाद्युक्तिस्तस्याप्तत्व- 
द्योतनार्था | एतदुक्तिप्राप्तस्वातन्त्र्यभ्रमनिरासाय विष्णुतस्सम्भवोक्तिर्भाष्ये । स 
ब्रह्मा सर्वविद्याप्रतिष्ठां सर्वा विद्याः प्रतितिष्ठन्ति यस्यां तां यज्ज्ञाने सर्वविद्या 
विदितफला भवन्ति तार॒शी ब्रह्मविद्यां, वेत्ति अनयेति विद्यां ब्रह्मप्रमितिजनकशब्द- 
राशि ज्येष्ठपुत्राय वैवस्वतमन्वन्तरे प्रथमतो जातायाथर्वाय अथर्वनामकाय, 
अकारान्तत्वं छान्दसं, प्राह ।। १ || 


स.टी.---यो ब्रह्मा देवानां मध्ये प्रथमः स विष्णोः बभूवोत्पन्नः | अत एवा- 
श्रावि “यो ब्रह्माणं विदधाति पूर्वमिति । एतेन सम्पूर्वो भवति स्ताङ्‌ समभवदि- 

त्यादौ सम्प्रयोगार्थतया वागामीति सोऽर्थाऽत्रानुपपन्न इति शंका परासि । विश्वस्य 
सर्वस्य भुवनस्य जगतः कर्ता तथा गोप्ता गुपू रक्षणे । तृच्‌ । 'अयादय: आर्ध- 
धातुके वे'ति विकल्पनान्रात्रायः। “उदितो वे'ति इड्विकल्पनान्नेट्‌ || १ || 


श्री.टी.---'यो ह वा अविदितार्षच्छन्दोदैवतब्राह्मणेन मन्त्रेण यजति याजयति 
अधीतेऽध्यापयति वा स्थाणुं वर्च्छति गर्ते वा पद्यते प्रवामीयते पापीयान्भवति 
तस्मादेतानि मन्त्रे विद्यादि ति श्रुतौ ऋष्यादीनज्ञात्वा विद्याभ्यासिनोऽनर्थाक्तेस्तज्ज्ञानं 
तावदावश्यकम्‌। तत्र ब्राह्मणपदोपलक्षितार्थज्ञानं व्याख्यानादेव भविष्यत्यक्षरगणनया 
छन्दोऽवगरते य॑या तदक्षरमि'त्यादिना देवतावगतेश्च तदुभयं विहाय ऋषीनाह 
वेदपुरुषः -- ब्रह्मा देवानामित्यादिना ।। इयमाख्यायिका श्रोतृणां श्रद्धातिशय- 
जननार्था । स्मर्यते हि श्रद्धादीनां तत्त्वज्ञानहेतुत्वं “श्रद्धावान्लभते ज्ञान "मिति । 
ततश्च ब्रह्मा देवानामित्यादेरियमक्षरयोजना । ब्रह्मा आदिसृष्टौ देवानामपेक्षया 
पूवं विष्णोः सकाशात्सम्बभूव | अत एव देवानां मध्ये प्रथमः सम्बभूव | 
उत्तमो जातः । यत्स्वजातौ प्रथमं हरेनिःसरति तत्तत्रोत्तमं यथा वर्णेषु ಹರ್‌ 
इति न्यायादित्यर्थः । प्रथमत्वमेवोपपादयति- विश्वस्य कर्तेत्यादिना ।। भुवनस्य 
गोप्ता रक्षकः | यद्वा विश्वस्य समस्तस्य भुवनस्याधिकारिजनस्य ज्ञानोपदेशकर्ता | 
अत एव गोप्ता संसारभयाद्रक्षकः । किमधिकारिवर्गस्य सर्वस्यापि साक्षात्स्वयमेव 
ज्ञानोपदेशकर्ता । नेत्याह स इत्यादिना ।। स ब्रह्मा सर्वा विद्या यस्यां प्रति- 
तिष्ठन्ति सा सर्वविद्याप्रतिष्ठा ताम्‌ । यस्यां विद्यायां लब्धायामन्याः सर्वा विद्या 
विदितप्राया भवन्ति सफला भवन्तीति यावत्‌ । एतारशी ब्रह्मविद्यां स्वस्य यो 
ज्येष्ठ: पुत्रो वैवस्वमन्वन्तरे तस्मै अथर्वणाय ऋषये प्रकर्षेणाह उपदिदेश | 
तस्यर्षेरथर्वणेत्यथर्वेति च नामद्वयमस्ति | अतोऽथर्वण इत्युक्तम्‌ । अथर्वशब्दस्येयं 
चतुथी ।। १ ।। 


उ.टी. अधिकारिणां मोक्षार्थं ब्रह्मविद्यां वक्तुकामो वेदषुरुषः ऋषीनाह-- 
ब्रह्मा देवानामित्यादिना ।। यद्यपि ऋषिवद्देवतादिकमपि वक्तव्यम्‌ । यो 

हवा अविदितार्षच्छन्दोदैवतब्रह्मणेन मन्त्रेण यजति याजयत्यधीतेऽध्यापयति 
वा स्थाणुं वर्च्छति गर्ते वा पद्यते प्रवामीयते पापीयान्भवती "त्यनेनार्षपदोदितर्षि- 
सम्बन्ध्यज्ञान इव छन्दोदेवताद्यज्ञानेऽप्यध्यापकादेरनथोक्तेः | तथाप्यक्षरपरिगणनया 
छन्दोज्ञानस्य 'यया तदक्षरमधिगम्यत' इत्यादिना देवताज्ञानस्य अर्थप्रकाशनसामर्थ्य- 
रूपमन्त्रलिङ्गेन ब्राह्मणपदोदितविनियोगज्ञानस्य च सम्भवारृषय एवात्रोक्ता इति 
ज्ञेयम्‌ || 

ततश्चायं मन्त्रार्थः-विश्वस्य सर्वस्य । भुवनस्य जगतः कर्ता गोप्ता च । ब्रह्मा 
विरिञ्चः । देवानां मध्ये । प्रथमो विष्णोर्ज्यषठपुत्रः सन्‌ । सम्बभूव उत्पन्नः । स 
ब्रह्मा सर्वविद्याप्रतिष्ठां प्रतितिष्ठत्यनयेति प्रतिष्ठा । प्रतिपूर्वात्‌ छाधातोरातश्चोपसर्ग 
इति सूत्रेण करणे डप्रत्ययः । सर्वविद्यानां प्रतिष्ठा सर्वविद्याप्रतिष्ठा ताम्‌ 
सर्वविद्याप्रतिष्ठापिकाम्‌ । ब्रह्मविद्याज्ञाने सर्वविद्यानां सफलत्वादिति भावः | 
ब्रह्मविद्या, विदन्ति अनयेति विद्या । “संज्ञायां समजनिषदनिपतमनविदे'ति 
बिदधातोः करणे क्यप्प्रत्ययः । ब्रह्मणो विद्या ब्रह्मविद्या ताम्‌ । अथर्वाय 
अथर्ववेदवकत्रे | वैवस्वतमन्वन्तरे ज्येष्ठपुत्राय । अथर्वण इति वक्ष्यमाणस्यात्रापि 
सम्बन्धः । प्राहेति योज्यम्‌ | अकारान्ताथर्वशब्दप्रयोगेणेदं सूचयति । तथाहि- 
-अथर्वणा प्रोक्तो वेदोऽथर्वा | अथर्वन्शाब्दात्तेन प्रोक्तमित्यर्थे वसन्तादिभ्यष्ठगि ति 
ठवग्रत्यये 'तस्य प्रोक्ताह्गि लुकि सति वेदविशेषोऽ थवेत्युच्यत इति महाभाष्ये 
व्युत्पादितम्‌ | अथर्वा वक्तव्यत्वेनास्यास्तीत्यथर्वः। 371 आदिभ्योऽजि'ति 
सूत्रेण मत्वर्थेऽच्प्रत्ययेन 'नस्तद्धित' इति टिलोपे च सति वेदविशेषवक्तेति 
अकारान्ताथर्वशब्दा्ृभ्यते | तेनाथर्वणो मुनेस्तत्त्वज्ञानयोग्यत्वं सूचितम्‌ | 
अन्यथा अथर्ववेदव्याख्यातृत्वायोगात्‌ । ज्येष्ठपुत्रायेत्यनेन ब्रह्मप्रेमास्पदत्वं सूचितम्‌ | 
ज्येष्ठपुत्रस्य पितृप्रेमास्पदतायाः सुप्रसिद्धत्वात्‌ । एवं चानेन विशेषणद्वयेन ೫7೫- 
नुकूल्यं दशितम्‌ । श्रोतुः वक्तृप्रेमास्पदत्वं तत्त्वज्ञानयोग्यत्वं चेत्येतद्द्वयस्यैव 
शरोत्रानुकूल्यशब्दार्थत्वात्‌ । प्राहेत्यनेन च श्रोतुः प्रयोजनोद्देशरूपं प्रसङ्गानुकूल्यं 
च सूचितम्‌ | अन्यथा अथर्वाणं प्रति ब्रह्मणो वेदव्याख्यानायोगात्‌ । कर्ता 

गोप्तेत्यनेन तु वक्त्रानुकूल्यं सूचितम्‌ । तत्र कतेत्यनेन ब्रह्मणो विवक्षितार्थतत्त्वज्ञानं 
करणपाटवं च सूचितम्‌ | तदुभयाभावे'ब्रह्मणो विश्वकर्तृत्वायोगात्‌ । गोप्तेत्यनेन 
तु विवक्षा अविप्रलिप्सा च सूचिता । तदृद्वयाभावे तत्त्वज्ञानतञ्जन्यपुरुषार्थाभावेन 
पालनायोगात्‌ | विवक्षितार्थतत्त्वज्ञानादिचतुष्टयमेव च वक्त्रानुकूल्यम्‌ । तदनेन 
ब्रह्मविद्या स्तूयते । यस्मादनुकूलेन वक्त्रानुकूलं श्रोतारं प्रति तत्प्रयोजनोद्देशेनोपदिष्टा 
तस्मादियं ब्रह्मविद्याऽतिप्रशस्ताऽवश्यं श्रोतव्याऽध्येतव्याऽ ध्यापनीया चेति | 
एवं सर्वज्ञसम्प्रदायागतत्वाज्चेयं ब्रह्मविद्याऽ वश्यं प्रेक्षावदुपादेयेति सूचयितुं ब्रह्मणः 
परमात्मज्येषठपुत्रत्वमुक्तम्‌ | तेन विष्णुना ब्रह्माणं प्रति ब्रह्मविद्योपदिष्टेति सूच्यते 

। ज्येष्ठाय पुत्राय पिता ब्रह्म प्रब्रूयात्‌ “प्रणाय्यायचान्तेवासिन” इति श्रुतेरित्यलं 
पल्लवितेन ।। १ || 


आयीनरसिंहाचार्यटीका-- 

रमारमणमानम्य पूर्णबोधान्गुरूनपि । 

आथर्वणीभाष्यटीकां विलोक्य व्याकरोम्यहम्‌ ।। 
परतत्त्वोपदेशेन संसारपंकमग्रं सञ्जनमुदिधीर्पुरवदपुरुष: ऋष्याचज्ञात्वा विद्याभ्यासिनो 
“यो ह वा अविदिताषे "त्यादिनानथोक्तेरक्षरगणनया छन्दोऽवगतेर्यया तदक्षर- 
मधिगम्यत' इत्यादिना देवतावगतेश्च तदुभयं विहाय ऋषीनाह-- ब्रह्मा 
देवानामित्यादिना ।। यो विश्वस्य कर्ता भुवनस्य गोप्ता देवानां प्रथमः परमः 
हरिः सम्बभूव आसीत्‌ । तस्माद्‌ ब्रह्मा चतुर्मुखः सम्बभूव जातः । “आत्मा 
वा इदमेक एवाग्र आसीत्‌” । “विष्णुः परमः” । “ अहमस्मि प्रथमजा ऋतस्य” 
“तत एवाद्य स्वयम्भू: समभूदज” इति वचनात्‌ | यद्वा ब्रह्मण एवैतानि 
विशेषणानि । स ब्रह्मा सर्वविद्यानां प्रतिष्ठा फलप्रापकत्वेन प्रतिष्ठाप्रदः । ब्रह्म- 
विद्यां परब्रह्मप्रतिपादिकां स्वेन स्वपितुः विष्णोः प्राप्तां ववस्वतमन्वन्तरे प्रथमं 
जाताय अथर्वाय स्वपुत्राय प्राह । प्रकर्षेणावदत्‌ । ‘आत्माय नम' इतिवदथर्वायेति 
छान्दसम्‌ ।। १ ।। 

गूढकर्तृकटीका--इह हि विविधसांसारिकदुःखदर्शनेन विरक्तस्य शमदमादिमतो 
मुमुक्षोरधिकारिणः संसारनिवृत्तये परमानन्दाबाप्तये च ब्रह्मविद्यां वक्तुकामो 
वेदपुरुषः ऋष्याद्यज्ञात्वा विद्याभ्यासिनो “यो ह वा अविदितार्षे "त्यादिना- 
नथोक्तेरक्षरगणनया छन्दोऽवगते'र्यया तदक्षरमधिगम्यत” इत्यादिना देवताधिगतेश्च 
तदुभयं विहाय ऋषीनाह~ ब्रह्मा देवानामित्यादिना ।। विश्वस्य जगतः 
कर्ता स्रष्टा भुवनस्य जगतः गोप्ता पालकः यो हरिः तस्मात्‌ ब्रह्मा विरिञ्चः 
देवानां सकाशात्‌ प्रथमः देवेभ्यः पूर्वमित्यर्थः । सम्बभूव जातः। “अहमस्मि 
प्रथमजा ऋतस्य” “पूर्व देवेभ्यो अमृतस्य नाभिरि "तीति श्रुतेः । यद्वा देवानां 
मुख्यः स्रष्टा पालकश्च ब्रह्मासीदित्यर्थः । सर्वा विद्या यस्यां सम्प्रतिष्ठन्ते सा 
सर्वविद्याप्रतिष्ठा ताम्‌ । यस्यां लब्धायां अन्या विद्या विदिताः सफला भवन्तीत्यर्थः | 
ब्रह्मविद्यां परब्रह्मविषयविद्यां स ब्रह्मा वैवस्वतमन्वन्तरे स्वज्येष्ठपुत्रायाथर्वाय 
तन्नामकऋषये प्राह उपादिशत्‌ | अथर्वायेत्यदन्तशब्दश्छान्दसः ।। १ || 


भाष्यम्‌ 
मनोर्वेवस्वतस्यादावथर्वा ब्रह्मणोऽजनि । 
मित्रश्च वरुणश्चाथो प्रहेतिर्हेतिरेव च ।। 


ब्रह्मणः प्रथमे कल्पे शिवः प्रथमजः स्मृतः । 
सनकाद्यास्तु वाराहे ब्रह्मा विष्णोः सुतोऽग्रजः ।। 

--इति ब्रह्माण्डे ।। 
व्या.टी.---'अथर्वाय ज्येष्ठपुत्राये'ति अथर्वणो ब्रह्मणो ज्येषठपुत्रत्वमुक्तम्‌ | 
तदुद्रादे: प्रथमपुत्रत्वोक्त्या विरुद्धमतो विरोधं व्यवस्थोक्तया परिहरति- मनोरिति | 
वैवस्वतस्य मनोरन्तरे अथर्वा आदौ ब्रह्मणोऽजनि | अथो अनन्तरमेव मित्रादयश्च 
जाता: । वाराहे कल्पे । प्रथम इति ग्राह्यम्‌ | यथा सनकादीनां प्रथमजत्वं 
कल्पान्तरे तथा किं ब्रह्मणोऽपि विष्णोः प्रथमजत्वमित्यत आह- ब्रह्मेति ।। 

ध.टि.----रुद्रादेरित्यादिशब्देन सनकाद्यानां ग्रहणम्‌ | ननु वैवस्वतमन्वन्तरेऽपि 
क्वचिन्मित्रावरुणयो: क्कचित्रहेतिहेतिसंज्ञकराक्षसयोर्ज्यष्ठपुत्रत्वमुच्यते । अतो विरुद्ध 
इत्यत उक्तं भाष्ये ।। मित्रश्वेत्यादि ।। तद्याचष्टे- अथो इति ।। अथर्वण 
उत्पत्त्यनन्तरमेव मित्रादयश्वत्वारो जाता: । अतो वैवस्वतमन्वन्तरे अथर्वानन्तरमेते 
ज्येष्ठपुत्रा इति भाव: । शिवस्य प्रथमपुत्रत्वोक्तिविरोधं परिहरति-- ब्रह्मण 
इति ।। प्रथमे कल्पे वाराहकल्पापेक्षया प्रथमे पूर्वपरार्धस्यान्तिमे कल्पे पद्यकल्प 
इत्यर्थः । सनकादीनां प्रथमपुत्रत्वोक्तिविरोधमपि परिहरति सनकाद्यास्त्विति 
| | तस्यापूर्णत्वात्कल्पे इत्यस्य वचनविपरिणामेन प्रथमज इत्यस्यानुवृत्त्याकांक्षां 
पूरयति- वाराहे कल्प इति ।। द्वितीयपरार्धेऽस्य प्रथमे कल्पे स्वायम्भुवमन्वन्तर 
इति शेषः । यथा सनकादीनां नीचानामेवेति शेषः । तथा किं नीचस्यैवेति 
शेष: ।। ब्रह्मेतीति ।। तुशब्दस्यात्रापि सम्बन्धः । सा चात्रावधारणार्थः । 
ब्रह्माण्डाद्वहिः, ब्रह्माण्डान्तः, पद्मकल्पे च ब्रह्मैव विष्णोरग्रजः सुत इत्यर्थः ।। 


वामन.टी. अथ कथमथर्वा महर्षि: 'ब्रह्मा देवानां ' इत्युपक्रमवाक्ये ब्रह्मपुत्रेषु 
ह्येकः पठ्यते । नहि रुद्रादिभ्योऽन्यः तद्धावमहतीत्येतामाशंकां परिहरति 
मनोर्वैवस्वतस्येत्यादिना ब्रह्माण्डवाक्येन | वैवस्वतो मनुः सप्तमः । प्रहेतिहेतिश्चेति 
राक्षसौ यौ सूर्यस्य रथचक्रप्रेरणया नक्षत्रतिथीनां वृद्धिहासनिमित्तभूतौ | वराहकल्पे 
सनकाद्याः प्रथमाः सुता: । अवान्तरसृष्टौ मूलसृष्टिक्रमापेक्षा नास्तीत्यभिप्रायः | 
सम्बभूव विष्णोर्बभूवेत्यर्थः | समित्यव्ययस्य विष्णुशब्दपर्यायत्वात्‌ । अ-क- 
य-प्र-वि-सं-भूमविष्णुपर्यायवाचकाः' इत्यभिधानम्‌ | अथर्वा तां ब्रह्मणोक्तां 
ब्रह्मवद्यां पुरा कृतयुगे अङ्गिरसे तामेव विद्यां परावरत्वेन द्विरूपिणीं प्राह । 
अपरस्यापि सर्वस्य परज्ञानाङ्गत्वेन ज्ञेयत्वात्‌ । नन्वेवं सति सर्वज्ञानसापक्षं हि 
तत्परमज्ञानं सर्वज्ञानं तु परमज्ञानेनत्युत्तरवाक्ये प्रतिज्ञायत इत्यन्योन्याश्रयता 
स्यादिति । नायं दोषः । सर्वमिति स्वसामान्यज्ञानात्तदुत्तम इति विशेषज्ञानं 
तदनन्तरमेव हि ಇತ पराधीनमिति विशषज्ञानम्‌ | एवं विषयविभागादविरोधः | 
अत एवाङ्गिरा: शौनकायापि द्वे विद्ये वेदितव्ये इत्याह || 


खं.-१, मं.-१ प्रथम: खण्ड: [5 


स.टी.---अथात्राथर्वज्येष्ठपुत्रत्व रुद्रादे: पुराणेषु प्राथम्योक्ता विरुद्धा । नैष 
दोषः । वैवस्वतमनोरन्तरे$ थर्वा ब्रह्मणः पूर्वमजनि । तत: मित्रो वरुण: प्रहेति- 
हेतिरिति चत्वारो$जनिषत । वराहकल्पापेक्षया प्रथमे कल्पे पद्मकल्पे शिव: 
प्रथममजनि | सनकाद्यास्तु वाराहकल्पे | ब्रह्मण: प्रथमजसनकाद्यास्तु वाराहकल्पे 
ब्रह्मणः प्रथममजनिषत । ब्रह्मा तु विष्णोः सुतोऽग्रज इति कल्पभेदेनाग्रजत्वा- 
भिधानात्‌ । अत एवाभाषत-- मनोरित्यादि ।। 


श्री.टी.----तत्र “अथर्वाय ज्येष्ठपुत्राय प्रहे 'त्यत्राथे$ थर्वणस्य चतुर्मुखज्येष्ठपुत्रत्व- 
मुच्यते तदयुक्तम्‌ । पुराणादौ क्कचिच्छिवस्य ज्येष्ठपुत्रत्वोक्ते: | ಕಗಗ सनकादीना- 
मतो विरोध इत्याशंक्य व्यवस्थोक्तथा तं विरोधं परिहरति मनोरिति ।। 
अन्तर इति शेषः । वैवस्वतस्य मनोरन्तरे | आदौ ब्रह्मणश्चतुर्मुखस्य सकाशाद- 
थर्वाऽजनि। तथाचाथर्वा वैवस्वमन्वन्तरे ज्येष्ठपुत्र इत्यर्थः । अस्यर्षेरथर्वति 
अथर्व इति च नामद्वयमस्तीत्युभयथापि व्यवहारो युक्त इति द्रष्टव्यम्‌ । ननु 
वैवस्वतमन्वन्तरेऽपि क्कचिन्मित्रावरुणयोः ककचित्त्रहेतिहेतिसंज्ञकराक्षसयोर्ज्यष्ठ- 
पुत्रत्वमुच्यते$ तो विरोध इत्यत आह-- मित्रश्नेति ।। अथो अथर्वणः उत्पत्त्यनन्तरं 
मित्रादयश्चत्वारो जाता: । अतो वैवस्वतमन्वन्तरेऽ थर्वानन्तरमेते ज्येष्ठपुत्रा इति 
भावः | शिवस्य प्रथमपुत्रत्वोक्तिविरोधं परिहरति ब्रह्मण इति ।। प्रथमे 
कल्पे | वराहकल्पापेक्षया प्रथमे पूर्वपरार्धस्यान्तिमे कल्पे पद्मकल्प इत्यर्थः | 
सनकादीनां प्रथमपुत्रत्वोक्ति-विरोधमपि परिहरति सनकाद्यास्त्विति ।। वाराहे 
कल्पे इत्यनुवर्तते । द्वितीयपरार्धस्य प्रथमे कल्पे स्वायम्भुवमन्वन्तर इति शेषः । 
ननु चतुर्मुखकर्तृकसृष्टौ नीचानामप्यग्रजत्वमस्ति तथा विष्णुकर्तृकसृष्टावपि 


चतुर्मुखापक्षयान्यस्याप्यग्रजत्वे “ब्रह्मा देवानां प्रथमं सम्बभूवे"त्ययुक्ते स्यादित्या- 


शंकायामाह~ ब्रह्मेति । । तुशाब्दस्यात्रापि सम्बन्धः । स चात्रावधारणार्थः । ब्रह्मा- 
ण्डाद्वहि: ब्रह्माण्डान्तः पद्मकल्पे च ब्रह्मैव विष्णोरग्रजः सुत इत्यर्थः || 

उ.टी.--ननु ब्रह्मा देवानां प्रथम: सम्बभूवेति विरिञ्चः प्रथमपुत्र इत्युक्तम्‌ । स 
कस्य प्रथमः पुत्रः । किञ्चाथर्वाय ज्येष्ठपुत्रायेति अथर्वणो ज्येष्ठपुत्रत्वमुक्तम्‌ | 
स किमपेक्षया ज्येष्ठपुत्रः । किञ्च अथर्वणो विरिञ्चज्येषठपुत्रत्वमुक्तमयुक्तम्‌ | 
शिवस्य सनकादीनां वा विरि्चज्येष्ठपुत्रत्वप्रतिपादकतत्तदागमविरोधादित्यशंकां 
प्रमाणेनैव परिहरति- मनोरिति ।। अन्तर इति शेषः । अथर्वा ब्रह्मणो 
विरिञ्चादादौ प्रथमं अजनि जातः । अथो अधर्वोत्पत्त्यनन्तरमेव । मित्रश्च वरुणश्च 
प्रहेतिहेतिश्चोत्पन्नाः । तेन मित्राद्यपेक्षया ज्येष्ठपत्रत्वमथर्वण इति द्वितीयशंकानिरासः | 
ब्रह्मण इति पादत्रयेण तृतीयशंका निरस्ता । कल्पभेदविवक्षया शिवादीनां 


प्राथम्योपपत्तेरिति | प्रथमशंकानिरासाय ब्रह्मा विष्णोरग्रजः सुत इत्युक्तमिति 
विवेचनीयम्‌ ।। 


उपनिषत्‌ 
अथर्वणे यां प्रवदेत ब्रह्माऽ- 
थर्वा तां पुरोवाचाङ्गिरे ब्रह्मविद्याम्‌ । 
स भारद्वाजाय सत्यवहाय प्राह 
भरद्वाजोऽङ्गिरसे परावराम्‌ ।। ಇ ।। 
व्या.टी.--अथर्वन्नित्यस्य चतुर्थी अथर्वण इति । प्रवदेत प्रावदत्‌ । अङ्गीरिति 
रेफान्त: तस्य चतुर्थी अङ्गिर इति । भरद्वाजस्य पुत्रो भारद्वाज: । सत्यवहो नामतः । 


परैव विवक्षाभेदादवरा तां परावराम्‌ । परामपरां च विद्याम्‌ । ते च वक्ष्येते परा 
चैवापरा चे'ति ।। २ ।। 


ध.टि.---ब्रह्मा यामथर्वणे अथर्वाय प्रवदेत प्रावोचत्‌ । अथर्वा तां ब्रह्मविद्या 
अङ्गिरे तन्नामकाय पुरा पूर्वमुवाच । स अङ्गीर्भारद्वाजाय भरद्वाजपुत्राय सत्यवह- 
नामकाय प्राह । स भारद्वाजोऽङ्गिरस इत्यर्थः ।। अथर्वन्नित्यस्येति || नच 
वाच्यमथर्वायेति कथमधर्वन्नित्यस्य चतुर्थीति | छान्दसेन नकारलोपेन तत्त्वोपपत्ते- 

रिति भाव: ।। प्रवदेतेति ।। लिङो5नुपपत्तिमाशंक्याह-- प्रवदेत प्रावददिति ।। 
अङ्गिरस इति वक्तव्ये अङ्गिर इति कथमुक्तमित्यत आह-- अङ्गीरितीति ।। 
एकस्या एव परावरत्वं विरुद्धमित्यत आह- परैव विवक्षाभेदादिति ।। विवक्षा- 
भेदस्तु भाष्येणैव स्फुटीभविष्यति | परापरविद्यादवैविध्ये ज्ञापकमाह-~ ते चेति || 


न.टी.--अथर्वत्रित्यस्य चतुर्थी अथर्वण इति । प्रवदेत प्रावदत्‌ । अङ्गीरिति 
रेफान्त: । तस्य चतुर्थी अङ्गिर इति भरद्वाजस्य पुत्रो भारद्वाजः । सत्यवहो 
नामतः । परैव विवक्षाभेदादवरा परावरा तां परावराम्‌ । परामपरां च विद्याम्‌ । 
ते च वक्ष्येते “परा चैवापरा चे"ति ।। २ || 


रा.खं.---प्रवदेत प्रावददित्यर्थः | व्यत्ययेन SEN लिङ्‌ । भासनोपसम्भाषे- 
त्यादिनात्मनेपदम्‌। स्पष्टमवददित्यर्थः । तां ब्रह्मविद्यामथर्वा अङ्गिरे अङ्गिरनामकाय 
मुनये पुरा पूर्वमुवाच । स अङ्गिरनामको भारद्वाजाय भरद्वाजपुत्राय नाम्ना 
सत्यवहाय प्राह । तां ब्रह्मविद्यामित्यनुषङ्ग: । भरद्वाजः अङ्गिरसे अङ्गिरोनामकाय 
तां ब्रह्मविद्यां प्राहेत्यनुषङ्गः । ब्रह्मविद्यां विशिनष्टि- परावरामिति ।। परा च 
साऽवरा च परावरा, तां परावराम्‌ । एकैव विद्या विवक्षाभेदेन परा अवरा च 
भवति | सा च ऋगादिरूपेत्यग्रे व्यक्ता ।। २ || 


स.टी.--अधर्वज्छब्दात्स्वार्थिकस्तद्धिता इति ज्ञापितोऽकारप्रत्ययः । प्रवदेत 
प्रावदत | भासमानेऽप सम्भाषे आत्मनेपदम्‌ । तां विद्यां अङ्गिरे 'व्यत्ययो 
बहुलमिति लडर्थ लिङ्‌ अं बादरायणं गृणातीत्यङ्गी क्विप्‌ । ऋत इद्धातोरि तीत्वम्‌। 
सोऽङ्गीर्भरद्वाजपुत्राय नाम्रा सत्यवहाय । स च सत्यवाहोऽङ्गिरसे | परावरां 
परैवावरा विवक्षाभेदात्‌ ।। २ || 

श्री.टी.---यां ब्रह्मविद्यां पुरा पूर्व प्रवदेत्‌ प्रावदत्‌ | तां ब्रह्मविद्यामथर्वा 
अङ्गिरे उवाच । अङ्गीः अङ्गिरौ अङ्गिर इत्यङ्गीश्शब्दस्य रेफान्तस्येयं चतुर्थी | 
सोऽङ्गीर्भारद्राजाय भरद्वाजस्यापत्याय नाम्ना सत्यवहाय ऋषये प्राह । भारद्वाजः 


18 आथर्वणोपनिषत्‌ खं.-१, मं.-३,४,५ 


सत्यवहोऽङ्गिरसे । अङ्गिरा अङ्गिरसौ अङ्गिरस इत्यङ्गिरस्‌ शब्दस्येयं चतुर्थी | 
परावरां विवक्षाभेदात्परामवरां च ब्रह्मविद्यां प्रोवाच ।। २ ।। 


उ.टी.---एवं ब्रह्मणा अथर्वणे ब्रह्मविद्योपदिष्टेत्युक्तम्‌ । इदानीं महातिशयद्योतनार्थं 
विरिञ्चोपदिष्टा ब्रह्मविद्या अथर्वमुनिना स्वशिष्यायोपदिष्टेत्याह- अथर्वण इति ।। 
स्पष्टाथांऽयं मन्त्रः । प्रव्रदेत प्रावदत्‌ । व्यत्ययो बहुलमिति लकारव्यत्ययः || 
sf इति || अङ्गीः अङ्गिरो अङ्गिर इति रेफान्तशब्दस्य चतुर्थ्यन्तरूपमिदम्‌ | 
भरद्वाजस्यापत्यं पुमान्भारद्वाजः । अपत्यार्थं अत इञि'ति इउ्प्रत्ययं बाधित्वा 
“ऋष्यन्धकवृष्णिकुरुभ्यश्चे'ति ऋष्यण्‌ | सत्यवहो नामतः ।। परावरामिति || 
परा च सा अवरा च परावरा तामित्यर्थः | ऋगादिविद्यानामेव विवक्षाभेदेन 
परावरविद्यात्वम्‌ | नतु परावरविद्ययोर्भदोऽस्तीति दर्शयितुं परावरामिति 
कर्मधारयनिर्देशः । अभेदे कर्मधारय इति प्रसिद्धेरिति बोध्यम्‌ || २ ।। 


आ.टी.---ब्रह्मा अथर्वणे पुत्राय यां विद्यां प्रवदेत प्रावदत्‌ । छान्दसो लिङ्‌ | 
तामेव ब्रह्मविद्यामथर्वा ऋषिः पुराङ्गिरेऽङ्गीर्नामकाय क्रषये उवाच । सोऽङ्गीर्नामा 
ऋषिर्भरद्वाजपुत्राय सत्यवहनाम्ने प्राह । स भारद्वाज ऋषिश्चाङ्गीरोनाम्ने ऋष्यन्तराय | 
परैवावरा विवक्षाभेदात्‌ । तां परावरां ब्रह्मविद्यां प्राह ।। २ ।। : 


गू.टी.----ब्रह्मा यां विद्यां अथर्वणे ऋषये प्रवदेत्‌ प्रावदत्‌ | तामेव ब्रह्मोक्ता- 
नुपूर्वीविशिष्टामेव ब्रह्मविद्यां पुरा पूर्व अङ्गिरे अङ्गीर्नामकाय ऋषये उवाच | 
या त्वानुपूर्वी पूर्व ब्रह्मोक्ता सैव त्रिकालेऽस्तीति द्योतनाय भूतभविष्यद्वर्तमान- 
लकारप्रयोगः । “यावद्ब्रह्म विष्ठितं तावती वाक्‌” इति श्रुतेः । सोऽङ्गीर्नामकः 
भरद्वाजपुत्राय सत्यवाहनाम्रे तामेव विद्यामाह । स भारद्वाजोऽङ्गिरसे अङ्गिरो- 
नामकाय | परैव विवक्षाभेदादवराः परावरां ब्रह्मविद्यामाह ।। २ ।। 

उपनिषत्‌ 
शौनको ह वै महाशालो$- 
ड्रिरसं विधिवदुपसन्न: पप्रच्छ । 
कस्मिन्नु भगवो विज्ञाते 
सर्वमिदं विज्ञातं भवतीति ।। ३ ।। 


तस्मै स होवाच । 8 विद्ये वेदितव्ये 
इति ह स्म यद्‌ ब्रह्मविदो वदन्ति परा चैवापरा च ।। ४ ।। 


तत्रापरा । ऋग्वेदो यजुरवेदः सामवेदोऽथर्ववेदः शिक्षा कल्पो 
व्याकरणं निरुक्तं छन्दो ज्योतिषमिति । अथ परा । यया 
तदक्षरमधिगम्यते ।। ५ || 
व्या.टी.--शुनकस्यापत्यं शौनकः । प्रत्यब्दं यज्ञकृन्महाशालः । कर्मदेवतादि- 
प्रतिपादकं मयाभ्यस्तं कर्मादिकं चास्वतन्त्रं ततो न पुरुषार्थप्रदम्‌ । नचाप्रयोजकम्‌ | 
पुरुषार्थहेतुतया वेदाद्युक्तत्वात्‌ । अतः कस्यचिदङ्गं कर्मादिकम्‌ | तथाच कस्मि- 
न्वस्तुनि विज्ञाते इदं सर्व कर्मादिकं विज्ञातं विज्ञातफलं भवति । तत्किमिति 
प्रश्नार्थः ।। ३ || 


कर्मादिप्रतिपादकत्वेनापरविद्याख्यं ऋगादिकं ब्रह्मप्रतिपादकत्वेन परविद्याख्यस्य 
ऋगादेरेवाङ्गमिति परिहारं हृदि निधाय परापरविद्ययोरङ्गाङ्गिभावस्फोरणाय तयोः 
स्वरूपं निरूपयितुं प्रस्तावयति तस्मा इति ।। किंसंज्ञके द्वे विद्ये इत्यत 
उक्तम्‌ ।। परा चैवापरा चेति ।। ४ ।। 

प्रस्ताविता अपरविद्या केत्यत आह- तत्रेति ।। अयं वर्णः अस्मिंस्थानेऽनेन 
प्रयत्नेनोच्चार्य इति निरूपकं ೯7೫ शिक्षा । कल्पः सूत्रम्‌ । शब्दसाधृत्वासाधुत्व- 
ज्ञापकं व्याकरणम्‌ | निरुक्तं शब्दनिर्वचनकरम्‌ । गायत्रयुष्णिगनुष्ठब्बृहतीपंक्तित्रिष्ठ- 

ब्जगतीनां तत्प्रभेदानां च छन्दसां लक्षणनिरूपकं छन्द: | ज्यौतिषं कालनिर्णयकरम्‌ 
।। ५ || 


ध.टि. महाशाल: | विधिवत्‌ गुरूपसत्तिविध्युक्तप्रकारेणोपसन्नः गुरुसमीपं 
प्राप्त: प्रष्टव्यतया स्वहृदिस्थं प्रमेयमङ्गिरसं पप्रच्छ । हे भगव: | भगवन्‌ कस्मि- 
न्वस्तुनि विज्ञाते इदं सवं कर्मादिकं विज्ञातं भवतीति । अन्यबिज्ञानेनान्यविज्ञाना- 
सम्भवात्कस्मिन्निति प्रश्नोऽनुपपन्न इत्यत आह कर्मदेवतादीति ।। ३ || 


।। तस्मा इतीति ।। तस्मै एवं पृष्टवते शौनकाय स अङ्गिरा उवाच-- 
किमिति ।। द्वे विद्ये वेदितव्ये इति | कुतः यस्मात्‌ ब्रह्मविदः इति एवं वदन्ति 
ह स्म । एतत्प्रसिद्धमित्यर्थः ।। ४ || 


।। सूत्रमिति ।। कल्पसूत्रमित्यर्थः । सिद्धप्रयोगबोधिनो बोधायनापस्तम्बाश्व- 
लायनादिग्रन्था इति यावत्‌ । 
सिद्धरूपप्रयोगो यैः कर्मणामनुगम्यते । 
ते कल्पा लक्षणार्थांनि सूत्राणीति प्रचक्षते ।। 
इति तन्त्रबातिकोक्तेः ।। ५ || 


वा.टी.--शौनको ह वै महाशाल इत्यत्र महती ढा शाला यज्ञशाला यस्येति 
महाशाल: | कदाचिद्यज्ञकर्ता अभिनवतात्कालिकवंशादिकृतशालावान्‌ भवति | 
अयं न तथेत्यनेन प्रत्यब्दं यज्ञकर्तृत्वं लभ्यते । आपाततः प्रतीयमानकर्मदेवता- 
प्रतिपादकस्य परब्रह्मप्रतिपादकस्य वेदस्य पाठापाठयोग्याध्ययनकर्मसु मुहूर्त- 
दुमुहूर्तादिकालज्ञापकत्वेन ज्योतिषस्यापि वेदाङ्गत्वमिति ज्ञेयम्‌ । 'अथ परा 
यया तदक्षरमधिगम्यत' इत्यत्र आपाततः एव प्रतीयमानकर्मदेवताप्रतिपादकत्वमेब 
जानतः: ऋगादिरूपा या अपरविद्या परमप्रतिपाद्य॒मगवतोऽज्ञानात्‌, सैवाक्षर- 
शब्दितपरमात्मपरत्वे ज्ञाते परविद्येति ज्ञेयम्‌ । ननूपनिषद्रूपा परविद्या, संहितारूपा 
त्वपरविद्येति चेत्‌ ऋकशाखिभिःसवैः पठ्यमानसंहितोपनिषद्‌ब्राह्मणपौरुषेयविद्यायाः 
ऋग्वेदपदेनेव गृहीतत्वे त्वदुक्तविभागस्यानवकाशात्‌ । तद्धि तदा संहिताऽपरविद्या 

उपनिषत्‌ परविद्येति, यदि श्रुतिब्रूयात्‌ । नचैतदस्ति | क्रग्वेदपदस्यैव क्रक्सम्बन्धि- 
सर्वसंग्राहकत्वे त्वदभिलषितविभागनवकाश एव । एवं यजुर्वेदादवपि ज्ञेयम्‌ | 
किञ्च यदि परविद्या अन्या स्यात्तर्हि ऋग्वेदो यजुर्वेद इत्यादिनाऽपरविद्याकथन- 
वदियमियं परविद्येति विभज्य प्रदर्शयेत्‌ । नहि श्रुतिरकुशला येनानपेक्षिता- 
थमापरविद्यां विभागेन निरूप्यापेक्षितोत्तमपरविद्यायां संकुचितप्रवृत्तिमती स्यात्‌ । 
तस्मादुक्त एव विभाग श्रुतेरभिमतः || ३-५ || 


न.टी.-शुनकस्यापत्यं शौनकः । प्रत्यब्दं यज्ञकृन्महाशालः । कर्मदेवतादि- 
प्रतिपादकं मयाभ्यस्तम्‌। कर्मादि चास्वतन्त्रम्‌ | ततो न पुरुषार्थप्रदम्‌ | नचाप्रयोजकं 
च पुरुषार्थ वेदाद्युक्तत्वात्‌ । अतः कस्यचिदङ्गं कर्मादिकम्‌ | तथाच कस्मिन्वस्तुनि 
विज्ञाते इदं सर्व कर्मादिकं विज्ञातफलं भवति | तत्किमिति प्रश्नार्थः ।। ३ || 


कर्मादिप्रतिपादकत्वेनापरविद्याख्यं ऋगादिकं ब्रह्मप्रतिपादकत्वेन परविद्याख्यस्य 
ऋगादेरेवाङ्गमिति परिहारं हृदि निधाय परापरविद्ययोरङ्गाङ्गिभावस्फुरणाय तयोः 
स्वरूपं निरूपयितुं प्रस्तावयति तस्मा इति ।। किं संज्ञिके द्वे विद्ये इत्यत 
उक्तम्‌ परा चैवापरा चेति || ४ || 

प्रस्तावितापरा केत्यत आह- तत्रेति ।। अयं वर्ण अस्मिन्‌ स्थाने एतेन यत्नेनो- 
चार्य इति निरूपकं शास्रं शिक्षा | कल्पः सूत्रम्‌ । शब्दसाधृत्वज्ञापकं व्याकरणम्‌ | 
निरुक्तं शब्दनिर्वचनकरम्‌ । गायत्युष्णिगनुषटुब्बृहतीपंक्तिरि्टुब्जगतीनां तत्प्रभेदानां 
च छन्दसां लक्षणनिरूपकं छन्दः । ज्यौतिषं कालनिर्णयकरम्‌ । प्रस्तावितां 
परविद्यां निरूपयति अथ परेति || ५ || 


रा.खं.---शोनक: शुनकपुत्रः महाशालः, प्रत्यब्दं यज्ञकृन्महाशाल इत्युक्तः, 
प्रत्यब्दं यज्ञकृत्सम्यक्‌ महाशालः प्रकौतितः' इति छान्दोग्यभाष्योक्तेः, विधिवद्‌ 
विध्युक्तप्रकारेणोपसन्नः उपसत्ति प्राप्तः अङ्गिरसं पप्रच्छ । हे भगवो भगवन्‌, 
पूज्यपादेति यावत्‌, मतुवसो रुस्सम्बुद्धौ छन्दसीति रुः, सर्वमिदं कमंदेवतादिकं 
मया ज्ञातं वर्तते । तज्ज्ञानं कस्मिन्‌ ज्ञाते सफलं भवति? यञ्ज्ञानार्थं सत्‌ मोक्षा- 

ख्यफलवद्धवति तनमे ब्रूहीति पप्रच्छेति योज्यम्‌ । ह वा इति निपातः प्रसिद्धयर्थक: 
।। ३ ॥। 


कमंदेवतादिज्ञानं तदनुष्ठानादिना ब्रहमज्ञानार्थं सन्मोक्षाख्यफलवद्भवतीति “तदेतत्सत्यं 
मन्त्रेषु' इत्यादिना विवक्षुरुपोद्धातपूवं ब्रह्मस्वरूपं तावद्वदामीति भावेनोत्तरमुक्त- 
वानित्याह वेदपुरुषः- तस्मै शौनकाय सोऽङ्गिरा उवाचेति ।। हेति हर्षं । 
उपोद्धातमाह- द्वे विद्ये इति ।। पूर्वत्रेवात्रापि विद्याशब्दः करणसाधनः | विद्या 
वित्तिजनकं 7೫ द्वे द्विविधमित्यर्थः | उपाधिद्रैविध्याभिप्रायेण द्विवचनोक्तिः | 
इति ब्रह्मविदो वदन्ति स्म । हेति प्रसिद्धमित्यर्थः । तथाच सूत्रं 'अन्यार्थ तु 
जैमिनिः प्रश्नव्याख्यानाभ्याम्‌' इति | कथमित्यत आह-- परा चैवापरा चेति || 
परममुख्यार्थबोधकत्वोपाधिना परैव सती विद्या अपरा अमुख्यार्थबोधकत्वोपा- 
धिनाऽपरा चेत्युच्यते । न वस्तुतो व्यक्तिभेदोऽस्तीत्येबकारप्रयोगः ।। ४ ।। 


अपरविद्यौवोपाधिभेदेन परविद्येति भावेन प्रस्तावपूर्वमपरविद्यामाह— तत्रापरेति || 
उपाधिभेदेन भिन्नतया निर्दिष्टयोर्मध्य इत्यर्थः । वर्णानां स्थानप्रयल्रादिनिरूपकं 
शास्रं शिक्षा । प्रसिद्धप्रयोगबोधिनो बौधायनापस्तम्बाश्वलायनादिग्रन्थाः कल्पः | 
सिद्धरूपप्रयोगो यैः कर्मणामनुगम्यते | 
ते कल्पा लक्षणार्थानि सूत्राणीत प्रचक्षते ।। | 
इति तन्त्रवार्तिकोक्ते: । शब्दानुशासनपरं व्याकरणम्‌ | शब्दनिर्वचनपरं निरुक्तम्‌ । 
गायत्र्युष्णिगादिच्छन्दसां लक्षणनिरूपकं छन्द: | कालनिर्णयपरं शास्त्रं ज्योतिषम्‌ | 
एतदेव क्रगादिशास्रमक्षराधिगतिहेतुत्वोपाधिना परविद्येति भावेनाह-- अथ 
परेति ।। ೫೫೫೫777 परविद्या निरूप्यत इत्यर्थः । यदद्रेश्यत्वादिगुणकं तदक्षरं 
यया विद्यया वित्तिजनकऋगादिशास्तरेणाधिगम्यते साऽक्षरज्ञपिहेतुत्वोपाधिना 
परविद्येत्युच्यत इत्यर्थः । तदुक्तं ऋगाद्या अपरा विद्या' इत्यादि | यर्थकमेव 
च कर्म सकामत्वनिष्कामत्वोपाधिभ्यां प्रवृत्तं निवृत्तार्मात चोच्यत तर्थात भावः 
11५ ।। 

स.टी.---शुनकस्यापत्यं शौनक: । महाशालः प्रत्यब्दं यज्ञकृत्‌ । “प्रत्यब्दं 
यज्ञकृत्सम्यक्‌ महाशाल इतीरितः” इति वचनात्‌ । विधिवद्विध्युक्तप्रकारेणोपसन्न: | 
ह वा इति वृत्तार्थप्रसिद्धिद्योतको निपातौ । पृच्छमानं दर्शयति-- कस्मिन्निति || 
हे भगव: 'मतुवसोरुस्सम्बुद्धों छन्दसि' हे भगवन्‌ पूज्य सर्वमिदं कर्मादिकं 
कस्मिन्शास्रे विज्ञाते । तथाच कर्मादिज्ञानसाधनं किमिति प्रथमप्रश्न: । विज्ञातस्या- 
प्यस्य फलं कस्मिन्‌ ज्ञाते भवति | एतज्ज्ञानमात्रस्यैवाफलत्वादिति द्वितीयप्रश्नः 
1186-31 

तस्मा एवं पृष्टवते शोनकाय सोऽङ्गिरा उवाच ह । यस्मात्कर्मादिज्ञानमपरविद्यया 
भवति विज्ञातं च । परविद्याविषयपरमात्मज्ञानेन सफलं भवतीति ब्रह्मविदो 
वदन्ति | तस्मादद्वे विद्ये वेदितव्ये इत्युवाच | अत्र विद्याशङ्भः “संज्ञायां सम- 
जनिषदे ति सूत्रेण क्यपि निष्पन्न: योगरूढिभ्यां यथार्थज्ञानसाधनपरः । किंसंज्ञके 
विद्ये इत्यत आह-- परा चैवापरा चेति || ४ || 

अपरविद्यां दर्शयति-- त्तत्रेति ।। अपरा कर्मादिविषयप्रमितिसाधनी | अयं 
वर्णोऽस्मिन्‌ स्थाने एतेन प्रयलेनोच्चार्य इति निरूपकं शास्रं शिक्षा । कल्पः 
कल्पसूत्रम्‌ | शब्दसाधृत्वासाधुत्वज्ञापकं व्याकरणम्‌ | निरुक्तं शब्दनिर्वचनकरम्‌ | 
गायत्र्युष्णिगनुष्टुब्बृहतीपङ्कतरिष्टुन्नगत्यतिजगतीनां तत्प्रभेदानां छन्दसां लक्षण- 
निरूपकं छन्दः । ज्योतिषं कालनिर्णयकरम्‌ ।। परविद्यां दर्शयति अथेति || 
परानुत्तमविद्या ब्रह्माधिगतिसाधनी | एतदेव दर्शयति यया तदक्षरमधिगम्यत 
इति ।। ब्रह्ममीमांसाशास्तरव्युत्पादितपदवाक्य-समन्वयन्यायानुपकृता हि वेदादयो 
विष्णोरवाचकाः अपरविद्या भण्यन्ते | तदुपकृतास्तु ऋगादयः परविद्या इत्यभि- 
धीयन्ते । ते ऋगादीति कर्तव्यतात्वेन ब्रह्ममीमांसाशास्रमपि परविद्येत्युच्यते | 
अत एवानुव्याचचक्षे । 'परविद्याख्यं चक्रे शास्रमनुत्तम मिति । एतेनोपनिषदः 
परविद्येति व्याख्यानं परासि । ऋगादिग्रहणेन तासामपि गृहीतत्वात्‌ । ब्राह्मणपरि- 
व्राजकन्यायश्चागतिका गति: । तञ्जन्यज्ञानं परविद्येत्यपि न युक्तम्‌ | अधिगति- 


करणत्वानुपपत्तेः || ५ || 

श्री.टी.---शुनकस्यापत्यं शौनको नामतो महाशाल: 'प्रत्यब्दं यज्ञकृत्सम्यङ्‌- 
महाशाल इतीरित:' इति वचनात्प्रत्यब्दयज्ञकृद्‌ विधिवद्विध्युक्तप्रकारेणोपसत्नः 
समित्पाणित्वादिरूपगुरूपसत्तियुक्त: सन्‌ पप्रच्छ । ह वा इति वृत्तार्थस्मरणार्थो 
निपातौ । किं प्रमेयं पप्रच्छेत्यत आह-- कस्मिन्निति । | हे भगवः मतुवसोरु: 
सम्बुद्धौ छन्दसि । हे भगवन्‌ पूज्य सर्वमिदं कर्मादिकं कस्मिन्‌ शास्रे विज्ञाते 
विज्ञातं भवति | तथाच कर्मादिज्ञानकरणं किमिति करणप्रश्नः | तथा सर्वमिदं 
कर्मांदिकं विज्ञातमपि कस्मिन्विषये ज्ञाते सफलं भवतीति विषयप्रश्नः | कर्मादे- 
रस्वतन्त्रत्वेन तज्ज्ञानमात्रस्यैवापुरुषार्थत्वादिति प्रश्राशय इति तत्त्वप्रकाशिकानुसारेण 
द्वेधा व्याख्येयम्‌ । तत्र सर्व कर्मादिकमपरविद्यया विज्ञातं भवति विज्ञातं च 
कर्मादिकं परविद्याविषयपरमात्मज्ञानेनैव सफलं भवति | कर्मणा ज्ञानमातनोतीति 
कर्मणां ज्ञानेनैव सफलत्वश्रुतेः ।। ३ || 


अतो द्वे विद्ये अङ्गाङ्गिभाववत्तया वेदितव्ये इत्याशयवानाह-- तस्मा इति ।। 
यद्यस्माद्ये द्वे विद्येऽवश्यं वेदितव्ये इति ब्रह्मविदो वदन्ति तस्मात्ते द्वे विद्येऽ वश्यं 
वेदितव्ये एवेति तस्मै शौनकाय सोऽङ्गिरा उवाचेत्यर्थः। के ते द्वे विद्ये इत्यत 
आह परा चैवेति || ४ || 


का परा विद्येत्यतस्तां दर्शयति तत्रापरेति ।। परापरविद्ययोर्मध्ये परा विद्यादौ 
निरूप्यत इति शेषः । अत्र ब्रह्ममीमांसाशास्रव्युत्पादितन्यायानुपकृता ऋगादयो 
यदा भगवदितरकर्मादिविषयतया योज्यन्ते तदा तेषामपरविद्यात्वम्‌ । यदा तु 
तदुपकृतास्सन्तो विष्णुविषयतया योज्यन्ते तदा तेषामेव ऋगादीनां परविद्यात्व- 
मित्यवगन्तव्यम्‌ | अयं वर्णोऽस्मिस्थाने एतेन प्रयत्नेनोच्चार्य इति निरूपकं शास्त्र 
शिक्षा । कल्पः कल्पसूत्रम्‌ । शब्दसाधुत्वासाधुत्वव्युत्पादनपरं 77೫ व्याकरणम्‌ | 
शब्दनिर्वचनकरं शास्रं निरुक्तम्‌ । गायत््युष्णिगनुष्टुब्बृहतीपङ्कित्रिष्टुब्जगत्यति- 
जगतीनां तत्प्रभेदानां च छन्दसां लक्षणनिरूपकं 77೮ छन्द: । कालनिर्णयकरं 
शात्रं ज्यौतिषम्‌ । परविद्या केत्यतस्तां निरूपयति अथेति ।। अपरविद्या- 

निरूपणानन्तरं परविद्या निरूप्यत इति शेष: । यया विद्यया तत्प्रसिद्धमक्षर- 
मधिकत्वेन गम्यतेऽवगम्यते सा परविद्येत्यर्थ: ।। ५ || 


उ.टी.---शुनकस्यापत्यं पुमान्‌ शौनक: ।। महाशाल इति ।। सम्यक्‌ प्रत्यब्दं 
यज्ञकृदित्यर्थः । “प्रत्यब्दं यज्ञकृत्सम्यक्‌ महाशालः प्रकीर्तितः” इति छान्दोग्य- 
भाष्योक्तेः ।। विधिवदुपसन्न इति ।। समित्पाणिरित्यादि विध्युक्त-प्रकारेण 
विनयपूर्व प्राप्त इत्यर्थः । प्रश्नप्रकारमेवाह- कस्मिन्चिति ।। नु वितर्के । हे भगव: | 
'मतुवसोरुः सम्बुद्धौ छन्दसीति रुत्वे विसर्गः । हे भगवन्‌ पूज्य | इदं कर्म- 
देवतादिकं सर्व केन प्रमाणेन विज्ञातं भवति | विज्ञातं च कर्मादिकं कस्मिन्विज्ञाते 
सति विज्ञातफलं भवति | विज्ञातस्याप्यस्य फलं कस्मिन्‌ विज्ञाते सति भवतीति 
यावत्‌ । एतज्ज्ञानमात्रस्यैवाफलत्वादित्यर्थः । इति पप्रच्छेत्यन्वयः ।। ३ || 
सर्व कर्मादिकमपरविद्यया विज्ञातं भवति । विज्ञातं च परविद्याविषयपरमात्मज्ञानेन 
सफलं भवति । अतो द्वे विद्ये वेदितव्ये इत्याशयेन प्रश्नद्वयस्याप्युत्तरमाह- 
तस्मै स होवाचेति ।। एवं प्रश्नद्वयं कृतवते तस्मै शौनकाय । 'क्रियया 
यमभिप्रैति स सम्प्रदानमिति सम्प्रदानसंज्ञायां चतुथी । स अङ्गिराः । हेति हर्षे । 
हष्टस्सन्नुवाचेत्यर्थः | अपरा चेत्यनन्तरमिति शब्दोऽध्याहार्यः | चशब्दौ परस्पर- 
समुच्चयार्थौ | एवशब्द उक्तविभागस्यावधारणार्थः | परेव परममुख्यया वृत्त्या 
भगवत्प्रतिपादकत्वोपाधिना परैव सती विद्या, अमुख्यवृत्त्या कर्मादिप्रतिपादकत्वेना- 
परा च भवति | न वस्तुतो व्यक्तिभेदोऽस्तीति सूचयितुं चैवशब्दः | तथाच 
अवस्थाभेदेनैव विद्याद्वैविध्यं न वस्तुत इति भावः ।। ಜ|| 


अपरविद्यां दर्शयति-- तत्रापरेति ।। तत्र तयोर्मध्य इत्यर्थः । वर्णानां स्थान- 
प्रय्लादिनिरूपकं शास्रं शिक्षा | कर्मणां सिद्धप्रयोगबोधको बोधायनाश्वलायनग्रन्थः 
कल्प: । तदुक्तं तन्त्रवातिके-- 

सिद्धरूपप्रयोगो यैः कर्मणामनुगम्यते | 

ते कल्पा लक्षणार्थानि सूत्राणीति प्रचक्षते ।। इति || 

शब्दानुशानपरं शास्रं व्याकरणम्‌ । शब्दनिर्वचनपरं शास्र निरुक्तम्‌ । गायत््युष्णिगा- 
दिछन्दसां लक्षणनिरूपकं शास्रं छन्दः । कालनिर्णयकरं शास्रं ज्यौतिषम्‌ | 
एतदेव ऋगादिशाख्रं अक्षराधिगतिहेतुत्वोपाधिना परविद्येति भावेनाह अथ 
परेति ।। ततश्चायं अथ परेत्युपनिषद्वाक्यार्थः | यदा यया ऋगादिरूपया 
विद्यया तत्‌ प्रसिद्धं अक्षरं विष्णुरधिगम्यते अथ तदा सैव परविद्येति || ५ || 


आ.टी.--शुनकनामऋषेरपत्यम्‌ । प्रत्यब्दं यज्ञकृत्त्वान्महाशाल इति तस्या- 
धिकारसम्पत्तिमाह । विधिवत्‌ विधिना तुल्यम्‌ । समित्पाणित्वादिविधिना- 
ङ्गिरसमृषिमुपसत्रः प्राप्तस्तदुपसत्तिमकरोत्स इत्यर्थः । ह वा इति निपातद्वयेन 
तयोर्गुरुशिष्यभावे शास्रोक्तगुणवत्त्वप्रसिद्धिमाह | पप्रच्छ स्वज्ञीप्सितमिति शेषः | 
तदाह- कस्मिन्निति ।। हे भगवः भगवत्‌ । मतुवसोरुः सम्बुद्धौ छन्दसि । 
हे अङ्गिराः ऋषे मया ऋगादिना इदं सर्व कर्मदेवतादिकं विज्ञातम्‌ | विशेषेण 
ज्ञातमपि न फलदं प्रतीयते अस्वतन्त्रत्वात्‌ । नच वेदोक्तं वृथा । तस्मादिदं 
कर्मादिकं कस्यचित्फळप्रदस्याङ्गमिति वाच्यम्‌ | तथाच कस्मिन्फलप्रदे विज्ञाते 
सति इदं कर्मादिकं विज्ञातं विज्ञातफलं फलप्रदं भवतीति पप्रच्छेत्यन्वयः ।। 


इति पृच्छते शौनकाय अङ्गिरा उवाचोत्तरमिति शेषः | तदाह-- द्वे विद्ये 
इत्यादिना | | कमादिब्रह्मज्ञानोपयोगित्वात्कर्मादिप्रतिपादकत्वेनापरविद्यख्यमृगादिकं 
ब्रह्मप्रतिपादकत्वेन परविद्याख्यस्य ऋगादेरङ्गमिति । यद्यस्मात्तस्मादेव ब्रह्मज्ञानिनो 
द्वे विद्ये वेदितव्ये अङ्गाङ्गिभावेन ज्ञातव्ये फलप्रदत्वादिति वदन्ति । तत्र द्वे विद्ये 
इमे एव | एका परा प्रधाना अपरा अप्रधाना । परविद्याया गम्भीरत्वात्तान्विहायादा- 
वपरविद्यामाह- तत्रेति ।। तत्र तयोर्मध्येऽपरा ऋगादयश्चत्वारो वेदाः, 
शिक्षाद्यङ्गषट्कम्‌ | इतिशब्देनादिपदार्थकेनेतिहासपुराणादिकं ग्राह्मम्‌ । एतत्सर्व- 
मपरविद्येत्युच्यते । सा च त्वया अभ्यस्ता । अथ यया ऋगाद्यपररावद्यया 
कर्मादिप्रतिपत्त्यनन्तरमधिकारसम्पत्तौ ब्रह्ममीमांसाशास्रोक्तन्यायानुसन्धाने सति 
ऋगादिविद्ययैव तत्प्रसिद्धमक्षरनामकं ब्रह्मपदवाक्यसमन्वयेनाधिगम्यते प्रतिपाद्यते 
यदा तदा सा परेत्युच्यते । ब्रह्मप्रतिपादनावस्थाविशिष्टा ऋगादिविद्यैव परेत्यर्थः । 

गू.टी.---शुनकनामर्षेरपत्यं शौनक: । “प्रत्यब्दयज्ञकृञ्चैव महाशाल उदाहृतः” । 
शौनकस्य सत्रकृत्त्वप्रसिद्धिमाह ह वै इति निपाताभ्याम्‌ । विधिना तुल्यं वर्तत 
इति विधिवत्‌ | समित्पाण्यादियुक्तं यथा तथाङ्गिरोनामकमृषिं गुरुं शिष्यवृत्त्योपसन्नः 
प्राप्त: पप्रच्छ प्रश्नमकार्षीत्‌ । प्रश्नप्रकारमाह- कस्मिश्विति ।। कर्मदेवादिप्रतिपादकं 
वेदजातं मयाभ्यस्तम्‌ । कर्मादिकं चास्वतन्त्रम्‌ । अतो न पुरुषार्थप्रदम्‌ । 
नचाप्रयोजकम्‌ | वेदाद्युक्तत्वात्‌ । अतः कर्मादिकं कस्यचिदङ्गमिति वाच्यम्‌ | 
तथाच कस्मिन्नङ्गिनि विज्ञाते इदं सर्व कर्मादिकं विज्ञातं विज्ञातफलं भवति 
तदङ्गि किम्‌ । हे भगवो भगवन्नङ्गिरा इति प्रश्नवाक्यार्थः | कर्मादिप्रतिपादकत्वेन 
परविद्याख्यमृगादिकं ब्रह्मप्रतिपादकत्वेन परविद्याख्यस्य ऋगादेरङ्गमिति परिहारं 
हदि निधाय परापरविद्ययोरङ्गाङ्गिभावस्फुरणार्थं तयोः स्वरूपं निरूपयितुं 
प्रस्तावयति तस्मा इति ।। तस्मै शौनकाय सोऽङ्गिरा उत्तरमुवाच ह किल | 
किमिति । ब्रह्मविदो ब्रह्मज्ञानिनः अङ्गाङ्गिभावेन द्वे विद्ये वेदितव्ये इति वदन्तीति 
यत्‌ ह स्म प्रसिद्धं तदेव त्वत्परश्नस्योत्तरम्‌ | किंसंज्ञके द्वे विद्ये इत्यत उक्तम्‌- 
- परा चैवापरा चेति ।। तत्रापरविद्यामाह- तत्र तयोर्मध्य इति ।। अयं 
वर्णः अस्मिंस्थाने अनेन प्रयल्ेनो्चार्यत इति निरूपकं 77೫ शिक्षा । कल्पः 
सूत्रनामकं यज्ञादिप्रतिपादकम्‌ । शब्दसाधुत्वासाधुत्वज्ञापकं शास्त्रं व्याकरणम्‌ | 
वैदिकशब्दादिनिर्वचनकरं 77೮ निरुक्तम्‌ । गायत्रयुष्णिगनुष्टुन्बृहतीपंक्तित्रिष्टु- 
ब्जगतीनां तत्प्रभेदानां च छन्दसां लक्षणनिरूपकं शास्रं छन्द: । ज्यौतिषं 
कालनिर्णयकरं शास्त्रम्‌ | अत्रेतिहासपुराणादिकं छान्दोग्योक्तं च ग्राह्यम्‌ । 
परविद्यामाह- अथेति ।। पाठार्थाभ्यां परविद्याभ्यासानन्तरम्‌ । शारीरकसूत्रोक्त- 
न्यायोपकृतया यया ऋगादिरूपया तदक्षरं प्रसिद्धमविनाशि ब्रह्माधिगम्यते प्रतिपाद्यते 
सा ब्रह्मप्रतिपादनावस्थाविशिष्टा ऋगादिविद्यैव परविद्या ।। ३-५ || 


भाष्यम्‌ 
ऋगाद्या अपरा विद्या यदा विष्णोर्न वाचकाः । 

-आइति परमसंहितायाम्‌ ।। 
ऋग्भिहॉत्रेण शंसन्ति तथौद्वात्रै: स्तुवन्ति ये । 
विष्णुमेव तथा तस्मै यजुभिरपि जुह्वति ।। 
स्तुवन्त्याथर्वणैश्चैनं सेतिहासपुराणकैः । 
न विष्णुसरृशं किञ्जित्परमं चापि मन्वते ।। 
सर्वोत्तमं तं जानन्तस्ते हि भागवतोत्तमाः । 
वेदे रामायणे चैव पुराणे भारते तथा । 
आदावन्ते च मध्ये विष्णुस्सर्वत्र गीयते ।। 
एतदन्ते च मध्ये च ब्रह्मैवोक्त्वा विजानताम्‌ | 
ऋगादि पञ्चधा संस्थं शब्दब्रह्म प्रशाम्यति ।। 
यं वाकेष्वनुवाकेषु निषत्सूपनिषत्सु च | 
स्तुवन्ति सत्यकर्माणं सत्यं सत्येषु सामसु ।। 
सर्वे वेदा यत्पदमामनन्ति तपांसि सर्वाणि च यद्वदन्ति | 
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ।। 
वेदैश्च सर्वैरहमेव वेद्यो वेदान्तकृद्वेदविदेव चाहम्‌ || 
-<इति च भारते ।। 
चतुर्दशमहाविद्यास्थानानि वेदितव्यानि भवन्ति || 
इति च मूलश्रतिः ।। 
पञ्चरात्रमृगाद्याश्च सर्वमेकं पुराभवत्‌ | 
मूलवेद इति ह्याख्या काले कृतयुगे तदा ।। 


नैवर्क्सामादिनामानि तदा वेदस्य चाभवन्‌ | 

नैव चेन्द्रादिनामानि विष्णोरन्यत्र कुत्रचित्‌ ।। 
ब्रह्मरुद्रेन्द्रपूर्वस्तु नामभिः प्रोच्यते हरिः । 
देवतात्वेन चेज्यस्स ब्रह्माद्या मनुनामकाः ।। 
वक्तृत्वेन पितृत्वेन कारित्वेनैव चादरात्‌ । 
इज्यन्ते देवतास्सर्वा नतु देवतया क्वचित्‌ ।। 
अनन्ययाजिनस्ते तु तस्मात्कार्तयुगा जनाः । 
प्राप्रुवन्ति हरिं तं च तस्माद्वेदे न किञ्जन ।। 
पारावर्यं हरेर्यस्मादुत्थितास्तुरगाननात्‌ । 
ऋगाद्या अनुव्याख्यान्तास्तस्मात्सर्वेहरि यजेत्‌ ।। 


तस्माद्ब्रह्मादयस्सर्वे मनवो मानवास्तथा | 
यजन्ति सर्ववेदैस्तं जानन्ति च विनिश्चयात्‌ ।। 
अशक्तः पञ्चरात्रेण ऋगाद्येर्वाऽथ तं यजेत्‌ | 
ऋगाद्यैरेव स त्रैते्िन्नैरिष्टो जनैर्हरिः ।। 
द्वापरीयैर्जनैविष्णुः पञ्चरात्रैस्तु केवलैः | 

कलौ तु नाममात्रेण पूज्यते भगवान्‌ हरिः ।। 
एको वेदः कृते ह्यासीत्‌ त्रेतायां स त्रिधाभवत्‌ । 
स एव पञ्चधा जातो द्वापरं प्राप्य वै युगम्‌ ।। 
उत्सन्नः स कलि प्राप्य वेदः प्रायेण सर्वशः । 
मुख्यो धर्मः कार्तयुगो वतितव्यः कलावपि ।। 
त्रेतादौ तदशक्तद्या हि धर्मोऽन्यः सम्प्रकीतित: । 
कृते भागवताः सर्वे वेदाश्च पुरुषास्तथा ।। 

त्रेतायां भिन्नविषयास्ततस्त्रैविद्यतां गता: । 
तस्मादेकः सर्ववेदैज्ञेयो विष्णुस्सनातन: ।। 
पूज्यो यज्ञैः सोपचारेर्ध्येयो वन्द्यश्च सर्वदा ।। 


इत्यादि नारायणसंहितायाम्‌ ।। 


वेदवादाश्चानुयुगं हसन्तीति हि नः श्रुतिः ।। इति भारते ।। 
वेदैश्च पञ्चरात्रैश्च भक्तया यज्ञैस्तथैव च । 
दृश्यो5हं नान्यथा दृश्यो वर्षकोटिशतैरपि ।। 

--इत्यादि वाराहे ।। 
अत्रापि “तदेतत्सत्यं मन्त्रेषु कर्माणि कवयो यान्यपश्यन्‌ ।' इत्यादिना 
कर्मविषयामपरविद्यामुक्त्वा 'येनाक्षरं पुरुषं वेद सत्यं प्रोवाच तां 
तत्त्वतो ब्रह्मविद्याम्‌' इत्यारभ्याथर्वणानेव मन्त्रान्‌ परविद्यात्वेनाह । 
चतुर्वेदसंस्कारवतामेव च विद्यायामधिकार उक्त:--'तेषामेवैतां ब्रह्म- 
विद्यां वदेत शिरोव्रतं विधिवद्यैस्तु चीर्णम्‌’ इति । शिरोव्रतमित्युप- 
लक्षणत्वेन । 

स्ववेदव्रतयुक्तस्य सर्ववेदगतास्वपि । 
अधिकारोऽस्ति विद्यासु नावेदव्रतिनः क्कचित्‌ ।। 
इति व्यासस्मृतौ ।। 
व्या.टी.---तत्रापरा ऋग्वेदा यजुवद इत्युक्त्वा अथ परा यया तदक्षरमधिगम्यत 
इत्युक्त्वा ऋगादिव्यतिरिक्ता पर्रावद्योत प्रतीयते | परस्तथा व्याख्यातत्वाञ्चातस्तां 
निवारयन्नाह- ऋगाद्या इति ।। आपाततः प्रतीतार्थतया यदा विष्णोर्न वाचकाः | 
परमयोगरूढ्या वाचकाः ऋगादयः साकल्येन भगवर्त्प्रतिपादका इत्युक्तं तत्प्रमाणै- 
द्रढयति ऋग्भिरिति ।। होत्रेण हांत्रे कर्मणि । स्तुवन्ति । सामभिरिति 
शेष: । एवम्भूतास्ते भागवतोत्तमा इति सम्बन्धः । ननूदाहृतप्रमाणेन वेदादेर्न 

साकल्येन भगवत्परत्वं सिद्ध्यति । होत्रादय: इन्द्रादिवत्‌ भगवत्परवाक्येन शंसनं 
कुर्वन्तीत्यर्थोपपत्तेरित्यतो निरवकाशप्रमाणानि पठति-- वेद इति ।। एतद्‌ब्रह्मैवा- 
न्तादावुक्त्वा विजानतामेवेत्यन्वय: । इतिहासपुराणानां पञ्चमत्वेन क्रगादिपञ्चधा 
संस्थम्‌ । वाकानुवाका यजुर्वेदवाक्यविशेषा: | निषदित्यथर्वणवाक्यविशेषाः | 
सत्येषु यथार्थप्रतिपादकेषु । आमनन्ति प्रतिपादयन्ति । सर्वाणि तपांसि च 
यत्प्रतिवदन्ति | ऋगादय एव भगवत्प्रतिपादकाः परविद्या नातोऽन्यास्तीत्यत्र 
प्रमाणान्तरं चाह- चतुर्दशेति ।। पुराणन्यायमीमांसाधर्मशास्रं चेति चत्वारि 
षडङ्गानि ऋगाद्या्चत्वार इति चतुर्दशमहाविद्याः परविद्या चेत्येकोऽर्थः । अतः 
प्रकृतेऽर्थे मानं भवति | विप्रतिपत्तिभावात्तत्रैव मानान्तरं पठति- पञ्जरात्रमिति | 1 
एतत्सर्वं एकमेकविषयम्‌ | कथमेकं पुराभवत्‌ इन्द्रादिनाम्नामिन्द्रादिवाचकत्वादित्यत 
आह- नैवेति ।। तहि वेदैर्हरिरेवेज्यः नत्वन्य इति प्राप्तमित्यतः सत्यमित्याह- 
- देवतात्वेनेति ।। तर्हि ब्रह्मादियजनाभावः प्राप्रोतीत्यत आह- ब्रह्माद्या 
इति ।। भगवत्पूजाकारित्वेन | तस्माद्देवतात्वेन भगतत्पूजाकर्तृत्वात्‌ | तस्माद्वेदे 
प्रतिपाद्यभेदाभावात्परविद्याऽपरविद्येति पारावर्यं किञ्चन नास्ति | वक्तृभेदाभावाञ्च 
पारावर्यं नास्तीत्याह यस्मादिति ।। सर्वैवंदैहरियजनस्य कर्तृत्वे वृद्धकृति 
चाह-- तस्माद्ब्रह्मादय इति ।। तर्हि सवैर्वदैहरियजनेऽशक्तस्य तत्र तृष्णीभाव: 

प्राप्त इत्यत ೫೫-- अशक्त इति ।। भिन्नैतऋईगाद्यैरिति त्रेतायां वेदे भेद उक्तः | 

तमेव विशदमाह- एक इति ।। कृते सर्ववेदैर्हरिं यजन्ति त्रेतादौ ऋगाद्येक- 

देशेनेत्युक्तम्‌ । एवं तहं त्रेतादाबपि सर्ववेदैहरियजने शक्तस्य ऋगाद्येकदेशेन 
हरिपूजा मुख्या किमित्यतो नेत्याह मुख्य इति ।। त्रेतादावपि सर्ववेदैहरियजनस्य 
धर्मत्वे कथं क्रगाच्येरेव स त्रैतैरित्यादिना विभज्य धर्मोक्तिरित्यतोऽ शक्तविषयत्वान्न 
विरोध इत्याह-- त्रेतादाविति ।। तात्पर्यद्योतनायोक्तं पुनरेवाह कृत इति ।। 

वेदः पुरुषशक्तयल्पत्वापेक्षया त्रेतादौ शब्दतोऽर्थतश्च हसतोत्युक्तम्‌ । तत्र भारतवचनं 
पठति-- वेदवादा इति || ऋगादीनामेव परविद्यात्वे न प्रमदितव्यमिति भावेन 

तत्र मानान्तरं पठलि-- वेदैरिति ।। एतदुपनिषदः पूर्वोत्तरपर्यालोचनया ऋगादेरव 

विवक्षाभेदेन परविद्यात्वं समर्थयते-- अत्रापीति । मन्त्रात्मिकामेव कर्मविषया- 
मिति ग्राह्मम्‌ । आथर्वणान्‌ मन्त्रानेक । इतोऽपि ऋगादय एव विवक्षाभेदेन 
परविद्या: न केवलमृपनिषदित्याह- चतुर्वेदेति । । चतुर्वेदसंस्कारवतां स्वशाखा- 
ध्ययनाथं कृतसंस्कारवतामेव स्वशाखोपनिषद्विद्यायामधिकार उक्तः । संहितोप- 
निषदोभिन्नविद्यात्वे कार्यैक्यं न स्यादित्यर्थः । संहिताध्ययनसंस्कार एवोपनिषदा- 
दिसर्ववेदसंस्कार इति कुत्रोक्तमित्यतस्तद्वाक्यं पठति-- तेषामिति ।। अत्र 
स्वशाखासंहिताध्ययनार्थं चीर्णशिरोव्रतेन स्वस्वशाखोपनिषदाद्यधिकारोऽस्तीत्येतत्‌ 
सर्ववेदाध्ययनाधिकारोऽस्तीत्येतस्योपलक्षणत्वेनोक्तमित्यर्थः | उपलक्षणत्वेनोक्त- 
मिति कुतोऽवगतमित्यतस्तज्ज्ञापकं प्रमाणं पठति— स्ववेदेति ।। 


ध.टि.--- || ऋग्भिरितीति ।। अत्र हौत्रेणेति तृतीया सप्तम्यर्थे इत्यभिप्रेत्य 
हौत्रे कर्मणीत्युक्तं टीकायाम्‌ | कर्मणि होतार इति शेषः । तथाच होतारः होत्रे 
कर्मणि विष्णुमेव शंसन्ति इत्यर्थः । स्तुवन्ति उद्बातार इति शेषः । तथाचोद्गातारः 
सामभिरौद्वात्रै कर्मणि विष्णुमेव स्तुवन्ति । गायन्तीत्यर्थः । तस्मै विष्णवे 
तदर्थमित्यर्थः । अध्वर्यव इति शेषः । तथाचाध्वर्यवो यजुर्भिर्विष्णूद्देशेनैव 
जुह्वति होमं कुर्वन्तीत्यर्थः । एनं विष्णुमेव | तथाच यदि ऋगादीनां विष्णुपरत्वं 
न स्यात्तहि विष्णूद्देशेन कर्म कुर्वाणा भागवतोत्तमा होत्रादयः हौत्रादिके कर्मणि 
ऋगादिभिर्विष्णोः शंसनं न कुर्युः । तदप्रतिपादकवाक्यैस्तच्छंसनेऽप्रक्षावत्त्वप्ाप्तेरतः 
तदन्यथानुपपत्त्या ज्ञायते ऋगादीनां सर्वेषां विष्णुवाचकत्वमेवेति ।। वेद इतीति | 
सर्वत्र वेदादौ विष्णुरेव गीयत इति सम्बन्धः । एतद्‌ब्रह्मैव विष्ण्वाख्यं ब्रह्मैव 
अन्तादावित्यादिपदेन मध्यादिकं ग्राह्यम्‌ । ऋगादिरूपेणेति शेषः | पञ्चधा संस्थं 
शब्दब्रह्म वेदराशि: वेदपुरुष इति यावत्‌ | विजानतामिति कर्मणि षष्टी । 
विजानतो अधिकारिणः प्रतीति यावत्‌ । प्रशाम्यति । प्रकर्षेण सन्तुष्टो भवतीति 
क्त्वाप्रत्ययस्य प्रशाम्यतीति क्रियापेक्षया पूर्वकालार्थकत्वम्‌ | विजानतामित्युक्त- 
ज्ञानापेक्षया वा इति बोध्यम्‌ । सत्यकर्माणं अबाधितकर्माणम्‌ । “यः सत्यरूपं 
जगदेतदीरृक्‌ सृष्टा त्वभृत्सत्यकर्मा महात्मे "त श्रुतेः । सत्यं निर्दु:खनित्यनिरति- 

शयानन्दानुभवरूपमिति । तथाच सुखादिषु सत्येषु सामसु च सत्यकर्माणं 
सत्यं यं विष्णुं स्तुवन्तीत्यर्थः | यच्छब्दस्योत्तरेणान्वयः । यत्पदं यस्य भगवत: 
स्वरूपम्‌ । यत्प्रतिकर्तव्यतया वदन्ति वेदा: । सर्ववेदानां भगवत्परत्वे भारतवाक्यं 
प्रमाणयति यदिच्छन्त इति ।। deg गताविति धातोस्सर्वैर्वेदैः पद्यते गम्यते 
इति पदमित्यर्थः | इत्थं व्याख्याने उक्तेऽर्थे अस्य वाक्यसम्मतित्वलाभादित्यव- 
गन्तव्यम्‌ । ननु चतुर्दशानां महाविद्यात्वलाभेऽपि परविद्यात्वं न लब्धमित्यत 
आह-- महाविद्योति ।। तथाच महाविद्याख्यानि च तानि स्थानानि च महाविद्या- 
स्थानानि | परविद्याशब्दवाच्यानि ज्ञानजनकत्वेन विद्याशब्दवाच्यानि चेत्यर्थः 
|| विप्रतिपत्तिभावादिति ।। मूळश्रुतिस्वरूप एव विप्रतिपत्तेः सत्त्वादित्यर्थः | 
एतत्सर्वं इत्येतत्सर्वम्‌ । व्यक्तयैक्यायोगादाह-- एकं एकविषयमिति || 
भगवद्रूपैकार्थप्रतिपादकमित्यर्थः । पुरा कृतयुगे ऋगादीनां तत्कालीनं नाम 
दर्शयति— मूलवेद इतीति ।। इति इत्येव | आख्या नाम | तद्व्यावर्त्यमाह- 
- नैवेति ।। देवतात्वेनेतीति ।। चशब्द एवार्थे । या तेनोच्यते सा देवतेति 
वचनान्मुख्यतः समस्तवेदप्रतिपाद्यत्वेन निमित्तेन स विष्णुरेवेज्यत इत्यर्थः || 
ब्रह्माद्या इतीति ।। ब्रह्माद्याः सर्वदेवता इत्यन्वयः । व्याख्यातृत्वेन 
भगवत्स्वरूपव्याख्यातृत्वेन | कारित्वेन भगवत्पूजाकारित्वेन हरिभक्तत्वेनेति 
यावत्‌ | एवकारव्यावर्त्यमाह- नत्विति ।। देवतया “हिरण्यगर्भः समवर्तताग्रे” 
“एको रुद्र” इत्यादि वेदप्रतिपाद्यतया । नतु नैवेज्यन्त इत्यर्थः | यथाहीतरयुगेषु 
व्याख्यातारो गुरवः स्वपित्रादयो वा वेदप्रतिपाद्यतया नेज्यन्ते । किन्तु वक्तृत्वादिनेव 
तद्वत्कृतयुगेऽपि ब्रह्मादय इति भावः | कचिद्वक्तृत्वादिना कृतयुगे मनवः पूज्यन्त 
इत्युक्तिरस्ति । तदतिप्रदर्शनाय मनुनामका इत्युक्तम्‌ । यथोक्तं छान्दोग्यभाष्ये 
“मनवो बोधवैशेष्यादि”ति । आद्यं तस्मादिति पदमनूद्य व्याचष्टे- तस्माद्देवता- 
त्वेनेति ।। तथाच तस्मात्तु तस्मादेव एवं सर्ववेदानां भगवत्स्वरूपमात्रप्रति- 
पादकत्वेन देवतात्वेन हरिमात्रपूजकत्वादेव कार्तयुगा कृतयुगस्थाः जना: 
भगवट्ग्यतिरिक्तदेवतायाजिनो न भवन्तीति अनन्ययाजिनः प्रसिद्धाः । अन्यथा 

तन्न स्यात्‌ । तस्मात्तु अनन्ययाजित्त्वादेव तं हरिं च हरिमेव प्राप्रुवन्ति । नान्य- 
देवतामिति प्रसिद्धम्‌ । अन्यथा इदमपीति भावः । न स्यात्‌ । किन्तु त्रेतादाविव 
“देवान्‌ देवयजो यान्तीति न्यायेनान्यदेवताप्राप्तिरपि स्यादिति भावः | उपसंहरति- 
— तस्मादिति ।। तद्घ्याचष्ट- तस्माद्वद इति ।। वेदे कृतयुग इति शेषः | 
परावरभावः पारावर्यम्‌ । परविद्यात्वापरविद्यात्वभेदो नास्तीत्यर्थः । किन्नाम 
केवलं भगवत्स्वरूपमात्रप्रतिपादकत्वेन परविद्यात्वमेव न कर्मादिप्रतिपादकत्वेना- 
परविद्यात्वमति भावः ।। यस्मादिति । प्रतीकग्रहणमन्वयानुसारेण | यथाहि 
लोके केनचित्‌ उत्तमपुरुषेणोक्ताः विद्या: परा इत्युच्यन्ते | नीचपुरुषोक्ताः विद्या 
अपरा इत्युच्यन्ते । नैवं वेदेष्वस्ति । यतो ऋगाद्या अनुव्याख्यान्तास्तुरगाननात्‌ 
श्रीहयवदनाद्धरेरेवोत्यिताः उद्गताः तस्मादिति परमपुरुषेण श्रीहयवदनेनोज्चारितत्वेन 
वक्तुभेदाभावात्‌ परविद्यात्वमेव नापरविद्यात्वमिति भाष्याभिप्राय: | ऋगाद्याः 
अनुव्याख्यान्ता ग्रन्थाः “अस्य महतो भूतस्य निश्वसितमेतदृग्वेदो यजुर्वेदः 
सामवेदो अथर्वाङ्गिरस इतिहासः पुराणं विश्वा उपनिषदः शोकाः सूत्राण्यनुव्याख्या- 
नानी "ति बृहदारण्यकोपनिषदुक्ता द्रष्टव्याः ।। तस्मादितीति ।। मनु अवबोधने 
इति धातोः बोधवैशेष्यात्‌ मनुशब्दवाच्याः ब्रह्मादयस्तथा मानवाः मनुनामक- 
ब्रह्मादिदेवजन्यत्वाद्वसिष्ठाद्याः ऋषयः यजन्ति कृतयुग इति शेषः । तं.तमेवेति 
भाष्यार्थः ।। अशक्त इतीति || यजन इति शेषः । अथेत्यर्थान्तरे | ऋगाद्यैस्तदुक्त- 
प्रकारेणेति यावत्‌ । यजने शक्तिरहितः पञ्चरात्रेण वा तं हरिं यजेदेव । नतु 
यजनस्य परित्याग इत्यर्थः । वाशब्देन साधनानादरं सूचयति । एवं कृतयुगजन- 
प्रवृत्तिप्रकारं Td त्रेतायुगस्थजनप्रवृत्तिप्रकारं दर्शयति ऋगाद्यैरेवेति ।। 
स हरिस्रैतैः त्रेतायुगस्थैर्जनैः भगवदतरदेवताकर्मादिप्रतिपादकतया शाखाभेदेन 
त्रिधा विभक्ते ऋगाद्यैरिष्टो भवतीत्यर्थः | केवलैः ऋगाद्यसहितैरिति भाष्यार्थः 
।। एक इतीति ।। अत्र एक: भगवद्रूपैकार्थप्रतिपादकः । स वेदस्त्रिधा भगवदितर- 
प्रतिपादकतया शाखाभेदेन त्रिविधोऽभवदित्यर्थः । द्वापरं युगं प्राप्य स एव वेदः 
भगवत्तदितरप्रतिपादकतया शाखाभेदेन पञ्चधा विभक्तो जात इत्यर्थ: | | ऋगाद्येक- 

देशेन हरिपूजा मुख्या किमिति । युगधर्मस्यामुख्यत्वम्‌ ।। मुख्य इतीति ।। 
सर्ववेदैर्भगवन्मात्रयजनरूपो मुख्यधर्म इत्यर्थः | कलावपि किमु त्रेतद्वापरयोरिति 
भाष्यार्थः ।। त्रेतादावितीति ।। तदशक्तया कृतयुग इव सर्ववेदैः भगवन्मात्र- 
यजनेऽशक्तया अन्यः वेदाद्येकदेशेन भगवत्तदितरयजनरूपो धर्मो ऋषिभिः 
सम्प्रवतितः । तथा चैतदभिप्रायेण ऋृगाद्यैरवेत्याद्युक्तमित्यविरोध इति भाष्याभि- 
प्रायः | कृते भागवताः सर्व इत्यादिना पूर्वोक्तमेव प्रमेयं पुनः किमर्थमुच्यत 
इत्यत आह- तात्पर्यद्योतनायेति ।। केचित्तु एको वेद इत्याद्युक्तेऽर्थे नारायण- 
संहितागतमेव स्थानान्तरस्थं वाक्यं पठन्ति- कृत इति ।। इत्यवतारितवन्तः | 
वेदा: भागवताः भगवन्मात्रप्रतिपादकाः पुरुषाः भागवताः भगवन्मात्रभक्ताः 
अनन्ययाजिन इति यावत्‌ । त्रेतायां भिन्नविषया: भगवत्तद्वयतिरिक्तदेवता- 
कर्मादिविषयाः वेदा इति वर्तते । ततो देवानां भिन्नविषयत्वादेव पुरुषा अपि 
त्रैविद्यतां गताः । अन्यदेवता इष्टा विष्णावन्ते समर्पयन्तीत्यर्थः ।। ऋगादीनां 
परविद्यात्वोपपादनमुपसंहरति- तस्मादिति ।। इति भाष्यं व्याख्येयम्‌ || 
वेदवादा इतीति ।। वेदवादाः वेदपाठाः । नोऽस्माकं श्रुतिः श्रवणमस्ति ।। 
अस्माभिः श्रुतमस्तीति यावत्‌ । इति मोक्षधर्मे शुकं प्रति वेदव्यासवचनम्‌ । 
|| वेदैरितीति ।। ೫೫ दृश्यो ज्ञातव्यः । पश्यार्थैश्चानालोचन इति ज्ञानमात्रेऽपि 
दृशेः प्रयोगादिति ज्ञातव्यम्‌ ।। इति वाराहे ।। वराहदेववचनमिति शेषः | 
अतोऽहमिति युक्तम्‌ । परविद्यात्वं अपरविद्यात्वं चेति शेषः | 


अपरविद्याया एव परविद्यात्वलाभायाह- मन्त्रात्मिकामेवेति ।। कर्मविषयं 
आपाततः कर्मप्रतिपादिकाम्‌ ।। आथर्वान्मन्त्रानिति ।। एषां मन्त्राणां कर्म- 
विषयतोक्ता । तानाथर्वमन्त्रानेवेत्यर्थः ।। परविद्या इति ।। ब्रह्मविद्यामित्युक्त- 
त्वादिति भाव: । आथर्वणान्मन्त्रानिति वचनेन इयमाथर्वणी मन्त्रत्वे सति 
उपनिषदित्युक्तं भवति | अस्याः संहितारूपत्वान्मन्त्रत्वं गोप्यार्थप्रतिपादकत्वा- 
दुपनिषत्त्वं च बोध्यम्‌ || अत्र तेषामितीति ।। उपनिषदादीत्यादिपदेन ब्राह्मणं 
गृह्यते ।। शिरोव्रतं चौलोपनयनादि । चीर्णमितीत्यस्य अधिकार उक्त इति 

पूर्वेणान्वयः | उत्तरमूलमवतारयति ।। अत्र स्वशाखेति ।। स्ववेदेतीति ।। 
अत्र स्वस्वशाखासंहिताध्ययनाथं विहितचौलोपनयनादित्रतयुक्तस्येत्यर्थः | सर्ववेद- 
गतास्विति सम्बन्धः | अवेदव्रतिनः स्वस्वशाखासंहिताध्ययनार्थविहितचौलो- 
पनयनादिव्रतशून्यस्य क्कचिदपि नाधिकारोऽस्तीत्यर्थः ।। 


वामन.टी.ऋगादीनामपरविद्यात्वे कथं प्रत्याक्षदिभ्य उत्तमत्वमिति चेत्‌ अपरस्य 
जगतो वेदकत्वमात्राद्धि अपरविद्यात्वं नहि ज्ञापनशक्तेरनाधिक्यात्‌ । अतो 
नोत्तमत्वविरोधः । एवं चोक्ताः पुनस्तद््यतिरेकेणापरविद्या इत्याशंकायामाह- 
- ऋगाद्या इति ।। तज्ज्ञापनावस्थायां तत्तद्विद्यात्वमित्यविरोधः । एवमप्यृगादीनां 
परविद्यात्वं मुख्यमन्यद्रौणमिति विशेषोऽस्तीत्यभिप्रायेण ऋग्भिरित्यादीनि 
वाक्यान्याह । ऋग्वेदिनो होतृत्वं प्राप्य तत्तदग्भिविष्णुप्रीत्ये तद्रुणगणानेव शंसन्ति । 
अथ ये सामवेदिनस्तेऽपि तथोद्वात्रेण सामभिस्तानेव स्तुवन्ति । यजुर्वेदिनोऽप्या- 
ध्वर्यवेण यजुर्मन्त्रैविष्णव एव जुहृति | तरृचैव होत्रमकुर्वन्‌ यजुषाध्वर्यवं 
साम्रोद्रीथमिति ब्राह्मणाश्चैवमथर्वादयोऽप्याथर्वणमन्त्रैस्तमेव स्तुवन्ति । ऋगादिक- 
मितिहासादिसाहित्येन पञ्चधा संस्थं शब्दब्रह्म विष्ण्वाख्यं परं ब्रह्मैव यथाशक्ति 
उक्त्वा प्रशाम्यति । अतः परं न किञ्चिद्वदन्ति । नचैतदज्ञमतम्‌ | विजानतामित्यु- 
क्तत्वात्‌ । सुवाकाः सूक्तानि तत्समुदायविशेषाः । अनूचान वेददर्शिभिः नैरन्तर्येणो- 
क्तमृग्जातं हि सूक्तं नाम । पूर्वाह्मिकमपराह्तिकमित्याद्येकालिकं सूक्तजातामनुवाकः | 
तथाचोक्तं भाष्यकारभट्टारकैरेवान्यत्र । “सूक्तं त्वनारतं प्रोक्तमनुवागेककालिका ” 
इति । उपनिषदो ब्राह्मणानि । सत्येषु सामस्थितिवचनादन्यवेदानामपि सत्यत्व- 
मुपलक्षितम्‌ | एवञ्च सर्ववेदमिथ्यात्वं निराकृतं भवति । सर्वविद्याप्रतिष्ठामित्यत- 
स्तद्विशेषणं विवृणोति । चतुर्दशेत्यादि मूलश्रुत्या चत्वारो वेदाः षङङ्गान्यायुर्वेदा- 
द्युपाङ्गचतुष्टयं चेति हि चतुर्दशविद्या: । अथ महाभारतं पुराणं पञ्चरात्रं मूलरामाणं 
चेत्येतदन्तश्चतुष्कं एताश्चतुर्दशविद्या ब्रह्मज्ञानस्योत्पत्तिस्थानानि । मूलश्रुतिरविभक्त- 
वेद: । अथाप्यृगादीनां परविद्यात्वमेव प्रचुरमित्येतत्पञ्चरात्रं कीरृगित्यादौ नारायण- 
संहितायां च सुप्रसिद्धमिति दर्शयति । तत्तन्मन्त्रदेवतात्वेन चेज्यः स भगवान्‌ | 

मननशीलत्वान्मनुनामका ब्रह्माद्यास्ते केवलं गुरुत्वादिनैवान्यैरिज्यन्ते । नन्वेता 
देवता: साक्षान्मन्त्रप्रतिपाद्यदेवत्वेन कैश्वित्कचिदिज्यन्ते । पारावर्यं परावरार्थद्वय- 
वाचकत्वं वेदे स्वल्पमपि नास्ति । तत्काले केवलं विष्णुविषयत्वेन बुद्धयैव 
तुरगाननादगादीनामुत्यितत्वात्‌ । अतः कृतयुगे त्वेक एव वेद: । परब्रहौक- 
विषयत्वात्‌ | स एकोऽपि त्रेतादौ परापरविषयत्वेन बहुधाऽभवत्‌ । अधिकारिणां 
शक्तिहासादित्यर्थः | नन्वस्यामुपनिषदि द्वे विद्ये वेदितव्ये इत्येवोक्तत्वादन्ततः 
परविद्यात्वमस्तीति नोक्तमित्यत आह-- अत्रापीति ।। अस्यामुपनिषद्यपि 
“ तदेतत्सत्यमि "त्याद्युत्तरखण्डे कर्मविषयामपरविद्यामुक्त्वा “ येनाक्षरमि "त्यन्त- 
वाक्येन “तत्त्वतो ब्रह्मविद्यां प्रोवाचे "त्याथर्वणमन्त्रानशेषानपि परविद्यात्वेनाह | 
एवम्भूतायामपि परविद्यायां केषामधिकार इत्याकांक्षायामाह- चतुर्वेदेति ।। 
सर्ववेदोक्तसंस्कार- वतामेवास्यां परविद्यायां मुख्य अधिकार ತಕ: । शाखान्तरे 
तेषामेव चेत्यादौ | अत्र शिरोव्रतं नाम ब्रह्मचारिण उपनिषदि निहितं 
महानाम्रथादिव्रतचतुष्कं चातुर्वेदसंस्कारवत्त्वं कथमिह विहितमित्याकांक्षायामाह- 
- शिरोव्रतमिति ।। एतद्वचनस्य सर्ववेदव्रतोपलक्षणत्वेन वर्तमानत्वात्‌ तानि 
चोपनयनोपकरणादीनि इति सिद्धम्‌ । अथ सर्वत्रतेष्वशक्तस्यापि स्वशाखोक्तव्रतिनः 
सर्वविद्याधिकारः स्मर्यत इत्याह स्ववेदेति ।। 


वा.टी.---शब्दब्रह्म प्रशाम्यतीत्यत्र शब्दब्रह्म शब्दब्रह्माभिमानिनी श्रीः प्रशाम्यति 
प्रशान्ता भवति । अन्यथा प्रकुपिता भवतीत्यर्थः । ब्रह्माद्या मनुनामका इत्यत्र 
मनुनामकाः मनुसूक्तादिमन्त्रेषु नाम हिरण्यगर्भसूक्तं रुद्रसूक्तमिन्द्रसूक्तमित्यादिना 
सम्बद्धं नाम येषां ते तथोक्ताः । हिरण्यगर्भादीनां तत्सूक्तवक्तत्वादिनैव तेषां 
सुक्तानां हिरण्यगर्भादिसूक्तत्वोक्तिः, नतु तत्तत्रतिपाद्यत्वेन | यथा भागवतविद्या 
परमहंसपाठयोग्यत्वात्पारमहंस्येत्युच्यते तथेति भावः । वक्तृत्वं स्वयं पाठकत्वम्‌। 
पाठकभृत्त्वं पितृत्वं, गुरुत्वमुपदेष्टत्वमिति यावत्‌ | कारित्वं तत्तत्सूक्तमन्त्रैः 
भगवत्पूजाकारित्वमिति भावः । तदुक्तं भागवते 

त्रय्या च विद्यया केचित्‌ त्वां वै वेतानिका द्विजा: । 
यजन्ते विविधैर्यज्ञैः नानारूपामराख्यया ।। इति ।। 

तस्मात्‌ इन्द्रादनामभिरपि हरेरेव पूजाकारित्वादित्यर्थः । अनुव्याख्यान्ता इत्यत्रानु- 
व्याख्यापदेन संहिताव्याख्यानरूपं ब्राह्मणं गृह्यते । त्रैतैः त्रेतायुगे विद्यमानैः । 
स एव पञ्चधा जात इत्यत्र स वेद: इतिहासपुराणेन सह पञ्चधा जातः । कृष्ण- 
द्वेपायनकृतेतिहासपुराणयोः त्रेतायामभावाञ्चतुर्धा विभागस्यापि व्यासकृत्वेनाथर्व- 
वेदस्यापि त्रेतायां पृथक्‌ विभागाभावात्‌ त्रेतायां त्रिधाऽ भवदित्युक्तम्‌ । त्रेतायामपि 
व्यासावतारस्य विद्यमानत्वेन ईषदशक्ततदानीन्तनजनापेक्षया व्यास एव त्रिधा 
विभागं कृतवान्‌ । द्वापरे तु युगसामथ्येन गौतमस्य शापसामर्थ्येन च जनानां 
मन्दमतित्वाज्चतुर्धा विभज्य तांश्च पुनरनेकधा विभज्य तत्सर्वं चतुर्वदेष्वन्तर्भाव्यात्रा- 
प्यशक्तानामितिहासपुराणाख्यं पञ्चमं वेदं कृत्वा पञ्चधा वेदं प्रवर्तयामासेति 
ज्ञेयम्‌ । ಕರಾ: कलावपीत्यत्र कार्तयुग: मुख्यो धर्मः कार्यवशात्कलौ 
जातैरुत्तमाधिकारिभिः कलावपि प्रवर्तयितुं शक्यः । किमु त्रेतादाविति भावः । 
कथमन्यथा त्रेतायां सर्वज्ञा वसिष्ठादयः, द्वापरे पाण्डवाः, कलौ व्यासशिष्यो 
मध्वमुनिश्च कार्तयुगमुख्यधर्ममेव प्रवर्तयाञ्चक्रुः ? प्रोवाच तां तत्त्वतो ब्रह्मविद्यामित्यत्र 
तां “तदेतत्सत्यं मन्त्रेषु कर्माणि कवयो यान्यपश्यन्‌' इत्यादिना मन्त्रपदोदितकर्म- 
विषयकङऋगादिविद्यामेव तत्त्वत: तत्त्वार्थमुदीर्य ब्रह्मविद्यामुवाचेति ज्ञापनार्थमादाय 
कर्मविषया उक्ता । तस्या एव तच्चार्थविचारे सति ब्रहमविद्यत्वोक्तेराथर्वणानेव 
मन्त्रान्‌ परविद्यात्वेनाऽ ऽहेत्यृक्तम्‌ । अन्यथा मन्त्रपदोदितऋग्यजुःसामाथर्वाख्यवेद- 

चतुष्टयस्याप्यपरविद्यात्वे तदतिरिक्तवेदरूपविद्याया अभावेन पौरुषेयविद्यैव 
परविद्येत्युक्तं स्यात्‌ | तत्तु सर्वथा असम्भावितम्‌ | अतो नीचकर्मविषयत्वेन 
या अपरविद्या सैवोत्तमब्रह्मविषयतया व्याख्याने परविद्येत्यनिच्छताऽप्यङ्गीकार्यम्‌ | 

अत एव अपरविद्यां विभज्य दर्शयन्ती श्रुति: न परिविद्यां विभज्य दशितवती । 

अस्माभिश्च दृढाभिसन्धे: गम्भीरभाष्यकारवाक्यार्थस्य प्रपञ्चनाय विद्याद्वयप्रस्ताव 

एव सर्वमिदमुदितमिति ज्ञेयम्‌ । शिरोव्रतं विधिवद्यैश्च चीर्णमित्यत्र शिरोव्रतपदेन 

नूतनब्रह्मचारिभि: स्वस्वशाखाध्ययनाधिकारसिद्धयर्थ श्रावणपौर्णमास्यां, श्रवणनक्षत्रे 
वा, भाद्रपदे मासि हस्तानक्षत्रे वा शिरोमुण्डनपूर्बकमुपाकर्माख्यं यत्कर्म क्रियते 
तदुच्यते । तर्हि ताइशकर्मणा स्वस्वशाखाध्ययनाधिकार एव सिद्ध्यति । सर्व- 
वेदेष्वाधकारसिद्धः कथमित्यत आह- शिरोव्रतमित्युपलक्षणत्वेनेति 
स्वस्वशाखाध्ययनाधिकारार्थमिति यच्छिरोव्रताख्यं कर्म कर्तव्यमित्युक्तं तत्सर्ववेदा- 
ध्ययनाधिकारस्याप्युपलक्षणत्वेनोक्तम्‌ । नतु स्वस्वशाखाध्ययनाधिकारमात्रार्थम्‌ | 
“ततोऽन्नमभिजायते इत्यत्रान्नशब्देनान्नाभिमानिनी श्रीश्च गृह्यते । तस्याः जननं 
स्वाभिमन्यमानप्रकृतिप्रवर्तनेन सृष्ट्यभिमुखीकरणम्‌ | सतो वस्तुनः ज्ञापकत्वात्‌ 
व्यापकत्वाच्च सत्यपदेन दशेन्द्रियाणि तदभिमानिनो देवाश्च गृह्यन्ते | लोकपदेन 
लोक्यन्ते अवलोक्यन्त इति व्युत्पत्त्या मात्रापञ्चकं भूतपञ्चकं तदभिमानिनो 
देवाश्च गृह्यन्ते । तथा पुनर्लाकपदेनैव अण्डान्तश्चतुर्दश लोकाः, लोकाभिमानिनो 
देवास्तद्गतजनाश्च गृह्यन्ते । “लोकस्तु भुवने जने" इत्यनुशासनम्‌ । कर्मपदेन 
यज्ञादिकर्माणि तदभिमानिदेवाश्च गृह्यन्ते इति ज्ञेयम्‌ । एतद्ब्रह्म नामरूपमन्नञ्च' 
इत्यत्रान्नञ्च एतद्ब्रह्म चतुर्मुखः नाम रूपं च जायत इति योजना || 


स.टी.---- || ऋगाद्या इति ।। यदभ्यधाः मीमांसानुगृहीतर्गादिभिर्विष्णुरेव 
प्रतिपाद्यत इति तन्नोपपद्यते ! ऋचा होत्रं यजुषाध्वर्यवं साम्रोङ्गीथमिति त्रयः 
कर्मणि तदङ्गेषु विनियोगात्‌ | आथर्वणस्य कर्माङ्गदेवताप्रकाशकत्वात्‌ | इतिहास- 
पुराणानां च तदुपबृंहकत्वेनैव कार्तार्थत्वात्‌ | देवताप्रधानकत्वेऽपि वा विद्यायाः 
विष्णुसरृशतदुत्तमदेवताकत्वस्य वा सम्भवात्‌ । इन्द्रादियाजकानां च बहुलमुप- 
लम्भात्‌ इति। मैवमित्याह- ऋग्भिरिति ।। ननु इन्द्रादिप्रतिपादकमन्त्रषु 
इन्द्रादिशब्दानां श्रवणात्तेषामेव शंसनीयत्वं स्तोतव्यत्वं होतव्यत्वं चेति | नष 
दोषः | तेषां भगवत्परत्वात्‌ | तदाह-- वेद इति ।। एतद्ब्रह्म वान्ते आदौ 
चोक्त्वा विजानतामेव ऋगादित्वेन पञ्चधा संस्थं शब्दब्रह्म वेदराशिः प्रशार्म्यात | 
अन्यप्रातपादनाय नोद्युक्तम्‌ | वाकानुवाकाः यजुर्वाक्यविशेषाः । निषदित्याथवंण- 
वाक्यविशेषः । सत्येषु यथार्थप्रतपादकेषु । तपाँसि 'तप आलोचन' इत 

धातोः । आलोचनरूपा: युक्तयस्तपाँसि वदन्ति प्रत्यापयन्ति | वेदान्ता: ब्रह्मसूत्राणि 
अत एव भगवद्रोताभाष्ये “वेदनिर्णयांत्मिका मीमांसा वेदान्तः” इत्यभाषिष्ट | 
“वेदो वेदार्थः, तस्यान्तो निर्णय: तदात्मिका । तादर्थ्यात्तलब्धमि "त्यटीकत | 
किञ्च ऋगादीनामेव परविद्यात्वं नतुपनिषन्मात्रस्य न वा तज्ञन्यज्ञानस्य । 
ऋगादीनामेव महाविद्यास्थानपदेन मूलश्रुतौ परविद्यात्वस्य प्रतिपादनात्‌ । तदाह- 
- चतुर्दशेति ।। अथ क्रग्भिहोत्रेण शंसन्तीत्यादिना यदकथि तदयुक्तम्‌ । 
सवेषां वेदानां परमात्मस्वरूपमात्रपरत्वे तस्य पञ्चरात्रार्थत्वेन पञ्चरात्रवेदानामेकार्थत्वं 
स्यात्‌ । सर्ववेदानां एकार्थप्रतिपादकत्वेनैकमेव च नाम स्यात्‌ । ऋग्यजुरित्यादि- 
भिन्नार्थधातुजन्यनामानि च न स्युः । तथा इन्द्रादिनाम्नां शचीपत्यादिषु वृत्तिर्न 
स्यात्‌ । वृत्त्यनङ्गीकारे च निरर्थकत्वेन तेषां व्यवहारो न स्यात्‌ । आग्रेयाग्रीषोमीया- 
दाविज्याभावश्च | नामाभावेन ब्रह्मादिव्यवहाराभावश्च । किञ्चैवं सति ब्रह्मादीनां 
बन्दनीयत्वादिकं च न स्यात्‌ । निमित्ताभावात्‌ विष्णोरेवेज्यत्वाङ्गीकारे लोकाना- 
मन्ययाजित्वप्रसिद्धिविरोधाञ्च “कायं बादरिरि "ति “देवान्‌ देवयजो यान्तीति 
सूत्रस्मृतिविरोधात्‌ । तस्मात्परब्रह्मप्रतिपादकत्वेन परविद्यात्वं उपनिषदाम्‌ | 
इतरदेवताप्रतिपादकत्वेन अपरविद्यात्वं ऋगादीनामङ्गीकर्तव्यम्‌ । नैष दोषः । 
ऋग्भिरिति लोकस्य कार्तयुगजनपरत्वेनेष्टापत्तेः । तथाहि पञ्चरात्रस्य ऋगादेश्च 
सर्वस्य पुरा कृतयुगे एकताभावनात्‌ । नाद्यो नावकल्पते | मूलवेद इत्याख्यायाः 
अङ्गीकारात्‌ । न द्वितीयोऽपि । कृतयुगे मूलवेदस्य ऋक्सामादिनाम्रामनभ्युपगतेः | 
न तृतीयः । विष्णोरन्यत्र शचीपत्यादौ क्कचिदपि इन्द्रादिनाम्रां प्रवृत्त्यभावात्‌ | 
न तुरीयः । ब्रह्मरुदरनद्रपू्ैर्नामभिरहरिरेव वाचीति नैरर्थक्याभावात्‌ । न पञ्चमः। 
विष्णोरेव देवतात्वेनेज्यत्वात्‌ । न षष्ठः । मनुनाम्ना तेषां व्यवहारसम्भवात्‌ | 
नापि सप्तमः | विद्योपदेष्टत्वपितृत्वतत्तत्कर्मकारयितृत्वरूपनिमित्तसद्धावेन तद- 
भावासिद्धे पूज्यत्वसम्भवात्‌ । नाष्टमः । कार्तयुगजनानां विष्णिवितरायाजित्वस्य 
हरिप्रापतरेवाभ्युपगमेन प्रसिद्धसूत्रस्मृतीनामन्ययुगस्थजनपरत्वात्‌ । न नवमो, नापि 
दशमः । तस्मात्कृतयुगेऽर्थभेदाभावान्न वेदेषु पारावर्यम्‌ | किञ्च यस्मादृगाद्या 

अनुव्याख्यान्तास्तुरगाननाद्धरेरेवोत्थिता: निःसृताः हिरण्यगर्भादयस्तु तन्निःसृतवेद- 
गृहीतारो द्वितीयतृतीयप्रतिपत्तार: | आद्योपाध्यायस्तु भगवानेव अत एव ऋग्भाष्ये 
भाषितम्‌ । 

हयग्रीवादिमा विद्या: श्वसितत्वेन निःसृता: । 

ब्रह्मणा स्वीकृतास्ताश्च रुद्रशेषविपा अपि ।। 

शक्राद्या सनकाद्याश्च दक्षाद्या मनवस्तथा । 

जगृहुस्ते च विश्वस्मिश्चक्रुर्व्याप्तास्ततो$खिला: ।। इति ।। 
इति तस्मात्सवैर्वेदैहरिमेब यजेत | अत एव सर्वे ब्रह्मादय: तथा मनवो मानवाश्च 
सर्ववेदैविनिश्चयाज्ञानन्ति । निश्चेयभिन्नज्ञानाश्रया अपि तमेव यजन्ति । अतो न 
पारावर्यम्‌ | तथाच प्रयोगः । ब्रह्मादयो न वेदादिप्रतिपाद्या अध्येतृत्वात्‌ यष्ट्रत्वात्‌, 
ज्ञातृत्वाद्देवदत्तवदिति । तर्हि सर्ववेदैरईरियजनस्य जोषामासनं प्रासजत्‌ । नेष 
दोषः | अशक्तस्य पञ्चरात्रेण ऋगाद्यैर्वा यजनसम्भचात्‌ | अत एव ऋगादिरूपेण 
भिन्नेनैव वेदैस्रैतैः त्रेतायां भवैः जनैर्हरिरिष्टः । द्वापरीयैस्तु जनैः केवलैः पञ्चरात्रै- 
रेवायजि । कलियुगे तु नाममात्रेण हरिमाजिहन्‌ । तदिदमभाषत- पञ्चरात्र- 
मित्यादिना नारायणसंहितायामित्यन्तेन | एको वेद इत्यादिकं तु पूवोक्तस्यैव 
प्रपञ्चनं इत्यवेत | वेदः पुरुषशक्तयल्पत्वापेक्षया शब्दतोऽर्थतश्च हसतौत्युक्तम्‌ | 
तत्र भारतवचनं पठति-- वेदवादाश्चेति ।। इदं मोक्षधमे शुकं प्रति वेदव्यास- 
वचनम्‌ । नन्वेवं कृतयुगे सर्ववेदोक्तप्रकारेण हरियजनेऽशक्तस्य तृष्णीम्भाव 
एव प्राप्त इत्यत आह- अशक्त इति ।। यजन इति शेषः । अथेत्यर्थान्तरे । 
ऋगाद्यैस्तदुक्तप्रकारेणेति यावत्‌ । यजने शक्तिरहितः पञ्चरात्रेण वा तं हरिं यजेदेव 
नतु प्रधानकर्मणो यजनस्य परित्याग इत्यर्थः । वाशब्देन साधनानादरं सूचयति । 
एवं कार्तयुगजनप्रवृत्तप्रकारं प्रदर्श्य त्रेतादियुगस्थजनप्रवत्तिप्रकारं दर्शयति-- 
ऋगाद्यैरेवेति ।। स हरिः । त्रैतैःत्रेतायुगस्थैर्जनैः । भिन्नैः भगवत्तदितरदेवता- 
कर्मादिप्रतिपादकतया शाखाभेदेन त्रिधा विभक्तैः ऋगाद्यैरिष्टो भवतीत्यर्थः | 
केवले: ऋगाद्यसहितैः । भिन्नैः ऋगाद्यैरिति त्रेतायां वेदभेद उक्तस्तमेव विशदयति- 

— एक इति ।। एकः भगवद्रूपैकार्थप्रतिपादकः । स वेदस्त्रिधा | भगवत्तदितर- 
प्रतिपादकतया शाखाभेदेन त्रिविधो5 भवदित्यर्थ: । द्वापरं युगं प्राप्य स एव भमव- 
त्तदितरप्रतिपादकतया शाखाभेदेन पञ्चधा बहुधेति यावत्‌ विभक्तो जात इत्यर्थः । 
नन्वेवं त्रेतादौ वेदविभागोक्तया कृते सर्ववेदैहरि यजन्ति । त्रेतादौ वेदाद्येकदेशेनेत्यक्तं 
स्यात्‌ । ओमिति ಸತಗ त्रेतादावपि कृतयुग इव सर्ववेदैहरियजने शक्तः 
काश्चत्पुमांश्चेदस्ति तहि तेनापि ऋगाद्येकदेशेनैव हरियजनं कर्तव्यं स्याद्युगधर्मस्य 
अत्याज्यत्वादित्याशंकायां नेत्याह मुख्यो धर्म इति ।। सर्ववेदैर्भगवन्मात्र- 
यजनरूपो मुख्यधर्म इत्यर्थः | कलावपि किमु त्रेताद्वापरयोः | नन्वेवं त्रेतादावपि 
सर्ववेदैहरिपूजाया एव धर्मत्वे ऋगाद्यैरेव स त्रैतैरित्यादिना विभज्य धर्मोक्तिर्विरुद्धा 
स्यादित्यतोऽशक्तविषयत्वान्न विरोध इत्याह त्रेतादाविति ।। तदशक्तद्येति।। 
कृतयुग इव सर्ववेदैर्भगवन्मात्रयजनेऽ शक्तयेत्यर्थः । अन्यः वेदाद्येकदेशेन भगव- 
्तदितरयजनरूपो धर्मो ऋषिभिः सम्प्रवतित इत्यर्थः । तथा चैतदभिप्रायेणेव 
ऋगाद्यैरेवेत्याद्युक्तमित्यविरोध इति भावः | एको वेद इत्यायुक्तेड थे नारायण- 
संहितागतमेव स्थानान्तरस्थवाक्यं पठति-- कृत इति ।। वेदा भागवताः 
भगवन्मात्रप्रतिपादकाः | पुरुषा भागवता भगवन्मात्रभक्ताः अनन्ययाजिन इति 
यावदित्यर्थः । त्रेतायां भिन्नविषयाः भगवद्घ्यतिरिक्त॑देवताकर्मादिविषयाः । वेदा 
इति वर्तते । ततो वेदानां भिन्नविषयत्वादेव पुरुषा अपि त्रैविद्यतां गताः 
अन्यदेवता इट्टा अन्ते विष्णौ समर्पयन्त इत्यर्थः । अन्ये पृथक्तानिष्ठा विष्णावर्पयन्त 
इति वक्ष्यमाणत्वादिति भाव: । ऋगादीनां परविद्यात्वोपपादनमुपसंहरति- 
तस्मादिति ।। वेदः पुरुषशक्तयल्पत्वापेक्षया त्रेतादौ हसतीत्युक्तम्‌ | अन्यथा 
त्रिधा पञ्चधा शाखाभेदकथनानुपपत्तेः । उत्सन्नः स कलिं प्राप्येति च स्पष्ट 
वेदानां कलौ हास उक्तः । तमेव पुनः स्पष्टं प्रमाणेनाह-- वेदवादाश्चेति ।। 
वेदपाठा इत्यर्थः । नोऽस्माकं श्रुति: श्रवणमस्ति । अस्माभिः श्रुतमस्तीति 
यावदिति मोक्षधर्मे शुकं प्रति वेदव्यासवचनम्‌ | अथापि सर्ववेदानां पञ्चरात्राणां 
च भगवत्प्रतिपादकत्वाभ्युपगमो व्यर्थः । उपनिषन्मात्रेण भगवत्प्रतिपत्तेः सम्भवात्‌ | 

अल्पकालेनासम्भवेऽपि बहुकालेन सम्भवात्‌ । मा चैवं मंस्थाः | वेदैः पद्चरात्रैश्व 
भक्त्या यज्ञैविनोपनिषन्मात्रेण वर्षकोटिशतैरपि भगवतो ृश्यत्वायोगात्‌ | तथाच 
वाराहे भगवानभिदधे- वेदैश्चेति । । किञ्चोपनिषदांब्रह्मप्रतिपादकत्वेन परविद्यात्वं 
ऋगादीनां कर्मादिप्रतिपादकत्वेनापरविद्यात्वमित्यभिधानं नोपपद्येत | अस्यामेवा- 
थर्वण्यामुपनिषदि “तदेतत्सत्यं मन्त्रेषु कर्माणि कवयो यान्यपश्यन्नि "त्यादिना 
कर्मविषयत्वेनापरविद्यात्वेन बोध्यमानानेव मन्त्रान्‌ “येनाक्षरं पुरुषं वेद सत्यमि ”त्या- 
द्याथर्वणानेव मन्त्रान्परविद्यात्वेनाभिधानात्‌ । अत एव भाष्यं प्रववृते ~ अत्रा- 
पीति ।। अपिच ऋगावीनामुपनिषदां च परापरत्वेन विद्याट्वैतकल्पनमनुपपन्नम्‌ | 
तथात्वे हि अधिकारिभेदकल्पनाप्रसङ्गात्‌ | नच तद्युज्यते स्वस्वशाखाध्ययनार्थं 
कृतसंस्कारवतामेव स्वस्वशाखोपनिषद्विद्यायामधिकारस्योक्ते: । तथाचात्रैवाश्रावि | 
“तेषामेवैतां ब्रह्मविद्यां वदेत शिरोव्रतं विधिवद्यैस्तु चीर्णमि "ति । येनाथर्वशाखा- 
संहिताध्ययनार्थं शिरोव्रतं चीर्णं तस्य तत्र स्वोपनिषदध्ययनाधिकारोऽस्तीत्येतत्‌ 
उपलक्षणया स्वस्वशाखाध्ययनसंस्कारवतामेव स्वस्वोपनिषद्विद्यायामधिकार इति 
अवगमयतीति | तथाच भाष्यम्‌ | चतुर्वदसंस्कारवतामेवेत्यादिशिरोव्रतमित्युप- 
लक्षणत्वेनेत्यन्तम्‌ | ननु तथाप्यत्र स्वस्वशाखासंहिताध्ययनार्थं चीर्णशिरोत्रतेन 
स्वशाखोपनिषदध्ययनाधिकारावगतौ उपलक्षणया च तत्तच्छाखासंहिताध्ययनार्थ 
कृतसंस्कारवतां तत्तच्छाखोपनिषदध्ययनाधिकारावगतावपि तदन्यशाखासु 
तदुपनिषत्सु च कथमधिकारावगतिः । तथाच सर्ववेदान्तप्रत्ययं चोदनाद्यविशेषाधि- 
करणानुपपत्तिः | किञ्चोपलक्षणायां नावगमकं पश्यामः | नैष दोषः | स्ववेदव्रत- 
युक्तस्य सर्ववेदगतासु विद्यासु अधिकारोऽस्ति | अवेदत्रतयुक्तस्य कस्यापि 
नाधिकार इत्यभ्युपगमात्‌ | अत एव व्यासस्मृतिः पेठिरे- स्ववेदेति ।। 


व.टी.---उपनिषन्मात्रस्य तु ब्रह्मविषयत्वात्‌ परविद्यात्वमुच्यत इत्यन्यथाव्याख्यानं 
निराकुर्वन्नेव परिहारवाक्याभिप्रायं वचनान्तरेणैव दर्शयति ऋगाद्या इति ।। ननु 
किमर्थमेवमङ्गीक्रियते परोक्तव्यवस्थैव किन्नाश्रीयत इत्यत आह-- ऋग्भिरिति || 
ये ऋग्वेदिन: ऋग्भिः ऋग्वेदगतमन्त्रैहौत्रकर्मणि विष्णुमेव स्तुवन्ति | ये च 

सामगा औद्वात्रे कर्मणि सामभिः स्तुवन्ति विष्णुं च । यजुर्वेदिनो यजुर्भिः हरिं 
स्तुवन्ति विष्णुसरृशं वस्त्वपि न मन्यते | त एव भागवतोत्तमाः नान्य इत्यर्थः | 
एतद्ब्रह्म अन्ते उपसंहारे मध्ये मध्यमभागे उपक्रमे चेत्यपि द्रष्टव्यम्‌ | उक्त्वा 
प्रतिपाद्य विजानतां तद्ब्रह्म विशेषेण जानतां पुरुषाणां ऋग्यजुःसामाथर्वेति- 
हासपुराणभेदेन पञ्चधा संस्थितं शब्दब्रह्म प्रशाम्यति । प्रक्षुब्धं न भवति | 
किन्तु एवं ज्ञात्वा व्याख्यातृभ्योऽ भीष्टफलप्रदं भवतीत्यर्थः | वाक्‌ नाम ऋग्वेदे 
स्वाध्यायविश्रमाय कृताः परिच्छेदाः | अनुवाका यजुर्वेदे | निषदा नामैकायन- 
शाखायां विश्रमार्थाय स्वाध्याये कृताः परिच्छेदाः । उपनिषदस्तु प्रसिद्धाः । 
एतेषु पुराणादिवाक्येषु सर्ववेदोदितेष्वपि विष्णुरेव प्रतिपाद्य इत्युक्तत्वान्न 
त्वदुक्तव्यवस्था घटत इत्यर्थः । इतोऽप्युग्वेदादयोऽपरविद्या उपनिषदेव परविद्येति 
व्यवस्था न युक्तेत्याह चतुर्दशेति ।। 
पुराणन्यायमीमांसाधर्मशास्राङ्गमिश्रिताः । 
वेदाः स्थानानि विद्यानां धर्मस्य च चतुर्दश ।। 

इति स्मृतिवाक्ये यानि चतुर्दशविद्यास्थानान्युक्तानि । तेषां मूळश्रुतौ चतुर्दश- 
महाविद्यास्थानानि वेदितव्यानीति वाक्येन महाविद्यास्थानत्वकथनात्‌ महाविद्या- 
स्थानानां च परविद्यात्वस्य दुर्वारत्वादित्यर्थः । अत्रैवार्थे संवादकं वचनान्तरं 
चोदाहरति पञ्चरात्रमिति !। पञ्चरात्रादीनामेकत्वं तु विष्ण्वेकविषयत्वादिति 
ज्ञातव्यम्‌ । ननु कृतयुगकालेऽपीन्द्रचन्द्रादिदेवानां वेदप्रतिपाद्यत्वात्‌ कथं 
विष्ण्वेकविषयत्वं वेदादीनामित्यत्राह- नैवेति ।। कि तहीत्यत आह-- ब्रह्मेति || 
नन्वेवं सति ब्रह्मादीनां यज्ञादिषु सर्वात्मना यज्ञादिषु प्रवेशो नास्त्येव किमित्य- 
पेक्षायामाह- देवतेति ।। वक्तृत्वेन जगत उपदेष्ट॒त्वेन गुरुत्वेनेति यावत्‌ | 
पितृत्वेन जगदुत्पादकत्वेन कारित्वेन सर्वप्राणिनामिन्द्रियादषु स्थित्वा प्रवर्तकत्वेन 
यज्ञादिषु देवतात्वेन पूज्यो विष्णुरेव । ब्रह्मादयस्तु पितृत्वादिनिमित्तेनैव पूज्याः | 
नतु यज्ञदेवतात्वेनेत्यर्थः । तस्माद्वेदे न किञ्चन पारावर्यमिति | सर्ववेदेष्वपि 
विष्णोरेव प्रतिपाद्यत्वात्केषाञ्चरग्वेदादीनामपरविद्यात्वं उपनिषदां तु परविद्यात्व- 

मित्येषा व्यवस्था नोपपन्नेत्यर्थ: । माऽस्तु प्रतिपाद्यभेदाद्वेदे पारावर्य क्रषिभेदात्तु 
भविष्यतीत्याह-- उत्थिता इति । | सर्ववेदानामपि हयग्रीवोत्थितत्वादृषिभेदो5पि 
नास्तीत्यर्थः । ऋगादिसर्ववेदैः हरेर्यजनं कुर्यादित्युक्तम्‌ | अत्राचारोऽप्यस्तीत्याह- 
- तस्मादिति ।। अपभ्रष्टब्रह्मदिव्यावृत््यर्थ मनव इत्युक्तम्‌ | मानवाः मनुनामकानां 
ब्रह्मादीनां पुत्रा मरीच्यादयः | सर्ववेदैविष्णुयजनस्याशक्तौ किं कर्तव्यमित्यत्राह- 
- अशक्ता इति ।। अत्राप्याचारोऽस्तीत्याह- ऋृगाद्यैरिति ।। प्चरात्रमृगाद्या- 
्चेत्यादिनोक्तमर्थमेकौकृत्य दर्शयति-- एको वेद इति || नन्वेवं सत्यनध्याये 
वेदाध्ययनवत्‌ कार्तयुगो धर्म: कलियुगादौ सर्वथा त्याज्य एव किन्नेत्याह- 
मुख्य इति ।। यदि कलावपि कृतयुग इव सर्ववेदैर्हरियजनं कर्तव्यमिति मतं 
तहिं ग्रन्थान्तरे कृतयुगोक्तधर्मादन्यो धर्मः किमर्थमनुषठानार्थं तत्र विधीयत इत्यत 
आह- त्रेतादाविति ।। “एको वेदः कृते ह्यासीदि "त्युक्तं तत्र किंविषयत्वेनैकत्वं 
वेदस्येत्यत उक्तमेव स्मारयति- कृते भागवताइति। त्रैविद्यता नानादेवताविषयत। 
प्राक्प्रमेयमुपसंहरति- तस्मादिति ।। वेदानां त्रेतादियुगेष्वर्थतः शब्दतोऽपि 
हासोऽस्तीत्यत्र वचनान्तरं चाह-- वेदवादा इति ।। ऋग्वेदादीनां परविद्यात्वे 
बचनान्तरं चाह-- वेदैरिति ।। एवं बाह्योपपत्त्या नोपनिषन्मात्रस्यैव 
परविद्यात्वमपितु ऋग्वेदादीनामप्यस्तीत्युपपादितम्‌ | आन्तरोपपत्त्या इममेवार्थ- 
मुपपादयति- अत्रापीति ।। एतदुपनिषद्यपि “तदेतत्सत्यं मन्त्रेषु कर्माणि 
कवयो यां च पश्यन्नि"त्यादिना वाक्येन मन्त्रेषु कर्माण्यपश्यन्निति मन्त्राख्यां 
विद्यां कर्मज्ञापकत्वेनापरामुक्त्चा पश्चाद्येन मया वेदादि विद्यया अक्षरं पुरुषाख्यं 
ब्रह्म वेद तां ब्रह्मज्ञानसाधनभूतां ब्रह्मविद्यां तत्त्वतो याथार्थ्येन गुरुः शिष्याय 
परोवाचेत्युक्त्वा कोऽसौ तहिं शिष्याय प्रोक्ता ब्रह्मज्ञानसाधनभूता विद्येत्याकांक्षायां 
“तदेतत्सत्यम्‌” “यथा सुदीप्तात्पावकाद्विष्फुलिङ्गाः सहस्रशः प्रभवन्ते सरूपा” 

इत्यादिना आधर्वणमन्त्रा एव ब्रह्मविद्यात्वेनोक्ताः । एतदुपनिषन्मात्रस्यैव परविद्यात्वं 
नत्वृग्वेदादीनामिति व्यवस्था न युज्यते । आथर्वणमन्त्राणामपि ब्रह्मविद्या- 

हेतुत्वेनोक्त्वा ब्रह्मज्ञानहेतोरेव परविद्यात्वादित्यर्थः । इतोऽप्युपनिषन्मात्रस्य 

परविद्यात्वमन्यस्यापरविद्यात्वमिति न घटत इत्याह- चातुर्वेद्येति ।। चतुर्णां 
वेदानां समाहारश्चातुेद्यं चत्वारो वेदा'इति यावत्‌ । तेषु वेदेषु प्रत्येकं वेदाध्ययना- 
ङ्गत्वेन ये संस्कारा ब्रतविशेषा: उक्ता महानाम्रयादयः तेष्वन्यतमव्रतयुक्तस्य 
पुरुषस्य सर्ववेदादिविद्यायामधिकारोऽत्र वर्णित: | “शिरोव्रतं विधिवद्यैस्तु 
चीर्णमि"ति वाक्येन अतः सर्वा अपि विद्या एकविषया एव । भिन्नविषयत्वे 
उपनिषदध्ययनार्थं पृथग्त्रतं संहिताध्ययनार्थं पृथग्ब्रतमिति प्रसज्येतेत्यर्थः । “शिरोव्रतं 
विधिवद्यैस्तु चीर्ण "मित्यत्र यत्किञ्चिद्व्रतयुक्तस्य सर्वविद्याधिकार इति नोच्यते | 
किन्तु शिरोव्रताख्यत्रतयुक्तस्यैव अतः कथं यत्किञ्चद्व्रतयुक्तस्य सर्वविद्यायामधि- 
कारो विवक्षित इत्यत आह-- शिरोव्रतमिति ।। अत्रैव वचनान्तरसम्मतिमाह- 
- स्ववेदेति ।। 


श्री.टी.---अत्र द्वे विद्ये वेदितव्ये इति प्रतिज्ञाय “तत्रापरा ऋग्वेदो यजुर्वेद” 
इत्यादिना ऋगादीनामपरविद्यात्वमुक्त्वा, “अथ परा यया तदक्षरमधिगम्यत” 
इत्यनेन परविद्योच्यते सा च परविद्या ऋगादिव्यतिरिक्ता उपनिषदित्यपरे व्याचक्षते 
। तदयुक्तम्‌ । ऋगादिग्रहणेनैव तासामपि गृहीतत्वात्‌ । ब्राह्मणपरित्राजकन्यायस्य 
चागतिकगतित्वात्‌ । तज्जन्यं ज्ञानं परविद्येत्यपि न युक्तम्‌ । “यया तदक्षरमधि- 
गम्यत” इत्युक्ताक्षराधिगतिकरणत्वानुपपत्तेः । “द्वे विद्ये वेदितव्य” इतिं सकृदुक्त- 
विद्याशब्दस्यानेकार्थताकल्पनापत्तेश्च | अतोऽपरविद्यात्वेनोक्ता ऋगादय एव 
परविद्या: | नच वाच्यमृगादीनामेवापरविद्यात्वं परविद्यात्वं च विरुद्धमिति | 
यदा ब्रह्ममीमांसाव्युत्पादितन्यायानुपकृता ऋगादिवेदादयो भगवदन्यापातप्रतीत- 
कर्मादिविषयतया योज्यन्ते तदा तेषामपरविद्यात्वम्‌ । यदा तु त एव वेदाद्याः 
ब्रह्ममीमांसाव्युत्पादितन्यायोपकृताः सन्तो भगवद्विषयतया योज्यन्ते तदा तेषामेव 
परविद्यात्वमित्याशयेनाह- ऋगाद्या इति ।। यथोक्तं सुधायाम्‌ ' ब्रह्ममीमांसा- 
शास्रव्युत्पादकन्यायानुपकृता वेदादयो विष्णोरवाचकास्तदुपकृतास्तु तस्य वाचका 
भवन्ती ।। ऋगादीनां सर्वेषां विष्णुवाचकत्वेन परविद्यात्वमुक्तं तदव कुत 
इत्यतस्तत्र प्रमाणमाह ऋग्भिरित्यादिना ।। हौत्रेणेति तृतीया सप्तम्यर्थं | 

होत्रे कर्मणि होतार इति शेष: । तथाच होतारः होत्रे कर्मणि विष्णुमेव शंसन्तीत्यर्थः | 
स्तुवन्ति उद्वातारः सामभिरिति शेषः । तथाचोद्वातार: सामभिरौद्वात्रै कर्मणि 
विष्णुमेव स्तुवन्ति गायन्तीत्यर्थः । ये इत्यस्य ते हीत्यनेनान्वय: | तस्मै विष्णवे 
तदर्थमित्यर्थः । अध्वर्यव इति शेषः । तथाचाध्वर्यवो यजुर्भिविष्णृद्देशेनैव 
जुह्वति होमं कुर्वन्तीत्यर्थः । एनं विष्णुमेव | तथाच यदि ऋगादीनां विष्णुपरत्वं 
न स्यात्तर्हि विष्णूददेशेन कर्म कुर्वाणा भागवतोत्तमा होत्रादयो होत्रादौ कर्मणि 
ऋगादिभिर्विष्णोः शंसनं न कुर्युः । तदप्रतिपादकवाक्यैस्तच्छंसनेऽप्रेक्षावत्त्व- 
्रप्तेरतस्तदन्यथानुपपत्त्या ज्ञायते ऋगादीनां सर्वेषां विष्णुवाचकत्वमेवेति | 
नन्वथापीदमयुक्तम्‌ | विष्णुवाचकवेदभागैविष्णुसुक्तादिभिरेव होत्रादयो विष्णुं 
शंसन्ति नत्तविन्द्रादिवाचकसूक्तैरित्यपि सम्भवेन सर्वेषामपि वेदादीनां विष्णुपरत्वा- 
लाभादित्यतस्तत्र स्पष्टं प्रमाणान्याह-- वेद इत्यादिना । सर्वत्र वेदादौ विष्णुरेव 
गीयत इति सम्बन्धः | इतिहासपुराणः पञ्चमो वेदानां वेद इति वचनार॒गादीनां 
रूपेण पञ्चधा संस्थं शब्दब्रह्म वेदराशिर्वेदपुरुष इति यावत्‌ । एतद्‌ब्रह्मौवादावन्ते 
मध्ये चेति सर्वत्र विजानतां कर्मणि षष्टी विजानतः प्रत्यधिकारिणः प्रतीति 
यावत्‌ । उक्त्वा प्रशाम्यति प्रकर्षण सन्तुष्टो भवतीत्यर्थः। वाकानुवाकाः 
यजुर्वेदवाक्यविशेषाः | निषदित्याथर्वणवाक्यविशेषाः । सत्यकर्माणं अबाधित- 
कर्माणम्‌ । “यः सत्यरूपं जगदेतदीदृक्‌ सृष्टा त्वभूत्सत्यकर्मा महात्मे "ति 
श्रुते: । सत्यं निर्दुःखनिरतिशयानन्दानुभवरूपम्‌ | यथोक्तं भागवततात्पर्यं “सत्यं 
परं थीमही "त्यत्र । सत्यं निर्दुःखे नित्यनिरतिशयानन्दानुभवरूपमिति । सत्येषु 
यथार्थप्रतिपादकेषु | सामसृ सामवेदेषु | तथाच वाकादिषु सत्येषु सामसु च 
सत्यकर्माणं सत्यं यं विष्णुं स्तुवन्तीत्यर्थः | यच्छब्दस्योत्तरेणान्वयः | यत्पदं 
यस्व भगवतः स्वरूपम्‌ | आमनन्ति सम्यक्परममुख्यवृत््या प्रतिपादयन्ति | 
यत्प्रति कर्तव्यतया वदन्ति वेदाः । सर्ववेदानां भगवत्परत्वे भारतवाक्यं प्रमाणयति- 
- यदिच्छन्त इति ।। “पद गतावि'ति धातोः सवेदंदे: प्रतिपद्यते गम्यत इति 
पदमित्यर्थः | इत्थमव्याख्याने उक्तार्थेऽस्य वाक्यस्य सम्मतित्वालाभादित्यव- 

गन्तव्यम्‌ । विष्णुप्रतिपादका ऋगादय एव परविद्या न तदतिरिक्ता काचिदस्तीत्यत्र 
प्रमाणान्तरमाह-- चतुर्दशेति ।। पुराणं न्यायो मीमांसा धर्मशास्रं चेति चत्वारि | 
शिक्षादि षडङ्गानि । ऋगाद्या्चत्वार इति चतुर्दश महाविद्याख्यानि च तानि 
स्थानानि च महाविद्यास्थानानि । परविद्याशब्दवाच्यानि | ज्ञानजनकत्वेन स्थान- 
शब्दवाच्यानि चेत्यर्थः । तथाच महाविद्यापरविद्या चेतीत्यनयोरेकार्थत्वारगादीनामेव 
परविद्यात्वमनया श्रुत्या गम्यत इति भावः । महाविद्याजनकस्थानानीत्यर्थाङ्गीकारे 
ऋगादिजन्यज्ञानस्यैव महाविद्याशब्दोक्तपरविद्यात्वापत्त्या ऋगादीनां तदभावापातेन 
प्रकृतासङ्गतेः | परविद्याजनकत्वादेतेषामपि परविद्यात्वमिति व्याख्याने ऋगादिषु 
परविद्याशब्दस्य लाक्षणिकत्वापत्तेरिति ज्ञातव्यम्‌ । मूलश्रुतिस्वरूपे विप्रतिपन्नं 
प्रति प्रमाणान्तरमाह- पञ्चरात्रमित्यादिना ।। ऋगाद्याश्चेति सर्वम्‌ । एकं 
भगवद्रूपैकार्थप्रतिपादकम्‌ | पुरा कृतयुगे ऋगादीनां तत्कालीनं नाम दर्शयति- 
- मूलवेद इतीति ।। इति इत्येवास्य नाम । तद्वयावर्त्यमाह-- नैवेति || 
नन्विन्द्रादिनाम्रामिन्द्रादिवाचकत्वात्कथं सर्वमेकमभवदित्युच्यत इत्यत आह- 
- नैव चेति ।। इन््रपूर्वैः । इन्द्र इति पूर्वैः । भगवत एव सर्ववेदप्रतिपाद्यत्वे 
समस्तवेदैर्भगवानेवेज्य इति प्राप्तमिति चेत्सत्यमित्याह- देवतात्वेनेति || 
चशब्द एवार्थे । या तेनोच्यते सा देवतेति वचनान्मुख्यतः समस्तवेदप्रतिपाद्यत्वेन 
निमित्तेन स विष्णुरेवेज्य इत्यर्थः । तहि ब्रह्मादियजनाभाव एव प्राप्त इत्यतस्तद्यजने 
तदा विशेषमाह-- ब्रह्माद्या इति ।। ब्रह्माद्या देवताः सर्वा इत्यन्वयः । वक्तु- 
त्वेन । भगवत्स्वरूपव्याख्यातृत्वेन कारित्वेन भगवत्पूजाकारित्वेन । हरिभक्त- 
त्वेनेति यावत्‌ | एवकारव्यावत्यं दर्शयति नत्विति ।। देवतया “हिरण्यगर्भ: 
समवर्तताग्रे” “एको रुद्र” इत्यादिवेदप्रतिपाद्यतया नतु नेवज्यन्त इत्यर्थः । 
यथाहीतरयुगेषु व्याख्यातारो गुरवः स्वपित्रादयो वा वेदादिप्रतिपाद्यतया नज्यन्ते 
किन्तु वक्तृत्वादिनैव तद्वत्कृतयुगेऽपि ब्रह्माद्या इति भावः । क्चिद्वक्तुःपादिना 
कृतयुगे मनवः पूज्यन्त इत्युक्तिरस्ति तद्वतिप्रदर्शनाय मनुनामका इत्युक्तम्‌ | 
यथोक्तं छान्दोग्यभाष्ये मनवो बोधवैशेष्यादित्यादि । तस्मात्तु तस्मादेव । एवं 

सर्ववेदानां भगवत्स्वरूपमात्रप्रतिपादकत्वादेव कार्तयुगाः कृतयुगस्थजना भगव- 
द्वयतिरिक्तदेवतायाजिनो न भवन्तीत्यनन्ययाजिनः प्रसिद्धाः । अन्यथा तन्न स्यात्‌ | 
अनन्ययाजित्वादेव तं हरिं च हरिमेव प्राप्नुवन्ति नान्यदेवता इति प्रसिद्धम्‌ | 
अन्यथेदमपि न स्यात्‌ | किन्तु त्रेतादाविव देवान्देवयजो यान्तीति न्यायेनान्य- 
देवताप्राप्तिरपि स्यादिति भावः । उपसंहरति तस्मादिति ।। तस्मारगादिसर्व- 
वेदानां भगवन्मात्रप्रतिपादकत्वेन प्रतिपाद्यभेदस्य कृतयुगेऽभावादेव किञ्चन पारावर्यं 
परावरभावः पारावर्यं परविद्यात्वापरविद्यात्वभेदो नास्तीत्यर्थः | किन्नाम भगव- 
त्स्वरूपमात्रप्रतिपादकत्वेन परविद्यात्वमेव न कर्मादिप्रतिपादकत्वेना-परविद्यात्व- 
मिति भावः । इतोऽपि न वेदेषु पारावर्यमित्याह- हरेर्यस्मादिति ।। यथा हि 
लोके केनचिदुत्तमपुरुषेणोक्ता विद्या: परा इत्युच्यन्ते नीचपुरुषेणोक्ता विद्या 
अपरा इत्युच्यते नैवं वेदेष्वस्ति । यतो ऋगाद्या अनुव्याख्यान्तास्तुरगाननात्‌ 
श्रीहयवदनाद्धरेरेवोत्थिता उद्गतास्तस्मादतिपरमपुरुषेण श्रीहयवदनेनोदितत्वेन 
वक्तृभेदाभावात्परविद्यात्वमेव नापरविद्यात्वमिति भावः । ऋगाद्या अनुव्याख्यान्ताः 
तथा “अस्य महतो भूतस्य निश्चसितमेतदग्वेदो यजुर्वेदः सामवेदोऽथर्वाङ्गिरस 
इतिहासः पुराणं विद्या उपनिषच्छ्रोकाः सूत्राण्यनुव्याख्यानानी "ति बृहदारण्यको- 
पनिषदुक्ता द्रष्टव्याः | तदर्थस्तु तद्धाष्यादेवावगन्तव्यः | सर्वैवेदेहरियजनस्यैव 
कर्तव्यत्वे परकृतिरूपार्थवादमाह- तस्मादिति ।। मनु अवबोधन' इति 
धातोर्बाधवैशेष्यान्मनुशब्दवाच्याः मानवाः । मनुनामकब्रह्मादिदेवजन्यत्वान्मानवा 
वसिष्ठाद्या ऋषयः यजन्ति । कृतयुग इति शेषः । तं तमेव | ऋगादीनामेव 
परविद्यात्वे पुनः प्रमाणान्तरमाह- वेदैश्चेति ।। दृश्यो ज्ञातव्यः | “पश्यार्थेश्चाना- 
लोचन” इति ज्ञानमात्रेऽपि दृशेः प्रयोगादिति ज्ञातव्यम्‌ । इति वाराहे वराहदेव- 
वचनमिति शेष: । अतोऽहमिति युक्तम्‌ । किञ्चैतदुपनिषद्गतपूरवात्तरवाक्य- 
पर्यालोचनया ऋगादीनामेव परविद्यात्वमपरविद्यात्वं चावगम्यत इत्याह अत्रा- 
पीति || कर्मविषयाम्‌ | आपाततः कर्मप्रतिपादिकां आधर्वणमन्त्ररूपामिति शेषः 
।। आहेति ।। ब्रह्मवद्यामित्युक्तत्वादिति भावः । आथर्वणानेव मन्त्रानिति 

वचनेनेयमाथर्वणीमन्त्रत्वे सत्युपनिषदित्युक्ते भवति । आथर्वणशाखिनां संहितात्वा- 
ad गोप्यार्थप्रतिपादकत्वादुपनिषत्त्वं चेत्युक्तं भवति | इतोऽपि ऋगादय एव 
विवक्षाभेदेन परविद्या: नोपनिषद इत्याशयेनाह-- चतुर्वेदेति । । चतुर्वेदसम्बन्धि- 
संस्कारवतामेवेत्यर्थ: । स्वस्वशाखाध्ययनार्थ कृतसंस्कारवतामेवेति यावत्‌ । 
तथाच स्वस्वशाखाध्ययनार्थ कृतसंस्कारवतामेव स्वस्वशाखोपनिषद्विद्यायामधि- 
कारस्योक्तत्वात्संहितोपनिषदो: परापरविद्यात्वेन भेदाङ्गीकारे$धिकायैक्यं न स्यादिति 
भाव: । स्वस्वसंहिताध्ययने य: संस्कार: स एवोपनिषदादिसर्ववेदाध्ययनसंस्कार 
इत्यत्रेतदुपनिषद्रतमेव वाक्यं प्रमाणत्वेन पठति-- तेषामेवेति ।। शिरोव्रतं 
चौलोपनयनादि । नन्वत्र वाक्ये शिरोव्रतं विधिवद्येस्तु चीरणं तेषामेवैतामाथर्वणीं 
ब्रह्मविद्यां वदेतेत्येवं येराथर्वणशाखाध्ययनार्थं शिरोव्रतं चीर्णं तेषामाथर्वणो- 
पनिषदध्ययन एवाधिकारोऽस्तीत्येवं प्राप्तं नत्वाथर्वणशाखासंहिताध्ययनार्थं 
कृतशिरोव्रतानां समस्तवेदाध्ययनाधिकारोऽस्तीत्याशंवयाह- शिरोव्रतमितीति ।। 

यैराथर्वणशाखासंहिताध्ययनार्थं शिरोव्रतं चीर्णं तेषां शाखोपनिषदाद्यधिकारोऽस्ती- 

त्येतत्समस्तवेदाध्ययनाधिकारोऽस्तीत्यस्योपलक्षणत्वेनोक्तमित्यर्थः । उपलक्षण- 

त्वेनोक्तमित्यत्र ज्ञापकमाह- स्ववेदेति । स्वस्वशाखाध्ययनार्थं विहितचोलोप- 

नयनादिव्रतयुक्तस्येत्यर्थः । सर्ववेदगतासु विद्यास्विति सम्बन्धः | अवेदव्रतिनः 

स्वस्वशाखासंहिताध्ययनार्थं विहितचौलोपनयनादिव्रतशून्यस्य । क्वचिदपि 

नाधिकारोऽस्तीत्यर्थः | अत एव संहितोपनिषदोरेकाधिकारिकत्वोक्तया तयोरेव 

परविद्यात्वमन्यथाधिकार्यैक्यं न स्यादिति प्रसिद्धमिति भावः ।। 


उ.टी.---अत्रोपनिषद: परविद्या इति व्याख्यानमसत्‌ । ऋगादिग्रहणेनैव गृहीत- 
त्वात्‌ | ब्राह्मणपरिव्राजकन्यायश्चागतिका गतिः । तज्जन्यं ज्ञानं परविद्येत्यप्यसत्‌ | 
अक्षराधिगतिकरणत्वाभावात्‌ । उभयत्रापि प्रमाणविरोधाञ्चेत भावेनोपनिषदं 
प्रमाणेनैव व्याचष्टे ऋगाद्या इति ।। यदा विष्णोर्न वाचका इति ।। 
त्रेतादिकालबलेन विष्णोरन्यत्राररेण स्वकोययोग्यतावशेन च यदा ऋगाद्याः न 
विष्णोर्वाचकाः किन्तु कर्मादिप्रतिपादकाः तदा ऋगाद्याः अपरविद्याः । यदा तु 

ऋगाद्याः ब्रह्ममीमांसाशास्रव्युत्पादिकन्यायोपकृतास्सन्तो विष्णोर्वाचकास्तदा ता 
एव परमा विद्याः | परविद्या इत्यर्थः | विद्या इत्येतदनुसारेण ता इति स्रीलिङ्गम्‌ । 
'णेरणौ यत्कर्मणो चेत्स कर्ता ना ध्यान' इति सूत्रे यत्कर्म स कर्तेति वत्‌ 
“शैत्यं हि यत्सा प्रकृतिर्जलस्य "त्यादिवच्चेति ध्येयम्‌ । अत्रानुभवसिद्धत्वादुपनिष- 
grag वेदादीनां कर्मादिप्रतिपादकत्वमपरविद्यात्वं च नोपपादनीयम्‌ | किन्तु 
विष्णुप्रतिपादकत्वं परविद्यात्वं च । तत्राद्यं प्रमाणान्तरेणोपपादयति- ऋग्भि- 
रिति ।। हौत्रेणेति तृतीया सप्तम्यर्थे । ये होतारः होत्रेण होत्रे । यज्ञे ऋग्वेद- 
मन्त्रशंसनकर्ता होता । “ अध्वर्यूद्रातृहोतारो यजुःसामग्विदः क्रमादि ”ति कोशात्‌ | 
तस्येदं हौत्रम्‌ । तस्मिन्हौत्रे कर्मणि ऋग्भिः शंसन्ति । ते विष्णुमेव शंसन्ति | 
तथा ये ಹೇಗೆ sag: सामवेदविदः इदं औद्वात्रम्‌ | तस्मिन्कर्मणि । सामभिरिति 
शेषः । स्तुवन्ति ते विष्णुमेव स्तुवन्ति । अत्र होतारोऽप्रगीतमन्त्रैः स्तुवन्ति | 
उद्रातारस्तु प्रगीतमन्त्रैरिति विवेकः । तथा ये यजुभिर्जुह्ृति तेऽपि तस्मै विष्णव 
एव जुहृति । ‘क्रियया यमभिप्रैति स सम्प्रदानमिति सम्प्रदानत्वे तस्मा इत्यत्र 
चतुर्थीति ध्येयम्‌ । सेतिहासपुराणकैः आथर्वणैश्च एनं विष्णुं स्तुवन्ति | भागवता 
इति शेषः । ननु सर्वेऽपि भागवताः ऋगादिभिर्विष्णुमेव कुतस्स्तुवन्तीत्यत 
आह- न विष्णोरिति ।। हिशब्दो हेतौ । यस्मात्ते होत्रादयो भागवतोत्तमाः 

अतिशयितभगवद्भक्तियुक्ता: तस्मादतिशयितभक्तिरूपकारणेन तं विष्णुम्‌ | 

वेदादिकरणैरिति शेषः । सर्वोत्तमं जानन्तः सन्तो विष्णोः सदृशं ततः परमं च 
न मन्वते । तस्माद्धोत्रादयो विष्णुमेव स्तुवन्तीत्यर्थः ।। ननु तथापि न सवेषां 
ऋगादीनां विष्णुवाचकत्वसिद्धिः । उक्तप्रमाणेन हौत्रादिकर्मणि नियुक्तानामेव 
ऋगादीनां भगवद्वाचकत्वलाभादित्यत आह-- वेद इति ।। चतथाशब्दाः 

परस्परसमुङ्चयार्थाः | एवशब्दस्य विष्णुरेवेत्यन्वयः | सवत्रेत्येतद्वेदादीनां चतुर्णामपि 

विशेषणम्‌ | नन्वनेन प्रमाणेन सर्वेषां वेदादीनां विष्णुपरत्वमेव सिद्धम्‌ । नतु 

ब्रह्मपरत्वम्‌ । विष्णुब्रह्मणोः शबलशुद्धभेदेन भिन्नत्वादित्याशंकां तुष्यत्विति 

न्यायेन परिहरन्सर्वेषां ब्रह्मपरत्वे प्रमाणमाह-- एतदन्ते चेति ।। क्रगादिपञ्चधा 

संस्थम्‌ | क्रग्यजु:सामाथर्वेतिहास-पुराणाख्यपञ्चमवेदभेदेन पञ्चधा स्थितं शब्दब्रह्म 
शब्दजातम्‌ | विजानतां विशेषेण उपक्रमादिश्रुतिलिङ्गादियुक्तथनुसन्धानविशेषेण 
जानतां वेदाथज्ञानिनाम्‌ | सम्बन्धमात्रे षष्ठी तान्प्रति । आदावन्ते च मध्ये च 
एतदब्रह्मैवोक्त्वा प्रशाम्यति पूरिताकांक्षं भवतीत्यर्थः | ननु सर्ववेदानां विष्णुपरत्व- 
प्रतिपादनाय तत्र तत्र स्तुवन्तीत्युक्तम्‌ । सा चाविद्यमानस्तुतिः कि न स्यादित्याशंकां 
परिहर्तुमुक्तार्थ प्रमाणान्तरमाह- यं वाकेष्विति | | वाकानुवाकौ यजुर्वेदगतप्रकरण- 
विशेषौ । निषदुपनिषदावथर्ववेदगतप्रकरणविशेषौ | सत्येष्विति वाकादीनां सर्वेषां 
हेतुगर्भविशेषणम्‌ | अबाधितार्थकेष्वित्यर्थः | तथाच भागवताः सत्यकर्माणं 
अबाधितसर्जनादिकर्मविशिष्टम्‌ | सत्यं साधुगुणपूर्णम्‌ | यं विष्णुम्‌ । सत्येष्व- 
बाधितार्थकेषु वाकेष्वनुवाकेषु निषत्सूपनिषत्सु सामसु स्तुवन्तीति योज्यम्‌ | 
यमित्यस्य प्रमाणगतेन पूर्वेणोत्तरेण वा तच्छब्देनान्वय: | अनेन वेदैर्विद्यमानगुण- 
कर्मस्तुतिरेव क्रियते । अन्यथाबाधितार्थकत्वेन वेदानामप्रामाण्यप्रसङ्गात्‌ । 
नचेष्टापत्तिः | वेदानामबाधितार्थकत्वादित्युच्यते । तेन वेदानां नाविद्यमानस्तुतिपरत्वं 
शंकनीयमिति भावः | ननु वेदानां कमांदिवाचकत्वमनुभवसिद्धम्‌ | विष्णुवाचकत्वं 
तु प्रमाणैस्साधितम्‌ । अतस्तात्पर्यविषयवाक्यार्थभेदाद्वाक्यभेदप्रसङ्ग इत्याशंक्य 
महावाक्यभेदो नास्त्येव | वेदमहातात्परयंविषयार्थस्यैकत्वात्‌ । अवान्तरवाक्यभेदस्तु 
दोष एव न भवति | अन्यथातिप्रसङ्गादित्याशयेन वेदानां विष्णो महातात्पयं 
कर्मादाववान्तरतात्पर्यमित्यर्थप्रतिपादकं प्रमाणान्तरं पठति-- सर्वे वेदा इति ।। 
सर्वे वेदा यत्पदं आ सम्यक्‌ महातात्पर्यणेति यावत्‌ | मनन्ति प्रतिपादयन्ति । 
"ಇಗ अभ्यास' इति धातोः | यत्प्रति यज्ज्ञानोद्देशेन । सर्वाणि कायिकवाचिक- 
मानसानि तपांसि वदन्ति | ननु वेदा: भगवज्ज्ञानोद्देशेन तपांसि प्रतिपादयन्तीत्येतदेव 
कुत इत्यत उक्तम्‌ यदिच्छन्त इति ।। यद्धगवत्स्वरूपं ज्ञातुमिच्छन्ताऽधि- 
कारिणः ब्रह्मचर्य उपलक्षणमेतत्‌ । त्रिविधं तपश्चरन्ति कुर्वन्ति । यत्पदं गम्यं 
तत्‌ ते संग्रहेण प्रवक्ष्य इत्यन्वयः । अत्र यत्पदमित्यस्यान्वयप्रदर्शनार्थमुत्तरा- 
धांदाहरणम्‌ | तेन तद्वैयर्थ्यमिति शंकानिरासः । ननु यदि वेदानां विष्णुवद्देवता- 

न्तरेऽपि महातात्पर्य स्यात्तहि महावाक्यभेदोऽपि स्यादेव । महातात्पर्यविषयार्थ- 
भेदादित्याशंकां परिहर्तु वेदानां विष्णावेव महातात्पर्यं नान्यत्रेत्यर्थप्रतिपादकं 
भगवङ्गीतावाक्यं पठति-- वेदैश्चेति ।। अहमेव वेद्य इत्येवकारेण भगवदन्यस्य 
बेदवेद्यत्वं निषिद्धयते । नच तद्युक्तम्‌ | अवान्तरतात्पर्यण भगवदन्यस्यापि 
वेदवेद्यत्वाङ्गीकारादतो महातात्पर्येणाहमेव सर्वैरपि aide: । अन्यस्त्ववा- 
न्तरतात्पर्यणेति लभ्यते | तथाच महातात्पर्यविषयस्यैकत्वान्न महावाक्यभेद 
इति भावः । एवं सर्ववेदानां विष्णुवाचकत्वं यदा विष्णोस्तु वाचका इत्यनेन 
यदुक्तं तत्प्रमाणैरुपपादितम्‌ | इदानी ता एव परमा विद्या इत्युक्तमृगादीनां 
परविद्यात्वं प्रमाणेनैवोपपादयति- चतुर्दशेति ।। स्थानशब्दो निमित्तार्थः । 
निग्रहस्थानमिति यथा । विद्याशब्दो ज्ञानवाची । विद्यायाः स्थानानीति तत्पुरुषः | 
ततो महच्छब्देन कर्मधारयः । तथाच महाविद्यास्थानानि परविद्या इत्येकोऽर्थः । 

ऋग्यजुःसामाथर्वाख्याः पञ्चरात्रं च. भारतम्‌ | 

मूलरामायणं चैव पुराणं भगवत्परम्‌ ।। 

वेदा इत्युच्यते सद्भिः शिक्षाद्याः स्मृतयस्तथा | 

अङ्गानि सत्यं मीमांसा तद्विद्यायतनं त्रयम्‌ ।। 
इति स्मृतौ ऋगादीनामेव विद्यास्थानत्वरूपविद्यायतनत्वाभिधानादिति भावः | 
चतुर्दशेति मूलश्रुतौ चतुर्दशत्वेनोक्तानां परविद्यानां ऋग्यजुरिति स्मृतौ 
विवक्षाविशेषवशेन त्रित्वमुक्तमतो न विरोधः । नच-- 

पुराणन्यायमीमांसाधर्मशास्राङ्गमिश्रिताः । 

वेदा: स्थानानि विद्यानां धर्मस्य च चतुर्दश ।। 
इत्यनेन विरोध इति वाच्यम्‌ । तत्र न्यायशब्देन नीयते निणीयते वेदार्थोऽनेनेति 
व्युत्पत्त्या इतिहासग्रहणात्‌ । एतेन 

ऋग्यजुःसामाथर्वाख्याः पञ्चरात्रं च भारतम्‌ | 

मूलरामायणं चैव पुराणं भगवत्परम्‌ ।। 
इति तलवकारभाष्ये पञ्चरात्रादीनां पृथग्ग्रहणात्तद्विरोध इत्यपास्तम्‌ | 

पञ्चरात्रादीनामपीतिहासपदेनैव ग्रहणसम्भवात्तेषामपीतिहासत्वात्‌ । तदुक्तम्‌-- 
भारतं पञ्चरात्रं च मूलरामायणं तथा | 
इतिहास इति प्रोक्तम्‌........... ।। इति ।। 


~ 


“यदा विष्णोस्तु वाचका” इति कालविशेषे ऋगादीनां विष्णुवाचकत्वमुक्तम्‌ | 
यदाशब्दप्रयोगात्‌ । तत्प्रमाणेनैवोपपादयति- पञ्चरात्रमिति ।। पञ्चरात्रमृगाद्याश्चेति 
सबं पुरा कृतयुगे एकं एकविषयमभवदित्यर्थः । तदुपपादयति मूलवेद 
इतीति ।। हिशब्दो हेतौ । तदत्यस्यैव विवरणं कृतयुग इति । काल इति 
स्वरूपकथनम्‌ | यस्मार॒गादेः सर्वस्य कृतयुगे मूलवेद इति आख्या संज्ञा 
तस्मात्तत्सवं एकविषयमभवदिति योजना | अयमाशयः-मूलं वेदयतीति मूलवेदः । 
मृलशब्दोपपदात्‌ ण्यन्तात्‌ “विद ज्ञान’ इत्यस्माद्धातोः “कर्मण्यणि "ति सूत्रेण 
कतंर्यण्प्रत्ययः । “णेरनिटी "ति णिलोपः | “उपपदमतिङि"ति समासः । ततश्च 
मूलवेदशब्दो मूलकारणज्ञापकमाचष्टे | मूलकारणं च विष्णुरेव | मुख्यामुख्ययो- 
मुख्ये सम्प्रत्यय इति न्यायात्‌ | अतो मूलवेद इति संज्ञाबलादृगादिकं सर्वमेक- 
विषयकमिति कल्प्यते | नच मूलवेदशब्दो रूढ एवास्त्विति वाच्यम्‌ | योगसम्भवे 
रूढिकल्पनस्य प्रोक्षण्यधिकरणन्यायविरुद्धत्वात्‌ | तदुक्तम्‌ 
भवेतां यदि वृक्षस्य वाजिकर्णौ कथञ्चन | 
अद्ृष्टां समुदायस्य कः शक्ति जातु कल्पयेत्‌ ।। इति || 

ननु ऋगादिसंज्ञान्तरसद्भावात्कथं मूलवेद इति ह्याख्येत्युक्तमित्यत आह-- 

नैवर्क्सामेति ।। विभक्तानामेव वेदानामृगादिसंज्ञा । कृतयुगे च न वेदविभागः | 

तस्मारगादिसंज्ञा नास्ति किन्तु मूलवद इत्येव संज्ञेति भावः | नन्वेवं पञ्चरात्रमृगा- 

द्याश्वेत कृतयुगे कथमृगादिव्यवहार इति वाच्यम्‌ | सूत्रशाटकन्यायेन भाविभावेन 
व्यवहारोपपत्तेरिति । युक्तथन्तरेणापि सर्वमेकविषयकमित्येतमर्थमुपपार्दायतुमाह- 

- नैव चेति || किञ्चेति चार्थः । इन्द्रादिशब्दप्रवृत्तिनिमित्तानां परमैश्चर्यादीनां 

विष्णोरन्यत्र निरवधिकानामनन्यायत्तानां चाभावादिति भावः । तहीन्द्रादिशब्दानां 

निरर्थकत्वेन पदत्वं न स्यादित्यत आह-- ब्रह्मरुद्रेति ।। “नामानि सर्वाणि 

यमाविशन्ति । इन्द्र मित्रै वरुणमग्रिमाहुरि "त्यादि श्रुतेरिति भाव: । नैव चेत्यादि- 
वाक्यद्वयस्यायं भाव: । इन्द्रादिशब्दवाच्यत्वमन्येषां नास्ति किन्तु विष्णोरेव । 
अतः इन्द्रादिसूक्तात्मको वैश्वानरादिविद्यात्मकश्च सर्वोऽपि वेदो विष्ण्वेकविषय: | 
अन्यथा अप्रामाण्यप्रसङ्गादिति । सर्वमेकविषयकमित्यर्थं हेत्वन्तरेणाप्युप- 
पादयितुमाह- देवतात्वेनेति ।। कार्तयुगैर्जनेस्तावद्विष्णुरदेवतात्वेनेज्यः | यागो 
नाम मन्त्रपूर्वं देवतामुद्दिश्य द्रव्यत्यागः | तथाच मन्त्रोज्चारणपूर्वकं विष्णुद्देशकयागे 
कृते मन्त्राणां विष्णुविषयकत्वं सिद्धयति । अन्यविषयकमन्त्रेणान्ययजना- 
सम्भवादिति भावः । ननु विष्णुरेव यदि देवतात्वेनेज्यस्तरहि ब्रह्मादियजनाभावप्रसङ्ग 
इत्याशंक्य कि सर्वथा यजनाभाव आपाद्यते कि वा देवतात्वेनेति विकल्प्याद्यं 
निराकरोति— ब्रह्माद्या इति ।। ब्रह्माद्या मनुनामकाः सर्वा देवताः वक्तृत्वेन 
भगवत्स्वरूपोपदेष्टत्वेन गुरुत्वेन पितृत्वेन कारित्वेन करोतीति कारी । नन्दिग्रह्मादि- 
सूत्रेण ग्रह्मादित्वाणिणनिः । तस्य भावः कारित्वम्‌ । तेन भगवत्पूजाकारित्वेन 
च । आदरात्‌ । ल्यब्लोपनिमित्ता पञ्चमी । आदरं विधाय इज्यन्त एव । 
तथाहि यथा इतरयुगेषु गुर्वादयः न देवतात्वेनेज्यन्ते किन्तु गुरुत्वेनैव | तथा 
कृतयुगेऽपि ब्रह्मादयो गुरुत्वेनेज्यन्ते । अतः सर्वया यजनाभावापादनं न युक्तमिति 
भावः । अत्र ब्रह्माद्या इत्येवोक्ते अपभ्रष्टदेवानामपि प्रतीतिः स्यात्‌ । तेषामपि 
ब्रह्मादिनामकत्वाददेवत्वाञ्च | तथाच ಕಾಸ್‌ इत्युक्तमयुक्तं स्यात्‌ । 
अपभ्रष्टा अदेवाश्च ब्रह्माद्याख्यायुता अपि । 
देवसंज्ञाश्च दीनत्वात्पूजयेयुर्न तान्‌ क्कचित्‌ ।। 

इति तत्पूजानिषेधादित्यत उक्तम्‌ ।। मनुनामका इति ।। “मनवो बोधवैरिष्ट्याद्देवा 
ब्रह्मादयः स्मृता” इति स्मृत्या ब्रह्मादीनां मनुनामकत्वं बोध्यम्‌ । मनुनामका 
इत्येवोक्ते स्वायम्भुवादिमनूनं प्रतीतिः स्यात्‌ । तथाच ब्रह्मादीनामिज्यत्वासिद्धि- 

रित्यत उक्तम्‌- ब्रह्माद्या इति ।। देवता इति तु ब्रह्मादीनां केनचिद्रूपेण 
पूज्यत्वसमर्थनाय | तथाहि- ब्रह्मादयस्तावददेवत्वत्पूज्याः । “देवान्भावयतानेने'- 


त्याद्युक्ते: । नच ते देवत्वेन रूपेण पूज्याः । उत्तरत्र निषेधात्‌ | किन्तु वक्ति- 


56 आथर्वणोपनिषत्‌ खं.-१, मं.-३,४,५ 


त्वादिना प्रकारान्तरेणेति बोध्यम्‌' | देवतात्वेन यजनाभाव आपाद्य इति द्वितीय- 
पक्षमिष्टापत्त्या दूषयति-— नतु देवसयेति || 
विप्रक्षत्रियविट्शूद्रवर्णभेदेन सर्वशः | 
मनवो मानवाश्चेव सम्पूज्या नैव देवता: ।। 

इति स्मृतौ ब्रह्मादिदेवताः नैव सम्पूज्या इति तावदुक्तम्‌ । नच सर्वथा तत्र 
पूजाभावोऽभिप्रेतः | इज्यन्ते देवताः सर्वा इत्यादि विरोधात्‌ | अतः सविशेषणे 
हीति न्यायेन देवतात्वेन नैव सम्पूज्या इत्यर्थस्य वक्तव्यत्वादिति भावः । ननु 
कार्तयुगैर्जनैविष्णुरेव देवतात्वेनेज्य इत्युक्तमयुक्तम्‌ । बीजाभावात्प्रयोजनाभावा- 
च्चेत्यत आह- अनन्ययाजिन इति ।। तुशब्दो यस्मादित्यर्थे | ये विष्णुं 
यजन्ति ते कार्तयुगा जना: । यस्मादनन्ययाजिनः अन्ययजनं विना विष्णुयजन- 
स्वभावाः तस्मात्तं हरिमेव प्राप्रुवन्ति । “मद्भक्ता यान्ति मामपी "ति गीतोक्तेरिति 
भाव: । अत्र अनन्ययाजिन इत्यनेन योग्यताख्यं निमित्तमुक्तम्‌ । णिनिप्रत्ययस्य 
“सुप्यजातौ णिनिस्ताच्छील्य' इति सूत्रेण स्वभावार्थत्वावगमात्‌ | स्वभावो 
योग्यतेत्यनर्थान्तरम्‌ | तदुक्तम्‌ स्वभावाख्या योग्यताया हठाख्ये'ति । प्राप्नुवन्तीति 
फलमुक्तम्‌ | तथाच बीजप्रयोजनसद्भावात्‌ देवतात्वेन चेज्यः स इत्युक्तमुपपन्नमिति 
भाव: | अस्तु सर्वमेकविषयकम्‌ | ततः किमित्यत आह- तस्मादिति ।। 
कृतयुगे सर्वस्यापि वेदस्य विष्ण्वेकविषयकत्वात्किञ्चन व्यपदेशभेदप्रयुक्तं वा 
प्रतिपाद्यभेदप्रयक्तं वा पूज्यभेदप्रयुक्तं वा पारावर्यं परापरविद्याभेदः वेदे नास्तीत्यर्थः | 
तथापि वक्तृभेदाद्वेदे पारावर्यं भविष्यतीत्यत आह- हरेरिति ।। यस्माऱ॒गाद्याः 
अनुव्याख्यान्ताः निश्चसितमेतरग्वेदो यजुर्वेदः सामवेदोऽथर्वाङ्गिरस इतिहासः 
पुराणः शछोकाः सूत्राण्यनुव्याख्यानानीति श्रुत्युक्तग्रन्थाः तुरगाननात्‌ हरेरुत्यिता- 
स्तस्माद्वेदे पारावर्यं नास्तीत्यन्वयः | अस्त्वेवं वेदे पारावर्याभावस्ततः किमित्यत 
आह- तस्मादिति ।। यस्माद्वेदे पारावयं न तस्मात्कार्तयुगो जनः सवैवेदैहरि 
यजेत्पूजयेज्जानीयाज्चेत्यर्थः । तथा आचारोऽप्यस्तीत्याह- तस्मादिति ।। अत्राप- 
भ्रष्टव्यावृत्यै मनव इति । स्वायम्भुवादिमात्रप्रतीतिव्यावृततयै ब्रह्मादय इति | एवं 

मरीच्यादिनामकापभ्रष्टव्यावृत्त्ये मानवा इत्युक्तम्‌ । मनुपुत्रमात्रप्रतीतिव्यावृत्त्यै 
मरीच्याद्या इत्यध्याहार्यम्‌ । मरीच्यादीनां मानवनामकत्वं तु 'मरीच्याद्यास्तु 
तत्पुत्रा मानवा नामतः स्मृताः ' इति स्मृतिप्रसिद्धम्‌ । ननु यदि कृतयुगे सर्ववेदैहरिः 
पूज्यो ज्ञेयश्च तर्हि हरियजनादावशक्तस्य तूष्णींभावः प्राप्त इत्यत आह- अशक्त 
इति ।। सर्ववेदै्हरियजनादावशक्त इत्यर्थः । कार्तयुगो जनस्रिविधः । उत्तममध्यमा- 
धमभेदात्‌ । तत्रोत्तमः सर्वैर्यजेत्‌ | मध्यमो ऋगाद्येस्तं यजेत्‌ । अधमस्तु पञ्च- 
ात्रेणेत्येवं व्यवस्थितविकल्पसूचनार्थमथवेत्युक्तम्‌ । एवं कृतयुगे हरियजनप्रकार- 
मुक्त्वा त्रेतादौ तमाह-- ऋगाद्यैरेवेति ।। ऋगाद्यैस््रिभिरेवेत्यर्थः ।। त्रैतैरिति 
।। त्रेतायां ware: तैरित्यर्थः । कार्तयुगजनापेक्षया वैलक्षण्यसूचनाय भिन्नैरिति 
जनविशेषणम्‌ | योग्यताभेदवद्धिरित्यर्थः | इदं च ऋृगाद्यैरित्यस्यापि विशेषणम्‌ | 
तत्र विभक्तैरित्यर्थः | तथाच भिन्नैरयोग्यताभेदवद्भिनैतैर्जनैः स हरिः भिन्नैविभक्तैः 
ऋगाद्रैस्रिभिरेवेष्टः पूजितो ज्ञातश्च भवतीति योज्यम्‌ । एवं द्वापरीयैरित्यादि 
भाष्यमपि योज्यम्‌ । ननु युगचतुष्टये चतुर्विधं यजनादिकमुक्तम्‌ । तत्र 
किन्निमित्तमिति चेत्‌ । योग्यतावैचित्र्यमिति ब्रूमः । एतञ्च भिन्नैरित्यादिना सूचितम्‌ | 
निमित्तान्तरमप्याह- एक इति ।। कृतयुगे हरियजनाद्यङ्गवेदस्याविभक्तत्वं 
तरेतायां त्रेधा विभक्तत्वं द्वापरे पञ्चधा विभक्तत्वं कलौ प्रायेणोत्सन्नत्वं चेति 
निमित्तचतुष्टयेन कृतयृगादौ हरियजनादिचातुविध्यमिति भावः | 


ननु यदि त्रेतादियुगे ऋगाद्यैरेवेत्यादिनियमस्तरहि सर्ववेदैर्हरियजनादौ शक्तानां 
ब्रह्मादीनां त्रेतादौ तदभावः स्यात्‌ । अन्यथोक्तनियमभङ्गप्रसङ्ग इत्यत आह-- 
मुख्य इति ।। कृतयुगे उत्तममध्यमाधमभेदेन हरियजनादित्रैविध्यस्योक्त- 
तवात्त्रोत्तमाधिकारिकर्तव्य-धर्मसंग्रहार्थं मुख्य इत्युक्तम्‌ वर्तितव्य इति || 
अन्तरणीतण्यर्थोऽयम्‌ । प्रवर्तयितव्य इत्यर्थः । कलावपीत्यपिशब्देन त्रेताद्वापरयोः 
समुच्चय: । एवं तर्हि ऋगाद्यैरेव स त्रैतैरित्यादिनियमभङ्ग इत्यत आह-- त्रेता- 
दाविति ।। तथाचोक्तनियमस्याशक्तविषयत्वान्नोक्तनियमभङ्ग इति भावः ।। 
तदशक्तद्येति ।। मुख्यकार्तयुगधर्मानुषठानशक्तयेत्यर्थः ।। अन्य इति ಟು 

रेवेत्यादिनोक्त इत्यर्थः । कृतयुगे ऋगादिकं सर्व विष्णुप्रतिपादकमित्युक्तम्‌ | 
तत्र निमित्तमाह-- कृत इति ।। चशब्दो यस्मादित्यर्थ । तथाशब्दस्तस्मादित्यर्थे | 
यस्मात्कृते सवेऽपि पुरुषाः भागवता: भगवद्धक्ता: तस्मात्कृते सर्वेऽपि वेदाः 
भागवता: भगवत्प्रतिपादकाः । तथाच कार्तयुगानां सर्वेषां भगवद्भक्तिरूपनिमित्त- 
सद्धावात्कृते सर्ववेदेभ्योऽपि भगवत्प्रतीतिर्भवितुमर्हति । यो हि यत्रादरवान्‌ 
तस्यैव तद्वस्तु विद्यमानमपि स्फुरतीति न्यायादिति भावः | एवं कृतयुगे सर्ववेदानां 
विष्णुप्रतिपादकत्वे निमित्तमुक्त्वा त्रेतादौ तदभावे निमित्तमाह— त्रेतायामिति || 
पुरुषपक्षे विषयशब्देनादरविषयो ग्राह्यः । वेदपक्षे तु तत्प्रतिपाद्यो विषयः ।। 
त्रैविद्यतामिति ।। त्रिविधा विद्या त्रिविद्या । तामधीयते विदन्ति वा त्रैविद्याः | 
“तदधीते तद्वेदे"ति सूत्रेणाण्प्रत्ययः | उक्थादित्वात्‌ ठवप्रत्ययस्तु न भवति | 
“विद्या चानङ्गक्षत्रधर्मत्रिपूर्व "ति तन्निषेधात्‌ । वेदाध्ययनतदर्थज्ञानवन्तः तेषां 
भावस्रैविद्यता तामित्यर्थः । तदयमर्थः | यस्मात्‌ त्रेतायां पुरुषा भिन्नविषयाः 
भिन्नभिन्नार्थविषयकादरवन्तः तस्मात्‌ त्रैविद्यतामुक्तरूपां गताः । अतः सर्वे वेदाः 
मिन्नविषयाः भित्नभिन्रार्थप्रतिपादका इति । तदनेन त्रेतायां सर्ववेदानां भिन्नभिन्ना- 
थप्रतिपादकत्वे पुरुषनिष्ठान्यादरो निमित्तमित्युक्तं भवति | नन्वेवं सति 
्रेतायुगस्थानामेव जनानां त्रैविद्यतां गता इति विशिष्योक्तिरयुक्ता । त्रिविधवेदा- 
ध्ययनतदर्थज्ञानवत्त्वरूपत्रैविद्यशब्दप्रवृत्तिनिमित्तस्य कृतयुगस्थभागवतेष्वपि 
सद्भावादिति चेदुच्यते । त्रेतायुगस्था जनास्त्रिविधाः । मुक्तियोग्यनित्यसंसारितमो- 
योग्यभेदात्‌ | तत्र मुक्तियोग्याः विष्णोस्सरव॑प्रकारेणाधिक्यरूपवेदार्थज्ञानवन्तः | 
नित्यसंसारिविशेषाः राजसराजसास्तु विष्णोः किञ्चिदुत्तमत्वरूपवेदार्थज्ञानवन्तः 
। द्वेषिणस्तु ब्रह्मादिसाम्यतद्धीनत्वरूपवेदार्थज्ञानवन्तः । तेषामापाततो “जनितोऽथ 
विष्णो "रित्यादि वेदऽ भ्यस्तस्यैवार्थस्य प्रतीतेः । तदेवमुक्तप्रकारेण त्रेतायुगस्थजनानां 
भिन्नभिन्नवेदार्थज्ञानवत्त्वात्‌ त्रैविद्यतां गता इति विशिष्याक्तिर्घटते | नचैवं कार्तयुगा 
जना इति तत्र तदनुक्ति: । एवं त्रेतायां वेदानां भिन्नभिन्नार्थप्रतिपादकत्वाद्वेदस्त्रिविधतां 
गत इत्यपि बोध्यम्‌ | एवमुपपादितमर्थमुपसंहरति-— तस्मादिति ।। यस्मान्मुख्यः 

कार्तयुगो धर्म: सर्वदा कर्तव्य: यस्माच्च सर्वे वेदा: भगवद्विषयास्तस्मात्सवै: 
पुरुषैः सर्वदा एकः सनातनो विष्णुरेव सर्ववेदैर्वन्द्य: स्तुत्यः । 'बदि अभिवादन- 
स्तुत्योरि त्युक्तेः । स्तुतिपूर्वकं सोपचारैरध्यपाद्यादिषोडशोपचारसहितै्यज्ञैः पूज्यः । 
ततोऽद्ष्टद्वारा अन्तःकरणशुद्धौ सत्यां ज्ञेयः | श्रोतव्यो मन्तव्यो ध्येयश्चेत्यर्थः | 
प्रा“गृगाद्यैरेव स त्रैतैभिन्नैरिष्टो जनैहरिरि "त्यादिना पुरुषशक्तयल्पत्वापेक्षया त्रेतादौ 
सर्वप्रकारेण विष्णुसर्वोत्तमत्वप्रतिपादकत्वाभाव उक्तः । त्रेतायां भिन्नविषया 
इत्यनेन तु भिन्नविषयकादरान्निमित्ताद्भिन्नभिन्नप्रतिपादकत्वमित्युक्तम्‌ । इदानीं 
कालबलादपि तथेत्याह- वेदवादा इति ।। वेदानां वादाः मुखतो वचनानि | 
“वादो विषयकत्वं च मुखतो वचनं” स्मृतमित्युक्तः । आपाततो विष्णुप्रति- 
पादनशक्तय इत्यर्थः ।। अनुयुगं हसन्तीति ।। कृतयुगे तत्सामर्थ्यात्सर्ववेदानां 
विष्णुप्रतिपादनशक्तिराविर्भूता । त्रेतायां तु तत्कालबलाद्विष्णुप्रतिपादनशक्तिर्हसिता 
भवति । द्वापरादौ तु ततोऽप्याधिक्येन हसिता भवतीत्येवं वेदवादाः अनुयुगं 
युगशब्देन कृतादिचतुरयुगं ग्राह्यम्‌ । युगस्यानुपूर्व्येणानुयुगम्‌ | अव्ययं विभक्तौत्यादि 
ूत्रेणानुपूर्व्येऽव्ययीभावः । युगक्रमेणेत्यर्थः | वेदवादाः युगक्रमेण हसन्तीति 
नः श्रुतिः । अस्मत्कर्तृकं श्रवणमस्तीत्यर्थः | श्रुतमिति पाठे तु भावे क्तप्रत्यय 
इति बोध्यम्‌ ।। ननूकतप्रमाणैस्सर्ववेदानां विष्णुपरत्वमुपपाद्य परविद्यात्वं समितम्‌ | 
तदयुक्तम्‌ । सर्ववेदवद्ग्रन्थान्तरस्यापि विष्णुप्रतिपादकत्वे कि ऋगाद्याः परविद्याः 
किवा ग्रन्थान्तरमति सन्देहापातात्‌ । “यया तदक्षरमधिगम्यत ” इत्युक्ताक्षरा- 
धिगतिकरणत्वस्योभयत्र साम्यादित्यत आह- वेदैश्चेति ।। तथाचान्यस्य विष्णु- 
प्रत्यायकत्चाभावाद्वेदादीनामेव विष्णुप्रत्यायकत्वेन परविद्यात्वनिर्णयोपपत्तिरिति 
भाव: । वेदैश्च पञ्चरात्रैश्चेत करणे तृतीया । चशब्दौ परस्परसमुञ्चयार्थो | पञ्च- 
ात्रैरिति संहिताभेदाद्वहुवचनम्‌ । भक्तथा यज्ञैरिति हेतौ तृतीया । तथाशब्द 
उपमायाम | यथा वेदादिभि्ृश्यस्तथा भक्तद्यादिभिरिति । एवशब्दो वेदैरेवेत्यव- 
धारणार्थः | । चशब्द इतरेतरयोगे । भक्तद्यादिमिलितानामेव वेदादीनां ज्ञानकरणत्वात्‌ 
वेदैरवेत्यवधारणव्यावर्त्यमाह-- नान्यथा दृश्य इति ।। वेदादिव्यतिरिक्तग्रन्थन 

रेवेत्यादिनोक्त इत्यर्थः । कृतयुगे ऋगादिकं सर्व विष्णुप्रतिपादकमित्युक्तम्‌ | 
तत्र निमित्तमाह- कृत इति ।। चशब्दो यस्मादित्यर्थे । तथाशब्दस्तस्मादित्यर्थ | 
यस्मात्कृते सर्वे$पि पुरुषाः भागवता: भगवद्धक्ता: तस्मात्कृते सर्वेऽपि वेदाः 
भागवता: भगवत्प्रतिपादका: । तथाच कार्तयुगानां स्वेषां भगवद्धक्तिरूपनिमित्त- 
सद्धावात्कृते सर्ववेदेभ्योऽपि भगवत्प्रतीतिर्भवितुमहति । यो हि यत्रादरवान्‌ 
तस्यैव तद्वस्तु विद्यमानमपि स्फुरतीति न्यायादिति भाव: । एवं कृतयुगे सर्ववेदानां 
विष्णुप्रतिपादकत्वे निमित्तमुक्त्वा त्रेतादौ तदभावे निमित्तमाह त्रेतायामिति ।। 
पुरुषपक्षे विषयशब्देनादरविषयो ग्राह्यः | वेदपक्षे तु तत्प्रतिपाद्यो विषयः ।। 
त्रैविद्यतामिति ।। त्रिविधा विद्या त्रिविद्या । तामधीयते विदन्ति वा त्रैविद्याः | 
“तदधीते तद्वेदे”ति सूत्रेणाण्प्रत्ययः । उक्थादित्वात्‌ ठवप्रत्ययस्तु न भवति | 
“विद्या चानङ्गक्षत्रधर्मत्रिपूर्वे "ति तन्निषेधात्‌ | वेदाध्ययनतदर्थज्ञानवन्तः तेषां 
भावस्रैविद्यता तामित्यर्थः । तदयमर्थः | यस्मात्‌ त्रेतायां पुरुषा भिन्नविषयाः 
भिन्नभिन्नार्थविषयकादरवन्तः तस्मात्‌ त्रैविद्यतामुक्तरूपां गताः । अतः सर्वे वेदाः 
भिन्नविषया: भिन्नभिन्नार्थप्रतिपादका इति | तदनेन त्रेतायां सर्ववेदानां भिन्नभिन्ना- 
्थप्रतिपादकत्वे पुरुषनिष्ठान्यादरो निमित्तमित्युक्तं भवति । नन्वेवं सति 
त्रेतायुगस्थानामेव जनानां त्रैविद्यतां गता इति विशिष्योक्तिरयुक्ता । त्रिविधवेदा- 
ध्ययनतदर्थज्ञानवत्त्वरूपत्रैविद्यशनब्दप्रवृत्तिनिमित्तस्य कृतयुगस्थभागवतेष्वपि 
सद्भावादिति चेदुच्यते । त्रेतायुगस्था जनास्रिविधाः । मुक्तियोग्यनित्यसंसारितमो- 
योग्यभेदात्‌ । तत्र मुक्तियोग्याः विष्णोस्सर्वप्रकारेणाधिक्यरूपवेदार्थज्ञानवन्तः | 
नित्यसंसारिविशेषा: राजसराजसास्तु विष्णोः किञ्चिदुत्तमत्वरूपवेदार्थज्ञानवन्तः 
। द्रेषिणस्तु ब्रह्मादिसाम्यतद्धीनत्वरूपवेदार्थज्ञानवन्तः | तेषामापाततो “जनितोऽथ 
विष्णो "रित्यादि वेदेऽ भ्यस्तस्यैवार्थस्य प्रतीतेः | तदेवमुक्तप्रकारेण त्रेतायुगस्थजनानां 
भिन्नभिन्नवेदार्थज्ञानवत्त्वात्‌ त्रैविद्यतां गता इति विशिष्योक्तिर्घटते । नचैवं कार्तयुगा 
जना इति तत्र तदनुक्ति: । एवं त्रेतायां वेदानां भिन्नभिन्नार्थप्रतिपादकत्वद्वेर्दा्रिविधतां 
गत इत्यपि बोध्यम्‌ | एवमुपपादितमर्थमुपसंहरति- तस्मादिति ।। यस्मान्मुख्यः 

कार्तयुगो धर्मः सर्वदा कर्तव्यः यस्माञ्च सर्वे वेदा: भगवद्विषयास्तस्मात्सवै: 
पुरुषैः सर्वदा एकः सनातनो विष्णुरेव सर्ववेदैर्वन्द्यः स्तुत्यः । 'वदि अभिवादन- 
स्तुत्योरि त्युक्तेः । स्तुतिपूर्वकं सोपचारैरर्ध्यपाद्यादिषोडशोपचारसहितैर्यज्ञैः पूज्य: | 
ततोऽद्ष्टद्वारा अन्तःकरणणशुद्धौ सत्यां ज्ञेयः । श्रोतव्यो मन्तव्यो ध्येयश्चेत्यर्थः | 
प्रा गृगाचैरेव स त्रेतेभिन्नेरिष्टो जनैहरिरि "त्यादिना पुरुषशक्तथल्पत्वापेक्षया त्रेतादौ 
सर्वप्रकारेण विष्णुसर्वोत्तमत्वप्रतिपादकत्वाभाव उक्त: । त्रेतायां भिन्नविषया 
इत्यनेन तु भिन्नविषयकादरान्निमित्ताद्धिन्नभिन्नप्रतिपादकत्वमित्युक्तम्‌ । इदानीं 
कालबलादपि तथेत्याह वेदवादा इति ।। वेदानां वादाः मुखतो वचनानि | 
“वादो विषयकत्वं च मुखतो वचनं” स्मृतमित्युक्तेः | आपाततो विष्णुप्रति- 
पादनशक्तय इत्यर्थः ।। अनुयुगं हसन्तीति । | कृतयुगे तत्सामर्थ्यात्सर्ववेदानां 
विष्णुप्रतिपादनशक्तिराविर्भूता । त्रेतायां तु तत्कालबलाद्िष्णुप्रतिपादनशक्तिर्हसिता 
भवति । द्वापरादौ तु ततोऽप्याधिक्येन हसिता भवतीत्येवं वेदवादा: अनुयुगं 
युगशब्देन कृतादिचतुर्युगं ग्राह्यम्‌ । युगस्यानुपूर्व्यणानुयुगम्‌ । अव्ययं विभक्तीत्यादि 
सूत्रेणानुपूर्व्येऽव्ययीभावः | युगक्रमेणेत्यर्थः | वेदवादाः युगक्रमेण हसन्तीति 
नः श्रुति: । अस्मत्कर्तृकं श्रवणमस्तीत्यर्थः । श्रुतमिति पाठे तु भावे क्तप्रत्यय 
इति बोध्यम्‌ ।। ननृक्तप्रमाणैस्सर्ववेदानां विष्णुपरत्वमुपपाद्य परविद्यात्वं समर्थितम्‌ | 
तदयुक्तम्‌ । सर्ववेदवद्ग्रन्थान्तरस्यापि विष्णुप्रतिपादकत्वे कि ऋगाद्याः परविद्याः 
किवा ग्रन्थान्तरमिति सन्देहापातात्‌ । “यया तदक्षरमधिगम्यत” इत्युक्ताक्षरा- 
धिगतिकरणत्वस्योभयत्र साम्यादित्यत आह-- वेदैश्चेति ।। तथाचान्यस्य विष्णु- 
प्रत्यायकत्वाभावाद्वेदादीनामेव विष्णुप्रत्यायकत्वेन परविद्यात्वनिण॑योपपत्तिरिति 
भावः | वेदेश्च पञ्चरात्रैश्चेत करणे तृतीया । चशब्दौ परस्परसमुङ्चयार्थौ | पञ्च- 
रात्रैरिति संहिताभेदाद्वहुबचनम्‌ । भक्तया यज्ञैरिति हेतौ तृतीया । तथाशब्द 
उपमायाम्‌ | यथा वेदादिभिईश्यस्तथा भक्तयादिभिरिति | एवशब्दो वेदैरेवेत्यव- 
धारणार्थः | चशब्द इतरतरयोगे | भक्तयादिमिलितानामेव वेदादोनां ज्ञानकरणत्वात्‌ 
वेदैरेवेत्यवधारणव्यावर्त्यमाह- नान्यथा दृश्य इति ।। वेदादिव्यतिरिक्तग्रन्थेन 

भक्तयाद्यन्यसाधनेन च ज्ञेयो नेत्यर्थः ।। स्यादेतत्‌ । यदि परापरविद्याविभाग- 
कर्तुरङ्गिरसो मुनेः क्रगादीनामेवावस्थाभेदेन परविद्यात्वमपरविद्यात्वं चेत्यत्र 
तात्पर्यं स्यात्‌ । तदेव कुत इत्याशंकां परिहरन्नेवापव्याख्यानद्वये दोषान्तरं 
सूचयति अत्रापीति ।। यदि ऋगाद्या एव परविद्या अपरविद्याश्चेत्यत्र भगवतो 
मुनेस्तात्पर्य न स्यात्तर्ह्युत्तरत्र कर्मविषयाणां ब्रह्मविषयाणां च मन्त्राणामुप- 
न्यासोऽनुपपन्नः स्यात्‌ । द्वे विद्ये वेदितव्ये इति ये द्वे विद्ये प्रतिज्ञाते तयोरेवाग्रे 
वक्तव्यत्वात्‌ । नचैवम्‌ । अतः कर्मब्रह्मविषयाणां मन्त्राणामेव परापरविद्यात्व- 
सिद्धिः । अनेनोपनिषदादेः परविद्यात्वं निरस्तम्‌ । उत्तरग्रन्थपर्यालोचनया 
मन्त्राणामेव परविद्यात्वात्‌ । तेषां चोपनिषदादिभि्भित्रत्वादिति भावः ।। कर्म- 
विषयामिति ।। अत्र मन्त्रात्मिकामेवेति ग्राह्मम्‌ | आथर्वणानेवेत्येबशब्दस्य 
मन्त्रानेवेत्यन्वयः । तेन मन्त्राणामेव कर्मविद्यात्वं ब्रह्मविद्यात्वं च । अतो 
मन्त्रेष्वेव परापरविभागो नत्वन्यथेति सूचितम्‌ । इतोऽपि ऋगादय एव परविद्याः 
नोपनिषदादिकमित्याह- चतुर्वेदेति ।। चतुर्वेदाध्ययनव्याख्यानाद्यङ्गसंस्कार- 
वतामित्यर्थः । स्वस्ववेदाध्ययनाद्यङ्गसंस्कारवतामिति तु परमार्थः । विद्याया- 
मित्यस्य सर्ववेदगतब्रह्मविद्यायामित्यर्थः | अतः ऋगादीनां ब्रह्मविद्यानां 
चैकाधिकारिकत्वात्तेषामेव परविद्यात्वमिति शेषः । अयं भावः-अङ्गिरसा 
तावदुपसंहारे ऋगादीनां ब्रह्मविद्यायाश्चैकाधिकारिकत्वमुक्तम्‌ | तच्च ऋगादीनामेव 
ब्रह्मविद्यात्वरूपपरविद्यात्वे सम्भवति । नान्यथा । विषयभेदे अधिकारयैक्यायोगात्‌ | 
अतस्तदन्यथानुपपत्त्या ऋगादीनां परविद्यात्वे तात्पर्यमवगम्यत इति । किं 
तदधिकार्यैक्यप्रतिपादकवाक्यमित्यत आह-- तेषामिति ।। ननु शिरोव्रतमित्यथर्व- 
वेदसंस्कार उक्त: । तेनाथर्ववेदसंस्कारवतामथर्ववेदरूपब्रह्मविद्यायामधिकरः 
सिद्धयति | नतु स्वस्ववेदाध्ययनाद्यङ्गसंस्कारवतां सर्ववेदगतव्रह्मविद्यास्वधिकार 
इत्यत आह- शिरोव्रतमित्यु-पलक्षणत्वेनेति ।। उपलक्षकत्वसमर्थनाय स्वस्व- 
वेदाध्ययनाद्यङ्गसंस्कारस्यैव सर्वविद्याधिकारत्वे प्रमाणमाह स्ववेदेति ।। 

उपनिषत्‌ 

यत्‌ तदद्रेश्यमग्राह्ममगोत्रमवर्ण मचक्षुःश्रोत्रै तदपाणिपादम्‌ । नित्यं 
विभुं सर्वगतं सुसूक्ष्मं तदव्ययं यद्‌ भूतयोनिं परिपश्यन्ति धीराः 
11೩ || | 

व्या.टी.---अक्षरस्वरूपं निरूपयति-- यत्तदित्यादिना ।। अद्रेश्यमटश्यम्‌ | 
विभुं समर्थम्‌ । अक्षरस्यादृश्यत्वे कथं यया तदक्षरमधिगम्यत इत्युक्तिरित्यत 
आह यद्भूतयोनि परिपश्यन्ति धीरा इति ।। अधीराणामदृश्यमित्यर्थत्वान्न 
विरोध इत्यर्थः 1। ६ ।। 


ध.टी.यत्तत्पू्वोक्तमक्षरं अद्रेश्यञ्च लक्षणाञ्चक्षुषा अदृश्यम्‌ | अग्राह्यं हस्तेन | 
अगोत्रै विश्वामित्रादिगोत्रशून्यम्‌ | अवर्ण प्राकृतवर्णशून्यम्‌ | अचक्षुःश्रोत्रं तदृप- 
लक्षितप्राकृतज्ञानेन्द्रियशून्यम्‌ | अपाणिपादं तदुपलक्षितप्राकृतकर्मेन्द्रियशून्यम्‌ | 
नित्यं स्वरूपतो देहतश्चाविनाशि । सर्वगतमित्यनेन पौनरुक्तथपरिहाराय विभुं 
समर्थमिति व्याख्यातम्‌ । सर्वगतं सर्वत्र व्याप्तम्‌ । सुसूक्ष्मं जीवादप्यतिशयेन 
सूक्ष्मम्‌ | अव्ययं गुणतो नाशशून्यम्‌ | यद्भूतयोनिं परिपश्यन्ति धीराः तदक्षर- 
मित्यन्वयः || ६ || 


न.टी.-अक्षरस्वरूपं निरूपयति— यत्तदित्यादिना ।। अद्रेश्यमदृश्यम्‌ | 
विभुं समर्थम्‌ | अक्षरस्यादृश्यत्वे कथं यया तदक्षरमधिगम्यत इत्युक्तिरित्यत 
आह- यद्भूतयोनिं परिपश्यन्ति धीरा इति ।। अधीराणामदृश्यमित्यर्थत्वान्न 
विरोध इत्यर्थः । यद्धतयोनिमित्यक्षरस्य द्रष्टुत्वमुक्तम्‌ ।। ६ || 


रा.खं.---कोदृशं तदक्षरमित्यतस्तन्महिमानमाह- यत्तदिति ।। यदक्षरमद्रेश्यं 
दृष्ट्युपलक्षितबाह्येन्द्रियाविषय:, अग्राह्यं मनसोऽप्यविषयः | साकल्येनेति वा, 
अयोग्यैरिति वा योज्यम्‌ | यद्वा, दृश्यादन्यदहृश्यम्‌ । ग्राह्यादन्यदद्राह्यमित्यर्थः। 

न विद्यते गोत्रं वणां वा यस्य तदगोत्रम्‌ अवर्णम्‌ । अचक्षुःश्रोत्रमित्यादे: प्राकृत- 
चक्षुरादिशून्यमित्यर्थः । नित्यं देहतोऽपि नाशरहितम्‌ । विभुं समर्थम्‌ । सर्वगतं 
सर्वव्यापि | सवंगतत्वे प्रतिहतिः स्यादित्यत आह-- सुसूक्ष्ममिति ।। अत्यन्ता 
प्रतिघम्‌ । सूक्ष्मं तु तदर्हत्वात्‌' इत्युक्तेः । तत्‌ त्वया पृष्टमक्षरमिति पूर्व श्रुत- 
तत्पदस्यान्वयः । अद्रेश्यमित्युक्तिर्न सर्वथेति भावेनाक्षरस्य गुणान्तरमाह- 
तदव्ययमित्यादिना ।। यदक्षरं भूतानां प्राणिनां योनि कारणं धीरा ज्ञानिनः 
परिपश्यन्ति अव्ययं शश्चदेकप्रकारभृतं, तत्‌ प्रागुक्तमक्षरमित्यर्थः | तथाच 
सूत्रं  अदृश्यत्वादिगुणको धर्माक्तेः' इति ।। ६ ।। 


स.टी.--यया तदक्षरमधिगम्यते इत्युक्तं अक्षरस्वरूपं निरूपयति यत्तदद्रेश्य- 
मिति ।। अद्रेश्यमदृश्यं निरुक्तत्वाडुकारस्य रेफभावः | विभुं समर्थं विविधोऽभव- 
दिति विभुम्‌ । अत एव गीताभाष्ये विविधमासीदिति विभुः । तथाहि वारुणशाखायां 
विभुं प्रभुं प्रथमं मेहनावत इति स ह्येव प्राभवद्विविधोऽभवदिति इत्यभाषत | 
अगोत्रं गोत्राद्यत्यन्ताभाववत्‌ । अदृश्यत्वे यया तदक्षरमधिगम्यत इत्युक्तिविरोधः। 
अत ೫೫-- यद्भूतेति ।। अधीराणामदृश्यमित्यर्थान्न विरोधः ।। ६ ।। 


श्री.टी. ---प्रसिद्धाकारादेरत्रोक्ताक्षरत्वशंकानिरासायाक्षरस्वरूपं निरूपयति || 
यत्तदद्रेश्यमित्यादिना ।। यत्तत्पूर्वाक्तमक्षरं अद्रेश्यमदृश्यं अग्राह्यं केनापि 
गृहोतुमशक्यं, अगोत्रं भारद्वाजादिप्रसिद्धगोत्रशृन्यं अवर्णं प्राकृतवर्णशून्यं अचक्षुः शरोत्रं 
तदुपलक्षितप्राकृतज्ञानन्द्रियरहितं, अपाणिपादं तदुपलक्षितप्राकृतकमेन्द्रियरहितं, 
अपाणिपादं पाणिपादाद्युपलक्षितप्राकृतशरीररहितमित्यर्थः । नित्यं स्वरूपतो 
दहतश्चाविर्नाश । विभुं समर्थम्‌ | सर्वगतं सवत्र व्याप्तम्‌ । सुसूक्ष्मं जीवादप्यतिशयेन 
सूक्ष्मम्‌ | अव्ययं गुणतो नाशशून्यम्‌ । नन्ववमक्षरस्यारृश्यत्वे “यया तदक्षर- 
मधिगम्यत" इति दृश्यत्वोक्तिविरुद्धा स्यादित्यत ೫೫-- यद्भूतयोनिमिति || 
भूतयोनिं जगत्कारणं यदक्षरं तद्धीराः परिपश्यन्ति । अनेनाधौराणामदृश्य- 
मित्यर्थत्वाज्न विरोध इति भावः ।। ६ || 

उ.टी.---यदिदं अथ परा यया तदक्षरमधिगम्यत इति ऋगादिवेदानामेव विष्णु- 
बोधकत्वमुक्तं तत्समर्थयन्नेवाक्षरमहिमानमाह-- यत्तदिति ।। अत्र मन्त्रे यच्छन्दद्वयं 
यस्मादित्यर्थे आद्यस्तच्छब्दः प्रकृताक्षरपरामर्शकः । तस्मादित्यर्थकश्च | द्वितीय- 
स्तच्छब्दः प्रसिद्धार्थकः | तृतीयस्त्वक्षरपरामर्शकः | तथाचेयं योजना- यत्‌ 
यस्मात्‌ तत्‌ अक्षरं अद्रेश्यमदृश्यं प्रत्यक्षावेद्यम्‌ | अग्राह्यं अनुमानपौरुषेया- 
गमावेद्यम्‌ | अगोत्रं यमधिकृत्य प्रवराध्याये प्रवरा उच्यन्ते तद्गोत्रमित्युच्यते, 
तद्रहितम्‌ । अवर्ण ब्राह्मणादिवर्णरहितम्‌ । प्राकृतभौतिकशुक्कादिवर्णरहितमिति 
वा । अचक्षुःश्रोत्रं जडज्ञानेन्द्रियरहितम्‌ | अपाणिपादं जडकमेन्द्रियरहितमिति 
। तत्‌ प्रसिद्धम्‌ । ಕರಗ धीराः धैर्यवन्तः । तत्‌ अक्षरं नित्यं आद्यन्तशून्यं 
विभुं सर्वेश्वरं सर्वगतं व्याप्तं सुसूक्ष्मं अत्यन्ताणुरूपं अव्ययं व्येति विविधं 
विकारं प्राप्नोतीति व्ययम्‌ | तस्मादन्यदव्ययम्‌ | जायते अस्ति वर्धते विपरिणमते 
अपक्षीयते विनश्यतीति वार्ष्यायणिवाक्योक्तषड्भावविकाररहितम्‌ | उपादानधर्मिणो 
धर्म्यन्तरात्मना परिवर्तो जनिः । देहाद्यधिष्ठानेनावस्थानमस्तित्वम्‌ | अवयवोपचयो 
वृद्धि: । धर्मलक्षणावस्थानामन्यथात्वं विपरिणामः | अवयवापचयोऽपक्षयः | 
स्वोपादानमात्रत्वापत्तिर्विनाशः | एते च विकाराः भावस्यैवेति षड्भावविकारा 
इति प्रसिद्धिरिति बोध्यम्‌ | नच नित्यमित्यनेनांशेन पुनरुक्तिः । तत्र स्वरूपलाभ- 
तन्नाशयोनिषेधात्‌ | अत्र तु भावविकाररूपोत्पत्तिविनाशौ निषिध्येते इति नोक्तदोषः | 
भूतयोनिं सर्वभूतोत्पत्तिस्थितिलयकारणम्‌ | परिपश्यन्ति जानन्ति | तस्मात्तदक्षरं 
ऋगादिपरविद्ययेवाधिगम्यत इति युक्तमित्यर्थः | अत्र सामान्यसिद्धिपरिशेषाभ्या- 
मक्षरस्यागमैकवेद्यत्वं समर्थितम्‌ | तथाहि-धीरास्तावदक्षरं नित्यत्वादिना जानन्ति । 
तत्र ज्ञानं न प्रत्यक्षजन्यम्‌ | अक्षरस्यातीन्द्रियत्वात्‌ | तदाह अट्टश्यमिति | | 
नाप्यनुमानेन वा पौरुषेयागमेन वा जन्यम्‌ | अक्षरस्याग्राह्यत्वात्‌ | तदप्याह- 
- अग्राह्यमिति | किन्तु ऋगादिपरविद्याजन्यम्‌ | तदयं प्रयोगः अक्षरज्ञानं 
परविद्याजन्यम्‌ | तदन्याजन्यत्वे सति जन्यत्वादिति बोध्यम्‌ | अत्र विभुमिति 
पृ्लङ्गसमर्थनाय नित्यमित्यादिपदानि द्वितीयान्तत्वेन योजितानीति ज्ञेयम्‌ ।। ६ ।। 

आ.टी.---अविद्याप्रतिपाद्यमक्षरं कोद्दशमित्यतस्तत्स्वरूपमाह-- यत्तदित्या- 
दिना । । धीषु रमन्त इति धीराः ज्ञानिनः भक्त्या तत्प्रसादेन यद्ब्रह्म परिपश्यन्ति 
सम्यक्पश्यन्ति । तदेवारृश्यत्वादिगुणकमक्षरमित्यर्थः | अद्रेश्यमदृश्यम्‌ | 
अग्राह्यं गृहीतुमशक्यम्‌ । आगात्रं गोत्रहीनम्‌ | अवर्णं शुकादि, ब्राह्मणादिवर्णहीनम्‌ | 
अचक्षुःश्रोत्रं प्राकृतचक्षुःश्रोत्रपाणिपादादिहीनम्‌ । नित्यं चतुर्विधनाशशून्यम्‌ | 
विभुं समर्थम्‌ | सर्वगतं व्याप्तम्‌ | सुसूक्ष्मं मनआद्यगोचरम्‌ । तदेव गुणादि- 
हासहीनमव्ययम्‌ । यञ्च भूतयोनिं स्वदेहादेव जीवजातोत्पादकं पश्यन्ति | 
तदेव प्रसादाभावे जीवप्रयत्नेन दर्शनाद्यविषय इत्यर्थः ।। ६ || 


गू.टी.--अक्षरस्वरूपमाह- यत्तदित्यादिना ।। यत्‌ ज्ञानरूपं ‘इण्‌ गतौ' 
इति धातोः । ततत्वात्‌ तत्‌ । अद्रेश्यमरश्यम्‌ । हस्तादिभिर्गृहीतुमशक्यमग्राह्यम्‌ | 
ऋषिकुलेऽज्ञातत्वादगोत्रम्‌ । गोत्रा भूमिस्तच्छून्यो निराश्रय इत्यर्थ इति वा | 
ब्रह्मत्वादिभिः शुक्रादिभिर्वा शून्यमवर्णम्‌ | चक्षुः श्रोत्रपाणिपादादिरहितम्‌ | 
नित्यं स्वरूपतः । विभुं समर्थम्‌ । विविधं भवतीति विभुः तं वा । सर्वगतं 
सर्वव्याप्तम्‌ | अदृश्यत्वे हेतुमाह सुसूक्ष्मम्‌ ।। अत्यन्तसूक्ष्ममिति | अव्ययं 
गुणादितोऽपि व्ययरहितम्‌ । भूतानां योनिः स्वदेहादेवोत्पादकः । तं धीराः 
वेदार्थश्रबणमननरूपधीराः यत्‌ यस्मात्‌ श्रीहरिप्रसादात्‌ पश्यन्ति साक्षात्कुर्वन्ति 
तदक्षरमिति पूर्वेणान्वयः । पूर्वमधीरानपेक्ष्याृश्यत्वमतो न विरोधः । चिदानन्द- 
रूपदेहेन्द्रियादिमत्त्वेऽपि प्राकृतदेहादिराहित्यात्‌ अचक्षुरित्यादि ।। ६ || 


उपनिषत्‌ 
यथोर्णनाभिः सृजते गृहते च 
यथा पृथिव्यामोषधयः सम्भवन्ति! 
यथा सतः पुरुषात्केशलोमानि 
तथाऽक्षरात्सम्भवतीह विश्वम्‌ ।। ७ ।। 

व्या.टी.---यद्भूतयोनिमित्यक्षरस्य ्रष्टत्वमुक्तम्‌ । तत्र संहर्तृत्वस्यानुक्तत्वादन्य- 
त्संहर्त्रिति प्रतीयते । तां निवारयन्‌ FET संहर्तृत्वप्रकारं सट्ष्टान्तमाह-- 
यथोर्णनाभिः सृजते गृह्णते चेति ।। किमनुसृत्य सृजतीत्यतो दृष्टान्तेनाह-- 
यथा पृथिव्यामोषधयः सम्भवन्तीति ।। यथा पृथिवी शाल्यादिनानाबीजानि 
अपेक्ष्य तत्तदंकुरादीन्‌ जनयति । तथा चेतनानां विविधकर्माण्यपेक्ष्य तत्तत्सृजती- 
त्यर्थः । ಣೆ च न कुलालादिवत्‌ ಕಳಗ दृष्टान्तेनाह यथा सत 
इति ।। सतश्चेतनाधिष्ठितात्पुरुषाद्देहाद्यया केशलोमानि अनायासेन भवन्ति तथा 
विश्वं जगदपि अनायासेनाक्षरादिह सम्भवतीत्यर्थः ।। ७ || 


ध.टी.यथा पृथिव्यामोषधयः सम्भवन्तीति ।। केशलोमानीति ।। 
शिरोरुहाः केशाः देहजानि लोमानीत्यर्थः ।। ७ ।। 


वामन.टी.--यत्तत्परविद्यावेद्यमक्षरं यद्भूतयोनिमिति सर्वकारणमुक्तम्‌ | 
तद्ृष्टान्ततोऽपि व्याचष्टे- यथोर्णनाभिरिति ।। ७ || 


न.टी.---तत्र संहर्तृत्वस्यानुक्तत्वादन्यसंहत्रिति प्रतीयते, तन्निवारयन्‌ स्रष्टत्वं 
संहर्तृत्वप्रकारं सदृष्टान्तमाह यथोर्णनाभिः सृजते गृह्णते चेति । | किमनुसृत्य 
सृजतीत्यतो दृष्टान्तेनाह यथा पृथिव्यामोषधयः सम्भवन्तीति ।। यथा 
पृथिवी शल्यादिनानाबीजान्यपेक्ष्य तत्तदंकुरान्‌ जनयति तथा चेतनानां विविध- 
कर्माण्यनुसृत्य तत्तत्सृजतीत्यर्थः | तत्तत्स्ष्टत्वं च न कुलालवत्क्केशेनेति दृष्टान्तेनाह 
- यथा सत इति ।। सतश्चेतनाधिष्ठितात्‌ पुरुषाद्देहात्‌ | यथा केशलोमानि 
अनायासेन भवन्ति तथा विश्वं जगदपि अनायासेनाक्षरादिह सम्भवतीत्यर्थः 
।। ७ 11 


रा.खं.--यद्भूतयोनिमित्युक्तभूतकारणत्वं संहर्तृत्वस्योपलक्षणमित्युपेत्य 
तदुभयप्रकारं दृष्टान्तपूर्वं व्यनक्ति- यथेति ।। ऊर्णनाभिर्जन्तुविशेषस्स्वोप- 
भुक्तवस्तूनि तन्त्वात्मना स्वोदरे परिणतानि सृजते बहिनिष्कासयति । गृह्णते 

गृह्णाति च । तन्त्वाद्याकारतया बहिनिष्कासितं पुनरन्तस्स्वोदरे गृह्णाति । तथा 
विश्वं लये निगीणं सत्‌ अक्षराद्वहिदेशे सम्भवतीत्यर्थः । नतु विश्वात्मना 
परिणममानत्वं, नवा तदात्मना विवर्तत्वं च भूतयोनित्वमित्यर्थः | एतञ्चोपलक्षणम्‌ | 
ऊर्णनाभिना तन्तुराशिरिव संहियते चेत्यपि ध्येयम्‌ । नानाविधसृष्टौ वैषम्यादिदोष 
किन्नेत्यत उक्तम्‌ यथा पृथिव्यामिति । | यथा पृथिवी शाल्यादिनानाबीजान्यपेक्ष्य 
नानाविधांकुरान्‌ जनयति तथा जीवानां नानाविधकर्माण्यनुसृत्य नानाविधजीवान्‌ 
सृजतीत्यर्थः | तथाच सूत्रं “वैषम्यनैर्घृण्ये न सापेक्षत्वात्‌’ इति । ननु अक्षरस्य 
विश्वसृष्ट्यादिना फलसत्त्वेऽपूर्णताप्राप्तिः | तदसत्त्वे प्रेक्षावतस्तत्र प्रवृत्ययोग 
इत्यत उक्तम्‌- यथा सत इति ।। यथा सतश्चेतनाधिष्ठितात्‌ पुरुषाद्देहात्‌ 
केशलोमान्यनायासेन भवन्ति तथाऽक्षरादनायासेन विश्वं सम्भवतीत्यर्थः | 
अत्यायाससाध्ये हि फलापेक्षा | अनायाससाध्येऽङ्गलिचालनादौ लोके प्रेक्षावतामपि 
न फलापेक्षाऽस्तीति भावः | शिरोरुहाः केशाः, देहजानि लोमानीति विवेकः 


।। ७ 11 


स.टी.-यब्भूतयोनिमित्येतत्संहतृत्वस्योपलक्षणमित्यभिप्रेत्य दृष्टान्तेनोपपादयति- 
- यथोर्णनाभिरिति ।। सृजते सृजति । गृह्णते गृह्णीते एकवचनस्य बहुवचना- 
देशः । तिङां तिङ्‌ इत्युक्तेः । किमनुसृत्य सृजतीत्यतो दृष्टान्तमाह यथा 
पृथिव्यामिति ।। यथा पृथिवी शाल्यादिनानाबीजान्यपेक्ष्य तत्तदंकुराञ्जनयति । 
तथा चेतनानां त्रिविधकर्माण्यनुसृत्य तत्तत्सृजतीत्यर्थः । तत्तत्सृष्टत्वं च कुलालादि- 
वन्नायासेनेत्याह- यथा सत इति ।। यथा सतः चेतनाधिष्ठितात्पुरुषाद्देहात्केश- 
लोमान्यनायासेन भवन्ति तथा विश्वं जगदपि अक्षरादनायासेन सम्भवतीत्यर्थः । 
इदं च यत्तदद्रेश्यामत्यादिप्रतिपादितमदृश्यत्वादिकं यथोर्णनाभिरित्यादिनोपपादितं 
जगत्कर्टृत्वादिकं च विष्णोरेव । यया तदक्षरमधिगम्यत इति अदृश्यत्वादिगृणकस्य 
परविद्याविषयत्वोक्तेः । परविद्यावषयत्वं च मोक्षसाधनज्ञानविषयत्वम्‌ । तञ्च 
“तमेवं विद्वानमृत इह भर्वात” “तत्कर्म हरितोषं यदि "त्यादिना विष्णोरेवावर्गम | 
तथाच सूत्रम्‌ “ अदृश्यत्वादगुणको धर्मोक्तेरि त । तथापि “यथा पृथिव्यामाषधय " 

इति दृष्टान्तोक्त्या परिणामिनी जगत्प्रकृतिरेवात्र प्रतिपाद्यास्तु । नैष दोष: | 
परविद्याविषयत्वलक्षणसिद्धान्तसाधकेन हेतुनैतत्रतिपाद्यतानिरासात्‌ ।। ७ || 


श्री.टी.---यद्धूतयोनिमित्यक्षरस्य भूतस्रष्टत्वमुक्ते, तथाच संहर्तृत्बं तदन्यस्यैवेति 
प्राप्रोति लोके पितुरन्यस्यैव मारकत्वदर्शनादित्याशंक्य विष्णौ लोकपितृवैल- 
्षण्याद्युक्तं तस्य संहर्तृत्वमिति भावेन Fd संहर्तृत्वं च सदृष्टान्तमुपपादयति- 
— यथेति ।। स दृष्टान्तो यथा । ऊर्णनाभिः स्वभुक्तमन्नादिकं तन्त्वाद्याकारेण 
सृजते पुनर्गृह्णते । संहरति चेति द्रष्टव्यम्‌ । स्रष्टत्वं पुनः सदृष्टान्तमुपपादयति- 
- यथा पृथिव्यामिति ।। कुलालवत्नाक्षरस्य क्रेशेन स्रष्टत्वमिति सदृष्टान्तमाह- 
- यथासत इति ।। पुरुषाद्देहात्‌ केशलोमानि अनायासेन भवन्तीत्यर्थः | 
मृतदेहाल्लोमाद्यनुत्पत्तेः सत इत्युक्तम्‌ । चेतनाधिषठितादित्यर्थः ।। ७ ।। 


उ.टी.भूतयोनिमित्युक्तं सर्वोत्पत्तिकारणत्वं दृ्टान्तपूर्वकमाह- यथेति ।। 
यथोर्णनाभ्युपभुक्तान्रपरिणततच्छरीरधातवस्तन्त्वाकारेण परिणता भवन्ति । तत्रो- 
णनाभिः कर्ता भवति | तथा महाप्रलये परमेश्वरेण निगीर्णं महदादिकार्यं 
तच्छरीररूपकप्रधानतां गच्छति । तत्र प्रधानं पुनर्महदाद्याकारेण परिणमते 
तत्रेश्वरः कर्ता भवतीत्याशयेनोर्णनाभिदृष्टान्तोपादानम्‌ | उत्पद्यमानं च कार्य 
तदाश्रिततयैवोत्पद्यते । नतु घटादिवदन्याश्रिततयेत्यभिप्रेत्य द्वितीयदृष्टान्त उक्तः । 
न केवलमीश्वरः कुलालादिवत्कर्ता | अपितु यथा जीवो देहाधिष्ठातृत्वेन केशादिकर्ता 
तथेश्वरोऽधिष्ठातृत्वेनापि कर्तेति भावेनोक्तम्‌- यथा सत इति ।। यद्वा कुलाल- 
वत्क्कुशेन स्रष्टत्वं नास्तीति भावेनोक्तम्‌- यथा सत इति ।। ततश्चायमक्षरार्थः । 
यथोर्णनाभिः कोटविशेषः ऊर्णरूपं स्वकार्यं सृजते | आत्मनेपदं छान्दसम्‌ | 
उत्पादयति । गृह्णते । अत्र बहुवचनं छान्दसम्‌ | गृह्णाति विनाशयतीति यावत्‌ | 

तथाक्षरमपि विश्व सृजति गृह्णाति च । यथौषधयः पृथिव्यां तदाश्रयेण सम्भवन्ति 
तथा विश्वमपि इहाक्षरे सम्भवन्ति । उत्पन्नं सत्‌ तदाश्रितमेव तिष्ठतीति यावत्‌ | 

यथा सतो जीवतः मृतव्यावृत्त्र्थमिदम्‌ । पुरुषात्केशलोमानि शिरोरुहाः केशाः | 

“कचः केश: शिरोरुह” इति कोशात्‌ । तनूरुहाणि लोमानि । तनूरुहं रोमलोमेति 
कोशात्‌ | भवन्ति । तथाक्षराद्विश्वमपि सम्भवतीति ।। ७ || 


आ.टी.---भूतयोनिमिति ब्रह्मणः स्रष्टत्वमुक्तम्‌ । ede चास्तीति तदुभयं 
दृष्टान्तेनोपपादयति- यथोर्णनाभिरिति ।। ऊर्णनाभिः कुविन्दोपपदकीटविशेषः | 
तन्तून्‌ सृजते ಪಾಕಿ नाशयति च | तथाक्षरं भूतसृष्ट्यादिकं करोति । किमनुसृत्य 
सृजत इत्यतो दृष्टान्तेनाह यथेति ।। यथा पृथिवी शल्यादिबीजान्यपेक्ष्य 
स्वाधारेणैव तदंकुरान्‌ जनयति तथा चेतनानां विविधकर्माण्यपेक्ष्य स्वाधारेण 
प्रकृत्यादीन्युपादानीकृत्य ब्रह्मादिदेहान्सृजतीत्यर्थः । ಕಾಕ್‌ कुलालादिवन्न 
क्रुशेनेत्याह- यथेति ।। सतश्चेतनाधिष्ठितात्पुरुषाद्देहात्केशलोमान्यनायासेन 
भवन्ति तथा विश्वं जगदप्यनायासेनाक्षरादिह सम्भवतीत्यर्थः ।। ७ || 


गू.टी.-यद्भूतयोनिमित्यक्षरस्य स्रष्टत्वमुक्तं तत्र संहर्तृत्वस्यानुक्तत्वादन्य- 
त्संहत्रिति प्रतीयते । तां निवारयन्‌ सुष्टत्वसंहर्तृत्वप्रकारं सदृष्टान्तमाह- यथेति ।। 
व्याध इव मशकादिबन्धनाय गवाक्षजालकर्ता कोटविशेष ऊर्णनाभिः यथा 
स्वभुक्तमन्रं ऊर्णनामकतन्त्वाकारेण स्वनाभ्यां स्थितं गुदद्वारेण सृजते बहिः 
क्षिपति गृह्णाति पुनरन्तर्गमयति । तथा प्रलये स्वोदरे स्थितं स्वभुक्तं विश्वं 
जडाजडं सूक्ष्मं सृष्टौ स्थूलरूपेण सृजते बहिः क्षिपति पुनरन्तर्गमयति । तथा 
प्रलये स्वोदरे स्थिते स्वभुक्तविश्वं जगत्‌ सूक्ष्मं सृष्टो स्थूलरूपेण सृजते बहिःक्षिपति 
प्रलये पुनरन्तर्नयति तथेति शेष: । किमनुसृत्येत्यतो दृष्टान्तान्तरमाह- यथेति || 
यथा शाल्यादिनानाबीजान्यपेक्ष्य ओषधयः पृथिव्याधारेण जायन्ते | तथा हिरण्य- 
गर्भादिक्मानुसारेण हर्याधारेण चेतनाचेतनजगञ्जन्यते । तत्स्रष्टत्वं च न कुलालादि- 
वत्क्कुशनेति दृष्टान्तेनाह यथेति ।। सतो विद्यमानाञ्जीवतः पुरुषाच्छरीराज्चेतनाद्वा 
यथा केशलोमान्यनायासेन भवन्ति तथा विश्वं जगदप्यनायासेनाक्षराद्धवति 
।। ७ || 

उपनिषत्‌ 
तपसा चीयते ब्रह्म ततो5न्नमभिजायते | 
अन्नात्प्राणो मनः सत्यं लोकाः कर्मसु चामृतम्‌ 11 ८ || 


व्या.टी.--यद्यप्यूर्णनाभ्युपभुक्तमन्नमेव तन्त्वाकारेण परिणमते नतूर्णनाभिश्चेतनः | 
तथापि यथा पृथिव्यामित्यादिदृष्टान्तोक्तया परिणामिकर्तृत्वं प्रतीयते तन्निवारयितुमाह- 
— तपसेति ।। तपसा आलोचनेन ज्ञानेन विचारेणेति यावत्‌ | चीयते सम्बद्धयते 
ब्रह्म | ज्ञानवतः कारणस्य परिणामिकर्तृत्वमयुक्तमित्यर्थः । विचारानन्तरभावि- 
सृष्टिक्रममाह- ततोऽन्नमित्यादिना ।। अत्र देवता जडानि च ग्राह्याणि । कर्म 
च जातम्‌ | कर्मसु निमित्तेषु अमृतं स्वर्गादिकं च जातमिति योज्यम्‌ ।। ८ || 


ध.टि.--- । | ततोऽन्नमित्यादिनेति ।। ततो विरिञ्चानन्तरं ततो ब्रह्मणः अन्नम्‌ | 
अन्नात्प्राणः शरीरो वायुः । मनः मनोबुद्धिरहंकारः चित्त चेतनेति पञ्चविधम्‌ | 
सत्यं यथार्थवचनम्‌ । लोकाः गोलोकाः इति श्रुत्यर्थः । अत्र अन्नादिशब्दैः 
जडमात्रप्रतीतौ सत्यामाह- अत्र देवा जडानि चेति ।। कर्मस्वित्यनुवादादाह- 
- कर्म चेति || निमित्तेषु तत्फलभूतमिति शेषः । मन्वन्तरकालपर्यन्तं 
स्वर्गादिस्थानां मरणशून्यत्वेन स्वगदिरमृतशब्दितत्वमित्यभिप्रेत्याह- अमृतं 
स्वर्गादिकमिति ।। ८ ।। 


वामन.टी.--एवमप्यक्षरशब्देनोपादानकारणं प्रधानमत्रोच्यतामित्यत आह-- 
तपसेति ।। अत्र तपो नाम विश्वं सृजानीत्यालोचनम्‌ । नह्यालोचनशक्ति- 
रुपादानस्य भवति । अतो नेदम्‌ ।। ८ || 


न.टी.-_यद्यप्यूर्णनाभ्युपभुक्तमन्नमेव तन्त्वाकारेण परिणमते न ऊर्णनाभिश्चेतनः | 
तथापि यथा पृथिव्यामित्यादिदृष्टान्तोक्तथा परिणामिकर्तृत्वं प्रतीयते तन्निवारयितुमाह- 
- तपसेति ।। तपसा आलोचनेन ज्ञानेन विचारेणेति यावत्‌ | चीयते सम्बद्धयते 
ब्रह्म । ज्ञानवतः कारणस्य परिणामिकर्तृत्वमयुक्तमित्यर्थः | विचारानन्तरभाविनं 

सृष्टिक्रममाह-- ततोऽन्रमित्यादिना ।। अत्र देवा जडानि च ग्राह्माणि । कर्म 
च जातम्‌ । कर्मसु निमित्तेष्वेष्वमृतं स्वर्गादि च जातमिति योज्यम्‌ ।। ८ || 


रा.खं.---यथा पृथिव्यामिति दृष्टान्तोक्त्या प्राप्तपरिणामशंकां निरस्यन्नक्षरा- 
द्विश्वसम्भवक्रमं व्यनक्ति-- तपसेति ।। अक्षराख्यं ब्रह्म तपसा ज्ञानेन चीयते 
सम्बद्धयते । ब्रह्म विश्वं सृजानीति व्यचारयदिति यावत्‌ । ज्ञानरूपविचारवतो 
न परिणामितेति भाव: । ततो विचारानन्तरमिति, विचारितवतो ब्रह्मण इति वा | 
अत्रान्नादिपदैर्जडं तदभिमानिदेवता च ग्राह्या । लोका जायन्त इत्यनुषङ्गः । 
तदनन्तरं कर्म जायत इति शेषः । जातेषु कर्मसु निमित्तभूतेषु अमृतं स्वर्गादिफलं 
जायत इत्यनुषङ्गः ।। ८ ।। 


स.टी.---युक्त्यन्तरेणापि प्रकृतिपरतां निवारयितुमुपक्रमते- तपसेति || 
तपसाऽलोचनेन । ज्ञानेन विचारेणेति यावत्‌ । ब्रह्म .चीयते सम्बद्भयते । 
विचारानन्तरं सृष्टिक्रममाह- ततोऽन्नमित्यादिना ।। अत्रान्नादिशब्दैदैवा जडानि 
च ग्राह्याणि | कर्म चाजनि । कर्मसु निमित्तेषु अमृतं स्वर्गादिकं च जातम्‌ | 
एवञ्च तपसा चीयत इति ज्ञानाश्रयत्वप्रतीतेर्जडप्रकृतिनिरासः ।। ८ ।। 


श्री.टी.-नन्वत्रोर्णनाभ्युपभुक्तान्नस्यैव तन्त्वाकारेण परिणामेनोर्णनाभेश्चैतनस्य 
तदभावात्त्ृष्टान्तोक्तयाक्षरस्य निमित्तत्वप्रतीतेस्त्ष्टान्तोपादानमेव युक्तं नतु 
पृथिव्यादिदष्टान्तोपादानं तेनोपादानत्वस्यैव प्रतीतेरित्याशंकाज्ञानपूर्वकं स्रष्टत्वोप- 
पादनेन निराकरोति तपसेति ।। अक्षरशब्दोक्तं ब्रह्म आदौ तपसा चीयते 
सम्बद्धथते । तत्तप्यतेति यावत्‌ | ततस्तपोयुक्ताद्ब्रह्मणः सकाशादन्नमभिजायते | 
अत्रान्नादिशब्दैदवाः जडानि च गृह्यन्ते । कर्मस्तित्यनुवादात्कर्म च जातमिति 
वक्तव्यम्‌ । कर्मसु निमित्तभूतेषु सृष्टेषु सत्सु तत्फलभूतममृतं स्वर्गो मन्वन्तर- 
कालपर्यन्तं मरणशून्यत्वेन तस्यामृतशब्दवाच्यत्वात्तदादकं जातमित्यर्थः ।। 


उ.टी.--यथा पृथिव्यामति दृष्टन्तोक्तद्ा प्राप्तपरिणामिकारणत्वशंकां निरस्यन्नक्षरा- 


खं.-१, मं.-९ प्रथम: खण्ड: 7! 


द्विश्वसम्भवक्रमं दर्शयति-- तपसेति । ब्रह्म अक्षराख्यम्‌ | तपसा आलोचनेन 
चीयते सम्बद्धयते । ब्रह्म विश्वमहं सक्ष्यामीत्यालोचयामासेति यावत्‌ । अन्नात्य्राण: 
मनः सत्यं लोकाः कर्माणीति शेषः । जायन्ते । कर्मसु जातेषु निमित्तप्राप्या अमृतं 
तत्फलभूतं स्वर्गादिकं च जायत इत्यनुषङ्गः । अत्रान्नादिपदैः देवा: जडानि च 
ग्राह्याणि ।। ८ ।। | 


आ.टी.---यद्यप्यूर्णनाभ्युपभुक्तमन्नं तन्त्वाकारेण परिणमते । नतूर्णनाभिश्वेतन: | 
तथापि यथा पृथिव्यामिति दृष्टन्तोक्तद्या परिणामिकर्तृत्वं प्रतीयते । तन्निवारयितुमाह- 
— तपसेति ।। परं ब्रह्म तपसा आलोचनेन विचारेण चीयते संयुज्यते । एवञ्च 
विचारकर्तुः कारणस्य न परिणामो युक्त इति भावः । विचारानन्तरं किमभूदिति 
तत्राह-- तत इति ।। विचारानन्तरं ब्रह्मणोऽत्रं जडं तदभिमानी ब्रह्मा च 
जायत इत्यर्थः । अन्नात्‌ प्राणो मुख्यश्चात्मनः शिवाद्योः सत्यं पुमाद्याः इन्द्रिया- 
भिमानिनः । लोका गोलकाभिमानिनश्च कर्माभिमानिनः पुष्कराद्याः कर्मसु 
निमित्तेषु सत्सु अमृतं तत्फलं स्वर्गादिकं च जातम्‌ । अत्र प्राणादिति कर्मप्रतिपाद्यं 
तयोनिमित्तत्वकथनेन पूर्वपूर्वं निमित्तीकृत्य उत्तरोत्तरं जायत इति ज्ञेयम्‌ || 


गू.टी.---इह सर्वकाले पृथिव्यादिदृष्टान्तेन परिणामित्वं प्रतीयते तन्निराकर्तुमाह- 
— तपसेति ।। तपसा आलोचनेन ज्ञानेन विचारेणेति यावत्‌ | चीयते सम्बद्धयते 
ब्रह्म । ಶಕೆ जगदिति विचारं चकार ब्रह्मेत्यर्थः । ज्ञानादिमतः कारणस्य न 
परिणामिकर्तृत्वं युक्तमित्यर्थः | विचारानन्तरभाविनं सृष्टिक्रममाह- ततो$न्र- 
मित्यादिना ।। अत्रान्नाद्यभिमानिनोऽन्यत्रोक्ताः ब्रह्मादयः जडानि च ग्राह्याणि | 
लोकानन्तरं कर्म जातमिति ग्राह्यम्‌ । ततः कर्मसु निमित्तेषु अमृतं स्वगांदि च 
जातम्‌ । आदावन्नादित्यन्ते च कर्मसु इति निमित्तत्वश्रवणत्तन्मध्येऽपि निमित्तत्वं 
ग्राह्यम्‌ | अन्नादिभ्यः प्राणादयो जाता इति । तत्र चैतत्‌ ब्रह्म उपनिषद्वक्तृत्वेन 
प्रकृतम्‌ || ८ || 

उपनिषत्‌ 
यस्सर्वज्ञः सर्वविद्यस्य ज्ञानमयं तप: । 
तस्मादेतद्ब्रह्म नामरूपमन्रं च जायते ।। ९ 1 


व्या.टी.---तपसा चीयत इत्युक्ता पूर्व ज्ञानाभावप्रतीति निवारयन्‌ तपसः 
सन्तापात्मकत्वप्रतीति च निवारयति यः सर्वज्ञ इत्यादिना ।। कस्यादि- 
सृष्टिरित्यत आह- तस्मादिति ।। ९ ।। 


ध.टि.---य: सर्वज्ञ इत्यादिनेति । | यः परमात्मा सामान्यतः सर्व जानातीति 
सर्वज्ञः । विशेषतः सर्वं वेत्तीति सर्ववित्‌ । यस्य तपः ज्ञानमयं ज्ञानात्मकम्‌ | 
तस्मात्परमात्मन: एतत्कार्यभूतं चतुर्मुखाख्यं ब्रह्म । नामशब्दात्मकः प्रपञ्चः 
रूपं अर्थात्मकप्रपञ्चः ೫೫ सर्वभोज्यञ्च जायते जज्ञे इति श्रुत्यर्थः | ९ ।। 


न.टी.-तपसा चीयत इत्युक्ता पूर्व ज्ञानाभावप्रतीतिस्तां निवारयंस्तपसः 
सन्तापात्मकत्वप्रतीति च निवारयति यः सर्वज्ञ इत्यादिना ।। कस्यादि- 
सृष्टिरित्यत ೫೫-- तस्मादिति || ९ ।। 


रा.खं.--तपसा चीयत इत्युक्तया प्राज्ज्ञानं विनेति प्राप्तशंकां निरस्यंस्तप- 
स्स्वरूपोक्तिपूर्व प्रथमतस्सृष्टं चाह-- यस्सर्वज्ञ इत्यादिना ।। सर्वं जानातीति 
सर्वज्ञः । सर्व वेत्तीति सर्ववित्‌ । ज्ञानवेदनयोस्सामान्यविशेष-त्वेनापौनरुक्तथम्‌ । 
सर्व विन्दत इति वा सर्ववित्‌ । 'बिदूळू लाभ' इति धातोः किप्‌ | सर्व लभत 
आप्तकाम इत्यर्थः | हेतुगर्भमिदं इयम्‌ | सर्वज्ञत्वादाप्तकामत्वा-द्यस्य तपो 
ज्ञानमयं ज्ञानात्मकं नाऽलोचनात्मकं, नापि सन्तापात्मकमिति | आज्ञो ह्यालोचयति | 
अनाप्तकामस्तु तप्यति । नित्यसिद्धसर्वविषयकमपि ज्ञानं सिसृक्षारूपविशेषात्मना 
कालविशेषे व्यज्यत इति, “तपसा चीयत' इति, 'सो5कामयत' इति, “तदैक्षत ' 
इति, “स ईक्षाञ्चक्रे' 'तपस्तप्वा' इत्यादिरूपेण श्रुतिषूच्यत इति भाव: । तस्मा- 
त्सर्वज्ञाद्‌ ब्रह्मणः नामरूपशब्दितशब्दप्रपञ्चार्थप्रपञ्चाभिमानितयाऽ भेदोपचारेण 
नामरूपमन्नमित्युक्तम्‌, एतत्‌ ब्रह्म चतुर्मुखाख्यं जायत इत्यर्थः || ९ ।। 

स.टी.---ननु ब्रह्मणस्तपसेत्यालोचनेन ज्ञानाभ्युपगमेऽज्ञानप्रसङ्गः । यतोऽज्ञ 
एवालोचयते । नैष दोषः । तपःशब्देन ज्ञानसाधनस्यात्रानभिधानात्‌ । सर्वज्ञस्य 
विष्णोः ज्ञानसाधनव्यापाराश्रयत्वायोगात्‌ | तदेतदाह- यः सर्वज्ञः सर्वविद्यस्य 
ज्ञानमयं तप इति ।। सर्वज्ञः सर्वविदिति सर्वसामान्यविशेषाकारज्ञानवत्तोच्यते । 
“विद्लु लाभ” इत्यस्येद॑ वा छन्दसि रूपम्‌ | आप्तकाम इत्यर्थः । तस्माद्यस्य 
तपो ज्ञानस्वरूपं न त्वालोचनात्मकं सन्तापात्मकं वा | अज्ञो ह्यालोचयते । अप्राप्त- 
कामश्च तपस्यतीत्यर्थः | इत्थञ्च तपसा चीयत इति तपः नालोचनात्मकं न वा 
सन्तापात्मकम्‌ | कुतः यः सर्वज्ञ इति स्वभावसिद्धसर्वज्ञत्वात्‌ | एवञ्च सार्वज्ञ- 
विशेषणेनैव प्रकृतिनिरासः । अत एव भाष्यटीकायां तपसा चीयते ब्रह्मेत्यत्रा- 
ज्ञानप्रतीतौ तन्निरासाय यस्य ज्ञानमयं तप इत्युक्तार्थं हेतुतयाऽ रृश्यत्वादिगुणकस्य 
सार्वज्यविशेषणोक्तेर्नाचेतनप्रकृतेरदृश्यत्वादिगुणकत्वमित्यटीकत | अथ हिरण्य- 
गर्भस्यैवादृश्यत्वादिकमस्तु । स ब्रह्मविद्यामित्यादि ब्रह्मशब्दात्‌ । नच ब्रह्मशब्दो 
विष्णोर्मुख्यत इति तद्ग्रहणम्‌ । तत्परतः पराभिधानात्‌ । नेष दोषः । परविद्या- 
विषयत्वलिङ्गेन पूर्वाद्धिरण्यगर्भस्यापि निराकृतत्वात्‌ । युक्तथन्तरेणापि निराकुरुते- 
- तस्मादिति ।। तस्मादक्षरशब्दवाच्याद्‌ ब्रह्मणः एतद्ब्रह्म चतुर्मुख: जायते | 
तस्य यन्नाम यञ्च रूपं तदपि जायते । तथा नामरूपम्‌ | तदात्मकं यदन्नमद्यत 
इत्यन्नम्‌ | जायते इत्यर्थः । एवं च सर्वं जगञ्च हिरण्यगर्भस्याक्षराज्जातत्वाभिधानेन 
भेदव्यपदेशान्न हिरण्यगर्भाऽपि अदृश्यत्वादिगुणकः | तदेतदसुसूत्रत्‌ “ भेदव्यप- 

देशाभ्यां च नेतरावि"ति । अभाषत च “यः सर्वज्ञः सर्वविद्यस्य ज्ञानमयं तप” 

इति विशेषणान्न प्रकृतिः । तस्मादेतद्‌ब्रह्मनाम रूपमन्नं च जायत इति भेदव्यपदेशान्न 
विरिञ्च इति । अत एवास्मादक्षरादेतद्ब्रह्म चतुर्मुखाख्यं जायते इति विरिञ्चस्य 

तञ्जन्यता । तस्माद्धेदव्यपदेशान्नासावप्यदृश्यत्वादिगुणक इत्यर्थ इत्यटीकत || 


व.टी.तपसा चीयते ब्रह्मेत्यत्र ब्रह्मण आलोचनपूर्वकं सृष्टिकर्तृत्वमुक्तम्‌ | 
तेन तस्याज्ञानित्वशंका स्यात्‌ । सर्वज्ञस्य तदसम्भवादित्यत उच्यते यः 
सर्वज्ञ इति ।। ९ ।। 

श्री.टी.---अत्र तपसा चीयते ब्रह्मेत्युक्तम्‌ । तत्र “तप आलोचने' “तप सन्ताप' 
इति धातोरालोचनात्मकं सन्तापात्मकं वा तपो ब्रह्मणः प्रतीयते | तदयुक्तम्‌ । 
तथात्वे ब्रह्मणोऽज्ञानित्वाप्राप्तकामत्वयोः प्राप्तेरतस्तपसेत्यस्याभिप्रायमाह-- य: 
सर्वज्ञ इत्यादिना ।। सर्वज्ञः सर्वविदिति जगति सामान्यविशेषाकारयोः 
सत्वाज्जगन्निष्टौ यौ सामान्यविशेषाकारौ तद्विषयकज्ञानवत्तोच्यते | यद्वा fog 
लाभ' इति धातो: सर्व लब्धमनेनेति व्युत्पत्त्या सर्ववित्‌ आप्तकाम इत्यर्थः | 
अयं भावः । यस्य तपो ज्ञानमयं ज्ञानस्वरूपं नत्वालोचनात्मकं कुतः यतोऽयं 
सर्वज्ञः । आज्ञो ह्यालोचयते तथा यस्य तपो ज्ञानमयमेव नतु सन्तापात्मकं 
कुतः यतोऽयं सर्ववित्‌ आप्तकामः अप्राप्तकाम एव हि लोके तपस्यतीति | 
तस्मादक्षरशब्दवाच्याद्ब्रह्मणः सकाशादेतद्‌ब्रह्म चतुर्मुखाख्यं जायते । तस्य 
यन्नाम यज्ञ रूपं तदपि जायते तथा नामरूपं तदात्मकं यत्‌ अन्नं अद्यत इत्यन्नं 
ूर्वानुक्तं सर्व॑ जगत्‌ तदपि जायत इत्यर्थः । तथाचैवं ज्ञानपूर्वकं जगत्स्रष्टुरक्षर- 
नामकस्य ब्रह्मणो न पृथिव्यादिदृष्टान्तेन परिणामिकारणत्वं मन्तव्यम्‌ । किन्तु 
कारणत्वमात्र एव पृथिव्यादिदष्टान्तस्य तात्पर्यमिति भावः | यथोक्तं तत्त्वप्रका- 
शिकायाम्‌- यदपि पृथिव्यादिदृष्टान्तेन जगत्कारणत्ववचनं तत्कारणत्व- 
मात्रतात्पर्यमिति ।। ९ || | 


उ.टी.--ननु तपसा चीयत इति ब्रह्मण आलोचनमुक्तम्‌ | तदयुक्तम्‌ । भूत्वा 
भवनं गीताभाष्यादावुपपादितम्‌ । तदभिप्रायेण तपसा चीयत इत्यादौ ज्ञानात्मक- 
तपसः कादाचित्कत्वोक्तौ बाधकाभावादिति ज्ञेयम्‌ । तस्मादुक्तविशेषणविशिष्टा- 
दक्षरात्‌ एतद्ब्रह्म नामरूपादिकं च जायत इति योज्यम्‌ || ९ || 


आ.टी.--तपसा चीयत इत्युक्ता पूर्वज्ञानाभावः प्रतीयते । तां निवारयंस्तपसः 
सन्तापकत्वप्रतीति च परिहरन्‌ सर्वलाभं चाह य इति ।। यस्य ब्रह्मणः 
ज्ञानरूपमेव तप: न सन्तापरूपम्‌ । स ईश्वर: सर्वज्ञः स एव सर्वदा सर्ववित्‌ 
सर्वलाभवान्‌ । 'विदूळृ लाभे' “निदि सत्तायाम्‌’ । सर्वज्ञत्वेन सदास्तीत्यथः । 

सर्वविषयकसामान्यज्ञानविशेषज्ञानवानिति वा । कस्याऽऽदिसृष्टिरित्यत आह- 
- तस्मादिति ।। आलोचनयुक्तात्परब्रह्मण: एतद्‌ ब्रह्म चतुर्मुखाख्यं ब्रह्म जायते । 
तस्माङ्चतुर्मुखात्‌ नाम नामात्मकं जायते । रूपं रूपात्मकं जगत्‌ | एतत्सर्व 
परब्रह्मणोऽन्नं अद्यमानं जायते । “यस्य ब्रह्म च क्षत्रं चे "त्यादि श्रुतेः ।। 


गू.टी._विरिञ्चाख्यं ब्रह्मैतस्मादक्षरात्साक्षाज्ञातम्‌ | आदौ च ततो विरिञ्च- 
द्वारा नामरूपात्मकं विश्वमन्नं पृथिव्यादिकं च जातमित्यर्थः । यद्वा ब्रह्मनाम ब्रह्मेति 
नामकं ब्रह्मस्वरूपमन्रम्‌ । चस्त्वर्थेऽवधारणे वा | विरिञ्चाभिमन्यमानमन्नं तु 
तस्मादेव साक्षाञ्जायते इति । यतः कारणात्‌ यस्मान्नामादि विश्वं जायतेऽतस्तदक्षरं 
ब्रह्म । सृष्ट्या बृंहयतीति ब्रह्माभृदिति वा ।। ९ || 


।। इति प्रथमखण्डमन्त्रार्थः ।। 


भाष्यम्‌ 
एतद्ब्रह्म चतुर्मुखः ।। 
व्या.टी.---तपसा चीयते ब्रहोत्युक्तं ब्रह्म तस्मादेतद्ब्रह्मनामेत्युक्तमिति प्रतीति 
निवारयति एतद्‌ब्रह्म चतुर्मुख इति ।। 


ध.टि.--- || निवारयतीति ।। तथात्वे स्वयं तपः कृत्वा स्वस्मादेव स्वयमुत्पन्न 
इत्यर्थप्राप्तेस्तस्य च बाधितत्वादिति भावः ।। तां प्रतीति निवारयन्निति ।। 
तथा तत्तच्छब्दापूर्वप्रकृतपरामर्शकत्वेऽनुपपत्तेः । “भगवत्प्रतीतिकामैस्तु कार्य 
कर्माखिलैनृभिरि "त्यादिवाक्यानुसारेण सत्यकामास्सत्यनामकभगवत्प्रतीतिकामा- 
स्तानि कर्माण्याचरथेति अवश्यं तदर्थस्य वक्तव्यत्वेनैकप्रकारेणोक्तसत्यशब्दस्या- 
नेकार्थकल्पनापत्तेश्चेति भावः ।। 


स.टी.-तदिदमभिप्रेत्य बभाषे- एतद्ब्रह्म चतुर्मुख इति ।। 


व.टी.---तत्र तस्मादेतद्ब्रह्म नाम रूपमन्नं च जायत इत्युत्पत्तिमत्त्वेनोक्तब्रह्म 
किमित्यत आह~ एतदिति ।। विशेषितत्वादेव परब्रह्मापेक्षया अर्वाचीन- 
मित्यर्थः || 

श्री.टी.---तस्मादेतदब्रह्मनामेत्यत्रैतद्ब्रह्मपदेन तपसा चीयते ब्रह्मेत्युक्तमेव ब्रह्म 
परामृश्यत इति प्रतीयते तदयुक्तम्‌ । स्वयं तपः कृत्वा स्वस्मादेव स्वयमुत्पन्न 
इत्यस्य बाधितत्वादतस्तदनूद्य व्याचष्टे एतद्ब्रह्मेति ।। 


उ.टी.-ननु तपसा चीयते ब्रह्मत्युक्तमेव ब्रह्म तस्मादेतद्ब्रह्मनामेत्युच्यते | 
नचैतद्युक्तम्‌ | एकस्यैव जन्यजनकभावायोगादित्यतः एतदब्रह्मत्यनृष्य व्याचष्टे- 
— एतद्‌ब्रह्म चतुर्मुख इति।। तत्र निर्विशेषणब्रह्मशब्दप्रयोगात्‌ ब्रह्मशब्दस्य 
परब्रह्मार्थकत्वेऽपि प्रकृते सविशेषणब्रह्मशब्दप्रयोगात्‌ चतुरमुखार्थकत्वमङ्गीकार्यमिति 
भाव: ।। ९ 1 


11 इति प्रथमखण्डभाष्यार्थः । । 

उपनिषत्‌ 
तदेतत्‌ सत्यम्‌ । 
मन्त्रेषु कर्माणि कवयो यान्य- 
पश्यस्तानि त्रेतायां बहुधा सन्ततानि। 
तान्याचरथ नियतं सत्यकामा 
एष वः पन्थाः सुकृतस्य लोके ।। 
व्या.टी.परविद्याया अपरविद्या अङ्गमित्युक्तं तत्प्रकारं दर्शयति-- तदेतत्सत्य- 
मित्यादिना ।। तस्यैवं योजना | कवयो मन्त्रेषु यानि कर्माण्यपश्यन्‌ तानि 
तरेतायां बहुधा सन्ततानि । सत्यकामाः सत्यस्य ज्ञानार्थिनः सन्तो यूयं तान्याचरथ । 
सत्यं नाम किमित्यतो यदेतदक्षरं प्रकृतं तदेतत्सत्यमिति | कर्मादिकं ब्रह्मज्ञान- 
कारणमित्यर्थः | एष भगवज्ज्ञानार्थमनुष्ठित: कर्मसन्दर्भो लोके वः सुकृतस्य 
लोकस्य उपपन्न: पन्थाः ।। १ ।। 


ध.टि.---।। बहुधा सन्ततानीति ।। कृतयुगे विष्णुपरिवारतयेज्यसर्वदेव- 
स्थितेन्द्रादनामकविष्णुमात्रोद्देश्यकत्वेनैकविधत्वेन स्थितानि कर्माणि त्रेतायां 
पृथक्पृथक्तत्तद्देवतोद्देश्यकत्वेन अत एव विष्णौ समर्पणादिमत्त्वेन बहुधा सन्तता- 
नीत्यर्थः । परविद्याया अपरविद्या अङ्गमित्येतत्कथं दशितं भवतीत्यतः फलिता- 
र्थमाह-- कर्मादिकमिति । | सुकृतस्येति ।। ज्ञानद्वारा निवृत्तकर्मसाध्यस्येत्यर्थः 
।। १ || 


वामन.टी.-तथाऽचरणं हि विशिष्टं विशिष्टफलमित्याह- एष व इति ।। 
एष ೪7೫೯೫೯7೫: स्वजन्यज्ञानसाधितस्य विष्णोलौकस्य गमनाय मार्गः उपायो 
भवति, साधनसाधनत्वात्‌ || १ ।। 

न.टी.---परविद्याया अपरविद्या. अङ्गमित्युक्तं तत्प्रकारं दर्शयति-- तदेत- 
त्सत्यमित्यादिना । | तस्यैवं योजना | कवयो मन्त्रेषु यानि कर्माण्यपश्यंस्तानि 
त्रतायाँ बहुधा सन्ततानि । सत्यकामा: सत्यस्य ज्ञानार्थिनः सन्तः यूयं तान्याचरथ | 
सत्यं नाम किमित्यतो यदेतदक्षरं प्रकृतं तदेतत्सत्यमिति | कर्मादिकं ब्रह्मज्ञान- 
कारणमित्यर्थः | एषः भगवज्ज्ञानार्थमनुष्ठितः कर्मसन्दर्भः लोके वः सुकृतस्य 
लोकस्य उपपन्न: पन्थाः || १ || 


रा.खं.--कर्मदेवतादिज्ञानं यज्ज्ञानार्थं सदनल्पास्थिरफलवद्धवति तन्मे ब्रूहीति 
yea शौनक प्रति अङ्गिरा ब्रह्मज्ञानार्थ सत्तारशफलवद्भवतीति भावेन ब्रह्मस्वरूपं 
लेशेन निरूप्य इदानी यज्ज्ञानार्थं सदित्युक्तं तज्ज्ञानार्थत्वप्रकारमाह- 
तदेतत्सत्यमित्यादिना ।। तदेतत्परविद्याविषयतयाऽरश्यत्वादिगुणकतयोक्तमक्षरं 
सत्यमपराधीनस्वरूपं सर्वसत्यताप्रदं चेत्यर्थः | कवयो ज्ञानिनो मन्त्रेषु यानि 
कर्माणि समाधौ मनसा अपश्यन्‌ तानि त्रेतायां त्रेतायुगे बहुधा सन्ततानि कृत- 
युग इव विष्ण्वेकविषयकाणि नासन्‌ । किन्तु त्रेतादौ तदशक्तया हि धमोऽन्य- 
स्सम्प्रवर्तते' इति, पृथक्‌ पृथक्‌ च त्रेतायां यजन्ते देवतागणान्‌' इति च स्मृत्या 
कृतयुग इव विष्ण्वेकनिष्ठतां विना नानाप्रकारेण तत्तद्देवतोद्देशेन कृत्वाऽन्ते 
विष्णावर्पयन्तीति बहुधा प्रवर्तितान्यासन्नित्यर्थः । सत्यकामास्सत्याख्यभगव- 
ज्ज्ञानकामास्सन्तो यूयं तानि कर्माणि नियतं यथा भवति तथाऽ ऽचरथानुतिष्ठत | 
तथाहि-कर्मदेवतादिज्ञानं ‘उत्क्रमिष्यत एवम्भावादित्योडुलोमिः ' इत्यादिसूत्रोक्तदिशा 
तदनुष्ठानेनान्तःकरणशुद्धद्वारा ब्रह्मज्ञानहेतुश्रवणाद्यङ्गं सद्‌ ब्रह्मज्ञानं जनयित्वा 
अनन्तफलवद्भवति | अपरममुख्यवृत्त्या कर्मदेवतादिस्वरूपप्रतिपादकर्माप ऋगा- 
दिकं परममुख्यवृत्त्याऽक्षरबोधकत्व परविद्यैव भवतीति भावेनाह एष व 
इति || एषः भगवज्ज्ञानोद्देश्यकः कर्माचारो, वो युष्माकं, सुकृतस्य लोके 
लोकस्य पन्था मार्ग इत्यर्थः | आचरथेति बहुवचनोक्तया 7೫1 शौनक उपलक्षणमिति 
सूचितम्‌ 11 १ || 

स.टी.----ऋगादीनामेव भगवदुद्देशेन कर्मादिप्रतिपादनदशायां परविद्यात्वं 
तदनुद्देशेन कर्मादिप्रतिपादनवेलायां अपरविद्यात्वमिति दर्शयति-- तदेतत्सत्य- 
मिति ।। कवयो ज्ञानिनः । मन्त्रेषु कर्माणि यान्यपश्यन्‌ तानि कृते एकप्रकारेणैव 
सन्ततानीति शेषः | एकप्रकारत्वं चन्द्राग्र्यादिस्थिततन्ञामकभगवदुद्देशेनेव प्रवृत्त- 
त्वम्‌ । तानि त्रेतायां बहुधा सन्ततानि त्रेतायां कृतयुगवदेव यजन्ति केचित्‌ । 
अन्ये पृथक्तानि दृष्टा ते विष्णावर्पयन्ते | अन्ये नार्पयन्ति चेति बहुधा सन्ततानि । 
तानि कृतयुगे अनुष्ठितानि त्रेतायां सद्धिरनृष्ठितानि निवृत्तकर्माणि सत्यकामाः 
भगवत्प्रीतिकामाः आचरथ आचरत | एवं भगवदुद्देशेन कर्मकरणे तदपरविद्यापि 
परविद्या भवति 1 सत्यं किमित्यत उक्तं एष भगवदुद्देशेन कृतो धर्मः सुकृतस्य 
लोके पुण्यसाध्यलोकविषये यथा मार्ग: तदेतत्सत्यमिति भगवानित्यर्थः | 
भगवदुद्देशेन कर्मकरणे तु तानि कर्माणि क्षीणफलकत्वेन “ga ह्येते अदृढा” 
इति निन्दाविषया भवन्ति । तदा साऽपरविद्या भवति । ननु कृते कर्मणामेक- 

विषयत्वेन सन्ततत्वं कथम्‌ । इन्द्रादिनामभिर्यजनात्‌ । नेष दोषः । “यमिन्द्रमाहु- 

वरुणं यमाहुरि"ति । “यो देवानां देवतमो जनित्रं वायोस्तस्मै सोममेभ्यो 
जुहोमी "ति इन्द्रादिनामकभगवद्रूपेभ्यः इन्द्रादिस्थितभगवद्रूपविशेषेभ्यश्च हवनात्‌। 

तदिदमभिप्रेत्याभाषिष्ट स्ववचनप्रमाणाभ्याम्‌ । त्रेतायां बहुधा सन्ततानि || 


व.टी.---कर्मणां ब्रह्मार्थत्वे कर्मप्रतिपादकवेदादीनामपि परविद्यात्वमेवेत्युक्तं 
द्वे विद्ये वेदितव्य इत्यादिना । तत्र कर्मणां ब्रह्मार्थत्वं केन प्रकारेणेत्यतः एकेन 
प्रकारेण तावत्तन्निरूप्यते- तदेतत्सत्यमित्यादिना |। १ ।। 


MT. — अपरविद्यया विज्ञातं कर्मादिकं परविद्याविषयपरमात्मज्ञानेन सफलं 
भवतीत्येवमपरविद्या परविद्याङ्गमित्युक्तम्‌ | तत्कथमित्यतस्तत्प्रकारं दर्शयति- 
- तदेतत्सत्यमित्यादिना ।। कवयो ज्ञानिनो मन्त्रेषु यानि कर्माण्यपश्य- 
प्रतिपाद्यत्वेन ज्ञातवन्तस्तानि कर्माणि त्रेतायां बहुधा सन्ततानि कृतयुगे 
भगवन्मात्रविषवत्वेन सन्ततानि त्रेतायां बहुधा भगवत्तदितरदेवताविषयकत्वेन 

सन्ततानि सम्यक्प्रवृत्तानीत्यर्थः । अतः हे सत्यकामा: सत्यस्यापरोक्षज्ञानद्वारा 
भगवत्प्रीतिकामा: यूयं नियतं नियमेन तानि कर्माण्याचरथ ।। १ || 


उ.टी.--ननु कर्मादिकं केन प्रमाणेन विज्ञातं भवतीति प्रश्ने अपरविद्यया 
विज्ञातं भवतीति प्रत्युत्तरमभिप्रेत्यापरविद्या निरूपिता । एवं विज्ञातं च कर्मादिकं 
कस्मिन्विज्ञाते सति सफलं भवतीति प्रश्ने परविद्याविषयपरमात्मज्ञानेन सफलं 
भवतीति प्रत्युत्तरमभिप्रेत्य परविद्यामुक्त्वा तद्विषयः परमात्मा संक्षेपविस्तराभ्यां 
निरूपितः । तत्र कर्मादिकं भगवज्ज्ञानेन सफलं भवतीत्युक्तम्‌ । अन्यज्ञानेनान्यस्य 
साफल्ये परमात्मज्ञानेन निषिद्धकर्मणोऽपि साफल्यं स्यादित्यतिप्रसङ्गादित्याशंक्य 
कर्मादिकं परमात्मज्ञानमुत्पाद्य तत्फलेन सफलं भवति | नच निषिद्धकर्म 
परमात्मज्ञानोत्पादकम्‌ । तद्विरोधात्‌ । अतो नातिप्रसङ्ग इति भावेन परमात्म- 
ज्ञानोद्देशेन स्ववर्णाश्रमोचितकर्माणि कर्तव्यानीति विधातुं भगवत्स्तुतिरूपं 
मङ्गलमाचरति तदेतदिति ।। तत्परविद्यागम्यं एतत्‌ अरृश्यत्वादिगुणमक्षरं 
सत्यमेव नत्वर्थान्तरमित्यर्थः | एवं मङ्गलं कृत्वा इदानी परमात्मप्रीत्युद्देशेन 
विहितकर्माणि कर्तव्यानीत्याह- मन्त्रेष्विति ।। तदयं मन्त्रार्थः~ कवयो 
ज्ञानिनो मन्त्रेषु यानि कर्माणि समाधौ मनसाऽपश्यन्‌ प्रतिपाद्यत्वेन ज्ञातवन्तः | 
तानि यद्यपि त्रेतायां त्रेतायुगे बहुधा भागवतैः प्रतिक्षणं भगवद्विषयत्वेन त्रैविद्यैरन्ते 
भगवत्समर्पणेन द्वेषिभिरन्ते समर्पणं विनेवेत्येवंप्रकारत्रयेण सन्ततानि प्रवतितानि | 

तथाच स्मृतिः | एवं त्रेतायां केचिदन्ये पृथक्तानिष्ठा विष्णावर्पयन्ते नचान्य 
इति । कृतयुगे तु नैवम्‌ । किन्तु सर्वाण्यपि कर्माणि भगवद्विषयत्वेनैव 
प्रवतितानीत्यपि ग्राह्यम्‌ । तथापि हे सत्यकामा: भगवत्प्रीतिकामाः शौनकाद्याः 

सर्वेषां गृहस्थाश्रमवतां संग्रहाय सत्यकामा इति निरंकुशबहुवचनेन सम्बोधनमिदम्‌ | 

अन्यथा सम्बोध्यस्य शोनकस्यैकत्वाद्दहुवचनान्तसम्बाधनानुपपत्तिः | यूयं तानि 

मन्त्रोक्तसकलकर्माणि आग्निहात्रादिगृहस्थकर्माणि शमादियतिकर्माण च | एषां 

च कर्मत्वं श्रुत्यादिना कर्तव्यतयोक्तत्वं नतु परिस्पन्दत्वम्‌ | शमादीनां तदभावात्‌ | 

नियतमिति क्रियाविशेषणम्‌ । नियमेन भगवद्विषयत्वेनैव । आचरथ | लकार- 
व्यत्ययः छान्दसः । कुरुतेत्यर्थः । नन्वेतावता यथा कृतादियुगे भागवतैः 
कर्माणि कृतानि तथैव भवद्धिरपि कर्माणि कर्तव्यानीत्युक्तम्‌ | तत्कुतः । 
यानि त्रेतायां बहुधा सन्ततानि तान्येव कुतो न कर्तव्यानीत्याशंक्य त्रेतायुगा- 
ुष्ठितद्वितीयतृतीयप्रकाराभ्यां कर्मानुष्ठाने मोक्षो न भवति | अनर्थस्य वक्ष्यमाण- 
त्वात्‌ । किन्तु कृतयुगानुष्ठितप्रकारेण त्रेतायुगे भागवतानुष्ठितप्रकारेण चानुष्ठानेन 
मोक्षो भवति | अतो भगवद्विषयत्वेनैव कर्माणि कर्तव्यानीति भावेनाह एष 
इति ।। एषः भगवत्त्रत्युद्देशोन कर्माचारः । पन्था इति विधेयानुसारेणैष 
इत्युक्तम्‌ । वः युष्माकम्‌ । सुकृतशब्दो भगवदर्थः । “तदात्मानं स्वयमकुरुत 
तस्मात्तत्सुकृतमुच्यत” इत्यादिश्रुतेः । लोकशब्दस्तु ज्ञानार्थः । 'लुक्दर्शन' 
इत्यस्माद्धातोर्भावे घञि कृते तदर्थलाभात्‌ | लोकस्तु भुवने जन इति कोशानुसारेण 
रूढ्या लोकशब्दः प्रसिद्धलोकवाची च । तदयमर्थः-सुकृतस्य ब्रह्मणः । 
लोक इति षष्ट्यर्थे सप्तमी | लोकस्य ज्ञानस्य तदद्वारा श्वेतद्वीपादिपरब्रह्मलोकस्य 
च । पन्थाः हेतुरित्यर्थः । तरैविद्यानुष्ठितप्रकारेण द्वेष्यनुष्ठितप्रकारेण च कर्मानुष्ठानं 
त्विमं लोकं हीनतरं वाविशन्तीति वक्ष्यमाणरीत्याऽ नर्थहेतुरित्येतत्सूचनाय च 
तानि त्रेतायामित्याद्युक्तम्‌ । अतः परब्रह्मलोककामैर्भवद्भस्तज्ज्ञानद्वारा तल्लोकप्रापति- 
हेतुत्वाद्धगवद्विषयत्वेनैव कर्माणि कर्तव्यानीति भावः || १ ।। 


आ.टी.अपरविद्या परविद्याङ्गमित्युक्तं प्रपञ्चयति-- तदेतत्सत्यमित्यादिना || 
यदेतत्परविद्यावेद्यमक्षरं ब्रह्म तदेतत्सत्यं साधुगुणयुक्तत्वात्‌ । “तत्सत्यं स 
आत्मेति” श्रुतेः । कवयो ज्ञानिनः सत्यकामाः ब्रह्मज्ञानादिकामास्सन्तः मन्त्रेषु 
ऋगादिषु ब्रह्मज्ञानाङ्गत्वेन यानि आग्निहोत्राश्वमेधादिकर्माणि अपश्यन्‌ तानि च 
त्रेतायां बहुधा सन्ततानि विष्णुतदितरविषयकत्वेन बहुविधान्यासन्‌ | कृते तु 
विष्णवैकविषयकान्यासुः । यूयं तु सत्यकामा एव तान्याचरथ ज्ञानार्थमेव 
कुरुत । एष एवं क्रियमाणः सुकृतस्य पन्थाः कर्ममार्गे लोके लोकविषये 

पर्याप्तो भवति । “ आत्मानमेव लोकमुपासीते "ति श्रुतेः | ब्रह्मज्ञाने तल्लोके वा 
कारणं भवतीत्यर्थः । एवं चेत्सा क्रगाद्यपरविद्यैव परविद्या भवति ।। १ ।। 


गू.टी.--- अपरविद्या परविद्याया अङ्गमित्युक्तम्‌ | तत्प्रकारं दर्शयति तदेत- 
दित्यादिना | | कवयः कर्माचारविधिज्ञाः । “ ज्योतिष्टोमेन स्वर्गकामो यजेते "त्यादि- 
मन्त्रेषु यानि कर्माणि ज्योतिष्टोमादीनि अपश्यन्‌ प्रतिपाद्यतया जानन्ति । तानि 
कर्माणि त्रेतायां युगे बहुधा सन्ततानि । अधिकारिणां सत्वादितस्तत्त्रैविध्येन 
हरिदेवदीनदेवविषयत्वेन बहुप्रकारेण व्याप्तानीत्यर्थः । कृते त्वधिकारिणां सात्त्विक- 
त्वेनेन्द्रादिनामत्वेनापि हरिमेव यजन्तीत्येकप्रकारत्वात्‌ | द्वापरादौ च पुनः 
सत्त्वसत्त्वाद्यवान्तरभेदेन देवो देवराक्षसादित्वेन बहुविधानीति च ज्ञेयम्‌ । तत्र 
च शक्तैस्रेतादाबपि कार्तयुगधर्मः कार्यः | आशक्तैञ्रेताद्युगानुसारीति यतोऽतो 
यूयं तु सत्यस्य साधुगुणयुक्तस्य कामाः तद्वानाद्यर्थिनस्सन्तः तानि कर्माण्याचरथ | 
भगवज्ज्ञानार्थमनुष्टितः कर्मसन्दर्भः इह लोके वः सुकृतस्य पुण्यप्राप्यस्य लोकस्य 
ज्ञानस्य मोक्षस्य वा पन्थाः उपपत्नमार्गः ।। १ ।। 


भाष्यम्‌ | 
तदेतत्सत्यं भगवान्‌ । तत्कामा: कर्माण्याचरथ । तदा सापि परविद्या, 
अन्यथा ‘ga ह्येते अट्ढा यज्ञरूपाः' । 


व्या.टी.-तदेतत्सत्यं मन्त्रेणित्यत्र सत्यं यथार्थमिति प्रतीयते । तां निवारयति- 
-- तदेतदिति ।। सत्यकामा इत्यत्रापि अन्यथाप्रतीति निवारयन्‌ अन्वयं दर्शयन्‌ 
अभिप्रायमाह- तदिति ।। तत्कामाः सत्यनामकभगवत्कामाः “प्रुवा ह्येते 
अदृढा यज्ञरूपा” इत्यत्र कर्मणां निन्दितत्वात्‌ | भगवत्कामाः कर्माण्याचरथेति 
कथं व्याख्यानं युक्तमित्यतस्तस्य भावार्थमाह- अन्यथेति ।। कर्मणां भगव- 
द्विषयत्वाभावे इत्यर्थः ।। 


ध.टि.--- |। तदेतदितीति ।। अत्र नि्दुःखनित्यनिरतिशयानन्दानुभवरूप- 

त्वाद्धगवान्सत्यमित्युच्यत इत्यर्थः । | यथोक्तं भागवततात्पर्ये “सत्यं परं धीमही” 
त्यत्र सत्यं निर्दुःखनिरतिशयानन्दानुभवरूपमिति ।। अन्वयं प्रट्श्येति ।। सत्य- 
कामास्तान्याचरधेत्यन्वयः । तानीत्यस्यार्थतो ग्रहणम्‌ || कर्माणीति ।। तथाच 
कामा: अपरोक्षज्ञानद्वारा सत्यनामकभगवत्प्रीतिकामाः । कर्माण्याचरथेत्युक्ते 
कि तत्सत्यमित्याकांक्षायां यदेतत्पर्वप्रकृतमक्षरनामकं परब्रह्म तदेव सत्यमित्युच्यत 
इत्युक्तमङ्गिरसेत्यर्थः | तदेतत्सत्यं यथा सुदी्तादित्युत्तरत्र त्वेताटशबाधकाभावात्‌ 
तत्राबाधितत्वार्थक एव सत्यशब्द इत्यवगन्तव्यम्‌ ।। अभिप्रायमाहेति ।। 
तदा सापि परविद्येत्यनेनेत्यर्थः | तदा भगवत्त्रीत्यर्थं कर्मप्रतिपादनदशायां कर्म- 
प्रतिपादिकापि सा विद्या परविद्यैव भगवत्येव मुख्यतस्तात्पर्यादिति तदर्थः | 
तत्कामा: सत्यनामकभगवत्कामा इत्यर्थं वदन्नेव प्रतीकं गृह्णाति ।। तत्कामा 
इति ।। भगवद्विषयत्वाभावे काम्यकर्मत्वे इति यावत्‌ | भाष्य यज्ञरूपा इत्या- 
दिना निन्दाप्रतीतेरिति शेषः | तथाच तदानीं अपरविद्येति भावः ।। 


वामन.टी.यदिदं ब्रह्मादिजगतो जनकत्वेनोक्तं तदेतत्‌ सर्वगुणत्वान्निदोष- 
त्वाञ्च सत्यमित्युक्तम्‌ । स च भगवान्‌ विष्णुरेव । अथ कवयो ब्रह्मादयो यानि 
कर्माणि मन्तरेष्वान्तरार्थत्वेनापश्यन्‌ तानि कर्माणि भगवत्प्रसादकामा भूत्वा 
तदर्थत्वेनाचरथ । कर्मश्रुतेरपि इत्थं यदा योजना तदा साऽपि परविद्यैव 
स्यात्‌ | अन्यकर्मविषयत्वेन योजनायां त्वपरविद्यैव सा स्यात्‌ | यज्ञा नाम 
स्वर्गाख्यपारगमनागमनहेतुत्वेन प्लुवोपमत्वात्‌ got: अदृढा: अस्थिरफल- 
प्रदाः 11 


वा.टी.---तदा सापि परविद्येत्यत्र सापि कर्मविद्यापि परविद्या, परा विद्या 
ययेति व्युत्पत्त्या पर्रावद्याङ्गत्वात्‌ परविद्येत्युच्यते | अन्यथा सत्याख्यविष्णुविषय- 
तयाऽकरणे एते विष्ण्वनर्पितकर्मविधयः अदृढा वृथा इत्यर्थः । इदं चोत्तरवल्लघर्थ- 
प्रदर्शनं भाष्यकृता स्वोक्तस्थिरीकरणाय कृतमिति ज्ञेयम्‌ | एष वः पन्था इत्यत्र 
सुकृतः शोभनतया कृतः सुकृतिभिरङ्गोकृतः पुण्यः निवृत्तरूपपुण्यसाध्यः | 

अधुना श्रुतिः स्वोक्तभगवत्पूजात्मककर्मणि श्रद्धाजननाय शुष्ककर्ममार्ग निन्दति 
— प्रुवा इति ।। 


स.टी.---तदेतत्सत्यमिति वाक्ये तच्छब्देनारश्यत्वादिगुणकपञ्चम्यन्तनिर्दिष्ट- 
` तच्छब्दार्थप्रत्यभिज्ञानात्‌, एतच्छब्दस्य हिरण्यगर्भकारणपरामर्शकत्वात्‌, सत्य- 
शब्दस्यापि भगवत्परत्वोपपत्तेः । तदेतदभिप्रेत्याभाषिष्ट- तदेतत्सत्यं भगवा- 
निति || 


व.टी.---तत्र सत्यं नाम किमित्यत आह- तदेतदिति ।। अस्तु सत्यं 
भगवान्‌ | ततश्च कर्मणां ब्रह्मार्थत्वे किमायातमित्यत उच्यते । मन्त्रेषु कर्माणी- 
त्यादि । तत्र तान्याचरथ नियतं सत्यकामा इत्येतब््याख्याति- तत्कामा 
इति ।। तत्कामत्वेऽन्यकरणेऽपि किमायातमित्यत: श्रुत्यभिप्रायं दर्शयति 
भाष्यकारः तदेति ।। मन्त्रब्राह्मणादिषु यानि कर्माणि प्रतिपादितानि तेषां 
कर्मणां ब्रह्मप्रीत्यर्थत्वेन कारणेन तत्प्रतिपादका मन्त्रादयोऽपि परविद्या एवे- 
त्यर्थः । ननु “प्रुवा ह्येते अदृढा यज्ञरूपा” इत्यनेन यज्ञादिकर्मणां निन्दितत्वात्‌ 
कथं तत्प्रतिपादकविद्यानां परविद्यात्वमित्यत आह-- अन्यथेति || . 


श्री.टी.---किं तत्सत्यमित्यत उक्तम्‌ ।। तदेतदिति ।। यदक्षरं प्रकृतं 
तदतदक्षरमेब सत्यम्‌ । तथाच नित्यनिरतिशयानन्दानुभवरूपत्वाद्धगवानेव 
सत्यशब्दार्थ इत्यर्थः । एषः ज्ञानद्वारा भगवत्त्रीत्यर्थमनुष्ठितो निवृत्तकर्मसन्दभो 
वो भवतां सुकृतस्य सुकृतलभ्यस्य लोके लोकस्य । यद्वा सुकृतस्य फलभूते 
लोके लोकप्राप्तिविषये तदर्थमिति यावत्‌ । पन्थाः मार्गाऽपरोक्षज्ञानद्वारा भवतीत्यर्थः | 
यथोक्तं तत्त्वप्रकाशिकायाम्‌-यदपि पृथिव्यादिद्ृष्टान्तेन जगत्कारणत्ववचनं 
तत्कारणत्वमात्रतात्पर्यमति । तदेतत्सत्यमिति वाक्यं तदेतद्वक्ष्यमाणं प्रमयं 
सत्यं यथार्थं न मृषेति परेण व्याख्यातम्‌ | तदसत्‌ । तथात्वे पूर्वप्रकृत- 
परामर्शकतच्छब्दानुपपत्ते: । “ भगवत्प्रीतिकामैस्तु कार्य कर्माखिलेनृभिरि "त्यादि- 
बाक्यानुसारेण सत्यनामकभगवत्प्रीतिकामास्तानि कर्माण्याचरथेत्यवश्यं तदर्थस्य 

वक्तव्यत्वे एकप्रकरणोक्तसत्यशब्दस्यानेकार्थकल्पनापत्तेरित्याशयेन तद्वाक्यं 
सम्यग्व्याचष्टे -- तदेतदित्यादिना ।। निर्दु:खनित्यनिरतिशयानन्दानुभवरूपत्वा- 
द्धगवान्सत्यमित्युच्यत इत्यर्थः । यथोक्तं भागवततात्पर्ये-सत्यं परं धीमहीत्यत्र 
सत्यं निरतिशयानन्दानुभवरूपमिति । तत्कामा: अपरोक्षज्ञानद्वारा तत्रीतिकामा: । 
तथाच सत्यकामा: कर्माण्याचरथेति उक्ते कि तत्सत्यमित्यपेक्षायां यदेतत्सर्व 
प्रकृतमक्षरनामकं परं ब्रह्म तदेव सत्यमित्युच्यत इत्युक्तमङ्गिरसेत्यर्थः । “तदेतत्सत्यं 
यथा सुदीक्तात्पावकादि "त्युत्तरत्र तु एतारशबाधकाभावात्तत्राबाधितत्वार्थक एव 
सत्यशब्द इत्यवगन्तव्यम्‌ | ननु सत्यनामकभगवत्प्रीतिकामाः कर्माण्याचरथेति 
व्याख्यानमयुक्तम्‌ । “पुवा ह्येते अदृढा यज्ञरूपा” इत्यादिनोत्तरत्र कर्मणां निन्दित- 
त्वादिति चेत्तत्राह तदा सापीति ।। भगवत्प्रीत्यर्थं कर्मप्रतिपादनदशायां 
कर्मप्रतिपादिकापि सा विद्या परविद्यैव । अन्यथा भगवत्रीत्यर्थत्वेन तद्विषयक- 
निवृत्तकर्माऽप्रतिपादकत्वे काम्यकर्मप्रतिपादकत्वमिति यावत्‌ । प्रुवा इत्यादि 
निन्दा प्रवृत्तेति शेषः । तथा सा तदानीमपरविद्येति भावः । एष वः पुण्यः 
सुकृतो ब्रह्मलोक इति यज्ञादिकाम्यकर्मणां ब्रह्मलोकप्राप्तिरुच्यते तदनुपपन्नम्‌ 
| | 


उ.टी.--अत्र सत्यवचनादिरूपार्थान्तरप्रतीतिनिरासाय सत्यशब्दं व्याचष्टे 
तदेतत्सत्यं भगवानिति ।। अत्र सत्यं भगवानित्येव वक्तव्ये यदधिकमुक्तं 
तदुक्तवाक्यस्थसत्यशब्दव्याख्यानमेतदिति प्रदर्शनार्थम्‌ । सत्यशब्दस्य भगवद्वाचित्वे 
प्रमाणं त्वग्रे वक्ष्यत इति ध्येयम्‌ | अत्र सत्यवचनकामा इति प्रतीतिनिरासाय 
सत्यकामा इत्येतद्न्याकुर्वन्नेव व्यवहितत्वादन्वयमपि दर्शयति तत्कामाः 
कर्माण्याचरथेति || तत्कामाः भगवत्प्रोतिकामा इत्यर्थः । तदुक्तम्‌ “भगवत्प्रीति- 
कामैस्तु कार्य कर्माखिलेनृभि: ” इति । सत्यवचनकामा इत्यर्थाङ्गीकारे प्रकृतपारि- 
त्यागाप्रकृतस्वीकारप्रसङ्ग इति भावः । यद्यप्याचरथेति लट्प्रत्ययान्तं न विधाना- 
नुकूलं तथापि व्यत्ययेन विध्यर्थकं भवति। आचरतेति लांट्प्रत्ययान्तपाठस्तु 
स्पष्ट एवेति ज्ञेयम्‌ । प्राक्‌ ೫77೫7 यदा विष्णोर्वाचकाः तदा परविद्या इत्युक्त्वा 

समर्थितम्‌ | इदानीमृगादीनामेव परविद्यात्वे एतन्मन्त्रसूचितं युक्तयन्तरमप्याह- 
- तदेति ।। यदा भगवत्त्रीत्यर्थं कर्माणि विधत्ते तदेत्यर्थः ।। सापीति ।। 
कर्मविधायकविद्यापीत्यर्थः ।। परविद्येति ।। वाक्यसमन्वयेन ब्रह्मप्रतिपादकत्वा- 
दिति भाव: । अयमाशयः-परविद्या नाम ब्रह्मतात्पर्यकविद्या । प्रोवाच तां 
तत्त्वतो ब्रह्मविद्यामिति ज्ञापकात्‌ । कर्मविधायकविद्यापि ब्रह्मण्येव महातात्पर्यवती | 
ब्रहमप्रीतयुद्देशेन कर्मविधानात्‌ । अतः कर्मविद्यायाः अवान्तरतात्पर्येण कर्म- 
विधायकत्वेऽपि ब्रह्मण्येव महातात्पर्यवत्त्वात्कर्मप्रतिपादकञऋगादीनामेव वाक्य- 
समन्वयेन परविद्यात्वं सिद्ध्यतीति । ननु तथापि कर्माण्याचरथेति विधानमयुक्तम्‌ । 
ga ह्येत इति वक्ष्यमाणमन्त्रैः कर्मणां निन्दितत्वादित्यत आह-- अन्यथेति ।। 
कर्मणां भगवद्विषयकत्वाभाव इत्यर्थः । यज्ञरूपा इत्यतः परमित्युच्यन्त इति 
शेषः । तथाच भगवदविषयककर्मनिन्दा go इत्यादिमन्त्रैः क्रियते । अतो भगव- 
द्विषयककर्मविधानेऽपि नोक्तदोष इति भावः | अत्र मन्त्रे कृते त्वेकप्रकारेणैव 
सन्ततानीत्याद्युत्तरभाष्यानुसारेण प्रथमार्धे कृते त्वेकप्रकारेणेव सन्ततानीत्यध्या- 
हार्यम्‌ । यद्यपि तथापीति च ।। १ ।। 


उपनिषत्‌ 
यदा लेलायते हाचि: समिद्धे हव्यवाहने । | 
तदाऽऽज्यभागावन्तरेणाहुतीः प्रतिपादयेत्‌ ।। २ ।। 
व्या.टी.भगवज्ज्ञानकारणं कर्मेति प्रकृतम्‌ | तदाचरणप्रकारमाह- यदे- 
त्यादिना ।। लेलायते परिवर्तते । आज्यभागावन्तरेणाज्यभागयोर्मध्ये 
|| २ ।। 


घ.टि.आज्यभागयोर्मध्य इति ।। आदावेकामाज्याहुति दत्वा अनन्तरं 
क्षीरचर्वाद्यवदानं दत्वा पुनरप्याज्याहुति दद्यादित्यर्थः । उत्तरमाग्रेयं दक्षिणं 
सौम्यमित्युक्ताज्यभागयोर्मध्ये प्रधानाहुतीः प्रक्षिपेदिति वा || २ || 

वामन.टी.कर्माचरणप्रकारमपि संक्षेपेणाह-- यदेति ।। यदा हव्यवाहने 
इन्धनैः समिद्धे सति तदचिः लेलायते इन्धनरसास्वादनमारभते तदानीं 
आज्यभागौ चक्षुहामौ कृत्वा तयोर्मध्यभागे वदनस्थाने प्रयाजाख्या आहुती- 
जुहुयात्‌ । एवं ह्यग्रिहोत्रिणो दर्शपूर्णमासादिषु साधारणो नियमः ।। २ ।। 


न.टी.भगवज्ज्ञानकारणं कर्मेति प्रकृतं तदाचरणप्रकारमाह- यदेत्यादिना ।। 
लेलायते परिवर्तते । आज्यभागावन्तरेण आज्यभागयोर्मध्ये || २ || 


रा.खं.-_कर्माचरणप्रकारमाह- यदेत्यादिना ।। लेलायते परिवर्तते | 
अचिर्ज्चाला । समिद्धे, 'इन्धी दीप्तौ', सम्यक्‌ दीप्यमान इत्यर्थः | आज्यभागा- 
वन्तरेण आज्यभागयोर्मध्ये आहुतीः प्रधानहोमान्‌ प्रतिपादयेत्‌ कुर्यात्‌ तदा एषः 
कर्माचारस्सुकृतस्य पन्था इति योजना । आज्यभागाख्यहोमौ पार्श्वयोः कृत्वा 
मध्ये होमाः कार्या इत्यर्थः ।। २ ।। 


स.टी.---“कृते त्वेके "त्यारभ्य “विष्णावर्पयन्ते नचान्य” इति ब्रह्माण्ड इत्यन्तेन 
प्रकृतकर्माचरण इत्थंभावानाह- यदेति ।। हव्यवाहने अग्नौ सम्यगिद्धे सति 
जी इन्धी दीप्तो जीत ಕ: । यदा अचिज्चाला लेलायते दीप्यते | “लेला 
दीप्ताविति कण्ड्वादिः | 'ला परिवर्तन, इत्यस्याभ्युपगमे अभ्यासेत्वाद्यनुपपत्तिः | 
तदाचिषि आज्यभागावन्तरेण आज्यभागयोर्मध्ये आहुतीः प्रतिपादयेत्‌ दद्यात्‌ 
।। रे || 


श्री.टी.---प्रकृतकर्माचरणप्रकारं दर्शयति- यदेति ।। हव्यवाहनेऽग्रौ समिद्धे 
फृत्कारादिना सम्यगिद्धे सति यदाचिर्ज्चाला लेलायते 'ली परिवर्तन' इति धातोः 
परिवर्तते तदा तस्मिन्नचषि आज्यभागावन्तरेण आज्यभागयोर्मध्ये आहुती: 
क्षीरचरुपुरोडाशाद्याहुती: प्रतिपादयेद्दद्यात्‌ | आदावेकमाज्याहुतिं हुत्वानन्तरं 
क्षीरचर्वाद्यवदानं दत्वा पुनरप्याज्याहुति दद्यादित्यर्थः | अनेनाग्रिहोत्रकरणमुक्तं 
वेदितव्यम्‌ || २ || 

उ.टी.—-कर्माण्याचरथेत्यत्र कर्मशब्देन कर्तव्यतया श्रुत्याद्युक्तधर्ममात्रं विवक्षितम्‌ | 
अन्यथा शमादियतिधर्माणामसंग्रहापत्तेः । तञ्च कर्मानेकविधम्‌ | देवयजञब्रह्मयज्ञादि- 
भेदात्‌ । तत्र देवयज्ञो नाम अग्निहोत्रादहोमः । तं सप्रकारं प्रपञ्चयति 
यदेति ।। अत्र समिद्ध इत्यनेन आघारादिसमिन्धनान्तमङ्गजातं सूचयति | 
ततश्च समिद्धे आघारादिसमिन्धनान्ताङ्गयुक्ते हव्यवाहने अग्रौ यदाचिज्वाला | 
वह्लेईयोर्ज्चालकीलावर्चिहेतिरित्यमरोक्ते: । लेलायते दीप्यते | 'लेला दीप्तावि'- 
त्यस्मात्कण्ड्वादिभ्यो यगि ति यकप्रत्यये “सनाद्यन्ता धातव” इति धातुसंज्ञायां 
लट्प्रत्यये व्यत्ययेन तस्यात्मनेपदे च सति रूपमेतत्‌ । तदा आज्यभागावन्तरेण | 
अथान्तरेऽन्तरा । अन्तरेण च मध्ये स्युरिति कोशादन्तरेणेत्यस्य मध्य इत्यर्थः | 
तद्योगे आज्यभागाविति द्वितीया । 'अन्तरान्तरेण युक्त’ इति तद्विधानात्‌ | 
ततश्चाज्यभागयोर्मध्य इत्यर्थः | अनेन पूर्वमाज्यभागो होतव्यः । ततश्चर्वाद्याहुतिः | 
ततः पुनराज्यभागो होतव्य इति होमप्रकारं सूचयति । आहुतीः आहूयन्ते 
दीयन्ते एता इत्याहुतयः | होमाङ्गद्रव्याणि । तत्र समिधो ब्रह्मचारिकर्तृकहोमाङ्ग- 
द्रव्याणि । ब्रीहियवपयोदध्यादीनि गृहस्थादिकर्तृकहोमाङ्गानि । तानि द्रव्याणि 
यथायथं प्रतिपादयेत्‌ । दानपर्यायेषु स्पर्शनं प्रतिपादनमिति पाठाददद्यादित्यर्थः 
।। २ || 


आ.टी.--परम्परया ब्रह्मज्ञानकारणं कमेति प्रकृतं तदाचरणप्रकारमाह- 
यदेत्यादिना | | हव्यवाहनेऽग्रौ सम्यगिद्धे देदीप्यमाने तत्रापि यदाचिजिह्वारूपं 
लेगुक्यते परिवर्तते तदा आज्यभागौ वसुरूपौ ईशान्याग्रेयविदिशोहुत्वा त एव 
तावन्तरेण विनाग्रेर्मध्यभाग इत्यर्थः | आहुतीः तत्तत्कर्म प्रधानाहुतीः प्रतिपादयेत्‌ 
प्रक्षिपेत्‌ ।। २ ।। 


गू.टी.-भगवज्ज्ञानकारणं केति प्रकृतम्‌ | तदाचरणप्रकारमाह- यदेत्या- 
दिना ।। यदा समिद्धे देदीप्यमाने हव्यवाहने अचि: लेलीयते परिवर्तते तदाऽ ऽज्य- 
भागावन्तरेण आज्यभागयोर्मध्ये आहुतीदद्यात्‌ ।। २ ।। 

उपनिषत्‌ 
यस्याग्निहोत्रमदर्शमपौर्ण- 
मासमनाग्रयणमतिथिवर्जितं च | 
अहुतमवैश्वदेवमविधिना हुत- 
मासप्तमांस्तस्य लोकान्‌ हिनस्ति ।। ३ ।। 


व्या.टी.---प्रकृतस्याग्रिहोत्रस्येतिकर्तव्यतां तदभावेऽनर्थकथनेनाह- यस्ये- 
त्यादिना ।। अदर्शपौर्णमासं अमावास्यापौर्णमास्योर्विशेषहोमरहितमित्यर्थः | 
नूतनधान्यहोमरहितमनाग्रयणम्‌ | अहुतं तत्तत्कालहोमरहितम्‌ | अवैश्वदेवं 
विश्वेदेवपूजारहितम्‌ | आसम्यक्‌ ऊर्ध्वान्‌ सप्तमान्‌ ऊर्ध्वसप्तलोकप्राप्षिस्तस्य 
न भवतीत्यर्थः ।। ३ || 


ध.टि.विश्वेदेवपूजारहितमिति ।। अविधिना हुतं विधिमतिक्रम्य हुतं 
सत्तस्य पुंसः आसप्तमान्‌ भुवलोकापेक्षया सप्तमं वैकुण्ठं मर्यादीकृत्य विद्यमानान्‌ 
सञ्चलोकान्‌ | आङो मर्यादार्थत्वे व्याख्यानमेतत्‌ | अभिविध्यर्थत्वे तु भूलोकमारभ्य 
सप्षमभूतसत्यपर्यन्तान्‌ भुवर्लाकमारभ्य सप्तमभूतवैकुण्ठलोकपर्य॑न्तान्‌ लोकानिति 
वा | पुण्यवशेन प्रसक्तान्‌ हिनस्ति विनाशयतीत्यर्थः | एतद्वाक्यं प्रकारान्तरेण 
व्याचष्टे- आसम्यगित्यादिना || ३ || 


वामन.टी. अथ तस्य दर्शादिनियमवर्जनेन महानेव दोष इत्याह- यस्येति 
।। अतो विधिवदेव सर्वमनुष्ठेयमित्यर्थः ।। ३ || 


न.टी.—-प्रकृतस्याग्निहोत्रस्येति कर्तव्यं तदभावेऽनर्थकथनेनाह- यस्येत्यादिना 

|! अदर्शमपौर्णमासमिति | अमावास्यापौर्णमास्योविशेषहोमरहितमित्यर्थः | 
नूतनधान्यहोमरहितमनाग्रयणम्‌ | अहुतं तत्तत्कालहोमरहितम्‌ | अवेश्वदेवं विश्वे- 
देवपूजारहितम्‌ । आ सम्यक्‌ ऊर्ध्वान्‌ सप्तमान्‌ लोकान्‌ । ऊर्ध्वसप्तलोक- 
प्राप्तिस्तस्य न भवतीत्यर्थः ।। ३ ।। 

रा.खं.---अग्नौ क्रियमाणकर्मण इतिकर्तव्यतां विपक्षेऽनर्थकथनेनाह- यस्येति। | 
यस्य पुरुषस्याग्रिहोत्रं दर्शपौर्णमासाग्रयेणाख्येष्टित्रयानुष्ठानरहितमहुतं काले हुतं 
न भवति, अवैश्वदेवं वैश्वदेवकर्मरहितं, अविधिना हुतं च तस्य तत्कर्म आसप्तमान्‌ 
भूलोकमारभ्य सप्तमभूतसत्यलोकपर्यन्तान्‌ लोकान्‌, भुवलौकमारभ्य सप्तमभूत- 
बैकुण्ठलोकपर्यन्तानिति वा, हिनस्ति हिसि हिंसायां नाशयति, ऊर्ध्वलोकास्तस्य 
न भवन्तीत्यर्थः । अतो दर्शपौर्णमासादिकमाहिताग्निना काले काले कार्यमिति 
भावः ।। ३ ।। 


स.टी.---विपक्षे बाधकमुखेन कर्मकरण इत्थम्भावान्तरमाह- यस्येति || 
यस्याधिकारिणः अग्निहोत्रं अदर्शपौर्णमासं दर्शपूर्णमासरहितम्‌ | अनाग्रायणं 
आग्रायणेष्टिविवजितम्‌ | अतिथिवर्जितं तत्पूजारहितम्‌ । अहुतं काले होमरहितम्‌ । 
अवैश्वदेवं वैश्वदेवरहितम्‌ | अविधिना हुतं विधिमतिक्रम्य हुतम्‌ । तस्य 
आसप्तमान्‌ लोकान्‌ हिनस्ति विनाशयति । हिंसि हिंसायाम्‌ । रुधादिभ्य श्रम्‌ | 
MIST: ।। ३ || 


श्री.टी.तदेवाग्निहोत्रं सेतिकर्तव्यमन्यथानर्थकथनपूर्वकं निरूपयति 
यस्येति ।। करणे षष्ठी | येन पुरुषेणाग्नहोत्रं अदर्शपौर्णमासं अमावास्यापौर्ण- 
मास्ययोः पिण्डपितृयज्ञादविशेषहोमरहितम्‌ | अनाग्रायणं नूतनधान्यसंस्काराय 
क्रियमाणाग्रायणेष्टिरहितम्‌ | अतिथिवजितं तत्पूजारहितम्‌ । अहुतं कालहोम- 
रहितम्‌ । अवेश्वदेवं वैश्चदेवरहितम्‌ । अविधिना हुतं विधिमतिक्रम्य हुतं सत्‌ 
तस्य पुंसः सप्तमान्‌ ऊर्ध्वान्‌ सप्तलोकान्‌ पुण्यवशेन प्रसक्तान्‌ आ सम्यक्‌ 
हिनस्ति विनाशयति । ऊर्ध्वसप्नलोकप्राप्षिस्तस्य न भवतीत्यर्थः | तथाचाग्रिहोत्रं 
कुर्वता दर्शपौर्णमास्यादीनि कार्याणि तेषां तदङ्गत्वादित्युक्तं भवति ।। ३ ।। 


उ.टी.एवं ब्रह्मच्याद्याश्रमत्रययाग्या अग्निकार्योपासनाग्िहोत्रादिहोमा विहिताः । 
तेषां च नित्यत्वं विधिपूर्वकत्वं च समर्थनीयम्‌ | एवमग्निहोत्रस्य दर्शादिसाहित्य 

एवं सफलत्वं नान्यथा अतस्तदपि समर्थनीयम्‌ । तदर्थ विपक्षे बाधकमाह-- 
यस्येति ।। कर्तरि षष्टीयम्‌ | अहुतमित्यत्र हुतमिति भावे क्त: । अर्थाभावेऽव्ययी- 
भावोऽयम्‌ | होमाभाव इत्यर्थः ।। सप्तमानिति ।। सप्तजिह्वा अस्य सन्तीति 
सप्तमानग्निः । ' मादुपधायाश्च मतोवोऽयवादिभ्य' इति मतुप्प्रत्ययमकारस्य वत्वा- 
भावः | यवादिशब्दात्तन्निषेधात्‌ | ततश्च यवमानितिवत्सप्तमानिति मतुप्रत्ययान्तरूपं 
युक्तम्‌ | तदयमर्थ:--सप्तमानग्रि: यस्याधिकारिणः अहुतं होमाभावः येनाधिकार- 
सत्त्वेऽपि अग्निकार्यादिहोमो न क्रियत इति यावत्‌ । तस्य लोकान्‌ स्वर्गादीन्‌ । 
आ सम्यक्‌ । हिनस्ति नाशयति | प्रतिबन्धको भवतीति यावत्‌ | तदुक्तम्‌- 
-“नायं लोकोऽस्त्ययज्ञस्य कुतोऽन्यः कुरुसत्तमे'ति । एवं सप्तमान्‌ अग्निः 
यस्य येन अविधिना हुतं गृद्याद्युक्तविधिना अहुतम्‌ | भावे क्तः । अग्निकार्यादिहोमो 
न कृतः । तस्य लोकान्‌ हिनस्ति । एवं यस्याग्निहोत्रं अदर्शमपौर्णमासं च | 
दर्शश्च पौर्णमासश्च यागौ पक्षान्तयोः पृथक्‌ इति कोशात्‌ । दर्शयागरहितं 
पौर्णमासयागरहितं च । अनाग्रयणं आग्रयणेष्टिरहितं आग्रयणनामकनूतनधान्य- 
्रव्यकेष्टिरहितम्‌ | अतिथिवर्जितम्‌ । स्वयमेव गृहं प्रत्यागतोऽतिथिः । अतिथिर्ना 
गृहागत इति कोशात्‌ । तत्पूजारूपमनुष्ययज्ञरहितम्‌ | अवैश्चदेवं वैश्वदेवपद- 
मुपलक्षणम्‌ | वैश्वदेववरुणप्रघाससाकमेधसुनासीरीयाख्यचातुर्मास्येष्टिरहितम्‌ | 
यद्वा वैश्वदेवहोमरहितम्‌ । उपलक्षणमेतत्‌ । श्राद्धादिपितृयज्ञरहितम्‌ | बलिहरणा- 
ख्यभूतयज्ञरहितम्‌ | वेदाभ्यासाख्यब्रह्मयज्ञरहितं च । तस्य लोकान्हिनस्तीति 
पूर्ववत्‌ । तथाचाग्निकार्यौपासनाद्यकरणे विधिं विनैव होमकरणे चानर्थसद्भावाद- 
ग्रिकार्यादिहोमा नित्या विधिपूर्वकं कर्तव्याश्च || ३ || 


आ.टी.-प्रकृताग्रिहोत्रस्येतिकर्तव्यं तदकरणे प्रत्यवायपूर्वकमाह- यस्ये- 
त्यादिना ।। अदर्शपूर्णमासं दर्शं यागत्रयं पौर्णमास्यां च यागत्रयं कार्य तद्रहित- 
मित्यर्थः | शरदादौ नूतनधान्यहोमः आग्रायणमुच्यते, तद्धीनमनाग्रायणम्‌ | 
अतिथिपूजादिरहितम्‌ | अहुतं तत्तत्कालहोमरहितम्‌ | अवैश्वदेवं विश्वेदेवपूजा- 

रहितम्‌ । विष्णूद्दिष्टत्वादिविधिराहित्येन हुतं यस्य कर्तुरेताटशमग्रिहोत्रै भवति 
तस्य कुले पूर्वोत्तरान्‌ आसप्तमान्‌ सप्तमपर्यन्तपुरुषान्‌ प्रति लोकानूर्ध्वलोकान्‌ 
हिनस्ति । तेषामूर्ध्वलोकप्राप्तनांस्तीत्यर्थः ।। ३ || 


गू.टी.-प्रकृतस्याग्निहोत्रस्येतिकर्तव्यं तदभावेऽनर्थकथनेनाह- यस्येत्या- 
दिना ।। “दर्शपूर्णमासाभ्यां स्वर्गकामो यजेते "ति श्रुतेदर्शपूर्णमास्योः प्रत्येकं 
यागत्रयं विहितम्‌ | तद्रहितं अदर्शपूर्णमासम्‌ | नूतनधान्यहोमरहितमनाग्रयणम्‌ | 
अतिथिपूजारहितम्‌ । अहुतं तत्तत्कालहोमरहितं वैश्वदेवाख्यकर्मरहितं सर्वदेव- 
पूजारहितम्‌ | विश्वो देवः पूर्णो देवः हरिः तत्पूजारहितं वा । इट॒शमग्निहोत्रं 
यस्य येन विधिना चहुतं तस्य आसम्यक्‌ ऊर्ध्वान्‌ सप्तमान्‌ लोकान्‌ हिनस्ति । 
स्वर्गाूर्ध्वलोकप्राप्तिस्तस्य न भवतीत्यर्थः ।। ३ ।। 


उपनिषत्‌ 
काली कराली च मनोजवा च 
सुलोहिता या च सुधूम्रवर्णा । 
स्फुलिङ्गिनी विश्वरुची च देवी 
लेलायमाना इति सप्त जिह्वा: ।। ४ 1| 


व्या.टि.--कुत्र होमः कार्य इत्यपेक्षायां यदा लेलायते ह्यचिरित्युक्तमधिकरणं 
विवृण्वत्राह-- कालीति ।। ४ ।। 


ध.टि.---- || कालीतीति ।। "ಇತ್ತ क्रीडे'त्यादि धातोः देवीः द्योतमानेत्यर्थः 
। इदं कालीत्याद्युक्तसप्तजिह्वानामपि विशेषणम्‌ | अत एवोत्तरत्रैतेषु यश्चरते 
भ्राजमानेष्वित्युक्तम्‌ । एवंनामकाः लेलीयमानाः परिवर्तमानाः हव्यवाहनस्य 
सप्तजिह्वा इत्यर्थः ।। ४ ।। 


वामन.टी.अग्रेरचिषो विशेषानाह- कालीति || ४ || 

रा.खं.---कुत्र होतव्यमित्यपेक्षायां यदा लेलायत इत्युक्तमधिकरणं विवृणोति 
-- कालीति ।। विश्वरुची च देवीत्येका, भ्राजमानेषु दीप्यमानासु एतेषु 
एतासु जिह्वासु व्यत्ययात्‌, यथाकालमाहुतयः आहुतीः हूयमानहवींषि आददायन्‌ 
आददानो यश्चरते कर्म कुरुते, यद्वा चरत इत्यस्य विवरणं-यथाकालं कालमनति- 
क्रम्य आहुतयः आहुतीः आददायन्‌ आददानः कुर्वन्निति यावत्‌ || ४ || 


स.टी.---उक्तं होमाधिकरणं विवृणुते- कालीति ।। देवी द्योतमानेति 
सप्तजिह्वानां विशेषणम्‌ ।। ४ || 


श्री.टी.---कुत्र होम: कर्तव्य इत्याकांक्षायां यदा लेलायते ह्यचिरित्युक्तमधिकरणं 
विवृण्वन्नाह -- कालीत्यादिना ।। 'दिवु क्रोडे ಸಗ್ಗ धातोर्देवी द्योतमानेत्यर्थः | 
इदं काळीत्याद्युक्तसप्तजिह्णानामपि विशेषणम्‌ | अत एवोत्तरत्रैतेषु यश्चरते 
भ्राजमानेष्वित्युक्तम्‌ । इति एवं नामका: लेलायमानाः परिवर्तमानाः हव्यवाहस्य 
सप्तजिह्वा इत्यर्थः || ४ || 


उ.टी.--एवं दर्शादिहोमाख्यदेवयज्ञं वेदपाठाख्यब्रह्मयज्ञं श्राद्धादिपितृयज्ञं 
बलिहरणरूपभूतयज्ञं अतिथिपूजात्मकमनुष्ययज्ञं च विनाऽग्निहोत्रकरणेऽनर्थ- 
सद्भावात्‌ दर्शादिसहितमेवाग्निहोत्रं कर्तव्यमिति भावः | यदा लेलायत इत्युक्तं 
विशदयन्नेव कर्मफलमप्याह- कालीति मन्त्रद्वयेन ।। या सुधूम्रवर्णा सा 
चेति योज्यम्‌ | देवी द्योतमाना । विश्वरुची चेत्यन्वयः | इति अनेन प्रकारेण | 
सप्त लेलायमाना: दीप्यमानाः अग्नेजिह्वा: यास्सन्ति ।। ४ ।। 


आ.टी.---दीप्ताग्रिमध्ये होम: कार्य इत्युक्तं विवृणोति कालीति ।। चशब्दः 
समुच्चये । या काली देवी सैका | या च कराली देवी साऽपरा | एवं मनोजवा 
सुलोहिता सुधूम्रवर्णा विष्फुलिङ्गिनी विश्वरूपा चेति सप्तजिह्वा: अग्रे: ताश्च 
लेलीयमाना: परिवर्तमानाः || ४ || 

शू.टी.---यदा लेलायते ह्यचिरिति सुजिह्वा होतव्यमित्युक्ता जिह्वा ೫೫-- 
कालीति ।। कालीत्यादयः सप्तदेव्यः प्रकाशमाना: लेलायमाना: परिवर्तमानाः 
सप्त जिह्वा: सन्ति ।। ४ || 


उपनिषत्‌ 
एतेषु यश्चरते भ्राजमानेषु 
यथाकालं चाहुतयो ह्याददायन्‌ । 
तं नयन्त्येताः सूर्यस्य रश्मयो 
यत्र देवानां पतिरेकोऽधिवासः ।। ५ || 


व्या.टि.-भ्राजमानास्वेतासु जिह्वासु विषये । यश्चरत इत्युक्तमाचरणमेवाह- 
- यथाकालमिति ।। कालमनुसृत्येत्यर्थः | आददायन्‌ आददत्‌ | यथाकालं 
होतुः फलमाह- तमिति । | एताः एते प्रसिद्धाः सूर्यस्य रश्मयः सूर्यरश्मिस्था 
देवा: । देवानां पतिरेको मुख्यः अधिवसन्त्यनेनेत्यधिवासः | मुख्याश्रय इति 
यावत्‌ । यत्र तत्र तं नयन्तीति योजना ।। ५ ।। 


ध.टि.---जिह्वाशब्दस्य ख्रीलिङ्गत्वादाह- भ्राजमानास्विति ।। सप्तसु 
प्रथमेत्युक्तेः श्रुतौ आहुतयः आहुतीरित्यर्थः ।। ५ ।। 


वामन.टी.विष्णुयाजिनस्तल्लोकगतिप्रकारमाह- एतेष्विति ।। य एतेषु 
सप्तजिह्णात्मकेष्वचिषु भ्राजमानेषु दशांद्युक्ताहुतीश्चरते जुहोति, अथ यथाकालं 
सायम्प्रातराग्निहोत्राहुतीश्च अग्रयादिदेवता आदापयन्‌ तत्तन्मन्त्रेण जुहोति | 
अथच रुद्रादीन्द्रान्तानां कलाख्यदेवतानां समुदायः कालमित्युच्यते | अतस्तद- 
नुसारेणेति यथाकालशब्दार्थः | तथाहि श्रुतिः 'यो वा अग्निहोत्रं वैश्वदेवं 
षोड़शकालं पशुषु प्रतिष्ठितं वेद’ इत्याद्युक्त्वा रौद्रं गविसत्‌, वायव्यमुपासव- 
सृष्टम्‌, आश्विनं दुह्यमानम्‌, सौम्यं दुग्धम्‌, वारुणमधिश्रितम्‌, पौष्णं समु- 
दयन्तम्‌, मारुतं विष्यन्दमानम्‌, वैश्वदेवं बिन्दुमत्‌, मैत्रं शरो गृहीतम्‌, द्यावा- 

पृथिवीयमुद्वासितम्‌, सावित्रं प्रक्रान्तम्‌, वैष्णवं हियमाणम्‌, बार्हस्पत्यमुपसन्नम्‌, 
अग्नेः पूर्वाहुतिः, प्रजापतेरुत्तरा, एन्द्रं हुतम्‌, एतद्वा अग्निहोत्रं वैश्वदेवं षोडश- 
कलम्‌' इत्यादिका । अग्नेरचिहोमादिकमपि सूर्यरश्म्यनुसन्धानेन प्रातरग्रि- 
होत्रम्‌ । तथाच श्रुति: 'उद्यन्रु खलु वा आदित्य आहवनीयेऽनु रश्मीन्‌ 
सन्दधाति’ इत्यादिका | 'तस्मादुदिते होतव्यम्‌’ इति चोपरि । ಕ नयन्ति' 
इत्यादेरयमर्थः । तमेवं ad यजमानमेता आहुतिमिश्राः सूर्यस्य रश्मयो 
देवाधिपतेरविष्णोर्लोकं नयन्ति || ५ || 


न.टी.---कुत्र होमः कार्य इत्यपेक्षायां यदा लेलायते ह्यचिरित्युक्तं अधिकरणं 
विवृण्वन्नाह कालीति ।। भ्राजमानास्वेतासु जिह्वासु विषये । यश्चरत 
इत्युक्तमाचरणमेवाह- यथाकालमिति ।। कालमनुसृत्येति ।। आददायन्‌ 
आददत्‌ । यथाकालं होतुः फलमाह- तमिति ।। एताः एते प्रसिद्धाः सूर्यस्य 
रश्मयः सूर्यस्य रश्मिषु स्थिताः देवाः | देवानां पतिरेको मुख्यः । अधिवसन्त्यनेने- 
त्यधिवासो मुख्यश्रय इति यावत्‌ । यत्र तत्र तं नयन्तीति योजना || ५ || 


रा.खं.-यथाकालं सत्यज्ञानकामनयोक्तस्थानेषु होतुः फलमाह तमिति ।। 
एता एते प्रसिद्धाः सूर्यस्य रश्मयः रश्मिषु स्थिता देवाः, देवानां पतिरेको मुख्यः 
अधिवासोऽधिवसन्त्यत्रेत्यधिवासो मुख्याश्रयो यत्र तिष्ठति तत्र तं नयन्तीति 
11५ || 


स.टी.--- भ्राजमाने भ्राजमानेषु भ्राजमानासु । एतेषु एतासु पृथगाज्याहुतयो 
आज्याहुतीः आददायन्‌ ददातेर्यङन्तात्‌ लडादेशः छान्दसः ईत्वाभावश्च यथाकालं 
होतुः फलमाह-- तमिति ।। तमधिकारिणं एता एते आहुतयः आहुतयः 
सन्तीत्याहुतयः मत्वर्थ इकारप्रत्ययः | स्वीकृताहुतय इति यावत्‌ । सूर्यस्य रश्मयः 
रश्मिषु स्थिताः देवाः देवानां पतिः । अधिवसन्त्येनमित्यधिवासः । देवानां 
मुख्याश्रयः यत्र तत्र तं नयन्तीति योजना || ५ || 

श्री.टी.---यो यजमान: भ्राजमानेषु ay दीप्तौ' लिङ्गव्यत्ययेन दीप्यमानासु 
एतेषु एतासु सप्तजिद्वासु चरते | चरणमेव विवृणोति । यथाकालं तत्तत्कालानुसारेण 
आहुतयः आहुतीः देवतोद्देशेन आददायन्‌ आददन्‌ वर्तते । त एता गृहीताहुतयः 
सूर्यस्य रश्मयः सूर्यरश्मिषु स्थिता देवाः यत्र लोके देवानां पतिरेकः प्रधानः 
अधिवासोऽधिकाश्रयो मुख्याश्रय इति यावत्‌ । वर्तते तत्र लोके तं लोकमिति 
यावत्‌ | नयन्ति ।। ५ || 


उ.टी.--- भ्राजमानेषु भ्राजमानासु एतेषु एतासु जिह्वासु लिङ्गव्यत्ययश्छान्दसः | 
सामान्ये नपुंसकं वा । यः पुरुषः यथाकालं तत्तत्कर्माङ्गत्वेन विहित-कालमनतिक्रम्य 
आहुतयः व्यत्ययेन द्वितीयार्थं प्रथमा आहुतीः । आददायन्‌ आसम्यक्‌ मन्त्रो- 
ङ्वारणादिपूर्वकं ददायन्‌ ददत्सन्‌ । गुणरल्रमहोदधौ कण्ड्वादिराकृतिगण इत्युक्तम्‌ | 
तेन कण्ड्वादिगणेऽपठितादपि ददा इत्यस्मात्‌ आङ्पूर्वकात्‌ “कण्ड्वादिभ्यो 
यगि'ति यवप्रत्यये “सनाद्यन्ता धातव' इति धातुसंज्ञायां लट्प्रत्यये तस्य शत्रादेशे 
चाददायन्निति रूपं बोध्यम्‌ | चरते करोति | कर्माणीति शेषः । तं नयन्तीत्यन्वयः | 
तत्र द्वे वाक्ये । सूर्यस्य रश्मय इत्येतद्विनैकं वाक्यं फलकथनार्थम्‌ | अपरं 
वाक्यं एता इत्येतत्पदं विना तत्साधनकथनार्थम्‌ । तथाहि-भागवतकर्मकर्तारो 
द्विविधा: । अप्रतीकालम्बनाः प्रतीकालम्बनाश्चेति । तत्राद्यः व्याप्तदर्शिनो देवादयः | 
यथोक्तम्‌ 

अप्रतीका देवता हि ऋषीणां शतमेव च | 

राज्ञां च शतमुद्दिष्टं गन्धर्वाणां शतं तथा || 

एतेऽधिकारिणो व्याप्तदर्शनेऽन्ये नतु क्कचित्‌ ।। इति || 
प्रतीकालम्बनास्तु द्विविधाः । देहालम्बनाः प्रतीकालम्बनाश्चेति । तत्र ये देहान्तर्गत- 
भगवद्दशिनः ऋष्यादयो मध्यमाधिकारिणस्ते देहालम्बनाः । मध्यमाधिकारिणं 
देहान्तर्दशित्वं चोक्तं तत्त्वप्रकाशिकायाम्‌ । आत्मन्येवात्मानं पश्येदत्यनेन मध्यमा- 
धिकारित्वं सूचितमिति । मनुष्योत्तमास्तु प्रतिमालम्बनाः । तत्रैता आहुतयः | 
आहुतिशब्दो भावसाधनः । होमा इत्यर्थः । स्ववर्णाश्रमोचितयज्ञदानतपःकर्मा- 

णीति परमार्थः । तं यजमानम्‌ | अप्रतीकालम्बनमिति यावत्‌ । यत्र वैकुण्ठे 
देवानामेकः पतिः मुख्यस्वामी विष्णुः अधिवासः अधिको वासो यस्य सः 
इतरलोकापेक्षया आधिक्येन वसति । तं विष्णुलोकं नयन्ति प्रापयन्ति । 
“ अप्रतीकाश्रया ये हि ते यान्ति हरिमेव तु” इत्युक्तेः । एवं तं देहालम्बनं 
प्रतिमालम्बनं च यजमानम्‌ | यत्र सत्यलोके देवानां पतिः चतुर्मुखोऽधिवासः। 
उक्तार्थमेतत्‌ । तं सत्यलोकं नयन्ति । तदुक्तं । प्रतीकं देहादिकं तद्वतमेव ये 
नराः उपासते ते पुरतः समाप्रुयु: । ब्रह्माणमिति | इयांस्तु विशेषः--देहालम्बनः 
सत्यलोकमेव गच्छति । “स्वदेहे ब्रह्म Yo गच्छेद्ब्रह्मसलोकतामि "त्युक्ते: । 
प्रतिमालम्बनास्तु महरादिलोके वसन्ति । “अपक्का ये न ते यान्ति वायुं वा 
हरिमेव वा | स्थनमात्राश्रिता” इत्युक्तेः । प्रतिमालम्बनोऽपि महरादिलोके 
बहुकालमुषित्वा संकर्षणमुखाग्निना भूलोकादिदाहे जायमाने सत्यलोकमेव गच्छति | 
तेन देहादिकमित्यनुव्याख्याने प्रतिमालम्बनस्य विष्णुलोकप्रपतः पूर्वं चतुर्मुखलोक- 
प्राष्युक्तावपि न विरोध इति ध्येयम्‌ । ज्ञानफलेनैव कर्मणां सफलत्वमिति 
दर्शयितुं कर्मणां विष्ण्वादिलोकप्रापहेतुत्वोक्तिरिति ध्येयम्‌ | ननु कथमुक्तयजमानस्य 
विष्ण्वादिलोकप्राप्तिः । देहाद्यनिष्टवत्वभावादित्यतो द्वितीयं वाक्यं चरमदेहनाशो- 
पपादनार्थ प्रवृत्तम्‌ । तत्र सूर्यस्य सूरिप्राप्यत्वेन सूर्यनामकस्य विष्णोः रश्मयः 
तेजांसि यत्र हृदयदेशे देवानामेकः पतिः विष्णुरधिवसति । तं हृदयदेशं नयन्ति | 
धातूनामनेकार्थत्वात्‌ प्रकाशयन्ति । तदा देवानामित्याद्युक्तो हृदयस्थो विष्णुस्तं 
त्रिविधं यजमानमादाय स्वतेजःप्रकाशितहृदयाग्रद्वारेण नयन्ति | वचनव्यत्ययः 
नयति | हृदयाद्वहिरनिष्क्रामति | यथोक्तं 

क्ल तदा विष्णो: स्वतेजसा | 

द्योतते हृदयाग्र्यं च तेन द्वारेण केशव: ।। 

निष्क्रामेञ्जीबमादाय.......... ।। इति 11 ५ ।। 


आ.टी.-- भ्राजमानेषु पूतेषु देदीप्यमानासु एतासु जिह्वासु यथाकालं विहितकाले 
आहुतयः आहुती: आददायन्‌ हावयन्‌ यः पुमांश्चरते अग्निहोत्रं करोति । तं 

निष्कामकर्मकर्तारं सूर्यस्यैता: रश्मयः रश्म्यभिमानिदेवाः यत्र यस्मिन्देशे देवानां 
स्वेषामधिवास आश्रयः एको मुख्य: पतिः स्वामी सूर्याऽस्ति तत्र नयन्ति 
WU 


गू.टी.---भ्राजमानेषु एतेषु जिह्वारूपवस्तुषु यथाकालं कालमनुसृत्य आहुतयः 
आहुती: आददायन्‌ आददत्‌ यो यजमानश्वरते कर्म करोति तं एता एते प्रसिद्धाः 
सूर्यस्य रश्मयः सूर्यरश्मिस्थाः देवाः । देवानां पति: एको मुख्यः अधिवसन्त्यनेने- 
त्यधिवासः मुख्याश्रयो हरिः यत्र लोकोऽस्ति तत्र नयन्तीति योजना || ५ || 


उपनिषत्‌ 
एह्येहीति तमाहुतयः सुवर्चसः 
सूर्यस्य रश्मिभिर्यजमानं वहन्ति। 
प्रियां वाचमभिवन्दन्त्योऽर्चयन्त्य 
एष वः पुण्यः सुकृतो ब्रह्मलोकः ।। ६ ।। 
व्या.टि.नयनप्रकारमेव विवृण्वन्नाह एहीति ।। आहुतयः स्वीकृताहुतयः 
एष व: पुण्य इत्यादिकां प्रियां बाचमभिवदन्त्योऽर्चयन्त्यः सुवर्चसो देवताः | 
स्वाधिष्ठितैः सूर्यस्य रश्मिभिः यजमानं एहोहीत्युक्त्वा वहन्तीति योजना 
।। ६ ।। | 


af. — ।। वहन्तीति ।। विमानारोहणेन नयन्तीत्यर्थः ।। ६ || 


न.टी.नयनप्रकारमेव विवृण्वन्नाह एहीति ।। आहुतयः स्वीकृताहुतयः 
एष व: पुण्य इत्यादिकां प्रियां वाचमभिवदन्त्योऽर्चन्त्यः सुवर्चसो देवताः 
स्वाधिष्ठितैः सूर्यरश्मिभिः यजमानं एह्योहीत्युक्त्वा वहन्तीति योजना ।। ६ ।। 


रा.खं.नयनप्रकारमेवाह- एह्येहीति ।। आहुतयः आहूयमानाः, स्वीकृतहवि- 
भांगा इति यावत्‌, सुवर्चसः शोभनवर्चस्काः देवाः स्वाधिष्ठानभूतैस्सूर्यस्य रश्मिभि- 

यजमानं वहन्ति | कथम्‌? एह्येहि व: पुण्य: पुण्यसाध्य:, तस्य विवरणम्‌-- 
सुकृतः ब्रह्मलोकः परब्रह्मलोक इति प्रियां वाचमभिवदन्त्योऽभिवदन्तः अर्चयन्त्य 
पूजयन्तः वहन्तीति ।। ६ || 


स.टी.-नयनप्रकारमेव विवृणुते- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचं अभिवदन्त्यश्चार्चयन्त्यः सुवर्चसः दैवाधिष्ठितैः 
सूर्यस्य रश्मिभिः यजमानमेहीत्युक्त्वा वहन्तीति योजना | सत्यं भगवान्‌ तत्कामाः 
कर्माण्याचरथेति यदभ्यधाः तदयुक्तमिवाभाति | तत्र सत्यपदस्य भगवद्विषयकत्वे 
प्रमाणाभावात्‌ । प्रत्युत तस्मादेतद्‌ब्रह्मनाम रूपमन्नं च जायत इति ब्रह्मशब्देन 
हिरण्यगर्भस्य प्रसक्तत्वाञ्च सत्य इति वायुस्तदिति प्राण इति श्रुतेः इत्यैतरेय- 
भाष्याभिधानेनोमागिरीशन्यायेन वायुवाचकशब्दस्य हिरण्यगर्भे प्रवृत्तिसम्भवाज्च | 
नैष दोष: | एष वः पुण्यः सुकृतो ब्रह्मलोक इति विष्णुलोकस्य प्राप्यत्वश्रवणेन 
तत्साधनभूतसत्यादिगोचरकर्मणोऽपि भगवद्विषयकताया एव वक्तव्यत्वात्‌ 
|| ६ || 


व.टी.---भगवदर्थत्वेन कृतानामृषि: फलमाह-- एष वः पुण्यः सुकृतो 
ब्रह्मलोक इति ।। ६ ।। 


श्री.टी.----नयनप्रकारमेव विवृण्वन्नाह एह्येहीति ।। तं यजमानमाहुतयः 
स्वीकृताहुतयः भगवद्विषयकपुण्यकर्मानुष्ठातृणां भवतामेषः प्रमाणप्रमितः पुण्यः 
भगवद्विषयकपुण्यकर्मानुष्ठानलभ्यो ब्रह्मलोकः परब्रह्मलोकः सु सम्यक्‌ कृतः 
सिद्धोऽस्ति । अतस्तं प्रति त्वमेह्योहीति प्रियां वाचमभिवदन्त्यः अर्चयन्त्यस्तं 
पूजयन्त्य: सुवर्चसः सुष्ठु वर्चोविशेषवत्यो देवताः स्वाधिष्टितैः सूर्यस्य रश्मिभिः 
तन्मार्गविशेषेरिति यावत्‌ । सूर्यद्वारेणेति वक्ष्यमाणत्वात्‌ | वहन्ति नयन्ति 
ब्रह्मलोकं प्रापयन्तीत्यर्थः ।। ६ || 


उ.टी.--एवं हृदयादु्क्रमणमुक्तम्‌ । इदानीं हदयादुत्क्रान्तस्य देहादुत्क्रान्ति 
विष्ण्वादिलोकप्राप्यर्थमर्चिरादिमार्ग चाह-- एह्येहीति ।। अत्रापि वाक्यद्वयम्‌ | 

स्वेषामधिवास आश्रय: एको मुख्यः पतिः स्वामी सूर्याऽस्ति तत्र नयन्ति 
।। ५ || 


गू.टी.--- भ्राजमानेषु एतेषु जिह्वारूपवस्तुषु यथाकालं कालमनुसृत्य आहुतयः 
आहुती: आददायन्‌ आददत्‌ यो यजमानश्चरते कर्म करोति तं एता एते प्रसिद्धाः 
सूर्यस्य रश्मयः सूर्यरश्मिस्थाः देवाः । देवानां पतिः एको मुख्यः अधिवसन्त्यनेने- 
त्यधिवासः मुख्याश्रयो हरिः यत्र लोकोऽस्ति तत्र नयन्तीति योजना || ५ || 


उपनिषत्‌ 
एह्योहीति तमाहुतयः सुवर्चसः 
सूर्यस्य रश्मिभिर्यजमानं वहन्ति। 
प्रियां वाचमभिवन्दन्त्योऽर्चयन्त्य 
एष वः पुण्यः सुकृतो ब्रह्मलोकः ।। ६ ।। 
व्या.टि.-नयनप्रकारमेव विवृण्वन्नाह एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचमभिवदन्त्योऽर्चयन्त्यः सुवर्चसो देवताः | 
स्वाधिष्टितैः सूर्यस्य रश्मिभिः यजमानं एह्येहीत्युक्त्वा वहन्तीति योजना 
।। ६ || 


ध.टि.---।। वहन्तीति ।। विमानारोहणेन नयन्तीत्यर्थः | ६ ।। 


न.टी.नयनप्रकारमेव विवृण्वन्नाह एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचमभिवदन्त्योऽर्चन्त्यः सुवर्चसो देवताः 
स्वाधिष्ठितैः सूर्यरश्मिभिः यजमानं एह्योहीत्युक्त्वा वहन्तीति योजना ।। ६ || 


रा.खं.---नयनप्रकारमेवाह-- एह्योहीति ।। आहुतयः आहूयमानाः, स्वीकृतहवि- 
भांगा इति यावत्‌, सुवर्चसः शोभनवर्चस्काः देवाः स्वाधिष्ठानभूतैस्सूर्यस्य रश्मिभि- 

यजमानं वहन्ति | कथम्‌? एह्येहि वः पुण्य: पुण्यसाध्य:, तस्य विवरणम्‌-- 
सुकृतः ब्रह्मलोकः परब्रह्मलोक इति प्रियां वाचमभिवदन्त्योऽभिवदन्तः अर्चयन्त्यः 
पूजयन्तः वहन्तीति ।। ६ || 


स.टी.नयनप्रकारमेव विवृणुते- एहीति ।। आहुतयः स्वीकृताहुतयः 
एष वः पुण्य इत्यादिकां प्रियां वाचं अभिवदन्त्यश्चार्चयन्त्यः सुवर्चसः दैवाधिष्ठितैः 
सूर्यस्य रश्मिभिः यजमानमेहीत्युक्त्वा वहन्तीति योजना । सत्यं भगवान्‌ तत्कामाः 
कर्माण्याचरथेति यदभ्यधाः तदयुक्तमिवाभाति | तत्र सत्यपदस्य भगवद्विषयकत्वे 
प्रमाणाभावात्‌ । प्रत्युत तस्मादेतद्‌ब्रह्ममाम रूपमन्नं च जायत इति ब्रह्मशब्देन 
हिरण्यगर्भस्य प्रसक्तत्वाञ्च सत्य इति वायुस्तदिति प्राण इति श्रुतेः इत्यैतरेय- 
भाष्याभिधानेनोमागिरीशन्यायेन वायुवाचकशब्दस्य हिरण्यगर्भे प्रवृत्तिसम्भवाच्च | 
नैष दोषः | एष वः पुण्यः सुकृतो ब्रह्मलोक इति विष्णुलोकस्य प्राप्यत्वश्रवणेन 
तत्साधनभूतसत्यादिगोचरकर्मणोऽपि भगवद्विषयकताया एव वक्तव्यत्वात्‌ 
|| ६ || 


ब.टी.भगवदर्थत्वेन कृतानामृषिः फलमाह-- एष वः पुण्यः सुकृतो 
ब्रह्मलोक इति || ६ || 


श्री.टी.---नयनप्रकारमेव विवृण्वन्नाह एह्येहीति ।। तं यजमानमाहुतयः 
स्वीकृताहुतयः भगवद्विषयकपुण्यकर्मानुष्ठातृणां भवतामेषः प्रमाणप्रमितः पुण्य: 
भगवद्विषयकपुण्यकर्मानुष्ठानलभ्यो ब्रह्मलोकः परब्रह्मलोकः सु सम्यक्‌ कृतः 
सिद्धोऽस्ति । अतस्तं प्रति त्वमेह्योहीति प्रियां वाचमभिवदन्त्यः अर्चयन्त्यस्तं 
पूजयन्त्यः सुवर्चसः सुष्टु वर्चाविशेषवत्यो देवताः स्वाधिष्ठितैः सूर्यस्य रश्मिभिः 
तन्मार्गविशेषेरिति यावत्‌ । सूर्यद्वारेणेति वक्ष्यमाणत्वात्‌ | वहन्ति नयन्ति 
ब्रह्मलोकं प्रापयन्तीत्यर्थः || ६ || 


उ.टी. एवं हदयादुत्क्रमणमुक्तम्‌ । इदानीं हृदयादुत्क्रान्तस्य देहादुत्क्रान्ति 
विष्ण्वादिलोकप्राप्यर्थमर्चिरादिमार्ग चाह-- एह्येहीति ।। अत्राप वाक्यद्वयम्‌ | 

तमाहुतयः सुवर्चसः सूर्यस्य रश्मिभिर्यजमानं बहन्तीत्येकवाक्यं देहादुत्क्रान्ति- 
प्रतिपादकम्‌ । तस्यायमर्थः-सुवर्चसः शोभनं वचो यासां तथाविधाः आहुतयः | 
भागवतकर्माणीति यावत्‌ । तं त्रिविधं यजमानम्‌ । सूर्यस्य प्रसिद्धस्य । रश्मिभिः 
नाडीस्थरश्मिभिः | तदुक्तम्‌ सहस्रं वा आदित्यस्य रश्मयः आसु नाडीष्वातताः 
तत्र श्वेतः सुषुम्नो ब्रह्मयानः । “सुषुम्नायामातत: तेन प्रकाशेनैव निष्क्रामति” 
इति । ततश्च नाडीस्थरश्मिप्रकाशितनाड्यन्तर्मार्गणेति लभ्यते । देहादुत्क्रान्तं 
त्रिविधं यजमानम्‌ । तं बुद्धिस्थं तुरीयं वहन्ति प्रापयन्ति । भागवतकर्मसामर्थ्यन 
हृदयादुत्क्रान्तो जीवः सूर्यरश्मिप्रकाशितनाड्यन्तमार्गेण गच्छन्‌ देहादुत्क्रम्य तुरीयं 
प्राप्रोतीति यावत्‌ । तदुक्तम्‌ 

विष्णुस्तुरीयरूपेण द्वादशान्ते व्यवस्थित: | 

मुक्तानां प्राप्यरूपोऽसौ........... ।। इति ।। 


अत्र नाडीष्वपि विशेषोऽस्ति । सुषुम्ना पञ्चप्रभेदयुक्ता | 
मध्ये सुषुम्ना विज्ञेया वज्रिकार्याप्रकाशिनी | 
वैद्युता ब्रह्ममाडीति सैवं पञ्चप्रभेदिनी ।। 


पृष्ठवामाग्रदक्षान्तभेदादिति | तथाचाप्रतीकालम्बनः सुषुम्नामध्यगतन्रह्मनाङ्यन्त- 
मार्गेण गच्छन्‌ मूर्घो निष्क्रामति | तदुक्तम्‌ “विष्णोर्लोकं परं गच्छन्निष्क्रमेन्मूर्ध 
एव तु” इति । अत्र गच्छन्नित्यतः प्राक्‌ ब्रह्मनाड्यन्तर्मार्गणेति शेषः । तेनाभिमता- 
थंसिद्धिः । देहालम्बनस्तु ब्रह्मनाडीभिन्नसुषुब्नाप्रभेदनाङ्यन्तर्मार्गेण गच्छन्देहा- 
दुत्क्रामति । “तथैव ब्रह्मणो लोकं सुषुम्रायाविभेदतः” इत्युक्तेः । प्रतिमालम्बनस्तु 
पिङ्गलानाड्यन्तमार्गण गच्छन्देहादुत्क्रामति । “ देवयानं पिङ्गलाभिविषुवत्तां सुषुम्नया” 
इति भागवते । सुषुम्नया केचिद्गच्छन्तीत्येव सुषुम्नया ये गच्छन्ति तद्धिन्ञानां 
पिङ्गलानाड्या गमनोक्तया परिशेषादिति ज्ञेयम्‌ | एवं देहादुत्क्राम्य तुरीयं प्राप्तस्य 
ज्ञानिनोऽचिरादिमार्गं प्रतिपादयितुं सूर्यरश्मिभिरित्यतद्विना अपरं वाक्यम्‌ | 
तस्यार्थः-सुवर्चसः मार्गप्रापकत्वं सूचयितुं विशेषणमेतत्‌ | आहुतयः आहूयते 
हविरादिकमाभ्य इति सम्प्रदाने क्तिन्प्रत्ययः | होमसम्प्रदानदेवता ೫೫೫7೫: 

केषाञ्चिद्धोमसम्प्रदानत्वाभावेऽपि छत्रिन्यायेन होमसम्प्रदानत्वं युक्तमिति बोध्यम्‌ | 
अचिरादिदेवाश्च | 

उत्क्रान्तस्तु शरीरात्स्वाद्नच्छत्यचिषमेव तु | 

ततो हि वायो: पुत्रं च योऽसौ नाम्रातिवाहिकः ।। 

ततोऽहः पूर्वपक्षं चाप्युदकसंवत्सरं तथा | 

तटितं वरुणं चैव प्रजापं सूर्यमेव च || 

सोमं वैश्वानरं चेन्द्रं ध्रुवं देवी दिवं तथा । 

ततो वायुं परं प्राप्य तेनैति पुरुषोत्तमम्‌ ।। 
इति सूत्रभाष्योक्ता ज्ञेयाः ।। ततश्चाचिराद्याः प्रधानवाय्वन्ताः देवताः । ब्रह्मलोकः 
परब्रह्मलोकः यस्मात्सुकृतः पुण्यः भगवद्विषयत्वेन कृतं यत्पुण्यं तेन साध्यः 
यूयं च भागवतकर्माणः तस्माद्वो युष्माकमप्रतीकालम्बनानाम्‌ | एषः अस्मदधिष्ठित- 
लोकमार्गेण गम्य: । व इति बहुवचनं गौरवात्‌ | अन्यथा तमित्येकवचनानुपपत्तेः | 
एवं ब्रह्मलोकश्चतुर्मुखलोकः । व: देहालम्बनानाम्‌ | एषः अस्मदधिष्ठितलोक- 
मार्गेण गम्यः | एवमेव महरादिलोकः । व: प्रतिमालम्बनानाम्‌ | एषः अस्मद- 
धिष्टितलोकमार्गण गम्यः । तस्मात्‌ हे अप्रतीकालम्बन । हे देहालम्बन | हे 
प्रतिमालम्बन । त्वं अस्मल्लोकमेहि | आदरादिद्वर्वचनम्‌ । 'सम्भ्रमस्त्वादरे 
भय' इति आदरभयरूपसम्भ्रमेण प्रवृत्तौ द्वे वाच्ये इति वार्तिकात्‌ । एह्येहीति तं 
यजमानं प्रति । प्रियां वाचमभिवदन्त्यः अर्चयन्त्यः स्वलोकप्राप्तं यजमानं 
पूजयन्त्यश्च सत्यस्तं बुद्धिस्थं उत्तरोत्तरलोकस्थं आतिवाहिकादिदेवं विष्ण्वादिकं 
च वहन्ति प्रापयन्ति । अत्र प्रधानवायोः साक्षादेव परापरब्रह्मप्रापकत्वम्‌ | 
अचिरादीनां त्वातिवाहिकादिदेवताप्राणट्वारा परब्रह्मादिप्रापकत्वम्‌ | तेन 
बहन्तीत्यादिबहुवचनोपपत्तिरिति विवेचनीयम्‌ ।। ६ ।। 


आ.टी._ आहुतयः ये पूर्वमाहुताः स्वीकृताहुतयश्च ते सुवर्चसः सुकान्तिमन्तो 


देवाः सूर्यरश्म्यभिमानिदेवैः करणैः पुण्य: पावनः एषः सुकृतः ज्ञानपूर्वकनिष्काम- 
यज्ञप्राप्यो ब्रह्मलोकः परब्रह्मलोकः बः युष्माकं प्राप्तस्तं प्रति त्वं एहि एहि’ इति 

प्रियां वाचं वाक्यं अभिवदन्त्यः अर्चयन्त्य: वाचिकादिपूजां कुर्वन्तः सन्तः तं 
यजमानं तं लोकं वहन्ति प्रापयन्ति ।। ६ ।। 


गू.टी.नयनप्रकारमेव विवृण्वन्नाह एहीति ।। आहुतयः स्वीकृताहुतयो 
देवा: । एषः पुण्यः पुण्य लक्ष्यः ब्रह्मलोको हरिलोकः वः सुकृतः युष्माकं प्राप्त 
इत्यादिप्रियां वा चमभिवदन्त्यः वाचा चार्चयन्त्यः सुवर्चसश्च देवताः स्वाधिष्ठितैः 
सूर्यस्य रश्मिभिः तं यजमानं गुहीत्युक्त्वा वहन्ति । ब्रह्मलोकं वहन्तीत्यर्थः 
।। ६ ॥। 


भाष्यम्‌ 
भगवद्विषयत्वेन कृते एष वः पुण्यः सुकृतो ब्रह्मलोकः । परब्रह्मलोकः। 
निष्कामं ज्ञानपूर्वं तु निवृत्तमिह चोच्यते । 
निवृत्तं सेवमानस्तु ब्रह्माभ्येति सनातनम्‌ ।। 
इति व्यासस्मृतौ ।। 
स य आत्मानमेव लोकमुपास्ते न हास्य कर्म क्षीयते ।। 
— इति च श्रुतिः ।। 
“सहयज्ञाः प्रजाः सृष्टा' इत्युक्त्वा, 
| एवं प्रवर्तितं चक्रं नानुवर्तयतीह यः । 
अघायुरिन्द्रियारामो मोघं पार्थ स जीवति ।। इति च ।। 
यान्ति मद्याजिनोऽपि माम्‌ ।। इति च | 


अहं हि सर्वयज्ञानां भोक्ता च प्रभुरेव च । 
नतु मामभिजानन्ति तत्त्वेनातश्ष्यवन्ति ते ।। इति च ।। 
यस्त्वात्मरतिः इत्युक्त्वा कुर्याद्विद्वांस्तथा सक्तः इत्येवोक्तत्वाञ्च । 


ये त्वेतदभ्यसूयन्तो नानुतिष्ठन्ति मे मतम्‌ । 
सर्वज्ञानविमूढांस्तान्विद्धि नष्टानचेतसः ।। इति च ।। 

लोकेऽस्मिन्‌ द्विविधा निष्ठा पुरा प्रोक्ता मयानघ ।। 
इत्युक्तत्वाञ्च नात्राश्रमान्तरविरोधः । त्रेतायां बहुधा सन्ततानि, कृते 
त्वेकप्रकारेणैव सन्ततानि | 


अग्नि्टोमादिभिर्यज्ञैः सर्वदेवस्थितं हरिम्‌ । 
यजन्ति तांश्च कारित्वाद्वसुस्तस्मात्तथायजत्‌ || 


पृथक्‌ पृथक्‌ च त्रेतायां यजन्ते देवतागणान्‌ | 
यथा कृते तथा प्राज्ञात्रेतायां बहुधा ततः ।। इति पाद्ये ।। 
यमिन्द्रमाहुर्वरुणं यमाहुर्यं मित्रमाहुर्यमु सत्यमाहुः | 
यो देवानां देवतमो जनित्रं वायोस्तस्मै सोममेभ्यो जुहोमि ।। 
एवं वायोः पितरं विष्णुमेव 
यजन्ति देवैः सह ये कृते जनाः । ` 
एवं त्रेतायां केचिदन्ये पृथक्‌ ता- 
निष्ठा विष्णावर्पयन्ते नचान्ये ।। --इति च ब्रह्माण्डे ।। 
व्या.टी.---एष वः पुण्य इत्यत्र यज्ञादिसामर्थ्यादेव ब्रह्मलोको भवतीति प्रतीयते 
तां निवारयन्नाह- भगवदिति ।। कृते कर्मणीति शेषः । ब्रह्मलोकः चतुर्मुखलोक 
इति प्रतीति निवारयति परेति | भगवद्विषयतया कर्म कर्तुः परब्रह्मप्राप्तिभवतीति 
कुतः सिद्धम्‌ । येन कर्म तथा करणीयमित्यत ೫೫-- निष्काममिति || 
कमेति ग्राह्यम्‌ । तत्रैवार्थे श्रुतिं पठति-- स य इति ।। लोकमाश्रयम्‌ | ननु 
मुमुक्षो: कर्मेव नापेक्षितं मोक्षस्य नैष्कर्म्य॑सिद्धत्वादित्यत आह- सहेति ।। 
सह यज्ञा इत्युपक्रम्य स्वकर्मकर्तुश्चक्रप्रवर्तकत्वेन मुच्यन्ते तेऽपि कर्मभिरिति 
फलमुक्त्चा एवं प्रवर्तितं चक्रमिति स्वकर्माकरणेन चक्राप्रवर्तकस्य निन्दितत्वाञ्च 
न मुक्तेः कर्मानपेक्षेत्यर्थ: । मुमुक्षोत्रह्प्राप्ये सर्वथा कर्मणा भाव्यमित्येत- 
त््माणान्तराभ्यां समर्थयते— यान्तीति ।। अहं हीति ।। यद्वा स्वकर्म भगवद्विषयं 
कृतं तत्प्राप्तिकारणमित्येतत्प्रमाणाभ्यां द्रढयन्नाह यान्तीति ।! अहं हीति ।। 

ननु मुमुक्षोज्ञानिन: स्वकर्म नापेक्षितम्‌ । तस्य यस्त्वात्मरतिरेव स्यादित्यत्र 
तन्निषेधादिति । मैवम्‌ । तस्य मुक्तविषयत्वात्‌ । कुत एवं कल्प्यमित्यत आह- 
- यस्त्विति ।। यस्त्वात्मरतिरित्युक्त्वाप्युत्तरत्र कुर्याद्विद्वानित्युक्तत्वात्तन्मुक्त- 
विषयमवगम्यत इत्यर्थः । कुर्याद्विद्वानिति विधिसरूपं न विधि: | अकरणे 
बाधकाभावादित्यत आह- ये त्विति ।। ननु मुमुक्षो: कर्मणः कर्तव्यत्वे 
यत्याश्रमिणस्तदभावात्तस्य मोक्षो न स्यादित्यतो विरोधं व्यवस्थापकवाक्यं. 
पठित्वा शमयति- लोक इति ।। अस्मिंल्लोके द्विविधा मुमुक्षुजनास्सन्ति | 
ज्ञानयोगिन: कर्मयोगिनश्चेति । ज्ञानप्रचुरयोगेन ಇತ್ತಾಗ सनकादीनां ज्ञानयोगिनां 
निष्ठा पुरा मया प्रोक्ता । कर्मप्रचुरयोगेन जनकादीनां कर्मयोगिनामिति निष्ठा- 
द्वयस्योक्तत्वात्‌ यतेरपि स्वाश्रमोचितकर्मभावान्नोक्तविरोध इत्यनुवदंस्रेतायामित्यस्य 
व्यावर्त्यमाह— त्रेतायामिति ।। एकप्रकारेण एकविषयकत्वेन | एकप्रकारेण 
सन्ततत्वं साधितमपि प्रसङ्गात्प्रमाणान्तरेण द्रढयति अग्निष्टोमेति ।। ननु 
कथं कृते कर्मणामेकविषयत्वेन सन्तत्वम्‌ । इन्द्रादिनामभिर्यजनादित्यत आह- 
- यमिन्द्रमिति ।। एभ्यः CRRA: सह । तस्मै जुहोमि । इन्द्रादिनाम्षां विष्णु- 
वाचकत्वाद्देवतादीनां कञ्जुकमात्रत्वात्कर्मणामेकविषयत्वं युक्तमित्यर्थः ।। 


ध.टि.---।। कर्मसामर्थ्यादेव ब्रह्मलोक इति प्रतीयत इति |। तथात्वे 
“ईयुसतरीन्कर्मणा लोकान्‌ ज्ञानेनैव तदुत्तरान्‌” “न कर्मभिस्तां गतिमाप्नुवन्ति” 
“विद्या तपो योगसमाधि-भाजामि "त्यादिवाक्यविरोधापत्तेरिति भावः ।। कर्मणीति 
शेष इति ।। तथा च वो भवतां एषः प्रमाणप्रमितः पुण्यः भगवद्विषयककर्मा- 
ुष्ठानपुण्यलभ्यो ब्रह्मलोकः स सम्यक्कतः । सिद्धोऽस्तीति तद्वाक्याथो द्रष्टव्यः । 
चतुर्मुखस्य लोक इति प्रतीतिमिति ।। “देवान्देवयजो यान्ति मद्भक्ता यान्ति 
मामपी "ति वचनविरोधादित्यभिप्रायः ।। परेतीति ।। अत्र ब्रह्मशब्दस्य परब्रह्मण्येव 
मुख्यत्वात्‌ तल्लोक एव ब्रह्मलोकशब्देनोच्यत इत्याशयः । ज्ञानपूर्वकमित्यत्र 
विशेष्याभावादाह- कर्मेति ग्राह्ममिति || स य इतीति ।। सः प्रसिद्धो 
योऽधिकारी | लोकं सर्वाश्रयं परमात्मानमुपास्ते जानाति चास्य कर्मज्ञानादि- 

पूर्वमनेनानुष्ठितं कर्मेति यावत्‌ । न क्षीयते अपरोक्ष-ज्ञानद्वारा अक्षयभगवल्लोकफलकं 
भवतीति श्रुत्यथो द्रष्टव्यः ।। नेष्कर्म्यसिद्धत्वादिति ।। नैष्कर्म्यसिद्धि परमा- 
मित्यादिना न विद्यते कर्म कारणं यस्यासौ निष्कर्मा पुरुषस्तत्सम्बन्धिनी सिद्धिर्हि 
नैष्कर्म्यसिद्धिरिति मोक्षस्य कर्मानपेक्षत्वावगमादिति भावः ।। सहेतीति || 
भाष्ये इत्युक्त्वा इत्येवोक्तत्वाञ्च । इति च निन्दनादिति शेषः । तठ्ट्याचष्टे-- 
सहयज्ञा इत्यादिना ।। मुमुक्षुणा वर्णाश्रमविहितस्य कर्मणः कर्तव्यत्वे सहयज्ञा 
इत्युपक्रम्य सहयज्ञा इत्यादिना स्तुतिनिन्दारूपार्थवादमुक्त्वा स्वकर्मकर्तुः 
वर्णाश्रमविहितकर्मकर्तुः अन्नाद्भवन्ति भूतानीत्याद्युक्तचक्रप्रवर्तकत्वेन फलमुक्त्वा 
कर्महानिरूपं मोक्षाख्यफलमुक्त्वा निन्दितत्वादिति । “ अघायुरिन्द्रियारामो मोघं 
पार्थ स जीवती”ति अधघायुषट्द्युक्तेरिति भावः । तथाच काम्यकर्मरहित- 
पुरुषसिद्धित्वादेव मोक्षस्य नैष्कर्म्यसिद्धित्वं नैष्कर्म्यसिद्धि परमामित्यत्राभिप्रेतम्‌ । 
अतो न तद्विरोध इत्यभिप्रायः ।। यान्तीति ।। अहँ हीतीति ।। प्रमाणद्वयस्य 
प्रतीकग्रहणम्‌ | मद्याजिनः मद्विषयककर्मकर्तारः । अहं हीत्यत्र भगवतः सर्वयज्ञ- 
भोक्तृत्वेन सर्वकर्मणां भगवद्विषयत्वावगमात्‌ तत्त्वेन तदजानतां लोकाझ्युतिवचनेन 
सर्वयज्ञभोक्तुत्वादिना भगवन्तं ज्ञात्वा कर्मकर्तृणां च्युतिरहितलोकप्राप्तिरर्थसिद्धा 
च्युतिरहितलोकश्च भगवल्लोक एव नान्य: । तथाच भगवद्विषयककर्मणां भगवल्लोक- 
्रप्तिरित्ययमर्था लभ्यते इति भावः ।। तन्निषेधादिति ।। तस्य कार्यं कर्म न 
विद्यते इति कर्तव्याभावोक्तेरित्यर्थः ।। यस्त्वात्मरतिरित्युक्त्वापीति ।। अत्र 
मुक्तस्यैव कर्तव्याभाव उच्यते ।। यथोक्तम्‌- 
यस्त्वेवात्मरतो मुक्तः क्रिया तस्यैव नास्ति हि । 
अतः कुर्वेव कर्माणीत्याह कृष्णोऽर्जुनं स्मयन्‌ 11 इति || 

एवमुक्तस्यैव कर्तव्याभावमुक्त्वत्यर्थः । कुर्याद्विद्वानित्युक्तत्वादिति । | कुर्याद्विद्वा- 
स्तथासक्तश्चिकोर्षुर्लाकसंग्रहमिति ज्ञानिनो ೫೫೯೫7 कर्मकरणस्योक्तत्वादित्यर्थः 
।। भाष्ये अप्येवपदाभ्यां यस्त्विति वाक्यस्य मुक्तपरत्वाभावे भगवदुक्तघोविरोधा 
भवति | नहि व्याहतभाषी भगवानिति सूचयति- ये त्वितीति 11 अत्रास्त्येव 

भगवद्विषयककर्मणा भगवल्लोकप्राप्तिरूपो मोक्ष: | तथाहि-- 

मयि सर्वाणि कर्माणि सन्न्यस्याध्यात्मचेतसा | 

निराशीनिर्ममो भूत्वा युध्यस्व विगतज्चरः ।। 
इति कर्तृत्वाभिमानत्यागपूर्वकं स्वविषयककर्मकरणरूपस्वमतं भगवताभिधाय 

ये मे मतमिदं नित्यमनुतिष्ठन्ति मानवाः | 

श्रद्धावन्तोऽनसूयन्तो मुच्यन्ते तेऽपि कर्मभिः ।। 
इति स्वविषयकर्मानुष्ठातृणां मोक्षमुक्त्वा असूयया तदनुष्ठानवतां निन्दनाञ्च 
भगवद्विषयककर्मणा भगवल्लोको भवतीति सिद्ध्यतीति भावः ।। तदभावादिति || 
कर्मकरणे अधिकाराभावेन कर्माभावादित्यर्थः ।। मोक्षो न स्यादिति ।। तथाच 
यत्याश्रमस्याकतंव्यत्वं स्यात्‌ । नचेष्टापत्तिः | तथाच “तानि वा एतान्यवराणि 
तपांसि न्यास एवात्यरेचयत्‌” 

सत्र्यासस्तु तुरीयो यो निष्क्रियाख्यं स धर्मकृत्‌ । 

न तस्मादुत्तमो लोके धमो कश्चन विद्यते ।। 
इति यत्याश्रमकर्तव्यताविधायकवाक्यविरोधापत्तेरिति भावः ।। लोक इतीति ।। 
अत्र “ज्ञानयोगेन ಇತ್ತಾಗ कर्मयोगेन योगिनामि 'त्यृत्तरार्धमपि पठितव्यम्‌ || 
सनकादीनामित्यादिपदेन सनन्दनादयः । निष्ठा स्थिति: । पुराकल्पादौ । जनका- 
दीनामित्यादिपदेन प्रियव्रतादयो ग्राह्या: । तथाच भगवद्विषयककर्मकरणेन भगव- 
ह्लोकप्राध्युक्ति: गृहस्थाश्रमिरूपकर्मयोग्याभिप्रायेणैवेति भावः || 
यथोक्तम्‌ 

सन्र्यासे तु तुरीये वै प्रीतिर्मम महीयसी | 

येषामत्राधिकारो न तेषां कर्मेति निश्चयः इति || 
यतेरपि न सर्वथा कर्माभाव इत्याह यतैरपीति ।। स्वाश्रमोचितकर्मेति ।। 
ज्ञानदानस्वभोक्तव्यान्नदानादिकर्मेत्यर्थ: ।। नात्राश्रमान्तरविरोध इति ।। अस्य 
गृहस्थाश्रमाद्भन्नं यदाश्रमान्तरं यत्याश्रमरूपं तस्य कर्तव्यताप्रतपादकवचन- 
विरोधोऽत्र नेति । एतद्याचष्टे-- नोक्तविरोध इति ।। त्रेतायामितीति ।। 

अत्र भगवत्तदितरदेवादिविषयकत्वेन त्रेतायां बहुधा सन्ततानि प्रवृत्तानीत्यर्थ: । 
एकविषयकत्वेन भगवन्मात्रविषयकत्वेनैव ।। अग्निष्टोमेतीति ।। भाष्ये यजन्ति 
कार्तयुगा जनाः । तान्‌ सर्वदेवान्‌ । चस्त्वर्थः । ब्रह्माण्डपुराणस्थं वाक्यमुदाहरति 
भगवान्भाष्यकारः ।। एवमिति ।। एवमिति ब्रह्माण्डपुराणे पूर्वोक्तिपरामर्शः | 
कृतयुगे ये केचिज्ञना: शक्तास्सन्ति त एव वायोः पितरं विष्णुमेव सह यजन्ति | 
एवं कृतयुग इव त्रेतायामपि विष्णुमेव यजन्तीत्यर्थः ।। 


बा.टी.-निष्कामं ज्ञानपूर्वं त्वित्यत्र निष्काममैहिकस्वर्गादिफलकामनारहितं 
ज्ञानपूर्वं विष्णुपूजात्मकत्वज्ञानपूर्वं यत्कर्म तन्निवृत्तमित्युच्यते ।। सहयज्ञाः 
प्रजाः सृष्टेत्यत्र, 

सहयज्ञाः प्रजा: सृष्ठा पुरोवाच प्रजापतिः | 

अनेन प्रसविष्यध्वमेष वोऽस्त्विष्टकामधुक्‌ ।। 
इत्यारभ्य, 

यज्ञशिष्टाशिनस्सन्तो मुच्यन्ते तेऽपि कर्मभिः ।। 
इति मध्ये यज्ञादिकर्मकर्तृणां कर्मभिर्मुच्यन्त इति कर्मक्षयाख्यमोक्षरूपफलमुक्त्वा 
"ಇತ प्रवर्तितं चक्रम्‌' इत्यकरणे प्रत्यवायकथनाञ्च निष्कामकर्मणां भगवत्प्राप्रि- 
रूपमोक्षहेतुत्वं सिद्धमिति भावः । यान्ति मद्याजिनोऽपि मामित्यनेन 

यान्ति देवव्रता देवान्‌ पितृन्‌ यान्ति पितृत्रताः | 

भूतानि यान्ति भूतेज्या यान्ति मद्याजिनोऽपि माम्‌ ।। 
इति वाक्यं सङ्गृह्णाति । अत्र मद्याजिनो मामुद्दिश्य यज्ञकर्तारो मां यान्तीति 
साक्षात्परब्रह्मरूपिणा कृष्णेनैव स्वविषयकयज्ञकर्तृणां स्वप्राप्तिरूपफलकथना- 
निष्कामकर्मणा ब्रह्मप्राप्िहेतुत्वसिद्धि: । इदं च 'कर्मणा ज्ञानमातनोति ज्ञानेनामृती 
भवति’ इति 'अपाम सोमममृता अभूमागन्म ज्योतिरविदाम देवान्‌' ‘विविदिषन्ति 
यज्ञेन दानेन तपसाऽनाशकेन' इत्याद्यन्यत्राऽ चार्यैरेवोदाहृतश्रुतीनां च सड्ग्राहकम्‌ | 
एवं तर्हि 'ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति' 

इत्यनित्यफलकथनमनुपपत्रमित्यत उक्तम्‌ ।। अहं हि सर्वयज्ञानामिति ।। 
सर्वयज्ञानां भोक्तृत्वेन सर्वयज्ञप्रभुत्वेन' च भगवन्तमज्ञात्वा शुष्ककर्मकरणाच्च्यवन- 
मिति भाव: । तहि यत्याश्रमिणां कर्माभावात्कथं मोक्ष इत्यत आह ।। लोक 
इति ।। साहुय्यानां 'ख्या प्रकथन' इति धातोः भगवत्तत्त्वप्रकथनं सङ्ख्या, 
तत्सम्बन्धिनः साहा ज्ञाननिष्ठा इति यावत्‌, तेषामित्यर्थः । तांश्च कारित्वादित्यत्र 
तान्‌ देवान्‌ कारित्वादुपकारित्वाद्यजन्त इत्यर्थः । तानि च त्रेतायां बहुधा सन्त- 
तानीत्युपनिषद्वाक्यस्येयं योजना । त्रेतायां केचित्कुशलाः कृतयुगवदिन्द्रादीन्‌ 
देवान्‌ विष्णोरधिष्ठानतयैव जानन्त इन्द्रादिनामभिरपि विष्णुमेव यजन्ति । अनेनो- 
त्तमानां स्वरूपमुक्तं भवति | केचित्त्वकुशलाः स्वर्गादिफलकामनयेन्द्रादीनेब 
यजन्ति, हरिं तु सीमाधीश्वरराजवत्‌ सामान्यत एव जानन्ति | नतु तत्तन्नामभिर्यज्ञ 
दीयमानाहुतीनां भोक्तृतयापि । अनेन मध्यमजीवस्य स्वभाव उक्तो भवति | 
केचित्तु ततोऽप्यत्यन्ताकुशलाः विष्णोरितरदेवतासाम्यमितरदेवेभ्यो हीनत्वं वा 
जानन्त अन्यदेवानेव यजन्ति | अनेनाधमप्रकृतिरुक्ता भवति | एवं कर्माणि 
बहुधा त्रेतायां सन्ततानि । हे सत्यकामा यूयं तत्र कुशलकृतकर्माण्येबाचरथ | 
नतु मध्यमजीववदधमजीववञ्च कर्माण्याचरथेति | यतेरपि न सर्वथा कर्माभाव 
इत्याह यतेरपीति ।। स्वाश्रमोचितकर्मेति । ज्ञानदानस्वभोक्तव्यात्नदानादि- 
कमेत्यर्थः । । नात्राश्रमान्तरविरोध इति ।। अस्य गृहस्थाश्रमाद्धिन्नं यदाश्रमान्तरं 
यत्याश्रमरूपं तस्य कतंव्यताप्रतिपादकवचनविरोधोऽत्र नेति | एतङ््याचष्टे- 
नोक्तविरोघ इति ।। त्रेतायामितीति ।। अत्र भगवत्तदितरदेवादिविषयकत्वेन 
त्रेतायां बहुधा सन्ततानि प्रवृत्तानीत्यर्थः । एकविषयकत्वेन भगवन्मात्रविषयक- 
त्वेनैव । अग्निष्टोमेतीति ।। भाष्ये यजन्ति कार्तयुगा जनाः । तान्‌ सर्वदेवान्‌ । 
चस्त्वर्थः । कारित्वात्‌ भगवत्पूजाकारित्वात्‌ | अत्रार्थे आचारं प्रमाणयति 
वसुरिति ।। कृतयुगे स्थितो वसुनामको राजा तथा अग्नष्टोमादिभिः सर्वयज्ञैः 
सर्वदवान्तर्गतं हरिं देवांश्च कारित्वेनायजनादित्यर्थः । त्रेतायामुत्पन्ना जनाः 
इन्द्रचन्द्रादिरूपदेबतागणान्‌ पृथक्‌ पृथग्देवतात्वेन यजन्ते पश्चात्‌ यजनं विष्णौ 

समर्पयन्तीति त्रैविद्यतां गता इत्यर्थः । यत एवं ततः कारणात्‌ तानि त्रेतायां 
बहुधा सन्ततानीति श्रुतावुच्यत इत्यर्थः । प्राज्ञाः शक्ताः केचिञ्जनाः त्रेतायामपि 
यथा कृतयुगे तत्कालीनाः यजन्ते तथा तथैव यजन्त इत्यर्थः । यथोक्तं मुख्यो 
धर्म इत्यादि इति योजना ।। यमिन्द्रमितीति ।। यं भगवन्तं सत्यं वायुम्‌ । 
ऐतरेयभाष्ये विश्वामित्रमिति खण्डे एतच्छुतिगतसत्यशब्दस्य वायुपरतया 
व्याख्यातत्वात्‌ | यथोक्तं सत्य इति वायुः । सदिति प्राण इति श्रुतेः | 

सदेव सत्यमित्युक्तं सत्यो वायुरुदाहतः | 

साधुत्वं सत्यता प्रोक्ता साधुर्वायुर्हि सर्वतः ।। 
इति शब्दनिर्णय इति । आहुविद्वांस इत्यनेन इन्द्रादिनाम्नां भगवति विद्वद्रूढिरुक्ता । 
महायोगोऽप्यनेनैव लब्धः । “सा योगादेव लभ्यत” इत्युक्तत्वात्‌ । एवं चन्द्रेन्द्रा- 
दिनाम्नां महायोगविद्वद्रूढिभ्यां भगवत्येव मुख्यत्वेन तन्नामोक्ते मन्त्राणामपि मुख्यतो 
भगवत्परत्वेन कृते युगे कर्मणामेकप्रकारेणैव सन्ततंत्वकथनं युक्तमिति भावः | 
कृतयुगस्थजनप्रवृत्ति पुनः श्रुत्या दर्शयति यो देवानामिति ।। देवतमो 
अतिशयेन देव: । वायोर्जनित्रं जनक इति भाष्ययोजना । सुपां सुपो भवन्ती- 
त्युक्तेरह-- एभ्यः एभिरिति ।। देवैर्ब्रह्मादिभिः । तस्मै देवानां देवतमाय 
वायुजनकाय विष्णव एवं सोमं जुहोमि । देवेभ्य इत्यर्थः । इदं कृतयुगस्थभक्त- 
जनवचनम्‌ | तथाच ब्रह्मादिदेववत्कृतयुगस्थजनस्यापि अनन्ययाजित्वमनेनोक्तं 
भवतीति भावः । कृतयुगस्थजनत्रवृत्तिपरतायाः अत्र स्पष्टमप्रतिभासादेस्तच्छुत्यर्थ- 
निश्चायकं कृतत्रेतायुगस्थजनप्रवृत्तिप्रदर्शनपरम्‌ ।। 


वामन.टी.--अदार्ढ्यश्रवणं सर्वकर्मणामपि सममित्यत आह-- भगवदिति 
।। भगवद्विषयत्वेन कृते “सुकृतो ब्रह्मलोकः? इति विष्णुलोकाख्यं नित्यं फलं 
सुश्रुतम्‌ | अत्र स्मृतिः प्रमाणमित्याह निष्काममिति ।। अज्ञकृतो भगव- 
चज्ञो ज्ञानद्वारेण मोक्षद इति ह्युक्तम्‌ । अथ ज्ञानिकृतो मोक्षे सुखाधिक्यद 
इत्यत्र श्रुतमाह-- ಇ य इति ।। श्रीभगवान्‌ गीतास्वपि "ಇ यज्ञाः प्रजाः 
सृष्ठा' इत्यादो तद्यजनं परं श्रेयस्करमित्युक्त्वा, तदननुवतिनं ' अघायुः' इत्या- 

दिना विनिनिन्द । “भूतानि यान्ति भूतेज्या यान्ति मद्याजिनोऽपि माम्‌” इति 
यज्ञभेद: फलभेदश्चोक्तः । 'अहं हि’ इत्यादिना सर्वयज्ञभुजं विष्णुमजानन्तो 
यजमानाः पुण्यनाशेन स्वर्गाञ्यवन्त इति चोक्तम्‌ । एवञ्च ज्ञानिनां पुण्य- 
मेवाक्षयमित्यर्थः | ननु ज्ञानिनः कर्माधिक एव नास्ति | 'तस्य कार्य न विद्यते' 
इत्युक्तत्वादित्यत आह-- यस्त्विति ।। यस्त्वात्मरतिः इत्यादौ ज्ञानिनः कार्य 
न विद्यत इत्युक्त्वाऽपि ज्ञानफलवृद्धयर्थ ` कुर्याद्‌ विद्वांस्तथाऽ सक्तः' इत्येवोक्त- 
त्वाञ्च नोक्तविरोधः । अथ विपक्षे दूषणमाह ये त्वेतदिति ।। अथ विदुषः 
कर्मविधेनिषेधस्य चान्योन्यविरोधमाशंक्य परिहरति लोकेऽस्मिन्निति ।। 
विदुषामपि केषाञ्चित्‌ केवलज्ञानयोगेन केषाञ्चित्‌ कर्मयोगेन च सहितेनेति 
ब्रह्मनिष्ठाया द्वैविध्यस्य चोक्तत्वाञ्च गृहस्थानां यतीनां चेत्याश्रमभेदविवक्षया 
विधिनिषेधयोर्न कश्चिद्‌ विरोधः । 'तानि त्रेतायाम्‌' इत्यादेरर्थं व्याख्याति 
त्रेतायामिति ।। कविभिर्मन्त्रेषु दृष्टानि कर्माणि त्रेतायां बहुदेवताविषयत्वेन 
लोके सन्ततानि । कृते तु एकप्रकारेण विष्णुविषयत्वेनैव व्याप्तानि | अस्मि- 
೫೮ अग्निष्टोमादिभिः इत्यादिकं पाद्मवचनमाह | वसुः सत्यवतीजनकः । अत्र 
पुनब्रह्माण्डवचनं चाह यमिन्द्रमिति ।। अत्र त्वेकेन शोकेन याजुषं सोमा- 
हृतिमन्त्रमनुवदति । ये कृतयुगे जनाः ते सर्वेऽपि एवं अनेन प्रधानाहुतिमन्त्रेण 
इन्द्रादिनामकं वायोर्जनकं विष्णुमेव सर्वदेवैश्च सह यजन्ति । एवं त्रेतायामपि 
केचिद्‌ विद्वांस: समर्थाः तमेव यजन्ति । अन्ये तद्वदसमर्था: इन्द्रादीनपि 
पृथगिष्टा विष्णावर्पयन्ते । अतो विद्वन्मतानुसरणार्थ तान्याचरथ नित्यं 
सत्यकामा इत्याह ।। 


स.टी.---भगवद्विषयत्वेन क्रियमाणं कर्म निष्कामं ज्ञानपूर्वमिति चेत्यपि 
वक्तव्यम्‌ । ब्रह्मलोकप्राप्तिसाधनत्वलिङ्गात्‌ । सस्मरे स्मृतिः श्रुतिश्चाप्यभिशुश्रुवे | 
“निष्कामं” “स य आत्मानम्‌” इति । स्यादेतत्‌ । नैते वाक्ये ज्ञानिकर्मणां 
साफल्यं प्रतपादयतः । स य आत्मानमित्यत्र तावदुपासककर्मणां अक्षयफलत्व- 
श्रवणात्‌ । इतरत्र च ज्ञानशब्दस्य परोक्षज्ञानार्थत्वस्याप्युपपत्तेरिति । नैष दोषः 

ब्रह्मसाक्षात्काररहितेनोपासकेन कृतानि कर्माण्यक्षयफलकानि केन प्रकारेणेति 
चिन्त्यम्‌ | किमक्षयं मोक्षं कुर्वन्तीति उत स्वर्गादिकम्‌ । नाद्यः । “नान्यः 
पन्था” इति श्रुतिविरोधात्‌ । न द्वितीयः । “पुण्यजितो लोकः क्षीयत” इति 
स्वर्गादिफलानां क्षयित्वश्रवणात्‌ । अनेनेवंविन्महत्पुण्यं करोति । “तदेव वीर्यवत्तरं 
भवती"ति श्रुतिविरोधश्च पक्षद्वयेऽपि | तदेवमज्ञपक्षे वाक्यार्थानुपपत्तेरुपासकपदस्य 
ज्ञान्युपलक्षणत्वमेव युक्तम्‌ | तथा ब्रह्माभ्येतीति श्रवणाज्ज्ञानपदस्य साक्षात्कार- 
वाचित्वमेवमुक्तमिति । अत एवानुव्याचक्षीत्‌ | नचात्रोपासकस्यैव फलमक्षय्य- 
मुच्यते । नहि ज्ञानं विना क्कापि फलस्याक्षयता भवेदिति | अत्र वाक्ये फलं 
कर्मणाम्‌ | तथा ज्ञानादिपदं परोक्षज्ञानार्थतया न व्याख्येयमित्यपि ग्राह्यमित्यभ्यधुः 
सुधायाम्‌ | तस्माज्ज्ञानपदमपरोक्षज्ञानपरम्‌ | उपास्त इति कारणेन कार्योप- 
लक्षणम्‌ | आज्ञपक्षेऽपि नानुपपत्तिः | उपासकेन कृतानि खल्वसंकल्पितफलानि 
कर्माणि ज्ञानमुपजनयन्ति “कर्मणा ज्ञानमातनोती "ति श्रुतेः । “ज्ञानेन मोक्षो 
भवती "ति आज्ञकर्मणामपि ज्ञानद्वारेणाक्षयफलत्वोपपत्तेरित्येतत्त्वनुमतमेव यथा 
चानुव्याचक्षीत्‌ | “ज्ञानद्वारेण नास्मत्पक्षप्रतीपते"ति | तदभाषत निष्काम- 
मिति ।। ननु कर्माणि न कार्याण्येव | अकरणेनैव मोक्षसिद्धेः । अतस्तान्याचरथेति 
कथम्‌ | अत्र प्रमाणम्‌ । ज्ञानं मोक्षसाधनम्‌ । किन्तु कर्माकरणमेवेति मत्वा 
ज्ञानं मोक्षसाधनं भवत्येव । किन्तु कर्मणा बद्धयते जन्तुरित्यादेः कर्माणि 
तत्प्रतिबन्धकानीति मत्वा । आद्येऽपि नैष्कर्म्यशब्दवाच्यतामात्रं मोक्षस्याश्रित्येद- 
मुच्येत । अथ क्रियाकारकफलरूपस्य संसारस्य कर्मैव बीजाङ्गीकरणे च 
बीजाभावाङ्गीकारो न भवतीति युक्तिमाश्रित्य । नाद्यः | काम्यकर्मपरित्यागेन 
प्राप्यतामात्रेण मोक्षस्य नैष्कर्म्यशब्दवाच्यत्वेनान्यथासिद्धेः । न द्वितीयः । प्रतिजन्म- 
कृतानामनन्तकर्मणां भावेन बीजाभावासिद्धेः । अत एव वाजिगीतत । “न 
कर्मणामनारम्भान्नैषकर्म्य पुरुषोऽ श्रुत” इति । सर्वदा स्थूलेन सूक्ष्मेण वा पुरेण 
युक्तो ननु जीवः पुरुषः । ना ज्ञानं मोक्षसाधनं भवत्येव “कर्मणा बद्धयते” 
जन्तुरित्यादेः कर्माणि तत्प्रतिबन्धकानीति तृतीयः । कर्मणा बद्ध्यते इत्यादेः 

अवैष्णवकामकर्मविषयत्वात्‌ । कुतः संकोच: । परेणापि परिस्पन्दमात्रस्य 
त्यक्तमशक्यत्वेनासंकुचितार्थतायाः कर्तुमशक्यत्वात्‌ | तर्ह्मत एव बाधकाच्छरीर- 
मात्रार्थकर्मव्यतिरिक्तकर्मविषयत्वं कल्प्यते । वैय्यर्थ्यात्‌ । एवमपि मनोव्यापारस्या- 
त्यक्तत्वेन प्रतिबन्धकाभावेन सिद्धयति | तस्यैवान्वयव्यतरेकाभ्यां प्रयोजकत्वा- 
वधारणात्‌ | बाधकात्संकोचमङ्गीकुर्वाणेनायर्माप संकोचोऽङ्गीकार्यः । विधान- 
सामर्थ्यात्‌ | युद्धादीनामपि तत्तद्वर्णाश्रमोचितत्वात्‌ । नच विधानस्यामुमुक्षु- 
विषयकत्वम्‌ | कल्पकाभावात्‌ | नच कर्मणा बद्धयत इति इदमेव वाक्यं 
कल्पकम्‌ | तस्यावैष्णवत्वादिधर्मत्यागेन चरितार्थत्वात्‌ । धर्मित्यागापेक्षया 
धर्मपरित्यागो हि ज्यायान्‌ | अतः कर्म न परित्याज्यमिति | किञ्च स्वस्ववर्णा- 
श्रमोचितं कर्मावश्यं कर्तव्यम्‌ | अत्र स्तुतिनिन्दापरकृतिपुराकल्परूपार्थवादस्य 
“सहयज्ञा' इति चतुर्भिः शलोकैरेवावगतेः अपि चावश्यं कर्म कर्तव्यम्‌ | तत्करणे 
चक्रप्रवर्तकत्वलाभात्‌ | विपक्षे अनर्थचक्रं च ।। 

अन्नाद्भवन्ति भूतानि पर्जन्यादन्नसम्भवः | 

यज्ञाद्भवति पर्जन्यः यज्ञः कर्मसमुद्भवः || 

कर्म ब्रह्मोद्भवं विद्धि ब्रह्माक्षरसमुद्भवम्‌ ।। 
तानि चाक्षराणि भूताभिव्यङ्गयानीति | तदभाषत सहयज्ञा इति ।। भगवत्प्राप्ति 
कामयमानः कर्म कु्वीतेत्येवावोचाम । एष वः पुण्यः सुकृतो ब्रह्मलोकः 
भगवानेव प्राप्य इत्यवोचाम | किन्त्वस्योपबृंहकमिति ब्रूमः | तदभाषत 
यान्ति मद्याजिनोऽपि मामिति चेति ।। उपलक्षणं चेतत्‌ । त्रेतादिकर्मानुष्ठातृणां 
देवादिप्राप्तिरेव भवतीति तात्पर्यम्‌ । तानि त्रेतायां बहुधा सन्ततानीत्यस्योपबृंहकं 
“देवान्देवयजो” इत्यादि पादत्रयं चावेत । ननु भगवद्धागनिमित्तं हि सर्वेषां 
फलम्‌ । स चेत्सर्वत्र समः । तदा सर्वेषां फलसामान्येन भाव्यम्‌ | तदभावश्चत्तहमहं 
क्रतुरित्युक्तं सर्वत्र भगवतो भोक्तृत्वमप्यसत्यमेव स्यादतः कथं फलभेदः 
विर्ध्यावधिपूर्वकमनुष्ठानार्दाति ब्रूमः । तदेव कुतः सर्वयज्ञभाक्तृत्वन प्रभुत्वन 
भगवतो ज्ञानाज्ञानाभ्यामिति ब्रूमः । तदिदमभिप्रेत्याभाषत- अहं हीति ।। 

ययैवमपरोक्षज्ञानिनां कर्माकरणे हानि: । तत्करणे च लाभ: । तहिं अतीव 
मनः समाधानमसंप्रज्ञातसमाधिलक्षणं न कार्य प्रसज्यते । तत्र कर्मलोपावश्यम्भावात्‌ 
नैष दोष: । असम्प्रज्ञातसमाधिस्थतादशायां कर्मलोपे5प्यहाने: । स्थितप्रज्ञस्यापि 
देहादिदर्शनवेलायां सर्वापेक्षितभगवत्तृष्ट्यर्थस्वस्ववर्णाश्रमोचितकर्मण: कर्तव्यत्वात्‌ | 
अत एव पञ्चरात्रे-- 
स्थितप्रज्ञस्यापि कार्यो देहादिर्ृश्यते तदा | 
स्वधर्मो मम तुष्ट्यथ: स हि सर्वैरपेक्षित इति ।। 

अत एव गीतासु यस्त्वात्मरतिरेव स्यादित्याद्यभिधाय कुर्याद्विद्वांस्तथा सक्त 
इति स्थितप्रज्ञस्य कर्म कर्तव्यमित्याह | अथ यस्त्वात्मरतिरेवेत्यस्य सम्प्रज्ञात- 
समाधिस्थस्यैव सम्भवात्‌ । तथापि यत्पतति तदुचितं न विद्यते । एवंविधः 
कदाचित्तस्य सर्वदा काय॑ न विद्यत इति व्याख्याने ज्ञानिमात्रस्य कार्याभावः 

सेत्स्यति | नह्येवं यदा तदेति कालावच्छेदशब्दोऽस्ति । आत्मनि रतिर्यस्येति 
समासस्तु रतेः कर्तारमेवाचष्टे । नेष दोषः । यस्त्वात्मरतिरेव स्यादिति कर्तृशब्दस्य 
यो भुङ्के स तु न ब्रूयात्‌ । यो वेदान्‌ गृह्णाति स गृहीत्यादिवत्‌ । कालावच्छेदका- 

भावात्‌ | तथाहि “तस्य कार्य न विद्यत” इत्युक्तेऽतिप्रसक्तौ सत्यां अन्यव्यावर्तकं 
यस्त्वात्मरतिरेवेति अनेनाभ्यधात्‌ । व्यावर्तकं च द्विविधं भवति | विशेषणमुप- 

लक्षणं चेति । तत्र व्यवच्छेद्यसमानकालं विशेषणं यथास्मदुदाहृतं भोजनम्‌ | 

अन्यथा तु उपलक्षणं यथा त्वदुदाहृतं पतनम्‌ । तत्र विशेषणं मुख्यम्‌ | विशेष- 

ज्ञानहेतुत्वात्‌ । अन्यदमुख्यं वैपरीत्यात्‌ । मुख्यामुख्ययोश्च मुख्ये कार्यसम्प्रत्ययात्‌ | 

नचात्र विशेषणत्वग्रहणे बाधकमस्ति । येनोपलक्षणमेतदिति प्रतीमः । अतो 

असम्प्रज्ञातसमाधिस्थस्यैव कार्याकरणम्‌ । नन्वेवमसम्प्रज्ञातसमाधिस्थस्य 

कार्याभावे व्याख्यायमाने परोक्षज्ञानरहितस्यापि क्वचिदसम्प्रज्ञातसमाधिः 

असम्प्रज्ञातसमाधिस्थस्येव । तर्हि अस्यार्थस्य मानव इति पदेन भगवतैव 

दशितत्वात्‌ | मानवशब्दश्च 'मनु अवबोधन' इति धातोर्भाव उप्रत्ययः । ततो 

मनुरस्येत्यर्थ मनोरयमाश्रय इत्यर्थं वाणुप्रत्ययः । यद्वा धातोरेवाणृप्रत्ययः । 

मनुष्य इति व्याख्याने ऋष्यादिव्यावृत्तवैय्यर्थ्यं चापधेयाताम्‌ । यदीयकार्याभावोक्तिर्न 
ज्ञानमात्रस्य किन्तु नैव तस्य कृतेनार्थ इत्युत्तरवाक्यं मा स्म ರ | 
असम्प्रज्ञातसमाधेः करणस्यैवाभावेन तत्प्रयोजनाभावकथन-स्यैवायोगात्‌ । 
ज्ञानिनस्तु करणप्रर्साक्तसम्भवेन तत्प्रयोजनप्रतिषधस्योपपत्तिः | नेष दोषः | 
तहांतीव मन:समाधानमपि न कार्यमित्याक्षिप्ते तस्य कार्य न विद्यत इति कुत 
उदतरत्‌। किन्तु कर्मकृतिकाले त्वया त्वमुद्दोधनीय इति कञ्चित्प्रसक्त: समाहितः 
योगशास्रोदितोपायैस्तेनोद्रोधितः कर्म करोतीति कुतो नोत्तरयति स्मेत्याशंका- 
निरासायेदमेवमुच्यते इत्यङ्गीकारात्‌ । अत एव गीताभाष्ये तस्य कर्मकाले 
वक्तव्योऽहमिति कञ्ित्प्रत्युक्त्वा तत्कृतावात्मरत्याधकः समो वा अर्था नास्ति | 
नच सन्ध्याद्यकृतौ कश्चिद्देषो5 स्तीत्यादि । तदिदमभिप्रेत्याभाषत यस्त्वात्मरिरेव 
स्यादित्युक्त्वापि कुर्याद्विद्वांस्तथा सक्त इत्येवोक्तत्वाञ्चेत | अथ, 
मयि सर्वाणि कर्माणि सत्र्यस्याध्यात्मचेतसा | 
निराशीनिर्ममो भूत्वा युध्यस्व विगतज्चरः ।। 

इत्यत्र यतो विद्वत्कृतत्ववेत्तु: महाबाहो इत्युक्तप्रकारं अविद्वत्कर्म न प्रकृतेः 
क्रियमाणानि इत्युक्तप्रकारम्‌ । अतः सर्वाणि कर्माणि मय्येव सन्यस्य भ्रान्त्या 
जीवेऽध्यारोपितानि मय्येव विसृज्य भगवानेव सर्वाणि कर्माणि करोतीति ज्ञानम्‌ । 
अथवा सर्वाणि कर्माणि मत्पूजेति समर्पणम्‌ | आत्मानं मामधिकृत्य विद्यमान- 
मध्यात्मं तञ्च तञ्चेतश्चाध्यात्मचेत इत्यव्ययीभावगर्भकर्मधारयः | अध्यात्मचेतसे- 
त्यस्य निराशीरित्यनेनान्वयः । परमात्मलाभेनेतत्राशरहित इति समासो भगवानेव 
करोतीति ज्ञानम्‌ । निर्ममत्वं नाहं करोमीति ज्ञानमिति भेदः । विगतज्वरः सन्‌ 
युध्यस्वेति प्रतिपादिते किं विद्वांस एवं कर्म कुर्वन्तीति मया कर्म कार्यमित्याशंक्य 
स्वोक्तकर्मकरणाकरणयोः “ये मे मर्तामदं नित्यमनुतिष्ठन्ती "ति “ये त्वेतदभ्यसृयन्त ” 
इति श्रोकद्वयेन भगवान्फलं प्रत्यपीपदत्‌ | अत्र तेऽपि मुच्यन्त इति अपि- 
शब्दोऽश्रावि । स च समुञ्चये । समुञ्चयश्च ज्ञानामव कर्मापि पृथक्साधनमिति 
वा । ज्ञानकर्मसमुञ्जय इति वा । तथाच कर्मणा ज्ञानद्वारा मोक्ष इति यदभिप्रागाः 

यज्ञ ज्ञानिना कर्मणा मुक्तावानन्दातिशय इत्यभिप्रागाः तदुभयं चानुपपन्नम्‌ । 
नैष दोष: । यत्तावदभ्यधा: ज्ञानमिव कर्मापि पृथक्साधनमिति समुञ्चयकरोऽपिशब्द 
इति तन्नोपपद्यते । “निवृत्तादीनि कर्माणि ह्यपरोक्षेशदृष्टय” इति नारायणाष्टाक्षरकल्पे 
निष्कामनया कृतानि यज्ञादीनि नित्यनेमित्तिकानि च कर्माणि अपरोक्षा च 
ईशदृष्टिश्च सा तथोक्ता । तादर्थ्यं चतुथी ईशापरोक्षज्ञानार्थमेव भवन्तीत्युक्तथा 
कर्मणां पार्थक्यनिराकरणात्‌ | यद्चाभ्यधाः ज्ञानकर्मसमुञ्चयपरोऽपिशब्द इति | 
तदप्यसत्‌ | तत्रैवापरोक्षशब्ददृष्टिस्तु मुक्तौ किञ्चिन्न मार्ग इत्यनेनापरोक्षज्ञानस्य 
मुक्तिसाधनविषये चानपरोक्षत्वस्य प्रतिपादनात्‌ कः पुनस्तस्यापिशब्दस्यार्थः । 
ये त्वनिवृत्तकर्माणस्तेऽपि मुच्यन्ते ज्ञानद्वारा । किम्वपरोक्षज्ञानिन इति कैमुत्य- 
द्योतनम्‌ । तदिदमभिप्रेत्याभाषत- ये त्वेतदिति ।। अतो नोक्तदोष इति 
शेषः । स्यादेतत्‌ | आश्रमत्रयविहितानि यज्ञादीनि सर्वाणि कर्माणि काम्यानि | 
फलश्रवणात्‌ | सर्वफले पुण्यलोका भवन्तीत्यादि । तथात्र “तन्नयन्त्येताः 
सूर्यस्य रश्मय” इत्यादि चतुर्थाश्रमविहितानि शमादीनि अकाम्यानि फलाश्रवणात्‌ । 
“शान्तो दान्त” इत्युपक्रम्य “आत्मानं पश्येदि"ति ज्ञानार्थत्वश्रवणाञ्च । ज्ञानं 
च काम्यात्कर्मणोऽत्युत्तमम्‌ | ततश्च काम्ये यज्ञादौ तान्याचरथेति नियोजनमयुक्तम्‌ | 
किन्तु चतुर्थाश्रमं स्वीकृत्य तद्वत्मनि नियोक्ष्याम्येव इति नियोक्तव्यम्‌ | ननु 
कर्मापि ज्ञानार्थं भवति । अथ परा यया तदक्षरमित्युक्तेरिति मतं तदा व्यामिश्रेण 
वाक्येन बुद्धिमोहनमेवापद्यते । अथेवं यज्ञादिकर्माणि काम्यानि अकाम्यानि च | 
तत्र यः सकामः तं प्रति नयतीत्युक्तम्‌ | यः पुनः ज्ञानाथी तमुद्दिश्याथ परेत्युक्तम्‌। 
तत्र का व्यामिश्रतेति | तथापि शुद्धेषु निवृत्तलक्षणेषु यत्याश्रमधर्मेषु सत्सु 
कल्पकेषु स यज्ञादिषु नियोजनमयुक्तमेव | तत्र मनोविक्षेपाभावादत्र तदभावादिति | 
किञ्च कामादीनां नरकफलत्वं प्रमितम्‌ | काम्ये कर्मणि ते वर्जनीयाः । ततोऽपि 
तत्र नियोजनमयुक्तम्‌ । नन्वस्योत्तरं सुखदुःखे इत्यन्यत्रोक्तम्‌ । सत्यम्‌ । तथापि 
रागादिप्रसक्तिहीनेषु शक्यानुष्ठानेषु यतिधर्मेषु सत्सु अशक्यानुष्ठानेषु यज्ञादिषु 
नियोजनमयुक्तमेवेति । नैष दोषः । आश्रमत्रयविहितानि यज्ञादीनि न केवलं 

शुद्धकाम्यानि । किन्तु कर्तुरिच्छया स्वर्गाद्यर्थानि ज्ञानार्थानि च भवन्ति | अतो 
बुद्धे: काम्यकर्मणो ज्यायस्त्वेति अकाम्ययज्ञादेबुद्धयर्थत्वसम्भवात्‌ | तत्र तान्या- 
चरथेति नियोगो वानुपपन्न: । यदत्राभ्यधाद्यतिधर्मान्विना किमेतेनेति तत्रोत्तरम्‌ | 
अनधिकारिणां यत्याश्रस्वोकाराधिकारा नाधिकारिकाणां तेर्गृहस्थाद्याश्रमं परित्यज्यैव 
तद्विहितानि कर्माणि निष्कामतयानुष्ठेयानीति ईश्वरनियम: । स चाधिकारिकत्वा- 
दिति । अतो यत्याश्रमलक्षणाश्रमान्तरस्वीकारप्रसङ्गेन तान्याचरथेत्युक्तार्थ 
अभावापादनलक्षणविरोधो नास्ति । तदिदमभिप्रेत्याभाषत-- लोकेऽस्मिन्निति || 
भछाकभावस्तु लोके अधिकारिवगें द्विविधा: जनास्सन्ति । ज्ञानयोगेन गृहस्थादि- 
कर्मत्यागेन यत्याश्रमपरिग्रहेण | सहार्थ तृतीया वृद्धो यूनेतिवत्‌ । ज्ञाननिष्ठाः 
सनकादिवदिति यावत्‌ । कर्मयोगेन गृहस्थादिकर्मयुक्ता: । अत्र ज्ञानयोगेनेत्यावर्तते 
ज्ञाननिष्ठाश्च । तथाच मद्धर्मस्था एव द्विविधा एव अपि जनाः सन्ति । 
तत्कर्थमित्याकांक्षायां साह्कयानां योगिनामिति विशेषणद्वयम्‌ | तदर्थश्च सु सम्यक्‌ 
ख्याति: ज्ञानं सङ्ख्या तत्र भवा ಇತ್ತ: तेषां ज्ञानिनां ज्ञाननिष्ठानां योगिनामुपायिनां 
गृहस्थाश्रमकर्मवतामिति । साङ्खययोगशब्दौ प्रसिद्धार्थौ कि न स्यातां न निष्ठा 
स्वरूपेण स्थितिर्मुक्ति: पुरा मया प्रोक्तेति । ततश्च त्वं तु जनकादिवत्सकर्मैव 
ज्ञानयोग्यो नतु सनकादिवत्तत््यागन । अत आधिकारिकत्वादीश्वरेच्छया लोक- 
संग्रहार्थत्वाज् त्वां नियोक्ष्यामीत्यध्याहत्य योजनेति । अत एव भगवद्गीताभाष्यं 
प्रववृते । द्विविधा अपि जनाः सन्ति । गृहस्थादिकर्मत्यागेन ज्ञाननिष्ठाः सनका- 
दिवत्‌ । तत्स्था एव ज्ञाननिष्ठाश्च जनकादिवत्‌ । मद्धर्मस्था एवेत्यर्थः | 
Agi ज्ञानिनां सनकादीनां योगिनामुपायिनां जनकादीनां ज्ञाननिष्ठा अप्याधि- 
कारिकत्वादीश्वरच्छया लोकसड़ग्रहार्थत्वाञ्च । येऽपि कर्मयोग्या भवन्ति | 
तेऽपि योगिनः निष्ठार्स्थितत्बं तु जनकादिवत्सुकर्मव ज्ञानयोग्यः नतु सनकादि- 
वत्तत्त्यागेनेत्यर्थः || 


व.टी.---अत्र ब्रह्मलोकशाब्देनापरव्रह्मलाकोऽभिधीयत इति प्रतीतिनिरा- 
सायाह- भगवद्विषयत्वेनेति ।। भगवद्विषयत्वेन कर्मकर्तुणां परब्रह्मलोक- 

प्राप्तिभवतीत्यत्र स्मृत्यन्तरसंवादं चाह-- निष्काममिति ।। अत्रैव श्रुति चाह- 
-स य इति ।। ननु भगवद्विषयत्वेन कृतेन कर्मणा परब्रह्मलोकप्राप्रिभवती- 
त्येतन्न युज्यते । मोक्षस्य ज्ञानैकसाध्यत्वेनाकर्मापेक्षित्वादित्याह-- सहेति ।। 
भगवद्विषयकर्मिणां परब्रह्मलोकप्राप्तिरिव भवतीत्यत्र वचनान्तरं चाह-- 
यान्तीति ।। अहं हि सर्वयज्ञानामित्यत्रापि यद्यावद्विष्णुमविदित्वा यजतामूर्ध्व- 
लोकच्यवनोक्तेः यथावद्विष्णुज्ञानपूर्वयाजिनां च्यृतिरहितलोकप्राप्तिर्भविष्यतीति 
विज्ञायते । स च मोक्ष एवेति भावः । ननु भगवद्विषयकर्मणा मोक्षो भवतीति 
गीताभिमतम्‌ । यस्त्वात्मरतिरेव स्यादिति वाक्येन ज्ञानिनां कर्मनिषेधात्‌ । 
यदि मोक्षार्थं कर्मपिक्षितमिति पक्षः स्यात्तथात्वे ज्ञानिनः कर्तव्यमेव नास्तीति 
कर्मनिषेधस्यानुपपत्तिप्रसङ्गादित्यत आह यस्त्विति ।। इत्येवोक्तत्वाञ्च न 
ज्ञानिना कर्माभावो गीताभिमत इत्यर्थः । ननु कुर्याद्विद्वानिति न विधिः किन्तु 
विधिसरूप एव अकरणे प्रत्यवायानुक्तेः । अतः कथं ज्ञानिनामनेन वाक्येन 
कर्मसिद्धिरित्यत आह-- ये त्विति ।। ननु यदि सर्वेषामपि कर्म कर्तव्यं तहि 
यत्याश्रमस्वीकारो न स्यादित्यत आह-- लोक इति ।। त्रेतायां बहुधा सन्त- 
तानीत्यत्र त्रेताग्रहणस्य कृत्यमाह त्रेतायामिति ।। बहुधेति बहुदेवता- 
विषयत्वेन | एकप्रकारेणेति विष्ण्वेकविषयत्वेनेत्यर्थः | अत्रैव स्मृतिसम्मति- 
माह-- अग्निष्टोमादिभिरिति ।। कृतयुगेऽपि सर्वे हरियाजिनः त्रेतादौ नाना- 
देवतायाजिन इत्यत्र वचनान्तरं चाह-- यमिन्द्रमिति ।। यं विष्णुं इन्द्राग्र्या- 
दिनामवन्तमाहुः । यो वा देवानां देवतमश्च वायोर्मुख्यवायोर्जनित्रं उत्पादकः | 
तस्मै विष्णवे एभ्यः इन्द्रादिदेवेभ्यश्च सोमं जुहोमीत्यर्थः । ये कृते जनाः कृत- 
युगोत्पन्ना जनास्ते एवमुक्तेन प्रकारेण सर्वैर्देवैः सह विष्णुमेव यजन्ति । त्रेतादौ 
तु केचिङ्जना एव मुक्तप्रकारेण विष्णुं न यजन्ति । नतु सर्वेऽपि । केचितु 
पृथक्‌ पृथक्‌ तान्‌ विष्णिवतरदेवानिष्ठा यज्ञावसाने विष्णुपूजास्त्विति विष्णवे 
समर्पयन्ति | अन्ये जनास्तु यज्ञावसानेऽपि न हरयेऽर्पयन्तीत्यर्थः ।। 

श्री.टी.---“ईयुस्रीन्कर्मणा लोकान्ज्ञानेनैव तदुत्तरान्‌” “न कर्मभिस्तां गतिमाप्नुवन्ति 
विद्या तपो योगसमाधिभाजामि "त्यादिवाक्यविरोधादित्यत आह-- भगवद्विषय- 
त्वेनेति ।। भगवत्प्रीत्यर्थत्वेन निवृत्तकर्मणि कृते सतीति शेषः । तथा चैतद- 
भिप्रायणेष व इत्यादिवाक्यं प्रवृत्तमित्यर्थ: | एवं च वो भवतामेष प्रमाणप्रमितः 
पुण्य: भगवद्विषयकपुण्यकर्मानुष्ठानलभ्यो ब्रह्मलोकः सुसम्यक्कतः सिद्धोऽस्तीति 
तद्वाक्याथा द्रष्टव्य: । ननु तथापि ब्रह्मलोक इति भगवद्विषयककर्मानुष्ठानवतां 
च चतुमुंख-लोकप्राप्तिरुच्यमानानुपपन्ना । देवतोद्देशेन कर्मानुष्ठानवतामेव हि 
देवतालोकप्राप्तिन भगवद्विषयककर्मानुष्ठानवताम्‌ | देवान्देवयजो यान्तीत्यादि 
वचनादित्याशंकापरिहाराय ब्रह्मलोकशब्दं व्याचष्टे परब्रह्मलोक इति || 
ब्रह्मशब्दस्य परब्रह्मण्येव मुख्यत्वात्तल्लोक एव ब्रह्मलोकशब्देनोच्यत इत्याशयः। 
ननु भगवद्विषयककर्मानुष्ठानवतां भगवल्लोकप्राप्तिभवतीत्यत्र कि प्रमाणमित्यत 
आह- निष्काममिति ।। ज्ञानपूर्वं कृतं कर्मेति शेषः । अत्रैव प्रमाणान्तरमाह- 
- स य इति ।। लोकं सर्वाश्रयम्‌ । उपास्ते जानाति च | अस्य कर्म । 
ज्ञानादिपूर्वकमनेनानुष्ठितं कर्मेति यावत्‌ । न क्षीयते अपरोक्षज्ञानद्वाराऽक्षयभगव- 
ल्लाकफलकं भवतीति श्रुत्यर्थाऽत्र द्रष्टव्यः ।। ननु भगवद्विषयककर्मकरणाद्धगव- 
ह्लोकप्रापिरूपो मोक्षो भवतीत्युक्तम्‌ । तदयुक्तम्‌ । नैष्कर्म्यसिद्धि परमामित्यादिना 
मोक्षस्य नैष्कर्म्यसद्धित्वं ताबदवगम्यते । न विद्यते कर्म करणीयं यस्यासौ 
निष्कर्मा पुरुषस्तत्सम्बन्धिनी सिद्धिहि नैष्कर्म्यसिद्धिरतस्तदन्यथानुपपत्त्या मुमुक्षोः 
कर्मण एवानर्पाक्षतत्चादित्यत आह- सह यज्ञा इत्यादिना ।। इत्युक्त्वा 
इत्याद्युक्त्वा । इति च निन्दनादिति शेषः । अयमर्थः । मुमुक्षुणावश्यं कर्म 
कर्तव्यमेव | तथाहि । वर्णाश्रर्मार्वाहतकर्मकर्तुरन्नाद्भवन्ति भूतानीत्याद्युक्तचक्र- 
प्रवर्तकत्वेन मुच्यन्ते सर्वकिल्बिषेर्रित सर्वपापहानिरूपमोक्षमुक्त्वा एवं प्रवतित- 
मित्यादिना वर्णाश्रमविहितकर्माकर्तुश्चक्रविघातकत्वनाघायुष्ाद्युक्तया तन्निन्दनाञ्च 
मुमुक्षोरवश्यं कर्मापेक्षिर्तामत्यवगम्यत इति । तथाच काम्यकर्मरहिते पुरुषसिद्धि- 
त्वादेव मोक्षस्य नैष्कर्म्यसद्धित्वमित्याशयः । भगवद्विषयककर्मकर्तुर्भगवल्लोकप्राप्ति- 

रित्यत्र भगवद्वाक्यमेव प्रमाणयति-- यान्तीति ।। मद्याजिनः मद्विषयककर्मकर्तार: | 
किञ्च भगवत एव सर्वयज्ञभोक्तृत्वेन सर्वकर्मणां भगवद्विषयकत्वावगमात्तत्त्वेन 
तदजानतां लोकाइ्युतिवचनेन तत्त्वेन तथा ज्ञात्वा तद्विषयककर्मकर्तृणां च्युति- 
रहितलोकप्राप्तिरर्थात्सिद्धा । च्युतिरहितलोकश्च भगवल्लोक एव नान्य: | तथाच 
सिद्धा भगवद्विषयककर्मकर्तृणां भगवल्लोकप्रापतिरित्याशयेनाह- अहं हीति || 
नन्वथापि मुमुक्षोर्ञानिनः कर्मानपेक्षितं तत्रैव गीतायाम्‌ 

यस्त्वात्मरतिरेव स्यादात्मतृप्तश्च मानवः | 

आत्मन्येव च सन्तुष्टस्तस्य कार्य न विद्यते || 


इति तस्य कर्तव्याभावोक्तेस्तद्विरोधादिति च तत्राह यस्त्विति ।। यस्त्वात्मरतिरेव 
स्यादिति मुक्तस्यैव कर्तव्याभाव उच्यते । यथोक्तम्‌ । 

यस्त्वेवात्मरतो मुक्तः क्रिया तस्यैव नास्ति हि | 

अतः कुर्वेव कर्माणीत्याह कृष्णोऽर्जुनं स्मयन्‌ । इति ।। 
एवं मुक्तस्यैव कर्तव्याभावमुक्त्वा- 

सक्ताः कर्मण्यविद्वांसो यथा कुर्वन्ति भारत | 

कुर्याद्वद्वांस्तथा सक्तश्चिकीर्षुलोकसंग्रहम्‌ ।। 
इति ज्ञानिनो सक्ता कर्मकरणस्यैवोक्तत्वेन न तद्विरोध इत्यर्थः । अप्येवम्पदाभ्यां 
यस्त्विति वाक्यस्य मुक्तपरत्वाभावे भगवद्युक्तथोविरोधापत्तेः | नहि व्याहतभाषी 
भगवानिति सूचयति | किञ्चास्त्येव भगवद्विषयककर्मणा भगवत्पराप्तिरूपो मोक्षः | 
तथाहि-- | 

मयि सर्वाणि कर्माणि सत्र्यस्याध्यात्मचेतसा | 

निराशीनिर्ममो भूत्वा युध्यस्व विगतज्वर: ।। 
इति कर्तृत्वाभिमानत्यागपूर्वकं स्वविषयककर्मकरणरूपं स्वमतं भगवानभिधाय, 

ये मे मतमिदं नित्यमनुतिष्ठन्ति मानवाः । 

शरद्धावन्तोऽनसूयन्तो मुच्यन्ते तेऽपि कर्मभिः ।। 

इति स्वविषयककर्मानुतिष्ठतां मोक्षमुक्त्वाऽसूयया तदनुष्ठानरहितानां निन्दनाच्च 
भगवद्विषयककर्मणा भगवल्लोको भवतीति सिद्धयतीत्याशयेनाह-- ये त्वेतदिति | 
ननु मुमुक्षोमोक्षार्थ भगवद्विषयककर्मण: कर्तव्यत्वे यत्याश्रमिणां कर्मकरणेऽधि- 
काराभावेन मोक्षाभावप्रसङ्गात्‌ । तथाच यत्याश्रमस्याकर्तव्यत्वापत्ते: | न 
चेष्टापत्तिरिति वाच्यम्‌ । तथात्वे तानि वा एतान्यवराणि तपांसि न्यास एवात्यरेचयत्‌ 

सत्र्यासस्तु तुरीयो यो निष्क्रियाख्यः सधर्मकः | 

न तस्मादुत्तमो धर्मो लोके कश्चन विद्यते ।। 
इत्यादि यत्याश्रमकर्तव्यताविधायकवाक्यविरोधापत्तेरित्यत आह-- लोकेऽस्मि- 
fafa ।। “ज्ञानयोगेन साङ्क्यानां कर्मयोगेन योगिनाम्‌” इत्यर्धाऽपि पठितव्यः। 
द्विविधा हि योगिनः सन्ति । ज्ञानयोगिनः कर्मयोगिनश्चेति। तत्र ज्ञानयोगेन 
agai सनकादीनां मुक्ति: । कर्मयोगिनां जनकप्रियव्रतादीनां ज्ञानिनामपि 
कर्मप्रधानत्वेन कर्मयोगित्वात्कर्मयोगेन मुक्तिरित्यर्थः । तथाच भगवद्विषयक- 
कर्मकरणेन भगवत्प्रा्युक्तिगृहस्थाश्रमिरूपकर्मयोग्यभिप्रायेणेवेति भावः । यथोक्तं- 

सन्न्यासे तु तुरीये वै मम प्रीतिर्महीयसी | 

येषामत्राधिकारो न तेषां कर्मेति निश्चयः ।। इति ।। | 


नात्राश्रमान्तरविरोध इति । गृहस्थाश्रमभित्नं यदाश्रमान्तरं यत्याश्रमरूपं तस्य 
कर्तव्यताप्रतिपादकवचनवरोधोऽत्र नेत्यर्थः ।। तानि त्रेतायां बहुधा सन्ततानीत्यत्र 
त्रेतायामिति विशिष्योक्तेरभिप्रायमाह- त्रेतायामिति ।। भगवदितरदेवता- 
विषयकत्वेन त्रेतायां बहुधा सन्ततानि प्रवृत्तानि कृतयुगे तु एकप्रकारेणेव 
भगवद्विषयकत्वेनैव सन्ततानीत्यर्थः । ೫೫೫ पञ्चरात्रमृगाद्याश्चेत्यादि-प्रमाण- 
मुदाहतमेव पुन: प्रमाणान्तरं चाह अग्निष्टोमादिभिरिति ।। यजन्ति कातंयुग- 
जनाः । तान्‌ सर्वदेवान्‌ । चस्त्वर्थः । कारित्वाद्भगवत्पूजाकारित्वात्‌ | अत्राथे 
आचारं प्रमाणयति- वसुरिति ।। कृतयुगस्थितो वसुनामको राजा | 
तथाग्रिष्टोमादिभि: सर्वयज्ञैः सर्वदेवान्तर्गतं हरिं देवांश्च कारित्वेनायजदित्यर्थः | 
त्रेतायामुत्पन्नजनाः । इन्द्रचन्द्रादिदेवतागणान्पृथग्देवतात्वेन यजन्ति पश्चात्तद्यजनं 

विष्णौ समर्पयन्तीति त्रैविद्यतां गता इत्यर्थः । यत एवं तत: कारणात्‌ त्रेतायां 
बहुधा तानि त्रेतायां बहुधा सन्ततानीति श्रुतावुच्यत इत्यर्थः । प्राज्ञा: अतिशक्ता 
केचिज्जनाः त्रेतायामपि यथा कृते युगे तत्कालीना यजन्ते तथा तथैव यजन्त 
इत्यर्थः | यथोक्तं 

मुख्यो धर्मः कार्तयुगो वर्तितव्यः कलावपि | 

त्रेतादौ तदशक्तया हि धर्मोऽन्यः सम्प्रवर्तते ।। इति ।। ` 
ननु तानि त्रेतायां बहुधा सन्ततानीत्युक्तया कृतयुगे कर्मणां भगवन्मात्र- 
विषयकत्वेनेकप्रकारेणैव सन्ततत्वमुक्तम्‌ | तदयुक्तम्‌ । यज्ञादिकर्मसु विनियुक्ताना- 
मिन्द्रादिनामोपेतमन्त्राणां भगवत्परत्वाभावात्‌ । रूढियोगाभ्यामिन्द्रादिनामानी- 
द्रादिदेवेष्वेब हि प्रसिद्धानीत्याशंकायामाह- यमिन्द्रमिति || यं भगवन्तं 
सत्यं वायुं ऐतरेयभाष्ये विश्वामित्रमिति खण्डे एतच्छुतिगतसत्यशब्दस्य वायुपरतया 
व्याख्यातव्यत्वात्‌ | यथोक्तं सत्य इति वायुः सदिति प्राण इति श्रुतेः । 

सदेव सत्यमित्युक्तं सत्यो वायुरुदाहतः | 

साधुत्वं सत्यता प्रोक्ता साधुर्वायुर्हि सर्वतः ।। 
इति शब्दनिर्णय इति | आहुविद्वांस इत्यनेनेन्द्रादिनाम्नां भगवति विद्वद्रूढिरुक्ता | 
महायोगोऽप्यनेनैव लब्धः । सा योगादेव लभ्यते इत्युक्तत्वात्‌ | एवं चेनद्रादिनाम्षां 
महायोगविद्वद्रूढिभ्यां भगवत्येव मुख्यत्वेन तन्नामोपेतमन्त्राणामपि मुख्यतो भगव- 
तपरत्वेन कृते युगे कर्मणामेकप्रकारेणैब सन्ततत्वकथनं युक्तमिति भावः | 
कृतयुगस्थजनप्रवृत्ति पुनः श्रुत्या दर्शयति~ यो देवानामिति | देवतमोऽति- 
शयेन देवः । वायोर्जनित्रं जनकः । एभ्य एभिब्रह्मादिरदवैः सहाहमपि तस्मै 
देवानां देवतमाय वायुजनकाय विष्णव एव सोमं जुहोमि न देवेभ्य इत्यर्थः | 
इदं च कृतयुगस्थभक्तजनवचनम्‌ | तथाच ब्रह्मादिदेववत्कृतयुगस्थजनस्याप्य- 
नन्ययाजित्वमनेनोक्तं भवतीति भावः । नन्विन्द्रादिनामभिस्तत्तद्ेवतायजनं कर्तव्यम । 
नच विष्णोरिन्द्रादिनामवत्त्वमस्ति । मानाभावात्‌ | तत्कथं सर्वेऽपि जनाः 
सर्वदेबस्थितं हरिं यजन्तीत्युक्तमित्यत आह-- यमिति ।। यो वायोः जनित्रं 

जनक: । यश्च देवानामिन्द्रादीनां देवतमः अतिशयेन देव: इन्द्रत्वादिप्रदः । अत 
एव प्रवृत्तिनिमित्तस्वामित्वादिना यमिन्द्रमाहु: । एवमग्रेऽपि । सत्यमित्यत्र सत्यो 
वायुरुदाहत: । “ साधुत्वं सत्यता प्रोक्ता साधुर्वायुहि सर्वत” इत्यैतरेयभाष्योक्ते: | 
तस्मै वायवे विष्णवे च । एभ्यः इन्द्रादिभ्यश्व । सोमं सोमादिद्रव्यम्‌ | जुहोमीत्यर्थ: । 
अत्र जनित्रं वायोस्तस्मै सोममेभ्यो जुहोमीत्यनेन मुख्यप्राणान्तर्यामित्वेनेन्द्रादिस्थित- 
हरियजनं कर्तव्यम्‌ | इन्द्रान्तयामिमुख्यप्राणान्तर्गतविष्णवे स्वाहेत्यादि रूपेणेति 
सूचयतीति बोध्यम्‌ । कृतयुगस्थजनप्रवृत्तिपरताया: अत्र स्पष्टप्रतिभासादेतच्छुत्यर्थ- 
निश्चायकं कृतत्रेतायुगस्थजनप्रवृत्तिप्रदर्शनपरं ब्रह्माण्डपुराणस्थं वाक्यमुदाहरति- 
— एवमिति ।। एवमिति ब्रह्माण्डपुराणे पूर्वाक्तपरामर्शः । कृते युगे ये जनाः 
केचिच्छक्ता: सन्ति ते एवं कृतयुग इव त्रेतायामपि विष्णुमेव यजन्त इत्यर्थः | 
अन्ये अशक्ता: राजवत्‌ किञ्चिदुत्तमत्वं विष्णोर्जानन्तो जनाः । त्रेतायामिति 
वर्तते । तान्‌ देवान्‌ पृथक्‌ देवतात्वेनेष्टा तद्यजनमन्ते विष्णावर्पयन्ते | अन्ये 
विष्णोरन्यैः साम्यं हीनत्वं वा जानन्तः पृथक्तानिष्ट्रा तेऽपि विष्णौ नार्पयन्त 
इत्यथः ।। 


उ.टी.--नन्वेतन्मन्त्रचतुर्थपादे पुण्यः सुकृत इति पुनरुक्तिः । पुण्यश्रेयसी 
सुकृतं वृष इति पुण्यसुकृतशब्दयोः पर्यायत्वाभिधानादित्यतो व्याचष्टे- 
भगवद्विषयत्वेन कृत एष वः पुण्यः सुकृत इति ।। एष वः पुण्यः सुकृत 
इति सुकृतशब्दस्य भगवद्विषयत्वेन कृत इत्यर्थ इति योज्यम्‌ | वाक्यशेषस्थ- 
सुकृतशब्दव्याख्यानमेतदिति ज्ञापयितुमेष वः पुण्य इत्यधिकांशोदाहरणम्‌ | 
अत्र भगवद्विषयत्वेन कृतत्वं नाम-“नाहं कर्ता हरिः कर्ता तत्पूजा कर्म 
चाखिलम्‌” “अहं हि सर्वयज्ञानां भोक्ता च प्रभुरेव च” “तत्कुरुष्व मदर्पणम्‌ 
इत्याद्युक्तप्रकारेण नाहं कर्ता किन्तु भगवानेव कर्ता इदं सव॑ कर्म भगवत्पूजात्मर्कं 
भगवानेव सर्वयज्ञानां भोक्ता स्वामी चेत्याद्यनुसन्धानपूर्वकं भगवदर्पणबुद्ध्या 
कृतत्वमिति बोध्यम्‌ । पुण्यशब्दस्य पुंस्त्वं छान्दसम्‌ | तेन च स्ववर्णाश्रमोचितं 
सर्वं पुण्यं विवक्षितम्‌ | नन्वेवं तर्हि ब्रह्मलोकः सुकृतः पुण्य इति पुण्यब्रह्म- 

लोकयोस्तादात्म्यं प्रतीयते | तञ्च बाधितमित्यतो लाङ्गलं जीवनमितिवत्‌ भगव- 
द्विषयकं पुण्यं ब्रह्मलोकसाधनमिति व्याख्येयम्‌ | तत्र विवक्षितं ब्रह्मलोकशब्दा- 
र्थमाह-- ब्रह्मलोकः परब्रह्मलोक इति । स्यादिदं व्याख्यानम्‌। यदि 
भगवद्विषयत्वेन कृतं सव॑ कर्म परब्रह्मलोकसाधनमित्येतत्प्रमितं स्यात्‌ । तदेव 
कुत इत्यतस्तत्र प्रमाणमाह-- निष्काममिति ।। स्वर्गादिकामनाशून्यमित्यर्थः 
।। ज्ञानपूर्वमिति ।। नाहं कतेत्याद्युक्तप्रकारेण भगवज्ज्ञानपूर्वकमित्यर्थः | 
अत्र कर्मेत विशेष्यमध्याहार्यम्‌ । तत्रैव निष्कामत्वादिविशेषणसम्भवादिति 
बोध्यम्‌ । ननु यदि भगवद्विषयत्वेन कृतस्य कर्मणो विष्णुलोकहेतुत्ववत्स्वर्गादि- 
हेतुत्वमपि स्यात्तदा सुकृतः पुण्यो ब्रह्मलोक इति विशिष्योक्तिरयुक्ता स्यादित्याशंक्य 
उक्तकर्मणः स्वर्गाद्यहेतुत्वे श्रुतिमाह स य इति ।। सः प्रसिद्धः योऽधिकारी 
लोकं प्रसिद्धं आत्मानं भगवन्तं | एवेति नियमसूचकः | उपास्ते जानाति च। 
अस्य ज्ञानिनः कर्म ज्ञानपूर्वकं स्ववर्णाश्रमोचितं कर्मेति यावत्‌ । न क्षीयते । 
तदक्षयि मोक्षफलकम्‌ । क्षयि स्वर्गादिफलकं न भवतीति ह प्रसिद्धमित्यर्थः | 
ननु कर्मैव न कर्तव्यं फलाभावात्‌ | अकरणेऽनर्थाभावाञ्च । ततः कुतो 
भगवद्विषयत्वेन कर्मकरणं कुतस्तरां च भगवद्विषयत्वेन कृतस्य कर्मणः परब्रह्म- 
लोकप्राप्तिसाधनत्वमित्याशंक्य कर्मणः कर्तव्यत्वं तावद्धगवद्नीतावाक्येन समर्थयते- 
- सहयज्ञा इति ।। इति चेत्यतःपरं निन्दनादिति शेषः । ततश्चेत्युक्त्वा इति 
निन्दनादित्यन्वयसम्भवेन क्त्वाप्रत्ययोपपत्तिः | “समानकर्तृकयोः पूर्वकालः 
इति सूत्रेण क्त्वाप्रत्ययविधानादिति ज्ञातव्यम्‌ | “सहयज्ञा” इति ಇರಾ कर्मणः 
फलमुक्त्वा “एवं प्रबर्तितमि "ति ಇರಾ कर्माकरणेऽनर्थ उक्तः । अतः फला- 
भावस्याकरणेऽनर्थाभावस्य चासत्त्वात्स्ववर्णाश्रमोचितं कर्म कर्तव्यमेवेति भावः । 
सहयज्ञाः प्रजाः सृष्टा पुरोवाच प्रजापति: | 
अनेन प्रसविष्यध्वमेष बोऽस्त्विष्टकामधुक्‌ || 

इति श्लोकस्यायमर्थः || सह यज्ञेन विहितकर्मकलापेन वर्तन्त इति सहयज्ञाः | 
कर्माधिकृता इति याबत्‌ । वांपसर्जनस्येति सहशब्दस्य पक्षे सादेशाभावः | 

जनक: । यश्च देवानामिन्द्रादीनां देवतमः अतिशयेन देव: इन्द्रत्वादिप्रदः । अत 
एव प्रवृत्तिनिमित्तस्वामित्वादिना यमिन्द्रमाहुः | एवमग्रेऽपि । सत्यमित्यत्र सत्यो 
वायुरुदाहतः । “ साधुत्वं सत्यता प्रोक्ता साधुर्वायुर्हि सर्वत” इत्यैतरेयभाष्योक्तेः | 
तस्मै वायवे विष्णवे च । एभ्यः इन्द्रादिभ्यश्च | सोमं सोमादिद्रव्यम्‌ । जुहोमीत्यर्थः | 
अत्र जनित्रं वायोस्तस्मै सोममेभ्यो जुहोमीत्यनेन मुख्यप्राणान्तर्यामित्वेनेन्द्रादिस्थित- 
हरियजनं कर्तव्यम्‌ । इन्द्रा्तर्यामिमुख्यप्राणान्तर्गतविष्णवे स्वराहेत्यादि रूपेणेति 
सूचयतीति बोध्यम्‌ | कृतयुगस्थजनप्रवृत्तिपरतायाः अत्र स्पष्टप्रतिभासादेतच्छुत्यर्थ- 
निश्चायकं कृतत्रेतायुगस्थजनप्रवृत्तिप्रदर्शनपरं ब्रह्माण्डपुराणस्थं वाक्यमुदाहरति- 
-- एवमिति ।। एवमिति ब्रह्माण्डपुराणे पूर्वोक्तपरामर्शः । कृते युगे ये जनाः 
केचिच्छक्ताः सन्ति ते एवं कृतयुग इव त्रेतायामपि विष्णुमेव यजन्त इत्यर्थः । 
अन्ये अशक्ताः राजवत्‌ किञ्चिदुत्तमत्वं विष्णोर्जानन्तो जना: । त्रेतायामिति 
बर्तते । तान्‌ देवान्‌ पृथक्‌ देवतात्वेनेष्टा तद्यजनमन्ते विष्णावर्पयन्ते | अन्ये 
विष्णोरन्यैः साम्यं हीनत्वं वा जानन्तः पृथक्तानिष्ठा तेऽपि विष्णौ नार्पयन्त 
इत्यर्थः ।। 


उ.टी.--नन्वेतन्मन्त्रचतुर्थपादे पुण्यः सुकृत इति पुनरुक्तिः । पुण्यश्रेयसी 
सुकृतं वृष इति पुण्यसुकृतशब्दयोः पर्यायत्वाभिधानादित्यतो व्याचष्टे 
भगवद्विषयत्वेन कृत एष वः पुण्यः सुकृत इति ।। एष वः पुण्यः सुकृत 
इति सुकृतशब्दस्य भगवद्विषयत्वेन कृत इत्यर्थं इति योज्यम्‌ | वाक्यशेषस्थ- 
सुकृतशब्दव्याख्यानमेतदिति ज्ञापयितुमेष वः पुण्य इत्यधिकांशोदाहरणम्‌ | 
अत्र भगवद्विषयत्वेन कृतत्वं नाम--“नाहं कर्ता हरिः कर्ता तत्पूजा कर्म 
चाखिलम्‌” “अहं हि सर्वयज्ञानां भोक्ता च प्रभुरेव च” “तत्कुरुष्व मदर्पणम्‌” 
इत्या्युक्तप्रकारेण नाहं कर्ता किन्तु भगवानेव कर्ता इदं सर्व कर्म भगवत्पूजात्मकं 
भगवानेव सर्वयज्ञानां भोक्ता स्वामी चेत्याद्यनुसन्धानपूर्वकं भगवदर्पणबुद्धया 
कुतत्वमिति बोध्यम्‌ | पुण्यशब्दस्य पुंस्त्वं छान्दसम्‌ | तेन च स्ववर्णाश्रमोचितं 
सर्व पुण्यं विवक्षितम्‌ | नन्वेवं तर्हि ब्रह्मलोकः सुकृतः पुण्य इति पुण्यब्रह्म- 

लोकयोस्तादात्म्यं प्रतीयते । तञ्च बाधितमित्यतो लाङ्गलं जीवनमितिवत्‌ भगव- 
द्विषयकं पुण्यं ब्रह्मलोकसाधनमिति व्याख्येयम्‌ । तत्र विवक्षितं ब्रह्मलोकशब्दा- 
र्थमाह-- ब्रह्मलोकः परब्रह्मलोक इति । स्यादिदं व्याख्यानम्‌। यदि 
भगवद्विषयत्वेन कृतं सर्वं कर्म परब्रह्मलोकसाधनमित्येतत्प्रमितं स्यात्‌ । तदेव 
कुत इत्यतस्तत्र प्रमाणमाह- निष्काममिति ।। स्वर्गादिकामनाशून्यमित्यर्थः 
।। ज्ञानपूर्वमिति ।। नाहं कर्तेत्याद्युक्तप्रकारेण भगवज्ज्ञानपूर्वकमित्यर्थः | 
अत्र कर्मेति विशेष्यमध्याहार्यम्‌ । तत्रैव निष्कामत्वादिविशेषणसम्भवादिति 
बोध्यम्‌ | ननु यदि भगवद्विषयत्वेन कृतस्य कर्मणो विष्णुलोकहेतुत्ववत्स्वर्गादि- 
हेतुत्वमपि स्यात्तदा सुकृतः पुण्यो ब्रह्मलोक इति विशिष्योक्तिरयुक्ता स्यादित्याशंक्य 
उक्तकर्मणः स्वर्गाद्यहेतुत्वे श्रुतिमाह स य इति ।। सः प्रसिद्धः योऽधिकारी 
लोकं प्रसिद्धं आत्मानं भगवन्तं । एवेति नियमसूचकः | उपास्ते जानाति च। 
अस्य ज्ञानिनः कर्म ज्ञानपूर्वकं स्ववर्णाश्रमोचितं कर्मेति यावत्‌ । न क्षीयते | 
तदक्षयि मोक्षफलकम्‌ । क्षयि स्वर्गादिफलकं न भवतीति ह प्रसिद्धमित्यर्थः | 
ननु कर्मेव न कर्तव्यं फलाभावात्‌ | अकरणेऽनर्थाभावाञ्च । ततः कुतो 
भगवद्विषयत्वेन कर्मकरणं कुतस्तरां च भगवद्विषयत्वेन कृतस्य कर्मणः परब्रह्म- 
लोकप्राप्तिसाधनत्वमित्याशंक्य कर्मणः कर्तव्यत्वं तावद्धगवद्वीतावाक्येन समर्थयते- 
— सहयज्ञा इति ।। इति चेत्यतःपरं निन्दनादिति शेषः । ततश्चेत्युक्त्वा इति 
निन्दनादित्यन्वयसम्भवेन क्त्वाप्रत्ययोपपत्तिः । समानकर्तृकयोः पूर्वकालः 
इति सूत्रेण क्त्वाप्रत्ययविधानादिति ज्ञातव्यम्‌ । “सहयज्ञा” इति शछोकेन कर्मणः 
फलमुक्त्चा “एवं प्रवतितमि "ति लोकेन कर्माकरणेऽनर्थ उक्तः | अतः फला- 
भावस्याकरणे5नर्थाभावस्व चासत्त्वात्स्ववर्णाश्रमोचित कर्म कर्तव्यमेवेति भावः | 
सहयज्ञाः प्रजाः सृष्टा पुरोवाच प्रजापतिः | 
अनेन प्रसविष्यध्वमेष वोऽस्त्विष्टकामधुक्‌ ।। 

इति श्लोकस्यायमर्थः ।। सह यज्ञेन विहितकर्मकलापेन वर्तन्त इति सहयज्ञाः | 
कर्माधिकृता इति याबत्‌ | वापसजनस्येति सहशब्दस्य पक्षे सादेशाभावः । 

प्रजा: त्रीन्वर्णान्‌ । पुरा कल्पादौ सृष्टा उवाच प्रजापतिः विष्णुः । “प्रजानां 
पालनाद्विष्णु: प्रजापतिरितीरितः” इत्युक्ते: । किमुवाचेत्यत आह- अनेनेति || 
हे प्रजा: यूयं अनेन यज्ञेन स्ववर्णाश्रमोचितधर्मेण प्रसविष्यध्वं इष्टकामानुत्पादयत | 
एतदेव विवृणोति- एष इति ।। एष यज्ञः वः युष्माकं इष्टकामधुक्‌ इष्टान्‌ 
अभिमतान्‌ कामान्‌ काम्यानि फलानि दोग्धि प्रापयतीति तथा अभीष्टभोग- 
प्रदाऽस्त्वित्यर्थः | एवं प्रवर्तिर्तामति शछोकस्यायमर्थः- हे पार्थ इह अधिकारिवर्गे | 
यः प्राणी | एवं-- 

अन्नाद्भवन्ति भूतानि पर्जन्यादन्नसम्भवः | 

यज्ञाद्भवति पर्जन्यो यज्ञः कर्मसमुद्भवः | 

कर्म ब्रह्मोद्भवं विद्धि ब्रह्माक्षरसमुद्धवम्‌ ।। ` 
इति पूवोक्तप्रकारेण परमेश्वरेण प्रवतितं चक्रम्‌ | भूतव्यङ्गथाः वेदाः ಕ್‌ 
ब्रह्म तज्जन्यं कर्म तञ्जन्यो यज्ञः । मन्त्रपूर्वदेवतोद्देशेन द्रव्यत्यागो यज्ञः | 
तदितरक्रिया कर्मेति विवेक: । यज्ञजन्यः पर्जन्यः तञ्जन्यमन्नं अन्नजन्यानि 
भूतानीत्येवं वेदब्रह्मादिचक्रं नानुवर्तयति स्वविहितकर्माकरणेन न प्रवर्तयति' | 
स प्राणी | अघायुः अघजनकमायुर्यस्य स तथा | स्ववर्णाश्रमोचितकर्माकरणेन 
पापस्यैव प्राप्तेः । न केवलमेतावत्‌ । किन्तु मोघं व्यर्थ जीवति | तञ्जीवनमपि 
व्यर्थम्‌ | अधिकारदेहप्राप्तावपि तद्देहे कस्यापि धर्मस्याननुष्ठानात्‌ । नन्वधिकारे 
785% स्वविहितकर्मकरणेन चक्रं कुतो नानुवर्तयतीत्याशंक्य कर्माकरणहेतुगर्भ- 
विशेषणमुक्तम्‌ इन्द्रियाराम इति | आरमणं आरामः | विषयोपभोग इति यावत्‌ | 
इन्द्रियैरारामो यस्य स तथा । विषयभोगासक्त इति यावत्‌ । तथाच विषयासक्तया 
कर्म न करोति | तन पुण्याभावः प्रत्यवायप्राप्तिश्च भवतीति भावः | नन्वस्त्वेवं 
कर्मणः कर्तव्यत्वम्‌ | तथापि तस्य भगवद्विषयत्वेन कर्तव्यत्वे भगर्वाद्वषयत्वन 
कृतस्य कर्मणः परब्रह्मलोकप्रापतिहेतुत्वे च न स्फुटं प्रमाणमस्ति । निष्कार्ममिति 
स्मृतेरुपपादनसापेक्षत्वात्‌ | तत्र निष्काममिति विशषणबलेन कमेत्यस्याध्या- 
हार्यत्वात्‌ । सहयज्ञा इति गीतावाक्यं तु कर्ममात्रस्याभीष्टहेतुत्वं प्रतिपादर्यात | 

नतु भगवद्विषयत्वेन कृतस्येत्याशंक्य भगवद्विषयत्वेन कृतस्य कर्मणः परब्रह्म- 
लोकप्राप्षिहेतुत्वं तादशकर्मणः कर्तव्यत्वं च श्रुत्यर्थाभ्यां साधयत्प्रमाणमाह-- 
यान्तीति ।। मद्याजिन इत्यत्र सुप्यजातौ णिनिस्ताच्छील्य' इति सूत्रेण ताच्छील्ये 
णिनिप्रत्ययः | अपिरभिव्याप्तौ साकल्येनेत्यर्थः | तथाच मां यजन्ति तच्छीलाः 
मद्याजिनः भगवानेव कर्तेत्याद्यनुसन्धानपूर्वकं स्वोचितकर्मणा साकल्येन 
मत्पूजनशीलाः मां यान्तीति कृष्णवाक्यम्‌ | तेन भगवद्विषयत्वेन कृतस्य 
कर्मणः परब्रह्मलोकप्राप्तिहेतुत्वं स्फुटमवगम्यते | कृष्णस्य परब्रह्मतायाः विश्व- 
रूपाध्याये सम्यगुपपादितत्वात्‌ । मद्याजिन इति श्रुतार्थापत्त्यैव भगवद्विषयत्वेन 
कर्म कर्तव्यमित्यपि लभ्यते । ततो भगवद्विषयत्वेन कर्मणः कर्तव्यत्वे ताटशकर्मण: 
परब्रह्मलोकप्राप्षिहेतुत्वे च स्फुटं प्रमाणं नास्तीति यदुक्तं तन्नेति भाव: | न 
केवलं श्रुतार्थापत््या भगवद्विषयत्वेन कर्मणः कर्तव्यत्वं सिद्धयति । किन्तु 
गीतायामेव भगवद्विषयत्वेन स्वोचितकर्माकरणे अनर्थक्तिश्वेति भावेनाह अहं 
हीति ।। हिशब्दो यस्मादित्यर्थे | भोक्ता चेति चशब्देन कर्ता समुच्चीयते | 
अहमेवेत्येवशब्दान्वयः | अन्त्यशब्देन पूज्यसमुञ्चयः । तुशब्दोऽपिशब्दार्थः । तेन 
तथापीति लभ्यते | “तेऽपि मामेव कौन्तेय यजन्त्यविधिपूर्वकमि "ति पूर्व- 
वाक्यमत्रानुषञ्जनीयम्‌ | तदयमर्थः-ये अन्यदेवताः यजन्ते तेऽपि मामेव अविधि- 
पूर्वकं यजन्ति | अविधिपूर्वकं स्वकृतं कर्म अन्ये मय्येव समर्पयन्तीति यावत्‌ | 
अविधिपूर्वकमित्येतद्विवृणोति- अहं हीति ।। अहमेव सर्वयज्ञानां भोक्ता 
कर्ता प्रभुः स्वामी पूज्यश्चेति श्रुत्यादिप्रसिद्धम्‌ । तथापि यस्मात्ते अन्यदेवतायाजिनः | 
मां तत्त्वेन सर्वयज्ञभोक्तृत्वादिना नाभिजानन्ति अतश््यवन्ति स्वर्गभोगानन्तरमधः 
पतन्तीत्यर्थः । 
नन्वेवं तर्हि सर्वयज्ञभोक्तृत्वादिना भगवज्ज्ञानं यस्यास्ति तेनापि स्वविहितं कर्म 
कर्तव्यमेव | फलसद्भावात्‌ विपक्षे ೫೫೫7೫೫೪ प्राप्तम्‌ | नच तद्युक्तम्‌ | 

यस्त्वात्मरतिरेव स्यादात्मतृष्तश्च मानवः | 

आत्मन्येव च सन्तुष्टस्तस्य कार्य न विद्यते || 

इति गीतायामेब भगवज्ज्ञाने सति कर्म न करतंव्यमित्युक्तत्वादित्यत आह-- 
यस्त्वित्यादिना उक्तत्वादित्यन्तनेन' ।। यस्त्वित्यादि गीतायां न ज्ञानिनः सर्वदा 
विहितकर्माकरणमुच्यते । कुर्याद्विद्वानित्यनेन ज्ञानिनः कर्मविधानात्‌ | किन्त्व 
सम्प्रज्ञातसमाधिदशायामेव । आत्मरतिरेवेत्यादिविशेषणानां तत्रैव सम्भवात्‌ । 
तथाचासम्प्रज्ञातसमाधिदशायां भेरीताडनादावपि बाह्यार्थानुसन्धानाभावात्तदा ज्ञानिनः 
कर्माकरणऽपि न प्रत्यवायः । अन्यदा तु ज्ञानिनापि स्ववर्णाश्रमोचितं कर्म 
कर्तव्यमेव | अतो भगवद्विषयत्वेन कर्म कर्तव्यमित्युक्तावपि नोक्तदोष इति 
भावः । अप्येवंपदाभ्यां यस्त्विति वाक्यस्यासम्प्रज्ञातसमाधियुक्तज्ञानिपरत्वाभावे 
भगवद्वाक्ययोरविरोधापत्तिः । नहि व्याहतभाषी भगवानिति सूचितम्‌ । यस्त्वात्म- 
रतिरेवेति शठोकस्यायमर्थः- यस्तु पुरुषः आत्मरतिरेव आत्मनः परमात्मनः 
रतिः दर्शनादिनिमित्तं सुखं यस्य स तथा । तथाच परमात्मदर्शनादिनिमित्तं 
सुखं प्राप्त एवेत्यर्थः | एवशब्दपर्यबसितार्थमाह- आत्मतृप्त इति ।। आत्मना 
परमात्मप्रसादेनेति यावत्‌ । तृप्तः परमात्मनोऽन्यत्र सर्वात्मनालम्बुद्धि प्राप्त 
इत्यर्थः । आत्मन्येव सन्तुष्टश्चेति चशब्दः पूर्वविशेषणसमुञ्चयार्थः | आत्मनि 
परमात्मनि स्थित्येति शेषः । असम्प्रज्ञातसमाधिलक्षणया परमात्मनि स्थित्यैव 
सन्तुष्टः अन्यत्र सर्वात्मनाऽलम्बुद्धि प्राप्त: । तथाच यः परमात्मदर्शनादिनिमित्त 
सुखं प्राप्तः । परमात्मप्रसादेनासम्प्रज्ञातसमाधिरूपया परमात्मनिष्ठया च परमा- 

त्मनोऽन्यत्र सर्वत्रालम्बुद्ध 77: । तस्यासम्प्रज्ञातसमाधि परित्यज्य स्ववर्णाश्रमो- 

चितं कर्म कार्यं न विद्यत इति । स्वकर्मणा असम्प्रज्ञातसमाधिसमानस्य 

तदधिकस्य वा फलस्यानृत्पादादित्यर्थः । ननु यद्यपि कु्याद्विद्ठानिति ज्ञानिनः 

कर्म विधीयते | तथापि न फलार्थम्‌ । किन्तु लोकसंग्रहार्थमेव | कुर्याद्विद्रांस्तथा 

सक्तश्चिकीर्षुलाकसंग्रहमिति विशेषणात्‌ | तथाच कुर्यादिति विधिबलेन ज्ञाननाऽपि 

कर्मावश्यं कर्तव्यमेवेति कथमुच्यत इत्यत आह- ये त्वेतदिति ।। 

मयि सर्वाणि कर्माणि सन्र्यस्याध्यात्मचेतसा | 
निराशीनिर्ममो भूत्वा युध्यस्व विगतज्चरः ।। 

इति पूर्वश्लोके ज्ञानिनमर्जुनं प्रति युद्धोपलक्षितस्ववर्णाश्रमोचितं सर्व कर्म 
भगवद्विषयत्वेन कर्तव्यमित्युक्त्वा, 

ये मे मतमिदं नित्यमनुतिष्ठन्ति मानवाः | 

श्रद्धावन्तोऽनसूयन्तो मुच्यन्ते तेऽपि कर्मभिः | 


इति तदुत्तरश्ठोके भगवद्विषयत्वेन स्ववर्णाश्रमोचितकर्मानुष्ठाने मोक्षरूपं फलमुक्त्वा 
ये त्वेतदभ्यसूयन्त इति *छोके भगवद्विषयत्वेन कर्माकरणे अनर्थ उक्त: । 
अतो ज्ञानी अपि न केवलं लोकसंग्रहार्थं किन्तु स्वपुरुषार्थसिद्भयर्थं प्रत्यवाय- 
परिहारार्थं च स्ववर्णाश्रमोचितं कर्म कर्तव्यमेव | ततश्चोक्तं युक्तमेवेति भावः | 
मयि सर्वाणीत्यादिश्लोकत्रयस्यायमर्थः-हे पार्थ त्वं निराशीः विष्णुभक्तिज्ञाना- 
द्यतिरिक्तफलकामनाशून्यः | निर्ममः ममेति सुबन्तप्रतिरूपकमव्ययं स्वामित्वाभि- 
मानार्थकम्‌ | निर्गतं मम यस्मात्सः निर्ममः । स्वामित्वाभिमानशून्य इति 
यावत्‌ | विगतज्वरः सन्तापहेतुत्वाच्छोक एव ज्वरशब्दोक्तः | ऐहिकपारत्रिक- 
दुर्यशोनरकपातादिहेतुशोकरहितश्च भूत्वा सर्वाणि कर्माणि मयि सन्यस्य भगवानेव 
सर्वाणि कर्माणि करोति तानि भगवत्पूजात्मकानि चेत्यनुसन्धानरूपसन्र्यासं 
कृत्वा । अध्यात्मचेतसा आत्मन्यधिकृत्य विद्यमानमध्यात्मम्‌ | विभक्तयर्थेऽव्ययी- 
भाव: | अधिकरणशक्तिप्रधानकस्याप्यध्यात्मशब्दस्यात्मविषयकपरत्वं यथा दोषा- 
भूतमहः दिवाभूता रात्रिरित्यादावधिकरणशक्तिप्रधानकस्यापि दोषादिशब्दस्य 
शक्तिमत्परत्वं तद्वत्‌ | तथाचाध्यात्मं परमात्मविषयकं च तद्चेतश्च अध्यात्मचेतः | 
यद्वा अधिकश्चासावात्मा च अध्यात्मा । अध्यात्मनि चेतः अध्यात्मचेतः | 
पक्षद्वयेऽपि भगवद्विषयकचेतसेत्यर्थः । परमात्मा स्वामी अहं तु तदधीनः सन्‌ 
राजाधीन भृत्यवत्सर्वं करोमीत्येवं भगवदधीनत्वबुद्धयेति तु परमार्थः । युद्ध्यस्व | 

उपलक्षणमेतत्‌ | स्ववर्णाश्रमोचितं सर्वं कर्म कुर्वित्यर्थः । ज्ञानिभिरपि स्वविहितं 
कर्म कतंव्यमित्युक्त्वा तत्र प्रवृत्त्यर्थं तदनुष्ठानफलमाह-~ ये म इति || ये 
मानवा: ज्ञानिनः आत्मतृप्तश्च मानव इति गीताभाष्ये मानवशब्दस्य ज्ञानिपरत्वेन 

व्याख्यातत्वात्‌ । श्रद्धावन्तः शास्तराचार्यापदिष्टेऽर्थऽननुभूतेऽ प्येवमेवेतदिति विश्वासः 

श्रद्धा आस्तिक्यं निष्ठेति चोच्यते । तद्युक्ताः सन्तः । अनसूयन्तः गुणेषु दोषा- 
रोपोऽसूया । सा च दुःखात्मके कर्मणि प्रवर्तयन्नयं न कारुणिक इति सर्वसुहृदि 
वासुदेवे गुरौ च प्रसक्ता तामसूयां अकुर्वतः सन्तः । मे मम मतं सम्मतं इदं 
स्वविहितं कर्म नित्यं अनवरतं अनुतिष्ठन्ति । तेऽपि कर्मभिः निवृत्तकर्मभिः 
मुच्यन्ते । आनन्दोद्रेकरूपां मुक्ति प्राप्रुवन्तीत्यर्थः । किमुताज्ञानिनो ज्ञानरूपेण 
मुच्यन्त इति कैमुत्यसूचनार्थाऽपिशब्दः | एवं कर्मानुष्ठाने फलमुक्त्वा फलाशा- 
रहितानां अननुष्ठानप्रसङ्गं वारयितुं कर्माकरणेऽनर्थमाह- ये त्वेतदिति ।। 
तुशब्दः श्रद्धावद्वैधर्म्यसूचनार्थः । श्रद्धारहिता इत्यर्थः । अभ्यसूयन्तः दुःखात्मके 
कर्मणि प्रवर्तयवन्नयं न कारुणिक इति हरो गुरौ चासूयां कुर्वन्तो ये मे मतं 
एतत्स्वविहितं कर्म नानुतिष्ठन्ति । हे पार्थ त्वं तानचेतसो दुष्टचित्तान्‌ | अत 
एव सर्वज्ञानविमूढान्‌ सर्वस्मिन्कर्मणि जीवे परब्रह्मणि च यज्ज्ञानं त्रिविधं 
प्रमाणतः प्रमेयतः प्रयोजनतश्च तत्र विमूढान्‌ मोहं प्राप्तान्‌ । अत एव नष्टान्‌ 
नरकाद्यनर्थभाजो विद्धि जानीहि इति तृतीय्छोकार्थः । ननु यद्येवं 
भगवद्विषयकयज्ञादिकर्मावश्यं कर्तव्यमेव तर्हि यत्याश्रमविलोपप्रसङ्ग: । तत्र 
कर्मानुष्ठानाभावे प्रत्यवायस्यैव प्राप्तेरित्यत आह- लोकेऽस्मिन्निति ।। अत्र 
कर्मणोऽवश्यं कर्तव्यत्वे आश्रमान्तरविरोधो यत्याश्रमविलोपप्रसङ्गो न । अय- 
माशयः 

लोकेऽस्मिन्‌ द्विविधा निष्ठा पुरा प्रोक्ता मयाऽनघ । 

ज्ञानयोगेन साङ्ख्यानां कर्मयोगेन योगिनाम्‌ ।। 


इति गीतायां ತ್ಯಾಗ್‌ ज्ञानयोगिनां ज्ञानयोगेन गृहस्थाश्रमं परित्यज्य यत्याश्रमं 
गृहीत्वा तदुचितशमाद्यनुष्ठानपूर्वको यस्तत्त्वज्ञानोपायस्तेन मुक्तिर्भवति | योगिनां 
कर्मयोगिनां कर्मयोगेन गृहस्थाद्याश्रमोचितकर्मानुष्ठानपूर्वको यस्तत्त्वज्ञानोपायस्तेन 
मुक्तिर्भवतीत्यनेन प्रकारेण । हे अनघ मया पुरा अस्मिंल्लोके अधिकारिवर्गे 
द्विविधा ज्ञानयोगकर्मयोगरूपद्विविधसाधनजन्या निष्ठा स्वरूपेण स्थितिः मुक्तिरिति 
याबत्‌ । प्रोक्तेति श्रीकृष्णेनार्जुनं प्रत्युक्तम्‌ | तेन यतीनामग्िहोत्रादिगृहस्थ- 

कर्माभावेऽपि यत्याश्रमोचितशमाद्यनुष्ठानमस्त्येव । “धर्माः परमहंसानां ब्राह्मा 
एव शमादिका” इति स्मृत्या शमादिरूपस्वाभाविकब्राह्मकर्मणां यतिधर्मत्वा- 
भिधानात्‌ | अतः स्ववर्णाश्रमोचितं कर्म यतिभिरपि कार्यमेवेति न यत्या- 
श्रमविलोपप्रसङ्ग इति । यद्वा नन्वेवं यदि भगवद्विषयकयज्ञादिकर्मणा ब्रह्मलोक- 
प्राप्तिरूपमुक्तिस्तहिं यत्याश्रमिणां मुक्तिर्न स्यात्‌ । अधिकाराभावेन यज्ञादिकर्मा- 
नुष्ठानाभावात्‌ । तथाच यत्याश्रमविलोपप्रसङ्ग: | नहि निरर्थके प्रेक्षावान्‌ प्रवर्तत 
इत्यत आह-- लोकेऽस्मिन्निति ।। तथाच गृहस्थानां भगवद्विषयकयज्ञादि- 
कर्मप्रचुरयोगेन मुक्ति: । अतस्तैरुक्तविधयज्ञादिकर्म कार्यम्‌ | यतीनां तु ज्ञानप्रचुर- 
योगेन मुक्तिः । अतो यत्याश्रमेऽपि मुक्तिसद्धावान्न यत्याश्रमविलोपप्रसङ्ग इति 
भाव: | नन्वेतावता सर्वैरपि स्वविहितं कर्म भगवद्विषयत्वेन कर्तव्यमित्युपपादितम्‌ | 
तदयुक्तम्‌ । तथा शिष्टाचाराभावात्‌ । नहि कदापि शिष्टेन भगवद्विषयककर्म 
कृतमस्तीत्यत आह-- त्रेतायामिति ।। बहुधां 'विष्णुपूजात्मकत्वेन अन्ते 
विष्णुसमर्पणपूर्वकं नानादेवतापूजात्मकत्वेन । तेन विनैव अन्यदेवतापूजात्मकत्वेने- 
त्येवं बहुप्रकारेण यज्ञादिकर्माणि सन्ततानि कृतानि OE: । कृते कृतयुगे । 
एकप्रकारेणैव विष्णुपूजात्मकत्वेनैव सन्ततानि शिष्टैरित्यर्थः | तथाच कृतयुगे 
त्रेतायां च भागवतैर्भगवद्विषयककर्मणोऽनुष्ठितत्वेन शिष्टाचारसद्धावात्‌ आधुनिकैरपि 
भगवद्विषयकं कर्म कर्तव्यमिति भावः । त्रेतायां बहुधा सन्ततानि । कृते 
त्वेकप्रकारेणैव सन्ततानीति वाक्यद्वयोक्तार्थे प्रमाणमाह- अग्निष्टोमेति ।। अत्राद्यः 

“लोक: कृते त्वेकप्रकारेणैव सन्ततानीत्यत्रा्थे प्रमाणम्‌ | द्वितीयश्लोकस्तु त्रेतायां 
बहुधा सन्ततानीत्यत्रेति विवेक: | यजन्ति कृतयुग इति शेषः । | कारित्वादिति ।। 

भगवत्सेवाकारित्वादित्यर्थः | यजनप्रकारस्त्वित्थम्‌ | अनन्योपात्तनिरवधिकप्रवृत्ति- 

निमित्तयोगेनेन्द्रशब्दवाच्याय इन्द्रान्तर्यामिणे हरये स्वाहेति । अत्र हरेर्मुख्यतया 
तद्विशेषणत्वेनेन्द्रस्य च यजनं सिद्धयति | एवमग्र्यादियजनेऽपि बोध्यम्‌ | एवं 

यजने शिष्टाचारोऽप्यस्तीत्याह- वसुरिति ।। वसुनामकः पुरुष इत्यर्थः । एवं 

कृतयुगे कर्मानुष्ठानप्रकारमुक्त्वा त्रेतायुगे तमाह- पृथक्पृथक्चेति ।। केचिद्विष्णु- 

समर्पणपूर्वकम्‌ | केचिञ्च तेन विनेवेत्येवं पृथक्पृथगित्यर्थ: । | देवतागणानिति || 
नानादेवानित्यर्थ: तेन गणशब्दोपपत्ति: । पुराणकर्ता स्वोक्तार्थ सम्मति सूचयति- 
- त्रेतायां बहुधा तत इति ।। ततस्रेतायां बहुप्रकारेण यजनादेवाथर्वणोपनिषदि 
त्रेतायां बहुधा सन्ततानीत्युक्तमिति योज्यम्‌ । एवमिन्द्रादिस्थितहरियजनं कर्तव्यम्‌ | 
तदपि मुख्यप्राणान्तर्यामित्वेनेत्युक्तम्‌ । तदिदं कृतयुगे नियतमेवेत्याह-- एवमिति || 
जुहोमीत्येवमित्यर्थः । ये कृते जनाः ते वायोः पितरं देवैः सह स्थितं विष्णुमेव | 
एवं तस्मै सोममेभ्यो जुहामीत्येवं प्रकारेण यजन्ति । अत्र सहशब्दप्रयोगाद्देवाना- 
मप्राधान्यं हरेः प्राधान्यं च सूचितम्‌ । सहदयुक्तेऽप्रधान इति सूत्रात्‌ । तेन 
देवानां हरेश्च विशेषणविशेष्यभावेन यजनं कर्तव्यमिति यत्प्रागस्माभिरुक्तं 
तत्प्रमापितमिति ज्ञातव्यम्‌ । एवं कृतयुगवत्‌ त्रेतायामपि केचिद्धागवताः यजन्ती- 
त्यन्वयः । अन्ये अनित्यत्रैविद्या नित्यत्रैविद्याश्च तान्देवान्‌ पृथक्प्राधान्येनेष्टा 
तद्यजनं विष्णावर्पयन्ते | अन्ये चाज्ञरूपनित्यसंसारिणः द्वेषिणश्च यजनं विष्णौ 
नार्पयन्त इत्यर्थः ।। 


उपनिषत्‌ 
पुवा होते अट॒ढा यज्ञरूपा 
अष्टादशोक्तमवरं येषु कर्म । 
एतच्छ्रेयो येऽभिनन्दन्ति मूढा 
जरामृत्युं ते पुनरेवापियन्ति ।। ७ || 
व्या.टी.-भगवत्पूजात्मकोऽपि कृतो यज्ञादिः सफलश्चेत्‌ किमर्थं यज्ञादे- 
स्तत्पूजात्मकत्वेन करणमित्यतस्तद्रहितस्य स्वरूपं दर्शयति-- प्रुवा इत्यादिना || 
अष्टादशानामुक्तं अष्टादशोक्तम्‌ । अष्टादश च षोडशत्Aिजो यजमानः एतन्निरीक्षकः 
सभ्यश्च । येषु यज्ञेषु । अदृढत्वमेव स्पष्टमाह- एतच्छ्रेय इति ।। ७ || 


ध.टि.--- अष्टादशानामुक्तमिति ।। अष्टादशानां विहितमित्यर्थ: ।। षोडश 

ऋत्विज इति ।। होत्रादयः प्रधानाः चत्वारो ऋत्विजः । एकैकस्य ऋत्विजः 
त्रयः त्रेयः शिष्याः एवं सति षोडशेत्यर्थ: । त एते भगवत्पूजानामकयज्ञरूपाः 
कर्मविशेषाः अदृढा: प्रुवाः नाव इति श्रुत्यर्थः । यथा अहृढप्रुवानामकार्यकारित्व- 
मनर्थकारित्वञ्च तथा भगवत्पूजात्मककर्मणामपीति भावः ।। एतच्छेय इतीति || 
ये मूढा: भगवत्पूजात्मकत्वानुसन्धानरहिताः एतद्यज्ञादिकमेव श्रेयःसाधनमिति 
मत्वा अभिनन्दन्ति सन्तुष्टा भवन्ति । ते पुनःपुनः जरया प्राप्तं मृत्युं मरणमेवापियन्ति 
प्राप्नुवन्तीत्यर्थः ।। ७ | 


न.टी.-भगवत्पूजात्मकोऽपि कृतो पूजादिरुक्तफलश्चेत्‌ किमर्थं यज्ञादे- 
स्तत्पूजात्मकत्वेन करणमित्यतस्तद्रहितस्य स्वरूपं निरूपयति ga इति ।। 
अष्टादशानामुक्तं अष्टादशोक्तम्‌ । अष्टादश च षोडश ऋत्विजो यजमान एतन्निरू- 
पकः सभ्यश्च येषु यज्ञेषु अऱृढत्वमेकस्य स्पष्टमाह- एतच्छ्रेय इति ।। ये 
मूढाः मिथ्याज्ञानिनः एतत्कर्मैव श्रेयः श्रेयोरूपमोक्षसाधनमिति मत्वा अभिनन्दन्ति 
ते पुनः जरामृत्युं तन्निमित्तं दुःखानुभवोपेतसंसारमपि यन्त्येव ।। ७।। 


रा.खं.-सत्यविषयत्वेन कृतकर्मणामक्षयफलमुक्त्वा तदविषयत्वेन कृतकर्मणा- 
मनिष्टफलमाह- gat इति ।। एते भगवदविषयत्वेनानुष्ठिताः यज्ञरूपा यज्ञस्य 
रूपमिव रूपं येषां ते, विध्युक्तयज्ञवदवभासमाना इति यावत्‌, अहढा: ಕಕ, 
लुप्तोपमानं, aes Tagan महानद्यादिकं तरन्नापदमाप्रोति तथैवंविधयज्ञैरापदमेवाप्रोति 
न श्रेय इति । तदेवाह अष्टादशेति ।। येषु यज्ञेषु अष्टादशानां पुरुषाणामुक्त- 
मष्टादशोक्तं, भगवदविषयत्वहेतुनाऽ वरमपकृष्टमेतत्कर्म श्रेयः श्रेयस्साधनं मत्वा 
ये मूढा अभिनन्दन्ति मोदन्ते ते जरामृत्युं, दरन्द्रैकवद्धावः, पुनरेवापियन्ति प्राप्रु- 
वन्ति | पूर्व जरामृत्युमतामपि पुनःपुनः dante भवति, न कदाऽपि तन्निवृत्तिरिति 
भावः | अष्टादशपुरुषास्तु षोडशत्विजः, यजमान एकस्तन्निरीक्षकस्सभ्य एक 
इति ध्येयम्‌ || ७ || | 

स.टी.---येषु यज्ञेषु अष्टादशोक्तं अष्टादशानां षोडशत्विजो यजमान: सदस्यश्रेत्येषां 
उक्तं विहितं कर्म अवरम्‌ । ते छ्रवा अदृढा हि । क्षीणलोकाः | तत्स्पष्टयति- 
- एतदिति ।। ७।। 


श्री.टी.---एवं भगवत्त्रीत्यर्थत्वेन तत्पूजात्मकतया कृतस्य यज्ञादिकर्मणो 
ब्रह्मलोकप्राप्तिसाधनत्वमुक्त्वा तदितरयज्ञादिकर्मस्वरूपं निरूपयति~ ya ह्योत 
इत्यादिना ।। येषु यज्ञादिषु अष्टादशोक्तहोत्रादयः प्रधानाश्चत्वारो ऋत्विजः 
एकैकस्यत्विजश्च त्रयस्रयः शिष्या: एवं सति षोडशत्विजः | एको यजमानः 
एतन्निरीक्षक: सभ्यश्चापरः इत्येवमष्टादशानां पुरुषाणां उक्तं विहितं अपरं देहायास- 
करत्वेनाप्रधानं कर्म प्रसिद्धं त एते भगवत्पूजात्मकतया तत्त्रीत्यर्थमकृताः 
यज्ञादिरूपाः go 7358581 पुनरावतिशून्यलोकप्राप्तिसाधनभूता न भवन्तीति 
हि प्रसिद्धमित्यर्थः । एतदेव स्पष्टमाह ।। एतदिति ।। ये मूढाः भगवत्पूजात्मक- 
त्वानुसन्धानरहिताः एतद्यज्ञादिकमेव श्रेयःसाधनमिति मत्वा अभिनन्दन्ति सन्तुष्टा 
भवन्ति ते पुनः पुनर्जरया प्राप्तं मृत्युं मरणमेवापियन्ति प्राप्नुवन्तीत्यर्थः ।। ७।। 


उ.टी.--एवं तान्याचरथ नियतमित्यादिना मन्त्रसन्दर्भेण संक्षेपविस्तराभ्यां 
यज्ञादिकर्मणां परब्रह्मलोकप्राप्तिहेतुत्वमृपपादितम्‌ | इदानीं तञ्च परब्रह्मलोकप्रापति- 
हेतुत्वं साङ्गानां निवृत्तानां च यज्ञादिकर्मणामेब । नतु विकलाङ्गानां प्रवृत्तानां 
वा कर्मणामिति भावेनोभ्यवधकर्मणामनिष्टहेतुत्वमाह- gat ह्योत इति || 
अष्टादशोक्तमित्यस्य 

पुराणन्यायमीमांसाधर्मशास्राङ्गमाश्रिताः । 

वेदा: स्थानानि विद्यानां धर्मस्य च चतुर्दश || 

आयुर्वेदो धनुर्वेदो गान्धर्व चार्थशा्रकम | 

एताश्चतस्रोऽर्थविद्या विद्या अष्टादश स्मृताः ।। 
इत्युक्ताष्टादशविद्योक्तमित्यर्थः । तत्र त्रैवणिकानां वेदावगतं तदन्येषां धर्मशास्रा- 
द्यवगतमिति विवेक्तव्यमिति केचिदाहुः । टीकाकारास्तु-ऋत्विजः षोडश 


खं.-२, मं.-७ द्वितीय: खण्ड: 133 


यजमान: एतन्निरीक्षकः सभ्यश्वेत्यष्टादशानां पुरुषाणामुक्तमिति व्याचक्षते । 
उद्दिश्य देवतां द्रव्यत्यागो यज्ञस्तदितरक्रिया कर्मेति विवेक: | एतच्छेय इत्येत- 
दनन्तरमितिशब्दोऽध्याहार्यः । मूढा इत्यस्यावृत्तिः । तत्रैकस्य मिथ्याज्ञानिन 
इति अपरस्याज्ञा इत्यर्थः । 

ततश्चायं मन्त्रार्थः-एषु यज्ञादिषु अष्टादशोक्तमष्टादशविद्योक्तं ऋत्विजः षोडश 
एको यजमानः ಇತತ इति अष्टादशानां पुरुषाणां कर्तव्यतयोक्तमिति वा। 
कर्म अङ्गभूतं यत्रेतरकर्म | अवरं अपकृष्टं न्यूनमिति यावत्‌ । एते यज्ञरूपाः 
देवतोद्देशेन द्रव्यत्यागो यज्ञः | दानादेरुपलक्षणमेतत्‌ । ततश्च यज्ञदानतपोरूपाः 
प्रुवा: नदीतरणोपायविशेषाः । “उडुपं तु प्रुवः कोल' इत्यभिधानात्‌ । ೫೫೫: 
ब्राह्मणादिवर्णानां संकरजातीनां च विहितं कर्म | यद्यङ्गविकलं तदा ताहशकर्मणा 
नाभीष्टसिद्धिर्भवति । प्रत्युतानर्थं भवति | यथा अदृढपरुवैर्महानद्यादितरणं कुर्वता- 
मिष्टसिद्धिर्न भवति किन्तु अनर्थ एव तद्वदित्यर्थः । एवं विकलाङ्गकर्मणा- 
मनिष्टहेतुत्वमुक्तम्‌ । इदानी प्रवृत्तकर्मणामनिष्टहेतुत्वं ಮೂರ एतदिति ।। 
एतत्‌ यज्ञादिकमेव श्रेयः अतिशयेन प्रशस्यं स्वप्राधान्येनेव फलजनकमिति 
यावत्‌ । मूढाः मिथ्याज्ञानिनः । यद्वा मूढाः आज्ञाः सर्वथापि विष्णुनिश्चयशून्याः 
तद्ट्वेषशून्याश्च | एवम्भूताः ये राजसतामसाः ते स्वर्गकामनया ಇತ कुर्वन्ति 
चेत्‌ तदा राजसयागकरणाद्विष्णुश्रद्धाभावादिन्द्रलोकाख्यस्वयोग्यस्वर्गकामाञ्च 
सांकल्पिकस्वर्गप्राप्याभिनन्दन्ति | सुखमनुभवन्ति । सांकल्पिकस्वर्गभोगानन्तरं 
च मृत्युमेव मृत्युरिव मृत्युः दु:खसाधनत्वान्मरणसदृशं नरकमेवापियन्ति प्रविशन्ति | 
पुनरित्यनेन पुनः पुनरेवं भाव एव तेषां न कदाप्यन्यथाभाव इति सूचयति | 
यदि तु ते राजसतामसाः यज्ञं न कुर्युः तदा जरा । द्वितीयार्थे प्रथमा । जरां 
जराप्रापकं नरलोकमिति यावत्‌ । अपियन्ति प्रविशन्ति । यदि तु राजसतामसाः 
निषिद्धं कर्म कुर्वन्ति तदा मृत्युं नरकमपि यन्तीति योज्यम्‌ | तथाच स्मृतिः । 

यागात्तु राजसात्स्वर्गः सांकल्पिक उदाहतः | 
लोकः स दीनदेवानां सनाम्रां वासवादिभि: ।। 

विष्णावश्रद्धया योग्यकामाञ्चैषां पुनर्भवेत्‌ | 
नरकं च विना यज्ञं राजसा नरलोकगा: ।। 
निषिद्धं कर्म कुर्युश्चेदीयुस्ते नरकं ध्रुवम्‌ ।। इति ।। ७ || 


आ.टी.--पूर्वाक्तरीत्या भगवत्पूजात्मकत्वेन यज्ञाकरणे दोषमाह gat इति 

।। अवरं अवरफलकं अष्टादशोक्तं षोडशत्विजः यजमानः एतन्निरूपकः 
सभ्यश्चेत्यष्टादश । तैः क्रियमाणं कल्पसूत्रैरुक्तं कर्म आचारः येषु यज्ञेष्वस्ति | 
त एते यज्ञरूपा: YA: अदृढा: सच्छिद्रत्वात्तीराप्रापकपोतवत्सम्पूर्णफलका नः 
भवन्ति । तद्विविचयति- एतदिति ।। मूढा मिथ्याज्ञानिनो ये यजमानाः 
एतद्यज्ञादिकं श्रेयः मोक्षसाधनमभिनन्दन्ति । ज्ञात्वा हृष्यन्ति ते पुनः जरामृत्युं 
जरया सह मृत्युयुतं संसारमपियन्ति प्राप्नुवन्ति ।। ७ || 


गू.टी.--एवं निष्कामयज्ञादेज्ञानद्वारा मोक्षसाधनत्वमुक्त्वा काम्यकर्मफल- 
माह प्रुवा इति ।। षोडशत्विजो यजमान एतन्निरूपकसभ्यश्चेत्यष्टादशानामुक्तं 
कर्म येषु यज्ञेषु अस्ति त एते यज्ञरूपाः प्रुवा: नाव: HET: भ्रान्त्या पुमर्थसाधनत्वेन 
प्रतीता अपि न पुमर्थसाधनानीत्यर्थः | मूढा ब्रह्मसूत्रन्यायानुसन्धानरहिताः 
रागतो हरिबहिर्मुखाः तद्यज्ञादिकं श्रेयो नित्यपुमर्थसाधनमित्यभिनन्दन्ति जानन्ति 
कुर्वन्ति च ते ततः जरामृत्युपलक्षितं संसारं पुनः प्राप्नुवन्ति || ७ || 


उपनिषत्‌ 
अविद्यायामन्तरे वेष्ट्यमानाः 
स्वयं धीराः पण्डितम्मन्यमानाः । 
जङ्घन्यमानाः परियन्ति मूढा 
अन्धेनैव नीयमाना यथान्धा: 11 ८ || 


व्या.टी.---जङ्घन्यमानाः वक्रगतयः तत्र दृष्टान्तमाह- अन्धेनेति || ८ || 

ध.टि.---भगवत्पूजात्मकत्वानुसन्धानमन्तरेण यज्ञादिकारिण: पुनः निन्दयति- 
- अविद्यायामित्यादिना ।। अविद्यायामन्तरे वर्तमानाः परमाच्छादकमायावेष्टिता: 
धीरा: प्रवृत्तकर्मण्येव च धैर्यवन्तः । स्वयमेव पण्डिता इति मन्यमानाः । जङ्घन्य- 
माना: भगवन्मार्गे वक्रगतयः पर्यन्ति पुनःपुनः संसारे परिभ्रमन्तीत्यर्थः। तत्र 
दृष्टान्तमाहेत्यतः पूर्वं तहि ते ज्ञानिभिः ऋत्विग्भिः बोध्यन्तामित्यतः इति शेषः 
|| अन्धेनेतीति | | अन्धेन नीयमानाः अन्धाः यथा सम्यङ्मार्गादर्शनात्पर्यन्ति | 
एवं भगवज्ज्ञानरहितऋत्विम्भिः नीयमानाः यजमाना अपि पर्यन्तीत्यर्थः 
।। ८ ।। 


न.टी.---एतदेव सदृष्टान्तं स्पष्ठयति-- अविद्यायामिति ।। अविद्यायामन्तरे 
वेष्ट्यमाना: अज्ञानावृता: स्वयं धीरा मिथ्याज्ञानादचलन्तः । स्वात्मानं अपण्डितं 
पण्डितत्वेन मन्यमानाः । जङ्घन्यमानाः वक्रगतयो मूढा: । कर्मणैव श्रेयः प्राप्स्याम 
इति मिथ्याज्ञानवन्तः | अन्धेन नीयमाना अन्धा इव नानादुष्टयोनिनरकलक्षणगर्तेषु 
परियन्ति पतन्ति || ८ || ॥ 


रा.खं.---तेषां भगवदविषयत्वेनानुष्ठाने कि बीजमित्यत आह-- अविद्याया- 
मिति ।। अन्तरे मध्ये वेष्ट्यमानाः परितो बद्धयमाना:, अत्यन्तमविद्यातिरो- 
हिततत्त्वज्ञाना इत्यर्थः । स्वयं धीरा: स्वात्मोत्ररेक्षितप्रज्ञावन्तः । अपण्डितास्सन्तः 
अपि पण्डितमात्मानं मन्यमानाः । जङ्घन्यमानाः, 'हन हिंसागत्योः', वक्रगतय: | 
अन्धेन नीयमाना अन्धा यथा भिन्नमार्गा एवमित्यर्थः ।। ८ ॥। 


स.टी.-श्रेयोऽभिनन्दने कारणमाह- अविद्यायामिति ।। जङ्घन्यमानाः कुटिलं 
गच्छन्तः नित्यं कौटिल्ये गतौ इति यङ्‌ । अत्र दृष्टान्तमाह अन्धेनेति ।। ८ || 


श्री.री. — भगवत्पूजात्मकत्वानुसन्धानं विना यज्ञादिकर्मकारिणः पुननिन्दयति- 
- अविद्यायामित्यादिना ।। अविद्यायामन्तरे वर्तमानाः परमाच्छादकमायावेष्टिताः 
धीराः प्रवृत्तकर्मकरण एव धैर्यवन्तः । स्वयमेव पण्डिता इति मन्यमाना जङ्घन्य- 

माना: भगवन्मार्गे वक्रगतयः पर्यन्ति पुनः पुनः संसारे परिभ्रमन्ति । तर्हि ते 
ज्ञानिभिः ऋत्विग्भिबोध्यन्तामित्यतः सदृष्टान्तमाह -- अन्धेनेति ।। अन्धेन 
नीयमाना अन्धा यथा सम्यङ्मार्गादर्शनात्पर्यन्त्येवं भगवज्ज्ञानादिरहितत्विग्भि- 
नोयमाना यजमाना अपि पर्यन्तीत्यर्थः ।। ८ ।। 


उ.टी.-प्रकृतानां राजसतामसानां स्वरूपं दर्शयन्नेव एतच्छ्रेय इति वाक्योक्तं 
विशदयति अविद्यायामन्तर इति ।। अत्राविद्यापदमीश्वरेच्छावाचि | 
महामायेत्यविद्येति नियतिर्मोहिनीति च । 
प्रकृतिर्वासनेत्येवं तवेच्छानन्त कथ्यते ।। इत्युक्तेः || 


भावरूपाज्ञानार्थकं च । ' अथाज्ञानमविद्याहंमतिस्रियामि'ति कोशात्‌ । तृतीयाथे 
सप्तमी । इदं च पण्डितम्मन्यमाना इत्यादौ हेतु: । अन्तर इत्यस्य मध्य इत्यर्थः 
अन्तरं तु पराधीन इत्युपक्रम्य बहिर्मध्यावधिष्वपीत्यनुशासनात्‌ । सत्वरजस्तमसा- 
मिति शेषः । मध्यत्वं चैकप्रकारत्वं विवक्षितम्‌ | 


तदयं मन्त्रार्थः अन्तरे सत्वरजस्तमसां मध्ये । तृतीयाथे सप्तमी । मध्यावस्थया 
एकप्रकारतयेति यावत्‌ | वेष्ट्यमाना बद्धयमाना एकप्रकारं गुणत्रयोपेता राजस- 
तामसा इत्यर्थः । राजसतामसानामेकप्रकारगुणत्रयोपेतत्वं समो वा श्रुतिपात्रकमिति 
गीतातात्पर्यनिर्णयोदाहतप्रमाणसिद्धम्‌ | तट्टीकायां सम एकप्रकारं गुणत्रयोपेत 
इति व्याख्यानादिति बोध्यम्‌ । धीराः यागाद्युपयुक्तज्ञानवन्तः । अविद्यायां अविद्यया 
ईश्वरेच्छया भावरूपाज्ञानेन च । पण्डितम्मन्यमानाः | पण्डितं भिन्नपदम्‌ | 
एकपदत्वे पण्डितम्मन्यमानाः पण्डितमानिन इति वा स्यात्‌ । “आत्ममाने 
खश्चेति” सूत्रेण खश्प्रत्ययणिनिप्रत्यययोविधानात्‌ | एकवचनं तु समुदायापेक्षम्‌ | 
“न लोकेति” षष्टौनिषेधात्कर्मणि द्वितीया । यथाच पण्डितान्‌ आत्मनो जानमानाः 
पण्डितत्वाभिमानयुक्ता इति यावत्‌ । जङ्घन्यमानाः ‘हन हिंसागत्योरि 'त्यस्मात्त्रिया- 
सर्माभिहारे यड्प्रत्ययान्तात्‌ लटः शानजादेशे रूपमेतत्‌ | पुनःपुनः अतिशयेन 
वा छागादिपशून्‌ घन्तः । उपलक्षणमेतत्‌ । अग्निहोत्रादिकं कुर्वाणा इत्यपि 

ग्राह्मम्‌ । मूढा: स्वयमित्यस्यात्रान्वयः । स्वयं स्वात्मना । स्वदोषेणेति यावत्‌ । 
मूढाः यज्ञादिकमेव वरिष्ठमिति मोहयुक्ता: राजसतामसाः अन्धेन नीयमानाः 
अन्धाः यथा परियन्ति परिभ्रमन्ति तथा नरलोकसांकल्पिकस्वर्ग नरकेषु 
पुनःपुनर्गच्छन्ति | एवशब्देनोक्तं नरकादित्रयगन्तृत्वं नियतमेव | नतु कदाचिदपि 
संसारान्मुक्तिरिति सूचयतीति बोध्यम्‌ ।। ८ || 


आ.टी.---मूढत्वं विवृणोति अविद्यायामिति ।। अविद्यायामन्तरे मध्ये 
वेष्ट्यमानाः परिवर्तमानाः स्वयं स्वयमेव धीराः स्वात्मानं पण्डितम्मन्यमानाः 
जातमात्रा: अन्धेन नीयमाना प्रेर्यमाणा अन्धाश्चक्षुहीना इव जङ्घन्यमानाः वक्रगतयः 
स्खलन्तः एवं मूढाः परियन्ति परितो यन्ति ।। ८ ।। 


गू.टी.---एतदेव स्पष्टमाह- अविद्यायामिति । ज्ञानाभावविपरीत-ज्ञानयोर्मध्ये 
परिलुण्ठमानाः स्वयमेव स्वेषां धीरत्वं पण्डितत्वं च जानमाना: अन्धेनैव 
यमाणा अन्धा यथा जङ्घन्यमाना वक्रगतयः तथा मूढगुरुशिक्षिताः स्वयमपि 
मूढाः सन्तः परितश्चरन्ति ।। ८ ।। 


उपनिषत्‌ 
अविद्यायां बहुधा वर्तमाना 
वयं कृतार्था इत्यभिमन्यन्ति बालाः। 
यत्कर्मिणो न प्रवेदयन्ति रागा- 
त्तेनाऽऽतुराः क्षीणलोकाश््यवन्ते ।। ९ ।। 


व्या.टि._अविद्यावेष्टितत्वं च नैकप्रकारेणेत्याह- अविद्यायामिति ।। अविद्या- 
बेष्टितत्वादिकं तेषां कुतो भवतीत्यत आह- यत्कर्मिण इति ।। स्वर्गादिरागात्‌ 
ब्रह्म यन्न प्रवेदयन्ति न जानन्ति तेन कारणेनेत्यन्वयः ।। ९ || 


ध.टि.--- || अविद्यायामितीति । | बहुधा अनेकप्रकारेण कृतार्थाः कृतकृत्या 
इति । अभि सम्यक्‌ मन्यन्ति मन्यन्ते अतो बाला मूर्खा इत्यर्थः ।। यत्कर्मिण 

इतीति ।। यद्यस्मात्कर्मिणः स्वर्गादौ रागादौ ब्रह्म न प्रवेदयन्ति स्वार्थे णिच्‌ । 
न जानन्ति । तेन कारणेन आतुरा व्यग्रचित्ता: सन्तः क्षीणलोकाः लोकेषु 
भोगोपपादकपुण्येन क्षीणा: च्यवन्ते । स्वर्गस्थानभ्रष्टाः पतन्त्यधः इत्यर्थः | 
तथाचानादिकालीनरागक्षय एवाविद्यावेष्टितत्वे निमित्तमिति भाव: || ९ || 


न.टी.---- ।। अविद्यायामिति ।। अविद्यावेष्टितत्वादिकं तेषां कुतोऽ भवदित्यत 
आह-- यत्कर्मिण इति ।। स्वर्गादिरागाद्‌ब्रह्म यन्न प्रवेदयन्ति | न जानन्ति 
तेन कारणेनेत्यन्वयः | अविद्यावेष्टितत्वं नैकप्रकारेणेत्याह- अविद्यायामिति ।। 
कर्मैव ज्ञानकर्मसमुञ्चय एव ऐक्यज्ञानमेव मोक्षसाधनमिति बहुधा अविद्यायां 
वर्तमानाः । बालाः अविवेकिनः | काम्यकर्मकरणमात्रेण वयं कृतार्था 
इत्यभिमन्यन्ति । अविद्यावेष्टितत्वं तेषां कुतोऽभवदित्यत आह-- यत्कर्मिण 
इति ।। स्वर्गादिरागाद्‌ ब्रह्म न प्रवेदयन्ति न जानन्ति । तेन कारणेनेत्यन्वयः 
। तेषां न ज्ञानम्‌ । तेन मूढाः क्षीणलोकाश्च्यवन्ते || ९ ।। 


रा.खं.---अविद्यावेष्टनं च नैकप्रकारमित्याह- अविद्यायामिति ।। बालाः 
प्रज्ञाहीना: । कुतस्तेषामविद्यावेष्टनेन भगवत्प्रज्ञाहीनतेत्यत आह ।। यत्कर्मिण 
इति ।। यदयस्मात्स्वर्गादिक्षयिष्णुफले रागान्निमित्तात्‌ कर्मिणः कर्मानुष्ठातारः 
तेन कारणेन न प्रवेदयन्ति सम्यङ्‌ न जानन्ति भगवन्तम्‌ । स्वार्थे णिच्‌ । 
सर्वेभ्यो राजादिवत्किद्चिदुत्तमत्वेन वा, सर्वसमत्वेन, हीनत्वेन वा जानन्तीति 
प्रशब्दार्थः | तेन हेतुनाऽऽतुराः व्यग्रचित्तास्सन्तः क्षीणलोका भवन्तः च्यवन्ते 
लोकच्युता भवन्तीति ।। ९ ।। 


स.टी.--- अविद्यावेष्टितत्वं च नैकप्रकारेणेत्याह- अविद्यायामिति || 
अविद्यावेष्टितत्वं तेषां कुत इत्यत आह यत्कर्मिण इति ।। स्वर्गादिरागाद्यद्ब्रह्म 
न वेदयन्ति वेदयन्ते इति यत्‌ तेन ।। ९ || 


श्री.टी.---- अविद्यावेध्तित्वं च सर्वेषां नैकप्रकारमित्याह- अविद्यायां बहुधेति || 
बहुधा अनेकप्रकारेण । कृतार्था कृतकृत्याः इति अभि सम्यङ्मन्यन्ति मन्यन्ते । 

अतो बाला मूर्खा इत्यर्थः । न प्रवेदयन्ति । स्वार्थ णिच्‌ | ब्रह्म तज्ज्ञानसाध्यं 
मोक्षाख्यं महाफलं च न जानन्ति | तेन कारणेन क्षीणलोकाः “क्षीणे पुण्य” 
इति वचनात्‌ | लोकशब्दस्तत्र भोगापादकपुण्योपलक्षकः स्वर्गलोकभोगापादक- 
पुण्येन क्षीणाः । अत एवातुराः दुःखिनः सन्तश्ष्यवन्ते । स्वर्गस्थानभ्रष्टाः पत- 
न्त्यध इत्यर्थः । तथा चानादिकालीनरागाक्षय एवाविद्यावेष्टितत्वे निमित्तमिति 
भावः । तेषामविद्यावेष्टितत्वे निमित्तमाह- यत्कर्मिण इति ।। यद्यस्मात्कारणा- 

त्कमिणः काम्यकर्मिणः रागादनादिकालतः स्वर्गादौ रागसद्धावात्‌ । यथोक्तं 
रागादेश्चापरिक्षयादिति ।। ९ || 


उ.टी.--एवं नित्यसंसारिविशेषाणां राजसतामसानां प्रवृत्तकर्मकरणेनानर्थ उक्तः | 
इदानीं तदन्येषां प्रवृत्तकर्मकारिणामनिष्टमाह- अविद्यायां बहुधेति ।। अत्र 
वक्ष्यमाणे बहुधा वर्तमानत्वादौ | सर्वत्र निमित्तकथनार्थं अविद्यायामित्युक्तम्‌ | 
तृतीयार्थे सप्तमी । वर्तमाना इत्यस्यावृत्तिः । तदय॑मर्थः-बहुधा मुक्तियोग्य- 
नित्यसंसारितमोयोग्यभेदेन वर्तमाना: जीवाः | अविद्यायां अविद्यया ईश्वरेच्छया 
भावरूपाज्ञानेन च । यत्‌ यस्मात्‌ | बहुधा वर्तमानाः नानादेवतापूजकत्वरूप- 
बहुप्रकारेण वर्तमानाः । ಸರತ वयं वयमेव कृतार्थाः कृतकृत्या इति अभि- 
मन्यन्ति । परस्मैपदं छान्दसम्‌ | अभिमन्यन्ते । कर्तृत्वाभिमानयुक्ता इति 
फलितार्थः | उपलक्षणमेतत्‌ | रागद्वेषादिदोषयुक्ताश्चेत्यपि ग्राह्यम्‌ | यस्माञ्च 
बाला: बालसदृशाः यथा बालास्तथा सर्वदा विष्णुस्मरणशून्या इत्यर्थः । यस्माञ्च 
रागाद्रागेण स्वर्गादिफलकामनया कर्मिणः यज्ञादिकर्मकर्तारः यस्माच्च न प्रवेदयन्ति | 
स्वार्थे णिच्‌ | विष्णुमिति शेषः | सर्वयज्ञभोक्तत्वादिना सर्वप्रकारेण विष्णुं न 
जानन्तीत्यर्थः | तेन बहुधेत्यादिना यन्नानादेवतापूजनादिकमुक्तं तेन हेतुनेत्यर्थः | 
ननु-- 

सम्यक्तत्त्वापरिज्ञानादन्यकर्मकृतेरपि । 

स्वर्गादिप्रार्थनाञ्चैव रागादेश्चापरिक्षयात्‌ ।। 

सदा विष्णोरस्मरणात्‌ त्रैविद्यो नाप्रुयात्परम्‌ ।। 

इति गीतातात्पर्योक्तस्मृतौ परब्रह्मप्राप्तविरोधित्वेन ये दोषाः उक्तास्तेषामेव 
सम्यक्तत्त्वापरिज्ञानादीनामत्र मन्त्रे लोकच्यवनहेतुत्वमुच्यते । तेन क्षीणलोकाश्यवन्त 
इत्युक्तत्वात्‌ । नच तद्युक्तम्‌ । नित्यसंसारिणां तमोयोग्यानां च नानादेवतापूजनादि- 
सम्भवेऽपि मुक्तियोग्यानां भागवतत्वेनान्यदेवतापूजनाद्यभावात्‌ । यथोक्तम्‌-- 
अनन्यदेवतायागाद्धक्तयुद्रेकादकामनात्‌ । 
सदायोगाच्च वैशिष्ट्यं त्रैविद्याद्वेष्णवादपि ।। 


स्याद्धि भागवतस्यैवेति । तत्कथं मुक्तियोग्यादिभेदेन त्रिविधानामपि जीवानां 
नानादेवतापूजनादिनानाहेतुना स्वर्गलोकच्युतिरुक्तेति चेत्‌ | अत्र ब्रूम:--यदुक्तं 
मुक्तियोग्यानामन्यदेवतापूजनादिकं नास्तीति तत्सत्यम्‌ । किन्तु सद्गुरूपदेशेन 
सर्वप्रकारेण विष्णावाधिक्यज्ञानं यदा तदैव । यदा तु सदुरूपदेशाभावात्सर्वप्रकारेण 
विष्णावाधिक्यज्ञानं नास्ति तदा फलकामनया यज्ञाद्यनुष्ठानात्स्वर्गच्युतिरस्त्येव। 
यथोक्तम्‌ 

ये न जानन्ति तं विष्णुं याथातथ्येन संशयात्‌ । 

जिज्ञासवश्च नितरां श्रद्धावन्तः सुसाधवः | 

निर्णेतृणामभावेन केवलं ज्ञानवजिताः | 

ते याज्ञिकाः स्वर्गभोगक्षये यान्ति मनुष्यताम्‌ ।। इति ।। 
अतो मुक्तियोग्यानामप्यन्यदेवताभजनादिना स्वर्गच्यवनोक्तौ न विरोधः ।। ९।। 


आ.टी.--अविद्यावेष्टितत्वमनेकविधमित्याह- अविद्यायामिति ।। बाला 
अविवेकिनः विधिरहितयज्ञं कृत्वा वयं कृतार्थाः प्राप्तपुमर्थाः इत्यभिमन्यन्ति 
अभिमानवन्तो भवन्ति | अविद्यायुक्तत्वं तेषां कुत इत्यत आह यदिति ।। 
रागात्‌ स्वर्गादिकामात्‌ काम्यकर्मिणो यत्परं ब्रह्म न प्रवेदयन्ति यज्ञभोक्तृत्व- 
कर्तृत्वसर्वोत्तमत्वादिना न जानन्ति तेन कारणेन काम्यकर्मप्राप्यस्वर्गादिभोगं 
भुक्त्वा पुण्यभोगानन्तरं क्षीणलोकाः त्यक्तस्वर्गाः अत एवातुराश्यवन्ते अधः 
पतन्ति ।। ९ || 

गू.टी.--- अविद्यावेष्टितत्वं नैकप्रकारेणेत्याह-- अविद्यायां बहुधेति । | बहुप्रका- 
रेण वर्तमानाः बाला इव कर्मकरणानन्तरं वयमेव कृतार्था इति मन्यमानाः 
नष्टस्वर्गसुखाः दुःखिनश्च स्वर्गादधोलोकं यान्ति । अविद्यावेष्टितत्वादिकं तेषां 
कुत इत्यत आह-- यत्कर्मिण इति ।। स्वर्गादिरागाद्‌ ब्रह्म यतो न प्रवेदयन्ति 
जानन्ति तेन प्रकारेण वेत्यर्थः || ९ || 


उपनिषत्‌ 
इष्टापूर्त मन्यमाना वरिष्ठं 
नान्यच्छ्रेयो वेदयन्ते प्रमूढाः । 
नाकस्य पृष्ठे सुकृते तेऽ नुभूत्वा 
इमं लोकं हीनतरं वा विशन्ति ।। Qo || 
व्या.टि.---क्षीणलोकाश्यवन्त इत्युक्तं विशदमाहं-- इष्टापूर्तमिति 11 १० ।। 


ध.टि.---इष्टपूर्तमितीति ।। इष्टं यजनं पूर्त अन्नप्रपादानादिकं इदमेव वरिष्ठं 
श्रेष्ठ मन्यमानाः सन्तः अन्यच्छ्रेयः ब्रह्म न वेदयन्ते न जानन्ति | अत एव 
प्रमूढाः निणेतृणामभावेन विष्णोः राजादिवत्किञ्चदुत्तमत्वं जानन्तः तत्त्वज्ञानशून्या 
ये ते सुकृते काम्यसुकृतलभ्ये नाकस्य पृष्ठे स्वर्गस्थलविशेषे तत्फलमनुभूत्वा 
अनुभूय तत्पुण्यक्षयानन्तरं इमं लोकं भूसञ्ज्ञं विशन्ति । ये चेष्टापूर्तमेव वरिष्ठं 
मन्यमानास्सन्तो नान्यच्छ्रेयो वेदयन्ते । प्रत्युत विष्णोदेवादिसाम्यहीनत्वविदः। 
अत एवात्र प्रमूढाः मिथ्याज्ञानिनस्ते यज्ञे दक्षिणातपिताचार्याणां तेजसा लब्धे 
नाकस्य पृष्ठे स्वर्गलोकमप्रतिनिधितया निर्मिते सांकल्पिकनाम्नि वीरस्वर्गे इति 
यावत्‌ | काम्यपुण्यफलमनुभूय तत्क्षयानन्तरं तम एव विशन्तीत्यर्थः | वाशब्दो 
व्यवस्थितविकल्पार्थः || १० || 


न.टी.---क्षीणलोकाश्यवन्ते इत्येतदेव विशदमाह- इष्टापूर्तमिति ।। इष्टं 
यजनम्‌ । पूर्तमन्नप्रदानादिकम्‌ | मोक्षसाधनत्वेन वरिष्ठं मन्यमानाः प्रमूढाः 

अन्यत्र ज्ञानभक्तयादिकं श्रेयः मोक्षसाधनं न वेदयन्ति । ते सुकृते पुण्यसाध्ये 
नाकस्य पृष्ठे स्वर्गापरि भोगान्‌ अनुभूत्वा सामान्यतो विष्णुं सर्वोत्तम ज्ञात्वा 
अन्ते विष्णो समर्पयन्तः स्वर्गादीच्छतया परमोद्देश्यतया अन्यदेवतायाजिनः 
इमं लोकं विशन्ति । विष्णोरन्यदेवतासाम्यं हीनत्वैकत्वादिविदः हीनतरं तम 
एव विशन्ति इति व्यवस्थितो विकल्पः || १० || 


रा.खं.-एतदेव फलमुक्तानुवादपूर्व व्यनक्ति इष्टापूर्तमिति ।। इष्टं च पूतं 
च इष्टापूर्त, द्वन्द्वैकवद्धावः, ` अन्येभ्योऽपि दृश्यत' इति दीर्घः । इष्टं यजनं पूर्त 
मन्नदानादि | वरिष्ठं परमश्रेयस्साधनं मन्यमानाः अन्यद्धगवल्लक्षणं श्रेयः प्रशस्तं 
वस्तु न वेदयन्ते न सम्यग्जानन्तीत्यर्थः । ते भगवतः किञ्जिदुत्तमत्वज्ञानपूर्वकं 
कर्मानुष्ठातारः सुकृते सुकृतसाध्ये नाकस्य स्वर्गस्य पृष्ठे विस्तीर्णस्थलविशेषेऽनुभूत्वा 
कामाननुभूय इमं लोकं भूलोकं मानुषभावमिति यावत्‌ विशन्ति प्राप्नुवन्ति । ते 
हरेः समत्वहीनत्वज्ञानपूर्वं कर्मकृतस्तु हीनतरं लोकमन्धन्तमो विशन्ति | वाशब्दो 
व्यबस्थितविकल्पार्थः | तदुक्तं 

देवेभ्य उत्तमं विष्णुं राजवद्यस्तु मन्यते । 

याजी स मानुषं याति साम्यहीनत्ववित्तमः ।। 

इति । तथा चोक्तं गीतातात्पर्ये- 

ये न जानन्ति तं विष्णुं याथातथ्येन संशयात्‌ । 

जिज्ञासवश्च नितरां श्रद्धावन्तः सुसाधवः ।। 

निर्णतृणामभावेन केवलं ज्ञानवजिताः | 

ते याज्ञिकाः स्वर्गभोगक्षये यान्ति मनुष्यताम्‌ ।। इति ।। 
तथा-- 

ये तु भागवताचायैस्सम्यग्यज्ञादि कुर्वते । 

बहिर्मुखा भगवतोऽनिवृत्ताश्च विकर्मणः ।। 

दक्षिणातपितानां ते आचार्याणां तु तेजसा । 

यान्ति स्वर्ग ततः क्षिप्रं तमोऽन्धं प्राप्नुवन्ति च || इति || १० || 

स.टी.---क्षीणलोका इत्युक्तं विवृणुते-- इष्टापूर्तमिति ।। श्रेयो ब्रह्म मोक्षं 
च वेदयन्ते जानन्ति । नाकस्य पृष्ठे स्वर्गस्थले सुकृते सुकृतलब्धे अनुभूत्वा 
तत्फलमनुभूत्वा क्कापि छन्दसीति वचनात्‌ । अयमत्र विवेकः । ये त्रैविद्याः 
पूतपापाः सोमपाः ब्रह्मादीनिष्ठा विष्ण्वर्पितकर्मणः स्वर्गार्थं विष्णुमेव प्रार्थ्यमानाः 
सर्वाधिक्यं विष्णोर्जानमाना अपि ब्रह्मरुद्रादीनां तत्परिवारत्वादिकमजानानाः ते 
इमं लोकमाविशन्ति । क्रमेण भूलोकमाविश्य मर्त्यभावं प्राप्नुवन्ति । निर्णेतृणा- 
मभावेन केवलं ज्ञानवर्जिता एते । निर्णतृणां सद्भावे ब्रह्मपरिवारत्वादिज्ञानयोग्या 
मुक्तियोग्या एवैते | यथोक्तं गीतातात्पर्यनिर्णये- 

क्रमेण मुच्यते विष्णौ कर्माण्यन्ते समर्पयत्‌ । 

यदि सर्वाणि नियमाञ्जन्मभिर्बहुभिः शुभैः || इति || 
सम्यग्ज्ञानयोग्यत्वात्‌ । “देवेभ्य उत्तमं विष्णुं राजवद्यस्तु मन्यते” । ते मिथ्याज्ञाना- 
ुप्रवेशाद्धीनमिश्रबुद्ित्वाद्विमिश्रसाथनमानुषत्व प्राप्रुवन्ति । ततो विमिश्रमतयस्सन्तः 
विमिश्रगतित्वरूपहीनं पदं प्राप्नुवन्ति । तामसास्तु दुर्याधनप्रभृतयः स्वर्गाङ्च्युताः 
इमं लोकमाविश्य कृतसाधनाः विष्णोः हीनत्वसाम्यविदः तम एव प्राप्रुवन्ति 

|| १० || 


श्री.टी.---यत्कर्मिणो न प्रवेदयन्तीत्युक्तं विवृण्वन्‌ क्षीणलोकाश्यवन्त इत्युक्तं 
च्यवनं विविच्य दर्शयति-- इष्टापूर्तमिति ।। इष्टं यजनम्‌ । पूतं अन्नप्रपादानादिकम्‌ 
| इदमेव वरिष्ठं श्रेष्ठं मन्यमानाः सन्तः अन्यच्छ्रेयो ब्रह्म मोक्षाख्यं च न वेदयन्ते 
न जानन्ति | अत एव प्रमूढाः | एतेषां प्रमूढत्वं नाम निर्णेतृणामभावेन केवलं 
तत्त्वज्ञानशून्यत्वमेव विवक्षितम्‌ | तथाच ये विष्णोः राजादिवत्किञ्चिदुत्तमत्वं 
जानन्तो निर्णतृणामभावेन केवलं ज्ञानशून्यास्ते सुकृते काम्यसुकृतलभ्ये नाकस्य 
पृष्ठ स्वर्गस्थलविशेषे तत्फलमनुभूत्वा क्कापि छन्दसीति छन्दसि ल्यपः क्त्वादेश- 
विधानादनुभूय तत्पुण्यक्षयानन्तरं इमं लोकं भूराख्यं विशन्ति । ये चेष्टापूर्तमेव 
वरिष्ठ मन्यमानाः सन्तः नान्यच्छ्रेयो वेदयन्ते प्रत्युत विष्णोदेवादिसाम्यहीनत्वविद: | 
अत एव प्रमूढा: मिथ्याज्ञानिनस्ते यज्ञे दक्षिणातपिताचार्याणां तेजसा लब्धे 

नाकस्य पृष्ठे स्वर्गप्रतिनिधितया निर्मिते सांकल्पिकनाम्नि वीरस्वर्ग इति यावत्‌ | 
काम्यं पुण्यफलमनुभूय तत्क्षयानन्सरं तम एवाविशन्तीत्यर्थः 11 १० ।। 


उ.टी.--ननु क्षीणलोकाश्यवन्त इत्यत्रोक्तो लोक: क: तत्क्षयोऽपि न नाश: | 
जगत्स्थितिकाले तदभावात्‌ । च्यवनानन्तरं च कि भवतीत्याशंक्य लोको$त्र 
स्वर्ग: । तत्क्षयो नाम स्वर्गलोके सुखानुभवक्षय: । च्यवनानन्तरं च मनुष्यलोकस्य 
तमसो वा प्राप्तिभवतीति भावेनाविद्यायां बहुधेति मन्त्रोक्तं विशदयन्नेव स्वर्गलोकप्राप्तौ 
प्रयोजकान्तरमप्याह-- इष्टापूर्तमिति ।। १० ।। 


आ.टी.---तदेव स्पष्टमाह-- इष्टापूर्तमिति ।। प्रकर्षण मूढा इष्टं यजनं पूर्त 
तटाकारामादिकरणं वरिष्ठं श्रेयः साधनं इतोऽन्यत्‌ परब्रह्म मोक्षादिकं न श्रेय 
इति वेदयन्ते जानन्ति ज्ञापयन्ति च । ये प्रकर्षण मूढास्ते सुकृते सुकृतप्राप्ये 
नाकस्य स्वर्गस्य पृष्ठे उपरि सुखमनुभूत्वा अनुभूय विष्णोस्सर्वेभ्यः किञ्चिदुत्तमत्वं 
जानन्तो नित्यत्रैविद्या इमं लोक मानुषं विशन्ति । आज्ञा नित्यसंसारिणः हीनं 
नरकं विशन्ति । विष्णोः रुद्रादिसाम्यं जीवरूपेण हीनत्वं वा जानन्तः हीनतरं 
तम एवाविशन्ति प्राप्रुवन्ति । यथोक्तं गीताभाष्यादौ ।। १० ।। 


गू.टी.----क्षीणलोकाश्यवन्त इत्युक्तं विशदमाह- इष्टापूर्तमिति ।। इष्टं च 
पर्त चेष्टापूर्तम्‌ | इष्टं यजनं यज्ञादि । पूतं तटाकादिनिर्माणमेव श्रेयस्साधनं 
मन्यन्ते | इतोऽन्यद्ज्ञानादि न श्रेय इति च ये मन्यन्ते मूढाः ते नाकस्य पृष्ठे 
स्वर्गोपरि ,सुकृतप्राप्यसुखमनुभूत्वा अनुभूय विष्णोः स्वेभ्यः किञ्चिदुत्तमत्वं 
जानन्तः इमं लोकमाविशन्ति । साम्यं हीनत्वमेकत्वञ्च जानन्तो हीनतरं तम 
एवाविशन्ति ।। १० ।। 


भाष्यम्‌ 
विष्णोः सर्वेभ्यः किञ्चिदुत्तमत्वं जानन्त इमं लोकमाविशन्ति । साम्यं 
हीनत्वं वा जानन्तो हीनतरं तम एव विशन्ति । 

देवेभ्य उत्तमं विष्णुं राजवद्यस्तु मन्यते | 

याजी स मानुषं याति साम्यहीनत्ववित्तमः ।। इति च ।। 
त्रैविद्या माम्‌’ इति तु 'येऽप्यन्यदेवताभक्ताः । तेऽपि मामेव यजन्ति’ 
“अहँ हि सर्वयज्ञानां भोक्ता’ इत्युक्तत्वादज्ञानपूर्वयाजिनस्तरैविद्याः । 


व्या.टी.---इमं लोकं हीनतरं वा लोकं विशन्तीत्यस्यैकविषयत्वमवगम्यते 
तदयुक्तं हीनोत्तमत्वाल्लोकयोः । अतः क इमं लोकं विशति को वा हीनतरं 
इत्यत आह-- विष्णोरिति ।। उक्तार्थं प्रमाणेन द्रढयति— देवेभ्य इति || 
त्रैविद्या मामित्यत्र मां सम्यक्‌ ज्ञात्वा यजतामपि मर्त्यलोकप्राष्युक्ते: राजवद्यस्तु 
मन्यते || याजी स मानुषं यातीति विशेषोक्तिरयुक्तेत्यत आह-- त्रैविद्या 
इति ।। त्रैविद्या मामिति वाक्ये उक्तास्तु त्रैविद्या आज्ञानपूर्वयाजिनः । कुतः | 
येऽप्यन्यदेवताभक्तास्तेऽपि मामेव यजन्ति किन्तु, अविधिपूर्वकं यजन्ति | 
कथमविधिपूर्वकत्वं यजनस्येत्यतोऽहं हि सर्वयज्ञानां भोक्ता नतु मामभिजानन्ति 
तत्त्वेनातश्ष्मवन्ति ते इत्युक्तत्वादिति योजना । अज्ञत्वाद्यजनान्मर्त्यलोकप्राप्तिः 
अतो विशेषोक्तिर्नायुक्तेति भावार्थः ।। 


ध.टि.--- am अशक्ता राजवत्किञ्चदुत्तमत्वं विष्णोर्जानन्तो जनाः । त्रेतायामिति 
वर्तते । तान्देवान्‌ पृथग्देवतात्वेनेष्टा तद्यजनं विष्णावर्पयन्ते | अन्ये विष्णोरन्यैः 
साम्यं हीनत्वं वा जानन्तः पृथक्तानिष्टा अन्तेऽपि विष्णौ नार्पयन्त इत्यर्थः ।। 
विष्णोरितीति ।। ज्ञात्वा तद्यजनं अत्र सर्वेभ्यो देवेभ्यः किञ्चिदुत्तमत्वं 
राजादिवदुत्तमत्वमित्यर्थः | तस्मि्नार्पयन्त इत्यर्थः ।। साम्यमित्यादौ सर्वेभ्य 
इत्यनुवर्तते । जानन्तः साम्यादिकं ज्ञात्वा तद्यजनं तस्मिन्नन्तेऽपि न समर्पयन्त 
इत्यर्थो भाष्ये | देवेभ्य इतीति ।। मन्यते मत्वा चान्ते समर्पयन्तीति ग्राह्यम्‌ | 
स याजी याजकः साम्यहीनत्ववित्‌ । देवेभ्य इति वर्तते | तथापि अन्तेऽ प्यसम्प॑यन्‌ 
इति भाष्यं व्याख्येयम्‌ ।। ।। त्रैविद्या मामित्यत्रेति ।। 
त्रैविद्या मां सोमपा: पूतपापाः यज्ञैरिष्ट्वा स्वर्गतिं प्रार्थयन्ते | 

ते पुण्यमासाद्य सुरेन्द्रलोकंमश्नन्ति दिव्यान्‌ दिवि देवभोगान्‌ || 
ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।। इति।। 
सम्यक्‌ ज्ञात्वा यजतामपि सर्वदेवताप्रेरकत्वादिना विष्णोर्देवेभ्यस्सम्यक्सर्वोत्तम- 
त्वज्ञानपूर्वकयाजिनो नेत्यज्ञानपूर्वयाजिनः । राजादिवत्‌ किञ्चिदुत्तमत्वमेव ज्ञात्वा 
याजिन इति यावत्‌ । 
येऽप्यन्यदेवताभक्ता यजन्ते श्रद्धयान्विताः । 
तेऽपि मामेव कौन्तेय यजन्त्यविधिपूर्वकम्‌ || 
इति वाक्यमर्थतोऽनुवदति— येऽप्यन्यदेवतेति | किन्त्वविधिपूर्वकं यजन्तीति 
भाष्ये शेषोऽभिप्रेतः । अहं हीत्युत्तरवाक्यमवतारयति- कथमविधीति | 
पूर्वकृतचोद्यं परिहरति अज्ञत्वादिति ।। त्रैविद्या मामित्यत्रोक्तयाजिनामिति 
शेषः ।। नायुक्तिरिति ।। नायुक्ततेत्यर्थः ।। 


वामन.टी.-असत्यकामा यज्ञा हि प्रुवन्ते । येषु यज्ञेषु अष्टादशपशुकमग्नि- 
कर्माप्यनित्याल्पफलत्वादवरमित्युक्तम्‌ । कि पुनरन्यानीत्यर्थः | 'एतच्छ्रेयः' 
इत्यादिवाक्यैरसत्यकामयज्ञानामवरत्वं सम्यक्‌ प्रपञ्चयति | जङ्घन्यमाना अति- 
जघन्या भवन्तः कर्मणस्तु कमैकभक्ता: सुकृतेऽनुभूत्वा सुकृते सति तत्फल- 
मनुभूय क्षपयित्वत्यर्थः | इमं लोकं हीनतरं वा विशन्तीत्येतद्वाक्यं विवृणोति- 
- विष्णोः सर्वेभ्य इत्यादिना ।। अस्माल्लोकादनित्यनरकं हीनं हीनतर- 
मन्धन्तम: किञ्चिदुत्तमत्वेऽपि किञ्चित्संशयज्ञा अनित्यनरकमाविशन्तीति 
भवति । sdf अतो विष्णोः सवोत्तमत्वं सर्वैरपि सवथा निस्संशयेन 
ज्ञातव्यमिति मथितार्थः । अत्र पुनर्देवेभ्य इत्यादिब्रह्माण्डवचनं चाह | ननु 
त्रैविद्या मां सोमपाः पूतपापा इत्यादौ भगवद्याजिनां स्वर्गमात्रफलत्वादधःपात 
एव भरवत । न मोक्ष इत्यत आह- त्रैविद्या मामिति ।। अत्र त्वज्ञान- 
पूर्वयाजिनस्रैविद्या उक्ताः । नतु भगवत्तत्त्वज्ञाः । कुत एते चान्यदेवताभक्ताश्च 
मामेव सर्वयज्ञभुजम्विधिपूर्वकं यजन्तीत्युक्तत्वात्‌ । अतो विधिवद्दिष्णु- 
याजिनां मोक्ष इत्यत्र न कश्चिद्विरोधः ।। 


खं.-२, मं.-१० द्वितीय: खण्ड: 147 


वा.टी.----अधुना श्रुतिरुत्तमाधममध्यमेषु 'एष वः पुण्यः सुकृतो ब्रह्मलोक: ' 
इत्युत्तमानां मोक्षाख्यफलस्य प्रागेवोक्तत्वान्मध्यमाधमयो: फलमाह-- इमं 
लोकमिति ।। इमं लोकं वा हीनतरं वा लोकं विशन्तीति योजना । व्यवस्थितश्वायं 
विकल्पः | मध्यमा इमं लोकमधमास्तु हीनतरमिति | अन्धन्तमस्यपि द्वैविध्य- 
मस्तीति सूचनाय हीनतरमित्युक्तम्‌ । विष्णोः साम्यज्ञानिनां हि हीनतम:प्राप्ति:, 
विष्णोरधमत्वज्ञानिनां हीनतरतमःप्राप्तिरिति विवेकः | एवं च कर्मकर्तृणां मोक्षं 
मध्यमलोकहीनलोक प्राप्ति वदन्ती श्रुतिः प्रागुक्तबाहुविध्यमुत्तमाधममध्यम- 
जीवानादायैव पर्यवस्यतीति सूचयति | तदिदमाह भाष्यकार: 
पृथक्‌ पृथक्‌ च त्रेतायां यजन्ते देवतागणान्‌ | 
यथा कृते तथा प्राज्ञात्रेतायां बहुधा ततः || इति || 

“एवं त्रेतायां केचिदन्येऽपृथकू तानिष्टा विष्णावर्पयन्ते नचान्ये' इति च | 
तत्राद्यपद्यस्यायमर्थः-त्रेतायां केचिद्देवतागणान्‌ पृथक्‌ पृथगेव यजन्ते | इन्द्रादि- 
नामभिः स्वर्गादिकामनया तांस्तान्देवानेव यजन्ते | विष्णुं तु राजादिवदीष- 
त्स्वामित्वेनैव जानन्ति, नतु यज्ञभोक्ततयाऽपि | केचित्तु विष्णुमवजानन्तोऽन्यानेव 
देवान्यजन्ते । प्राज्ञास्तु त्रेतायामपि कृतयुगवदेव यजन्ति पूजां कुर्वन्ति | तत 
एव बहुधेत्युक्तं श्रुताविति । द्वितीयश्छोकस्यायमर्थः-त्रेतायामन्ये मध्यमाधमयोरन्ये 
केचित्प्राज्ञा एवं कृतयुगवद्विष्णुमेब यजन्तः अपृथक्‌ विष्णुना सह अधिष्ठानतया 
तान्देवानिष्ट्रा विष्णावर्पयन्ते । अन्ये मध्यमाधमाश्च नार्पयन्त इति । पृथगित्येव 
पदच्छेदे एवमित्यनेन “वायो: पितरं विष्णुमेव यजन्ति देवैः सह ये कृते जनाः' 
इति प्रागुक्तपरामर्शानुपपत्तिरिति ज्ञेयम्‌ | 


स.टी.तदिदमभिप्रेत्याभाषिष्ट- विष्णोः सर्वेभ्य इत्यादिना साम्यहीनत्व- 
वित्तम इति चेत्यन्तेन || अत्र त्रैविद्या मामिति त्विति भाष्यं तु इमं 
लोकमित्यस्योदाहरणपरमिति अवेत । अत्र त्रैविद्या इति शछोकत्रयस्य तथा 
येऽप्यन्यदेवताभक्ता इत्यस्य तथाऽहं हि सर्वयज्ञानां इत्यस्यायमर्थः । तत्र 
प्रथमश्छोकत्रयस्य तावदयं भावः । अहं क्रतुरित्यादिना सर्वक्रत्वादिभाक्तत्वं 


148 आथर्वणोपनिषत्‌ खं.-२, मं.-१० 


यदुक्तं भगवतुस्तदसदिति वक्ष्यामीति गूढाभिसन्धिना यदि सर्वत्र भोक्ता भगवान्‌ 
तर्हि कि भागवतानां त्रैविद्यानां च फले साम्यमेवेति पृष्टस्येदमृत्तरम्‌ । तत्प्रकारश्च 
सर्वत्र भगवतो भोक्तृत्वेऽपि मद्भजनं भागवतैरनुष्ितं त्रैविद्यानुष्ठितदेबतापित्रादि- 
भजनापेक्षयोत्कृष्टफलम्‌ | अत एव गीताभाष्येऽभाषिष्ट | तथापि मद्धजन- 
मेवान्यदेवताभजनाद्वरमिति दर्शयति त्रैविद्या इत्यादिना ।। श्लोकत्रयेणेति || 
अयं भावः | अन्यदेवताः भक्त्या यजन्त इति त्रैविद्यानां अन्यदेवतायाजित्व- 
मभ्यधात्‌ | तत्प्रतियोगितया भागवतानां विशेषधर्ममाह- अनन्या इति ।। 
नात्राद्वैतज्ञानिनोऽनन्या इति व्याख्यानं युक्तम्‌ । किन्तु अविद्यमानमन्यदेषां 
तेऽनन्याः तञ्चिन्तयन्तो मां प्रसङ्गात्‌ चिन्तनीयमिति लभ्यते | अत एव गौतमखिलेषु 
समामनत्‌ । 
सर्वं परित्यज्य मनोगतं यद्विना देवं केवलं शुद्धमाद्यम्‌ । 
ये चिन्तयन्तीह तमेव धीरा अनन्यास्ते देवमेवाविशन्तीति ।। 

स्वर्गति प्रार्थयन्ते | कामकामा इति कामकामत्वमुक्तम्‌ | तत्प्रतियोगितया 
चिन्तयन्ते । मामित्यवोचत । तदर्थश्च मानेन चिन्तयन्ते । नतु काममिति | 

नतु मामभिजानन्ति तत्त्वेनेति त्रैविद्यस्यातिशयितभक्तिज्ञानाभाव उक्तः । 

तत्त्वज्ञानाभावे भक्तयभावात्‌ । तत्प्रतियोगितयाभ्यधित- पर्युपास इति ।। 

तदर्थश्च भक्तुद्रेकेणान्यगुणगणज्ञानादुपासत इति । मामिष्ट्रा मामेव यजन्त इति 
्रैविद्यानामन्ते समर्पणमुक्तं तत्प्रतियोगितयाभ्यधत्त- नित्याभियुक्तानामिति | | 

सदा योगादुपासन्तेति सर्वदा स्मरणोद्देशादियोगादुपासन्ते । क्षीणे पुण्ये मर्त्यलोक॑ 
विशन्ति । गतागतमिति त्रैविद्यानां पुनरावृत्तलोकत्वमभ्यधत्त । प्रकृष्टत्वद्योतनाय 

तत्प्रतियोगितया वैशिष्ट्यादि द्योतयिषु: योगक्षेमं वहाम्यहमित्यभ्यधात्‌ | 

योगक्षेमवहनं चापुनरावृत्तपुरुषार्थदानम्‌ । अतो भगवद्याजिनोऽपि त्रैविद्यात्केवल- 

भगवद्याजित्वेन भागवतानां वैशिष्ट्यम्‌ | ननु “पशून्देवताभ्यः प्रत्यौहदि'त्यादौ 

ब्रह्मादीनामप्यन्यदेवतायाजित्वमश्राविं । नैष दोषः | अखिलाः ब्रह्मादयः 

अश्वमेधार्दिभिर्यज्ञैः । केशवयाजिनोऽपि अन्यदेवताः मा नयन्ति । नतु देवतात्वेने- 

त्यभ्युपगमात्‌ । ननु “नतु मामभिजानन्ति तत्त्वेनातश्यवन्ति त” इत्यत्र भगवन्त- 
मजानतां तत्त्वेनेति विशेषणाद्विपरीतं जानतां वा त्रैविद्यानां स्वर्गभोगानन्तरं 
च्यवनमुच्यत इति कि न स्यात्‌ । नतु मामभिजानन्ति तत्त्वेनेत्यस्य सर्वदेववरत्वेन 
जानन्तोऽपि ब्रह्मरुद्रादीन्‌ तत्परिवारत्वेन न जानन्तीत्यर्थोपपत्तेः | किमत्र कल्पकम्‌। 
त्रैविद्या मां सोमपाः पूतपापाः यज्ञैरिष्टा स्वर्गतिं प्रार्थयन्ते इति त्रैविद्यस्यान्ते 
समर्पणेन भगवद्यजनप्रार्थनयोरुक्तिः । सर्वदेवपरत्वाज्ञाने तदसम्भवात्‌ | अभिशब्द- 
लाभाञ्च । किञ्च 

सर्वदेववरत्वेन यो न जानाति केशवम्‌ । 

तस्य पुण्यानि मोघानि याति चान्धतमे ध्रुवमिति ।। 
केवलाज्ञानां यज्ञादिकर्माणि मोघानि मिथ्याज्ञानिनां विपरीतफलानि च भवती- 
युक्तत्वात्‌ मोघाशा इति विपरीतज्ञानिकर्मणां मोघत्वस्योक्तत्वा्च स्वर्गभोगानन्तरं 
च्यवनमत्र केवलाज्ञानमिथ्याज्ञानिनामेवोच्येतेति ।। तस्मात्‌ 

इष्टापूर्तमितीत्युक्तेः पूर्वोक्ताद्धिन्नतागते | 

राजवन्मन्यमानेन नैवात्रैकत्ववेदना || 

मुक्तियोग्यामुक्तियोग्यभेदेन द्वित्वसंश्रयात्‌ | 

्रित्वेनैवोक्तमिति त्वत्र शंकनं नैव शोभते ।। 

मध्यम: कृतयज्ञादेरपि वाच्यं फलं यतः | 

द्वित्वे हतावपि वक्तव्या गतिरत्र कथं च सा ।। 
भगवद्धोगनिमित्तं हि फलम्‌ । स चेत्सर्वत्र समस्तदा सवेषां फलसाम्येन भाव्यम्‌ | 
तदभावश्चेत्तहमहं क्रतुरित्युक्तं सर्वत्र भगवतो भोक्तृत्वं असत्यमित्यभिसन्ध्युद्धाटन- 
स्येदमुत्तरम्‌- येऽपीति ।। सर्वत्र भगवतो भोक्तृत्वेऽपि युक्त: फलभेदः | 
विधिपूर्वकत्वाविधिपूर्वकत्वाभ्यां विशेषात्‌ । त्रैविद्यादकृतानां यज्ञानां भगवांश्रैद्धोक्ता 
कथं तर्हाविधिपूर्वकत्वं इत्याशंकायां अविधिपूर्वकत्वे कारणमुच्यते- अहं 
हीति ।। 

व.टी.----अविष्णुपूजार्थत्वेन कर्मकर्तृणां फलमुच्यते । 'नाकस्य पृष्ठे सुकृते' 
इत्यादि । तत्र केषाञ्चिदेतल्लोकप्राप्तिः केषाञ्चिदितोऽपि हीनलोकप्राप्तिरित्यत्र कि 
कारणमित्यत आह-- विष्णोरित्यादिना ।। अत्रैव स्मृतिं चाह- देवेभ्य 
इति ।। ननु यथा विष्ण्वन्यदेवतायाजिनामन्तवत्फलत्वं प्रतीयते एवं विष्णु- 
याजिनामपि तत्प्रतीयते त्रैविद्या मां सोमपाः पूतपापा यज्ञैरिष्ठा स्वर्गति प्रार्थ- 
यन्त' इत्यादिना । अतः को विष्णुयाजिनां विशेष इत्यतस्तज्ञानपूर्वकं विष्णु- 
याजिनामेव ज्ञानपूर्वकं तद्याजिनां तु नान्तवत्फलत्वमिति भावेनाह त्रैविद्या 
इति ।। त्रैविद्या इत्यादि वाक्येऽन्तवत्फलत्वेनोक्तास्रैविद्या आज्ञानपूर्वयाजिनः 
नतु साक्षाद्विष्णुज्ञानपूर्वयाजिनः | अतस्तेषामन्तवत्फलत्वमुक्तम्‌ | कुत एत- 
दिति चेत्‌ येऽप्यन्यदेवता भक्ता इति वाक्ये अन्यदेवतायाजिनां यजन्त्यविधि- 
पूर्वकमित्यज्ञानकथनमविधिपूर्वकत्वमपीत्यत उक्तम्‌ अहं हीति || 


श्री.टी.---इष्टापूर्त मन्यमाना वरिष्ठमित्यत्रेमं लोकं हीनतरं वा विशन्तीत्युक्तं 
लोकद्दयप्राप्तिरूपं फलमेकस्यैवोच्यत इत्यन्यथाप्रतीतिनिरासाय विवेकेन व्याचष्टे- 
- विष्णोरिति ।। सर्वेभ्यो देवेभ्यः । किञ्चिदुत्तमत्चं राजादिवदुत्तमत्वमित्यर्थः 
।। जानन्त इति ।। ज्ञात्वा तद्यजनमन्ते तस्मिन्समर्पयन्त इत्यर्थः | साम्यमित्यादौ 
सर्वेभ्य इति वर्तते । जानन्तः साम्यादिकं ज्ञात्वा तद्यजनं तस्मिन्नन्तेऽप्यसमर्पयन्त 
इत्यर्थः । ೫೫ प्रमाणं चाह देवेभ्य इति ।। मन्यते मत्वा चान्ते समर्पयतीति 
ग्राह्मम्‌ । स याजी याजकः । साम्यहीनत्ववित्‌ देवेभ्य इति वर्तते । तथा 
विदित्वान्तेऽप्यसमर्पयन्‌ | ननु— 
देवेभ्य उत्तमं विष्णुं राजवद्यस्तु मन्यते | 
याजी स मानुषं लोकं याति... ।। 
इति देवेभ्यो राजवत्किञ्चिदुत्तमत्वं जानतां मर्त्यलोकप्राप्युक्तिरयुक्ता | 
त्रैविद्या मां सोमपाः पूतपापा यज्ञरिष्टरा स्वर्गति प्रार्थयन्ते । 
ಈ पुण्यमासाद्य सुरन्द्रलोकं अश्नन्ति दिव्यान्दिवि देवभोगान्‌ || 
ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति | 

इति गीतायां सर्वदेवताप्रेरकत्वादिना सम्यगेव विष्णोः सर्वोत्तमत्वं ज्ञात्वा यजता- 
मपि मर्त्यलोकप्राप्युक्तेरित्यत आह- त्रैविद्या मामिति त्विति ।। त्रैविद्या 
मामिति गीतावाक्योक्तास्तु त्रैविद्या आज्ञानपूर्वयाजिन इत्यन्वयः | विवक्षितता 
इति शेषः । सर्वदेवताप्रेरकत्वादिना विष्णोर्दवेभ्यः सम्यक्‌ सर्वोत्तमत्वज्ञान- 
पूर्वकयाजिनो न भवन्तीत्यज्ञानपूर्वयाजिनः । राजादिवत्किचिदुत्तमत्वमेव ज्ञात्वा 
याजिन इति यावत्‌ । तेषां च मर्त्यलोकप्राप्तियुक्तैवेत्यर्थ: । तथाच 
प्रमाणगीतावाक्ययोरेकार्थत्वान्न विरोध इति भावः । त्रैविद्या मामित्यत्राज्ञानपूर्ववाजिन 
एव त्रैविद्या विवक्षिता इत्यत्र ज्ञापकमाह- येऽपीति।। 

येऽप्यन्यदेवताभक्ता यजन्ते श्रद्धयान्विताः । 

तेऽपि मामेव कौन्तेय यजन्त्यविधिपूर्वकम्‌ ।। 


इति वाक्येनान्यदेवतायाजिनामविधिपूर्वकयाजित्वमुक्त्वा कथमविधिपूर्वकत्वं 
तच्यजनस्येति शंकायामविधिपूर्वकत्वे कारणमुक्तम्‌ | 

अहं हि सर्वयज्ञानां भोक्ता च प्रभुरेव च । 

नतु मामभिजानन्ति तत्त्वेनातश्यवन्ति ते ।। इति ।। 
तथाच मां तत्त्वेनाभिजानन्तीत्यन्यदेबतायाजिनां सम्यक्सर्वोत्तमत्वज्ञाना- 
भाववचनेनाज्ञानपूर्वयाजिन एव त्रैविद्या विवक्षिता इति ज्ञायत इत्यर्थः ।। 


उ.टी.---नन्वत्र मन्त्रे इमं लोकं हीनतरं वा बिशन्तीत्युच्यते । तत्रेमं लोकं के 
विशन्ति | के च हीनतरं लोकं विशन्ति । नचैकस्य क्रमेणोभयप्राप्तिरिति 
वाच्यम्‌ | वाशब्दविरोधादित्यपेक्षायामाह- विष्णोरिति ।। सर्वयज्ञभोक्तृत्वादि- 
सर्व॑प्रकारेणोत्तमत्वं व्यावर्तयितुं किञ्चिदित्युक्तम्‌ । तथाच गुणैरत्युत्तमत्वं जानन्त 
इत्यर्थः | अनेन वरिष्ठं नान्यच्छ्रेयो वेदयन्त इत्यंशो व्याख्यातः । तत्प्रकारं च 
दर्शयिष्यामः । प्रमूढा इत्येतद्वयाचष्टे-- साम्यं हीनत्वं वा जानन्त इति || 
ब्रह्मादिसाम्यं तद्धीनत्वं वा जानन्त इत्यर्थः ।। तम एवेति ।। साम्यहीनत्वज्ञानिनां 
स्वर्गभोगक्षयानन्तरं मर्त्यलोकप्राप्षिव्यवच्छेदार्थमेवशब्दः | उक्तार्थे प्रमाणमाह- 
- देवेभ्य इति | | यः राजवत्‌ । यथा राजा विद्वदविद्वञ्जनापेक्षया ऐश्वर्यगुणेनैवो- 

त्तमः । नतु पाण्डित्यादिधर्मेण 1 तथा विष्णुं गुणैरेव देवेभ्य उत्तमं मन्यत इत्यर्थः | 
तुशब्दश्चशब्दार्थः | तेन नानादेवतापूजक इति लभ्यते । याजीति नन्दिग्रहीत्यादिना 
ग्रह्मादित्वात्कर्तरि णिनिप्रत्ययः । अन्ते विष्णौ यज्ञादिकं समर्पयन्नित्यर्थः | 
इतःपरं स्वर्गं भुक्त्वेति शेषः । साम्यहीनत्वविदिति ब्रह्मादि-साम्यतद्धीनत्व- 
ज्ञानीत्यर्थः । ननु यदुक्तं साम्यं हीनत्वं वा जानन्तस्तमो विशन्तीति । तदयुक्तम्‌ । 
भगवद्गीताविरोधात्‌ | तथाहि— 

त्रैविद्या मां सोमपाः पूतपापा यज्ञैरिष्टा स्वर्गति प्रार्थयन्ते | 

ते पुण्यमासाद्य सुरेन्द्रलोकमश्चन्ति दिव्यान्‌ दिवि देवभोगान्‌ ।। 

ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति || 
इति गीतायां त्रैविद्या इति सामान्यश्रवणात्‌ । सर्वेषामपि त्रैविद्यानां स्वर्गभोग- 
क्षयानन्तरं मर्त्यलोकप्राप्तिरुच्यते । मुक्तियोग्यनित्यसंसारितमोयोग्यभेदेन त्रिविधा 
अपि त्रैवणिकजीवाः त्रैविद्या एव । त्रिविधा विद्या त्रैविद्या । तामधीयते विदन्ति 
वा त्रैविद्या इति निर्वचनलभ्यस्य वेदत्रयाध्ययनतदर्थज्ञानरूपस्य त्रैविद्यशब्द- 
प्रवृत्तिनिमित्तस्योक्तत्रिविधिजीवेषु सद्धावात्‌ | ततश्च साम्यादिमिथ्याज्ञानिनामपि 
त्रैविद्यत्वात्तेषामपि गीतानुसारेण स्वर्गभोगक्षयानन्तरं मर्त्यलोकप्रवेशनमेव वक्तव्यम्‌ | 
तत्कथं गीताविरुद्धं तमःप्रवेशनं भाष्ये तदुपात्तस्मृतौ चोक्तमित्यत आह-- 
त्रैविद्या मामिति । । त्रैविद्या मामित्यत्र तु आज्ञानपूर्वयाजिनः त्रैविद्या विवक्षिता 
इत्यन्वयः । केवलाज्ञत्रैविद्यानां मिथ्याज्ञानित्रैविद्यानां च व्यावृत्त्यर्थमज्ञानपूर्वयाजिन 
इति विशेषणम्‌ | आज्ञानपूर्वं विष्णुयाजिन इत्यर्थः । मामिष्टेत्युक्तत्वाद्विष्णुयाजिन 
इति व्याख्यातम्‌ । आज्ञानां विष्णुज्ञानाभावेन मिथ्याज्ञानिनां विष्णुद्रेषित्वेन 
तद्याजित्वाभावात्तङ्मयावृत्तिः । अत्रापि ये भागवतत्रैविद्याः सम्यज्ज्ञानानन्तरं 
विष्णुयाजिनस्तद्व्यावृत्त्यै आज्ञानपूर्वेत्युक्तम्‌ । स्व॑यज्ञभोक्तृत्वादिसर्वप्रकारेण 
विष्ण्वज्ञानपूर्वकत्वमेवाज्ञानपूर्वकत्वमिह विवक्षितम्‌ | तेन सम्यग्ज्ञानिभागवत- 
व्यावृत्तिः | तेषामुक्तविधाज्ञानाभावेन तत्पूर्वकं विष्णुयाजित्वाभावात्‌ | तथाच 
मुक्तियोग्यविशेषाः अनित्यत्रैविद्याः नित्यसंसारिविशेषाः नित्यत्रैविद्याश्च गीतायां 

त्रैविद्यपदेन विवक्षिता इत्युक्तं भवति । ननु यदुक्तं त्रैविद्या मामित्यत्राज्ञानपूर्वयाजिन- 
faa ca विवक्षिता इति तत्कुत इत्याशंकानिरासाय येऽप्यन्यदेवतेत्यारभ्योक्त- 
त्वादित्यन्तमभिहितम्‌ । गीतायामेव-— 

येऽप्यन्यदेवताभक्ता यजन्ते श्रद्धयान्विताः । 

तेऽपि मामेव कौन्तेय यजन्त्यविधिपूर्वकम्‌ ।। 
इति लोकेन भक्तिश्रद्धापूर्वकमन्यदेवतायाजिनोऽपि यज्ञान्ते मामेवाविधिपूर्वकं 
यजन्तीत्युक्ताविधिपूर्वकत्वविवरणार्थेन-— 

अहं हि सर्वयज्ञानां भोक्ता च प्रभुरेव च । 

न तु मामभिजानन्ति तत्त्वेनातश्यवन्ति ते || 
इत्युत्तरश्छोकेन सर्वयज्ञभोक्तृत्वादिना सर्वेण प्रकारेण भगवज्ज्ञानाभावाइ्यवन्ती- 
त्युक्तत्वादित्यर्थः । तथाच त्रैविद्या इत्यादिभगवद्गीतायां सर्वयज्ञभोक्तृत्वादिना 
सर्वेण प्रकारेण भगवज्ज्ञानपूर्वकं राजवद्देवोत्तमत्व॑ज्ञानपूर्वकं च भगवद्याजिन 
एव त्रैविद्यशब्देन विवक्षिताः । नतु साम्यहीनत्वज्ञानिनोऽपि | अन्यथा प्रकरण- 
विरोधात्‌ । ततश्च साम्यहीनत्वज्ञानिनां तमःप्राप्तिकथनेऽपि न भगवङ्गीताविरोध 
इति भावः । ननूक्तत्रैविद्यशब्दप्रवृत्तिनिमित्तं त्रिविधत्रैवणिकजीवेषु सर्वदास्ति | 
ततस्ते सर्वेऽपि नित्यत्रैविद्या एव । तथाच केचित्नित्यत्रैविद्याः केचिदनित्यत्रैविद्या 
इति प्राचामाचार्याणां कथं व्यवहार इति चेत्‌ । उच्यते, 

रैविद्यस्त्वपरो धर्मो नानादैवतपूजनम्‌ | 

तत्रापि विष्णुर्ज्ञातव्यः सर्वेभ्योऽप्यधिको गुणैः ।। 

प्रवर्तयति यज्ञाद्यमन्ततस्त्वेव विष्णवे | 

रैविद्यधर्मा पुरुषः स्वर्गं भुक्त्वा निवर्तते ।। 
इति स्मृत्युक्तत्रैविद्यधर्मो येषामस्तीत्यर्थ त्रैविद्यशब्दात्‌ अर्श आदिभ्योऽजिति 
अच्प्रत्यये कृते निष्पन्नः त्रैविद्यशब्दः पारिभाषिकत्रैविद्यधर्मविशिष्टपुरुषपरः | 
तत्र मुक्तियोग्याः यदा निर्णतृणामभावेन विष्णोः सर्वप्रकारेणोत्तमत्वं न जानन्ति 
तदा त्रैविद्यधर्म कुर्वन्ति । यदा तु निर्णतृसद्धावेन विष्णोस्तत्त्वं सम्यग्जानन्ति 

तदा त्रैविद्यधर्म न कुर्वन्ति किन्तु भागवतधर्ममेव । अतस्तेऽनित्यत्रैविद्याः । 
कदाचित्‌ त्रैविद्यधर्मानुष्ठानेऽपि सर्वदा तदभावात्‌ । नित्यसंसारिविशेषा: 
राजसराजसास्तु सर्वदा त्रैविद्यधर्ममेव कुर्वन्ति | नतु कदाचिदपि भागवतधर्मम्‌। 
तेन नित्यत्रैविद्या इत्युच्यन्ते । एतदभिप्रायेण नित्यत्रैविद्या अनित्यत्रैविद्या इति 
प्राचां व्यवहारो युज्यत इति बोध्यम्‌ | 


ततश्चायं मन्त्रार्थः-इष्टापूर्तम्‌ । इष्टं च पूर्त चेति द्वन्द्व: । सर्वो ಕಾಳ 
विभाषयैकवद्भवतीत्येकवद्धावः । अन्येषामपि दृश्यत इति दीर्घः । इष्टं यजनम्‌ | 
पूतं कृपादिखननं अन्नदानादिकं च । अथ क्रतुकमेष्टं पूर्त खातादिकर्म चेत्यमरोक्तेः । 
नानादेवतापूजात्मकमिति शेषः । ततश्च ये मन्यमानाः । 
अन्यदैवतपूजापि यस्मिन्नन्ते समपिता | 
स्वर्गादिफलहेतुः स्यात्रान्यथा तं भजेद्धरिम्‌ ।। 

इति शास्त्रार्थ जानन्तः पुरुषाः नानादेवतापूजात्मकं इष्टापूर्तं वेदयन्ते वेदयन्ति | 
विष्णावन्ते समर्पयन्ति । एवमन्यत्परं ब्रह्म वरिष्ठं अतिशयेन वरं 
सर्वयज्ञभोक्तृत्वादिसर्वप्रकारेणोत्तमं न वेदयन्ते । स्वार्थं णिच्‌ । न जानन्ति | 
किन्तु श्रेयः श्रेष्ठं राजवत्‌ सर्वदेवोत्तमं वेदयन्ते जानन्ति । ते विष्णावन्ते 
समर्पणादिपूर्वकं यजनादिकारिणः | सुकृते सुकृतशब्दः पुण्यवाची । पुण्यश्रेयसी 
सुकृतं वृष इति कोशात्‌ । तेनान्ते विष्णुसमर्पणसहितं पुण्यं गृह्यते | ततस्तत्साध्यं 
लक्ष्यते । तथाचान्ते विष्णुसमर्पणसहितत्वकृतयजनादिपुण्यसाध्य इत्यर्थः | 
इदं च सांकल्पिकस्वर्गव्यातृत्त्यर्थं विशेषणम्‌ । नाकस्य पृष्ठे इन्द्रलोके । ते 
पुण्यमासाद्य सुरेन्द्रलोकमिति समाख्यानात्‌ । भोगाननुभूत्वा अनुभूय । क्कापि 
छन्दसीति ल्बादेशाभावाः । स्वर्गभोगानुभवक्षयानन्तरमिति शेषः । इमं लोकं 
मर्त्यलोकमाविशन्तीत्यन्वयः । एतञ्च व्याख्यानं त्रैविद्यस्त्वपरो धर्म इत्याद्यु- 
दाहतप्रमार्णासद्धम्‌ । तत्त्वनिर्णयटीकायां तु श्रुतितात्पर्यापरिज्ञानप्राप्तं चेति मूलं 
व्याख्यातुमियं श्रुतिरन्यथाव्याख्यातेति न तद्विरोधः | एवं अन्यच्छेय: परं ब्रह्म 
न वेदयन्ते न जानन्ति । किन्तु प्रमूढाः प्रकर्षण मिथ्याज्ञानिनः । ब्रह्मादिसाम्यं 

तद्धीनत्वं वा जानन्त इति यावत्‌ । वरिष्ठं सर्वोत्तमं ब्रह्म मन्यमानाः । विभक्ति- 
विपरिणामः । मन्यमानैः ज्ञानिभिः । ऋत्तिक्त्वेन स्वीकृतैः भागवताचार्येरिति 
यावत्‌ । इष्टापूर्तं यज्ञादिकं वेदयन्ते कारयन्ते । धातूनामनेकार्थत्वात्‌ | ते 
मिथ्याज्ञानिनः । सुकृते भागवताचार्यसामर्थ्येन यज्ञादिपुण्यलभ्ये नाकस्य पृष्ठे 
इन्द्रलोके भोगाननुभूय । तत्क्षयानन्तरं हीनतरं तम एव विशन्ति: | इदं तु 
व्याख्यानम्‌ । 

ये तु भागवताचार्य: सम्यक्‌ यज्ञादि कुर्वते । 

बहिर्मुखा: भगवतो निवृत्ताश्च विकर्मणः ।। 

दक्षिणातपितानांतु आचार्याणां तु तेजसा | 

यान्ति स्वर्ग पुनः क्षिप्रं तमोऽन्धं प्राप्रुवन्ति च || 

तदन्येनैव च स्वर्ग यान्ति विष्णुबहिर्मुखाः ।। 
इति प्रमाणानुसारेण कृतमित्यवधेयम्‌ | ननूक्तस्वगहितुर्यज्ञादिकर्म राजसमेव | 

यत्तु कामेप्सुना कर्म तद्राजसमुदाहतमिति | 

अभिसन्धाय तु फलं दम्भार्थमपि चैव यत्‌ । 

इज्यते भरतश्रेष्ठ तं यज्ञं विद्धि राजसम्‌ || 
इति च तल्लक्षणाक्रान्तत्वात्‌ | राजसयागाञ्च सांकल्पिकस्वर्ग एव भवति | 

यागात्तु राजसात्स्वर्गः सांकल्पिक उदाहतः । इत्युक्तेः । 
तत्कथं राजसयागादिन्द्रलोकाख्यस्वर्गप्रापिर्व्याख्यायत इति । उच्यते । फलकामनया 
क्रियमाणो यागो राजसयागः । स द्विविधः । विष्णुश्रद्धापूर्वकं क्रियमाणः तां 
विनैव क्रियमाणश्चेति । तत्र मुक्तियोग्यैरनित्यत्रैवि्यैः नित्यसंसारिभिनित्यत्रैविद्यैश्च 
क्रियमाणो राजसयागः विष्णुश्रद्धापूर्वकः । तेषां सर्वदेवोत्तमत्वप्रकारकविष्णु- 
निश्चयसद्धावात्‌ । आजञत्रैविद्येः क्रियमाणस्तु न विष्णुश्रद्धापूर्वकः । तेषां सर्वथा 
विष्णुनिश्चयाभावात्‌ । तत्र द्वितीयस्यैव सांकल्पिकस्वर्गहेतुत्वम्‌ । विष्णा- 
वश्रद्धयाऽयोग्यकामाञ्चैषां पुनर्भवेदिति विष्णुश्रद्धां विना कृतराजसयागेन सांक- 
ल्पिकस्वर्गा भवतीत्युक्तत्वात्‌ । अतो विष्णुश्रद्धपूर्वकराजसयागस्य इन्द्रलोकाख्य- 

स्वर्गहेतुत्वाभिधाने न कश्चिद्दोषः मिथ्याज्ञानिकृतराजसयागस्य तु भागवताचार्य- 
प्रसादेन इन्द्रलोकहेतुत्वमिति न कदाचिद्दोष इति ध्येयम्‌ ।। 
11 इति द्वितीयखण्डभाष्यार्थ: ।। 


उपनिषत्‌ 
तपःश्रद्धे येऽ भ्युपवसन्त्यरण्ये 
शान्ता विद्वांसो भैक्षचर्यां ಇ: | 
सूर्यद्वारेण ते विरजाः प्रयान्ति 
यत्रामृतः स पुरुषो ह्याव्ययात्मा ।। ११ ।। 


व्या.टि.---तान्याचरथ नियतं सत्यकामा इत्यत्र ज्ञानसाधनत्वप्रकार: कर्मादेः 
कथितः । तं प्रकारं विविच्याह- तप इति ।। तपःश्रद्धे उपवसन्त्याचरन्ति । 
तपआदिना अन्तःकरणशुद्धिद्वारा विद्वांसो भवन्तीत्यर्थः 1। ११ || 


ध.टि.---।। तप इतीति ।। ये अरण्ये भिक्षाचयां चरन्तो विरक्ता इति 
यावत्‌ । तपःश्रद्धे उपवसन्ति आचरन्ति ते अन्तःकरणशुद्धिद्वारा शान्ताः 
भगवन्निष्ठबुद्धिमन्तः सन्तो विद्वांसः अपरोक्षज्ञानिनो भवन्ति । ते अचिरादिमार्गेण 
सूर्य प्राप्य विरजाः प्रारब्धशून्या भवन्ति । | 

वैश्वानरे द्युनद्यां वा देहे वा सूर्य एव वा | 

विधूय सर्वपापानि यान्ति किंस्तुघकेशवम्‌ ।। 
इति प्रमाणबलादधिकारिविशेषापेक्षमेतत्‌ | अनन्तरमप्रतीकालम्बनाश्चेत्सू्यादिद्वारेण 
ब्रह्माणं प्राप्य तदनन्तरं अमृतो नित्यमुक्तः अव्ययात्मा नाशशून्यदेहादिमान्‌ 
पूर्णषड्गुणो हरिर्यत्र लोके तिष्ठति तं वैकुण्ठाख्यं विष्णुलोकं प्रयान्ति । प्रतीका- 
लम्बनाश्चत्सूर्यादिद्वारेण सरस्वती प्राप्य तदनन्तरं अमृतः अतिरोहितविज्ञानाद- 
मृतशब्दवाच्यः अव्ययात्मा नाशशून्ये भगवत्येव मनोमान्‌ पुरुषो ब्रह्मा यत्र 
लोके तिष्ठति तं सत्याख्यं लोकं प्रयान्तीत्यर्थः | हिशब्देनैतदुभयं प्रमाणप्रसिद्धमिति 
दर्शयति || ११ || 

वामन.टी.--अथ भगवत्तत्त्वविदुषां कर्म विनापि मोक्ष: स्यादित्याह-- 
तपःश्रद्धेति ।। ये तपसा श्रद्धया च भगवन्तं सेवन्ते । ते विद्वांसस्ते रागादि- 
दोषरहिता नित्यमुक्तस्य विष्णोलौकं प्रयान्ति ।। ११ ।। 


न.टी.तान्याचरथ नियतं सत्यकामा इति ज्ञानसाधनत्वे प्रकार: कमादिरुक्तः । 
तं प्रकारं विविच्याह-- तप इति ।। शान्ताः शमदमादिसम्पन्नाः । भैक्षचर्या 
चरन्तः । ये अरण्ये तपः श्रद्धे उपवसन्ति आचरन्ति । ते तपआदिभगवत्पूजा- 
त्मककर्मणा अन्तःकरणशुद्धिद्वारा विद्वांसः अपरोक्षज्ञानिनो सूर्यद्वारेण विरजाः 
विनष्टपापकर्माणः सन्तः यत्राव्ययात्मा अमृतो नित्यमुक्तः सः प्रसिद्धः परमपुरुषो 
विष्णुर्यत्र वर्तते तं लोकं प्रयान्ति ।। ११ ।। 


रा.खं.---एवं सत्यज्ञानकामनया कर्माण्याचरथेत्युक्तौ कुत्र कधमित्याशंकायां 
यदेत्यादि मन्त्रपञ्चकेन कर्मानुष्ठानस्थलमितिकर्तव्यतां फलं चोक्त्वा, go इत्यादिना 
मन्त्रचतुष्टयेनोक्तवैपरीत्येन कर्मानुष्ठाने$नर्थ चोक्त्वाऽ धुना 'तान्याचरथ सत्यकामाः' 
इत्यत्र कर्मदेवताज्ञानं तदनुष्ठानेनान्तःकरणशुद्धिद्वारा ज्ञानहेतुश्रवणादयङ्गं 
सदब्रह्मज्ञानमुत्पाद्य रमपुमर्थाय भवतीति यदुक्तं तत्र सर्वथाऽ वधानेन भाव्यमिति 
भावेन कर्माचारादेरुक्तरीत्या ब्रह्मज्ञानार्थत्वं फलोक्तयोपसंहरति-- तपःश्रद्धे 
इति ।। ये भगवज्ज्ञानकामाः अरण्ये पुण्यदेशे स्थित्वा तपः कृच्छ्चान्द्रायणादिरूपं, 
श्रवणमननालोचनरूपं वा, श्रद्धास्तिक्यादिबुद्धिपूर्वकं यागादिकमभ्युपवसन्ति, 
आचरन्त इति शेषः । शान्ता भगवन्निष्ठावन्तः ते तपआदिना पूर्वोक्तप्रणाङ्या 
विद्वांसः भगवज्ज्ञानिनो भूत्वा यावत्प्रारब्धं देहरक्षणार्थं भैक्षचर्यां भैक्षं कर्म 
चरन्तः कुर्वन्तः सूर्यद्वारेण सूर्यमण्डलं प्राप्य तद्द्वारेण विरजाः विगतप्रारब्धकर्माणः 
'तेजसि सूर्य सम्पन्नः पाप्मना विनिर्मुक्तः इति श्रुत्यन्तरोक्तेः, 'आदेहं कर्म 
चाचरेत्‌’ इति स्मृतेश्च, प्रयान्ति प्रकर्षण यान्ति । कुत्रेत्यत आह यत्रामृत 
इति ।। अमृतः देहतोऽप्यविनाशी पुरुषः पूर्णषड्गुणः स प्रसिद्धोऽ व्ययात्मा 
शश्चदेकप्रकारः स्वामी यत्र वर्तते तत्र प्रयान्तीत्यर्थः ।। ११ || 


158 आथर्वणोपनिषत्‌ खं.-२, मं.-११ 


स.टी.---तान्याचरथ नियतं सत्यकामा इत्यत्र ज्ञानसाधनत्वप्रकार: कर्मादेरुक्त: | 
तं प्रकारं विवेचयति-- तप इति ।। ये तपःश्रद्धे उपवसन्ति कुर्वन्ति तप 
आदिना अन्तःकरणशुद्धिद्वारा विद्वांसो भवन्तीत्यर्थः । सूर्यद्वारेण सूर्य प्राप्य 
विरजाः क्षीणप्रारब्धकर्माणः | 

सूर्य वैश्वानरं चेन्द्रं ध्रुवं देवीं सरस्वतीम्‌ | 

ततो वायुं परं प्राप्य तेनैति पुरुषोत्तमम्‌ || इति तदर्थः || ११ ।। 


श्री.टी.---एवं काम्यं कर्म विनिन्द्यातः परं निवृत्तकर्मानुष्ठानजनितापरोक्षज्ञानसाध्यं 
फलं दर्शयति तप इति ।। ये अरण्ये भैक्षचर्यां चरन्तो विरक्ता इति यावत्‌ । 
तपःश्रद्धे तपः श्रद्धापूर्वकं सत्कर्म अति अतिशयेन उपवसन्ति कुर्वन्तीति 
यावत्‌ । ते अन्तःकरणशुद्धिद्वारा शान्ता भगवन्निष्ठबुद्धिमन्तः सन्तो विद्वांसोऽप- 
रोक्षज्ञानिनो भवन्ति । तेऽचिरादिमार्गेण सूर्यं प्राप्य विरजाः प्रारब्धपापशून्याः 
भवन्ति | अधिकारिविशेषाणां तत्र प्रारब्धकर्मनिर्मोकस्य वैश्वानरं इन्द्रं ध्रुवं 
सरस्वती ब्रह्माणं च प्राप्य तदनन्तरं यत्रामृतो नित्यमुक्तः अव्ययात्मा नाशशून्यदेहः 
पुरुषः पूर्णषड्गुणो हरिर्यत्र लोके तिष्ठन्ति तं वैकुण्ठाख्यं लोकं प्रयान्ति | 
प्रतीकालम्बनाश्चेत्सूर्यद्वारेण सरस्वतीं प्राप्य तदनन्तरं यत्र लोकेऽमृतः .अतिरोहित- 
विज्ञानत्वादमृतशब्दवाच्यः । 'अतिरोहितविज्ञानाद्वायुरप्यमृतः स्मृतः' इति 
वचनात्तस्यैव च ब्रह्मत्वात्‌ । अमृतो जीवन्मुक्त इति वा । अव्ययात्मा नाशशून्ये 
भगवत्येव मनोवान्पुरुषो ब्रह्मा यत्र लोके तिष्ठति तं सत्याख्यं लोकं प्रयान्तीत्यर्थः | 
हिशब्देनैतदुभयं प्रमाणप्रसिद्धमिति दर्शयति ।। ११ ।। 


उ.टी.---एवं तान्याचरथ नियतमित्यादिना परब्रह्मलोकप्राप्तिहेतुत्वादग्निहोत्रादि- 
गृहस्थधर्मः शमादियतिधर्माश्च कर्तव्या इति विधायाग्निहोत्रादगृहस्थकर्मणां 
ब्रह्मलोकप्राप्षिहेतुत्वमतीतमन्त्रैरुपपादितम्‌ | इदानी शमादियतिधर्माणां प्रागुक्त- 
ब्रह्मलोकप्राप्हेतुत्वं प्रपञ्चयत- तपःश्रद्धे इति ।। अयं च मन्त्रो यतिपर एव 
न ब्रह्मचारिपरः । तेषामरण्यवासाबावात्‌ । अत एव न गृहस्थपरः । न वान- 

प्रस्थपर: । तेषां भिक्षाटनाभावात्‌ । तस्माद्यतिपर एवेति । किञ्च, 
शमो दमस्तपः शौचं क्षान्तिरार्जवमेव च | 
ज्ञानं विज्ञानमास्तिक्यं ब्राह्मं कर्म स्वभावजम्‌ || 


इति गीतायां यानि स्वाभाविकब्राह्मकर्माणि उक्तानि तान्येव “धर्माः परमहंसानां 
ब्राह्मा एव शमादिकाः” इति स्मृतौ यतिधर्मत्वेनोच्यन्ते । एवं शमादयोऽत्र 
मन्त्रे पठ्यन्ते | नतु यज्ञादयः । अतोऽयं मन्त्रो यतिपर एवेति स्थिते व्याख्यायते | 

देवद्विजगुरुप्राज्ञपूजनं शौचमार्जवम्‌ | 

ब्रह्मचर्यमहिंसा च शारीरं तप उच्यते || 

अनुद्वेगकरं वाक्यं सत्यं प्रियहितं च यत्‌ | 

स्वाध्यायाभ्यसनं चैव वाङ्मयं तप उच्यते ।। 

मनःप्रसादः सौम्यत्वं मौनमात्मविनिग्रहः । 

भावसंशुद्धिरित्येतत्तपो मानसमुच्यते ।। 
इति गीतोक्तं त्रिविधं तपोऽत्र मन्त्रे तपःशब्देन ग्राह्यम्‌ । श्रद्धाशब्देनास्तिक्यनिष्ठो- 
च्यते | शासतराचायोपदिष्टेऽर्थे अननुभूतेऽप्येवमेवैतदिति विश्वास एवास्तिक्यनिष्ठा। 

श्रद्धा नामास्तिक्यबुद्धिः सा चैव द्विविधा मता | 

अत्रोक्तमस्तीत्येका तु ममात्रास्ति प्रयोजनम्‌ ।। 
इत्युक्तास्तिक्यबुद्धेरप्यत्रैवान्तर्भावात्‌ । ततश्च ये यतयः । तपःश्रद्धे उक्तरूपे । 
उपवसन्ति अनुतिष्ठन्ति । अरण्ये उपविशन्ति वासं कुर्वन्ति । शान्ताः भगवत्निष्ठत्व- 
रूपशमोपेताः । विद्वांसः ज्ञानविज्ञानयुक्ताः । भेक्षचयां अरण्याद्ग्रामं गत्वेत्युप- 
स्कार्यम्‌ | “भिक्षार्थं ग्राममाविशेदि "ति स्मृतेः । ततश्चारण्याद्ग्रामं गत्वा भेक्षचयां 
भैक्षं भिक्षाकदम्बकम्‌ | तदनुकूलचयां गृहे गृहे पर्यटनम्‌ | “चर्या पर्यटने 
रक्ता वर्गप्रस्थानयोरपी "ति कोशात्‌ । चरन्तः कुर्वन्तः । ते यतयः । सूर्यद्वारेण 
सूयख्योपायेन । द्वारं तु द्वार्युपाये स्यादिति कोशात्‌ । विरजाः विगतपापाः | 
रजं तु रजसा सहेति द्विरूपकोशादकारान्तोऽपि रजशब्दोऽस्ति । ततश्च सूर्यद्वारेण 
विरजा इत्यस्याचिरादिमार्गेण परब्रह्मलोकगमनकाले सूर्य प्रविश्य विधूतसर्वपापा 

इति पर्यवसितार्थ: । तदुक्तम--“स तेजसि सूर्ये सम्पन्नो यथा पादोदरस्त्वचा 
विनिमुंच्यते एवं ह वै स पाप्मना विनिर्मुक्त” इति । यत्र देशे । अमृतः 
नित्यमुक्तः स्वदर्शनेन मोक्षप्रद इति वा । अव्ययात्मा । अव्ययः नाशरहितः आत्मा 
स्वरूपं देहश्च यस्य स तथा । स पुरुषः पूर्णषड्गुणः शिंशुमाररूपो भगवानस्ति 
तं प्रदेशं प्रयान्ति । तदनन्तरं च तं नमस्कृत्य यत्र वैकुण्ठे अमृतः पुरुषो 
अव्ययात्मा अस्ति तं परब्रह्मलोकं प्रयान्तीत्यर्थः | अत्रोक्ताः यतीनां शिशुमारप्राप्ति: 
तत्प्रणामानन्तरं परब्रह्मलोकप्राप्तिश्न केवलं यतीनामेव | किन्तु सर्वज्ञानिनामपि। 
यथोक्तम्‌ 

वैश्वानरे द्युनद्याँ वा देहे वा सूर्यमण्डले | 

विधूय सर्वपापानि यान्ति किस्तुघ्रकेशवम्‌ ।। इति || 

अशेषजगदाधारः शिशुमारो हरिः परः | 

सवै ब्रह्मविदो नत्वा तं यान्ति परमं पदम्‌ ।। इति च ध्येयम्‌ || ११ ।। 


आ.टी.--यज्ञादेर्ञानसाधनत्वप्रकारं विविच्याह- तपःश्रद्धे इति ।। पुण्यः 
सुखज्ञानरूपो विष्णुरर्यते ज्ञायते ज्ञाप्यते वा येन गुरुणा स अरण्यस्तस्मिंस्तत्समीपे 
प्रसिद्धेऽरण्ये एव एकान्ते दुस्सङ्गहीने भैक्ष्यचर्या ज्ञानभिक्षामन्नभिक्षां वा चरन्तः 
कुर्वन्तो ये तप आलोचनं वा ब्रह्मचर्यादिकं वा श्रद्धामास्तिक्यं च उपवसन्ति 
कुर्वन्ति | ते च शान्ता भगवन्निष्ठा विद्वांसोऽपि भूत्वा विरजाः विगतपापास्सन्तः 
अचिरादिमार्गे सूर्यद्वारेण नित्यमुक्तः पूर्णषड्गुणः नित्यदेहः स परमात्मा यत्रास्ति 
तत्र यान्तीत्यन्वयः ।। ११ || 


गू.टी.-तान्याचरथेत्यत्र ज्ञानसाधनत्वप्रकार: कमदिरुक्तः तं प्रकारं विविच्याह- 
- तप इति ।। ये चारण्ये दुर्जनसङ्गशून्ये सत्सङ्ग युक्तस्थाने तपःश्रद्धे । उप- 
लक्षणम्‌ | चान्द्रायणादिनिष्कामं कर्म कुर्वन्ति तत्र तपआदिनान्तःकरणशुद्धिद्वारा 
विद्वांसः सन्तः शरीरयात्रार्थं विरजाः भेक्षचयां चरन्तः शान्ताः भगवन्निष्ठायुक्ताः 
शुद्धाः । यत्राव्ययरूपः पूर्णषड्गुणः नित्यमुक्तो विष्णुरस्ति तत्र सूर्यद्वारेणाचिरादि- 

मार्गेण प्रयान्ति । सूर्यद्वारेण विशुद्धा इति वा । सूर्य प्रारब्धं क्षिप्तवेत्यर्थ: 
।। ११ 1 


उपनिषत्‌ 
परीक्ष्य लोकान्‌ कर्मचितान्‌ ब्राह्मणो 
निर्वेदमायान्नास्त्यकृतः कृतेन। 
तद्विज्ञानार्थं स गुरुमेवाभिगच्छे- 
त्समित्पाणिः श्रोत्रियं ब्रह्मनिष्ठम्‌ ।। १२ 11 


व्या.टि._कर्मादिप्रतिपादिकापरविद्या भगवत्पूजात्वेन स्वोक्तानुष्ठाने परविद्या- 
साधनमित्युक्तं पूर्वत्र । इदानीं तु स्वर्गसाधनत्वे यागादेः सुखरूपत्वात्स्वर्गस्य 
चाल्पकालीनत्वान्न स्वर्गो मुख्यपुरुषार्थाऽतस्तत्र विरक्तो भवेदिति विरक्तिजननेन 
च परविद्यासाधनत्वमपरविद्याया इत्याह परीक्ष्येत्यादिना ।। कर्मचिताल्लोकान्‌ | 
एते दुःखसाध्या विनाशिनश्चेति परीक्ष्य । स्वरूपानन्दाविर्भावरूपत्वादकृतो 
मोक्षः कृतेन कर्मणा नास्ति किन्तु ज्ञानेन । तत्‌ तस्माद्विज्ञानार्थ गुरुमेवाभिगच्छेत्‌ 
।। १२ 11 


ध.टि.--- || परीक्ष्येत्यादिनेति ।। ब्राह्मणो ब्रह्मप्राप्तियोग्योऽधिकारी लोकान्‌ 
विष्णुलोकेतरान्‌ कर्मचितान्‌ कर्मापादितान्‌ असारानित्यतया परीक्ष्य निर्वेदं 
वैराग्यं आयात्‌ प्राप्रुयात्‌ । स च मोक्षादितरत्र निर्विण्णो यस्मात्‌ अकृतः 
नित्यपुमर्थः मोक्षः कृतेन कर्मणा न सिद्धयति । तस्मात्तद्विज्ञानार्थ मोक्षसाधनीभूता- 
त्मयोग्यभगवत्साक्षात्कारार्थं श्रवणादिकं कर्तु समित्पाणिः सन्‌ श्रोत्रियं वेदाध्ययन- 
सम्पन्नं ब्रह्मनिष्ठं तत्प्रतिपाद्यपरब्रहमज्ञाने निष्ठावन्तं गुरुमेवाभिगच्छेत्‌ ।। १२ || 
वामन.टी.इतरफलेषु दोषनियमदर्शनान्निर्वेदं प्राप्नुयादित्याह- परी- 


क्ष्येति || अकृतः केवलकर्मणा न लभ्यः किन्तु केवलज्ञानेनेव लभ्यः । अतो 
मोक्षार्थं ब्रह्मज्ञानार्थं समित्पाणिर्भूत्वा गुरुमेबोपासीदेत्‌ ।। १२ ।। 

न.टी.---काम्यकर्मसाध्यस्वर्गदि: दुःखसम्भिन्नसुखत्वेन अल्पपुरुषार्थरूपत्वात्तत्र 
विरक्ति विधत्ते- परीक्ष्येति । | कर्मणा चितान्‌ सम्पादितान्‌ लोकान्‌ नश्वरत्वादिना 
परीक्ष्य ब्राह्मणो ब्रह्माणनयोग्यो निर्वेदं वैराग्यं आयात्‌ प्राप्रुयात्‌ । अकृतो 
मोक्षः कृतेन कर्मणा न भवति । किन्तु ज्ञानेनैव भवति । तत्तस्मात्‌ कारणात्‌ 
भगवज्ज्ञानार्थं सः वैराग्याधिकारसम्पन्नः समित्पाणिः सन्‌ श्रोत्रियं वेदार्थतत्त्वज्ञं 
ब्रह्मनिष्ठं भगवन्निष्ठामनस्कं गुरुमेवाभिगच्छेत्‌ ।। १२ || 


रा.खं.-एवं कर्मादिज्ञानं उत्क्रमिष्यत एवम्भावादित्यौडुलोमिः' इति सूत्रोक्तदिशा 
प्रागुक्तप्रणाड्या ब्रह्मज्ञानार्थ सत्परमपुमर्थहेतुः । कर्मादिबोधकतऋगादिविद्या च 
तथा परविद्या भवतीत्युक्तम्‌ | इदानी तु 'प्रतिज्ञासिद्धेलिङ्गमाश्मरथ्यः' इति 
सूत्रोक्तदिशा काम्यकर्मतत्फलादौ वैराग्यजननद्वारा ब्रह्मज्ञानसम्पादनेच्छाजननेन 
ब्रह्मज्ञानार्थ भवत्‌ परमपुरुषार्थहेतुर्भवतीति तद्ठोधकञऋृगादिविद्याऽ प्यल्पास्थिर- 
फलादिबोधनेन तत्राधिकारिणो वैराग्यजननट्वारा नित्यानल्पफलकन्रह्मज्ञानकामो- 
त्पादनेन ब्रह्मज्ञानोपयोगिनीति परविद्या च भवतीति भावेना5 5ह-- परीक्ष्येति ।। 
लोकान्‌ विष्णुलोकेतरान्‌ कर्मचितान्‌ काम्यकर्मापादितान्‌ परीक्ष्यासारानित्यतया 
विचार्य ब्राह्मणो ब्रह्माणनरूपब्रह्मज्ञानयोग्यः निर्वेदं काम्यकर्मणिः तत्फले च 
वैराग्यमायात्‌ प्राप्रुयात्‌ । यतोऽकृतो मोक्षः कृतेन कर्मणा नास्ति तत्तस्मात्स 
च मोक्षादितरत्र निर्विण्णो विज्ञानार्थं मोक्षफलकन्रह्मज्ञानार्थं गुरुमेवाभिगच्छेत्‌ 

। गुरुमुपगन्तारं च विशिनष्टि समित्पाणिरिति ।। श्रोत्रियं च्छन्दोऽध्येतारं 
ब्रह्मनिष्ठं भगवद्भक्तं गुरुमित्यन्वयः ।। १२ || 


स.टी.एवं कर्मस्वरूपे निरूपिते सारासारविषयकज्ञानेन करणीयं दर्शयति- 
-- परीक्ष्येति ।। लोकान्विष्णुलोकेतरान्‌ कर्मापादितान्‌ असारानित्यतैया परीक्ष्यैव 
योग्यं प्राप्नुयात्‌ । मोक्षादितरत्र निर्विण्णो विज्ञानार्थं सः गुरुमेवाभिगच्छेत्‌ | 
यस्मान्नित्यं पुमर्थो मोक्षः कर्मादिना न सिद्धयति तस्मादित्यर्थः । अत्र विज्ञान- 
पदेनोत्तमाधिकारित्वं सूचितम्‌ । “देवादीनां तु यज्ज्ञा विज्ञानमिति कोर्तित- 

मि/त्युक्ते: । गुरुस्तु येन यया विद्यया पुरुषं वेद तां विद्यां तस्मै शिष्याय 
प्रोवाच प्रब्रूयात्‌ ।। १२ ।। 


श्री-टी.-- भैक्षचर्या चरन्त इत्यपरोक्षज्ञानसाधनतयोक्तं वैराग्यं नित्यानित्यवस्तु- 
विवेकसाध्यमिति वदन्वैराग्यानन्तरभाविसाधनमाह- परीक्ष्येत्यादिना ।। ब्राह्मणो 
ब्रह्मप्राप्तियोग्यो५धिकारी लोकान्‌ विष्णुलोकेतरान्‌ कर्मचितान्‌ कर्मापादितान्‌ 
असारानित्यतया परीक्ष्य निर्वेदं वैराग्यमायात्राप्रुयात्‌ । स च मोक्षादितरत्र 
निर्विण्णो यस्मादकृतो नित्यपुमथो मोक्षः कृतेन कर्मणा न सिद्धयति तस्मात्तद्वि- 
ज्ञानार्थं मोक्षसाधनीभूतात्मयोग्यभगवत्साक्षात्कारार्थं श्रवणादिकं कर्तु समित्पाणिः 
सन्‌ श्रोत्रियं वेदाध्ययनसम्पन्नं ब्रह्मनिष्ठं तत्प्रतिपाद्यपरब्रह्मज्ञाने निष्ठावन्तं 
गुरुमेवाभिगच्छेत्‌ || १२ || 


उ.टी.तान्याचरथ नियतं सत्यकामा इत्यादिभिः तपःश्रद्धे इत्यन्तैः मन्त्रैः 
यज्ञस्तपः श्रद्धादीनां परब्रह्मलोकप्राप्तिसाधनत्वमुक्तम्‌ | नच तद्युक्तम्‌ | यज्ञादिना 
अन्तःकरणशुद्धिमात्रोत्पत्तावपि श्रवणादिकं विना ब्रह्मापरोक्षज्ञानोत्पत्त्यभावेन 
परब्रह्मलोकप्राप्ययोगात्‌ | अतः श्रवणादिकं कर्तव्यमिति प्रतिपादयितुं तत्साधनं 
वैराग्यं तत्साधनं च सारासारविवेक इत्याह परीक्ष्येति ।। ब्राह्मणः 
ब्रह्मज्ञानयोग्य: कर्मचितान्‌ कर्मापादितान्‌ विष्णुलोकेतरलोकान्‌ । परीक्ष्य असारा- 
नित्यतया विचार्य निर्वेदं वैराग्यं आयात्‌ प्रायात्‌ प्राप्नुयात्‌ । लकारव्यत्ययः 
छान्दसः । एवं मोक्षादितरत्र निर्विण्णः सः मुमुक्षुः यस्मादकृतो नित्यपुरुषार्था 
मोक्षः | कृतेन कर्मणा नास्ति न भवति । किन्तु ज्ञानेनैव । तत्तस्माद्विज्ञाना्थं 
मोक्षजनकपरब्रहाज्ञानार्थम्‌ । समित्पाणिः सन्‌ श्रोत्रियं वेदव्याख्याननिपुणम्‌ | 
ब्रह्मनिष्ठं विष्णुभक्तयादिगुणसम्पन्नं गुरुम्‌ । एवकारः श्रोत्रियत्वादिगुणसम्पन्न 
एव गुरुः सम्पाद्य इत्यवधारणार्थः । अभिगच्छेत्‌ प्राप्रुयादित्यर्थ: 11 १२ || 


आ.टी.---“उत्क्रमिष्यत एवं भावादित्यौडुलोमिरि "ति सूत्रार्थतया यज्ञादेः 


परम्परया ज्ञानसाधनत्वात्तत्प्रतिपादकऋगाद्यपरविद्यापरविद्याङ्गमित्युक्तमिदारनी 

“प्रतिज्ञासिद्धेलिङ्गमाश्मरथ्य” इति सूत्रार्थतया स्वर्गादिसाधनत्वे प्रतीतयोगादेर्दु:ख- 
रूपत्वात्स्वर्गस्याल्पकालीनत्वाच्च स्वर्गा न मुख्यपुमर्था$तस्तत्र विरक्तो भवेदिति 
विरक्तिजननेन परविद्यासाधनत्वमपरविद्याया इत्याह-- परीक्ष्येति ।। ब्राह्मणो 
ब्रह्माणनयोग्य: । कर्मचितान्‌ कर्मप्राप्यान्‌ स्वर्गादिलोकान्‌ एते दुःखसाध्या 
विनाशिनश्चेति विचार्य तत्र वैराग्यं सम्पादयेत्‌ । स्वरूपानन्दाविर्भावरूपत्वादकृतो 
मोक्षः कृतेन कर्मणा नास्ति न भवति | किन्तु ज्ञानेन तत्तस्माद्विशेषज्ञानार्थं 
गुरोरुपायनाथं पाणिभ्यां समिधो गृहीत्वा वेदाध्ययनादिसम्पन्नं परब्रह्मज्ञानिनं 
गुरुमेव प्राप्नुयात्‌ || 


गू.टी.-एवं कर्मादिप्रतिपादकापरविद्या भगवत्पूजात्वेन स्वोक्तानुष्ठाने परविद्या- 
साधनमित्युक्तम्‌ | इदानी तु स्वर्गसाधनत्वे च यागादेः दुःखरूपत्वात्स्वर्गस्या- 
ल्पकालीनत्वात्न स्वर्गो मुख्यपुरुषा्थोऽतस्तत्र विरक्तो भवेत्‌ इति विरक्तिजननेन 
वा परविद्यासाधनत्वमपरविद्याया इत्याह-- परीक्ष्येत्यादिना ।। 
कर्मचितान्कर्मप्राप्यान्‌ स्वर्गादीन्‌ लोकान्‌ दुःखसाध्याः विनाशिनश्चेति परीक्ष्य 
विचार्य ब्रह्माणनयोग्यः स्वयं वैराग्यं तत्र प्राप्रुयात्‌ । स्वरूपानन्दाविर्भाव- 
रूपत्वादकृतो मोक्षः कृतेन कर्मणा नास्ति किन्तु ज्ञानेन। तत्ततस्माद्विज्ञानार्थ 
विष्णुविशेषज्ञानसम्पादनाय श्रोत्रियं सर्वज्ञं ब्रह्मविचारे निष्ठमेव गुरुं: समिधं 
पाणौ गृहीत्वा प्राप्रुयात्‌ ।। १२ ।। 


उपनिषत्‌ 


तस्मै स विद्वानुपसन्नाय सम्यक्प्रशान्तचित्ताय शमान्विताय । 
येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम्‌ 11 १३ ।। 


व्या.टी.-शमान्विताय भगवन्निष्ठायुक्ताय येन प्रोवाच प्रवक्ति ।। १३ ।। 


afc. — age कि कार्यमित्यत आह-- तस्मा इति ।। विद्वान्‌ 'न 
कञ्चन वसतो प्रत्याचक्षीत तद्व्रतम्‌' इत्युक्तप्रकारेण प्राप्तसच्छिष्यप्रत्याख्याने 

दोषं विद्वान्‌ सद्गुरुः उपसन्नाय उपसत्तियुक्ताय सम्यवग्रशान्तचित्ताय प्रकर्षण 
विषयोपरतचित्ताय, शमान्विताय भगवन्निषठबुद्धियुक्ताय तस्मै अधिकारी तत्त्वतो 
वेद तां ब्रह्मविद्यां प्रोवाच | व्यत्ययेन प्रब्रूयादित्यर्थः ।। १३ ।। 


वामन.टी.---एवं वददूब्रह्मा तस्मा उपासन्नायाथर्वणे सर्वामपि वेदवाचं 
तत्त्वतः परामेव ब्रह्मविद्यां प्रोवाच ।। १३ ।। 


न.टी.---विद्वान्‌ गुरुः उपसन्नाय प्रणामपूर्वं स्वसमीपं प्राप्ताय, सम्यक्‌ 
प्रशान्तचित्ताय विषयतृष्णोपशमयुक्ताय , शमान्विताय भगवन्निष्ठबुद्धियुक्ताय, 
तस्मै शिष्याय येन यया विद्यया पुरुषं परमपुरुषं विष्वाख्यं अक्षरं निर्विकारं 
सत्यं ब्रह्म वेद जानाति तां विद्यां प्रोवाच प्रवक्ति ।। १३ || 


रा.खं.---गुरूपसत्ति कुर्यादित्युक्त्वाऽङ्गिराः किमकरोदित्यतः शौनकाय 
तत्त्वमुपदिदेशेत्याह वेदपुरुष:- तस्मा इत्यादिना ।। उपसत्रायोपसत्ति प्राप्ताय 
सम्यक्‌ प्रशान्तचित्ताय विषयेष्वलम्बुद्धिमते, विरक्तायेति यावत्‌ । शमान्विताय 
भगवन्निष्ठायुक्ताय तस्मै शौनकाय स विद्वानङ्गिराः येन यया विद्यया, व्यत्ययात्‌ 
येन ऋगादिशास्रेणेति वा सत्यमनन्याधीनस्वरूपं पुरुषमक्षरं वेद जानाति 
तामृगादिशास्ररूपां ब्रह्मविद्यां तत्त्वतो याथातथ्येन प्रोवाचेति । कर्मदेवतादि- 
बोधकतया शौनकेनावगतामृगादिविद्यां परममुख्यवृत्तिमहातात्पर्याभ्यां 
ब्रह्मजप्तिहेतुत्वेन परविद्या यथा भवति तथा व्याचख्याविति भावः | अत एव 
तत्त्वत इत्युक्तिः ।। १३।। 


श्री.री.-पश्चाहुरुणा कि कार्यमित्यत आह- तस्मा इति ।। विद्वान्न कञ्चन 
वसतौ प्रत्याचक्षीत तद्व्रतमित्युक्तप्रकारेण प्राप्तसच्छिष्यप्रत्याख्याने दोषं विद्वान्‌ 
स गुरुरुपसन्नायोपसत्तियुक्ताय सम्यक्‌ प्रशान्तचित्ताय प्रकर्षेण विषयोपरतचित्ताय 
शमान्विताय भगवन्निष्ठबुद्धियुक्ताय तस्मै अधिकारिणे येन यया विद्यया सत्यं 
साधुगुणयुक्तं पुरुषं पूर्णषड्गुणं अक्षरं परं ब्रह्म अधिकारी तत्त्वतो वेद तां 
ब्रह्मविद्यां प्रोवाच व्यत्ययेन प्रब्रूयादित्यर्थः || १३ ।। 

उ.टी.--अनेन वैराग्यं श्रवणसाधनमित्युक्तम्‌ । न केवलमेतावत्‌ । किन्तु 
शमदमादिसम्पत्तिरपीति दर्शयन्‌ श्रवणप्रकारमाह-- तस्मा इति ।। सः 
ब्रह्मज्ञानाथिना मुमुक्षुणा अभिगतः विद्वान्‌ न कञ्चन वसतौ प्रत्याचक्षीत । तद्‌ 
व्रतम्‌ । विद्यार्थं वसतीच्छया आगतं नेति न ब्रूयात्तदेतद्विदुषो व्रतमित्यादि 
श्रुतिस्मृत्युक्तार्थज्ञानी । सम्यगुपसन्नाय उपसत्तिमते । प्रशान्तचित्ताय प्रशान्तं 
रागद्वेषरहितं चित्तं यस्य स तथोक्तः । तस्मै शमान्विताय | शमपदं शान्तो 
दान्त उपरतस्तितिक्षुरिति श्ररत्युक्तदमाद्युपलक्षकम्‌ | ततश्च शमादियुक्तायेत्यर्थः | 
तस्मै मुमुक्षवे । येन यया । अक्षरं नाशरहितं । पुरुषं पूर्णषड्गुणम्‌ | सत्यं 
भगवन्तं । तत्त्वतो वेद विद्यात्‌ । तां ब्रह्मविद्यां प्रोवाच प्रवदेत्‌ । तद्विद्याव्याख्यानं 
कुर्यादित्यर्थः | अनेन मन्त्रद्वयेन नित्यानित्यवस्तुविवेकजन्यं वैराग्यं शमादिसम्पत्ति- 
मुमुक्षा चेत्येतत्‌ त्रयं श्रवणादिरूपविचाराङ्गमित्युक्तमिति ध्येयम्‌ ।। १३ ।। 


आ.टी.---स विद्वान्‌ गुरुः विद्यार्थ प्राप्ताय सम्यक्‌ निर्मलमनसे शमादिगुणयुक्ताय 
एतद्रुणवत्त्वेन ज्ञाताय शिष्याय येन यया विद्यया साधुगुणमक्षरं पूर्ण ब्रह्म वेद 
जानाति । तामेव ब्रह्मविद्यां तत्त्वतो याथार्थ्येन विप्रलम्भनं विना प्रोवाच 
प्रत्रूयादित्यर्थ: ।। ಇ || 


गू.टी.---स विद्वान्‌ गुरुः उपसन्नाय शिष्यत्वेन प्राप्ताय सम्यक्‌ प्रशान्तचित्ताय 
शुद्धमनसे भगवन्निष्ठायुक्ताय येन यया सत्यमक्षरं पुरुषं हरिं जानाति शिष्यस्तां 
ब्रह्मविद्यां प्रोवाच प्रवक्ति ।। १३ ।। 

।। इति द्रितीयखण्डमन्त्रार्थः ।। 


अथ तृतीय: खण्ड: 
उपनिषत्‌ 
तदेतत्सत्यम्‌ । 
यथा सुदीप्तात्‌ पावकाद्‌ विष्फुलिङ्गाः 
सहस्त्रशः प्रभवन्ते सरूपाः। 
तथाक्षराद्विविधाः सोम्य भावाः 
प्रजायन्ते तत्र चैवापियन्ति (1೪? || 


व्या.टि.---तदेतद्रक्ष्ममाणं सत्यं न मिथ्या । गुरूपदेशप्रकारमाह-- यथा 
सुदीप्तादिति ।। १ ।। 


ध.टि.---यथा सुदीप्तादितीति ।। हे सौम्य ! यथा-सुदीप्तात्पावकादग्रे: सहस्रशः 
सहस्रसङ्घयाकाः सरूपाः पावकसमानरूपाः विस्फुलिङ्गाः प्रभवन्ते प्रभवन्ति | 
तत्रैव पुनरपियन्तीति ग्राह्यम्‌ । तथा अक्षराद्भगवतः विविधाः अनेकप्रकाराः 
भावाः पदार्थाः जायन्ते । तत्रैव अक्षरे प्रलये अपियन्ति प्रविशन्ति चेत्यर्थः ।। 


वामन.टी.सत्याख्यस्य विष्णोः स्वरूपसामर्थ्यादेव wage 
चोपदिशति- यथा सुदीप्तादिति ।। प्रभवन्ते प्रजायन्ते तथाक्षरात्परमपुरुषाद्‌ 
द्विविधा भावाश्चिदचित्पदार्था प्रजायन्ते । तत्रैवापियन्ति च ।। १ ।। 


न.टी.--गुरूपदेशप्रकारमाह- यथा सुदीप्तादिति ।। हे सोम्य यथा सुदीप्तात्‌ 
पावकात्‌ सरूपाः सहस्रशः विष्फुलिङ्गाः प्रभवन्ते तथाक्षरात्‌ विविधा भावाः 
पदार्थाः प्रजायन्ते । तत्राक्षरे ब्रह्मण्येव निमित्ते तस्मादपियन्ति विनश्यन्ति ।। 


रा.खं.ऋगादिशास्रस्य परविद्यात्वापादको मुख्योऽर्थः कः ? यदर्थतया ऋगादि- 
शास्रं ब्रह्मविद्यात्वेन प्रोवाचेत्यत ऋगादिशास्रमुख्यार्थो विश्वस्रष्टत्वादिगुणविशिष्टो 
हरिरिति भावेनाह तदेतदिति ।। वक्ष्यमाणं प्रमेयं सत्यं न मिथ्येत्यर्थः | 

विष्फुलिङ्गाः अग्निकणाः प्रभवन्ते प्रभवन्ति । सरूपाः प्रकाशेन evr: विविधाः 
देवदानवमानवादिभेदेन नानाविधाः भावाः पदार्थाः, सोम्य सोमपानाहति शौनकस्य 
सम्बोधनम्‌ | तत्रैव चाक्षरे अपियन्ति प्रलये तदुदरे लीयन्ते । ` अक्षरात्सम्भवतीह 
विश्वम्‌’ इति प्रागुक्तस्य प्रपञ्चनादपौनरुक्तयम्‌ ।। १ ।। 


स.टी.--तदेतदुक्तं सत्यमबाधितम्‌ । “ईशोऽनीशो जगन्मिथ्या न पूज्यो 
गुरुरित्यपी 'त्युक्तप्रकारमित्यर्थः | यद्वा यत्तदेतत्सत्यं अक्षरं तस्मात्प्रजा इत्यृत्तरेणा- 
न्वेष्यति | गुरूपदेशप्रकारमाह- यथेति ।। १ ।। 


श्री.टी.—- श्रुतिर्वक्ष्यमाणप्रमेयविश्वासजननायाह- तदेतदिति ।। मह्वुरुणो- 
त्तरत्रोपदिश्यते तत्सत्यं यथाथम्‌ । न मिथ्येत्यर्थः । गुरूपदेशप्रकारमेवाह- 
यथेत्यादिना ।। हे सोम्य सदृष्टान्तो यथा सुदीत्तात्पावकादग्रेः सहस्रशः सहस्र- 
सङ्ख्याका: सरूपा: पावकसमानरूपाः शुक्कभास्वररूपवन्त इति यावत्‌ | विष्फु- 
लिङ्गाः प्रभवन्ते प्रभवन्ति । तत्रैव पुनरपियन्तीति च ग्राह्यम्‌ ।। १ ।। 


उ.टी.—उक्तविशेषणविशिष्टरिष्यं प्रति ब्रह्मविद्यां प्रवक्ष्यन्‌ गुरुः भगवत्स्तुतिरूपं 
मङ्गलमादावाचरति- तदेतत्सत्यमिति ।। सत्यं भगवान्‌ । न केवलं तत्‌ 
यत्तदद्रेश्यमित्याद्युक्तगुणविशिष्टम्‌ । किन्तु एतत्‌ वक्ष्यमाणलक्षणर्क चेत्यर्थः | 
एवं गुरु: मङ्गलमनुष्ठाय ब्रह्मविद्यामुपदिशति- यथा सुदीप्तादिति ।। विष्फुलिङ्गा 
इति विशिष्टाः अग्निकणा इत्यर्थः । त्रिषु स्फुलिङ्गोऽग्रिकण इत्यमरोक्तेः । 
सुषामादिषु चेति सूत्रेण विष्फुलिङ्गा इति शत्वं बोध्यम्‌ ।। सरूपा इति ।। समानं 
रूपं येषां ते तथोक्ताः । ज्योतिर्जनपदेत्यादि सूत्रेण समानशब्दस्य सादेश इति 
बोध्यम्‌ । पूर्वपूर्वस्फुलिङ्गसदृशाः उत्तरोत्तरस्फुलिङ्गाः यथा भवन्ति तथा पूर्व- 
कल्पीयपदार्थसदृशा एवोत्तरकल्पेषु पदार्था भवन्तीति दर्शयितुं सरूपा इत्युपमानो- 
पमेययोः विशेषणमुक्तम्‌ | उपसन्नं शिष्यं गुरुः सम्बोधयति सोम्येति ।। सोम 
इव सोम्यः । शाखादिभ्यो य इति सूत्रेण इवार्थे यप्रत्ययः । तस्य सम्बुद्धिः 
सोम्येति केचित्‌ । सोमपानाहेत्यर्थः । सोममर्हति य इति सूत्रादिति । बहवः 

भावाः पदार्थाः प्रजायन्ते तत्रैव अपियन्ति प्रविशन्ति चेत्यन्वयः । प्रलये तत्रैव 
लीयन्त इति परमार्थः । प्रागक्षरात्सम्भवतीह विश्वमिति शौनकं प्रत्यङ्गिरसोक्तम्‌ | 
अत्र तु उपसन्नं शिष्यं प्रति गुरुणा ब्रह्मणो जगत्कारणत्वादिकमुच्यत इति न 
पुनरुक्तिरिति ध्येयम्‌ ।। १ || 


आ.टी.---किं ब्रूयादित्यत आह-- तदिति ।। तदेतद्वक्ष्यमाणं सत्यं न मिथ्ये- 
त्यर्थः । “जन्माद्यस्य यत” इति सूत्रोक्तं ब्रह्मलक्षणमुपदिशति- यथेति || 
यथा देदीप्यमानादग्ने: स्वसमानरूपाः बहुसङ्क्याका अग्निकणाः जायन्ते तत्रैव 
लीयन्ते । हे सोम्य सोमपानाह शौनक तथाक्षरनाम्रो हरेर्नानाप्रकारा भावा 
पदार्था उत्पद्यन्ते | तत्रैव लीयन्ते च ।। १ ।। 


गू.टी.गुरूपदेशप्रकारमाह- यथेति ।। अन्तर्दीप्षाग्रे: प्रकाशेन समानरूपाः 
अचिषःबहुसङ्कुयाः प्रजायन्ते तत्रैवाग्रौ लीयन्ते च .! हे सोम्य तथाक्षराद्ब्रह्मणः 

विविधा भावा ब्रह्मादिचराचरपदार्थाः जायन्ते तत्रैवापियन्ति प्रलये तमेव विशन्ति 
।। १ 1 


उपनिषत्‌ 

दिव्यो ह्यामूर्तः पुरुषः स बाह्याभ्यन्तरो ह्यजः । 

अप्राणो ह्यमनाः शुभ्रो ह्यक्षरात्परतः परः ।। २ ।। 
व्या.टी.---अक्षरस्य गुणान्वदन्नेव जगत इव तस्यापि न जननादि मन्तव्यमित्याह- 
- दिव्य इति || २ ।। 
ध.टि.---।। दिव्य इतीति ।। दिव्य: अलौकिकः अमूर्तः प्राकृतमूतिशून्यः 
पुरुष: पूर्णषड्गुण: बाह्याभ्यन्तरः बहिरन्तश्च नियामकतया स्थित: अजः उत्पत्ति- 
रहितः अप्राणो ह्यमना इति षोडशकलाराहित्यमुच्यते । शुभ्रः शुद्धः, अक्षराञ्जड- 
प्रकृतेः परतः परमात्‌ श्रीतत्त्वात्परः उत्तमः । इदञ्च ' अपरं त्वक्षरं या सा' इति 
प्रमाणप्रसिद्धमिति हिशब्दार्थः ಇ. 

वामन.टी.--तस्य ताटक्सामर्थ्यमुपपादयति-- दिव्यो हीति । | ननु किमेत- 
त्सर्वोत्पादकमक्षरं सर्वोत्तममाहोस्विन्नेति वक्तव्यम्‌ । आद्ये तस्मात्परतः 
परस्यान्यस्य विधिविरुद्ध्यते | अन्त्ये सर्वोत्पादकत्वासम्भव इत्यत्र प्रणिधत्ते | 


अपरं त्वक्षरमित्यादिब्रह्माण्डवचनेन अक्षरान्तरादस्याक्षरस्यैव परतः परत्वं 
विधीयते इत्यविरोधः ।। २ ।। 


न.टी.---अक्षरस्य गुणान्‌ वदन्नेव न जगत इव तस्य जननादिकं मन्तव्य- 
मित्याह- दिव्य इति ।। स पुरुषः दिव्यः अद्भुतः अमूर्तः अपरिच्छिन्नः 
बाह्याभ्यन्तरः सर्वान्तर्बहिनियामकत्वेन विद्यमानः अजः जननरहितः अप्राणः 
अमनाः जडेन्द्रियमनोरहितः शुभ्रः पारन्त्र्यादिसर्वदोषरहितः परतः अवरजडा- 
्षरप्रकृत्युत्तमात्‌ अक्षरात्‌ लक्ष्मीतत्त्वात्‌ परः उत्तमः । हिशब्दचतुष्टयेन ब्रह्मादि- 
प्रत्यक्षानुमानपौरुषेयागमसिद्धत्वमस्यार्थस्य द्योतयति ।। २ ।। 


रा.खं.--अक्षस्य सृष्ट्युपयुक्तगुणान्‌ वदन्‌ जगत इव न तस्य जन्मादीत्याह- 
- दिव्य इति ।। दिव्योऽत्यद्धुतः अमूतो नियतपरिच्छिन्नपरिमाणरहितः | 
किन्तु बाह्योऽभ्यन्तरश्च । “ अप्राणो ह्यमना” इति षोडशकलाराहित्यमुच्यले । 
शुभ्रः शुद्धः अक्षराञ्जडप्रकृतेः, परतः श्रीतत्त्वात्‌ पर उत्तमः ।। २ || 


स.टी.अक्षरस्य गुणान्वदन्रेव जगत इव तस्य न जन्मेत्याह- दिव्य इति 
|| दिव्योऽद्धुतः अमूर्तः नियतपरिच्छिन्नरपरिमाणरहितः । किन्तु बाह्याभ्यन्तरश्च | 
अप्राणो ह्यमना इति षोडशकलाराहित्यमुच्यते । शुभ्रः शुद्धः । यदभ्यधिथाः 
अदृश्यत्वादिगुणकं ब्रह्मेति न तद्युक्तम्‌ । “इहाक्षरात्परतः पर” इति त्र्यक्षरात्परतः 
पराभिधानेनाक्षरशब्दस्य विष्णोनिरवकाशत्वात्‌ | नैष दोषः । भवदक्षरश्रुतेविष्णव- 
वकाशभावः यदि अक्षरात्परंत इत्यत्र प्रकृताक्षरमधिकृत्य कस्यचित्परत्वमुच्येत 
नैतदस्ति किन्तु प्रकृताक्षरस्यैवाक्षरात्परतः परर्तर्वावशेषणमुच्यते || २ || 


व.टी.---यथाक्षराद्विविधा भावा भवन्ति | एवमक्षरस्याप्यन्यस्माञ्जन्मास्ती- 
त्याकांक्षायामुच्यते- दिव्यो ह्यमूर्तं इति ।। २ ।। 

श्री.टी.---- तथा अक्षराद्धगवत इव न तस्यापि जन्मादिकं मन्तव्यमित्याहं- 
- दिव्य इत्यादिना ।। सकाशाद्विविधा अनेकप्रकारा भावा: पदार्था प्रजायन्ते 
तत्रैवाक्षरप्रलये अपियन्ति प्रविशन्ति चेत्यर्थः । अक्षरनामकस्य भगवतो गुणा- 
न्वदन्नेव जगतो दिव्यो लौकिकः | अमूर्तोऽपरिच्छिन्रपरिमाणः प्राकृतमूर्तिशून्यो 
दा | पुरुषः पूर्णषड्गुणः । बाह्याभ्यन्तरः बहिरन्तश्च नियामकतया स्थित: । 
अजः उत्पत्तिरहितः । अप्राणो ह्ममना इति षोडशकलाराहित्यमुच्यते । ಇತ್ತ: 
शुद्धः । अक्षराञ्जडप्रकृतेः परतः परमाच्छोतत्त्वात्पर उत्तमः । इदं च “अपरं 
त्वक्षरं या से "त्यादिप्रमाणप्रसिद्धमिति हिशब्दार्थः || २ || 


उ.टी.—-नन्वक्षरशब्दोक्तभगवतो देहेन्द्रियमनांसि सन्ति न वा | आद्ये श्रमचिन्ता- 
दिदोषप्रसङ्ग: । देहादिमतः कुलालादेः घटाद्युत्पादनेन श्रमादिदर्शनात्‌ । नान्त्यः । 
कर्तृत्वायोगात्‌ । देहादिरहितस्य तददर्शनात्‌ । किञ्च भगवान्‌ परिच्छितनश्चेदयत्रास्ति 
तत्रैव सृष्टि कुर्यात्‌ । नत्वन्यत्र । तथाच विविधाशेषपदार्थस्रष्टत्वायोगः | किञ्च 
भगवानुत्पत्तिमान्भवितुमर्हति । कर्तृत्वात्‌ । कुलालादिवत्‌ । तथाच तदुत्पत्तेः 
प्राक्‌ यस्य जगत्सष्टत्वं तस्यैवाशेषपदार्थस्रष्टत्वोपपत्तौ किमन्तर्गडुना भगवतेत्यत 
आह- दिव्यो aad इति ।। हिशब्दो हेतौ । यस्मात्पुरुषो भगवान्‌ दिव्य- 
ज्ञानानन्दात्मकदेहवान्‌ तस्मादमूर्तः । मूर्त तेजोऽबन्नं तदात्मकं शरीरम्‌ । 
जडशरीरमिति यावत्‌ । तद्रहित इत्यर्थः । एवं तृतीयपादे हिशब्दो हेतौ । 
यस्मात्पुरुषः शुभ्रः शुभैर्ज्ञानानन्दाद्यात्मकैर्ज्ञानकर्मेन्द्रियैः रमत इति शुभ्रः । 
डोऽन्यत्रापि दृश्यत इति डप्रत्यये टिलोपे पृषोदरादित्वाच्छुभ्रशब्दात्तलोपे रूपमेतत्‌ । 
तस्मादप्राण: जडज्ञानकमेन्द्रियरहितः । अमनाः जडमनोरहित इत्यर्थः | अनेनाद्य- 
तृतीयपादद्वयेन ज्ञानानन्दाद्यात्मकदेहेन्द्रियादिकमङ्गीकृत्य जडदेहादिकं निराकृतम्‌ | 
तेन देहादिसद्धावात्कर्तृत्वोपपत्तिः | जडदेहाभावान्न श्रमचिन्तादिप्रसङ्गः | तस्यैव 
तङ्घ्याप्तत्वादित्युक्तं भवति । किञ्चे्याद्युक्तद्वितीयदोषनिरासायाह- स बाह्याभ्यन्तर 
इति ।। सः भगवान्‌ । बाह्यः बहिर्भवः आभ्यन्तरः सर्वपदार्थाभ्यन्तरे भव: | 
अत: परिच्छिन्नत्वाभावान्न तत्पक्षोक्तदोष इति भावः । अनेनैव विविधा भावाः 

प्रजायन्त इति यदशेषपदार्थस्रष्टत्वमुक्ते तदप्युपपादितम्‌ | बहिः स्थित्वा बाह्यार्थो- 
त्पादक: देहान्त: स्थित्वा सुखाद्यान्तरपदार्थोत्पादक इति । तृतीयदोषनिरासाय 
ह्यज इत्युक्तम्‌ | हिशब्दो हेतौ । दिव्य इत्यनुवर्तनीयम्‌ । यस्माद्धगवान्‌ दिव्य: 
आनन्दाद्यात्मकदेहवान्‌ तस्मादज: उत्पत्तिशून्यः । जडदेहादेरेबोत्पत्तिव्याप्तत्वात्‌ । 
तथाच नोक्ततृतीयदोष इति भाव: । ननु जडदेहादिराहित्यमेब भगवत: कुत 
इत्याशंक्य जडप्रकृतिनियामकत्वान्न तस्य प्रकृतिकार्यदेहादिकम्‌ । तदुक्तम्‌ “न 
तस्य प्राकृता मूतिमांसमेदोऽस्थिसम्भवा” इति भावेन जडप्रकृत्यभिमानि- 
लक्ष्मीनियामकत्वं दर्शयति— ह्यक्षरात्परतः पर इति ।। २ || 


आ.टी.--अक्षरस्य सृध्युपयुक्तगुणानाह- दिव्य इति ।। क्रोडादियुक्तः 
प्राकृतमूतिहीनः व्याप्तो वा । सर्व॑स्य बाह्ये मध्ये च वर्तमानः अजः उत्पत्तिहीनः 
प्राकृतप्राणमनोभ्यां रहितः शुद्धः अक्षरपुरुषनामा हरिः अक्षरात्परतः परश्च | 
जडप्रकृतिरूपाक्षरात्परतो लक्ष्मीरूपाक्षराञ्च परोऽक्षरः । हिशब्दः प्रसिद्धौ । 
परस्परहेतौ वा ।। २ ।। | 


गू.टी.---अक्षरस्य गुणान्वदन्नेव न जगत इव तस्यापि जननादि मन्तव्यमित्याह- 
-- दिव्य इति ।। दिव्यो लोकविलक्षण: क्रोडादियुक्तो वा अमूतोऽपरिच्छिन्नः 
अशरीरो वा । सर्वस्य बाह्याभ्यन्तरवर्ती | जननशून्य: प्राकृतप्राणमनःशून्यः | 
शुद्धः । अज: जडाव्यक्तम्‌ । पराक्षरं ೫೫೫ तस्मात्परस्मात्परोऽत्युत्तमः ।। 


भाष्यम्‌ 

अपरं त्वक्षरं या सा प्रकृतिर्जडरूपिका । 

अक्षरं परमं श्रीस्तु परतः परमक्षरम्‌ ।। 

वासुदेवः परानन्द इति त्रिविधमक्षरम्‌ ।। इति च ।। 
व्या.टी.---अक्षरात्परत इत्युक्तं परतोऽक्षरात्परत्वं यया तदक्षरमधिगम्यत 
इत्युक्ताक्षरादिति प्रतीयते । तदयुक्तम्‌ । तस्य परविद्याविषयत्वादतो विरोधं 

ध.टि.--- || तस्य परविद्याविषत्वादिति ।। तद्विषयस्य सर्वोत्तमत्वादिति 
भाव: ।। अपरमितीति ।। अत्र याजनरूपिका प्रकृतिस्त्वपरमक्षरमिति सम्बन्ध: | 
श्रीस्तु परममक्षरमित्यन्वय: ।। परत इत्यनूद्य व्याख्याति- अक्षरादिति ।। 
परमाक्षरादित्यर्थ: || | 


वा.टी.---'अपरं त्वक्षरं या सा' इति वदता उपनिषदि अपरतोऽक्षराज्जडप्रकृतेः, 
परतोऽक्षराञ्चितः प्रकृतेश्च परः अक्षरः परमात्मेति योजना सूचिता | 


स.टी.--नचाक्षरस्याक्षरात्परतः परत्वं विरुद्धमित्यभिदध्याः । क्षराभिधानादक्षरा- 
न्तराञ्चित्प्रकृतेः परत्वोपपत्तेः | तदसुसूचत्‌ विशेषणान्नेतर इति । अक्षरात्परतः 
परत्वस्याऱृश्याक्षरविशेषणत्वात्प्रकृताक्षरं विशिष्टवत्तरो नेति तदर्थः | तदिदमभाषत- 
- अपरं त्वक्षरं या सेति ।।. | 


व.टी.---तत्र पूर्वोक्ताक्षरादन्यस्योत्तमोत्तमत्वमुच्यत इत्यन्यथाप्रतीतिनिरा- 
सायाक्षरात्परतः पर इत्येतव्याचष्टे-- अपरमिति || 


श्री.टी.---ननु यदुक्तमक्षरात्सम्भवतीह विश्वमित्यत्राक्षरं परब्रह्मेवेति । तदयुक्तम्‌। 
अक्षरात्परतः पर इति वाक्ये प्रकृताक्षरादपि परतः परस्यान्यस्याभिधानात्‌ । 
अक्षरस्य परब्रह्मत्वे च तदसम्भवात्‌ । नहि विष्णोरप्यन्यः परोऽ स्तीत्याशंक्य 
भवेदेतद्यद्यक्षरात्परतः पर इत्यत्र प्रकृतादृश्यत्वादिगुणकाक्षरमेवाधिकृत्य ततः 
कस्यचित्परत्वमुच्यते | नैतदस्ति । किन्तु प्रकृताक्षरस्यैवाक्षरात्परतः परत्वविशे- 
षणमुच्यते | नचाक्षरस्याक्षरात्परतः परत्वं विरुद्धमिति वाच्यम्‌ । प्रमाणे 
त्रिविधाक्षराभिधानादक्षरान्तरादस्याक्षरस्य परत्वोपपत्तरित्यभिप्रत्याक्षरत्रैविध्यं 
प्रमाणेन दर्शयति-- अपरं त्विति ।। या जडरूपिका प्रकृतिः सा परमक्षरमिति 
सम्बन्धः । श्रीस्तु परममक्षरमित्यन्वयः । परतः परमाक्षराच्छीतत्त्वात्‌ | यथोक्तं 
सूत्रकृता 'विशेषणभेदव्यपदेशाभ्यां च नेतरौ' इति । उक्तं च भाष्ये 

परत्वं त्वक्षरं या सा प्रकृतिर्जडरूपिका । 
श्री: परा प्रकृतिः प्रोक्ता चेतना विष्णुसंश्रया ।। 
तामक्षरं परं प्राहु: परत: परमक्षरम्‌ | 
हरिमेवाखिलगुणमक्षरत्रयमीरितम्‌ ।। 
इति स्कान्दे त्र्यक्षराभिधानादक्षरात्परत: पर इत्यपि विशेषणमेव' इति ।। 


उ.टी.-नन्वत्र तथाक्षरादित्यनेन यस्याक्षरस्य सर्वोत्पादकत्वमुक्तं तस्यैवाक्षरा- 
त्परतः परत्वमुच्यत इति वक्तव्यम्‌ । नचेदं युक्तम्‌ । स्वस्यैव स्वापेक्षया परतः 
परत्वायोगादित्यतो व्याचष्टे-- अपरमिति ।। अक्षरं त्रिविधम्‌ । अपरं परमं 
परतः परं चेति । तत्राक्षरात्परत इति मन्त्रे अक्षरशब्देन परमक्षरं ग्राह्यम्‌ । नतु 
यया तदक्षरमधिगम्यत इतिवत्परं ब्रह्म । अपरं त्वक्षरं या सेति व्याख्यानरूप- 
प्रमाणविरोधात्‌ | तारशाक्षरात्परतः परत्वं तु भगवतो युज्यत एवेति भावः | 
अत्र सृगालवासुदेवादिव्यावृत्त्यर्थं परानन्द इत्युक्तम्‌ । आनन्दरूपव्यावृत्तयर्थ 
वासुदेव इत्युक्तमिति ध्येयम्‌ ।। 


उपनिषत्‌ 
एतस्माज्जायते प्राणो मनस्सर्वेन्द्रियाणि च । 
खं वायुर्ज्योतिरापः पृथिवी विश्वस्य धारिणी ।। ३ ।। 


ध.टि.एतस्माद्धगवतः प्राणादिशब्दैदैवता जडञ्चोच्यते । विश्वस्य जगतो 
धारिणी धारणसमर्था पृथिवी चेति यथावचनम्‌ | जायते इत्यस्यानुवृत्तिः ।। 


वामन.टी.--उक्तसृष्टे: क्रमं दर्शयति एतस्मादिति ।। ३ ।। 


न.टी.अक्षरात्‌ भावाः प्रजायन्ते इत्युक्तं भगवतः Syd सविस्तरमाह- 
- एतस्मादिति । प्राणो मुख्यः । अत्र जडानि देवाश्च ग्राह्या: ।। ३ || 


रा.खं.--एतस्मात्‌ पराक्षरात्‌ प्राणो मुख्यवायुः । विश्वस्य धारिणी पृथिवीत्य- 
न्वयः । अत्र जडतदभिमानिनामुभयेषां ग्रहणम्‌ ।। ३ || 

व.टी.---अक्षराद्विविधा: सौम्य भावा: प्रजायन्त इत्युक्तसृष्टि: प्रपञ्चसते-- 
एतस्माञ्जायते प्राण इत्यादिना ।। ३ || 


श्री.री.-एतस्मादक्षरनामकाद्भगवत: प्राणादिशब्दै्ैवता जडं चोच्यते । विश्वस्य 
धारिणी जगद्धारणसमर्था || ३ || 


उ.टी.--तथाक्षराद्विविधा: सोम्य भावाः प्रजायन्त इत्यत्र सूक्ष्मस्थूलादिभेदेन 
बहुसृष्टयः प्रतिज्ञाता: विविधभावाः प्रजायन्त इति नानाविधपदार्थोत्पत्तरुक्तत्वात्‌ । 
तत्र ते भावाः किंनामानः केन च क्रमेण जायन्त इति शंकाद्वयं परिहर्तु प्रतिज्ञातां 
स्थूलसृष्टि प्रपञ्चयति- एतस्मादिति ।। ते भावाः प्राणादिनामानः | पाठक्रमेणैव 
चोत्पद्यन्त इति भावः । अत्र प्राणादिशब्दैः महदादितत््वानि तदभिमानिनो 
ब्रह्माद्याश्च विवक्षिताः । विश्वस्य धारिणीत्यनेन च पृथिव्यनन्तरं ब्रह्माण्डं तदन्तर्गतं 
च विश्वं क्रमेण जातमित्यवधेयम्‌ || ३ || 


आ.टी._अक्षराद्‌ भावा: प्रभवन्त इत्युक्तं विविच्याह- एतस्मादिति ।। 
विश्वस्य सस्यादेर्धारिणी पृथिवी च जायते । लिङ्गव्यत्ययेन मुख्यप्राणादीनां 
विशेषणं वा 11 ३ || 


गू.टी.---सृष्टिक्रममाह- एतस्मादिति ।। एतदक्षरादौ प्राणः । प्राणादिद्वारा 
मनआदिकं जडाजडमुभयं जातमित्यर्थः । विश्वस्य धारिणीति पृथिवीविशेषण- 
मुपलक्षकम्‌ || ३ 11 
उपनिषत्‌ 
अग्निमूर्धा चक्षुषी चन्द्रसूर्यो 
दिशः श्रोत्रे वाग्‌ विवृताश्च वेदाः । 
वायुः प्राणो हृदयं विश्व- 
मस्य wal पृथिवी होष सर्वभूतान्तरात्मा ।। ४ || 

व्या.टी.---विश्वमिति काचिद्देवता । वायुशब्देन “प्राणो वायु "रिति मुख्यप्राणस्यो- 
क्तत्वात्‌ । “ आपः पृथिवी"ति पृथिव्युत्पत्तिरुक्ता सा कस्मादङ्गादित्यत आह- 
- पद्भयां पृथिवीति ।। ४ ।। 


ध.टि.---प्राणादिदेवानामुक्तामेवो त्पत्तिमड्गविशेषाद्गब चनेन विवृण्वन्‌ भगवदङ्गाना- 
मग्न्यादिशब्दवाच्यत्वरूपं महिमानज्ञाह-- अग्निरित्यादिना ।। भगवन्मूर्धादि- 
रग्र्यादिरग्रयत्वादिनिमित्तैः अग्नयादिशब्दवाच्यः । प्रसिद्धाग्रयादिदेवसमूहोऽपि 
मूर्धादिस्तञ्जन्यस्तदाश्रितश्चेति योज्यम्‌ । नचात्र “मुखादिन्द्रश्नाग्रिश्वे "त्यादि विरोध: | 
बहुरूपत्वाङ्गीकारात्‌ | यथोक्तम्‌-- बह्ृङ्गत्वं बहुत्वत' इति । विवृताः देशतः 
कालतश्च व्याप्ता: । प्राणो मुख्यप्राणः । वायुः श्वासरूपवायुजन्यः । राघवेन्द्रतीर्थास्तु 
प्राणो वायु: वायुनामा वायुजनक इति व्याख्यातवन्तः । ननु वायुः प्राण इति 
कथम्‌ । “आनीदवातं अतमो वाग्नि "रिति श्रुतौ सर्वथा श्वासरूपवाय्वभावोक्तेः 
तमो वाय्वादीनां सर्वात्मना निवृत्तिरिति तत्त्वप्रकाशिकाविरोधादिति चेन्न । 
अवातं वातप्रेरणयाऽन्यमिति तत्त्वोद्योतटीकायां व्याख्यातत्वेन मुख्यप्राण- 
प्रेरणाशून्यमित्यर्थकत्वेन अतमो वास्वित्यत्र वायुपदस्य वाताख्यरोगपरत्वाभिप्रायेण 
तत्त्वप्रकाशिकायां सर्वात्मना तन्निवृत्तिवचनेऽपि चिदाद्यात्मकश्चासाङ्गीकाराविरो- 
धात्‌ | भगवतः सर्वात्मना श्वासाभावे “प्राणाद्वायुरजायते "त्यादि वाक्यविरोधापत्तेः । 
अत एव छान्दोग्यभाष्ये पञ्चमाध्याये वैश्वानरविद्यायां मूर्धैव सृतेजाः चक्षुविश्धरूपः 
प्राण: पृथग्वर्त्मा इत्यत्र-“ वाय्वादिप्राणशक्यं न यत्तत्कर्म हरेर्यत:” प्राणः पृथग्वत्मे- 
त्यत्र वाय्वादिप्राणशक्यकार्यकर्तृत्वेन भगवच्छ्वासस्य लोकविलक्षणत्वेन 
पृथग्वर्त्मत्वप्रसिद्धिरुक्ता । तत्र हरेः प्राण इत्यन्वयः । प्राणः श्वास इति तदर्थः । 
ननु हदयं विश्वमस्येत्यत्र विश्वशब्दितो वायुरिति प्रतीयते । “तत एते व्यजायन्त 
विश्वो हिरण्यगर्भोऽग्रि "रित्यत्र विश्वो वायुरिति तत्त्वप्रकाशिकायां विश्वपदस्य 
वायुपरत्वेन व्याख्यातत्वादित्यत आह-- विश्वमिति ।। काचिद्देवतेति ।। 
तथैव किन्न स्यादित्यत आह-- प्राणो वायुरितीति ।। पद्भ्यां पृथिवीति ।। 
एष अक्षरनामा भगवान्सर्वभूतान्तरात्मा सर्वभूतान्तर्यामी ।। ४ ।। 

वामन.टी.--विष्णोस्तदङ्गेभ्यो देवानां जननं नत्वेकस्मादेव सर्वेषामित्याह--- 
- अग्निमूर्धेति ।। अग्रिस्त्वस्य मूधों जायते । नचाग्रद्यादीनां तन्मूर्धाच्ैक्यमिहा- 
भिप्रेतम्‌ । जन्यजनकभावाख्यभेदप्रकरणत्वात्‌ । ब्राह्मणोऽस्य मुखमितिवत्‌ 
अतो मूर्धादिशब्दानां पञ्चम्यर्थत्वमिहाभिप्रेतम्‌ । तन्नामवाच्यमङ्गं तदिति 
वचनाञ्च न विरोध: । सव्येतरचक्षुषी । चन्द्रसूर्याख्येतरावपि ताभ्यां.जातावि- 
त्यादि ग्राह्यम्‌ । पद्मां पृथिवीति स्पष्टोक्तेश्च ।। ४ || 


न.टी._अङ्गादुत्पत्तिमाह- अग्निरिति ।। अग्निर्मूर्धा अग्निनामकमूर्धाख्य- 
भगवदङ्गात्‌ अग्निर्जातः तदाश्रितश्च इत्यादि योजना द्रष्टव्या । विश्वमिति काचि- 
देवता । न केवलमित्युत्पादकः आश्रयश्च किन्त्वित्यत आह- एष सर्वभूता- 
न्तरात्मेति || ४ || 


रा.खं._'एतस्माञ्जायते प्राण:' इत्यादिना सामान्यत उक्तम्‌ । तत्किम्‌? 
कस्मादङ्गाञ्जातमित्यत आह-- आग्नि्मूर्धेति ।। अस्य प्रकृताक्षरस्य भगवतो 
मूर्धा अग्निः, अत्तृत्वनिमित्तेनाग्रिनामाग्रिजनकश्च । अग्रद्याख्यमूर्थजत्वादग्रेरग्रिनाम । 
कार्यकारणयोः 'गोभिः श्रीणीत मत्सरम्‌' इत्यादाविवाभेदोपचारेणायं निर्देशः | 
एवमृत्तरत्रापि | चक्षुषी चन्द्रसूर्यौ आह्वादकत्वादिहेतुना चन्द्रसूर्यनामके चन्द्रसूर्य- 
जनके च । श्रोत्रे दिशः । दिशन्त्यभीष्टमिति दिङ्नामके दिशां जनके च | 
वाक्‌ भगवतो वाक्‌ विवृतवेदनामिका विवृतशब्दितविस्तीर्णवेदजनिका, विवृता 
अभिव्यक्ता वा | भगवतः प्राणो वायुः वायुनामा वायुजनकः । विश्वमिति 
काचिद्देवता । हृदयं विश्वनामकं विश्वजनकं च । ಇಗೆ पृथिवीत्यन्ते श्रवणा- 
त्पर्वत्रापि जन्यजनकभावेन अग्रिमूर्घत्यादिनिर्देश इति ज्ञायते । हिशब्दः ಕಾಗೆ 
भूमिरित्यादिश्रुत्यन्तरप्रसिद्भद्योतकः । न केवलं सृष्टिसंहारकर्ता नियमनकर्ता 
चेत्याह एष सर्वभूतान्तरात्मा ।। अन्तः स्थित्वा आदानादिकर्ृत्वादन्तरात्मा | 
तस्मादग्रिस्समिधश्च पृथिव्यां जायन्त इति शेषः । यश्च सूर्यः तस्मात्सूर्यात्सोमाञ्च 
पर्जन्यः वृष्टिः, पर्जन्यात्‌ पृथिव्यामोषधयश्च जायन्त इत्यर्थः ।। ४ || 

स.टी.---प्राणादीनां उक्तोत्पत्ति विवृणुते-- अग्निरिति ।। अग्निर्म्धेत्यादो 
अग्न्यादीनां मूर्धाद्यवयवजन्यत्वं ` तदाश्रितत्वं च । विश्वमिति काचिद्देवता | 
प्राणो वायुरिति । मुख्यप्राणस्योक्तत्वात्‌ । नन्वग्रिर्मर्धति वाक्यस्य मूर्धैव सुतेजा 
इति वैश्वानरविद्यासमाख्यानाद्वैश्वानरपरत्वमेव स्यात्‌ । न स्यात्‌ । पुरुषसूक्तसमा- 
ख्यानाद्वैश्वानरविद्याया विष्णुपरत्वात्‌ । तथाचासुसूत्रत्‌ । “पुरुषविद्यायामपि 
चैनमधीयत इति” । तदभाषत- विश्वमिति || ४ || 


श्री.टी.—प्राणादिदेवानामुक्तामेवोत्पत्तिमङ्गविशेषाद्वचनेन विवृण्वन्भगवदङ्गाना- 
मग्नयादिशब्दवाच्यत्वरूषं महिमानं चाह- अग्निरित्यादिना ।। भगवन्मूर्धादि- 
रग्रद्यादिशब्दवाच्य: | प्रसिद्धाग्रयादिदेवसमूहो5पि मूर्धादिस्तञ्जन्यस्तदाश्रितश्चेति 
योज्यम्‌ । नचात्र मुखादिन्द्रश्चग्निश्च । दंष्टार्यमेन्दू । चन्द्रमा मनसो जात इत्यादि- 
विरोधः । बहुरूपत्वाङ्गीकारात्‌ | यथोक्तम्‌ “dae बहुत्वत” इति | 
विवृताः देशतः कालतश्च व्याप्ताः । प्राणो मुख्यप्राणः । वायुः श्वासरूपवायुजन्यः । 
ननु वायुः प्राण इति कथम्‌ | आनीदवातम्‌ | अतमो वाव्विति श्रुतौ सर्वथा 
श्वासादिरूपवाय्वभावोक्तेः । तमोवाय्वादीनां सर्वात्मना निवृत्तिरिति तत्त्व- 
प्रकाशिकाविरोधश्चेति चेत्‌ । उच्यते । अवातं वातप्रेरणाशून्यमिति तत्त्वो- 
द्योतटीकायां व्याख्यातत्वेन मुख्यप्राणप्रेरणाशून्यमित्यर्थकत्वेन सञ्चिदानन्दात्मक- 
श्वासाङ्गीकाराविरोधित्वात्‌ । भगवतः सर्वात्मना श्वासाभावे श्वसितं मातरिश्वा 
प्राणाद्वायुरजायत श्वासैजदलकव्रातमित्यादि वाक्यविरोधापत्तेः । विष्णोर्जडवायुः 
श्वासादिरूपोऽस्तीति केचित्‌ । तन्न । तस्मान्मुख्यप्राणोत्पत््ययोगात्‌ | भगवदङ्गा- 
दुत्पत्तिकथनस्य प्रकृतत्वेन तदलाभाञ्च | श्वासरूपेण मुख्यप्राण एव RES स्तीत्यपि 
केचित्‌ । तदप्ययुक्तम्‌ । तथात्वे स्वस्मादेव स्वस्योत्पत्तिप्राप्याऽ ग्रथादीनां 
मूर्धादिभगवदङ्गेभ्य इव मुख्यप्राणस्यापि भगवदङ्गादुत्पत्तेरलाभापत्तेः | तस्माद्धगव- 
च्छ्लासस्य सञ्चिदानन्दात्मकत्वेनाप्राकृतत्वमङ्गीकृत्य मूर्धादिवद्धगवदङ्गत्वमेव 
वाच्यमिति | अत एव वाय्वादिप्राणाशक्यकार्यकर्तृत्वेन भगवच्छासस्य लोकविल- 

क्षणत्वेन पृथग्वर्त्मत्वप्रसिद्धिरुपपद्यते । यथोक्तं छान्दोग्यभाष्ये पञ्चमाध्याये 
वैश्वानरविद्यायां मूर्धैव सुतेजाश्चक्षुविश्वरूप: प्राण: पृथग्वत्मेत्यत्र । वाय्वादि- 
प्राणशक्यं न यत्तत्कर्ता हरिर्यत: । प्राणस्तेन पृथग्वर्त्मेत हरेः प्राण इत्यन्वयः | 
प्राण: श्वास इति तदर्थः । विश्वमिति काचिद्देवता । ननु स मुनिर्भूत्वा समचिन्तयत्तत 
एते प्रजायन्त विश्वो हिरण्यगभोग्रिरित्यत्र विश्वपदस्य विश्वो वायुरिति वायुपरत्वेन 
तत्त्वप्रकाशिकायां व्याख्यातत्वादत्रापि स एव विश्वपदवाच्यः कि न स्यादिति 
चेन्न | वायुः प्राण इति पृथगुक्तत्वात्‌ | एष अक्षरनामा भगवान्‌ । सर्वभूतान्तरात्मा 
सर्वभूतान्तर्यामी । अग्निः यश्च सूर्यः सोऽपि तस्मादेव सम्यगिद्धो भवति । ञि 
इन्धी दीप्तौ । दीप्तो भवतीत्यर्थः । यस्मात्सोमात्पर्जन्यो जातः यस्माञ्च पृथिव्यां 
जाता ओषधय आप्यायिता: भवन्ति स सोमोऽपि तस्मादेवेद्धो भवतीत्यर्थः | 
यथोक्तं यदादित्यगतं तेज इत्यादि ।। ४ ।। 


उ.टी.--एवं तत्त्वसृष्टिं विशदयित्वा प्रतिज्ञातां ब्रह्माण्डान्तः अङ्गसृष्टिमपि 
विशदयति अग्निर्मूर्धेति ।। 

ततश्चायं मन्त्रार्थः--अस्य अक्षराख्यस्य भगवतः मूर्धा अग्निः । अङ्गं स्वतो 
गन्तुमसमर्थं जगन्नयतीति अग्निशब्दवाच्यः अग्नथाख्यदेवताजनकश्च | एवमस्य 
चक्षुषी चन्द्रसूर्यौ । आह्वादकारित्वात्सूरिप्राप्यत्वाञ्च चन्द्रसूर्यनामके तञ्जनके 
च । नचात्र मुखादिन्द्रश्नाग्रिश्व । दंष्टार्यमेन्दू चन्द्रमा मनसो जात इत्यादिविरोधः | 
तत्राग्रिचन्द्रसूर्याणां भगवदङ्गान्तरजातत्वोक्तिरिति वाच्यम्‌ | एकेन रूपेण मूर्धादि- 
जन्यत्वम्‌ | रूपान्तरेण मुखादिजन्यत्वमित्यङ्गीकारात्‌ | यथोक्तं द्वितीयस्कन्धतात्परये 
“बहुरूपत्वाहंष्टार्यमेन्दू ” इत्यादीति । बह्ृङ्गत्वं बहुत्वत इति च । एवं अस्य 
श्रोत्रे अतिदेशननिमित्तेन दिङ्नामके मित्रधर्मवरुणवित्तपरूप-दिग्देवताजनके 
च | एवं अस्य वाक्‌ वागिन्द्रियं वेदाः वेदननिमित्तेन वेदनामिका वेदोद्चारणहेतुः 
वेदाभिमानिदेवताजनिका च । विवृता इति तु वेदविशेषणम्‌ | विशेषैः षडङ्गेति- 
हासपुराणादिभिः वृताः युक्ता इति तदर्थः । अस्य वायुः श्वासवायुः प्राणः 

प्रकृष्टचेष्टकत्वात्प्राणणामक: मुख्यप्राणजनकश्च । नचैवमानीदवातमिति श्रुति- 
विरोधः । तत्र वातमिति श्वासाभावोक्तेरिति वाच्यम्‌ | तत्त्वोद्योतटीकायां 
अवातं वातप्रेरणाशून्यमिति व्याख्यानात्‌ । नचैवं तमोवाय्वादीनां सर्वात्मना 
निवृत्तिरिति तत्त्वप्रकाशिकाविरोध इति वाच्यम्‌ । तत्रापि वायुपदस्य वायुप्रेरणा- 
थकत्वात्‌ । अत एव श्वसितं मातरिश्चेत्यादौ तत्र विष्णोरपि श्वासवायुरुक्तः | 
स च चिदानन्दात्मक एव तारशमूर्धाच्ङ्गसहपाठादिति । अस्य हृदयम्‌ । 
विश्वव्याप्तत्वाद्विश्घनामकं विश्वाख्यदेवताजनकं च । अत्र विश्वो रुद्रः । “तपोऽभि- 
मानी रुद्रस्तु विष्णोर्हदयमाश्रितः” इति रुद्रस्य हृदयाश्रितत्वलिङ्गात्‌ । यो 
यदङ्गजन्यः स तदाश्रित इति नियमादिति बोध्यम्‌ | अस्य पद्भयां पृथिवी | 
पञ्चाशत्कोटिविस्तीर्णा भूः । तद्देवता च जातेति शेषः। 

“सृष्टिः स्थितिस्संहतिश्च नियमोऽज्ञानबोधने | 

बन्धो मोक्ष: सुखं दु:खमावृतिर्ज्यातिरेव च || 

विष्णुनास्य समस्तस्य समासव्यासयोगतः” ।। 
इति यत्सृष्ट्यादिज्योतिरन्तद्वादशकर्तृत्वमुक्तं तत्र. संक्षेपविस्तराभ्यां भगवतः 
सृष्टिकर्तृत्वमुक्तम्‌ । इदानीं नियमनकर्तृत्वमप्याह~ ह्येष इति ।। एष भगवान्‌ 
सर्वभूतान्तरात्मा सर्वप्राणिनामन्तर्यामी च । इदं च प्रमाणसिद्धमिलि हिशब्दः | 
यद्यपि सृष्टिप्रपञ्चनं समाप्य नियमनकर्तृत्वं वक्तव्यम्‌ | प्रकरणशुद्धिसम्भवात्‌। 
तथाप्येबंविधसृष्टिकर्तृत्वमसम्भावितमिति शंकापरिहाराय विलम्बमसहमानेन 
गुरुणाऽत्रैवोक्तमित्यवधेयम्‌ ।। ४ || 


आ.टी.जननं च स्वाङ्गादेवेत्याह- अग्निर्मूर्धेति ।। पद्द्यां 
पथिवीत्युत्तरवाक्यान्मूर्धत्यादिप्रथमा पञ्चम्यर्थे । सप्तसु प्रथमे 'ति सूत्रात्‌ मूर्धोऽग्रि- 
जात: । चन्द्रसूर्यौ चक्षुषोः । श्रोत्राभ्यां दिग्देवाः | वेदाः वाग्विवृताः वागिन्द्रिया- 
त्प्रकटीभूताः । प्राणात्‌ घ्राणात्‌ वायु: । हृदयात्‌ विश्वं चतुर्मुखः । “ತಾರಕ 
बहुत्वत” इति देवानां रूपान्तरापेक्षया सृष्ट्यन्तरत्वात्न ग्रन्थान्तरविरोधः । योऽग्रथा- 
देर्जनकः स एष हरि: विश्वस्य स्वजन्यस्यान्तरात्मा अन्तनियामकः । योऽग्नि- 

स्तस्मात्समिधो जाता: । यश्च सूर्यस्तस्मात्सोमाच्च पर्जन्यस्तत ओषधयश्च पृथिव्यां 
जायन्ते ।। ४ || 


गू.टी.---एते प्राणादयो विश्वधारका इति । प्राणादीनामेवाङ्गतः सृष्टि स्पष्टमाह- 
- अग्निमूर्धिति ।। पञ्चम्यर्थं प्रथमा | पब्द्यामित्युपसंहारात्‌ । मूर्धो5ग्रिर्जातः, 
mya सूर्यचन्द्रौ, श्रोत्राभ्यां दिग्देवाः, वेदा वाचो वागिन्द्रियाद्विवृता: जाता: । 
वायुर्मुख्यः हरेः स्वरूपप्राणाञ्जातः । हृदयाद्विश्वं ब्रह्मा विरिञ्चः । पद्धां भूमि: 
स हरिः सर्वान्तरात्मा सर्वान्तः स्थित्वा नियामकश्च देवानां रूपभेदात्कल्पभेदा- 
दङ्गन्तरादपि जननं युक्तमत एव मुखादग्निरित्यादि । तस्मादग्निः पावकाख्यो 
होमसाधनश्च जातः । समिधश्च जाताः यज्ञसाधनं सर्व जातम्‌ । यश्च सूयो 
जातः पूर्व॑सोमश्च पूर्व जातः तस्मात्सूर्यात्सोमाञ्च तदुभयद्वारा पर्जन्यं तद्द्वारा 
ओषधयः पृथिव्यां जायन्ते || ४ ।। 


भाष्यम्‌ 


विष्ण्वङ्घानां हि नामानि द्युभ्वादीनि तु सर्वशः । 

क्रोडादिशक्तिरूपत्वात्तञ्जत्वादन्यवस्तुषु ।। इति च ।। 
व्या.टी.----अग्निमूर्धति सामानाधिकरण्यप्रयोगादैक्यप्रतीति निवारयति 
विष्णिवति ।। उपनिषदन्तरे NAN पाठभावात्तदनुसायेवैतद्वचनमिति ज्ञातव्यम्‌ | 
अनेन भगवतो मूर्धाग्निरग्रिनामकः । अग्निश्च भगवन्मूधि अग्निनामके जातत्वाद- 
ग्निनामेत्यादि योजना सूचिता भवति | 


ध.टि.---विष्ण्वितीति ।। अत्र मूर्धादीनामित्यर्थः | अग्निमूर्थत्यादो चुशब्दा- 
भावादाह-- उपनिषदन्तर इति ।। अत्र भाष्ये मूर्धत्याद्यनुवादेनाग्रित्वादिकं 
विधेयमिति ज्ञातव्यम्‌ । क्रीडा द्युशब्दार्थः । दिवु क्रीडेत्याद धातोरिति ज्ञेयम्‌ | 
अन्यवस्तुषु द्युवादीनि नामानीत्युक्तथा सम्बन्धः । हिशब्देन 

यस्माद्यञ्जायते चाङ्गाल्ोोकवेदादिकं हरेः | 

तन्नाम वाच्यमङ्गं तद्यथा ब्रह्मादिकं मुखम्‌ ।। 
इत्यादि प्रमाणप्रसिद्धि दर्शयति ।। 


वामन.टी.--अत्रापि विष्ण्वङ्गानामित्यादि ब्रह्माण्डवचनमाह- दिवादी- 
नीति ।। अग्र्यादिप्रकाशवाचकानि स्वर्गादिवाचकानि च तदङ्गजत्वादेवान्य- 
वस्तुषु तन्नामवत्त्वं एवमधिदैवम्‌ । विष्णोरेव प्राणादिसृष्टिरुक्ता । अधियज्ञ- 
मप्यग्रयादीनामरण्यादिसंस्थात्कुत एव सृष्टिरुच्येत ।। 


वा.टी.---ननु 'अग्निमूर्धा चक्षुषी चन्द्रसूयौ' इति श्रुतौ द्युशब्दो नास्ति । अतो 
'विष्ण्वङ्गानां हि नामानि द्युभ्वादीनि तु सर्वशः' इति वाक्यस्य कथं प्रकृतोपयोग 
इति चेत्सत्यम्‌ । 'मूर्धा दिवो नाभिरग्निः पृथिव्याः? इति, “मूर्धैव सुतेजाश्चक्षुरविश्वरूपः' 
इत्यादिश्रुतौ मूर्धा द्यौरिति सामानाधिकरण्यं प्रतीयते नाभिरग्रिरितिवत्‌ । दिवः 
द्युलोकाः सर्वे मूर्धा इति हि प्राचीनश्रुतेरर्थः । द्वितीयश्रुतेरपि सुष्ठु तेजो यस्य 
सः सुतेजा द्युलोको मूर्धेत्यर्थः । 

अग्निर्मुखं तेऽवनिरङ्घररीक्षणं सूयो नभो नाभिरधो दिशः श्रुतिः । 

द्यौः कं सुरेन्द्रास्तव बाहवोऽर्णवः कुक्षिर्मरुत्प्राणबलप्रकल्पितम्‌ || 
इति भागवते स्पष्टं द्यौः कं शिर इति प्रतीयते । अतो बहुधा द्युमूर्धत्वस्यैव 
श्रृतिस्मृत्यादौ प्रसिद्धत्वाद्वहूनामुपकारो न्याय्य इति भावेन तत्रत्यविरोधपरिहाराय 
स्मृतयः सर्वत्र द्युभ्वादीनीत्याहुः | तेनेव न्यायेनात्रापि समाधानं भविष्यतीतीमां 
स्मृतिमुद्धरतो भाष्यकारस्य भावः । हृदयं विश्वमस्येत्यस्य "ಇ मुनिर्भूत्वा सम- 
चिन्तयत्‌ । तत एते व्यजायन्त । विश्वो हिरण्यगर्भः' इति भाष्योदाहृतश्रुतौ 
विश्वपदेन वायोर्गृहीतत्वात्‌ हृदयं विश्वमस्येत्यत्रापि वायोरग्रंहणे वायुः प्राण इत्यनेन 
पुनरुक्तिप्रसङ्गाद्विश्वमिति काचिद्देवतत्यर्थः । "20 सूर्यः सोमात्‌ पर्जन्यौषधयः' 
इत्यत्र चक्षुषी चन्द्रसूर्यावित्युभयो: सहोत्पत्त्युक्तेयश्व सूर्यस्तस्मात्सोमः सोमाञ्च 
पर्जन्यौषधयः पृथिव्यां जाता इत्यर्थः ।। 

व.टी.---तत्र विष्णोमूर्धाद्यवयवानां अग्रयादभिः सामानाधिकरण्यव्यपदेश: 
केन निमित्तेनेत्यतस्तन्नामवत्त्वादेवेति भावेनाह-- विष्णिवति ।। अत्र द्युनाम- 
स्थानान्तरगतमेवोक्तम्‌ । बत्वत्र शिरसो द्युनामकत्वमुच्यते | 


श्री.टी.---अग्निर्मूर्धा चक्षुषी चन्द्रसूर्यावित्यादौ सामानाधिकरण्यप्रयोगबलाद- 
ग्र्यादीनां भगवन्मूर्धादिभिरभेदप्रतीतिवारणाय प्रमाणेनैव तदभिप्रायमाह-- विष्णव- 
ड्रानां हीति ।। मूर्धादीना-मित्यर्थ: । द्यौर्मू्धति शाखान्तरपाठाभिप्रायेणेदम्‌ । 
अत्र मूर्धेत्यनुवादेनाग्रित्वादिकं विधेयमिति ज्ञातव्यम्‌ । क्रीडादीति द्युशब्दार्थानुवाद: | 
दिवु क्रीडेत्यादि धातोरिति ज्ञेयम्‌ । अन्यवस्तुष्विति सम्बन्ध: | तञ्जत्वाद्विष्ण्वङ्ग- 
जन्यत्वादित्युपलक्षणम्‌ | तदाश्रितत्वाज्ञेत्यपि द्रष्टव्यम्‌ | यथोक्तं द्वितीयस्कन्ध- 
तात्पये-'प्रतिमापेक्षयाङ्गानि स्वरूपापेक्षया तज्ञानि तदाश्रितानि च । 

प्रतिमापेक्षयाङ्गानि भूरादीनि स्वरूपतः । 

तदाश्रितानि ಕಗ್ಗ ಇಸ बहुत्वतः ।। इति ।। 

अत्र चाग्निरित्यनुवादेन मूर्धत्वादिकं विधेयमित्यवगन्तव्यम्‌ । हिशब्देन 

यस्माद्यज्ञायते चाङ्गालोकवेदादिकं हरेः | 

तन्नाम वाच्यमङ्गं तद्यथा ब्रह्मादिकं मुखम्‌ ।। 
इत्यादि प्रमाणप्रसिद्धि दर्शयति ।। 


उ.टी.--अत्र भगवन्मूर्थाद्यङ्गानामग्रयादिदेवतैक्यमुच्यते । नच तद्युक्तम्‌ | 
मानान्तरविरोधादित्यतोऽन्यथा तन्मन्त्रं व्याचष्टे- विष्णिवति ।। उपनिषदन्तरे 
चौर्मूधेति पाठसद्धावात्तदनुसारेण द्युवादीनीत्युक्तम्‌ । दयुवावीत्युवङादेशः छान्दसः | 
तन्वादीनामियङ्वडौ वेति वार्तिकात्‌ । दयौरित्यादिपदानीत्यर्थः । विष्णवङ्गानां 
चौरित्यादिशब्दवाच्यत्वे निमित्तमाह क्रीडादीति ।। दिवु क्रीडाविजिगीषेत्यादि 
धातुव्याख्यानादिति भावः । स्वर्गादीनां तच्छब्दवाच्यत्वे निमित्तमाह । तञ्जत्वादि- 
तीति टीकाकाराः । अन्ये तु हिशब्दो हेतौ । नामानीत्यस्या-वृत्तिः । द्युवादीनीति | 
द्यौ: क्रीडापि गुण: तद्वादीनि तद्वाचकानीत्यर्थः | ततश्च यस्मात्सर्वशोऽपि 

नामानि द्युवादीनि क्रीडादिवाचकानि विष्ण्वङ्गानि च क्रीडादि-रूपाणि । अत: 
क्रीडादिशक्तिरूपत्वात्‌ नामानि अंग्र्यादिसर्वनामानि विष्ण्वङ्गानां मूर्धादीनां नामानि 
वाचकानीति भाष्यं योजयति । 


उपनिषत्‌ 
तस्मादग्निः समिधो यश्च सूर्यः 
सोमात्‌ पर्जन्यौषधयः पृथिव्याम्‌ ।। 
पुमान्‌ रेतः सिञ्जति योषितायां 
बह्वीः प्रजाः पुरुषात्सम्प्रसूताः 11೬ 1 


व्या.टि.यश्च सूर्यस्तस्मात्सोमाञ्च | पर्जन्यौषधय: पृथिव्यां जाता: । अङ्गादु- 
त्पत्तिमुक्त्वा पुरुषात्स्रियामुत्पत्तिमाह-- पुमानिति || बह्वीः ಇಷಾ: || ५ || 


ध.टि.---अग्रिर्यश्व सूर्य: सोऽपि तस्मादेव समिधः सम्यगिद्धो भवति । इन्धी 
दीप्तौ । दीप्तो भवतीत्यर्थः । समिध इत्यस्य होम्याः अश्वत्थादिसमिध इति 
वार्थः । यस्मात्पर्जन्यो जातः | यस्माञ्च पृथिव्यां जाता ओषधयः आप्यायिता 
भवन्ति । स सोमोऽपि तस्मादेव समिधो भवतीत्यर्थः | यथोक्तम्‌-- यदादित्यगतं 
तेज' इत्यादि | अत्र न केवलं सोमस्यैव पर्जन्याद्युत्पादकत्वम्‌ । अपितु सूर्य- 
स्यापीत्यभिप्रेत्य यश्च सूर्य इत्यस्योत्तरवाक्येनान्वयमभिप्रेत्य यश्च सूर्यस्तस्मात्सोमाञ्च 
पर्जन्य इत्यादि व्याख्यानं टीकायां कृतम्‌ ।। पुमानिति ।। आदिसृष्टौ पूर्णत्वा- 
त्युमात्रामा वासुदेवादिचतूरूपो भगवान्‌ योषितायां योषिच्छब्दपर्यायो योषिताशब्दः । 
रमारूपिण्यां मायादिनाम्र्ां स्वभार्यायां रेतः सिञ्चति | असिञ्चयत्‌ । प्रलये 
स्वोदरे निवेशितं जगत्‌ रेतोवान्निदधावित्यर्थः । तस्मात्पुरुषात्‌ बह्वीः प्रजाः 
पुन्नामकब्रह्मसूत्रनामकवायुतद्धार्यादिपूर्वाः सम्यवप्रसूताः ।। ५ ।। 


वामन.टी.तस्मादग्मिरिति ।। अग्निः सोमश्च यज्ञपुरुषस्य दक्षिणेतरचक्षुषी 
तावेव हव्यवाह: सोमदेवता च अथैतावेव देवतानां होता ब्रह्मा च ऋत्विजो 

मनुष्यक्रत्विजोरनुमन्तारौ सूर्यो यूपमानी देवो ह्यध्वर्युजातः पर्जन्यस्तूद्रानावपि 
मर्त्यक्रत्विजोरनुमन्तारौ सौम्यत्वान्मुख्यतः सोमाख्ये । भगवान्‌ ओषधयो 
धान्याज्यबहिरादयः समिधो वसन्तादिनामकाः प्रयाजदेवता इध्माभिमानिन्य- 
ಶಕ: । अथ परमपुरुषः स्वेच्छया प्रकृत्यनुसारेणापि सृष्टि प्रवर्तयतीत्याह-- 
पुमानिति ।। ५ || 


वा.टी.---पूर्व पुरुषनामकभगवढङ्गादेवोत्पत्तिरुक्ता, अधुना पुरुषात्स्रियश्चेति 
मिथुनादुत्पत्तिमाह-- पुमानिति ।। पुमान्‌ पुरुषनामक: परमात्मा योषितायां 
योषित्पदवाच्यलक्ष्म्यां रेत: सिद्धतीत्यर्थ: । 'टापञ्चापि हलन्तानाम्‌' इति वचनात्‌ 
दिशि दिशेतिवत्‌ वाचि वाचेतिवञ्च योषिति योषितेत्यपि शब्दोऽस्तीति ज्ञेयम्‌ | 
यज्ञाश्च सर्व इत्यत्र यज्ञपदेन पशुबन्धरहितं पञ्चमहायज्ञादिकं गृह्यते | क्रतुपदेन 
च पशुबन्धसहिताग्निष्टोमादिकं गृह्यते । कृती प्रयत्न इति धातोः बहुयत्रसाध्ययज्ञस्य 
ऋ्रतुपदवाच्यत्वाद्युक्तोऽयमर्थः | अतो न पौनरुक्तयमिति भावः ।। ५ || 


न.टी.-मिथुनसृष्टिमाह- पुमानिति ।। पुमान्‌ परमपुरुषः विष्णुः योषितायां 
स्वाश्रितायां रमायां रेतः सिञ्चति । नच प्रागुक्तदेवानां पुनर्वचनात्‌ पुनरुक्तिरिति 
वाच्यम्‌ । अत्र ञ्रियामित्युक्तेः ।। ५ || 


रा.खं.एवमङ्गेभ्य उत्पत्तिमुक्त्वा स्रियामुत्पत्तिमाह-- पुमानित्यादिना || 
पूर्णत्वेन हेतुना पुमान्नामा वासुदेवो योषितायां योषिति, हलन्ताद्वेति टाप्‌, रमायां 
रेतः सिञ्चति । प्रलये स्वोदरे निवेशितं जगद्रेतोवद्रमायां निदधातीत्यर्थः । ततो 
बह्वी: ತಾ: प्रजाः पुरुषात्‌ पूर्णगुणाद्वासुदेवात्सम्प्रसूताः || ५ || 


स.टी.--तस्माद्धगवतः अग्निदेवता जाता । यश्च सूर्यः तस्मात्सूयो सोमाञ्च 
पर्जन्य औषधयश्च पृथिव्यां सम्भूताः । यश्च समिद्धोऽग्निस्तस्माञ्जाता ओषधयः 
स्वद्यते । अग्निरेतास्वदयतीति वाक्यात्‌ । समिध इति पाठे औदुम्बरादिसमिध 
इति तदर्थः । एवं भगवदङ्गादुत्पत्तिमुक्त्वा भगवतो रमायामुत्पत्तिमाह पुमा- 

निति ।। पूर्णत्वाद्वासुदेवः पुमान्‌ Aad: मसुन्‌' । बहुलग्रहणात्‌ । स 
योषितायाम्‌ । टापं चापीति टाप्‌ । योषिति । मायायां गर्भमादधात्‌ .। बह्वीः 
aaa: पुरुषाद्विष्णोः सम्प्रसूताः प्रजज्ञिरे ।। ५ || 


व.टी.-प्रकारान्तरेणाक्षरात्सृष्टिरुच्यते- पुमानिति || ५ || 


श्री.टी.---एवं भगवतः सकाशादङ्कादुत्पत्तिमुक्त्वा मिथुनीभावेनोत्पत्तिमाह- 
- पुमानिति ।। आदिसृष्टौ पूर्णत्वात्पुंनामा वासुदेवादिचतूरूपो भगान्‌ योषितायां 
योषिच्छब्दपर्यायो योषिताशब्दः । रमास्वरूपिण्यां मायादिनाम्नद्यां स्वभार्यायां 
रेतः सिञ्चति असिञ्चत्‌ गर्भमदधादित्यर्थः ।। तस्मात्पुरुषात्‌ बही: बह्वयः प्रजाः 
पुन्नामकब्रह्म | सूत्रनामकवायुतद्भार्यादिरूपाः सम्यकप्रसूताः ।। ५ || 


उ.टी.--एवं तथाक्षरादित्युक्ता भगवत्कर्तृका सृष्टिः मन्त्रद्वयेन तत्त्वसृष्ट्युक्त्या 
अङ्गसृष्ट्युक्तया च प्रपञ्चिता । इदानीं पुनरपि तामेव सृष्टि प्रपञ्चयितुं पृथिव्यां 
भगवज्जन्ययज्ञादिसृष्टिं सर्गादिकालीनां सूक्ष्मसृष्टिं चाह तस्मादग्रिरिति ।। 
तस्माद्धगावत एव । पृथिव्यां । अयः शुभजनकं दैवम्‌ | अयः शुभावहो 
विधिरिति कोशात्‌ । ततश्च यज्ञादिधर्म इति पर्यवस्यति । अग्निः सूर्यः सोमः 
पर्जन्यश्चेत्यादयो यज्ञदेवताः । समिधो यज्ञाङ्गानीध्मानि । इध्ममेधःसमित्स्रियामिति 
कोशात्‌ । ओषधयः व्रीह्यादियज्ञाङ्गद्रव्याणि च । अजायन्तेति योज्यम्‌ | अत्र 
सोमादिति पञ्चम्या भगवत्कर्तृकपर्जन्यादिसृष्टौ सोमो वृष्ट्यादौ मधुररसपुष्टिकर्तत्वेन 
निमित्तमात्रमिति सूचयति । एवं यज्ञतदङ्गद्रव्यादिसृष्टिमुक्त्वा सूक्ष्मसृष्टिमप्याह- 
- पुमानिति ।। ततश्चायं मन्त्रार्थः । पुमान्‌ पूर्णत्वेन पुंनामको वासुदेवः । 
योषितायाम्‌ | टापं चापि हळन्तानामिति वचनाद्योषितायामिति युक्तम्‌ । स्वयोषिति 
रमायां रेतः सिञ्चति । गर्भमदधात्‌ । तदनन्तरं पुरुषात्‌ पूर्णषड्गुणात्‌ बह्वीः 
ಇ: प्रजाः विरिञ्चाद्याः सम्प्रसूताः । अत्र विरिञ्चादिसर्वदेवतानां सत्त्वादिसूक्ष्मो- 
पादानकदेहयोगलक्षणमुत्पन्नत्वमेव सम्प्रसूता इत्यनेनोच्यते | वासुदेवकतृकसृष्टि- 
प्रसङ्गादिति बोध्यम्‌ ।। ५ ।। 

आ.टी.---तस्माद्धरे: ऋगादिवेदत्रयं शिक्षाद्यङ्घानि यज्ञा: पशुबन्धहीनाः क्रतेव: 
पशुबन्धयुक्ता: दक्षिणास्यासंवत्सरादिरूप: काल: यजमानः तत्प्राकीप्या लोकाश्च 
जाताः । ते लोका दृशा यत्र लोके सोमोऽस्ति । यत्र च वायु: पवते वाति | 
यत्र च सूर्योऽस्ति ते लोकाः सोमवायुसूर्याधिष्ठिता इत्यर्थः । अङ्गसृष्टिमुक्त्वा 
मिथुनसृष्टिमाह- पुमानिति ।। पुमान्हरियोषितायां श्रियां रेतस्सिञ्चति | 
रेतोद्वारा बह्वीः प्रजाः ब्रह्माद्याः पुरुषाञ्जाताः । “मम योनिर्महद्‌ ब्रह्म तस्मिन्गर्भ 
दधाम्यह”मित्यादि गीतोक्तिः ।। ५ || 


गू.टी.--अङ्गसृष्टिमुक्त्वा मिथुनसृष्टिमाह- पुमानिति ।। पूर्णत्वात्पुमान्‌ 
हरिः स्वयोषितायां रमायां रेतः सिञ्चति ततो रेतसः तस्मात्पुरुषाद्धरेः बह्दीर्बह्वयः 
प्रजाः ब्रह्माद्याः प्रसूता: जाताः ।। ५ || 


भाष्यम्‌ 
वासुदेवः पुमान्नामा पूर्णत्वात्‌ स स्वयोषिति | 
रमायां गर्भमदधात्‌ प्रजास्तस्मात्‌ प्रजज्ञिरे ।। इति च ।। 
व्या.टी.---पुमान्‌ रेत: सिञ्चतीत्यस्य प्रकृतसृष्ट्या सङ्गत्यभावप्रतीति निवारयन्नाह- 
- वासुदेव इति ।। 


ध.टि._असङ्गतत्वप्रतीतिमिति ।। अक्षरनामकभगवतः सकाशात्सृष्टे: 
प्रकृततया तस्या एव वक्तव्यत्वेन लोकिकस्रीपुरुषाभ्यां सृष्टिकथनस्यायुक्तत्वादिति 
भावः ।। वासुदेव इतीति ।। अत्र वासुदेवादिचतुरूपौ भगवानित्यर्थः | 
योषितीत्यनेन “टापं चैव हलन्तानामि "त्युक्ता योषिच्छब्दपर्यायो योषिताशब्द 
इत्युक्तं भवति । रमायां मायादिनाम्रां स्वयोषिती स्वभार्यायामित्यर्थः। रेतः 
सिञ्चतीत्यस्याभिप्रायो गर्भमदधादिति । प्रलये स्वोदरे निवेशितं जगत्‌ सृष्टिकाले 
रमायां न्यधत्तेत्यर्थः । प्रजाः पुन्नामकब्रह्मपूर्वा: इति भाष्यार्थः ।। 


वामन.टी.-एतदभिप्रायं वासुदेव इत्यादिब्रह्माण्डवचनेनेव प्रकाशयति | 

निति ।। पूर्णत्वाद्वासुदेव: पुमान्‌ 'पिपतेई: मसुन' । बहुलग्रहणात्‌ । स 
योषितायाम्‌ । टापं चापीति टाप्‌ । योषिति । मायायां गर्भमादधात्‌ । बह्वीः 
बह्दयः पुरुषाद्विष्णोः सम्प्रसूताः प्रजज्ञिरे || ५ ।। 


व.टी.-प्रकारान्तरेणाक्षरात्सृष्टिरुच्यते- पुमानिति || ५ || 


श्री.टी.---एवं भगवतः सकाशादङ्गादुत्पत्तिमुक्त्वा मिथुनीभावेनोत्पत्तिमाह- 
- पुमानिति ।। आदिसृष्टौ पूर्णत्वात्पुंनामा वासुदेवादिचतूरूपो भगान्‌ योषितायां 
योषिच्छब्दपर्यायो योषिताशब्दः । रमास्वरूपिण्यां मायादिनाम्रयां स्वभार्यायां 
रेतः सिञ्चति असिञ्चत्‌ गर्भमदधादित्यर्थः ।। तस्मात्पुरुषात्‌ बह्वीः SE: प्रजाः 
पुन्नामकब्रह्म । सूत्रनामकवायुतद्धार्यादिरूपाः सम्यकप्रसूताः 11 ५ || 


उ.टी.--एवं तथाक्षरादित्युक्ता भगवत्कर्तृका सृष्टिः मन्त्रद्वयेन तत्त्वसृष्ट्युक्तया 
अङ्गसृष्टयुक्तघा च प्रपञ्चिता । इदानी पुनरपि तामेव सृष्टि प्रपञ्चयितुं पृथिव्यां 
भगवञ्जन्ययज्ञादिसृष्टिं सर्गादिकालीनां सूक्ष्मसृष्टिं चाह तस्मादग्रिरिति ।। 
तस्माद्धगवत एव । पृथिव्यां | अयः शुभजनकं दैवम्‌ | अयः शुभावहो 
विधिरिति कोशात्‌ | ततश्च यज्ञादिधर्म इति पर्यवस्यति । ೫%: सूर्यः सोमः 
पर्जन्यश्चेत्यादयो यज्ञदेवताः । समिधो यज्ञाङ्गानीध्मानि । इध्ममेधःसमित्स्रियामिति 
कोशात्‌ । ओषधयः व्रीह्यादियज्ञाङ्गद्रव्याणि च । अजायन्तेति योज्यम्‌ । अत्र 
सोमादिति पञ्चम्या भगवत्कर्तृकपर्जन्यादिसृष्टौ सोमो वृष्ट्यादौ मधुररसपुष्टिकतृत्वेन 
निमित्तमात्रमिति सूचयति । एवं यज्ञतदङ्गद्रव्यादिसृष्टिमुक्त्वा सूक्ष्मसृष्टिमप्याह- 
- पुमानिति ।। ततश्चायं मन्त्रार्थः । पुमान्‌ पूर्णत्वेन पुंनामको वासुदेवः | 
योषितायाम्‌ | टापं चापि हन्तानामिति वचनाद्योषितायामिति युक्तम्‌ । स्वयोषिति 
रमायां रेतः सिञ्चति । गर्भमदधात्‌ । तदनन्तरं पुरुषात्‌ पूर्णषड्गुणात्‌ बह्वीः 
बह्व्यः प्रजाः विरिज्ञाद्या: सम्प्रसूताः । अत्र विरिञ्चादिसर्वदेवतानां सत्त्वादिसूक्ष्मो- 
पादानकदेहयोगलक्षणमुत्पन्नत्वमेव सम्प्रसूता इत्यनेनोच्यते | वासुदेवकर्तृकसृष्टि- 
प्रसङ्गादिति बोध्यम्‌ || ५ || 

आ.टी.---तस्माद्वरे: क्रगादिवेदत्रयं शिक्षाद्यङ्घानि यज्ञा: पशुबन्धहीनाः क्रतवः 
पशुबन्धयुक्ताः दक्षिणास्यासंवत्सरादिरूप: काल: यजमान: तत्प्राकीप्या लोकाश्च 
जाताः । ते लोका दशा यत्र लोके सोमोऽस्ति । यत्र च वायुः पवते वाति | 
यत्र च सूयोऽस्ति ते लोकाः सोमवायुसूर्याधिष्ठिता इत्यर्थः । अङ्गसृष्टिमुक्त्चा 
मिथुनसृष्टिमाह- पुमानिति ।। पुमान्हरिरयोषितायां श्रियां रेतस्सिञ्चति | 
रेतोद्वारा बह्वीः प्रजाः ब्रह्माद्याः पुरुषाज्जाताः । “मम योनिर्महद्‌ ब्रह्म तस्मिन्गर्भं 
दधाम्यह”मित्यादि गीतोक्तिः ।। ५ || 


गू.टी.अङ्गसृष्टिमुक्त्वा मिथुनसृष्टिमाह- पुमानिति ।। पूर्णत्वात्पुमान्‌ 
हरिः स्वयोषितायां रमायां रेतः सिञ्चति ततो रेतसः तस्मात्पुरुषाद्धरेः ald: 
प्रजा: ब्रह्माद्याः प्रसूताः जाताः ।। ५ || 


भाष्यम्‌ 
वासुदेवः पुमान्नामा पूर्णत्वात्‌ स स्वयोषिति । 
रमायां गर्भमदधात्‌ प्रजास्तस्मात्‌ प्रजज्ञिरे ।। इति च || 
व्या.टी.---पुमान्‌ रेतः सिञ्चतीत्यस्य प्रकृतसृष्ट्या सङ्गत्यभावप्रतीतिं निवारयन्नाह- 
- वासुदेव इति ।। 


ध.टि.असङ्कतत्वप्रतीतिमिति ।। अक्षरनामकभगवतः सकाशात्सृष्टेः 
प्रकृततया तस्या एव वक्तव्यत्वेन लौकिकस्रीपुरुषाभ्यां सृष्टिकथनस्यायुक्तत्वादिति 
भावः ।। वासुदेव इतीति ।! ೫೫ वासुदेवादिचतुरूपी भगवानित्यर्थः | 
योषितीत्यनेन “टापं चैव हलन्तानामि "त्युक्त्या योषिच्छब्दपर्यायो योषिताशब्द 
इत्युक्तं भवति । ಇಸ್‌ मायादिनाम्नां स्वयोषिती स्वभार्यायामित्यर्थः | रेतः 
सिञ्चतीत्यस्याभिप्रायो गर्भमदधादिति । प्रलये स्वोदरे निवेशितं जगत्‌ सृष्टिकाले 
रमायां न्यधत्तेत्यर्थः | प्रजाः पुन्नामकब्रह्मपूर्वा: इति भाष्यार्थः ।। 


वामन.टी.एतदभिप्रायं वासुदेव इत्यादिब्रह्माण्डवचनेनैव प्रकाशयति | 

अत्र पुनविशेषो भगवतेवानुव्याख्यायां सुव्यक्तं व्याख्यातः | 
ततो जातः पुमान्नाम ब्रह्मास्यां वासुदेवतः ।। 
सूत्रात्मा प्राणनामा च देव्यौ प्रकृतिमानिनी | 
ततो रूपमहंनाम ब्रह्मणोऽहंकृतिः शिवः ।। 
ब्रह्मणो बुद्धिनाम्रोमा तत इन्द्रो मनोऽभिधः | 
स्कन्दश्च तत एवान्ये सर्वे देवा: प्रजज्ञिरे ।। इति || 


स.टी.तदभ्यधात्‌- वासुदेव इति ।। 
व.टी.-_ तस्यार्थो वासुदेव इति || 


श्री.टी.---ननु भगवतो$क्षरात्सृष्टिः प्रकृता सैव वक्तव्या पुमात्रेतः सिञ्चति 
योषितायामित्यादिना लौकिकस्रीषु पुरुषाभ्यां सृष्टिकथनमसङ्गतमित्यतः प्रमाणेनेव 
सङ्गततया व्याचष्टे - वासुदेव इति ।। वासुदेवादिचतूरूपी भगवानित्यर्थः | 
योषितीत्यनेन योषिच्छन्दपर्यायो योषिताशब्द इत्युक्तं भवति | रमायां मायादिनाम्नयां 
स्वयोषिति स्वभार्यायामित्यर्थः । रेतः सिञ्चतीत्यस्याभिप्रायो गर्भमदधादिति | 
प्रजाः पुन्नामकब्रह्मपूर्वाः ।। 


उ.टी.--नन्वत्र प्रसिद्धस्रीपुंप्रसङ्गेनाखिलप्रपञ्चोत्पत्तिरुच्यते । तञ्च 
प्रत्यक्षादिबाधितमित्यतः प्रमाणेनैव व्याचष्टे- वासुदेव इति ।। 


उपनिषत्‌ 
तस्मादृचः साम यजूंषि दीक्षा 
यज्ञाश्च सर्वे क्रतवो दक्षिणाश्च । 
संवत्सरश्च यजमानश्च लोकाः 
सोमो यत्र पवते यत्र सूर्यः ।। ६ ।। 


व्या.टि.----क्रतव: पशुबन्धयुक्तः ।। ६ || 

घ.टि.ऋगादिशब्दैदेवा अपि ग्राह्मा: । सर्वे य॒ज्ञाः देवर्षिपितृभूतमनुष्ययज्ञरूपाः 
पञ्चमहायज्ञा: | क्रतुशब्दस्य पौनरुक्तयमाशंक्य पशुबन्धयुक्ता इति व्याख्यानं 
कृतम्‌ । यत्र लोके सोमश्च पवते सूर्यश्च पवते । धातूनामनेकार्थत्वात्सव्यापारं 
कुरुते इति यावत्‌ । यद्वा यत्र सोमः सूर्यश्च स्तः पवते वायुरिति शेषः ।। ६ ।। 


वामन.टी.--वान्विवृताश्च वेदा इति यदुक्तं तत्प्रपञ्चयति- तस्माट्च इति।। 
विष्णोरेव ह्यृगादिमन्त्राः तन्मूला दीक्षादयश्च प्रवृत्ताः संवत्सरादियज्ञकार्यः 
तत्कर्ता तत्फलं च तस्मादेव बभूबुः || ६ || 


न.टी.---यज्ञा: प्रधानज्योतिष्टोमादयः । क्रतवश्चातुर्मास्याद्यङ्गयागाः पशु- 
बन्धयुक्ताः ।। ६ || 


रा.खं.---न केवलं प्रजा: अन्यदपीत्याह- तस्मादिति ।। पुरुषादित्यर्थः | 
ऋच इत्यादौ सम्प्रसूतपदानुषङ्गो यथायोगं ध्येयः । तत्र प्रसवोऽभिव्यक्तिः | यज्ञा 
अग्निहोत्रादयः । सर्वे क्रतवः सोमयागाः पशुसम्बद्धाः । अत्र ऋगादिशब्दैस्तद- 
भिमानिनक्च ग्राह्याः । यजमानः यज्ञक्रतूनामनुष्ठाता सम्प्रसूत इत्यर्थः । लोका 
इत्युक्तं, ते के लोका इत्यत आह-- सोमश्चन्द्रो यत्र पवते चरति, सूर्यो यत्र 
पवते ते लोका इत्यर्थः || ६ ।। 


स.टी.---साध्या:-- 

ऋजवो ब्रह्ममुख्या हि सुपर्णः शेष एव च | 

सरस्वती सुपर्णी च वारुणी साध्यनामकाः ।। इत्युक्ताः ।। ६ || 
ब.टी.आध्यात्मिकवस्तूनां सृष्टिरपि तस्मादेवेत्युच्यते- सप्तप्राणा इत्या- 
दिना || ६ || 


श्री.री.~ऋगादिशब्दैर्देवता अपि ग्राह्याः । सर्वे यज्ञाः देवर्षिपितृभूतमनुष्य- 
यज्ञरूपाः पञ्चमहायज्ञा: | क्रतवः पशुबन्धादियुक्ताः । यत्र येषु लोकेषु सोमः 

पवते सूर्यश्च पवते । धातूनामनेकार्थत्वात्‌ । स्वव्यापारं कुरुत इति यावत्‌ । 
यद्वा यत्र सोमः सूर्यश्च स्तः पवते, वायुरिति शेषः ।। 


उ.टी.---एवं तत्त्वसृष्टिकथनेनाङ्गसृष्टिकथनेन सूक्ष्मसृष्टिकथनेन च 
तथाक्षरात्पुरुषात्सोम्य भावाः प्रजायन्त इति वाक्योक्ता सृष्टिः प्रपञ्चिता । इदानीं 
प्रकारान्तरेणापि तां प्रपञ्चयति-- तस्मादिति ।। पुरुषादित्यर्थः | पूर्वं वाग्विवृताश्च 
वेदा इत्यविभक्तानां वेदानामीश्वरादभिव्यक्तिरुक्ता । इदानीं विभक्तानां सृष्टिरुच्यत 
इति न पुनरुक्तिः । अत्र ऋगादीनां त्रयाणां ग्रहणं त्रेतायुगाभिप्रायेण । त्रेतायां 
स त्रिधाऽभवदित्युक्तेरिति ध्येयम्‌ | ऋच इत्यादौ सम्प्रसूतपदं यथायोगं 
लिङ्गवचनव्यत्ययेनानुषञ्जनीयम्‌ । ऋगादीनां प्रसूतत्वं नामाभिव्यक्तिः । दीक्षा 
दीनां तूत्पत्तिरिति विवेकः । यज्ञाः अग्निहोत्रादयः । सर्वे क्रतवः सोमयागाः | 
पशुबन्धाश्च | यद्यपि यज्ञक्रतुशब्दौ पर्यायौ | यज्ञः सवोऽध्वरो यागः सप्ततन्तुर्मखः 
क्रतुरित्यमरोक्तेः । तथापि स एष यज्ञः पञ्चविधोऽग्नहोत्रं दर्शपूर्णमासौ चातुर्मास्यानि 
पशुः सोमः इत्यैतरेयोपनिषदुक्तानां पञ्चविधयज्ञानां मध्ये अग्निहोत्रादयो यज्ञशब्देन 
गृहीताः । पशुयज्ञादिव्यक्तयस्तु क्रतव इत्यनेन । अन्यथा पौनरुक्तयप्रसङ्गादिति 
बोध्यम्‌ | यद्वा क्रीयते सोमो अत्रेति क्रतुः । क्रोणातेः डतुच्‌ । एबं च 
क्रतुशब्दः ससोमकयागे वर्तत इति अमरटीकानुसारेण सोमयागाः क्रतवः | 
तदन्ये यज्ञा इत्यपौनरुक्तयम्‌ । वस्तुतस्तु क्रतवोऽग्नष्टोमाद्याः | यज्ञाः देवानुद्दिश्य 
द्रव्यत्यागः । “उद्दिश्य देवान्‌ द्रव्याणां त्यागो यज्ञ इतीर्यत” इत्यभिधानात्‌ | 
सामान्यविशेषज्ञत्वेन भेद इति गीताभाष्यटीकानुसारेणेति योज्यम्‌ । अत्र 
ऋगादिशब्दैस्तदभिमानिनो देवा अपि ग्राह्या: । यजमानः यज्ञक्रतूनामनुष्ठाता । 

यत्र सोमोऽस्ति यत्र पवते वायुरिति शेषः । यत्र लोके सूर्याऽस्ति । ते लोकाः 

सम्प्रसूता इति योज्यम्‌ । एतञ्चोपलक्षणम्‌ | अचिरादिमागेण ब्रह्मलोकं गच्छतां 
मार्गमध्ये गम्याः सूर्यचन्द्रवायुलोकादयः सर्वेऽपि ग्राह्या इति ज्ञेयम्‌ ।। ६ || 


आ.टी.-आदित्यत्वादिजातिभेदेन बहुधा विद्यमाना देवाश्च साध्या मनुष्या 

वयांसि पक्षिणः गवादिपशवश्च जाता: । “भूतं भूताभिमानी चे "त्युक्तरीत्या 
चेतनाचेतनाश्च ग्राह्या: । अत्र प्रपञ्च्प्रप्रपञ्चकभावेन बाह्ममिथुनसृष्टिभेदेन वा 
कल्पभेदेन वा द्वारभेदेन रूपान्तरेण वा अपौनरुक्तथं द्रष्टव्यम्‌ || 


गू.टी.---यज्ञतत्साधनादे: स्पष्टमुत्पत्तिमाह-- तस्मादिति ।। क्रगादिवेदत्रयं 
शिक्षाविधिश्व, क्रतवः पशुबन्धयुक्ताः, अन्ये तु यज्ञाः, संवत्सरो वसन्तादि- 
लक्षणः कालः, यजमानो दीक्षितः, लोकाः तत्त्राप्याः, यत्र लोके सूर्यः प्रवर्तते 
यत्र लोके च सोमश्च काम्यकर्मिणां सोमाधिष्ठितस्वर्गः । निवृत्तकर्मिणां ज्ञानद्वारा 
सूर्याधिष्ठितोऽचिरादिलोकः । अत्रापि चेतनाचेतनं सर्वयज्ञसम्बन्धि जातमिति 
ज्ञेयम्‌ || 


उपनिषत्‌ 
तस्माञ्च देवा बहुधा सम्प्रसूताः 
साध्या मनुष्या: पशवो वयांसि | 
प्राणापानौ व्रीहियवौ तपश्च 
श्रद्धा सत्यं ब्रह्मचर्यं विधिश्च ।। ७ 11 
ध.टि.---तस्माच्च तस्मादेव पुंस: ब्रह्माण्डाद्वहिरुत्पन्ना ब्रह्माद्या देवाः साध्याश्च 
तदन्तर्बहुधा अंशेन सम्भूताः मनुष्याद्याश्च भूमौ तस्मादेव सम्भूता इत्यर्थः | 
यद्वा तस्माञ्च तत्प्रेरणयैव इन्द्राद्या देवा भूमौ बहुधा अर्जुनादिरूपेण सम्भूता 
इत्यर्थः । वयांसि पक्षिणः | प्राणापानौ तदाद्याः पञ्चप्राणस्योत्पत्तिः वायुः प्राण 
इति पूर्वमङ्गादुक्ता । अत्र तु स्त्रियामुच्यते इति भेद इति ज्ञातव्यम्‌ | यद्यपि 
बह्वीः प्रजाः देवा बहुधा सम्प्रसूता इत्युक्ता प्राणस्योत्पत्तिः प्रागुक्तैव । तथापि 
सामान्येनैवोक्ता । अत्र तु बिशिष्योच्यत इति भेदः । न चैतस्माञ्जायते प्राण” 
इति बिशिष्योत्पत्तिरपि अयुक्तेवेति वाच्यम्‌ | तस्य प्रतिज्ञावाक्यत्वेन 
तद्वाक्यप्रतिज्ञातोत्पत्तेरेवाङ्गात्‌ स्त्रियां चोच्यमानत्वेनादोषात्‌ || ७ || 

वामन.टी._देवाश्च पुनरपि तस्मादेव नानायोनिषु बहुधा सम्प्रसूताः । बहु- 


साधनेच्छात्वात्‌ | बहुधा साधनं तु प्राणापानादिप्रवर्तनं, तपआदिजीव-धर्म- 
नियमनं च ।। ७ ।। 


रा.खं.-तस्मात्पुरुषाद्योषिदद्वारा देवा बहुधा सम्प्रसूताः । तथा साध्यादयौऽपि 
सम्प्रसूताः । वयांसि पक्षिणः तपश्च कृच्छ्चान्द्रायणादि श्रद्धा आस्तिक्यबुद्धिः 
सत्यं यथार्थवचनम्‌ । सम्प्रसूतपदस्य यथायोगमनुषङ्गस्सर्वत्र ज्ञेयः ।। ७ || 


श्री.री.तस्माञ्च तस्मादेव ब्रह्माण्डाद्रहिरुत्पन्ञा ब्रह्माद्या देवा: साध्याश्च 
तदन्तर्बहुधा अंशेन सम्भूता मनुष्याद्याश्च भूमौ तस्मादेव सम्भूता इत्यर्थः | 
यद्वा तस्माच्च तत्प्रेरणयैवेनद्राद्या देवा भूमौ बहुधा अर्जुनादिरूपेण सम्भूता 
इत्यर्थः । प्राणापानौ तदाद्या पञ्च प्राणस्योत्पत्तिः वायुः प्राण इति पूर्वमङ्गादुक्ता । 
अत्र तु स्रियामुच्यत इति भेद इत्यवगन्तव्यम्‌ | अत एव मुख्य॑प्राणरूपपुत्रो- 
त्पत्तिकामः सन्‌ लक्ष्म्यां रमत इति हेतोः अनकाममारेति विष्णोर्नाम ऐतरेयो- 
पनिषदि प्रसिद्धमित्यवगन्तव्यम्‌ | यद्यपि बह्वीः प्रजा देवा बहुधा सम्प्रसूता 
इत्युक्तथा प्राणस्याप्युत्पत्तिरुक्तेव । तथापि सामान्येनैवोक्ताऽत्र तु विशिष्योच्यते | 
तञ्चाधिकारिवगेषृत्तमत्वाभिप्रायेणेति द्रष्टव्यम्‌ । नचैतस्मात्प्राण इति विशिष्योत्पत्ति 


रप्युक्तेवेति वाच्यम्‌ | तस्य प्रतिज्ञावाक्यत्वेन तद्वाक्यप्रतिज्ञातोत्पततरेवात्राङ्गात्स्रियां 
चोच्यमानत्वेनादोषत्वात्‌ ।। ७ || 


उ.टी.—उक्तं सर्वमर्थं संक्षिप्याह- तस्माञ्चेति ।। बहुधा सूक्ष्मदेहयोगेन 
स्थूलदेहयोगेन अङ्गजन्यदेहयोगेनेत्यादिबहुप्रकारेण देवाः तस्माञ्च पुरुषादेव सम्प्रसूता 
इत्यन्वयः | साध्यास्तन्नामकगणदेवताः । वयांसि पक्षिणः । वयःपक्षिणि बाल्यादा- 
वित्यभिधानात्‌ । प्राणापानाविति ।। उपलक्षणमेतत्‌ । पञ्च प्राणा इत्यर्थः । 
त्रीहियवावित्युपलक्षणम्‌ । सर्वौषधय इत्यर्थः ।। तप इति ।। कायिकवाचिक- 
मानसिकभेदेन त्रिविधं भगवद्वीतोक्तं तपः कृच्छ्चान्द्रायणादिकं चेत्यर्थः । श्रद्धा 
आस्तिक्यबुद्धिः । सत्यं यथार्थवचनम्‌ । ब्रह्मचर्यम्‌ 


खं.-३, मं.-८ तृतीय: खण्ड: 193 


स्मरणं कोर्तनं केलि: प्रेक्षणं गुह्यभाषणम्‌ | 

संकल्पोऽध्यवसायश्च क्रियानिर्वृतिरेव च | 

एतन्मैथुनमष्टाङ्गं प्रवदन्ति मनीषिणः ।। 

विपरीतं ब्रह्मचर्यमेतदेवाष्टलक्षणम्‌ || 
इति स्मृत्या ब्रह्मचर्यस्वरूपं बोध्यम्‌ | विधिः विधानम्‌ । विधिर्विधाने दैवे चेति 
कोशात्‌ | अत्र सर्वत्र सम्प्रसूतपदं यथायोगं लिङ्गवचनव्यत्ययेनानुषञ्जनीयम्‌ || 


आ.टी.--प्राणायामहेतू प्राणापानौ । जाठराग्रिसहायौ वायू वा । हविर्भूतौ 
व्रीहियवौ | तपः चान्द्रायणादिकायक्केशः । सत्यं साधु हितम्‌ । ब्रह्मचर्य गुह्ये- 
न्द्रियनियमनम्‌, सन्ध्यादिविधिः ।। ७ || 


गू.टी.-_देवाश्च वसुरुद्रादित्यादिभेदाद्वृहुधा जाताः । साध्या देवविशेषाः, श्रेय- 
स्साधनशीला वा | पशवोऽजादयः, वयांसि कमिञ्जलादयः प्राणापानौ पूरण- 
रेचनाख्यौ व्रीहियवौ हविष्यसाधनभूतौ तप आलोचनं कृष्यादिर्वा । श्रद्धा 
कर्मादावास्तिक्यं, सत्यं यथार्थं भाषणं, यथार्थज्ञानपूर्वककर्माचरणं वा । ब्रह्मचर्य 
गुह्यन्द्रियनियमनं, ब्रह्मपूजा वा। ध्यानादिविधिश्च । एवं मोक्षसाधनं च जातम्‌ 
।। ७ 1 


उपनिषत्‌ 
सप्त प्राणाः प्रभवन्ति तस्मा- 
त्सप्ताचिषः समिधः सप्त होमाः | 
इमे लोका येषु चरन्ति प्राणा 
गुहाशयां निहितास्सप्त सप्त ।। ८ ॥। 
व्या.टी .नचैतस्माञ्जायते प्राण इत्यनेन पुनरुक्ति: | सप्त प्राणा इत्यस्य अत्र 
स्त्रियामुत्पत्त्युक्ते. । समिधो विषयाः ।। ८ ।! 

ध.टि.---सप्तप्राणा मनोबुद्धिसहाया: श्रोत्राद्या: सप्तज्ञानेन्द्रियाणि तस्मा- 
त्पुरुषाद्धगवतो भवन्ति । अत्र पौनरुक्तयमाशंक्य परिहरति-- न चैतस्मादिति 
।। प्राण इत्यनेनेति इत्यादिवाक्यगतेन मनस्सर्वेन्द्रियाणि चेत्यनेनेत्यर्थ: । यथाश्रुते 
एतस्माञ्जायते प्राण इत्यस्य मुख्यप्राणोत्पत्तिपरत्वेन इन्द्रियोत्पत्तिपरत्वाभावेन 
तदंशेन पौनरुक्तयप्रसक्ते: । नच मुख्यप्राणोत्पत्तिविषय एवानेन पौनरुक्तयमाशंक्यत 
इति वाच्यम्‌ । तथा सति सप्तप्राणा इत्यस्येन्द्रियोत्पत्तिविषयकत्वेन 
परिहारासङ्गतेरिति ध्येयम्‌ | सप्ताचिषः सप्तन्द्रियजन्याः ज्ञानरूपा वृत्तयः । समिधो 
रूपाद्या: सप्त विषयाः । सप्त होमाः सप्तेन्द्रियाणां सप्त विषयैः सह होमाः | 
सम्बन्धाः सन्निकर्षा: । गुहाशयां गुहाशयायां बुद्धौ बुद्धयर्थ ज्ञानोत्पादनार्थमिति 
यावत्‌ । ये प्रतिपुरुषशरीरं सप्त सप्त प्राणा: भगवता निहिताः स्थापिताः सन्ति | 


ते प्राणा येषु लोकेषु चरन्ति । ते लोका इन्द्रियाधिष्ठानभूताः गोलोकाश्च 
भवन्तीत्यर्थः 11 ८ ।। 


वामन.टी.अथ ज्ञानेन्द्रियाणां तद्देवतादीनां च विशेषतो विष्णोरेव प्रभव 
इत्याह सप्तेति ।। सप्त प्राणा ज्ञानेन्द्रियाणि तद्देवताश्चेति सिद्धम्‌ ।। ८ ।। 


वा.टी.---सप्त प्राणा इत्यत्र बुद्धया सह सप्त ज्ञानेन्द्रियाणि प्राणपदेनौच्यन्ते । 
एषां सप्त वृत्तयः ज्ञानोदयाय प्रवृत्तयः अर्थप्रकाशकत्वसाम्यादचिरूपत्वा- 
ज्चाचिःपदेनोच्यन्ते । लोकपदेन “लोकस्तु भुवने जने' इत्यनुशासनादिन्द्रियभूमि- 
स्थानीयगोळका उच्यन्त इत्यर्थः । समिधः विषयाः । मित्‌ मितिस्तया सहिताः 
समिध इति व्युत्पत्त्या तद्योग्यविषयाणां समित्पदवाच्यत्वमिति भावः | लोकिक- 
समिधामपि एतावत्परिमाणा एतावत्सङ्कत्याका इति मितिसहितत्वादेव समित्पद- 
बाच्यत्वमिति ज्ञेयम्‌ । हु दानादानयोरिति धातोरग्नावाहुतीनां दानरूपसम्बन्धो 
हि होम इत्युच्यते । अतोऽत्रापीन्द्रियाणां सम्बन्धो होम इति भावः । हृदयगुहायां 
मनोरूपेण शेत इति व्यृत्पत्त्या गुहाशया बुद्धि: । मानसं ज्ञानमित्यर्थः । तस्यां 
गुहाशयायाम्‌ | तादर्थ्ये चेयं सप्तमी | 'लोप: समाने' इति सूत्रादेकयकारलोप 

इत्यर्थ: । 'एतस्माज्ञायते प्राणो मनः सर्वेन्द्रियाणि च' इति प्राक्‌ सामान्येनोक्त- 
दशेन्द्रियेषु परमोपकारित्वाज्ज्ञानेन्द्रियणि पृथक्कृत्य कृतानीद्धियाणि ಕಾಣಿ, 
तत्स्थानानि गोळकानि, तद्विषयांस्तत्सम्बन्धांश्च सप्त सप्तधा विभज्य गुहाशयां 
निहितेति ज्ञानाख्यं तत्फलं चोक्त्वा सप्त सप्त निहिता इति प्रतिशरीरं निहितत्वोक्त्या 
च बहुधा प्रमेयविशेषस्य निरूपितत्वात्पुनरुक्तिशंकावसरोऽपि न । किन्तु 'संकोच- 
विस्तराभ्यां हि प्रवदन्ति मनीषिणः? इति वचनात्प्रपञ्चप्रपञ्चकभावलक्षणसङ्गत्या 
उत्खातांकुरस्य पुनः प्रतिरोपणवद्वहुफलवत्त्वेनावश्यकत्वात्परागुक्तसृष्टेरेव पुनः 
प्रपञ्चनम्‌ | अतोऽतिचतुरा सेयमुपनिषदं व्याख्यातुर्भाष्यकारस्य व्याख्येति ज्ञेयम्‌ 
1॥॥८ ।। 


स.टी.----प्राणा इन्द्रियाणि । अचिष: वृत्तयः समिधः विषयाः, होमाः सम्बन्धाः, 
लोकाः गोलकाः, गुहाशयां गुहाशयायां बुद्धौ समाने लोप' इति एकयकारलोपः | 
तदर्थं सप्त सप्त प्रतिपुरुषम्‌ | निहिता गुहाशया प्रतीतिर्वा । गुहायामाशयं 
प्रतीतिवा । आशयो बुद्धिः । निहितं गुहाविः, गुहास्वाततमितिवत्सप्तम्यर्थे 
प्रथमा | आशयामिति दैर्घ्यं त्ववधारणे । “दैर्घ्य रुतं च हुँकारो बिन्दुरप्यवधारणे " 
इति शब्दनिर्णयात्‌ | तथाच तत्त्वप्रदीपेऽभ्यधात्‌- गुहाशयां निहिताः सप्त 
सप्तेति ।। गुहाशयां बुद्धिनिहित इत्यादि । गुहाशयामिति गति प्रति सप्त सप्तेति 
विशेषितत्वाद्रतिसाधनानीन्द्रियाणि सप्त । पञ्च तु कमेन्द्रियाणीति तद्विषयं द्वादशप्राणा 
इति वाक्यमिति न तद्विरोधः । अत एवासुसूत्रत्‌ “सप्तमतेविशेषितत्वादि”ति | 
हस्तादयस्तु स्थितेतो नैवमिति । तदिदमापातत्वे सप्ताचष इत्यादि ।। ८ ।। 


न.टी.-प्राणादयो पञ्चमनोबुद्धीतु द्वे इति सप्तप्राणाः । सप्ताचिषः मनोवृत्तयः 
समिधो विषयाः होमाः इन्द्रियविषयसम्बन्धाः । प्राणाः इन्द्रियाणि एषु चरन्ति | 
त इमे सप्तलोका: गोलका: भगवदुत्पन्नाः ते प्रतिशरीरं सप्त सप्त गुहाशयां गुहा- 
शयायां बुद्धौ बुद्धयर्थं ज्ञानसाधनभूता इत्यर्थः । निहिताः भगवता स्थापिता 
वर्तन्ते । सर्वरूपाः सर्वदिङ्मनसाः । भगवतः सर्वकर्तृत्वमुपपादयति— येनेति || 

येन कारणेन एष परमात्मा भूते: जगत्कारणवस्तुभिः सह अन्तरात्मा कार्यजनकत्व- 
शक्तिप्रदत्वन तदन्तर्यामी सन्‌ तिष्ठति.। तेन कारणेन भगवतः सर्वकर्तृत्वमुपपन्नम्‌ 
HC ।। 


रा.खं.---सप्त प्राणा: घ्राणरसनचक्षु:श्रोत्रत्वङ्मनोबुद्धिरूपाणि सप्तेन्द्रियाणि 
प्रभवन्ति तस्मात्पुरुषाद्योषिद्द्वारेति भाव: । तेन 'एतस्माज्ञायते प्राणो मनः' 
इत्यादिना पूर्वत्रेन्द्रियाणां सृष्ट्युक्तावपीह योषिदूद्वारकसृष्ट्युक्तेन पुनरुक्तिरिति 
ज्ञेयम्‌ । सप्ताचिषस्सप्तेन्द्रियवृत्तयः । समिधः गन्धादिविषया: । होमा इन्द्रियाणां 
विषयैः सम्बन्धास्सपतेत्यर्थः | इमे लोकाः सप्त, ते के लोकाः इत्यत आह-येषु 
स्थित्वा प्राणास्सप्त चरन्ति । विषयैस्सह सम्बद्धा भवन्तीत्यर्थः । इन्द्रियगोलका 
इति यावत्‌ । किमर्थं सृष्टाः प्राणा इत्यत आह-- गुहाशयां गुहाशयायां, गुहा 
हदयमाशयः स्थानं यस्यास्तस्यां बुद्धौ, निमित्तसप्तमी । प्राणिनां ज्ञानोत्पत्त्यर्थ 
प्रतशरीरं सप्त सप्त प्राणा निहिताः सन्तो येषु चरन्ति ते लोका इत्यन्वयः । 
तथाच सूत्रं सप्त गतेविशेषितत्वाञ्च' इति ।। ८ || 


श्री.टी.---मनः स्वेन्द्रियाणीति सामान्येन सवेन्द्रियाणामुत्पत्तिरुक्ता तत्रेतरेन्द्रिया- 
पक्षया ज्ञानेन्द्रियाणां श्रेष्ठत्वाभिप्रायेण विशिष्य तेषामुत्पत्तिमाह- संप्तप्राणा 
इत्यादिना ।। मनोबुद्धिसहायाः घ्राणाद्याः सप्त प्राणाः सप्तज्ञानेन्द्रियाणि तस्मा- 
त्पुरुषाद्धगवतो भवन्ति । यथोक्तं सप्तगतेविशेषितत्वाञ्चेति । सक्षाचिषः 
सप्तेन्द्रियजन्या ज्ञानरूपा वृत्तयः । समिधः रूपाद्याः सप्तहोमाः सप्तेन्द्रियाणां 
सप्तविषये: सह होमाः सम्बन्धाः सन्निकर्षाः गुहाशयां गुहाशयायां बुद्धौ बुद्धयर्थ 
ज्ञानोत्पादनार्थमिति यावत्‌ । ये प्रतिपुरुषशरीरं सप्तसप्चप्राणा भगवता निहिताः 
स्थापिता भवन्ति । ते प्राणा येषु लोकेषु चरन्ति ते लाका इन्द्रियाधिष्ठानभूता 
गोलकाश्च भवन्तीत्यर्थः ।। ८ ।। 


उ.टी.—प्रतिशरीरमिन्द्रियादिसृष्टिरपि पुरुषादेव भवतीत्याह सप्त प्राणा 
इति (| पतश्चायं मन्त्रार्थः-तस्मात्पुरुषात्‌ सप्त प्राणाः ज्ञानेन्द्रियाणि 

श्रोत्रस्पर्शनचक्षूरसनघ्राणमनोबुद्धिरूपाणि प्रभवन्ति उत्पद्यन्ते । अर्चिषो ज्ञानेन्द्रिय- 
वृत्तयः समिधो विषयाः होमाः विषयेन्द्रियसम्बन्धा: गुहाशयां गुहाशयायां स्वरूप- 
ज्ञानव्यावृत्त्यर्थ विशेषणं बुद्धौ । यथा “सीम्रि पुष्कलको हत” इत्यत्र 
निमित्तात्कर्मयोगेऽपीति वातिकेन फले सप्तमी । निमित्तं फलमिति व्याख्यानात्‌ 
तथात्रापि बुद्धाविति निमित्तसप्तमी । प्राणाः निहिता इति कर्मकारकयोगसद्धावात्‌ 
इयमेव च तादर्थ्यसप्तमीत्यन्यत्रोक्तम्‌ । तथाच वृत्तिरूपबुद्धयर्थं प्रतिशरीरं सप्त 
सप्त निहिताः प्राणाः येषु गोलकेषु चरन्ति त इमे लोकाश्च तस्मात्प्रभवन्तीत्यन्वयः 
।। ८ ।। 


आ.टी.---सदा प्राण्यात्ममनोबुद्धियुताः शरोत्रादीन्द्रियरूपाः सप्ताचिषः इन्द्रियवृत्तयः 
समिधो विषयाः | होमास्तत्सम्बन्धाः इमेऽध्यक्षसिद्धाः लोकाः इन्द्रियगोलकाः 
गुहाशयां गुहाशयायां “बुद्धौ समाने लोप” इति आद्ययकारलोपः । बुद्धयर्थमृत्पादनाय 
प्रतिदेहं वर्तमानाः सप्त सप्त प्राणा येषु गोलकेषु स्थित्वा स्वस्वविषयं प्रति 
चरन्ति । ते गोलका इति पूर्वेणान्वयः ।। ८ || 


गू.टी.---प्रतिशरीरं ज्ञानेन्द्रियसृष्टिमाह- सप्तेति ।। श्रोत्रचक्षुःस्पर्शन- 
रसनघ्राणमनोबुद्धिरूपाः सप्त प्राणाः इन्द्रियाणि तस्मात्प्रभवान्ति जायन्ते 
ज्ञानजननशक्ता वा सप्ताचिषस्तदवत्तय: । सप्त समिधः । तद्विषयः । सप्तहोमाः 
तयोः सम्बन्धाः | गुहाशयां गुहाशयायां हदयगुहास्थितबुद्धौ बुद्धिजननार्थं प्रतिशरीरं 
सप्त सप्त येषु गोलकेषु ईश्वरेण निहिताः स्थापिताः प्राणाः चरन्ति रश्मिद्वारा 
विषयान्प्रति धावन्ति त इमे प्रत्यक्षसिद्धगोलकाश्च सप्तापि जाता इति सम्बन्धः 
।। ८ || 


भाष्यम्‌ 
सप्ताचिषो वृत्तयः । होमाः सम्बन्धाः । लोका गोलकाः । गुहाशयां 
बुद्धौ "ಹು समाने’ इति सूत्रादेकयकारलोपः । प्रतिपुरुषं सप्त 
सप्त। 

व्या.टी.---अप्रतीतेरचिहोमलोकगुहाशयाशब्दानामर्थानाह-- ಭೂ ।। 
इन्द्रियवृत्तय: समिदाख्यविषयसम्बन्धा: । बुद्धौ बुद्धयर्थम्‌ । सप्तमीत्वे गुहाशया- 
यामिति स्यादित्यत आह-- लोप इति ।। समाने वणे परत: पूर्वस्य लोपो 
भवति । सप्त सप्तेति वीप्सायाम्‌ । अन्वयं प्रदर्शयति-- प्रतिपुरुषमिति || 
बुद्धयर्थ प्रतिपुरुषं सप्त सप्त निहिता इत्यन्वयः ।। 


घ.टि.-इन्द्रियवृत्तय इन्द्रियजन्यज्ञानानि । उपनिषद्रतसमिच्छब्दव्याख्यानमुप- 
लक्षणया भाष्यकाराभिप्रेतमित्यभिप्रेत्याह- समिदाख्यविषयसम्बन्धा इति || 
अनेन समिधोरूपाश्चाविषया इति व्याख्यातं भवति । गोलका इत्यस्येन्द्रियाधिष्ठाना- 
नीति व्याख्या द्रष्टव्या । तादर्थ्यसप्तमीमभिप्रेत्याह- बुद्धौ बुद्धघर्थमिति ।। 
बुद्ध्युत्पादनार्थमित्यर्थः । पूर्वस्येति । पूर्वस्य वर्णस्य क्कचिल्लोपो भवति । न 
सर्वत्रेति सूत्रार्थः । अन्यथा “गुहाशयायैव न देहमानिन” इत्यादिप्रयोगानुपपत्तिरिति 


ज्ञातव्यम्‌ । प्रतिपुरुषं प्रतिदेहम्‌ । प्रतिपुरुषमनुगतिसूचनं वीप्सायाः प्रयोजन- 
मवधेयम्‌ || 


वामन.टी.अचिरादयः क इत्याकांक्षायामाह- सप्ताचिष इत्यादि 
भाष्येण || प्राणानामचिषो वृत्तयः । प्रकाशविशेषा इत्यर्थः । को वा तेषां 
विषयसम्बन्धाः इन्द्रियगोलकाः शष्कुल्यादयः । गुहाशयायामित्यत्र पूर्वयकार- 
लोपात्‌ गुहाशयामिति भवति । “समाने लोप' इति सूत्रात्‌ ।। | 


व.टी.----तब्याचष्टे-- सप्ताचिष इत्यादिना ।। गुहाशयां निहितास्सप्त सप्ते- 


त्येतद्याचष्टे- गुहाशयामिति ।। तहि गुहाशयायामिति स्यात्‌ । नतु गुहा- 
शयामितीति तत्राह- लोप इति ।। 


श्री.टी.---- अप्रतीत्यन्यथाप्रतीतिपरिहारायाचिहीमलोकगुहाशयशब्दार्थमाह-- 
सप्ताचिष इत्यादिना ।। वृत्तयः सप्तेन्द्रियजन्या वृत्तयो ज्ञानानि । रूपाद्या 
विषयाः समिध इत्यपि द्रष्टव्यम्‌ | सम्बन्धाः सप्तेन्द्रियाणां सप्तविषयैः सह 

सन्निकर्षा इत्यर्थः | गोलका: इन्द्रियाधिष्ठानभूता इत्यर्थः । बुद्धौ विषयसप्तमीयम्‌ | 
बुद्धिविषये बुद्धयुत्पादनार्थमित्यर्थ: । ननु गुहाशयामिति द्वितीयाश्रवणादुद्धिमिति 
व्याख्येयं बुद्धाविति कथमुक्तम्‌ । नचेयं सप्तमीति वाच्यम्‌ | तथात्वे गुहाशयायामिति 
स्यादिति चेत्‌ । सत्यम्‌ । एकयकारलोपाङ्गीकारात्‌ । किमत्र नियामकमिति 
चेत्‌ । महाव्याकरणसूत्रमेवेत्याह- लोप: समान इति ।। समाने वणे परतः 
पूर्वस्य वर्णस्य क्कचिल्लोपो भवति न सर्वत्रेति सूत्रार्थः । अन्यथा गुहाशयायैव न 
देहमानिन इत्यादिप्रयोगानुपपत्तिरिति ज्ञातव्यम्‌ । सप्त सप्तेति द्विर्वचनं चतुर्दश- 
सङ्कथालाभायेति प्रतीतिवारणाय वीप्सेति सूचयन्‌ तदभिप्रायं दर्शयति— प्रति- 
पुरुषमिति ।। प्रतिपुरुषदेहम्‌ | तथाच प्रतिपुरुषमनुगतिसूचनार्थं सप्त सप्तेति 
्विर्वचनमित्यर्थः ।। 


उ.टी.--अत्राचिहेति: शिखा स्त्रियामिति कोशानुसारेण अचिषो ज्वाला इति 
नार्थः । प्रमाणविरोधादिति भावेनाचिःपदममूद्य व्याचष्टे सप्तार्चिषो वृत्तय 
इति ।। इन्द्रियजन्यज्ञानानीत्यर्थः । प्रकृतसङ्गततया होमा इत्येतदनृद्य व्याच्टे- 
— होमाः सम्बन्धा इति ।। विषयेन्द्रियसम्बन्धा इत्यर्थः । प्रसिद्धार्थत्वप्रतीति- 
निरासाय लोका इत्येतदनूद्य व्याचष्टे- लोका गोलका इति ।। इन्द्रियगोलका 
इत्यर्थः | गुहाहदयमाशय आश्रयो यस्यासौ तथाभूतमिति कृते हृदयाश्रितत्वं 
प्रतीयते | तदनुकूलं विशेष्यमाह- गुहाशयायां बुद्धाविति ।। ननु द्वितीयान्तस्य 
विशेषणस्य सप्तम्यन्तं विशेष्यं कथमुक्तम्‌ । गुहाशयायामिति च कथमुक्तमित्यत 
आह लोपः समान इति ।। पूर्वशब्दस्य तत्समाने शब्दे परे लोपो भवतीति 
सूत्रार्थः । । एकयकारलोप इति || आकारसहितपूर्वयकारलोप इत्यर्थः | तथाच 
गुहाशयामिति न द्वितीयान्तम्‌ । किन्तु गुहाशयायामिति सप्तम्यन्तमेव । तत्र 
याशब्दलोपेन गुहाशयामिति प्रयुज्यते । अतो नोक्तदोष इति भावः । सप्तसप्ते- 
त्यनयोर्विशेषणविशेष्यभावे कृते इन्द्रियाणां सङ्खयाधिक्यं प्रतीयते । तच्च सप्त 
प्राणा इत्यनेन विरुद्धमित्यत आह-- प्रतिपुरुषं सप्तसप्तेति ।! सप्त सप्तेति 
वीप्सायां द्विर्वचनम्‌ | प्रतिपुरुषमिति चाध्याहार्यमिति भावः ।। 

“उपनिषत्‌ 
अत: समुद्रा गिरयश्च सर्वेऽ- 
स्मात्स्यन्दन्ते सिन्धवः सर्वरूपाः | 
अतश्च सर्वा ओषधयो रसाश्च 
येनैष भूतैस्तिष्ठते ह्यन्तरात्मा ।। ९ ॥। 


व्या.टी.---सर्वरूपा: सर्वदिङ्मुखाः ।। ९ || 


ध.टि.---सर्वे समुद्रा गिरयश्च अतो अस्मात्पुरुषाद्भवन्तीति सम्बन्धः | सर्वरूपाः 
सर्व दिङ्मुखाः सिन्धवो गङ्गाद्या नद्यः अस्मादेतत्प्रेरणयैव स्यन्दन्ते । ಇಸ್ಟ 
waa । प्रवाहवन्त्यो भवन्तीत्यर्थः | येनाक्षरेण प्रेरितः । एषोऽन्तरात्मा 
जीवो भूतैर्युक्तो भौतिकशरीरबद्धस्सन्‌ तिष्ठति | अतश्चास्मादेवाक्षरात्पुरुषादेव 
ओषध्यादयो भवन्तीत्यर्थः । येन पुंरूपेण योषिदद्वारा NA: सहान्तरात्मा 
अन्तर्यामिरूपं तिष्ठति । स पुमानेतत्सर्वं ससर्जेति वा | येन कारणेनेषः 
परमात्मा भूतैज॑गत्कारणवस्तुभिः सहान्तरात्मा तत्तत्कार्यजनकशक्तिप्रदत्वेन 
तदन्तर्यामी सन्‌ तिष्ठति तेन कारणेन भगवतः कर्तृत्वमिति वा || ९ || 


वामन.टी.-सर्वभूतानां चलनादिशक्तिरपि तन्नियतैवेत्याह- अत इति || 
अतो विष्णोरेव समुद्रादीनां तत्तच्छक्तिः प्रवर्तते | येनैष परमात्मा 
सर्वभूतानामन्तनियामकत्वेन तिष्ठति || ९ ।। 


रा.खं.---- अतोऽस्मात्पुरुषात्प्रभवन्तीत्यनुषङ्ग: । सर्वरूपाः सर्वदिङ्मुखाः सिन्धवो 
नद्यः, अस्मात्पुरुषात्स्यन्दन्ते प्रवहन्ति, रसाश्च प्रभवन्तीति योज्यम्‌ | येन 
पुरुषेण योषिद्द्वारा सृष्टैभूतैस्सहान्तरात्मा अन्तर्यामिरूपी तिष्ठते तिष्ठति स 
पुमानेतत्सर्व॑ ससेत्यर्थः ।। ९ || 


श्री.टी.---सवे समुद्रा गिरयश्च । अतोऽस्मात्पुरुषाद्धवन्तीति सम्बन्धः । 

सर्वरूपाः प्राच्यादि नानादिगभिमुखगमनस्वभावा: सिन्धवो गङ्गाद्या नद्योऽस्मादेत- 
त्प्रेरणयैव स्यन्दन्ते । “स्यन्दू प्रश्रवणे' प्रवाहवत्यो भवन्तीत्यर्थः | येनाक्षरेण 
प्रेरित एषोऽन्तरात्मा जीवो भूतेर्युक्तो भौतिकशरीरबद्धः सन्‌ तिष्ठते । अतश्चा- 
स्मादेवाक्षरात्पुरुषादोषध्यादयो भवन्तीत्यर्थः | यद्वा एष अन्तरात्मा जीवोऽपि 
येनाक्षरपुरुषेणोत्पद्यत इत्यर्थः । कि घटादिवत्स्वरूपेणैवोत्पद्यते नेत्युक्तम्‌ । 
भूतैस्तिष्ठत इति । भूतकार्येरदेहादिभिर्युक्ततया तिष्ठत इत्यर्थः | तथाच देहसम्बन्ध 
एवोत्पत्तिरिति भावः । हीति प्रमाणप्रसिद्धि दर्शयति || ९ || 


उ.टी.तस्मादग्निः समिध इति प्रागुक्तां सृष्टिं प्रपञ्चयितुं पथिव्यां समुद्रादिसृष्टिरपि 
पुरुषादेव भवतीत्याह अत इति ।। सर्वे समुद्राः गिरयश्च अतः पुरुषा- 
त्प्रभवन्तीत्यनुषञ्जनीयम्‌ | सर्वरूपाः नानादिगभिमुखाः सिन्धवो नद्यः । सिन्धुः 
समुद्रे नद्यां चेति कोशात्‌ । अस्मात्स्यन्दन्ते । स्यन्दू प्रस्रवणे’ स्रवन्तीत्यर्थः | 
सर्वा ओषधयः फलपाकान्ताः व्रीह्यादयः । रसाश्च मधुरादयः शृङ्गारादयश्च । 
अतश्च पुरुषादेव प्रभवन्तीति योज्यम्‌ । ननु भगवानेव चेतनाचेतनानां सर्वेषामपि 
स्रष्टेति अतीतमन्त्रैरभिहितम्‌ | तत्कथम्‌ | विरिञ्चादीनां केषाञ्चिदेव भगवानुत्पादकः, 
अन्येषां तु विरिज्ञाद्या एवोत्पादका इत्यन्यत्रोक्तत्वादित्यत आह येनेति ।। 
येन कारणेन एष भगवानन्तरात्मा अन्तर्यामी सन्‌ भूतैर्व्यत्ययेन सप्तम्यर्थं 
तृतीया विरिञ्चादिसर्वभूतेषु । तिष्ठते तिष्ठति । तेन कारणेन विरिञ्चादिसृष्टानामपि 
तदन्तर्यामिभगवतैव सृष्टत्वात्पुरुषादेव प्रभवन्तीति यत्तत्र प्रागुक्तं तत्सर्वमुपपन्नमिति 
भावः ।। ९ | 


आ.टी.---अतो हरेः सर्वे समुद्रादयश्च जाताः । सर्वरूपाः सर्वदिङ्मुखाः 
सिन्धवो नद्यश्चास्मादेव जाता: स्यन्दन्ते । सर्वा नदीमात्रकादय ओषधयस्तद्रसा- 
श्षास्मादेव जाता: । येन कारणेन एष हरिः अन्तरात्मा भूतस्तिष्ठति तेन तदधि- 
ष्ठानद्वारा सर्वे तज्जन्या एवेत्यर्थः || ९ || 


गू.टी.---अत एव समुद्रादयोऽपि जाता: । सर्वरूपाः सर्वदिङ्मुखाः सिन्धवो 

नद्यश्च स्यन्दन्ते चलन्ति । एषः भूतः भूतसमूह: येन जात: येन चं तिष्ठति 
स्थितिं प्राप्रोति । स एवान्तरात्मा अन्तःस्थितः सन्ननादिकर्ता ।। ९ || 


उपनिषत्‌ 
पुरुष एवेदं विश्वं कर्म तपो ब्रह्म परामृतम्‌ | 
एतद्‌ यो वेद निहितं गुहायां 
सोऽविद्याग्रन्थि विकिरति ह सोम्य ।। ९० ।। 
11 इति तृतीयः खण्डः ।। 


व्या.टी.सृष्टिकर्मज्ञानादेर्भगवतो नित्यत्वशंकां निवारयंस्तस्य तदैक्यमाह- 


- पुरुष इति ।। विश्वं सर्व इदमित्युक्तं विशदयतोक्तम्‌ ।। विश्वं कर्म तप 
इति ।। १० 11 


ध.टि.——सृष्टिकर्मज्ञानादेरिति ।। अक्षरनामकस्य पुरुषस्य यञ्जगत्सर्जनादिरूपं 
कमोक्तं यञ्च तपसा चीयत इत्यादिना ज्ञानादिकमुक्तं तस्य सर्वस्य सृष्टिकर्म- 
ज्ञानादेरित्यर्थ: । “पुरुष एवेदं विश्वमि "त्यत्र विश्वं जगदित्यन्यथाप्रतीतिवारणाय 
व्याचष्टे- विश्वं सर्वमिति ।। भगवतो यत्कर्म जगत्सर्जनादिरूपा परिस्पन्दरूपा 
वा चेष्टा यज्ञ तपो ज्ञानम्‌ । उपलक्षणमेतत्‌ । द्युतिबलादेरधर्मजातस्य | तथाच 
कर्मतपःप्रभृतीदं विश्वं सर्वमपि परामृतं ब्रह्म । मुक्तनियामकत्वेन देहहान्यादि- 
रहितत्वेन च परामृतशब्दवाच्यः पूर्णगुणत्वाद्ब्रह्मशब्दवाच्यश्च पुरुषो भगवानेवे- 
त्यर्थः | एवंवेत्तु: फलमाह एतदिति ।। हे सौम्य सोमपानाहेति शौनकसम्बो- 
धनम्‌ | एतदुक्तप्रकारेण समस्तधर्मात्यन्ताभित्रं यथा सुदीप्तादित्यादिनोक्तमाहात्म्यो- 
पेतमक्षरनामकं परं ब्रह्म गुहायां हृदयगुहायां दहराकाशस्थितं वेद अपरोक्षतो 
जानाति स अविद्याग्रन्थिं लिङ्गशरीरं विकिरति परित्यजति मुक्तो भवतीत्यर्थः | 
हेत्यनेन भिद्यते हृदयग्रन्थिरित्यादि प्रमाणप्रसिद्धि दर्शयति ।। १० ।। 


वामन.टी.-ननु किमिदमीश्वरस्य सृष्ट्यादि नित्यमाहोस्विदनित्यम्‌ । नित्यं 

चेदौपाधिकं स्वाभाविकं वा | औपाधिकं चेत्‌ पराधीनत्वादमुख्यं स्वाभाविकं 
चेत्किमत्र प्रमाणमित्याकांक्षायामाह-- पुरुष एवेति || १० || 


न.टी.---भगवत्कर्मज्ञानादेभगवता भिन्नत्वशंकां निवारयन्‌ तस्य तदैक्यमाह- 
- पुरुष इति ।। इदमित्युक्ते विशदयतोक्तम्‌ । विश्वं सर्व कर्म जगत्सर्जनादि- 
व्यापार: । तप: ज्ञानं | परामृतं ब्रह्मपुरुष: । परामत ब्रह्माख्य: परमपुरुषो 
विष्णुरेव | कविरिति ज्ञानेन शिथिलीकरोति || १० || 


रा.खं.---तपसा ज्ञानेन चीयते सम्बद्धयत इत्यत्र ब्रह्मणो ज्ञानस्य च भेदः 
प्रतीयते | अक्षरात्सम्भवतीह विश्वमित्यनेनोक्तसृष्टिक्रियया तदाक्षिप्तबलादिना 
च लोक इव भेद: प्रतीयते । तां भेदप्रतीति निवारयन्‌ भगवदभेदं ज्ञानादेराह- 
- पुरुष एवेत्यादिना ।। कर्म सृष्टिक्रिया । तपो ज्ञानम्‌ । उपलक्षणमेतत्‌ 
द्युतिबलादेधर्मजातस्य । तथा च कर्मतपःप्रभृतीदं विश्वं सर्वं धर्मजातं परामृतं 
परामृताख्यो ब्रह्मशब्दितः पुरुष एव भगवानेव, नतु धर्मधर्मिणोर्भेदो भगवति 
मन्तव्य इति | तदाह सूत्रं 'प्रतिषेधाञ्च' इति । 'एकमेवाद्वितीयं' “नेह नानास्ति 
किञ्चन' इति भेदस्य निषेधादित्यर्थः | एतज्ज्ञानिनः फलमाह एतद्यो वेदेति || 
एतत्स्रष्टत्वादिगृणैस्सविशेषाभिन्नतया विशिष्टं, सर्वप्राणिहृदयगुहायां निहितं ब्रह्म 
योऽधिकारी वेद सोऽविद्याग्रन्थिं प्रकृतिबन्धं विकिरति क्‌ विक्षेपे, विक्षिपति 
निरस्यति, मुक्तो भवतीत्यर्थः | सोम्य सोमपानाहेति शौनकसम्बोधनम्‌ । हेति 
हर्षे ।। १० || 


स.टी.यत्परमैश्वरस्य कर्म जगत्सर्जनरूपाञ्चैषा यञ्च तपःपदाभिधं ज्ञानं 
तत्सर्वं लोकवद्धगवत इत्याशंक्य निषेधति पुरुष एवेति || भगवतः कर्मचेष्टा 
तपो ज्ञानं च परामृतब्रह्माख्याः पुरुषो भगवानेव | एतद्धदयगुहायां निहितं यो 
वेद स इह जन्मनि हे सोम्याविद्याग्रन्थि विकिरति विनाशयति ।। 
व.टी.---एतञ्च जगत्स्रष्टत्वादिकं भगवतः स्वरूपेव नतु ततोऽभिन्नमित्यु- 
च्यते पुरुष एवेदमिति ।। १० ।। 

श्री.टी.---अक्षरनामकस्य पुरुषस्य यञ्जगत्सर्जनादिरूपं कमोक्तं यञ्च तपसा 
चीयत इत्यादिना ज्ञानमुक्तं तथा सर्वजगत्सृष्ट्युक्तया बलचिकोर्षाप्रयत्नादयो धर्मा 
अप्युक्तप्राया: । तत्र कर्मज्ञानादिधमैर्भगवतो भेदशंकां वारयंस्तेषां तदैक्यमाह 
-- पुरुष एवेदमिति ।। भगवतो यत्कर्म जगत्सर्जनादिरूपा परिस्पन्दरूपा 
वा। चेष्टा यञ्च तपः ज्ञानं यच्चेदं प्रमाणप्रमितं बलचिकोर्षाप्रयत्नादिधर्मजातं 
तद्विश्वं सर्वमपि परामृतं ब्रह्म मुक्तनियामकत्वेन स्वातन्त्र्येण निमित्तेन देहहान्यादि- 
रहितत्वेन च परामृतत्वादिशब्दवाच्यः पूर्णगुणत्वाद्ब्रह्मशब्दवाच्यः पुरुषो 
भगवानेवेत्यर्थः | तथाच कर्मादिधर्मात्यन्ताभिन्न एव भगवान्विशेषबलेनैव तद्वानि- 
त्युच्यत इति भावः । एवंवेत्तुः फलमाह एतदिति ।। हे सोम्य योऽधिकारी 
एतदुक्तप्रकारेण समस्तधर्मात्यन्ताभिन्नं यथा सुदीप्तादित्यादिनोक्तमहिमोपेतं 
वाक्षरनामकं परं ब्रह्म गुहायां हृदयगुहायां दहराकाशे स्थितं वेद अपरोक्षतो 
जानाति सोऽविद्याग्रन्थि लिङ्गशरीरं विकिरति परित्यजति मुक्तो भवतीत्यर्थः | 
हेत्यनेन भिद्यते हृदयग्रन्थिरित्यादिप्रमाणप्रसिद्धि दर्शयति ।। १० || 


उ.टी.--ननु तथाक्षरात्सम्भवतीह विश्वमित्यादिना तत्र तत्र भगवतः 
सृष्टिकर्तृत्वमुक्तम्‌ । तेन सर्जनक्रियायाः भगवद्धित्रत्वं प्राप्तम्‌ । क्रियातत्कत्रीभेदस्यैव 
लोके दृष्टत्वात्‌ । एवं तपसा चीयत इति सम्बन्थोक्त्या ज्ञानस्य ब्रह्मभिन्नत्वं 
प्राप्तम्‌ । तपःशब्देन ज्ञानग्रहणात्‌ । सम्बन्धस्य च भेदव्याप्तत्वात्‌ । नच 
तद्युक्तम्‌ । ब्रह्मक्रियाज्ञानयो्रह्मात्यन्ताभिन्नत्वादित्यत आह-- पुरुष एवेति 
|| १० || 

ततश्चायं मन्त्रार्थ--विश्वं सर्व भगवतः कर्म सर्जनादिक्रिया चेष्टा । तपो ज्ञानं 
च । परामृतं नित्यमुक्तं ब्रह्म । परामृतब्रह्माख्यं इति यावत्‌ । पुरुषो भगवानेव । 
भगवत्क्रियादिकं सर्व भगवदत्यन्ताभिन्नमिति यावत्‌ । उक्तार्थे तात्पर्यद्योतनाय 
एतद्वेत्तुः फलमाह एतद्यो वेदेति ।। हे सोम्य गुहायां हृदयगुहायाम्‌ | निहितं 
एतत्‌ सृष्ट्यादिक्रियया ज्ञानादिगुणेन च अत्यन्ताभिन्नं सर्वकर्तृत्वादिलक्षणं च 
ब्रह्म वेद गुरुमुखाच्छुणोति । सः अविद्याग्रन्थि भावरूपाज्ञानबन्धम्‌ | विकिरति 

कु विक्षेपे, विक्षिपति शिथिलीकरोतीति यावत्‌ । तदुक्तम्‌-ज्ञानेन च तदज्ञानमित्यत्र 
प्रथमज्ञानं परोक्षमिति गीताभाष्यव्याख्यानावसरे प्रमेयदीपिकायां परोक्षज्ञानमविद्यां 
शिथिलयतीति । श्रुत्वा मत्वा तथा ध्यात्वेति सूत्रभाष्यव्याख्यानावसरे 
तत्त्वप्रकाशिकायां च श्रुत्वा तदज्ञानं पराणुद्येति | शृणुयाद्यावदज्ञानमित्याद्यागमे 
चायमेवार्थाऽवगम्यते । अत्र प्रमेयदीपिकादावविद्यां शिथिलयतीति यदविद्या- 
शिथिलीकरणमुक्तं यञ्च पराणुद्येत्युक्तं तदविद्याग्रन्थेः शिथिलीकरणाभिप्रायेण | 
तेनात्राविद्याग्रन्थिमिति पदं सार्थकमिति बोध्यम्‌ | अत्रोपनिषदि यद्रुहानिहितमित्या- 
दिनान्तर्यामिभगवदुपासनं तत्र तत्रोक्तं तत्‌ अन्तरुपासकाभिप्रायेण | अन्येषां 
तु सर्वेषां अन्तर्यामिभगव्ज्ञानमावश्यकं किञ्चिदुपासनं च । यथोक्तम्‌-येषां 
बहिरुपासनेन मोक्षस्तेषामपि हद्युपासनं किञ्चित्कार्यमेवेति । एवं सर्वत्रापि 
भगवन्महिमोक्तिस्तदुपासनयोग्यानां तदुपासार्थम्‌ | अन्येषां तु तज्ज्ञानार्थम्‌ । 
यथोक्तम्‌-ज्ञानार्थमथ ध्यानार्थं गुणानां समुदीरणेति 11 १० ।। 


आ.टी.---भगवतो गुणकर्मज्ञानादेर्धर्मस्य तद्धिन्नत्वादिशंकां निवारयन्‌ तदैक्यमाह- 
- पुरुष इति ।। इदं विश्वं सर्वं पुरुष एव । तस्यैव विवरणं सर्वसृष्ट्यादिकर्म | 
सर्व तदीयं तपआदिकं परामृतं अत्यन्ताविनाशि ब्रह्मैव तदभिन्नमेवेति । हे 
सोम्य हृद्दुहायां निहितमीदशं ब्रह्म योऽपरोक्षतो वेत्ति सोऽविद्याग्रन्थिमञ्ञानादिरूपं 
ग्रन्थि तन्निमित्तं वा कर्मसमुदायं विकिरति । कु विक्षेपे । स्ववैरिदैत्येषु क्षिपति, 
तदसम्बद्धो भवतीत्यर्थः 11 १० 1 


गू.टी.---सृष्टिकर्मज्ञानादेर्भगवतो भिन्नत्वशंकां निवारयन्‌ तस्य तदैक्यमाह- 

- पुरुष इति ।। भगवतो यत्कर्म जननादिचेष्टा यञ्च तपो ज्ञानं तत्‌ इदं विश्वं 

सर्वं परामृतब्रह्माख्यः पुरुषो भगवानेव । हरेः सृष्ट्यादिकर्तृत्ववेत्तः फलमाह- 

- एतदिति ।। हृदयगुहायां निहितं ब्रह्म यो वेत्ति सोऽविद्याग्रन्थिमविद्याबन्धं 

इह लोके क्षिपति । हे सोम्याऽविद्यां त्यक्त्वा मुक्तो भवतीत्यर्थः || १० || 
इति तृतीयखण्डमन्त्रार्थः 

- भाष्यम्‌ 
भगवतः कर्म चेष्टा तपो ज्ञानं च परामृतब्रह्माख्यः पुरुषो भगवानेव । 
यैषा चेष्टा भगवतो यञ्च ज्ञानं परात्मनः । 
तत्सर्वं भगवानेव ये च धर्मा बलादयः ।। इति च || 
स्वाभाविकी ज्ञानबलक्रिया च' इति श्रुतिः । 


व्या.टी.—-पुरुष एवेदं विश्वं कर्मेत्यत्रेदं विश्वं जगत्‌ तत्कर्मादि च ब्रह्मेति 
प्रतोयते तां निवारयंस्तदथमाह- भगवत इति ।। भगवच्चेष्टादेस्तत्स्वरूपत्वं 
समाख्याश्रुतिस्मृतिभ्यां समर्थयते यैषेति ।। स्वाभाविकीति || 


ध.टि.---कर्मादीत्यादि पदेन तप आदिकं ग्राह्मम्‌ ।। प्रतीयत इति ।। पुरुषो 
जीवः संसारी परामृतं मुक्तजातम्‌ | कर्म तप आद्युपलक्षितमिदं सवं विश्वं 
ब्रह्मैवेति परकृतव्याख्यारीत्येत्यर्थः ।। तां निवारयन्निति ।। अन्यथा “द्वा 
सुपर्णा” “मुक्तानां परमा गतिः” “ अमृतस्यैष सेतुः” “स इदं सर्वम- 
सृजते" त्यादिप्रमाणविरोधः स्यादित्याशयः ।। भगवत इतीति ।। कर्मत्यनूद्य 
चेष्टेति व्याख्यानं जगत्सर्जनादिरूपा परिस्पन्दरूपा च क्रियेत्यर्थः । तप 
इत्यनूद्य ज्ञानमिति व्याख्यातम्‌ | परामृतं ब्रह्म पुरुष एक एवेत्यन्वयमभिप्रेत्य 
विशेषणविशेष्यभावोपपत्त्य्थं परामृतब्रह्माख्यस्तदुभयशब्दवाच्य इत्युक्तमिति 
भाष्यार्थः ।। यैषेतीति ।। सर्वमिति विश्चशब्दार्थः । पुरुष एवत्यस्यार्थो 
भगवानेवेति । ये च धर्मा बलादय इति प्रमाणप्रमितवस्तुवाचीदंशब्दव्याख्यान- 
मित्यवगन्तव्यम्‌ ।। स्वाभाविकीति ।। अत्र ज्ञानबलाभ्यां सहिता क्रिया 
ज्ञानबलक्रिया । स्वाभाविको यावद्द्रव्यभाविनीत्यर्थः ।। 


वामन.टी.-एतद्वाक्यार्थं भगवतः कर्मत्यादिना विवृणात । यदीदमीश्वरस्य 
सुखचेष्टाख्यं सृष्ट्यादिकर्म तपःशब्दितनिश्चयज्ञानं च तदिदं विश्वर्माप परामृत- 
ब्रह्माख्यपुरुषो भगवानेव अतो नेदमनित्यं नाप्योपाधिकम्‌ । किन्तु स्वाभा- 
विकमेवेत थे: । अस्मिन्नर्थऽपि ब्रह्माण्डबचनमाह- येषां चेष्टेति ।। ययैत- 

त्स्वाभाविकभ त्तिज्ञानाइनन्तगुणवद्‌ब्रह्म स्वहृदिस्थो वेद सोऽनाद्यविद्या-त्मकं 
संसारग्रन्थिमिह ब्रह्मणि प्रविश्य विकरोति विनाशयतीत्यर्थ: ।। 


स.टी.---सस्मरे स्मृतिरत्रार्थे श्रुतिश्वाभिशुश्रुवे-- यैषेति स्वाभाविकीति ।। 


व.टी.---तद्याचष्टे- भगवत इति ।। अत्र चेष्टाज्ञानशब्दो कर्मतपःशन्द- 
व्याख्यानरूपो | अत्रैव स्मृतिसंवादमाह- ಇ एष इति ।। क्रीडादीनां 
भगवदभेदे श्रुति चाह-- स्वाभाविकीति || 


श्री.टी.---पुरुष एवेदमिति वाक्यं परेणेत्थं व्याख्यातम्‌ | पुरुषो जीवः संसारी 
परामृतं मुक्तजातं कर्म तप आद्युपलक्षितमिदं सर्व विश्वं ब्रह्मैवेति। तदसत्‌ | 
“द्वा सुपर्णा” “मुक्तानां परमा गतिः” “ अमृतस्यैष सेतुः ” “स इदं सर्वमसृजते "त्यादि 
प्रमाणविरोधादित्याशयेनाक्षरनामकस्य भगवतो यज्जगत्सर्जनादिरूपं कर्मोक्तं यञ्च 
तपसा चीयत इत्यादिना ज्ञानमुक्तं तथा सर्वजगत्सृष्ट्यक्त्या बलचिकोर्षाप्रयत्नादयो 
धर्मा अप्युक्तप्राया: । तत्र कर्मतपआदिधमैर्भगवतो भेदप्रतीतिवारणायेदं 
वाक्यमित्यभिप्रेत्य सम्यग्व्याचष्टे- भगवत इत्यादिना ।। कर्मेत्यनूद्य चेष्टेत 
व्याख्यातं जगत्सर्जनादिरूपपरिस्यन्दरूपा च क्रियेत्यर्थः । तप इत्यनूद्य ज्ञानमिति 
व्याख्यातम्‌ | परामृतं ब्रह्म पुरुष एवेत्यन्वयमभिप्रेत्य विशेषणविशेष्यभावोपपत्त्यर्थं 
परामृतब्रह्मा-ख्यस्तदुभयशब्दवाच्य इत्युक्तम्‌ | अत्रार्थे प्रमाणमाह यैषेति ।। 
सर्वमिति विश्वशब्दार्थः । पुरुष एवेत्यस्यार्थां भगवानेवेति । ये च धर्मा 
बलादय इति प्रमाणप्रमितवस्तुवाचीदंशब्दव्याख्यानमित्यवगन्तव्यम्‌ | नन्वनित्यानां 
क्रियाणां नित्येन भगवता कथमभेदः स्यात्‌ । विरुद्धधर्माधिकरणत्वस्व भावभेदा- 
व्यभिचारित्वात्‌ । अन्यथा जगति भेदाभावप्रसङ्गादिति चेत्‌ । अत्र ब्रूमः | 
भगवद्वत्तत्क्रियाणामपि नित्यत्वमेवाङ्गोकृतमिति विरुद्धधर्माधिकरणत्वस्यासिद्धिः | 
तथाहि भगवत्सम्बन्धिसर्जनादिक्रियाणामनित्यत्वं कि प्रमाणबलादङ्गीक्रियते उत 
नित्यत्वे बाधकसद्भावात्‌ | अथवा तत्साधकप्रमाणाभावात्‌ । नाद्यः । भगवत- 
स्तत्क्रियायाश्चाप्रत्यक्षत्वेन तदनित्यत्वस्य प्रत्यक्षेण प्रत्येतुमशक्यत्वात्‌ । लिङ्गा- 

भावेनानुमानानुपपत्ते: । क्रियात्वं लिङ्गमिति चेन्न । तत्किं धात्वर्थत्वं परिस्पन्दत्वं 
वा । नाद्यः । ज्ञानेच्छाप्रयल्नैः सत्तया च व्यभिचारात्‌ । न द्वितीयः । ज्ञानादिसर्व- 
क्रियाणामपरिस्पन्दरूपत्वेन भागासिद्धत्वात्‌ । ईश्वरपरिस्पन्दपक्षीकारे त्वाश्रया- 
सिद्धिस्ताकिकेण तस्यानङ्गीकृतत्वात्‌ । क्रियात्वस्यानित्यत्वेनाविनावृत्तौ बाधका- 
भावादप्रयोजकता च । कार्यत्वेन सोपाधिकत्वं च । तस्यापि साधने बाधः । 
परास्य शक्तिरिति श्रुत्या क्रियाया: स्वाभाविकत्वोक्तयाऽ कार्यत्वावगमात्‌ । 
असत्यावरणे प्रागूर्ध्वं चानुपलम्भो लिङ्गमिति चेत्‌ । अनुपलम्भः कि प्रत्यक्षेणोत 
प्रमाणमात्रेण | नाद्यः । योग्यतयानुपलम्भविशेषणेऽसिद्धिः । भगवत्त्रियाया 
अयोग्यत्वात्‌ | अन्यथा गगनादौ व्यभिचारात्‌ । द्वितीये त्वसिद्धि: । आगमादिनो- 
पलब्धे: | असत्यावरणे कदाचिदेवोपलम्भो लिङ्गमिति चेन्न । वर्णनित्यत्व- 
वादेऽनैकान्त्यात्‌ । नित्यापि भगवत्क्रिया कदाचिदभिव्यक्तैः कदाचिदेवोपलभ्यत 
इत्यङ्गीकारे बाधकाभावेनाप्रयोजकत्वाञ्च | सामान्यवत्त्वे सत्यस्मदादिबाह्यन्द्रिय- 
ग्राह्यत्वं लिङ्गमिति चेन्न । वर्णनित्यत्ववादे वर्णेषु व्यभिचारात्‌ । विशेष्यासिद्धेश्च 
बाहयोन्द्रिग्राह्मसजातीयत्वस्य विवक्षितत्वान्न विशेष्यासिद्धिरिति चेन्न । परमाण्वादौ 
व्यभिचारात्‌ । नाप्यागमाद्धगवत्क्रियाऽनित्यतावगतिः । स हि भगवत्क्रियाऽनित्ये- 
त्येवमात्मको वा स्यात्स इमांल्लोकानसृजतेत्येवमात्मको वा । आद्यस्तु नोपलभ्यते । 
द्वितीयस्तु स ऐक्षत सो5कामयतेत्यादिना तुल्यः । तथाचासृजतेति कादाचित्कता- 
वगत्या क्रियाया अनित्यत्वे ज्ञानेच्छयोरपि तत्कुतो न भवेदिति । अस्तु तर्हि 
नित्यत्वे बाधकसद्धावादिति द्वितीयः पक्षः । तथाहि-यदि सृष्टिसमयेऽपि 
संहारक्रिया विद्येत तदा तथैव श्रुत्यादावुपलभ्येत जननविनाशौ च घटस्य 
युगपत्प्रसञ्जेयाताम्‌ | किञ्च यदीश्वरक्रिया नित्या स्यात्तहि क्रियायाः संयोगविभागौ 
प्रत्यनपेक्षकारणत्वात्तदुत्पत्तिसातत्यप्रसङ्ग: । अपि चेश्वरक्रिया संयोगविभागौ 
करोति न वा । नेति पक्षे क्रियात्वं व्याहन्येत । संयोगविभागौ प्रत्यनपेक्ष- 
कारणत्वस्यैव कर्मत्वात्‌ । आद्ये कि स्वसत्तोत्तरक्षणे करोति उत विरम्य | 
नाद्यः । स्वसत्ताया इदंप्रथमताभावेन संयोगादिविशेषस्य विवक्षितक्षणादपि 

पूर्वमुत्पत्तिप्रसङ्गात्‌ । न द्वितीयः । पूर्वोत्तरावस्थयोरविशिष्टाया: क्रियाया 
विरम्यव्यापारायोगात्‌ । उत्तरसंयोगस्य कर्मविनाशकत्वेन कृतसंयोगस्य कर्मणोऽव- 
स्थानानुपपत्तेश्चेति चेत्‌ । उच्यते । तत्तत्कार्यजननशक्तिरेव क्रियेत्युच्यते नान्या । 
तथाच शक्तिरूपेणानित्या सा सर्जनादिक्रिया यदा व्यज्यते तदा व्यवहारालम्बनं 
तत्तत्कार्यजननी च भवतीत्यङ्गीकारात्‌ । तत्र यत्तावदुक्तं यदि सृष्टिसमयेऽपि 
संहारक्रिया स्यात्तदा तथा व्यवहियेतेति | तदसत्‌ । व्यक्तिरूपेणैव व्यवहारा- 
लम्बनत्वात्‌ । यदपि जननविनाशौ युगपत्स्यातामिति | तदपि व्यक्तयवस्थाया 
एव शक्तेर्जनकत्वादनुपपन्नम्‌ । यञ्च क्रियाया नित्यत्वसंयोगविभागोत्पत्ति- 
सातत्यप्रसञ्जनं तदप्येवमेव परिहृतम्‌ | व्यक्तयवस्थोपेताया एव क्रियायाः संयोगादि- 
जनकत्वाङ्गीकारात्तस्याश्च सर्वदाऽ भावात्‌ | किञ्चैवं पटसामग्र्या: पटोत्पत्तावन- 
पेक्षत्वात्पटोत्पत्तिसातत्यं स्यात्‌ । ननु सामग्री तमेव पटं जनयेदुत पटान्तरम्‌। 
नाद्यः । प्रागभावस्यापि सामग्रीविनष्टत्वात्‌ | तस्य च पटोत्पत्त्यविनष्टत्वेन 
सामग्र्या विकलत्वात्‌ । न द्वितीयः । पूर्वपटेन प्रतिबद्धत्वात्‌ | तत्कथं पटोत्पत्ति- 
सातत्यापादनमिति चेत्‌ । सत्यम्‌ | सममेत्प्रकृतेऽपि क्रियायामपीति । यदपीश्वर- 
क्रियासंयोगविभागौ करोति नवेति पृष्टम्‌ । तत्र करोतीति ब्रूमः । कुर्वन्तौ च 
विरम्यैव । नच तदनुपपत्तिः । व्यक्तयविशिष्टत्वात्‌ । नच कृतसंयोगस्य कर्मणो 
व्यवस्थानानुपपत्तिः | अनित्यक्रियासु तद्वयवस्थोपपत्तेः । ननु केयं शक्तेर्व्यक्तिर्नाम | 
न तावत्प्रतीतिः । तस्या ईश्वरापेक्षया नित्यसिद्धत्वेनोक्तदोषानुवृत्तेः । परापेक्षया 
कदाप्यभावात्‌ । भावेऽपि कार्योत्पादस्य तदनपेक्षत्वादिति चेत्‌ । मैवम्‌ । 
व्यक्तिशब्देन शक्तेरेव सृष्ट्यादिकालविशेषसम्बन्धरूपावस्थाविशेषस्य विवक्षित- 
त्वात्‌ । ननु क्रियायाः शक्तिव्यक्तिरूपे परस्परं भिन्ने उताभिन्ने । आद्य शक्तिरेव 
नित्या व्यक्तिस्त्वनित्येत्यापन्नम्‌ । शक्तेः सार्वकालिकत्वाद्वयक्तेश्च कादाचित्कत्वात्‌ । 
तद्चानिष्टं भवताम्‌ । द्वितीये त्वनिवृत्त: । सदाव्यक्तव्यवहारप्रसङ्ग इति चेन्न | 
अभिन्ने एव शक्तिव्यक्तो । नचोक्तदोषः । अभेदे भेदकार्यनिर्वाहस्य विशेषस्या- 
ङ्गीकारेण तद्दलात्सदा व्यवहारप्रसङ्गाभावोपपत्तेः । ननु यदि शक्तिव्यक्तिधर्मभूतः 

सविशषविशेषिभ्यां शक्तिव्यक्तिभ्यां भित्रस्तदा शक्तिव्यक्तथोरपि भेदः स्याद्धर्मत्वा- 
विशेषात्‌ | यदि चाभिन्नस्तदा पुनर्व्यवहारादिसांकर्यमिति चेन्न । अभिन्न एवायं 
विशेष: शक्तिर्व्याक्तभ्याम्‌ | नचोक्तदोषः । अभिन्नोऽपि पुनविशेषवानङ्गीक्रियते। 
नचानवस्था । स्वनिर्वाहकत्वाङ्गीकारात्‌ । एवं शक्तिव्यक्तिरूपतामङ्गीकृत्य 
समाधानं परेणाप्यवश्यं वाच्यम्‌ । अन्यथा परमेश्वरस्य ज्ञानेच्छाप्रय्रलक्षणसंहार- 
व्यापारस्य नित्यत्वात्सदा संहारक्रिया स्यादित्यतिप्रसङ्गस्तन्मतेऽपि समानः | 
ननु नित्यर्मप परमेश्वरेच्छादिकै सहकारिसद्धाव एव कार्यकारीति चेन्न । 
असहकारिणामपि नित्यत्वात्परमेश्वरेच्छायत्तत्वाञ्च । ननु नेच्छामात्रं संहारादिकारणं 
किन्तु सञ्जिहीर्षादिकमेवेति चेत्‌ । तत्किं नित्येच्छादितो व्यतिरिक्तमेव सञ्जिहीर्षा- 
दिकमुत संहारादिविशेषणविशिष्टं तदेव । नाद्यः | अनभ्युपगमात्‌ | अभ्युपगमेऽपि 
वा तत एव संहारादिसिद्धाविच्छादिकल्पनावैयर्थ्याज्च । न द्वितीयः । सति 
संहारादौ सञ्जिहीर्षादिक ततः संहारादिरिति परस्पराश्रयप्रसङ्गात्‌। तस्माच्छक्ति- 
व्यक्तिरूपता सर्वथानुसरणीया । सा च समा क्रियायामपीति | नन्वस्त्वेवं 
सर्जनादिरूपायाः क्रियायाः नित्यत्वेन भगवदात्मकत्वं परिस्पन्दरूपायास्तु क्रियायाः 
कथं भगवदात्मकत्वमुक्तं युज्यते । परिस्पन्दरूपक्रियाया एवेश्वरेऽ भावादिति 
चेन्न । परिस्पन्दाभावे प्रमाणाभावात्‌ । परममहत्परिमाणमस्तीति चेत्‌ । अणुमध्यम- 
परिमाणाभ्यां सत्प्रतिपक्षत्वात्‌ । नच तेन स्त इति स्वरूपासिद्धिरिति वाच्यम्‌। 
परममहत्त्वेऽपि तथा वक्तुं शक्यत्वेन तथाप्यसिद्धेः | नच महतो महीयानिति 
श्रुत्या ममतात्सिद्धिरिति वाच्यम्‌ | अणोरणीयानिति श्रुत्या ममापि तत्सिद्धेः | 
अणोरणीयस्त्वमप्रत्यक्षत्वोपलक्षणम्‌ | नाणुर्परमाणसाधकमिति चेत्‌ तर्हि महतो 
महत्त्वमपि परमपृज्यत्वमेवेति न महत्परिमाणसाधकमिति वक्तुं शक्यत्वात्‌ | 
ननु विरोधेन परिमाणद्वयाङ्गीकारायोगान्महत्परिमाणमेवाङ्गीकृत्याणारणीय- 
स्त्वमप्रत्यक्षत्वोपलक्षकत्वमित्येव वाच्यमिति चेत्तर्हि प्रथमप्राप्नत्वादणुत्वमेव ग्राह्यम्‌ । 
तथाच महतो महत्त्वं परमपुज्यत्वमित्येवाङ्गीक्रियताम्‌ | अङ्गीकृत्य चेदमृदितम्‌ | 
वस्तुगत्या लोकदृष्ट्या विरुद्धानामपि धर्माणां भगवति समावेशस्य यर्स्मि न्विरुद्ध- 

गतयोऽप्यनिशं पतन्ती "त्यादिप्रमाणप्रमितत्वेन भगवति युगपदणुत्वमहत्त्वयो- 
रविरुद्धत्वात्‌ । यथोक्तमनुव्याख्याने- 

अतो विरुद्धवद्भातमपि व्याख्याय तत्त्वतः । 

योजनीयं हरौ वाक्यं विरुद्धैर्लक्षणैरयुतम्‌ || 

ब्रहौब तानि लिङ्गानि तदन्यत्र त्व.... || 
अविरोधेन गोविन्दे सन्तीति । तस्माद्धगवति परिस्पन्दरूपक्रियाया अपि सत्त्वेन 
तस्याश्च नित्यत्वाच्छक्तिव्यक्तथङ्गीकारेणातिप्रसङ्गपरिहारसम्भवाद्युक्तं तस्या 
भगवदभेदकथनमित्यास्तां विस्तरः । उक्तं चैतत्सर्वमनुव्याख्याने लिङ्गपादे- 

अनित्यत्वात्क्रियाणां तु कथमेव स्वरूपता | 

इति चेत्सविशेषोऽपि क्रियाशक्तथात्मना स्थिरः ।। 

शक्तिता व्यक्तिता चेति विशेषोऽपि विशेषवान्‌ | 

अभिन्नो5पि............................ ।। इति ।| 
नन्वेबं भगवतोऽन्यत्र घटादावपि क्रियायाः नित्यत्वमङ्गीक्रियताम्‌ । 
शक्तिव्यक्तिस्वीकारेण सकलदोषपरिहारादिति चेत्‌ । सत्यमङ्गीकुर्मो यदि तन्नित्य- 
तायां प्रमाणं स्यात्‌ | सति निर्बाधप्रमाणे तद्विपरीतेषु च व्यवहारेषु सत्सु 
तदन्यथानुपपत्त्या कल्पनैषा प्रभवति | नच घटादिक्रियाया नित्यत्वे निर्बाधं 
प्रमाणमस्ति | अस्ति च भगवत्क्रियाया नित्यत्वे तदित्याह स्वाभाविकीति।। 
ज्ञानबलाभ्यां सहिता क्रिया । स्वाभाविकी यावद्द्रव्यभाविनीत्यर्थः | तथाच 
नित्यत्वसिद्धिरिति भावः । एतेन नित्यत्वसाधकप्रमाणाभावात्क्रियाया अनित्य- 
त्वमिति तृतीयः पक्षोऽप्यपास्तो वेदितव्यः । “परास्य शक्तिविविधैव श्रूयते 
स्वाभाविकी ज्ञानबलक्रिया चे "त श्रुतेरेव साधिकाया: सत्त्वात्‌ । यथोक्तमनु- 
व्याख्याने“ क्रियादिश्च स्वभाव इति हि श्रुतिरि"ति | 
उ.टी.--अत्र विश्वं कर्मपुरुष एवेति सर्वकर्मणः पुरुषैक्यमुच्यते | एवं विश्वं 
तप: पुरुष एवेति सर्वतपसस्तदैक्यमुच्यते | तदुभयमयुक्तम्‌ | देवदत्तादिनिष्ठ- 


212 आधर्वणोपनिषत्‌ खं.-३, मं.-१० 


कर्मतपसां ब्रह्मैक्याभावादित्यतः सम्बन्धिप्रदर्शनपूर्वकं कर्मपदं तावदनृद्य व्याचष्टे- 
— भगवत इति ।। एवं तपः gaged चेत्यभिधानोक्तं तपो ब्रह्मणि 
प्रमाणबाधितम्‌ | तत्कथं तस्य तदैक्यमुच्यत इत्यतः तपःपदमनूद्य व्याचष्टे- 
- तपो ज्ञानं चेति || ननु कर्म तपश्च पुरुष एवेत्युक्तमयुक्तम्‌ । प्रसिद्धपुरुष- 
तादात्म्याभावादित्यतः पुरुषं विशिनष्टि- परामृतब्रह्माख्यः पुरुष इति ।। 
अनेन परामृतं नित्यमुक्तं यद्ब्रह्म स पुरुष इति योजना सूचिता । परामृतब्रह्माख्य 
इति तु फलितार्थकथनमिति ज्ञातव्यम्‌ । एवं विशेषणविशेष्यभावान्वये सति 
पर्यवसितमर्थमाह- भगवानेवेति ।। भगवत्त्रियाज्ञानयोस्तदैक्ये श्रुतिस्मृती 
पठति यैषेति ।। स्वाभाविकोति ಇ ।। ननु क्रियायाः सादिविनाशित्वात्कथं 
ब्रह्मैक्यमिति चेत्‌ । उच्यते । नात्र क्रिया परिस्पन्दः किन्तु कार्यानुकूलशक्तिरेव | 
एतञ्च लिङ्गपादसुधायां स्पष्टम्‌ | तथाच शक्तेरनादिनित्यत्वात्न कश्चिद्दोष इति || 
येन धर्मा बलादय इति || तथाच मन्त्रे कर्मतपःशब्दाभ्यां सर्वेऽपि भगवद्धर्मा 
उपलक्षणीया इति भावः ।। 
इति तृतीयखण्डभाष्यार्थः 


अथ चतुर्थः खण्डः 


उपनिषत्‌ 
आविः सन्निहितं गुहाचरं नाम महत्‌ पदम्‌ । 
अत्रैतत्‌ सर्वमपितमेजत्‌ प्राणन्निमिषञ्च यत्‌ 119 ।। 


व्या.टि.--- आविरित्यादिनाप्युपदेशप्रकार एवोच्यते | पद्यते प्राप्यत इति पदम्‌ | 
एजत्‌ चेष्टमानं । प्राणत्‌ जीवत्‌ | निमिषत्‌ अक्षिपक्ष्मचलनवत्‌ || १ || 


ध.टि.---1। आविरित्यादिनापीति ।। आविः प्रकटं यथा भवति तथा 
वैकुण्ठादिस्थानत्रये सम्यङ्निहितम्‌ | जीवहद्नुहायां चरतीति गुहाचरम्‌ | महत्‌ 
बहिरपि व्याप्तं पदं मुक्तस्य सर्वस्य प्रसिद्धद्योतकम्‌ । नामेत्यव्ययम्‌ | 
यदेजत्प्राणन्निमिषञ्च एतत्सर्वमत्र हरावर्पितं तदाधारतया तिष्ठतीत्यर्थः ।। १ ।। 


वामन.टी.यत्र सर्वजीवानां हृदयगुहायामाविर्भावाय प्रतिचक्षणाय सन्निहितं 
वैष्णवं महत्पदं अस्मिन्नेतञ्जगत्सर्वमर्पितम्‌ | एजत्‌ तिर्यग्जातं प्राणादेवासुरं 
निमिषत्‌ स्थावरम्‌ । चशब्दाञ्जडं च || १ || 


न.टी.--प्रकारान्तरेण भगवत्तत््वमुपदिशति- आविरिति ।। गुहाचरं 
ब्रह्मादिसर्वहदयगुहायां स्वेच्छया चरतीति गुहाचरम्‌ । आविः सन्निहितं आविभूतत्वेन 
स्थितम्‌ । एतन्नाम प्रसिद्धम्‌ । महत्‌ श्रेष्ठम्‌ । पद्यते पाप्यत इति पदम्‌ । 
मुमुक्षुप्राप्यम्‌ | एजत्‌ चेष्टमानं | प्राणत्‌ जीवनवत्‌ | निमिषत्‌ अक्षिपक्ष्मपादवत्‌ 
।। १ || 


रा.खं.---पुनर्भगवतो महिमान्तरमुपदिष्टवानङ्गिराः शौनकं प्रतीत्याह वेदपुरुष:- 
- आविरित्यादिना ।। आविर्नित्याभिव्यक्तस्वरूपम्‌ । व्याप्तत्वात्सर्वसन्निहितम्‌ । 
गुहाचरं हृदयगुहायां चरतीति गुहाचरम्‌ | पद्यते प्राप्यत इति पदम्‌ | महतुत्तमं 
प्राप्यं नाम प्रसिद्धम्‌, उक्तगुणत्वेन प्रसिद्धमित्यर्थः । अत्र आविरादिगुणयुक्ते 


214 आथर्वणोपनिषत्‌ खं.-४, मं.-१ 


भगवति एतत्सर्वर्मापतमाश्रितम्‌ । तत्सर्वं किमित्यत आह-- एजदिति ।। 
एजृ कम्पने, सामान्यचेष्टोपेतम्‌ । प्राणद्विशेषचेष्टायुक्तम्‌ । निमिषत्‌ चक्षुषी 
निमील्य स्थितम्‌, जाग्रत्स्वप्रसुषुप्याद्यवस्थोपेतं, यदेतञ्जगञ्जानथ जानासि 
तत्तत्सवमत्रापिर्तमत्यर्थः ।। १ ।। 


स.टी.--- आविरित्यादिनाप्युपदेशप्रकार एवोच्यते | आविः प्रकाशमानसन्निहितम्‌। 
प्राप्यत इति पदम्‌ | एजञ्चेष्टमानम्‌ | प्राणत्‌ जीवत्‌ । निमिषत्‌ अक्षिपक्ष्म- 
चलनवत्‌ ।। १ 11 


श्री.टी.---पुनरपि शिष्यान्म्रतिगुरूपदेशप्रकार एवोच्यते- आविरित्यादिना || 
आविः प्रकटं यथा भवति तथा वैकुण्ठादिस्थानत्रये सम्यङ्निहितं जीवगुहायां 
चरतीति गुहाचरं महत्‌ बहिरपि व्याप्तम्‌ | पद्यत इति पदं प्राप्यम्‌ | यद्वा 
महत्पदं महाप्राप्यं प्रधानप्राप्यं अचिरादिसाधारण्यप्रतीतिवारणायेदं विशेषणम्‌ | 
उक्तस्य सर्वस्य प्रसिद्धिद्योतक॑ नामेत्यव्ययम्‌ | यदेजत्‌ चेष्टमानं प्राणत्‌ जीवनकृत्‌ 
निमिषत्‌ अक्षिपक्ष्मचलनवत्‌ इत्येतत्सर्वं अत्र हरौ समपितं तदाधारतया 
तिष्ठतीत्यर्थः ।। १ ।। 


उ.टी.--नन्वस्तु ब्रह्म जगञ्जन्मादिकारणमिति । अस्तु च जगत्सष्टत्वादि- 
विशिष्टब्रह्मज्ञानमविद्याग्रन्थि विकरतीति । तथापि ब्रहमज्ञानार्थितां प्राप्तेरस्माभिः 
कि कर्तर्व्यार्मात शिष्यैः पृष्टेन गुरुणा ब्रह्मज्ञानार्थं युष्माभिस्तच्छ्वणादिकं 
कर्तव्यमित्युपदेष्ठं उत्तरो मन्त्रसन्दर्भ उक्तः । तत्र तावदविद्याशथिलीभावफलकत्वा- 
द्रुणविशर्षावशिष्टब्रह्मश्रवणं कर्तव्यमिति गुरुः शिष्यान्प्रत्याह-- आविरित्यादिना 
मन्त्रद्वयेन ।। यद्रुहाचरं हृदयगतं ब्रह्म । आविः नित्याभिव्यक्तस्वरूपम्‌ । 
सन्निहितं सर्वजीवानां समीपवर्ति । महत्‌ उत्तमम्‌ | पदं पद्यते प्राप्यत एतदिति 
पदम्‌ । सुषुप्रप्राप्यं मृक्तप्राप्यं वा | एतत्सर्वं प्रमार्णसद्धमिति दर्शयितुं नामेत्युक्तम्‌। 
अत्र एवम्भूतगुणके तस्मिन्नन्तर्यार्मिण । एजत्‌ 'एजृ कम्पने’ सकलकर्मेन्द्रिय- 
व्यापारवत्‌ | mor श्वासादिव्यापारबत्‌ | निमिषत्‌ अक्षिपक्ष्मव्यापारवत्‌ | 

उपलक्षणमेतत्‌ । सर्वज्ञानेन्द्रियव्यापारबत्‌ । जागरादिसर्वव्यापाराणा- 
मन्तर्याम्यधीनत्वं ज्ञापयितुं त्रिविधोक्ति: । एवम्भूतं यञ्जीवजातम्‌ | एतत्सर्वमर्पित- 
माश्रितम्‌ ।। १ || 


आ.टी.--. अवस्थितेरिति काशकृत्स्न” इत्युक्तं सर्वाधारत्वमाह-- आवि- 
रिति ।। यद्धद्रुहान्परं तत्स्थितं ज्ञानिनं प्रति आविः प्राकट्येन सन्निहितं महनीयं 
प्राप्यं चात्रास्मिन्त्रह्मणि एतत्सर्वमपितं स्थितं तत्स्थितं एतदेवाह- एजत्‌ चेष्टमानं 
word जीवत्‌ यञ्च निमिषत्‌ अक्षिपक्ष्मचलनवत्‌ इत्यादि सर्वधर्मविशिष्ट- 
धर्म्याधारमित्यर्थः || १ 1 


गू.टी.महिमान्तरमाह- आविरित्यादिना । गुहाचरं नाम गुहास्थितनामकं 
महत्‌ महनीयं पद्यत इति पदम्‌ | महद्भि: पद्यत इति वा आविः प्रकटम्‌ | 
सन्निहितं सर्वत्र यद्ब्रह्म अत्र एतत्सवं जगदर्पितं स्थितम्‌ | कोदृशं | एजत्‌ 
चेष्टमानं प्राणत्‌ जीवत्‌ यञ्च निमिषत्‌ अक्षिपक्ष्मचलनवत्‌ || || 


उपनिषत्‌ 
एतञ्जानथ सदसद्वरेण्यं 
परं विज्ञानाद्‌ TENE प्रजानाम्‌ | 
यदचिमद्‌ यदणुभ्योऽणु च 
यस्मिंलोका निहिता लोकिनश्च ।। २ ।। 
व्या.टि.---सदसद्वरेण्यं कार्यकारणाभ्यां श्रेष्ठम्‌ । प्रजानां च वरिष्ठम्‌ ।। २ ।। 
ध.टि.---एतत्सदसद्वरेण्यं कार्यकारणाभ्यां श्रेष्ठम्‌ । मूर्तामूतंप्रपञ्चाभिमानि- 
दवैर्वरणीयमिति वा जानथ । यद्विज्ञानात्‌ विज्ञानतत्त्वाभिमानिविरिञ्ञात्परमुत्तमम्‌ | 
प्रजानां वरिष्ठमतिशयेनोत्तमम्‌ | यदचिमत्‌ अचिष्मत्कान्तिमत्‌ | यदणुभ्योऽणु 
परमसूक्ष्मभूतं शश्चदकप्रकारम्‌ । अणुभूतमित्येकं पदं वा । भूतं भूतानीति 
वा । लोका भूरादयो लोकिनस्तत्रत्या जनाश्च यस्मिन्निहिता: ।। २ || 

वामन.टी.--एतत्सर्वाधारं विष्णुपदं जानथ || २ || 


न.टी.---सदसद्वरेण्यं कार्यकारणाभ्यां श्रेष्ठम्‌ । प्रजानां च वरिष्ठम्‌ । विज्ञानात्‌ 
विज्ञानतत्त्वाभिमानिविरिज्ञाद्वरिष्ठम्‌ ।। २ ।। 


रा.खं.---पुनः कि रूपं ब्रह्मेत्यत आह-- सदसदिति ।। तदक्षरं सदसद्यां 
मूर्तामूर्त भ्यां, कार्यकारणाभ्यां वा वरेण्यं श्रेष्ठ, वृञ एण्यप्रत्यय: । विज्ञानाझतुर्मुखात्‌ 
परमुत्तमं, “विज्ञानशक्तिरहमासमनन्तशक्ते "रित्यादे: । प्रजानां वरिष्ठ श्रेष्ठम्‌ । 
यदचिमदचिष्मत्‌, यज्ञाणुभ्योषणु च, यस्मिन्‌ लोका लोकिनो लोकस्था जना 
लोकाभिमानिनो वा निहिता: तदेतदुक्तगुणविशिष्टमक्षरं ब्रह्मेत्यर्थ: ।। २ ।। 


श्री.टी.---एतत्सदसद्वरेण्यं कार्यकारणाभ्यां श्रेष्ठं मूर्तामूर्तप्रपञ्चाभिमानि- 
देवैर्वरणीयमिति वा जानथ | यद्टिज्ञानाद्विज्ञानशब्दवाच्यमहत्तत्वाभिमानितया 
मुख्यविज्ञानशब्दवाच्याद्ब्रह्मणश्चतुमुंखात्परं उत्तमं प्रजानां वरिष्ठं अतिशयेनोत्तमम्‌ | 
यदचिमत्‌ अचिष्मत्‌ कान्तिमत्‌ यदणुभ्योऽणु परमसूक्ष्मम्‌ । लोका भूरादयः । 
लोकिनस्तत्रत्या जनाश्च । यस्मिन्निहितास्तदेतदक्षरनामकं ब्रह्मैव ।। २ || 


उ.टी.---यच्च सदसद्वरेण्यं सदसद्भयांमूर्तामूर्ताभ्यां कार्यकारणाभ्यां वा वरेण्यं 
श्रेष्ठम्‌ । यञ्च विज्ञानात्परम्‌ । यञ्च प्रजानां वरिष्ठं अतिशयेन सर्वप्रजोत्तमम्‌ | 
यञ्चाचिमत्‌ कान्तिमत्‌ । यज्चाणुभ्योऽप्यतिशयेनाणुभूतम्‌ | यस्मिश्च लोकाः 
पृथिव्यादयः लोकिन: लोकपालाश्च निहिताः स्थिता: । एतत्‌ एवंभूतगुणकं 
अन्तर्यामिरूपं जानथ । छान्दसोऽयं प्रयोगः । जानीत शृणुतेति मन्त्रद्वयार्थः | 
नन्वत्र परमित्येतत्‌ वरिष्ठमित्यनेन गतार्थम्‌ | किञ्च विज्ञानादित्येतत्प्रजानां 
वरिष्ठमित्यत्र न हेतुः || २ || 


आ.टी.सदसद्दरेण्यं कार्यकारणश्रेष्ठं विज्ञानाञ्तुर्मुखात्परं प्रजानां च वरिष्ठं 
जानीत । अचिष्मत्‌ प्रकाशयुतम्‌ | अणुभ्योऽप्यणुभूतम्‌ | यस्मिन्त्रह्मणि 
लोका भूरादयः लोकिनस्तदधिपतयश्च स्थिताः ।। २ || 

गू.टी.---विज्ञानादूब्रह्मणो विरिञ्चात्‌ परं प्रजानां वरिष्ठं च यत्‌ तदेतञ्जानथ | 
यञ्चाचिमत्‌ ज्ञानरूपार्चियुक्ते अणुजीवेभ्योऽप्युणुभूतम्‌ | यस्मि्लोका लोकाधिपाश्च 
तिष्ठन्ति ।। २ ।। 


भाष्यम्‌ 
विज्ञानाद्‌ब्रह्मणः परम्‌। 'नाभिहदादिह सतोऽम्भसि यस्य पुंसो 
विज्ञानशक्तिरहमासमनन्तशक्तेः' इति भागवते । . 


व्या.टी.---परं बिज्ञानादित्युक्तं विज्ञानं किमिति न ज्ञायतेऽतस्तदाह- 
विज्ञानादिति ।। ब्रह्मणो विज्ञानशब्दवाच्यत्वं हरेस्तत्परत्वं च कुतः 
सिद्धमित्यतस्तत्र प्रमाणसम्मतिमाह- नाभीति ।। 


ध.टि.यावद्द्रव्यभाविधर्माणां धर्मिणाऽत्यन्ताभेद एवेत्याशयः ।। न ज्ञायत 
इति ।। विज्ञानशब्दितबोधापरत्वस्याल्पत्वेन्ञाविवक्षणीयत्वादिति भावः ।। 
विज्ञानादितीति ।। अत्र ब्रह्मणश्चतुर्मुखादित्यर्थः । यश्चापि विज्ञानतत्त्वं गुणसन्नि- 
रोधमित्यादिवचनाद्विज्ञानशब्दवाच्यं महत्तत्त्वं प्रसिद्धम्‌ | तथापि तदभिमानित्वाद- 
भिमान्यधिकरणन्यायेन विज्ञानशब्दवाच्यत्वं मुख्यतश्चतुर्मुखस्यैवेति भावः || 
नाभिहदादितीति ।। अत्र भागवते भगवन्तं प्रति चतुर्मुखवचनमिति शेषः | 
तेनाहमित्युपपन्नम्‌ । यच्छब्दस्य रूपं विचित्रमिदमस्य विवृण्वतो मे मारीरिषीष्ट- 
निगमस्य गिरां विसर्ग इत्युत्तरार्धेनान्वयो द्रष्टव्य: | तथाचायं श्लोकार्थः | अहम- 
म्भसि लयकालीने उदके सतो विद्यमानस्यानन्तशक्तेर्यस्य पुंसो नाभिहदाद्विज्ञान- 
शक्तिविज्ञानशब्दवाच्यमहत्तत्त्वप्रेरणे शक्तिर्यस्यासौ विज्ञानशक्तिरहमासम्‌। अस्य 
परमपुरुषस्य रूपं प्रतिमास्थानीयं इदं विश्वं विवृण्वतो विस्तरेण कुर्वतो मे 
निगमस्य वेदस्यावयवभूतानां गिरां वाक्यानां पदानां च विसगो विशिष्टमुञ्चारणं 
व्याख्यानं वा मारीरिषीष्ट मा लुप्यतामिति ।। 


वामन.टी.-परं विज्ञानादित्येतत्‌ विशेषणं व्याख्याति- विज्ञानाद्‌ब्रह्मणः 
परमिति ।। नतु विज्ञानतत्त्वात्‌ परं महत्तत्त्वाख्यं पदं सदसद्वरेण्यं देवासुर- 

जनकं एवमेतञ्जानथेति | चतुर्मुखाख्यब्रह्मवात्र प्रतिपाद्यते । एतद्ब्रह्म चतुर्मुख 
इति पुर्वाक्तत्वाच्चेति । मैवम्‌ । नच मुख्ये सत्यमुख्यो$ थो ग्राह्य इति वचनात्‌ | 
अमुख्यत्वं चास्य तस्मादतञ्जायत इत्यत्रैवोक्तम्‌ । नन्वेवमपि विज्ञानशब्दस्य 
महत्तत्त्वदैवते प्रयागप्रसद्धि्नास्तीत्यत आह- नाभिहदादिति ।। विशिष्टं 
ज्ञानं शक्तिश्च स्वरूपं यस्येति विज्ञानशक्तिर्ब्रह्मा सर्वप्रजानामपि वरिष्ठं हि || 


व.टी.---परं विज्ञानाद्यद्वरिष्टं प्रजानामित्यत्र विज्ञानात्परमिति शब्देन ब्रह्मणो 
दुविज्ञयत्वमुच्यत इत्यन्यथाप्रतीतिनिरासायाह- विज्ञानादीति ।। विज्ञान- 
शब्दस्य चतुर्मुखवाचित्वे प्रयोगं चाह- नाभीति ।। 


श्री.टी.---तत्र परं विज्ञानादित्यवबोधात्परत्वमुच्यमानमसङ्गतमित्यतो 
विज्ञानशब्दार्थमाह- विज्ञानादिति । । ब्रह्मणश्चतुर्मुखादित्यर्थः | यद्यपि विज्ञानतत्त्वं 
गुणसन्निराधमित्यादि-वचनाद्विज्ञानशब्दवाच्यं महत्तत्त्वं प्रसिद्धं तथापि तदभिमानि- 
त्वादभिमान्यधकरणन्यायेन विज्ञानशब्दवाच्यत्वं मुख्यतश्चतुर्मुखस्यैवेति भावः । 
वरिष्ठमित्यनेनान्वयप्रतीतिवारणाय परमित्यनुवादेनान्वयो दशितः । ब्रह्मणो विज्ञान- 
शब्दवाच्यत्वे हरस्तत्परत्वे च प्रमाणमाह नाभिहदादिति ।। भागवते भगवन्तं 
प्रति चतु-मुंखवचनमिति शेषः । तेनाहमित्युपपन्नम्‌ | यच्छब्दस्य रूपं विचित्रमिद- 
मस्य विवृण्वतो मे मारीरिषीष्टनिगमस्य गिरां विसर्ग इत्यृत्तराधेनान्वयो द्रष्टव्यः | 
तथाचायं शछोकार्थः । इहाम्भसि लयकालीने उदके सतो विद्यमानस्य अनन्त- 
शक्तेर्यस्य पुंसो नाभिहृदाद्विज्ञानशक्तिविज्ञानशब्दवाच्यमहत्तत््वप्रेरणे शक्तिर्यस्यासौ 
विज्ञानशक्तिरहमासं अस्य परमपुरुषस्य रूपं प्रतिमास्थानीयमिदं विश्वं विवृण्वतो 
विस्तरण कुर्वतो मे निगमस्य वेदस्यावयवभूतानां गिरां वाक्यानां पदानां च 
विसर्गो विशिष्टमुच्चारणं व्याख्यानं वा मारीरिषीष्ट मा लुप्यतामिति । तथाचात्र 
महत्तत्त्वस्य विज्ञानशब्दवाच्यत्वोक्तयाभिमान्यधिकरणन्यायेन मुख्यता ब्रह्मण 


एत्र तच्छब्दवाच्यत्वं तस्य च परमपुरुषनाभिहदजातत्वाक्तया हरस्तत्परत्वं च 
सिद्धमित्यवगन्त्यम्‌ || 

उ.टी.---प्राकृतपुरुषे विज्ञानसद्भावे$पि सर्वप्रजोत्तमत्वाभावादित्यतो 
विज्ञानशब्दार्थ वदन्नन्वयमपि दर्शयति-- विज्ञानादूब्रह्मण: परमिति । | तथाच 
सर्वप्रजोत्तमत्वं कैमुत्येन साधयितुं विरिञ्चोत्तमत्वमुच्यत इति भाव: । ब्रह्मणो 
विज्ञानशब्दवाच्यत्वे विष्णोस्तदुत्तमत्वे च प्रमाणमाह नाभीति ।। विज्ञानशक्तिः 
अहं अम्भसि सतः विद्यमानस्य जलशायिनः अनन्तशक्तेः यस्य पुंसो भगवतः 
नाभिहदादासं उत्पन्नः । यस्येत्यस्य भगवत इति प्रकृतेनान्वयः | चतुर्मुखवाक्य- 
मिदम्‌ । अत्र चतुर्मुखेन स्वस्य विज्ञानशक्तित्वमुच्यते । तेन विज्ञानाद्‌ब्रह्मण 
इति व्याख्यानमृपपन्नम्‌ | यस्य नाभिहदादहमासमिति परब्रह्मजातत्वं विरिञ्चस्योच्यते 
तेन ब्रह्मणः परमिति व्याख्यानं चोपपद्यत इति ध्येयम्‌ ।। १-२ || 


तदेतदक्षरं ब्रह्म स प्राणस्तदु वाङ्मनः । 

तदेतत्सत्यं तदमृतं ब्रह्म वेद्धव्यं सोम्य विद्धि. ।। ३ ।। 
ध.टि.तदेतदक्षरनामकं ब्रह्मेव । स अक्षरशनब्दवाच्यो विष्णुः प्रणयनात्प्राणः | 
तदु तदेव वक्तृत्वाद्वाक्‌ । मन्तृत्वान्मनः । तदेतत्सत्यं सद्धिः प्राप्यम्‌ | तदेवामृतं 
मृतिरहितम्‌ । तदेव वेद्धव्यं विद्धि वेधय || ३ || 


न.टी.---अक्षरं नाशरहितं विष्ण्वाख्यं ब्रह्म सर्वप्रणयनात्प्राणः | वक्तृत्वात्‌ 
वाक्‌ । मन्तृत्वान्मनः । अमृतं नित्यमुक्तम्‌ | वेद्धव्यं विद्धि वेधय || ३ || 


रा.खं.महिमान्तरमाह- स प्राण इति ।। प्राण इति विधेयापेक्षया स 
इति पुल्लिज्ञनिर्देश: । प्रकर्षण अनिति चेष्टते, जगत्प्रेरयतीति प्राणः | तदक्षरं 
वक्ति समस्तवेदानित्येव वाक्‌, नतु प्रसिद्धवागाद्यभेदादित्येवकारार्थं उशब्दः | 
तदक्षरं मनुते सर्वमिति मनः । तदेतदक्षरं सत्यं अपराधीनस्वरूपम्‌ | Wi 
विशरणे इति धातो: सतः शरीरतो विशरणशीलान्‌ जीवान्‌ यमयति नियमयतीति 
वा सत्यं तदमृतं देहतोऽपि नाशरहितं, हे सोम्य || ३ ।। 


स.टी.- वेद्धव्यं लक्षीकरणीयं विद्धि जानीहि ।। ३ ।। 

व.टी.---- अस्यैव माहात्म्यान्तरमुच्यते-- तदेतदक्षरं ब्रह्मेत्यादिना || ३ ।। 


श्री.टी.---स: अक्षरशब्दवाच्यो विष्णुः प्रणयनात्प्राण: । तदु तदेव । वक्तृत्वाद्वाक्‌ 
मन्तृत्वान्मन: तदेतत्सत्यं संद्धि: प्राप्यं तदेवामृतं मृतिरहितं तदेव वेद्धव्यं लक्ष्यं 
विद्धि । तत्कर्मकं वेधं कुवित्यर्थ: ।। ३ ।। 

उ.टी.--एवं श्रवणं कतंव्यमित्युक्त्वा संशयविपर्ययनिरासफलकत्वान्मननमपि 
कर्तव्यमिति विधत्ते तदेतदिति मन्त्रेण || ३ || 


ततश्चायं मन्त्रार्थ---तत्‌ अरृश्यत्वादिगुणकम्‌ | एतत्‌ यथा सुदीक्तादित्यादिमन्त्रोक्त- 
सरष्टत्वादिगुणकम्‌ | अक्षरं भगवान्‌ । ब्रह्म सकलगुणपूर्णम्‌ | अथ कस्मादुच्यते 
ब्रह्मेति 'बृहन्तो ह्यस्मिन्‌ गुणा’ इति श्रुतेः । एवं स अक्षराख्यो भगवान्प्राणः 
सकलप्राणिप्रेरणान्मुख्यप्राणान्तर्यामिरूपेण प्राणशब्दवाच्यः | तदु उशब्दोऽवधार- 
णार्थ । अक्षरमेव वा वक्तृत्वाद्वागभिमानिदेवतान्तर्यामिरूपेण वाकशब्दवाच्यम्‌ | 
तदेव मन्तृत्वान्मनोऽभिमानिदेवतान्तर्यामित्वेन मनःशब्दवाच्यं च | तदेतदक्षरमेव 
सत्यं मुक्तामुक्तनियामकम्‌ । तस्य ह वा एतस्य ब्रह्मणो नाम सत्यमिति । तानि 
ह वा एतानि त्रीण्यक्षराणि सत्‌ तियमिति तद्यत्सत्तदमृतम्‌ | अथ यत्‌ ति 
तन्मत्यं अथ यद्यं तेनोभे यच्छतीति श्रुतेः । तदक्षरं अमृतं नित्यमुक्तम्‌ | हे 
साम्य त्वं तदुक्तगु्णविशिष्टमक्षरम्‌ । विद्ध जानीहि | तन्मननं कुविति यावत्‌ | 
अत्रार्थ वद्धव्यमिति लुप्तोपमा । यथा धनुर्धरः शरेण वेद्धव्यं लक्ष्यं चित्तैकाग्रयेण 
विध्यति तथेति योज्यम्‌ ।। ३ ।। 


आ.टी.---तदेत दक्षरं ब्रह्म चष्टकत्वात्प्राण इत्युच्यते । वक्तृत्वाद्वाक्‌ मन्तृत्वा- 
न्मन: । सत्त्वं यापयतीति सत्यम्‌ ।। ३ || 


गू.टी.-तदेवाक्षरं ब्रह्म प्रणयनात्प्राणः वक्तृत्वाद्वाक, मन्तृत्वान्मन, इत्युच्यत | 
प्राणादिषु स्थित्वा जीवनियामक इत्यर्थः | तदेतत्सत्यं ब्रह्म वेद्धव्यं लक्षं विद्धि 
वेधय ಇ. 

भाष्यम्‌ 
प्राण: प्रणयनाद्विष्णुर्वक्तृत्वाद्वागुदीरित: । 
मनो मन्तृत्वतो विष्णु: सर्वजीवनियामक: ।। 
इति शब्दनिर्णये ।। 
व्या.टी.---स प्राणस्तदु वाङ्मन इत्यत्र प्रसिद्धप्राणाद्येकत्वप्रतीति निवारयन्‌ 
प्राणादिशब्दान्निर्वक्ति- प्राण इति ।। 


ध.टि.---प्राण इतीति ।। अत्र प्रणयनात्‌ प्रकर्षण प्रेरणात्‌ मन्तृत्वतो ज्ञातृत्वतः 
सर्वजीवनियामकतया तदन्तर्गतो हरिः प्रणयनादिनिमित्तैः प्राणादिशब्दैरुच्यत 
इत्यर्थः ।। 


वामन.टी.--विष्णोस्स प्राणस्तदु वाङ्मनः इत्येतच्छब्दत्रयं शब्दनिर्णय- 
वाक्येन विष्णोनिर्वक्ति-- प्राणः प्रणयनादित्यादिना ।। 


स.टी.---प्रणयनात्प्राण: वक्तृत्वाद्वाक्‌ मन्तृत्वतो मनः । तद्वभाषे-- प्राणः 
प्रणयनादिति || 


ब.टी. तस्यार्थः “प्राणः प्रणयनाद्विष्णुरि ”त्यादिलक्षणम्‌ || 


श्री.टी.---स प्राणस्तदु वाङ्मन इत्यत्र विष्णोः प्राणाद्यभेदेन तच्छब्दवाच्य- 
त्वमुच्यत इत्यन्यथाप्रतीतिनिरासाय प्राणादिशब्दान्विष्णौ प्रमाणेनैव निर्वक्ति-- 
प्राण इति ।। प्रणयनात्‌ प्रकर्षेण प्रेरणात्‌ । प्रकर्षण ऊर्ध्वमिति यावत्‌ | 
भक्तानां नयनादिति वा । मन्तृत्वतो ज्ञातृतः सर्वजीवनियामकतया तदन्तर्गतो 
हरिः प्रणयनादिनिमित्तैः प्राणादिशब्दैरुच्यत इत्यर्थः || 


उ.टी.---तत्र प्रसिद्धप्राणाद्यैक्यमुच्यत इत्यन्यथाप्रतीतिनिरासाय प्राणादिशब्दा- 
त्रिर्वक्ति-- प्राण: प्रणयनादिति ।। एतञ्च प्राणादिशब्दवाच्यत्वं मुख्यप्राणाद्यन्त- 
यामिरूपेणेवेति भावेनाह सर्वजीवेति || 

_ उपनिषत्‌ 
धनुर्गृहीत्वौपनिषदं महासत्रं 
शरं ह्युपासानिशितं सन्दधीत । 
आयम्य तद्भावगतेन चेतसा 
लक्ष्यं तदेवाक्षरं सोम्य विद्धि ।। ४ ॥। 


व्या.टी._वेद्धव्यं विद्धि वेधयेत्युक्तं वेधप्रकारमाह- धनुरिति ।। औपनिषदं 
उपनिषत्सिद्धम्‌ ।। ४ || 


ध.टि. औपनिषदं धनुर्गृहीत्वा तस्मिन्धनुषीति शेषः । महास्रमस्रश्रेष्ठम्‌ | 
उपासयोपासनया निशितं तीक्ष्णीकृतं शरं सन्दधीत । सम्यवस्थापयेत्‌ | अनन्तरं 
तद्धनुरायम्य विस्तार्य शरयुक्तां ज्यां कर्णान्तमानीय तञ्चेतः समस्तवस्तुभ्यो 
नियम्य निवर्त्येति यावत्‌ | तद्भावगतेन चेतसा स चासौ भावश्च तद्भावः | 
तस्मिषलक्ष्यभूतपदार्थ एव स्थितेनान्तःकरणेन तदक्षरं पूवोक्तविशेषणविशिष्टमक्षर- 
नामकं ब्रह्मैव लक्ष्यं तद्विद्धि तद्विषयकं वेधं कुवित्यर्थः ।। ४ || 


वामन.टी.- अथ तद्वेद्धव्यमित्यत्र मुमुक्षोः ध्यानं वेधो विधीयते । तथाहि स 
वा उपनिषदाख्यं धनुगृहीत्वा वैष्णवास्राभिमन्त्रितं मनः शरं स्मरणोपानिशितं 
हि तद्धनुषि सन्दधीत । अथ तद्धनुराकर्णमाकृष्य वस्तुतत्त्वमपि निश्चित्य 
ब्रह्मक्षरसंज्ञलक्ष्यस्य ध्यानवेधः कार्यः ।। ४ ।। 


वा.टी.--- धनुर्गृहीत्वौपनिषदं ere’ इत्यत्र औपनिषदमुपनिषदि विद्यमानं 
TET महापातकनिरसनहेतुत्वान्महा्रपदवाच्यं प्रणवाख्यं धनुरगृहीत्वेत्यर्थः ।। 


न.टी.---वेधप्रकारमाह-- धनुरिति ।। ४ ।। 


रा.खं. औपनिषदमुपनिषत्सम्बन्धि प्रणवाख्यं धनुर्गृहीत्वा वेद्धव्यं वेधनीयं 
तदुब्रह्म विद्धि जानीहि । यथा वेध्यं लक्ष्यं वस्तु धानुष्का धनुर्गृहीत्वा शरेण 

विध्यन्ति तथा त्वमपि उपनिषदर्थभूतप्रणवार्थपर्यालोचनया मनसा ब्रह्म सावधानं 
जानीहीत्यर्थः । वेद्धव्यं विद्धीत्युक्तमेव व्यनक्ति महास्त्रमित्यादिना ।। 
उपासानिशितं उपासया तीक्ष्णीकृतं शरं शरवत्स्थितं मनः त्वं सन्दधीत सन्धत्स्व 
व्यत्ययात्‌ | संयोजयेति यावत्‌ | सन्धानमेव व्यक्तमाह- आयम्येति ।। 
Tae: समस्तवस्तुभ्यो नियम्य, निवर्त्यात यावत्‌, तद्धावगतेन तदेकसम्बद्धेन 
चेतसा लक्ष्यं लक्ष्यभूतं तदेवाक्षरं हे सोम्य विद्धीत्यर्थः ।। ४ || 


स.टी.-वेद्धव्यमित्युक्तं विवृणुते धनुरिति ।। ४ ।। 


श्री.टी.---वेधोपयुक्तं धनुः शरादिकं दर्शयति धनुरिति ।। औपनिषदं 
उपनिषत्प्रसिद्धम्‌ । धनुर्गृहीत्वा तस्मिन्धनुषीति शेषः । ನತ अस्रश्रेष्ठम्‌ | 
उपासया निशितं तीक्ष्णीकृतं शरं सन्दधीत सम्यक्‌ स्थापयेत्‌ । अनन्तरं तद्धनुरायम्य 
विस्तार्य शरयुक्तां ज्यां कर्णान्तमानीयेति यावत्‌ । तद्भावगतेन चेतसा स चासौ 
भावश्चेति तद्भावः । तस्मिन्लक्ष्यभूतपदार्थ एव स्थितेनान्तःकरणेन तदक्षरं 
ूर्वाक्तविशेषणविशिष्टमक्षरनामकब्रह्मैव लक्ष्यं तत्‌ विद्धि तद्विषयकं वेधं कुवि- 
त्यर्थः || ४ || 


उ.टी.---एवं मननं कर्तव्यमित्युक्त्वा तदनन्तरं भगवद्धयानं कर्तव्यमित्याह- 
- धनुरिति ।। हे सोम्य त्वं औपनिषदं ब्रह्मविद्यया व्याख्येयम्‌ । शेषे इति 
सूत्रेणोपनिषच्छब्दाङ््याख्येयमित्यर्थ अण्प्रत्ययः । सर्ववेदानां प्रणवव्याख्यानरूपत्वं 
चान्यत्र स्पष्टम्‌ । ततश्च सर्ववेदाख्येयमित्यर्थः | महास्रं व्याहृत्यादिसर्वमूलमन्त्राणां 
व्यञ्जकत्वात्प्रधानमन्त्रप्रणवरूपम्‌ | धनुर्गृहीत्वा तत्रोपासानिशितम्‌ | 
सोपासना च द्विविधा शास्राभ्यासस्वरूपिणी | 
ध्यानरूपा परा चैव................. || 
इत्यनुव्याख्यानोक्तेरुपासना द्विविधा । तत्र श्रवणमननात्मकशास्त्राभ्यासरूपो- 
पासनैवात्रोपासनापदेन विवक्षिता । नतु ध्यानम्‌ । तस्यात्राविधीयमानत्वात्‌ | 
तथाचोपासनया श्रवणमननरूपोपासनया निशितं तीक्ष्णीकृतम्‌ । अज्ञातं 

संशयविपर्ययरहितमिति यावत्‌ । शरं सन्दधीत । व्यत्ययेन प्रथमपुरुषः । सन्धत्स्व 
संयोजयेति यावत्‌ । सन्थानानन्तरं च तद्भावगतेन स चासौ भावश्च तद्भावः 
प्रसिद्धपदार्था भगवान्‌ | तत्प्रबणेन चेतसान्तःकरणेन । तत्‌ शरेण संयोजितं 


धनुः । आयाम्य आकृष्य । ಶಾಸ लक्ष्यसदृशम्‌ । तत्‌ पूर्वोक्तमक्षरमेव विद्धि 
जानीहि । ध्यानं कुवित्यर्थः ।। ४ ।। 


आ.टी.-नित्यमुक्तं वेद्धव्यं लक्ष्यं विवेचयति | उपनिषत्सिद्धं महञ्च अस्रं 
असु क्षेपणे । शरादिक्षेपकधनुर्गृहीत्वा उपासनया तीक्ष्णं शरं बध्नीयात्‌ । 
भगवन्निष्ठमनसा तद्धनुरायम्य विकृष्य यदक्षरं तदेव लक्ष्यं विद्धि: ताडय ।। ४ ।। 


गू.टी.---वेधप्रकारमाह-- धनुरिति ।। औपनिषदं उपनिषत्सिद्धं 3३काराख्यं 
धनुर्गृहीत्वा vere पुंप्रेरितं आशुगमनशीलं असु क्षेपणे शरं लक्ष्यवेधकं 
श्रवणाद्युपासनया विजितमनोरूपं धनुषा संयुज्यात्‌ | भगवद्विषयेणान्तःकरणेन 
आयम्याकृष्य तदेवाक्षरं ब्रह्मरूपं लक्ष्यं हनेत्यर्थः ।। ४ || 


उपनिषत्‌ 
प्रणवो धनुः शरो ह्यात्मा ब्रह्म तल्लक्ष्यमुच्यते | 
अप्रमत्तेन वेद्धव्यं शरवत्तन्मयो भवेत्‌ ।। ५ || 


व्या.टी.-किञ्च धनु: कश्च शर इत्यत आह- प्रणव इति ।। तन्मयः 
तस्मिलग्रः || ५ || 


ध.टि.--- 11 प्रणव इतीति ।। आत्मा जीवश्चेतो वा | आत्मनो ब्रह्मणि वेधो 
नाम कोरश इत्यपेक्षायामाह शरवदिति ।। यथा शरो लक्ष्ये सल्लग्रों भवति 
एवं जीवाऽपि तन्मयः प्रणवप्रतपाद्य ब्रह्मण्येव संल्लग्राचत्तो भवेदित्यथः || ५ || 


वामन.टी.--अथाप्युपनिषत्स्वरेण प्रणवधनुषा मनःसारेण स्वरूपचेतन्य- 
शरेण तल्लक्ष्यस्यैव ध्यानसार: समाधिवेधोऽप्यवश्यं विधेयः । तन्मयस्त- 
त्प्रबिष्टचेतनो भवेत्‌ || ५ || 

न.टी.----औपनिषदं उपनिषत्सिद्ध कि धनु: कः शरः लक्ष्यं किमित्यत आह- 
- प्रणव इति ।। तन्मयः 5೫7: ।। || 


रा.खं.---किं धनुरादीत्यतो विविच्य दर्शयति- प्रणवो धनुरिति ।। आत्मा 
चेतः शरः । तदक्षराख्यं ब्रह्मेत्यर्थः वेद्धव्यं बोद्धव्यमित्यर्थः ।। शरवदिति । | 
शरो यथा वेद्धव्यमनुप्रविशति तथा ज्ञान्यपि तन्मयः तत्प्रविष्टो भवतीत्यर्थः || ५ || 


स.टी.--धनुरादि किमित्यत आह-- प्रणव इति ।। तन्मयः तस्मिन्‌ लग्नः 
|| ५ || 


श्री.टी.---उपनिषत्सिद्ध धनुः कि शरश्च क इत्यपेक्षायामाह -- प्रणव इति ।। 
आत्मा जीवः आत्मनो ब्रह्मणि वेधो नाम कीदृश इत्यपेक्षायामाह -- शरव- 
दिति ।। यथा शरो लक्ष्ये we भवत्येवं जीवोऽपि तन्मयः प्रणवप्रतिपाद्ये 
ब्रह्मण्येव सल्ग्रचित्तो भ॑वेदित्यर्थः || ५ ||' 


उ.टी.- औपनिषदमित्यादिविशेषणसामर्थ्यात्प्रतीतमपि धनु: कण्ठरवेण 
प्रकटयन्नेव शरादिकमपि विशदयति प्रणव इति ।। प्रणवो धनुः 
लक्ष्यवेधसाधनत्वसाधर्म्यात्‌ | आत्मा शरः लक्ष्यलग्रत्वसाधर्म्यात्‌ । तत्‌ ब्रह्म 
लक्ष्यमुच्यते | शरवेधनीयत्वसाधर्म्यात्‌ । अप्रमत्तेन भगवति प्रमादरहितेन 
चेतसा ब्रह्माख्यं लक्ष्य वेद्धव्यम्‌ | सम्यक्‌ ध्यातव्यम्‌ | तथा सत्युपासकः । 
शरवत्तन्मयो ब्रह्मप्रचुरो ब्रह्मलग्र इति यावत्‌ | भवेदिति योज्यम्‌ 11 ५ || 


आ.टी.---किं तद्धनुरादिकमित्यत आह- प्रणव इति ।। ३५कारो धनुः 
आत्मा मन: शरः ब्रह्मैव लक्ष्यम्‌ | सावधानेन वेद्धव्यं ज्ञातव्यमिति यावत्‌ | 
शरो यथा लक्ष्ये लग्नो भवति तथा तन्मयः तस्मिन्नेव मग्रमना भवेदित्यर्थः । | 


गू.टी.---एतद्विविच्याह-- प्रणव इति ।। अप्रमत्तेनात्मना वेद्धव्यम्‌ | तथाच 
शर इव तन्मयस्तस्मिछग़रः । ३ॐकारेणैकाग्रमनसा ब्रह्मणि ध्याते सति 
तत्रैवातिरृढमनस्को भवतीत्यर्थः || ५ || 

उपनिषत्‌ 
यस्मिन्द्यौः पृथिवी चान्तरिक्ष- 
मोतं मनः सह प्राणैश्च सर्वैः । 
तमेवैकं जानथ आत्मान- 
मन्या वाचो विमुञ्जथाऽमृतस्यैष सेतु ।। ६ || 


व्या.टी.यथाक्षरं प्राधान्येन ध्येयं तथान्यदप्यस्ति किमित्यतस्तन्महिमपूर्वं 
नेत्याह यस्मिन्द्यौरिति ।। ६ || 


ध.टि.---।। यस्मिन्द्यौरिति ।। यस्मिन्‌ द्योः स्वर्गः पृथिवी चान्तरिक्षम्‌ | 
सर्वैः प्राणैः चक्षुरादिभिः सह मनश्चेत्येतत्सर्वमोतमाश्रितं तं सर्वाधारमेवैकमात्मानं 
जानथ जानीतेति शोनकोपलक्षितान्प्रत्युच्यत इति बहुवचनम्‌ | अन्या वाचः 
अन्यदेवताविषयवाचो विमुञ्चथ अन्यदेवताध्यानं प्राधान्येन मा कुरुतेत्यर्थः । 
अमृतस्य मुक्तवर्गस्य सेतुरिव सेतुराश्रयः ।। ६ ।। 


वामन.टी.-यदिह ध्यानाद्युपासनमुक्तम्‌, तद्‌ दयुभ्वाद्यायतनमुपसंहत्यैवे- 
त्याह यस्मिन्द्योरिति ।। तदन्यः कश्चिदित्थमुपास्य इत्याह अन्या वाच 
इति ।। ६ ।। 


न.टी.---वेद्धव्यमित्युक्तं ध्येयत्वं यथा अक्षरस्याप्राधान्येनास्ति तथा अन्यस्यास्ति 
किमित्यतस्तन्महिमोक्तिपूर्वकं नेत्याह यस्मिन्निति ।। ओत प्रविष्टम्‌ । 
प्राणैरिन्द्रियैः एकं तमेव विष्णुमेव | सवोत्पादकत्वेन स्वाश्रयत्वेन जानथ | अन्या 
वाचो विमुञ्चथ | अन्यं सवोत्पादकत्वेन सर्वाश्रयत्वेन जानथेत्यर्थः । तत्र हेतु- 
माह-- अमृस्येति । | अमृतस्य मुक्तवर्गस्य एष: विष्णुस्सेतुरिव सेतुराश्रयः | | 
रा.खं.यथाक्षरं प्राधान्येन ज्ञेयं तथाऽन्यदप्यस्ति कि तारर्शामत्यत 
तन्महिमोक्तिपूर्वकं नेत्याह यस्मिन्द्यौरित्यादिना ।। यस्मिन्द्यौरोता पृथिवी 
चोता अन्तरिक्षं चोतं सर्वे: प्राणैश्चक्षुरादीन्द्रियैस्सह मनश्च यस्मिन्नोतं, वेञ्‌ 

तन्तुसन्ताने, पटे तन्तव इव संअ्लिष्टतया यमाश्रित्य वर्तते द्यौरादिकं तं 
सर्वाधारमेवैकं आत्मानं जानथ जानीत, व्यत्ययात्‌ | शौनक्रोपलक्षितान्‌ प्रत्युच्यत 
इति बहुवचनम्‌ । जानथ आत्मानमिति पृथङ्निदेशस्सर्ववैलक्षण्यज्ञापनार्थः | 
तदाह सूत्रे ‘द्युभ्वाद्यायतनं स्वशब्दात्‌' इति | एतेनाऽऽधेयज्ञानं विना तदाधारत्वेन 
ज्ञानायोगात्‌ ' अवस्थितेरिति काशकृत्स्ः' इति सूत्रोक्तदिशाऽऽधेयकर्मदेवतादि- 
जगज्ज्ञानं सर्वाधारत्वप्रकारकब्रह्मज्ञानोपयोगि सत्‌ परविद्या भवतीति सूचितं 
भवति | अत एव प्राक्कर्मदेवतादिजगदुक्तिः, अत्रैतत्सर्वमपितमिति चोक्तम्‌ | 
अन्याः अन्यविषयाः वाचः विमुञ्चथ परित्यजत, प्राधान्येनेति भावः | तदाह 
सूत्रे 'हेयत्वावचनाज्च' इति । कुतस्तस्यैव ज्ञानमापाद्यमित्यत आह- अमृतस्यैष 
सेतुरिति ।। एष आत्माऽमृतस्य मुक्तवर्गस्य सेतुराश्रयः ।। ६ ।। 


स.टी.अदृश्यत्वादिगुणकाक्षरस्य महिमानमाह- यस्मिन्द्यौरिति ।। इदं 
द्युपृथिव्याद्याधारत्वं विष्णोरेव | तदेकनिष्ठस्वशन्दपर्यायात्मकशब्दात्‌ | नचात्मशब्दो 
गौणोऽमृतस्यैष सेतुरिति ।। ६ || 


व.टी.तदेवाक्षरं सोम्य विद्धीत्यत्र ब्रह्मणः यद्विज्ञेयत्वमुच्यते तत्स्पष्टी- 
क्रियते यस्मिन्द्यौः पृथिवी चान्तरिक्षमित्यादिना ।। ६ ।। 


श्री.री.—अक्षरवत्प्राधान्येन ज्ञेयत्वमन्यस्य कस्यापि नास्तीत्याशयेन तन्महिमान- 
माह-- यस्मिन्द्यौरित्यादिना ।। अन्या वाचोऽन्यदेवताविषयवाचो विमुञ्चथ । 
अन्यदेवताध्यानं मा कुरुतेत्यर्थः । प्राधान्याभिप्रायेणायं निषेधः । “परिवारतया 
ग्राह्या अपि हेयाः प्रधानत” इत्युक्तत्वात्‌ । अमृतस्येत्येकवचनं समुदायापेक्षया 
मुक्तवर्गस्य सेतुरिव सेतुराश्रयः मुक्तैः प्राप्य इति यावत्‌ ।। ६ || 


उ.टी.---एवं श्रबणमननध्यानरूपं भगवदुपासनं कार्यमित्युक्तम्‌ । इदानीं तदेव 


कार्य नान्यदेवतोपासनमिति सोपपत्तिकं वदन्‌ जगत्स्थितिकर्तृत्वमुक्ताश्रयत्वरूपं 
भगवन्महिमान्तरमप्याह- यस्मिन्द्यौरिति ।। यस्मिन्पुरुषे द्यौः पृथिवी अन्तरिक्षं 

च । ओत प्रविष्टम्‌ । यद्यपि पृथिव्यादेरन्तरिक्षस्य च विशेष्यत्वात्तद्विशेषण 
ओतशब्दे विशेषणानां चाजातेरिति सूत्रेण स््रोलिड्ठुनपुंसकलिडूृ च प्राप्रोति । 
तथाप्यन्तरिक्षस्य पाठतः परत्वात्तद्विशेषणओतशब्दे शब्दपरविप्रतिषेधेन 
नपुंसकत्वमेव युक्तम्‌ । विप्रतिषेधे परं कार्यमिति सूत्रेण तुल्यबलविरोधे परं 
कार्यमित्युक्तत्वादिति ध्येयम्‌ | अनेन भगवतः सर्वलोकस्थितिकर्तृत्वमुक्तम्‌ | 
त्रिलोकविवक्षायां वैकुण्ठादेः सर्वलोकत्वादिति । एवं सर्वलोकाधारत्वमुक्त्वा 
सर्वेन्द्रियाधारत्वमप्याह- मन इति ।। मनश्च सप्तप्राणास्त्ववगतेः पञ्चप्राणास्तु 
कर्मण इति स्मृतेः प्राणशब्द इन्द्रियवाची । ततश्च सर्वैः प्राणैः इन्द्रियैः सह 
यस्मिन्नोतमित्यन्वयः । तमात्मानं परमात्मानं जानथ । छान्दसोऽयं प्रयोगः | 
जानीत | श्रबणमननध्यानरूपं ब्रह्मोपासनं कुरुतेति यावत्‌ | अत्र सर्वसञ्जनानां 
सम्बोध्यत्वात्‌ जानथेति बहुवचनं युक्तम्‌ | एकमेवेत्येवकारव्यावर्त्यमाह- 
अन्या इति || हे सञ्जनाः यूयं अन्याः अन्यदेवताविषयाः वाचो विमुञ्चथ | 
व्यत्ययेन लोडर्थ लट्‌ विमुञ्चतेत्यर्थः । अत्रान्यदेवतोपासननिषेधः प्राधान्याभिप्रायेण | 
परिवारतया तु तदुपासनमपि कार्यमेव | यथोक्तमनुव्याख्याने- 
परिवारतया ग्राह्या अपि हेयाः प्रधानतः ।। इति ।। ६ || 


आ.टी.--यथाक्षरं प्राथम्येन ध्येयं तथान्यदस्ति किमित्यतस्तन्महिमपूर्वं नेत्याह- 
- यस्मिन्निति ।। सर्वैः प्राणैरिन्द्रियादिभिःसह मनः यस्मिन्नोतं च यस्मिन्स्थितं 
य एषोऽमृतस्य मुक्तवर्गस्य सेतुराश्रयः | तमेवमेव परमात्मानं जानथ जानीध्वम्‌ | 
अन्या देवतादिविषया वाचो विमुञ्चथ त्यजत ।। ६ ।। 


गू.टी.--यथा ब्रह्म प्राधान्येन ध्येयं तथान्यदस्ति किमित्यतस्तन्महिमापूर्व 
नेत्याह- यस्मिन्निति ।। यस्मिन्द्यौरोता पृथिव्योता अन्तरिक्षमोतं आश्रितं 
सर्वैश्च प्राणैरिन्द्रियैः सह मनश्चोतम्‌ | तमेवैकमात्मानं जानथ । अन्यविषया 
अन्यदेवादेज्ञानादिजनका वाचो विमुञ्चथ । यतोऽमृतस्य मुक्तवर्गस्य स सेतुराश्रयः 
।। ६ ।। 

भाष्यम्‌ 

अमृतस्य मुक्तस्य हेतुः । 3 मुक्तोपसृप्यव्यपदेशात्‌ 3 । 'मुक्तानां 
परमा गतिः' इत्यादेः । 

व्या.टी.---- अमृतस्यैष सेतुरि 'त्यत्र जडामृताश्रयत्वप्रतीति निवारयन्नाह-- 
अमृतस्येति ।। सेतुराश्रयः । तत्रामृतशब्दोक्ता मुक्ता इति कुत इत्यत आह- 
- 3 मुक्तेति ।। 'यस्मिन्द्यौः एथिवी चान्तरिक्षमि त्यत्र पृथिव्याद्याश्रयत्वेनोक्तः 
परमात्मेति कुत इत्यतः मुक्तप्राप्यत्वलिङगोक्तेरिति सूत्रकृतोक्तत्वादित्यर्थः | भवेदेत- 
द्धगवतो मुक्ताश्रयत्वं यदि सिद्धं स्यात्‌ तदेतत्कुत इत्यत आह- मुक्तानामिति || 


ध.टि. ।। अमृतस्येतीति ।। अत्रैकवचनं समुदायापेक्षम्‌ ।। आश्रय 
इति ।। प्राप्य इत्यर्थः ।। मुक्तोपसृप्येतीति ।। अत्र मुक्तोपसृप्येति भावप्रधानो 
निर्देशः ।। मुक्तानामितीति ।। अत्र गम्यत. इति गतिः । गम्यत्वस्यार्चिरादि- 
साधारण्यात्‌ परमेत्युक्तम्‌ | तथाच मुक्तानामिति कर्तरि षष्ठी । मुक्तैः प्राप्य 
इत्यर्थः ।। 


स.टी.--- ।। मुक्तोपसृप्यव्यपदेशात्‌ ।। रुद्रप्रधानयोः द्युभ्वाद्यायतनत्वम्‌ | 
तच्छब्दाभावात्‌ | अत एव न जीववाय्वोः | संहताः सम्बद्धः । बहुधा विजाय- 
मान इति बहुधा विजायमानत्वं भगवतो विश्वादिरूपेण सर्वजीवनियामकत्वम्‌ । 
तदभाषत अमृतस्येत्यादिना प्रवृत्तय इत्यन्तेन ।। 


व.टी.तत्रामृतस्यैष सेतुरित्यस्य विवक्षितार्थमाह- अमृतस्येति ।। 
विष्णोर्मुक्ताश्रयत्वे स्मृतिसूत्रसम्मतिमप्याह- मुक्तेति ।। 


श्री.टी.---अमृतस्यैष सेतुरित्यत्रामृतशब्दः क्षीरार्णवसञ्जातप्रसिद्धामृतपर 
इत्यन्यथाप्रतीतिनिरासायार्थमाह- अमृतस्येति ।। अत्रैकवचनं समुदायापेक्षम्‌ । 
सेतुरिव सेतुराश्रयः प्राप्यः इति यावत्‌ । अत्रामृतशब्दोक्ता मुक्ता एवेत्यत्र 
ज्ञापकमाह-- मुक्तोपसृष्येति ।। भावप्रधानो निर्देशः | यस्मिन्द्यौरित्यादिवाक्ये 

चुभ्वाद्यायतनत्वेनोक्त: परमात्मा तदन्ये एवेति संशयेऽन्ये एवेति प्रप्त द्युभ्वाद्यायतनं 
परमात्मैव नान्ये जीवादयः । कुतः अमृतस्येति वाक्ये मुक्तप्राप्यत्ववचनादिति 
सूत्रकृतेवोक्तत्वादित्यर्थः | स्यादिदं यदि मुक्तप्राप्यत्वस्य भगव्लिङ्गत्वं स्यात्तदेव 
कुत इत्यतोऽत्र महाभारतसम्मतिमाह- मुक्तानामिति ।। गम्यत इति गतिः 
गम्यत्वस्याचरादिसाधारण्यात्परमेत्युक्तम्‌ | तथाच मुक्तानामिति कर्तरि षष्टी | 
मुक्तैमुख्यप्राप्य इत्यर्थः | 


उ.टी.--ननु भगवदुपासनमेव कर्तव्यं नान्यदेवतोपासनमित्येतत्कुत इत्यत 
आह- अमृतस्येति ।। अत्र पीयूषममृतं सुधेति कोशोक्तामृताश्रयत्वमुच्यते | 
तच्चान्यदेवतोपासनं न कार्यमित्यत्र हेतुर्न भवतीत्यतो व्याचष्टे अमृतस्येति || 
समुदायापेक्षमेकवचनं श्रुतौ भाष्ये च प्रयुक्तम्‌ । भगवतो मुक्ताश्रयत्वमेव कुतः 
येन मुक्तस्येति व्याख्यानमित्याशंक्य भगवतो मुक्ताश्रयत्वं सूत्रसहस्रनामवचनाभ्यां 
समर्थयते मुक्तोपसृप्येत्यादिना । | मुक्तोपसृप्यत्वेत्यर्थः | तथा चेषः द्युभ्वाद्याश्रय 
आत्मा अमृतस्य मुक्तवर्गस्य सेतुरिव सेतुः । वैकुण्ठादिलोकस्थभगवत्प्रापक 
इति मन्त्रार्थः । तथाच द्युभ्वाद्याश्रयतयोपासनं मोक्षफलार्थम्‌ | तञ्च भगवतैव 
भवति | तस्यैव सर्वमुक्ताश्रयत्वेन मोक्षप्रदत्वसम्भवात्‌ | नचान्योपासनं मोक्ष- 


फलकम्‌ । तेषां मुक्ताश्रयत्वाभावेन मोक्षप्रदत्वासम्भवात्‌ । अतो भगवदुपासनमेव 
कार्य नान्यदिति भावः || ६ || | 


उपनिषत्‌ 
अरा इव रथनाभौ संहता यत्र नाड्यः । 
स एषोऽन्तश्चरते बहुधा जायमानः ।। ७ ।। 
व्या.टि.---संहता: सम्बद्धा: विश्वादिरूपेण बहुधा जायमानः || ७ || 


ध.टि.---रथनाभौ चक्रे अरा इव यत्र नाड्यस्संहता: स एषः सर्वजीव- 
नियामकत्वेन सर्वजीवहृदयस्थितो विष्णु: स्वयमेक एव स्वेच्छया बहुधा जायमानः 

वामन.टी.मुक्तामुक्तजगदाश्रयत्वं विष्णोरेवेत्यत्र ब्रह्मसूत्रं स्मृति च 
प्रमाणमाह अथाध्यात्ममिति ।। स एव भगवान्सर्वधारणनियमनादि- 
कर्तेत्याह- अरा इवेति ।। ७ || 


न.टी.--सदृष्टान्तं द्वासप्ततिसहस्रनाड्याश्रयत्वं सर्वनियामकत्वं चाह-- अरा 
इति ।। संहताः स एष भगवान्‌ हृदये मनोनियामकतया अनिरुद्धाख्यैकरूपेण 
जाग्रदादिप्रवर्तकतया बहुधा विश्वादिरूपैः जायमानः स्वेच्छयाभिव्यज्यमानः 
चरते ।। ७ ।। 


रा.खं.---यत्र देहस्थे हरौ रथनाभौ रथचक्रे अरा इव नाड्यः संहतास्सम्बद्धास्स 
एष आत्मा बहुधा विश्वादिरूपेण जायमानः प्रादुर्भवन्‌ अन्तः शरीरान्तश्चरते 
सञ्चरति ।। ७ (| | | 


व.टी.---ब्रह्मण एव ज्ञातव्यत्वसिद्धयर्थ तस्यैव माहात्म्यान्तरमुच्यते-- अरा 
इव रथनाभावित्यादिना || ७ ।। 


श्री.टी.---रथनाभौ अरा इव यत्र नाड्यः संहताः सम्बद्धाः स एष सर्वजीवनिया- 
मकत्वेन सर्वजीवहृदयस्थितो विष्णु: स्वयमेक एव स्वेच्छयैव बहुधा जायमानो 
विश्वादिरूपेण बहुधा भवन्‌ शरीरान्तश्षक्षुरादिस्थानेषु चरते चरतीत्यर्थः । यः 
सर्वज्ञः सर्वविदित्युक्तार्थम्‌ । यस्यैष महिमा भुवि भूरादिलोके प्रकटितः यस्तमसः 
परस्मात्‌ अज्ञानातीत: दुर्गोत्तमो वा । तमात्मानं पराय उत्तमपुरुषार्थाय मोक्षार्थमिति 
यावत्‌ ।। ७ || 


उ.टी. पूर्व धनुर्गहीत्वेत्यादिना ध्यानं कर्तव्यमित्युक्तम्‌ । तच्च गुणान्तरोपसंहार- 
पूर्वकमांकारार्थगुणविशिष्टत्वेनैव कार्यमित्याह अरा इवेति ।। अत्र स इत्युक्तः 
कः | जायमान इत्युक्तोत्पत्तिश्चायुक्ता ।। तदयं मन्त्रार्थः --नाभिशब्दो रथचक्र- 

चुभ्वाद्यायतनत्वेनोक्त: परमात्मा तदन्ये एवेति संशयेऽन्ये एवेति प्रपते द्युभ्वाद्यायतनं 
परमात्मैव नान्ये जीवादयः । कुतः अमृतस्येति वाक्ये मुक्तप्राप्यत्ववचनादिति 
सूत्रकृतैवोक्तत्वादित्यर्थः । स्यादिदं यदि मुक्तप्राप्यत्वस्य भगवल्लिङ्गत्वं स्यात्तदेव 
कुत इत्यतोऽत्र महाभारतसम्मतिमाह- मुक्तानामिति ।। गम्यत इति गतिः 
गम्यत्वस्याचिरादिसाधारण्यात्परमेत्युक्तम्‌ । तथाच मुक्तानामिति कर्तरि षष्ठी | 
मुक्तैमुख्यप्राप्य इत्यर्थः । 


उ.टी.ननु भगवदुपासनमेव कर्तव्यं नान्यदेवतोपासनमित्येतत्कुत इत्यत 
आह-- अमृतस्येति ।। अत्र पीयूषममृतं सुधेति कोशोक्तामृताश्रयत्वमुच्यते | 
तच्चान्यदेवतोपासनं न कार्यमित्वत्र हेतुर्न भवतीत्यतो व्याचष्टे अमृतस्येति।। 
समुदायापेक्षमेकवचनं श्रुतौ भाष्ये च प्रयुक्तम्‌ । भगवतो मुक्ताश्रयत्वमेव कुतः 
येन मुक्तस्येति व्याख्यानमित्याशंक्य भगवतो मुक्ताश्रयत्वं सूत्रसहस्रनामवचनाभ्यां 
समर्थयते- मुक्तोपसृप्येत्यादिना ।। मुक्तोपसृप्यत्वेत्यर्थः | तथा चैषः द्युभ्वाद्याश्रय 
आत्मा अमृतस्य मुक्तवर्गस्य सेतुरिव सेतुः | वैकुण्ठादिलोकस्थभगवत्प्रापक 
इति मन्त्रार्थः । तथाच द्युभ्वाद्याश्रयतयोपासनं मोक्षफलार्थम्‌ । तञ्च भगवतैव 
भवति । तस्यैव सर्वमुक्ताश्रयत्वेन मोक्षप्रदत्वसम्भवात्‌ । नचान्योपासनं मोक्ष- 


फलकम्‌ । तेषां मुक्ताश्रयत्वाभावेन मोक्षप्रदत्वासम्भवात्‌ | अतो भगवदुपासनमेव 
कार्य नान्यदिति भावः || ६ || 


उपनिषत्‌ 
अरा इव रथनाभौ संहता यत्र नाड्यः | 
स एषोऽन्तश्चरते बहुधा जायमानः ।। ७ ।। 
व्या.टि.---संहता: सम्बद्धाः विश्वादिरूपेण बहुधा जायमानः ।। ७ || 


ध.टि.रथनाभौ चक्रे अरा इव यत्र नाञ्यस्संहता: स एष: सर्वजीव- 
नियामकत्वेन सर्वजीवहृदयस्थितो विष्णु: स्वयमेक एव स्वेच्छया बहुधा जायमान: 

विश्वादिरूपेण बहुधा भवन्‌ शरीरान्तः चक्षुरादिस्थानेषु चरते चरति || ७ || 


वामन.टी.मुक्तामुक्तजगदाश्रयत्वं विष्णोरेवेत्यत्र ब्रह्मसूत्रं स्मृति च 
प्रमाणमाह अथाध्यात्ममिति ।। स एव भगवान्सर्वधारणनियमनादि- 
कर्तेत्याह- अरा इवेति ।। ७ || 


न.टी.---सदष्टन्तं द्वासप्ततिसहस्रनाड्याश्रयत्वं सर्वनियामकत्वं चाह-- अरा 
इति ।। संहताः स एष भगवान्‌ हदये मनोनियामकतया अनिरुद्धाख्यैकरूपेण 
जाग्रदादिप्रवर्तकतया बहुधा विश्वादिरूपैः जायमानः स्वेच्छयाभिव्यज्यमानः 
चरते ।। ७ || 


रा.खं.---यत्र देहस्थे हरौ रथनाभौ रथचक्रे अरा इव नाड्यः संहतास्सम्बद्धास्स 
एष आत्मा बहुधा विश्वादिरूपेण जायमानः प्रादुर्भवन्‌ अन्तः शरीरान्तश्चरते 
सञ्चरति ।। ७ ।। 


व.टी.---ब्रह्मण एव ज्ञातव्यत्वसिद्धयर्थं तस्यैव माहात्म्यान्तरमुच्यते- अरा 
इव रथनाभावित्यादिना ।। ७ ।। 


श्री.टी.----रथनाभौ अरा इव यत्र नाड्यः संहताः सम्बद्धाः स एष सर्वजीवनिया- 
मकत्वेन सर्वजीवहदयस्थितो विष्णुः स्वयमेक एव स्वेच्छयैव बहुधा जायमानो 
विश्वादिरूपेण बहुधा भवन्‌ शरीरान्तश्षक्षुरादिस्थानेषु चरते चरतीत्यर्थः | यः 
सर्वज्ञः सर्वविदित्युक्तार्थम्‌ । यस्यैष महिमा भुवि भूरादिलोके प्रकटितः यस्तमसः 
परस्मात्‌ आज्ञानातीतः दुर्गोत्तमो वा । तमात्मानं पराय उत्तमपुरुषार्थाय मोक्षार्थमिति 
यावत्‌ 11 ७ ।। 


उ.टी.--पूर्व धनुर्गृहीत्वेत्यादिना ध्यानं कर्तव्यमित्युक्तम्‌ | तच्च गुणान्तरोपसंहार- 
पूर्वकमोंकारार्थगुणविरिष्टत्वेनैव कार्यमित्याह अरा इवेति ।। अत्र स इत्युक्तः 
कः | जायमान इत्युक्तोत्पत्तिश्चायुक्ता ।। तदयं मन्त्रार्थः-नाभिशब्दो रथचक्र- 

मध्यमावयववाची । पिण्डिकानाभिरिति कोशात्‌ । रथनाभौ रथचक्रमध्यमावयवे | 
अरा इव यत्र भगवति नाड्यः ब्रह्मनाड्यादिप्रधाननाङ्यः । द्वासप्ततिसहस्र- 
प्रतिशाखानाड्यश्च | संहताः सङ्गताः । सनाड्याश्रयहृदयस्थो विष्णुरेष: | 
व्यत्ययोऽयम्‌ । स्वेच्छया बहुधा जागरादिप्रदानार्थं विश्वादिनानारूपेण | एकधा 
सुप्तिकाले विश्वाद्येकोभूतप्राज्ञरूपेण च । जायमानः प्रादुर्भवन्‌ सन्‌ । अन्तः 
ेत्राद्यन्तः । चरते जागरादिप्रदानेन सर्वजीवनियमनार्थं सर्वदा चरति | एवम्भूत- 
गुणकं तमसः परस्तात्स्थितं अप्राकृतविग्रहं मृत्युरहितं चात्मानं हृदयस्थं विष्णुम्‌ । 
पराय परब्रहाप्राप्यर्थमित्यर्थः ।। ७ ।। 


आ.टी.---रथनाभौ अरा: आश्रिता यथा तथा यत्र नाड्यः संहताः सम्बद्धा स 
एष परमात्मा विश्वादिरूपेण बहुधा जायमानः प्रादुर्भूतः शरीरेऽन्तश्चरते तमात्मानं 
३५मिति अधिकोजञ्चगुणरूप इति ध्यायत ध्यानं कुरुत ।. तथा सति तमसः 
आज्ञानादे: परस्तादुपरि पाराय परतीराय वः स्वस्ति । अज्ञानादिनदी तीर्त्वा 
परतीरं गतस्य सुखं स्यादित्यर्थः 1। ७ || 


गू.टी.--रथनाभौ रथाङ्गचक्रमध्ये अराः धारा यथाश्रितास्तथैव नाडयो 


यस्मिन्संहताः सम्बद्धाः स एष हरिविश्वादिरूपेण बहुधा जायमानोऽन्तःशरीरे 
च सर्वजीवनियामकत्वेन चरते || ७ || 


भाष्यम्‌ 
हृदयस्थ: सदा विष्णुर्बहुा चैकधाभवत्‌ | 
चरति स्वेच्छयैवान्तः सर्वजीवान्नियामयन्‌ ।। 
इति प्रवृत्ते ।। 


व्या.टी.परमात्मैव जाग्रत्स्वप्रसुषुप्यवस्थासु बहुधा जायमानो जीवः सन्‌ 
शरीरान्तश्चरतीति प्रतीतिं निवारयंस्तद्वाक्यं व्याचष्टे- हृदयस्थ इति || 


ध.टि.--- | | हृदयस्थ इतीति ।। अत्र सर्वजीवान्नियामयन्सन्‌ । अन्तर्यामि- 

रूपेणेति यावत्‌ । एकधा एकप्रकारेण सदा हृदयस्थो जीवहदयस्थो विष्णुः 
स्वेच्छयैव बहुधा विश्वादिरूपेण भवन्‌ अन्तः शरीरान्तः चक्षुरादिस्थानेषु स्वेच्छयैव 
चरतीति योजना ।। 


वामन.टी.--तदभिप्रायं हृदयस्थं इत्यादिना प्रवृत्तवचनेन प्रवक्ति । नाना- 
नाडिभिः संहते जीवशरीरे नियामकत्वेन बहुधा व्यज्यमान: सञ्चरतीत्याह । | 


व.टी.---तत्र परमेश्वरस्य बहुधा जननं नाम जीवभावेनेति प्रतीतिनिरासाय 
यथावद्याख्याति-- हृदयस्थ इति || 


श्री-टी. स एषोऽन्तश्चरते बहुधा जायमान इति वाक्यं स एष परमात्मा 
बहुधा जाग्रदाद्यवस्थासु बहुप्रकारेण जायमानो यो जीवस्तदात्मा सन्‌ शरीरान्तश्चरत 
इत्यन्यथाप्रतीतिनिरासाय प्रमाणेनैव व्याचष्टे हृदयस्थ इति ।। सर्वजीवान्नि- 
यामयन्‌ सन्‌ अन्तर्यामिरूपेणेति यावत्‌ । एकधा एकप्रकारेण सदा हृदयस्थो 
जीवहृदयस्थो विष्णु: स्वेच्छयैव बहुधा विश्वादिरूपेण भवन्‌ अन्तः शरीरान्तः 
चक्षुरादिस्थानेषु स्वेच्छयैव चरतीति योजना ।। 


उ.टी.अन्तश्चरणं च व्यर्थमित्याशंकापरिहाराय मन्त्रं प्रमाणेनैव व्याचष्टे 
हृदयस्थ इति ।। अनेन तच्छब्दपरामृश्यं दशितम्‌ | एकधेत्यनेन मन्त्रे बहुधेत्यत्र 
एकधेत्यपि ग्राह्ममिति सूचितम्‌ ।। भवन्निति ।। प्रादुर्भवन्नित्यर्थः । अनेन 
जायमान इति व्याख्यातम्‌ ।। स्वेच्छयेति ।। अनेनैषणमेषः | इषु इच्छायां 
भावे घञ्‌ । सुपां सुलुगिति तृतीयायाः सुरिति सूचितम्‌ ।। सर्वजीवान्नियाम- 
यन्निति ।। अनेनान्तश्चरणप्रयोजनमुक्तम्‌ । स्वप्रयोजनाथं न चरति किन्तु 
परप्रयोजनार्थमिति । अत्र मन्त्रे ओमित्येवेत्येवकारेण ३ॐकारार्थगुणपूर्णत्वादि- 
प्रकारेणैव ध्यानं कार्यम्‌ | नतु निर्गुणत्वादिप्रकारान्तरेणेति सूचयति । फलेभ्यो 
यातीतिवत्परायेत्यत्र क्रियार्थोपपदस्य च कर्मणि स्थानिन इति चतुर्थी । तथाच 
फलान्याहर्तुमितिवत्परं प्राप्रुमित्यर्थ: | तमसोऽव्यक्तात्परस्तादित्यनन्तरं स्थितमिति 

मध्यमावयववाची । पिण्डिकानांभिरिति कोशात्‌ । रथनाभौ रथचक्रमध्यमावयवे | 
अरा इव यत्र भगवति नाड्यः ब्रह्मनाड्यादिप्रधाननाङ्यः । द्वासप्ततिसहस्र- 
प्रतिशाखानाड्यश्च । संहताः सङ्गता: । सनाड्याश्रयहृदयस्थो विष्णुरेष: | 
व्यत्ययोऽयम्‌ | स्वेच्छया बहुधा जागरादिप्रदानार्थं विश्वादिनानारूपेण | एकधा 
सुप्तिकाले विश्चाद्येकीभूतप्राज्ञरूपेण च । जायमानः प्रादुर्भवन्‌ सन्‌ । अन्तः 
ेत्राद्यन्तः । चरते जागरादिप्रदानेन सर्वजीवनियमनार्थं सर्वदा चरति । एवम्भूत- 
गुणकं तमसः परस्तात्स्थितं अप्राकृतविग्रहं मृत्युरहितं चात्मानं हृदयस्थं विष्णुम्‌ | 
पराय परब्रहाप्रा्यर्थमित्यर्थः ।। ७ || 


आ.टी.---रथनाभौ अरा: आश्रिता यथा तथा यत्र नाड्यः संहताः सम्बद्धा स 
एष परमात्मा विश्वादिरूपेण बहुधा जायमानः प्रादुर्भूतः शरीरेऽन्तश्चरते तमात्मानं 
३५मिति अधिकोजञ्चगुणरूप इति ध्यायत ध्यानं कुरुत ।. तथा सति तमसः 


आज्ञानादे: परस्तादुपरि पाराय परतीराय वः स्वस्ति । अज्ञानादिनर्दी तीर्त्वा 
परतीरं गतस्य सुखं स्यादित्यर्थः ।। ७ ।। 


गू.टी.--रथनाभौ रथाङ्गचक्रमध्ये अराः धारा यथाश्रितास्तथैव नाड्यो 


यस्मिन्संहताः सम्बद्धाः स एष हरिविश्वादिरूपेण बहुधा जायमानोऽन्तःशरीरे 
च सर्वजीवनियामकत्वेन चरते ।। ७ ।। 


भाष्यम्‌ 
हृदयस्थः सदा विष्णुर्बहुधा चैकधाभवत्‌ | 
चरति स्वेच्छयैवान्तः सर्वजीवान्नियामयन्‌ || 
इति प्रवृत्ते 11 
व्या.टी.---परमात्मैव जाग्रत्स्वप्नसुषुप्यवस्थासु बहुधा जायमानो जीवः सन्‌ 
शरीरान्तश्चरतीति प्रतीति निवारयंस्तद्वाक्यं व्याचष्टे- हृदयस्थ इति || 


ध.टि.--- | | हृदयस्थ इतीति ।। अत्र सर्वजीवान्नियामयन्सन्‌ । अन्तर्यामि- 

रूपेणेति यावत्‌ । एकधा एकप्रकारेण सदा हृदयस्थो जीवहदयस्थो विष्णु: 
स्वेच्छयैव बहुधा विश्वादिरूपेण भवन्‌ अन्तः शरीरान्तः चक्षुरादिस्थानेषु स्वेच्छयैव 
चरतीति योजना ।। 


वामन.टी.तदभिप्रायं हृदयस्थं इत्यादिना प्रवृत्तवचनेन प्रवक्ति । नाना- 
नाडिभिः संहते जीवशरीरे नियामकत्वेन बहुधा व्यज्यमान: सञ्चरतीत्याह | । 


व.टी.---तत्र परमेश्वरस्य बहुधा जननं नाम जीवभावेनेति प्रतीतिनिरासाय 
यथावद्याख्याति- हृदयस्थ इति || 


श्री.टी.---स एषोऽन्तश्चरते बहुधा जायमान इति वाक्यं स एष परमात्मा 
बहुधा जाग्रदाद्यवस्थासु बहुप्रकारेण जायमानो यो जीवस्तदात्मा सन्‌ शरीरान्तश्चरत 
इत्यन्यथाप्रतीतिनिरासाय प्रमाणेनैव व्याचष्टे- हृदयस्थ इति ।। सर्वजीवान्नि- 
यामयन्‌ सन्‌ अन्तर्यामिरूपेणेति यावत्‌ । एकंधा एकप्रकारेण सदा हृदयस्थो 
जीवहदयस्थो विष्णुः स्वेच्छयैव बहुधा विश्वादिरूपेण भवन्‌ अन्तः शरीरान्तः 
चक्षुरादिस्थानेषु स्वेच्छयैव चरतीति योजना || 


उ.टी.अन्तश्चरणं च व्यर्थमित्याशंकापरिहाराय मन्त्रं प्रमाणेनैव व्याचष्टे 
हृदयस्थ इति ।। अनेन तच्छब्दपरामृश्यं दशितम्‌ । एकधेत्यनेन मन्त्रे बहुधेत्यत्र 
एकधेत्यपि ग्राह्ममिति सूचितम्‌ ।। भवन्निति ।। प्रादुर्भवन्नित्यर्थः । अनेन 
जायमान इति व्याख्यातम्‌ ।। स्वेच्छयेति ।। अनेनेषणमेषः । इषु इच्छायां 
भावे घञ्‌ । सुपां सुलुगिति तृतीयायाः सुरिति सूचितम्‌ ।। सर्वजीवान्नियाम- 
यन्निति ।। अनेनान्तश्चरणप्रयोजनमुक्तम्‌ । स्वप्रयोजनार्थं न चरति किन्तु 
परप्रयोजनार्थमिति । अत्र मन्त्रे ओमित्येवेत्येवकारेण ३#कारार्थगुणपूर्णत्वादि- 
प्रकारेणैव ध्यानं कार्यम्‌ । नतु निर्गुणत्वादिप्रकारान्तरेणेति सूचयति । फलेभ्यो 
यातीतिवत्परायेत्यत्र क्रियार्थोपपदस्य च कर्मणि स्थानिन इति चतुर्थी | तथाच 
फलान्याहर्तुमितिवत्परं प्राप्नुमित्यर्थः । तमसोऽव्यक्तात्परस्तादित्यनन्तरं स्थितमिति 

शेष: । तदुक्तं गीताभाष्ये “तमसः परस्तादित्यव्यक्तं वै तमः परस्ताद्धि स तत 
इति पिप्पलादशाखायामिति” । तथाच तमसः परस्तात्स्थितं अप्राकृतविग्रहमित्यर्थः | 
यद्वा तमो मृत्युः । “मृत्युर्वै तमो ज्योतिरमृतमि”ति श्रुतेः । तथाच तमसः 
परस्तात्स्थितं मृत्युरहितमित्यर्थः ।। 


उपनिषत्‌ 
ओमित्येव ध्यायत आत्मानं 
स्वस्ति वः पराय तमसः परस्तात्‌ 11611 


व्या.टि.---यस्य "2: सर्वज्ञ' इत्यादेरेष महिमा भुवि भूम्यादौ प्रकटितः | 
तमात्मानं ध्यायत । तथा सति तमसः परस्तात्पराय वः स्वस्ति ।। ८ ।। 


घ.टि.—जानथेत्युक्तज्ञानोपायमाह- ओमित्येवमिति ।। आत्मानं अशेषगुणपूर्णं 
मुख्यया वृत्त्या ऋगादिसर्वशास्रवद्यमित्येवं जानथ | तमसः परस्तात्पराय । 
ज्ञानोपलक्षणमेतत्‌ | जडप्रकृतिपरश्रीतत्त्वात्‌ परभूतपरमात्मज्ञानाय । तथा 
सति एवं ध्याने सति तज्ज्ञानं भवति । तेन च परात्परज्ञानेन वः युष्माकं 
स्वस्ति मङ्गलं भवेदित्यर्थः ।। ८ || 


वामन.टी.--- भगवान्‌ ओंकारोदितगुणैरत्युञ्ञो भगवानित्येवमेव परमात्मानं 
ध्यायत भवतां तमसः परस्तात्‌ स्वस्ति पाराय सन्ततसुखरूपाय मोक्षायेत्यर्थः | 
ऑंकारोदितगुणाः सार्वज्ञादय इत्यर्थः || ८ ।। 


न.टी.---तद्धयानं विधत्ते ३»मिति || यस्य यः सर्वज्ञः सामान्याकारेण | 
सर्ववित्‌ विशेषाकारेणापि इत्यादि महिमा भुवि प्रकटितः । तमसः प्रकृतेः पर- 


स्तात्‌ पराय अतिशयेन प्रकृतिबन्धातिक्रमणं चास्ति स्वरूपानन्दाविर्भावलक्षण- 
मोक्षश्च स्यात्‌ ।। ८ || 


रा.खं .—जानथेत्युक्तज्ञानोपायमाह- ओमित्येवेति ।। आत्मानमोम्‌ 
अशेषगुणपूर्णम्‌ । मुख्यवृत्त्या ऋगादिशास्रवेद्यमित्येव ध्यायत । किमर्थम्‌ ? तमसः 

परस्तात्‌ पराय, ज्ञानोपलक्षणं, जडप्रकृतिपरश्रीतत्त्वात्परभूतपरमात्मज्ञानाय । 
एवं ध्याने सति तज्ज्ञानं भवति । तेन च परात्परज्ञानेन वो युष्माकं स्वस्ति 
ಸತ भवतीत्यर्थः ।। ८ 11 


श्री.टी.---- ओमित्येव ध्यायत गुणपूर्णत्वेन ध्यानं कुरुत । तथा सति बो 
भवतां स्वस्ति मोक्षादिरूपं मङ्गलं भविष्यतीत्यर्थः ।। ८ ।। 


उ.टी.---3%मिति ३ॐ#मिति मन्त्रेण ३%कारार्थगुणोपसंहारपूर्वकमिति यावत्‌ | 
निर्गुणत्वादिप्रकारव्यवच्छेदार्थमेवकारः । ध्यायत हे शिष्या इति योज्यम्‌ | 
ध्यानफलमाह- स्वस्ति व इति ।। एवं सति वः नमःस्वस्तीति चतुथी | 
युष्मभ्यं स्वस्ति मङ्गलम्‌ । अशेषानिष्टनिवृत्तिविशिष्टस्वरूपानन्दाविर्भावरूपं 
स्यादिति ।। ८ ।। 


गू.टी.-एवं विश्वादिरूपमात्मानं ३मित्योंकारवाच्यं ध्यायत । तेन ध्यानेन 
तमसः परस्तात्‌ आज्ञानादि तीर्त्वा पाराय उपरि स्वस्ति सुखावस्थितिर्भवति 
इत्यर्थः | ८ ।। 


उपनिषत्‌ 
यः सर्वज्ञः सर्वविद्यस्यैष महिमा भुवि | 
दिव्ये ब्रह्मपुरे ह्येष व्योम्नद्यात्मा प्रतिष्ठितः ।। ९ 11 
व्या.टि.---ध्यानस्थानमाह-- दिव्य इति ।। ब्रह्मपुरे देहे दिव्ये शरीरकोशेऽपि 
स्थानविशेषमाह- व्योम्नीति ।। 71 आकाशे ।। ९ ।। 


ध.टि.- आत्मानं विशिनष्टि- यः सर्वज्ञः सर्वविदिति ।। एषः सार्वज्ञादिरूपो 
यस्य महिमा भुवि भूम्यादौ प्रकटितस्तमात्मानमित्यर्थः । यद्वा ಜ सर्वज्ञः स 
सर्ववित्‌' यस्यैष महिमा भुवि भूम्यादौ प्रकटितः यस्तमसः परस्तात्‌ अज्ञानातीतः 
दुर्गोत्तमो वा तमात्मानं पराय उत्तमपुरुषार्थाय मोक्षार्थमिति यावत्‌ । ओमित्येव 
ध्यायत । तथा सति वो भवतां स्वस्ति मोक्षादिरूपं ಇತತ भविष्यतीत्यर्थः | 

टीकारीत्या तमसः परस्तात्परायेत्येतत्तमसोऽज्ञानात्परस्तात्परो मोक्ष: तस्मा 
इत्यर्थकं प्रतिभाति दिव्य इतीति ।। दिव्ये द्योतमाने ब्रह्मणः पुरे देहे तत्रापि 
व्योम्र्याकाशे एष आत्मा सम्प्रतिष्ित इत्यर्थः ।। ९ ।। 


वामन.टी.यः सर्वज्ञ इति || एष भगवान्‌ ब्रह्मपुरे जीवशरीरे हृदयाकाशे 
नित्यं प्रतिष्ठितो भर्वात ।। ९ ।। 

वा.टी.--- ब्रह्मपुरे ह्येष:' इत्यत्र ब्रह्मपुरे परब्रह्मणः स्वस्य पुरस्थानीये जीवदेहे | 
स्वपरिवारैः सह यत्र स्थित्वा राजा राज्यं पालयति तद्धि पुरमिति भावः || ९ || 


न.टी.---ध्यानस्थानमाह-- दिव्य इति ।। दिव्ये भगवत्क्रीडास्थाने ब्रह्मपुरे 
देहे व्योम्ने आकाशे एष आत्मा परमात्मा सम्प्रतिष्ठितः । अन्ने शरीरे हृदयं 
सन्निधाय अधिष्ठाय ।। ९ || 


रा.खं.- आत्मानं विशिनष्टि- यस्सर्वज्ञः सर्वविदिति ।। एष सार्वज्ञ्यादिरूपो 
यस्य महिमा भुवि भूम्यादौ प्रकटितः तमात्मानमित्यर्थः | कुत्रत्य आत्मा ध्येय 
इत्यत आह- दिव्य इति ।। ब्रह्मपुरे देहे दिवि भवे दिव्ये, व्योम्नो द्युसम्बन्धि- 
त्वाहिव्य इत्युक्तिः, व्योम्नि देहस्थाकाशे एष आत्मा प्रतिष्ठितः ॥ ९ ।। 


स.टी.--अस्य यः सर्वज्ञ इत्याद्येष महिमा भुवि भूम्यादौ प्रकटितः । पराय 
मोक्षाय । स्वस्ति वः स्वस्ति वर्तयितारं स्वस्त्युपपदे 'वृतु वर्तन’ 
इत्यस्माद्धातोरन्तणीतण्यर्थाइसिः | अथवा परमेश्वरस्वरूपं पूर्वमुपपाद्य तस्योपासनां 
विधत्त । तमसः परस्तात्प्रकृतेविलक्षणम्‌ । यश्च सर्वज्ञः यस्यायं महिमा भुवि 
प्रकटितः । तमात्मानं पराय मोक्षाय ध्यायत ओमित्येवं वः स्वस्ति क्क च 
ध्यायेत्परमात्मानमित्यत उच्यते दिव्य इति ।। ब्रह्मपुरे देहे व्योम्नि एष 
आत्मा मनोमयः ज्ञानमयः प्राणशरीरनेता । अन्ते प्राणनामुपजीवननिमित्तप्रतिष्ठितः 
हृदयं सन्निधाय अधिष्ठाय स्थितः ।। ९ || 


श्री.टी.- -तद्भयानस्थानमाह- दिव्य इति ।। दिव्ये द्योतमाने ब्रह्मणः पुरे 

देहे तत्र हि व्योम्र आकाशे एष आत्मा सम्प्रतिष्ठितः ।। ९ ।। 


उ.टी.--ननु हृदयस्थो बहुधैकधा च भवंश्चरतीत्युक्तम्‌ । तत्किं क्कचित्प्रदेशे 
सम्यक्‌ स्थित्वैव प्रदेशान्तरे नानाभूतश्चरतीत्यत आह-- य: सर्वज्ञ इति ।। 
यः सर्वज्ञः सर्वैविन्दतीति सर्ववित्‌ । ‘विद्लृ लाभ' इत्यस्माद्विदभिदच्छिदेत्यादिना 
क्विप्‌ । प्राप्सकलकामः । यस्य एषः जागरादिप्रदत्वरूपो महिमा । भुवि 
प्रसिद्धः । स्वर्गादिस्थानां स्वप्राद्यभावात्‌ । एष आत्मा विष्णुब्रह्मपुरे देहे । 
तत्रापि दिव्ये दिवि भूताकाशे भवं दिव्यम्‌ | भूताकाशात्मकमिति यावत्‌ | 
दहरोऽस्मिन्नन्तरा आकाश इत्यत्राकाशशब्देन भूताकाशो विवक्षित इति 
छान्दोग्यभाष्ये हृदयाकाशस्य भूताकाशात्मकत्वाभिधानात्‌ । तस्मिन्‌ व्योम्नि 
आकाशे सम्प्रतिष्ठितः । सर्वदाविर्भूततया प्रतिष्ठित इत्यर्थः ।। ९ || 


आ.टी.---यस्यात्मनो जगत्सर्जनादिकारणमहिमा भूम्यादौ प्रकटितः यश्च सर्वज्ञः 
सर्वलाभवान्पूर्णः स एषः परमात्मा ब्रह्माधिष्ठानब्राह्मणादिशरीरे तत्रापि दिव्ये 
वायौ तत्रापि हृदयाकशे वर्तते || ९ || 


गू.टी.---तपसा चीयत इति यत्तपस्तज्ज्ञानमुक्तं तदस्तीत्याह- य इति ।। 
यज्ञरूपो यद्ज्ञानयुक्त: स सर्ववित्‌ सर्वदा विद्यमानः सर्वज्ञः सदा सर्वज्ञ इत्यर्थः | 
'विदि सत्तायाम' । यद्वा सामान्यविशेषाकाराभ्यां सर्वज्ञः सर्ववित्‌ सर्वलाभवान्वा 
“विदूलु लाभे' । यस्य चेष पूर्वोक्तो महिमा भुवि दिवि च प्रकरितोऽस्ति | 
ध्यानस्थानमाह- दिव्य इति ।। ९ ।। 


उपनिषत्‌ 
मनोमयः प्राणशरीरनेता 
प्रतिष्ठितोऽन्ने हृदयं सन्निधाय | 
तद्‌ विज्ञानेन परिपश्यन्ति धीरा 
आनन्दरूपममृतं यद्‌ विभाति ।। १० || 

टीकारीत्या तमस: परस्तात्परायेत्येतत्तमसोऽज्ञानात्परस्तात्परो मोक्ष: तस्मा 
इत्यर्थकं प्रतिभाति दिव्य इतीति' ।। दिव्ये द्योतमाने ब्रह्मणः पुरे देहे तत्रापि 
व्योम्रधाकाशे एष आत्मा सम्प्रतिष्ठित इत्यर्थः ।। ९ || 


वामन.टी.यः सर्वज्ञ इति ।। एष भगवान्‌ ब्रह्मपुरे जीवशरीरे हृदयाकाशे 
नित्यं प्रतिष्ठितो भवति ।। ९ || 


वा.टी. ब्रह्मपुरे ह्येष:' इत्यत्र ब्रह्मपुरे परब्रह्मणः स्वस्य पुरस्थानीये जीवदेहे | 
स्वपरिवारैः सह यत्र स्थित्वा राजा राज्यं पालयति तद्धि पुरमिति भावः ।। ९ ।। 


न.टी.--ध्यानस्थानमाह- दिव्य इति ।। दिव्ये भगवत्क्रीडास्थाने ब्रह्मपुरे 
देहे व्योम्नि आकाशे एष आत्मा परमात्मा सम्प्रतिष्ठितः । अन्ने शरीरे हृदयं 
सन्निधाय अधिष्ठाय ।। ९ ।। 


रा.खं. आत्मानं विशिनष्टि- यस्सर्वज्ञः सर्वविदिति ।। एष सार्वज्ञ्यादिरूपो 
यस्य महिमा भुवि भूम्यादौ प्रकटितः तमात्मानमित्यर्थः | कुत्रत्य आत्मा ध्येय 
इत्यत आह- दिव्य इति ।। ब्रह्मपुरे देहे दिवि भवे दिव्ये, व्योम्नो द्युसम्बन्धि- 
त्वाहिव्य इत्युक्तिः, व्योम्नि देहस्थाकाशे एष आत्मा प्रतिष्ठितः ।। ९ || 


स.टी.---अस्य यः सर्वज्ञ इत्याद्येष महिमा भुवि भूम्यादौ प्रकटितः | पराय 
मोक्षाय । स्वस्ति वः स्वस्ति वर्तयितारं स्वस्त्युपपदे 'वृतु वर्तन' 
इत्यस्माद्धातोरन्तणीतण्यर्थाइसिः | अथवा परमेश्वरस्वरूपं पूर्वमुपपाद्य तस्योपासनां 
विधत्त | तमसः परस्तात्प्रकृतेबिलक्षणम्‌ | यश्च सर्वज्ञः यस्यायं महिमा भुवि 
प्रकटितः । तमात्मानं पराय मोक्षाय ध्यायत ओमित्येवं व: स्वस्ति । क्क च 
ध्यायेत्परमात्मार्नमित्यत उच्यते दिव्य इति ।। ब्रह्मपुरे देहे व्योम्नि एष 
आत्मा मनोमयः ज्ञानमयः प्राणशरीरनेता | अन्ते प्राणनामुपजीवनर्नि्मत्तप्रतिष्ठितः 
हृदयं सन्निधाय अधिष्ठाय स्थितः ।। ९ || 


श्री.टी.- -तद्धयानस्थानमाह- दिव्य इति ।। दिव्ये द्योतमाने ब्रह्मणः पुरे 

देहे तत्र हि ಕಾಣ आकाशे एष आत्मा सम्प्रतिष्ठितः ।। ९ || 


उ.टी.--ननु हृदयस्थो बहुधैकधा च भवंश्चरतीत्युक्तम्‌ | तत्किं कचित्परदेशे 
सम्यक्‌ स्थित्वैव प्रदेशान्तरे नानाभूतश्चरतीत्यत आह-- यः सर्वज्ञ इति || 
यः सर्वज्ञः सर्वैविन्दतीति सर्ववित्‌ । 'विद्लु लाभ’ इत्यस्माद्विदभिदच्छिदेत्यादिना 
क्विप्‌ । प्राप्तसकलकामः | यस्य एषः जागरादिप्रदत्वरूपो महिमा । भुवि 
प्रसिद्धः । स्वर्गादिस्थानां स्वप्राद्य॒भावात्‌ । एष आत्मा विष्णुर््ह्मपुरे देहे | 
तत्रापि दिव्ये दिवि भूताकाशे भवं दिव्यम्‌ । भूताकाशात्मकमिति यावत्‌ | 
दहरोऽस्मिन्नन्तरा आकाश इत्यत्राकाशशब्देन भूताकाशो विवक्षित इति 
छान्दोग्यभाष्ये हदयाकाशस्य भूताकाशात्मकत्वाभिधानात्‌ | तस्मिन्‌ व्योम्नि 
आकाशे सम्प्रतिष्ठितः । सर्वदाविर्भूततया प्रतिष्ठित इत्यर्थः ।। ९ ।। 


आ.टी.-यस्यात्मनो जगत्सर्जनादिकारणमहिमा भूम्यादौ प्रकटितः यश्च सर्वज्ञः 
सर्वलाभवान्पूर्णः स एषः परमात्मा ब्रह्माधिष्ठानब्राह्मणादिशरीरे तत्रापि दिव्ये 
वायौ तत्रापि हृदयाकशे वर्तते ।। ९ ।। 


गू.टी.तपसा चीयत इति यत्तपस्तज्ज्ञानमुक्तं तदस्तीत्याह- य इति ।। 
यज्ञरूपो यद्ज्ञानयुक्तः स सर्ववित्‌ सर्वदा विद्यमानः सर्वज्ञः सदा सर्वज्ञ इत्यर्थः । 
“विदि सत्तायाम' । यद्वा सामान्यविशेषाकाराभ्यां सर्वज्ञः सर्ववित्‌ सर्वलाभवान्वा 
fag लाभे' । यस्य चैष पूर्वोक्तो महिमा भुवि दिवि च प्रकरितोऽस्ति । 
ध्यानस्थानमाह- दिव्य इति ।। ९ || 


उपनिषत्‌ 
मनोमयः प्राणशरीरनेता 
प्रतिष्ठितोऽन्ने हदयं सन्निधाय । 
तद्‌ विज्ञानेन परिपश्यन्ति धीरा 
आनन्दरूपममृतं यद्‌ विभाति ।। १० ।। 


238 आथर्वणोपनिषत्‌ खं.-४, मं.-१० 


व्या.टी.---मनोमयो ज्ञानमय इति || अन्ने शरीरे । हृदयं सन्निधाय अधिष्ठाय 
स्थित: । तस्य दर्शनायोग्यत्वे तद्धयानं व्यर्थमिति न मन्तव्यमित्याह- तदिति 
|| १० || 


ध.टि.---मनोमयो ज्ञानमय इति अर्थ वदन्नेव प्रतीकं गृह्णाति । मनोमयः 
प्राणशरीरनेता इन्द्रियशरीरयोनियामकोऽयमात्मा भगवान्‌ अन्ने अन्नविकारे शरीरे 
हदयं दहराकाशमधिष्ठाय प्रतिष्ठित इत्यनेन शारीराकाशविशेषहार्दाकाश- 
रूपस्थलोक्तिः ।। तदितीति ।। यदानन्दरूपमानन्दात्मकशरीरं यदमृतं यञ्च 
सदा विभाति । स्वप्रकाशं सत्‌ वर्तते । तद्‌ ब्रह्म धीराः ध्यानपरिपाकवन्तो 
विज्ञानेन “बिज्ञानमात्मयोग्यं स्यात्‌? इति वचनादात्मयोग्यज्ञानेन विज्ञानशब्द- 


वाच्यचतुर्मुखानुग्रहेणेति वा परिपश्यन्ति विषयीकुर्वन्ति । अपरोक्षीकुर्वन्ति 
चेत्यर्थः ।। १० || 


वामन.टी.--स एवान्ये प्रतिष्ठितो हृदयं प्रविश्य प्राणादीन्‌ प्रवर्तयति ।। 


वा.टी.देहस्थितजीववद्धगवतोऽज्ञानादिदोषलेपो नास्तीति भावेनोक्तम्‌ ।। 
मनोमय इति ।। सम्पूर्णज्ञान इत्यर्थः । कि प्रयोजनमित्यत उक्तम्‌ ।। 
प्राणशरीरनेतेति ।। प्राणैरिन्द्रियैः करणैः सह जीवशरीरं श्रवणदर्शनस्पर्शनघ्राणना- 
स्वादनाभिलापग्रहणगमनरमणोत्सर्गाख्यव्यापारेषु नियन्तेत्यर्थः । अन्नेऽन्नमये 
देहे हदयं मनस्सन्निधायाधिष्ठाय मनो यत्र तिष्ठति तत्र तिष्ठतीत्यर्थः | अन्नपदेन 
जीवैर्भुक्तान्रपानादीनां च भगवानेव वैश्वानररूपेण पाचकः, तद्रसेन शरीरपोषकश्चेति 
सूचितम्‌ | विज्ञानेन (वि: पक्षिपरमात्मनोः' इति वचनाद्विष्णुविषयकश्रवणमनन- 
ध्यानाख्यज्ञानेनेत्यर्थः | धीरा: यमनियमप्राणायामादिना पापपुरुषनिर्दहने समर्थाः । 
परिपश्यन्ति ब्रह्माद्याः परितः सर्वत्र पश्यन्ति, अन्ये परितः अग्नौ, हृदि, प्रतिमायां 
वा पश्यन्ति | कथं पश्यन्तीत्यत उक्तम्‌- आनन्दरूपमिति । | ज्ञानमयत्वस्य 
प्रागुक्तत्वाज्ज्ञानानन्दपदोपलक्षितस्वयोग्यगुणपूर्णतया अनाद्यनन्तकालेष्वपि 
देहवियोगाख्यमरणरहिततया च पश्यन्ति । तत्र बिलक्षणदेहवत्त्वाख्योपपत्ति- 

सूचनायानन्दरूपमित्युक्तम्‌ | विभाति विशेषेण भातीत्युक्त्यानन्तसूर्यसमदीप्तिमत्त्व 
सूचितम्‌ 11 १० ।। 


न.टी.---मनोमय: ज्ञानरूपः | प्राणशरीरनेता इन्द्रियदेहप्रवर्तकः सन्‌ प्रतिष्ठितः | 
तस्य दर्शनायोग्यत्वे किं ध्यानेनेत्यत ೫೫-- तदिति ।। यत्‌ आनन्दरूपममृतं 
भगवत्स्वरूपं विभाति तत्‌ विज्ञानेन शास्रजन्यश्रवणादिना धीराः दृढतत्त्वज्ञाना: 
परिपश्यन्ति ।। १० || 


रा.खं._शरीराकाशेऽपि हृदयरूपस्थलविशेषमाह- मनोमय इति ।। ज्ञान- 
प्रचुरः पूर्णज्ञान इत्यर्थः । प्राणशरीरनेता प्राणानां पञ्चवायूनां सर्वेन्द्रियाणां च 
शरीरस्य च नेता प्रेरकः । एतेन देहे तस्य स्थितौ कृत्यं दर्शितम्‌ । प्राणादिनेतृत्वं 
चाज्ञस्य न युक्तमित्यतो मनोमय इत्युक्तिः । अन्ने अन्नविकारे देहे, कार्यकारण- 
योरभेदोपचारात्‌ । हृदयं सन्निधाय अधिष्ठाय प्रतिष्ठितः स्थितः । तस्य दर्शनायोग्यत्वे 
ध्यानं व्यर्थमित्यत आह-- तह्विज्ञानेनेति ।। यदानन्दरूपममृतं विभाति | 
‘अतोऽनन्तेन तथाहि लिङ्गम्‌ इति सूत्रोक्तदिशाऽ व्यक्तेकस्वभावमप्यचिन्त्या- 
द्रुतशक्तथा विशेषेण भाति आविर्भवति | तद्रूपं धीराः पट्तरश्रवणमनन- 
निदिध्यासनवासनावासितान्तःकरणजन्येन विज्ञानेन परिपश्यन्ति विषयी- 
कुर्वन्तीत्यर्थः । तथाच सूत्रं प्रकाशश्च कर्मण्यभ्यासात्‌' इति ।। १० || 


श्री.री.-देहाकाशेऽपि स्थानविशेषमाह- मनोमय इति ।। ज्ञानमयः 
प्राणशरीरनेता इन्द्रियशरीरयोर्नियामकोऽयमात्मा भगवान्‌ अन्ने अन्नविकारे शरीरे 
हृदयं देहाकाशं सम्यक्‌ निधाय अधिष्ठाय प्रतिष्ठितः प्रकर्षण स्थितः । तस्य 
दर्शनायोग्यत्वात्तद्धयानं व्यर्थमिति नाशंकनीयमित्याह- तदिति ।। यदानन्द- 
रूपमानन्दात्मकशरीरं यदमृतं यज्ञ सदा विभाति | स्वप्रकाशं सद्दर्तते । तद्‌ 
ब्रह्म धीराः ध्यानपरिपाकवन्तः विज्ञानेन विज्ञानमात्मयोग्यं स्यादिति वचना- 
दात्मयोग्यज्ञानेन परिपश्यन्ति विषयीकुर्वन्तीत्यर्थः । यद्वा विज्ञानशब्दवाच्य- 
चतुर्मुखेन तदनुग्रहेणेति यावत्‌ । परिपश्यन्ति अपरोक्षीकुर्वन्तीत्यर्थः ।। १०।। 

उ.टी.---नन्वेबं तहिं विष्णुर्दहे कस्मिश्चिदवकाशविशेषे वर्तत इति प्राप्तम्‌ । 
तथाच हृदयस्थत्वभङ्ग इत्याशंकां परिहरन्‌ ध्यानेन ब्रह्मापरोक्षज्ञानं भवतीत्याह- 
~ मनोमय इति ।। अत्र यत्तच्छब्दावध्याहायौ । यो हृदयं सन्निधाय सम्यगाश्रित्य 
मनोमयः मयतेऽसाविति मय: । अयवयपयमयेत्यादि दण्डकपठितान्मयते 
पचाद्यच्‌ । धातूनामनेकार्थत्वात्प्रेक इत्यर्थः | मनसो मयः मनोमयः । प्राणशरीर- 
नेता प्राणानामिन्द्रियाणां शरीरस्य च नेता प्रेरकः । सः हृदयस्थो विष्णुः । 
हदयं सन्निधाय स्थिते व्योम्नीत्यनुवर्तते । हृदयाकाशे | ಹಗು मर्त्यवाची | 
यदन्नेनातिरोहतीति मन्त्रव्याख्याने तथैवोक्तेः । तथाच हृदयावकाशस्थिते अन्ने 
मर्त्ये प्रतिष्ठित इति योजना । यथा मन्दिरे मञ्जूषा तत्र मालास्तीत्यभिप्रायेण 
मन्दिरे मणिमालेत्युच्यते | तथा हृदयस्थव्योग्रि जीवः तत्र बिम्बरूपो विष्णुरस्ती- 
त्यभिप्रायेण व्योम्न्यात्मा सम्प्रतिष्ठित इत्युक्तम्‌ | एवं हृदये व्योम । तत्रोक्तरीत्या 
विष्णुरिति भावेन हृदयस्थो विष्णुरुच्यत इति भावः | तदनेनोक्तशंकानिरासः 

।। तद्दिज्ञानेनेति ।। धिया रमन्त इति धीराः श्रवणमनन-पूर्णाः | विज्ञानेन 
स्वस्वयोग्यध्यानेन । यद्ब्रह्म आनन्दरूपं आनन्दात्मकाकारविशिष्टम्‌ | रूपं 
स्वभावे सौन्दर्य आकारशलेषयोरपीति रूपशब्दस्याकारवाचित्वावगमात्‌ | अत 
एवामृतं स्वरूपतो देहतश्च नाशरहितं विभाति स्वतः प्रकाशते | नित्याविर्भूत- 


रूपमिति यावत्‌ । तद्ब्रह्म परिपश्यन्तीत्यन्वयः | अत्र साक्षात्कारविषयदर्शनार्थ- 
मानन्दरूप्मित्या्युक्तम्‌ ।। १० || | 


आ.टी.--मनोमय: ज्ञानरूप: स्वेच्छाधीनप्रवृत्तिर्वा प्राणानां शरीराणां च नियामक: 
अन्नजन्यदेहे वा अन्ने तदर्थ तत्पाकार्थ हृदयं प्राप्य वैश्वानररूपेण वर्तते । 
आनन्दरूपं आनन्दशरीरं नित्यं प्रकाशते । तदेतदूत्रह्म वज्ञानेन चतुर्मुखप्रसादेन 
ज्ञानिनस्सम्यक्पश्यन्ति || १० || 


गू.टी.---लोकविलक्षणे ब्रह्मपुरे वायुशरीरे व्योम्र्याकाशे आत्मा सदा सन्निहितः । 
किञ्चान्नेऽत्रजन्यमानुषशरीरे हृदयं सन्निधाय मनोमयो ज्ञानरूपः प्राणशरीरनेता । 

तयोर्नियामक: सन्‌ तिष्ठति । तस्य दर्शनायोग्यत्वे तद्धयानं व्यर्थमित्यत आह- 
— तदिति ।। आनन्दः रूपं शरीरं यस्य तदानन्दरूपमत एवामृतं नित्यं यञ्च 
विभाति प्रकाशते dese धीरा ध्यानस्था बिज्ञानेनापरोक्षेण परिपश्यन्ति 
विषयीकुर्वन्ति 11 १० ।। 


उपनिषत्‌ 
भिद्यते हदयग्रन्थिश्छिद्यन्ते सर्वसंशयाः । 
क्षीयन्ते चास्य कर्माणि तस्मिन्‌ दृष्टे परावरे ।। ११ ।। 


व्या.टि.तददर्शनेन कि भवतीत्यत: संसारकारणाविद्याग्रन्थ्यादिरपगच्छतीत्याह- 
- भिद्यत इति || ११ ।। ` 


ध.टि.--- ।। भिद्यत इतीति ।। परा उत्तमा ब्रह्माद्या अवरा यस्मादसौ परा- 
वरस्तस्मिन्भगवति दृष्टे सति अस्यापरोक्षज्ञानिनः कर्माणि अप्रारब्धानि क्षीयन्ते 
भस्मीभवन्ति । पश्चात्‌ हदयग्रन्थिरविद्या लिङ्गशरीरमिति यावत्‌ । भिद्यते विदारणं 
भवति । नश्यतीति यावत्‌ । तत्प्रयुक्ता: सर्वे संशयाश्छिद्यन्ते इत्यर्थः ।। ११।। 


वामन.टी.तस्मिन्विज्ञानेन परिदृष्टे हृदयग्रन्थिशरीरं लिङ्ग भिद्यते | 
बन्धककर्माणि च तस्य क्षीयन्ते ।। ११ ।। 


वा.टी.तहरशनफलमाह ।। भिद्यत इति ।। हृदयग्रन्थिपदेन ग्रथि बन्धन 
इति धातोः चक्षुःप्रवृत्तिप्रतिबन्धकपटलवदनादिकालमारभ्य परमात्मदर्शने जीवस्य 
स्वरूपदर्शने च प्रतिबन्धकीभूतदर्शनकरणजीवमनोमालिन्यकत्री माया गृह्यते 
| भेदनं च परमात्मदर्शनप्रतिबन्धकमायाया अपसरणं, जीवस्वरूपप्रतिबन्धिकायाश्च 
नाश: | कर्माण्यप्रारब्धानि | अत एवात्र सर्वपदाप्रयोगः | परा ब्रह्माद्या अवरा 
यस्मात्सः परावरः । नतु परावरस्वरूप इति परकीयोऽर्थः । नीचोञ्चभावस्यैक- 
स्मिन्नसम्भवेन विरोधात्‌ । सर्वोत्तमतया भगवद्वर्शनं च मोक्षहेतुः, न त्वैक्यज्ञानमिति 
भाव: ।। ११ || 

न.टी.----तेन जायमानफलमाह- भिद्यत इति ।। श्रवणेन हद्वताविद्याग्रन्थिः 
भिद्यते अपगच्छति । मननेन सर्वसंशयाः छिद्यन्ते नश्यन्ति । ध्यानेन परा 
उत्तमा अवरा यस्य तस्मिन्‌ परावरे तस्मिन्परमात्मनि दृष्टे अपरोक्षीकृते सति 
अस्य च अपरोक्षज्ञानिनस्तु सर्वकर्माणि क्षीयन्ते । संञ्जितागामिसर्वपापविनाशा- 
्लेषवुपयान्ति ।। ११ ।। 


रा.खं.---तदृष्टे: फलमाह- भिद्यत इति ।। परा अपि ब्रह्मादयोऽवरा 
यस्मात्स परावरः तस्मिन्परावरे तस्मिन्सवोत्तमे तस्मिन्नानन्दरूपे हरौ दृष्टे सति 
हृदयग्रन्थिः अविद्यातन्मूलरागद्वेषदुःखादिरूपो बन्धो भिद्यते अपयाति | 
अज्ञानमूलास्सन्देहविपर्ययाश्चापगच्छन्ति । अस्यापरोक्षज्ञानिनः कर्माणि 
सञ्चितागामीन्यप्रारब्धानि कर्माणि क्षीयन्ते । सञ्चितानां क्षयो नाशः । आगामिना- 
मश्लेषः | तथाच सूत्रं तदधिगम उत्तरपूर्वाघयोरश्लेषविनाशौ' इति ।। ११ ।। 


स.टी.-तद्दर्शनस्य फलम्‌ भिद्यत इति | ११ ।। 


श्री.री.तदपरोक्षज्ञानजन्यं फलमाह- भिद्यत इत्यादिना ।। परा उत्तमा 
ब्रह्माद्या अवरा यस्मादसौ परावरस्तस्मिन्भगवति दृष्टे सति | अस्यापरोक्षज्ञानिनः 
कर्माणि अप्रारब्धानि क्षीयन्ते भस्मीभवन्ति | पश्चाद्धदयग्रन्थिरविद्या लिङ्गशरीरमिति 


यावत्‌ । भिद्यते विदीर्ण भवति नश्यतीति यावत्‌ । तत्त्रयुक्ताः सर्वे संशयाश्छिद्यन्त 
इत्यर्थः || ११ ।। 


उ.टी.--एवं ध्यानेन ब्रह्मसाक्षात्कारो भवतीत्युक्तम्‌ । ततः किं भवतीत्यत 
आह- भिद्यत इति ।। मन्त्रे भिद्यत इति कर्म कर्तरि लकारः । भिद्यते काष्टं 
स्वयमेवेतिवत्‌ । एवं छिद्यन्ते क्षीयन्त इत्यत्राप बोध्यम्‌ | हदयग्रन्थिरविद्या | 
अयतेऽसावित्ययः । पचाद्यच्‌ | हृदि अयः हृदयः । सप्तमीति योगविभात्समासः | 
ततश्च जीवो विष्णुश्च तदर्थः । ग्रन्थिशब्दो बन्धकवाची । चौरादिकात्‌ ग्रन्थबन्धन 
इत्यस्मात्करणे औणादिके डप्रत्यये कृते उक्तार्थलाभात्‌ । ततश्च हृदयस्य जीवस्य 

विष्णोश्व ग्रन्थि: बन्धिकेति कृते हृदयग्रन्थिपदादविद्या लभ्यते । स्वभावाज्ञान- 
वादस्येत्यनुव्याख्यानसुधायामज्ञानस्य जीवेश्वरोभयावरकत्व-प्रतिपादनात्‌ । अत 
एव सुधायां हृदयग्रन्थिरविद्येति व्याख्यातम्‌ । अविद्या नाम सत्त्वादिगुणविशिष्ट- 
मूलप्रकृतिः । द्रव्यं कर्म चेत्यनुव्याख्यानसुधायां गुणविशिष्टप्रकृतेविद्याविरोधित्वेना- 
विद्यात्वाभिधनात्‌ । तद्धेदो नाम ಕ್ಷಾರ: । मूलप्रकृतेनित्यत्वेषपि तस्याः 
उक्तो यो गुणविशिष्टाकारः तस्य श्रुत्यादिबलेन ध्वंसाङ्गीकारे दोषाभावात्‌ । 
अत एव सुधायामनादे: कोट्शो विनाशः इत्याशंक्य स्वरूपध्वंस एवेत्युक्तम्‌ | 
प्रागविद्याग्रन्थि विकिरतीत्यत्र जीवस्याविद्यया सह यो ग्रन्थिस्तस्य शिथिलीभाव- 
लक्षणो नाश: श्रवणेन भवतीत्युक्तम्‌ । 3೫ त्वविद्याया एवापरोक्षज्ञानेन ध्वंसो 
भवतीत्युच्यत इति महान्‌ भेद: । संशया इत्यत्र संशयपदं बन्धार्थकम्‌ | 
संशयो न संशयः । संपूर्वाच्छीङो भावेऽजिति सूत्रेणाचूप्रत्ययः । धातूनामनेकार्थत्वा- 
BS बन्धार्थकत्वम्‌ | ततश्च संशया इत्यस्य बन्धा इत्यर्थः । ते च बहवः 
अविद्याबन्धः, लिङ्गदेहबन्धः, परमाच्छादकप्रकृतिबन्धः, कामक्रोधादिबन्धः, 
कर्मबन्धश्चेति | तत्राविद्याबन्धकर्मबन्धयोर्नाशस्यैतन्मन्त्रे पृथगुच्यमानत्वात्‌ तदुभय- 
व्यतिरिक्तबन्धसंग्रहाय सर्वेति संशयविशेषणम्‌ | तस्मिन्दृष्ट इत्यनेन दृष्ट्या प्रसन्नः 
परमेश्वर एव सर्वान्बन्धान्विनाशयतीति सूच्यते । तञ्चोक्तमनुव्याख्याने- 
यथा दृष्ट्या प्रसन्नः सन्‌ राजा बन्धापनोदकृत्‌ | 
एवं दृष्टः स भगवान्‌ कुर्याद्ठन्धविभेदनम्‌ || 

ततश्चायं मन्त्रार्थः-परा उत्कृष्टा 777೫7: अवरा अपकृष्टा यस्मात्स तथोक्तः | 
परावरे तस्मिन्नुक्तलक्षणे भगवति दृष्टे सति । अस्यापरोक्षज्ञानिनः हृदयग्रन्थिरविद्या । 
भिद्यते विनश्यति ।। छिद्यन्ते सर्वसंशया इति ।। सर्वे सकलाः संशयाः 
लिङ्गदेहादिबन्धाः छिद्यन्ते विनश्यन्ति । कर्माणि च सञ्चितागामिप्रारब्धानि 
क्षीयन्ते । अत्र क्षयो नाम सञ्चितानां नाशः । आगामिनामः्लेषः । प्रारब्धानां 
तु फलहास इति विवेक्तव्यम्‌ । ब्रह्मसाक्षात्कारभोगाभ्यां सर्वकर्मक्षये सति 
ज्ञानिनोऽचिरादिमार्गेण सान्तानिकलोकं प्रति गच्छन्ति । तदा मध्ये सर्वैरपि 

ज्ञानिभिः शिशुमारं नमस्कृत्येवोत्तरत्र गन्तव्यम्‌ । तद्विश्वनाभि त्वभिपद्येत्युपक्रम्य 
नमस्कृतं ब्रह्मविदामुपैतीति द्वितीयस्कन्धोक्ते: । 

अशेषजगदाधार: शिंशुमारो हरिः परः । 

सर्वे ब्रह्मविदो नत्वा तं यान्ति परमं पदम्‌ || इति स्मृतेश्च ।। 
नमस्कारो नाम न करशिर:संयोगादिकम्‌ | अतिप्रसङ्गात्‌ । किन्तु मनोतृत्ते- 
स्तत्प्रवणता | “मनोवृत्तेस्तत्प्रवणता हि वन्दनमि"ति ಸ್ಥಳಿಕ: ।। ११ || 


आ.टी.तत्फलमाह- भिद्यत इति ।। पराः ब्रह्मादयो यस्मादवरा- 
स्तस्मिन्परावरे ब्रह्मणि साक्षात्कृते सति हृदयग्रन्थिरविद्या ಕರ್ತಾ: सर्वतत्त्व- 


विषयाः संशया अस्य द्रष्टुः कर्माणि अप्रारब्धानि । Rg विदारणे छिदिर्‌ 
द्वेथीकरणे, क्षि क्षये ।। ११ ।। 


गू.टी.-दर्शनफलमाह- भिद्यत इति ।। परा ब्रह्मादयः अवरा यस्मात्स 
परावरः तस्मिन्हरौ दृष्टे सति हृदयग्रन्थिः मनोमूलमविद्या भिद्यते । परापर- 
तत्त्वविषयाः संशयाश्छिद्यन्ते | अस्य पूर्वकर्माणि क्षीयन्ते च || ११ || 


भाष्यम्‌ 
परा अप्यवरा यस्मात्स हि विष्णुः परावरः । 
व्या.टी.-ब्रह्माद्यात्मकत्वेन परेऽस्मदाद्यात्मकत्वेनावर इत्यन्यथाप्रतीति 
वारयंस्तत्पदं व्याचष्टे- परा इति ।। 
ध.टि.---।। परा इतीति ।। अत्र सर्वजीवोत्तमाः ब्रह्माद्या: जीवा अपीत्यर्थः 


वामन.टी.--अत्र परावर इति विशेषणं परा अपीत्यादिप्रवृत्तवाक्येनैव 
व्याख्यात ।। 


व.टी.परावर इत्यस्य ब्रह्माद्यात्मकत्वेन परे । जीवाद्यात्मकत्वेनावरे 
चेत्यन्यथार्थनिरासायार्थमाह- परा इति ।। 

श्री.टी.---भिद्यत इति मन्त्रे तस्मिन्दष्टे परावर इत्येतद्‌ब्रह्मादिदेवात्मकत्वेन 
परेऽस्मदाद्यात्मकतयाऽवरे तस्मिन्‌ हरौ दृष्टे सति अस्य कर्माणि क्षीयन्ते 
इत्यन्यथाप्रतीतिनिरासाय प्रमाणेनैव व्याचष्टे- परा अपीति ।। सर्वजीवोत्तमा 
ब्रह्माद्या देवा अपीत्यर्थः || 


स.टी.---परा अप्यवरा यस्मात्स हि विष्णु: परावरः तस्मिन्‌ ।। 


उ.टी.---अत्र मन्त्रे तस्मिन्दृष्टे परावर इत्यनेन भगवतः परावरात्मकत्वमुच्यत 
इत्यन्यथाप्रतीतिनिरासाय परावरपदं व्याचष्टे परा अपीति ।। रमाब्रह्मादय 
इत्यर्थः । हिशब्दः तस्मादित्यर्थं | नन्वत्र कोश इत्यभिव्यापकाधिकरणे सप्तमी | 
ततश्च ब्रह्माण्डव्यापिभगवद्रूपमुच्यत इति प्राप्तम्‌ | नच सर्वोपास्यम्‌ । सर्वेषां 
तदनधिकारात्‌ ।। 


उपनिषत्‌ ` 
हिरण्मये परे कोशे विरजं ब्रह्म निष्कलम्‌ |. 
तच्छुभ्रं ज्योतिषां ज्योतिस्तद्यदात्मविदो विदुः ।। १२ || 


व्या.टि.---एवं शरीरे उपास्तिस्थलमुक्त्वा ब्रह्माण्डमध्यस्थितसूर्याख्योपास्ति- 
स्थलमाह हिरण्मय इति ।। कोशे ब्रह्माण्डे ।। १२ ।। 


ध.टि. 11 हिरण्मय इतीति ।। हिरण्मये कोशे ब्रह्माण्डे तन्मध्यस्थिते 
हिरण्मये तद्वत्पीतरूपोपेते सूर्यमण्डले स्थिते परे वरुणाद्युत्तमे सूर्य स्थित्वा 
तपनक्रियां कुर्वाणमिति शेषः । यत्तद्ब्रह्म विरजं रजआदिगुणशून्यम्‌ । निष्कलं 
षोडशकलात्मकदेहरहितम्‌ । अत एव शुभ्रं शुद्धम्‌ । ज्योतिषां ज्योतिः ज्योतिष्ठ- 
प्रदम्‌ । पूर्वे आत्मविदः सूर्यान्तर्गतभगवदुपास्तिप्रकारविदो ज्ञानिनो विदुः । 
यद्यस्मात्तत्तस्माद्धर्वाद्भः तत्र तथोपास्तिः कर्तव्येति भावः । टीकायां सूयांदि- 
प्रकाशप्रकाश्यमित्यनन्तरं दृष्टमिति शेषः ।। १२ || 

वा.टी.---कोशे ब्रह्माण्डे तदन्तरित्यर्थ: । परे हिरण्मये स्वर्णमये सूर्यमण्डले 
विरजः रजःपदोपलक्षितगुणत्रयविधुरं निष्कलं प्राकृतमनआदिषोडशकलाविधुरम्‌। 


न.टी.-एवं शरीरे हदये उपास्तिस्थलमुक्त्वा ब्रह्माण्डे सूर्ये च भगवदुपास्ति- 
स्थलमाह- हिरण्मय इति ।। सुवर्णात्मके परे उत्तमे कोशे ब्रह्माण्डे ज्योतिषां 
ज्योतिः । सूर्यप्रकाशानां पदार्थप्रकाशकत्वशक्तिप्रदत्वेन सूर्य विद्यमानं विरजमप्राकृतं 
निष्कलं जडमनआदिकलारहितम्‌ । शुभ्रं शुद्धम्‌ । तत्‌ वेदे प्रसिद्धम्‌ । यत्‌ 
परब्रह्म 77೫5: परमात्मविदः विदुरुपासते ।। १२ || 


रा.खं.--एवं देहे भगवदुपासनास्थलमुक्त्वा ब्रह्माण्डमध्यस्थसूर्यरूपं 
चोपास्तिस्थलमाह- हिरण्मय इति । हिरण्मये सुवर्णात्मके परे उत्तमे कोशे 
ब्रह्माण्डे विरजं विरजस्कं रजोगुणोपलक्षितसत्त्वादिगुणहीनं निष्कलं षोडशकलारहितं 
अत एव शुभ्र॑ शुद्धं ज्योतिषां तेजोरूपाणां ज्योतिः प्रकाशकत्वप्रदं , 
सर्वज्योतिरपेक्षयाऽतिशयितमहाप्रकाशरूपमिति वाऽर्थः “पवित्राणां पवित्रं यो 
मङ्गलानां च मङ्गलमि"त्यादिवत्‌, आदित्यस्थं ब्रह्म आत्मविदो विदुः जानन्ति । 
अतस्तत्राऽऽत्मानं ध्यायीतेति भावः || १२ || 


स.टी.---सूर्यमण्डलं चोपास्यस्थलमाह- हिरण्मय इति ।। कोशे ब्रह्माण्डे 
स्थिते हिरण्मये सूर्यमण्डले || १२ ।। 


व.टी.---'स एषोऽन्तश्चरते बहुधा जायमान' इत्यनेन हदन्तर्बरह्मोपास्ति- 
मुक्त्वा सूर्यमण्डलेऽपि तदुपास्तिरुच्यते- हिरण्मये परे कोश इति ।। 


श्री.टी.---एवं शरीरे उपासनास्थानमुक्त्वा ब्रह्माण्डमध्यस्थसूर्यमण्डलान्तर्गते 
सूर्याख्यस्थाने चोपास्तिप्रकारमाह- हिरण्मय इति ।। हिरण्मये कोशे ब्रह्माण्डे 
तन्मध्यस्थिते हिरण्मये तद्वत्पीतरूपोपेते सूर्यमण्डले स्थिते परे वरुणा्युत्तमे 
सूये स्थित्वा तपनक्रियां कुर्वाणमिति शेषः । यत्तद्‌ब्रह्म विरजं रजआदिगुणशून्यं 
वर्णव्यत्यासेन विजरं जराशून्यमिति वा । निष्कलं षोडशकलात्मकदेहरहितं 

अत एव शुभ्रं शुद्धं ज्योतिषां सूर्यादिज्योतिषां ज्योतिषट्टप्रदं पूर्वे -आत्मविदः 
ूर्यान्तर्गतभगवदुपास्तिप्रकारविदो ज्ञानिनो विदुर्यस्मात्तस्माद्भवद्भिरपि तत्र 
तथोपास्तिः कर्तव्येति भावः || १२ || 


उ.टी. अतः शिशुमारे मनोकवृत्तिप्रावण्यार्थ शिंशुमारनिर्धारणाय तत्स्वरूपं 
वदन्नेव तज्ज्ञानं विधत्ते- हिरण्मय इति ।। ततश्चायं मन्त्रार्थः-हिरण्मये 
सुवर्णविकारे । परे अत्युत्कृष्टे | कोशेऽण्डे । पेशी कोशो द्विहीनेऽण्डमित्यमरोक्तेः | 
ब्रह्माण्डमध्य इति यावत्‌ । विरजं दोषरहितम्‌ । आकारान्तोऽपि रजशब्दोऽस्ति 
विरजानदीमिति प्रयोगात्‌ । रजं तु रजसा सहेति द्विरूपकोशाञ्च । तेन विरजमिति 
युक्तम्‌ । निष्कलं षोडशकलाविशिष्टशरीररहितं शिंशुमाराख्यं ब्रह्म वर्तत इति 
शेषः । तत्‌ शिंशुमाराख्यं ब्रह्म । शुभ्रं शुक्रम्‌ । ज्योतिषां सूर्यादीनां ज्योतिः 
प्रकाशकम्‌ | एवं शिंशुमारस्वरूपं निरूप्य तज्ज्ञानमवश्यं सम्पादनीयमिति 
सोपपत्तिकमाह- तद्यदिति ।। यद्यस्मात्‌ पूर्वे आत्मविदः ब्रह्मापरोक्षज्ञानिनः 
शिशुमारं विदुर्ज्ञातवन्तः । तत्तस्मादाधुनिका अप्यात्मविदः शिशुमारं विदुः 
विद्युरिति यावदिति । ततश्चायं मन्त्रार्थः तत्‌ परावरं ब्रह्म परे उत्कृष्टे हिरण्मये 
कोशे पात्रे सूर्यमण्डल इति यावत्‌ । स्थितमिति शेषः । अनेन ध्येयः सदा 
सवितृमण्डलमध्यवरती नारायण इत्यादि गायत्रीमन्त्रजपाङ्गध्यानःलोकोक्तसूर्यमण्डल- 
मध्यस्थत्वं संगृहीतम्‌ । विरजं निष्कलमिति प्राग्वद्वयाख्येयम्‌ ।। शुभ्रमिति । । 
शुभे समीचीने विरिञ्चे रमत इति शुभ्रम्‌ । अनेन सरसिजासनसन्निविष्ट इत्युक्तस्य 
संग्रहः । शुभैः केयूरादिविभूषणैः रमत इति कृते तु उत्तराधोक्तस्य संग्रहः । 
एवं सूर्यान्तर्गतब्रह्मणो ध्येयगुणानुक्त्वा इदानीमुक्तगुणविशिष्टत्वेन ध्यानं कार्यमिति 
सोपपत्तिकमाह- तद्यदिति ।। यत्‌ यस्मात्‌ | आत्मविदः प्राचीनाः सूर्यान्त- 
गतनारायणज्ञानिनः तं विदुः सूर्यमण्डलमध्यस्थत्वादिना प्रकारेण ध्यातवन्तस्तत्त- 
स्मादिदानीन्तना अपि सूर्यमण्डलान्तर्गतनारायणं विदुः । लकारव्यत्ययः विद्युः | 
ध्यायेयुरिति यावत्‌ || १२ || 

आ.टी.-- शरीरे उपास्तिमुक्त्वा ब्रह्माण्डस्थितसूये उपास्तिमाह-- हिरण्मय 
इति ।। स्वर्णमये ब्रह्माण्डकोशे तद्रूपे पुरे विरजं शुद्धं निष्कलं जडकलाहीनं 
शुभ्र शुद्धं स यो ज्योतिषां ज्योतिः प्रकाशनशक्तिप्रदं अस्तोत्यात्मज्ञानिनो जानन्ति ।। 


गू.टी.---एवं शरीर उपास्यस्थलमुक्त्वा ब्रह्माण्डमध्यस्थिते सूर्य चोपास्ति- 
स्थलमाह-- हिरण्मय इति । स्वर्णमयकोशे कृमिकृतकोशसमे ब्रह्माण्डे पुरे 
देहनामके तत्रापि सूर्य ब्रह्मास्ति । विरजं रजआदिदोषदूरम्‌ । षोडशकलारूपशरीरो 
न भवतीतिनिष्कलम्‌ । शुद्धं सूर्यादिज्योतिषां ज्योतिःप्रकाशशक्तिप्रदम्‌ | एतद्ये 
विदुस्त एवात्मविदः || १२ || 


भाष्यम्‌ 
ब्रह्माण्डमध्यगो नित्यं तपत्येष रवौ स्थितः ।। इति च ।। 


व्या.टी.हिरण्मय इत्यत्र ज्योतिषां ज्योतिरिति सूचितं ब्रह्मोपास्तेरधिष्ठानं 
किमित्यतस्तद्वाक्यं व्याचष्टे- ब्रह्माण्डेति ||. 


ध.टि.--- ।। ब्रह्माण्डेतीति ।। अत्र ब्रह्माण्डमध्यगे सूर्यमण्डले स्थिते रवौ 
स्थितः सन्‌ नित्यं तपतीत्यन्वयः ।। तथाच हिरण्मये कोशे ब्रह्माण्डे तन्मध्ये 
स्थिते हिरण्मये तद्वत्पीतरूपोपेतसूर्यमण्डले स्थिते परे वरुणाद्युत्तमे सूर्य स्थित्वा 


तपनक्रियां कुर्वाणमिति शेषः । तादशं ब्रह्म विदुरिति श्रुत्यर्थो द्रष्टव्य इत्युक्तं 
भवति ।। 


वामन.टी.—-हिरण्मये ब्रह्माण्डकोशे मध्यगो भगवान्‌ ज्योतिषो ज्योतिः ब्रह्म 
रवौ स्थितस्तपति । भगवानित्यर्थः ।। 


व.टी.तस्यार्थो ब्रह्माण्डमध्यग इति || 


श्री.टी.---हिरण्मये परे कोश इत्यनेन ब्रह्मोपास्तौ किमधिष्ठानमुक्तं स्यादित्यत- 
स्तद्दर्शयति— ब्रह्माण्डेति ।। ब्रह्माण्डमध्यगे सूर्यमण्डले स्थिते रवौ स्थितः 

सन्नित्यं तपतीत्यन्बय: । एताइशं ब्रह्म बिदुरिति श्रुत्यर्थो द्रष्टव्यः | न तत्र सूर्यो 
भातीत्यादिकं सूर्यादयो ब्रह्माद्याधारत्वेन पृथक्‌ न भान्ति | 


उ.टी.---आत्मविद इति निरंकुशेन बहुवचनेन सवेषां ज्ञानिनां ब्रह्माण्डस्थ- 
भगवदुपासनप्रतीतेरतो मन्त्रतात्पर्य प्रमाणेनैवाह-- ब्रह्माण्डेति ।। अनेन कोश 
इति सप्तमी सर्वस्मिन्नात्मास्तीतिवन्नाभिव्यापकाधिकरणे | किन्तु कटे आस्त 
इतिवदौपश्लेषाधिकरणे । तेन ब्रह्माण्डमध्यग इति पर्यवस्यतीति सूचितम्‌ । 
ज्योतिषां ज्योतिरित्येतद्वद्याचष्टे-- तपतीति ।। सूर्यादिकं प्रकाशयतीत्यर्थः | 
एवं शिशुमारश्रवणादिविधिपरत्वेन मन्त्रोऽयं व्याख्यातः । इदानी ब्रह्मविद्याभ्यासा- 
ङ्गगायत्रीमन्त्रजपाङ्गत्वात्सूर्यान्तर्गतनारायणश्रवणादिकमपि कार्यमित्यर्थप्रति- 
पादकोऽयं मन्त्र इति भावेन हिरण्मये परे कोश इत्येतठ्ठ्याचष्टे- रवौ स्थित 
इति ।। रविमण्डले स्थित इत्यर्थः । अत्र रवावित्यनेन हिरण्मये कोशे इति 
व्याख्यातम्‌ | तथाहि-कोशशब्दः पात्रवाची । कोशोऽस्री कुड्मले पेश्यां पात्रे 
शब्दादिसंग्रहे । जातिकोशेऽर्थसङ्घाते दिव्ये खड्गपिधानके इति तस्य नानार्थक- 
त्वावगमात्‌ । ततश्च हिरण्मये कोश इत्यस्य हिरण्मये पात्र इत्यर्थः । हिरण्मयपात्रं 
च सूर्यमण्डलम्‌ । पात्रं हिरण्मयं सूर्यमण्डलं समुदाहतमितीशावास्यभाष्योक्तेः । 
स्थित इत्यनेन मन्त्रे स्थितमित्यध्याहार्यमिति सूचयति । ज्योतिषां ज्योतिरित्येतत्‌ 
तपतीति व्याख्यातम्‌ || 


उपनिषत्‌ 
न तत्र सूर्यो भाति न चन्द्रतारकं 
नेमा विद्युतो भान्ति कुतोऽयमग्निः | 
तमेव भान्तमनुभाति सर्व | 
तस्य भासा सर्वमिदं विभाति ।। १३ ।। 


anf. सर्व सूर्यादिप्रकाशप्रकाश्यं ब्रह्मस्वरूपं तु कथमित्यतः स्वप्रकाश- 
मित्याह न तत्रेति ।। न केवलं सूर्यादितेजो न ब्रह्मप्रकाशकं किन्त्वन्यत्राप 

प्रकाशकत्वं तदधीनमित्याह-- तमिति ।। सूर्यादीनां तदनुप्रकाशत्वं च न 
स्वातन्त्र्येणेत्याह- तस्येति ।। १३ ।। 


ध.टि.-ब्रह्मस्वरूपं कीरशमित्यत आह-- न त्तत्रेतीति ।। चन्द्रतारकमिति 
इन्द्रैकवद्धाव: । सूर्यादयस्तत्र तद्विषये न भान्ति | तं भगवन्तं न भासयन्तीति 
यावत्‌ । “न तद्भासयते सूर्य' इत्यादि वचनात्‌ । भान्तं प्रकाशमानं तं भगवन्तमन्वेव 
सर्व॑ सूर्यचन्द्रादिकं भाति प्रकाशते । सर्वमिदं जगत्तस्य भगवतो भासा तदीयया 
सूर्यादिभासा चापि विभाति प्रकाश्यत इत्यर्थः ।। १३ ।। 


वा.टी.-तद्दर्शनं च घटादिवत्सौराद्यालोकसाचिव्यसापेक्षं नेत्याह न तत्रेति ।। 
तत्र तद्विषये प्रकाशकतया सूर्यो न भाति | एवमन्यत्रापि | हदिस्यभगवद्दर्शने 
बाह्यसौरालोकादेरनुपकारित्वादिति भावः । 5% सूर्यादिप्रकाशोऽपि भगवतः 
प्रकाशानापेक्षं किम्‌? नेत्याह तमेवेति ।। सर्व तेजोरूपं सूर्यचन्द्र-ताराविद्युदा- 
दिमण्डलं, न तत्र सूर्य इति पूर्वार्ध सूर्यादीनामेव प्रस्तुतत्वात्‌, भान्तं ಕ परमात्मान- 
मनुभाति, अनुसृत्य भाति । अधुना सूर्यादीनां यद्धटादिप्रकाशकत्वं तदपि 
भगवत्प्रकाशाधीनमित्याह- तस्येति ।। विभाति द्रष्ट्णां चक्षुषि भाति दृश्यत 
इत्यर्थः ।। १३ ।। | 


न.टी.---ब्रह्म अन्यवत्सूर्यप्रकाशं न भवति किन्तु स्वरूपप्रकाशमित्याह-- 
न तत्रेति ।। ब्रह्मविषये न भवति । प्रकाशको न भवतीत्यर्थ: । न केवलं 
सूर्यादितेजो न ब्रह्मप्रकाशकम्‌ किन्तु तस्यान्यप्रकाशकत्वादिकं भगवदधीन- 
मित्याह-- तमेवेति ।। भान्तं प्रकाशमानं तं परमात्मानं अनुसृत्य सर्व सूर्या- 
दितेजः भाति प्रकाशते । तस्य भगवतो भासा इदं सव॑ जगत्‌ भाति प्रकाश्यते | 
यद्वा तस्य भगवत: भासा अधीनसूर्यादिभासा इदं सर्व जगत्‌ भाति प्रकाश्यते । 


रा.खं.---कर्थ सर्वज्योतिरपेक्षयाऽतिशयितमहाप्रकाशरूपत्वं हरेरित्यत आह- 
- न तत्रेति ।। तत्र ज्योतिषां ज्योतिरूपे हरौ, विषयसप्तमी | चन्द्रतारकमिति 

इन्द्रैकवद्धाव: । तत्र भगवद्विषये सूर्यचन्द्रादिकं न भाति । तदपेक्षयाऽल्पप्रकाश- 
रूपत्वात्सूरयदिः महाप्रकाशं भगवन्तं दीपः सौरालोकमिव न भासयन्ति सूर्यादय- 
स्तमिति भावः । तथाच गीता “न तद्भासयते सूर्य ' इत्यादि । न केवलं सूर्यादे- 
स्तदप्रकाशकत्वम्‌ । किन्तु यत्प्रकाशमानत्वं स्वस्यास्ति तदपि ज्योतीरूपभगवद- 
धीनमित्याह- तमेवेति || भान्तं प्रकाशमानं तं भगवन्तमनु, अनुर्लक्षणे, 
तदधीनं सत्पूर्वमन्त्रे प्रकृतं सूर्यचन्द्रादि भाति प्रकाशते । विश्वप्रकाशकत्वमपि 
सूर्यादिः तत्तेजोऽधिष्ठानत्वेनैवेत्याह- तस्येति ।। तस्य भासा भगवद्धासा सर्व 
जगद्भाति प्रकाशते | सूर्यादिप्रकाशद्वारेति भावः । तथाच गीता-- 
यदादित्यगतं तेजो जगद्भासयतेऽखिलम्‌ । 
यञ्लन्द्रमसि यच्चाग्रौ तत्तेजो विद्धि मामकम्‌ ।। इति ।। 
मामकं मदधीनं मदीयञ्चेत्यर्थः ।। १३ ।। 


व.टी.सूर्यमण्डलस्थस्य विष्णोर्माहात्म्यान्तरमुच्यते- न तत्र सूर्यो 
भातीत्यादिना ।। १३ ।। | 


श्री.टी.---- ज्योतिषां ज्योतिरित्युक्तं सूर्यादिभासकत्वं विशदयन्‌ सर्व सूर्यादि- 
प्रकाशप्रकाश्यं दष्टं भगवत्स्वरूपं तु कथमित्याशंकां सूर्याद्यप्रकाश्यप्रकाशवत्त्व- 
रूपस्वप्रकाशत्वाख्यमहिमोक्तया परिहरति-- न तत्रेति ।। चन्द्रतारकमिति 
इन्द्रैकवद्धाव: । सूर्यादयस्तत्र तद्विषये न भान्ति भगवन्तं न भासयन्तीति 
यावत्‌ । न तद्भासयते सूर्य इत्यादि वचनात्‌ । भान्तं प्रकाशमानं तं भगवन्तं 
तमन्वेव सर्वसूर्यचन्द्रादि भाति प्रकाशयते सर्वमिदं जगत्‌ । तस्य भगवतो 
भासा तदीयया सूर्यादिभासा च विभाति प्रकाश्यत इत्यर्थः ।। १३ ।। 


उ.टी.---प्राक तत्रतत्र ्रष्टत्वादिरूपं भगवन्माहात्म्यमुक्तम्‌ | इदानीं ज्योतिषां 
ज्योतिरित्युक्तं विशदयन्बाह्यप्रकाशहेतुत्वरूपं तन्महिमान्तरमाह~ न तत्रेति || 
ततश्चायं मन्त्रार्थः--सूर्यस्तत्र तं प्रागुक्तं भगवन्तं | न भाति न भासयति । एवं 
चन्द्रतारकम्‌ । द्न्द्रैकवद्धाबोऽयम्‌ । तं न भासयति । इमा विद्युतः तँ न 

भान्ति न भासयन्ति । यदैवं लक्षयोजनाद्यन्तरे स्थित्वा प्रकाशका अपि सूर्यादयो 
न भगवन्तं प्रकाशयन्ति तदा हस्तवितस्त्यादिपरिमितदेशे प्रकाशको 5 यमग्रि: 
कुतो भगवन्तं भासयेदित्यर्थ: | तदुक्तमू--“न तद्भासयते सूर्यो न शशांको न 
पावक” इति । ननु यथा सूर्यादीनां न भगवत्प्रकाशकत्वं तथा भगवतोऽपि 
सूर्यादिप्रकाशकत्वाभावेन महिमातिशयो नोपपद्यत इत्यत आह तमेवेति ।। 
सर्व सूर्यादिकं भान्तं भासयन्तं भगवन्तं अन्वेवानुसृत्यैव तदधीनतयैवेति यावत्‌ । 
भाति प्रकाशते | अनेन सूर्यादिसर्वतेजसां भगवत्प्रकाशाधीनप्रकाशकत्वमुक्तम्‌ । 
न केवलमेतावत्‌ । किन्त्विदं सर्व जगदपि तस्य भगवतो भासा तदधीनभासा 
तदीयभासा च विभाति प्रकाशते | जगदपि भगवत्प्रकाशप्रकाश्यं तदधीनसूर्यादि- 
प्रकाश्यं चेति यावत्‌ | तदुक्तम्‌ 

यदादित्यगतं तेजो जगद्भासयतेऽखिलम्‌ | 

यञ्चन्द्रमसि यच्चाग्रौ तत्तेजो विद्धि मामकम्‌ ।। इति || 
मामकमित्यस्य मदीयं मदधीनं चेत्यर्थः ।। १३ ।। 


आ.टी.---ब्रह्म स्वप्रकाशमेव नान्यप्रकाशाधीनमित्याह- नेति ।। तत्र ब्रह्म- 
विषये । चन्द्रतारकमिति द्वनद्वैकवद्धावः । न केवलं सूर्यादितेजो ब्रह्मप्रकाशकं 
नेति किन्त्वन्यत्रापि सूर्यादेः प्रकाशकत्वं तमनु इत्याह-- तमिति | सर्वसूर्यादिकं 
भान्तं स्वप्रकाशं तं परमात्मानमनु अनुसृत्य भान्ति प्रकाशन्ते | इदं सर्व सूर्या- 
दिप्रकाशेनप्रकाश्यं जगत्‌ तस्य परमात्मनः भासा प्रकाशेन भाति प्रकाशते ।। 


गू.टी.---तत्र ब्रह्मविषये सूयो न प्रकाशते । चन्द्रतारकमिति द्वन्द्रैकवद्धाव: | 
अल्पप्रकाशकश्च कुतः । सूर्यादयो यथा घटादीन्‌ प्रकाशयन्ति न तथा ब्रह्म 
प्रकाशयन्तीत्यर्थः । सर्व सूर्यादिकं भान्तं तं सवंप्रकाशकं तं अन्वेव भाति 
प्रकाशकं भवति | इदं सर्व॑ सूर्यादिकं तस्य भासा ब्रह्माधीनप्रकाशेन भान्ति 


प्रकाशन्ते | ब्रह्मसूर्याद्यप्रकाश्यं सर्वजगतः प्रकाशकं सूयदिश्च प्रकाशकं 
प्रकाशकत्वप्रदं चेत्यर्थः ।। १३ ।! 

भाष्यम्‌ 
सूर्यादयस्तं न भासयन्ति ।। 
व्या.टी.---न तत्र सूर्यो भातीति सूर्यादयस्तदेकीभूतत्वात्पृथक्‌ न भान्तीति 
प्रतीति निवारयति सूर्यादय इति || 


ध.टि.--- ।। सूर्यादय इतीति ।। अनेन तत्र तद्विषये ब्रह्मविषये सूर्यादयो न 
भान्ति सूर्यादयस्तं न भासयन्तीति यावदित्येवं सूर्यादयश्च प्रकाशत्वरूपं 
स्वप्रकाशत्वमेव तेनोच्यत इत्युक्तं भवति ।। 


वामन.टी.--न तत्र सूर्यो भातीत्यादेरभिप्रायमाह- सूर्यादयस्तन्न भासय- 
न्तीति ।। 


स.टी.---सूर्यादिस्थो विष्णुरिति कुतः । कृष्णे भगवति प्रसिद्धसूर्याद्यप्रकाश्यत्वस्य 
न तत्र सूर्य इत्युत्तरवाक्यप्रतिपादनात्तदभाषत- सूर्यादय इति || 


व.टी.---तस्यार्थ:-- सूर्यादय इति ।। 


श्री.टी.-तदात्मकत्वादित्यन्यथाप्रतीतिनिरासाय स्वयं व्याचष्टे सूर्यादय 
इति ।। तथाच तत्र विषये ब्रह्मविषये सूर्यादयो न भान्ति । सूर्यादयस्तं न 
भासयन्तीति यावदिति सूर्याद्यप्रकाश्यप्रकाशवत्त्वरूपं स्वप्रकाशत्वमेवानेनोच्यत 
इति भावः ।। 


उ.टी.--ननु न तत्र सूर्यो भातीत्यादिना सूर्यादयो भगवति न प्रकाशन्त इत्युच्यते | 
नच तद्युक्तम्‌ । सूर्यादीनां सर्वेषामपि भगवति स्थित्वैव प्रकाशकत्वादित्यत- 
स्तङ्ग्याचष्टे- सूर्यादय इति ।। सूर्यचन्द्रादय इत्यर्थः । तमित्यनेन तत्रेति 
निपातः मित्यर्थ इति सूचितम्‌ । भासयन्तीत्यनेन भाति भान्तीति पदद्वये 
भाधातुरन्तणीतण्यर्थ इति सूचितम्‌ ।। 

` उपनिषत्‌ 
ब्रह्मैवेदममृतं पुरस्ताद्घ्रह्म 
पश्चाद्ब्रह्म दक्षिणतश्चोत्तरेण । 
अधश्चोर्ध्वं च प्रसृतं ब्रहमौ- 
वेदं विश्वमिदं वरिष्ठम्‌ ।। ९४ || 
।। इति चतुर्थः खण्डः ।। 
व्या.टी.--हदये सूये च तिष्ठतीत्युक्तथा परिच्छिन्नत्वं प्रतीयते तन्निवारयति- 


- ब्रह्मेति ।। इदममृतं ब्रह्मैव पुरस्तादित्यादि पृथग्वाक्यतया योज्यम्‌ | 
ब्रह्मशब्दबाहुल्यात्‌ ।। १४ ।। 


ध.टि.--- | | ब्रहोतीति ।। इदं ब्रह्मातिसामीप्यादिति वचनादिदं हृदयाकाश- 
स्थिततया सर्वसमीपस्थममृतं ब्रह्मैव पुरस्तात्‌ प्राच्यां दिशि प्रसृतम्‌ | सूपु 
गतौ। प्रकर्षण गतं व्याप्तम्‌ | इदं ब्रह्मैव पश्चात्‌ पश्चिमस्यां दिशि प्रसृतं ब्रह्म 
दक्षिणश्चोत्तरेण दक्षिणदिश्युत्तरदिशि च प्रसृतम्‌ । ೫೪೫೫೫5 अधोदिगुत्तरदिशोः 


प्रसृतम्‌ । इदं ब्रह्मैव विश्वं पूर्णम्‌ । इदं ब्रह्म वरिष्ठं अतिशयेन वरं सर्वोत्तममिति 
जानथेति शेषः | १४ ।। 


वामन.टी.--- । | ब्रह्मैवेदममृमित्यादिना ।। परं ज्योतिर्ब्रह्म तत्र दिक्षु प्रसृत- 
मित्युच्यते ।। १४ || | 


वा.टी.---ब्रहवेदममृतमित्यत्र ब्रह्मशब्दबाहुल्यादिदममृतं ब्रह्म पुरस्तात्पूर्वस्यां 
दिशि, इदममृतं ब्रह्म पश्चात्प्रतीच्यां दिशि, इदममृतं ब्रह्म दक्षिणत:, इदममृतं 
ब्रह्मोत्तरत:, इदममृतं ब्रह्माधस्तादूध्वं च प्रसृतम्‌ । अन्यथा5मृतं ब्रह्म पुरस्ता- 
त्पश्चाइक्षिणतश्चेत्यादिना योजनिकायामेकैकेन ब्रह्मशब्देनैव पूर्ते: ब्रह्मशब्दबाहुल्यं 
व्यर्थ स्यात्‌ । इत्थं विभज्य वदन्त्युपनिषत्‌ दीपालोकादिकं स्वसमीपे पुस्तकस्थ- 
वर्णरेखादीनामपि प्रकाशकं, न तथा दूरे । एवं ब्रह्म न, किन्तु सर्वत्रैकप्रकारतयैव 
प्रकाशकमिति ब्रह्मणि महिमातिशयमभिप्रैति | इदं ब्रह्मैव विश्वं, विश प्रवेशन 

इति धातोः अणुरेणुतृणकाष्ठादिषु सर्वत्र प्रविष्ट व्याप्तमित्यर्थ: । नतु विश्वात्मकम्‌ । 
वरिष्ठ पदविरोधात्‌ 11 १४ || 


न.टी.---हदये सूर्य तिष्ठतीत्युक्तया प्रतीतं परिच्छिन्नत्वं निवारयति- ब्रह्मेति ।। 
इदममृतं ब्रह्मैव पुरस्तात्‌ । इदं ब्रह्मैव पश्चात्‌ । दक्षिणतः उत्तरेण च अधश्चोर्ध्वं 
च प्रसृतं गतम्‌ । इदं ब्रह्मैव विश्वं पूर्णम्‌ । इदं ब्रह्मैव वरिष्ठं सर्वोत्तमम्‌ 
।। १४ || 


रा.खं.हदयं सन्निधाय प्रतिष्ठित इति, हृदये ज्योतिषां ज्योतिरिति सूर्य च 
ध्यानार्थं स्थित्युक्तया प्राप्तपरिच्छिन्नत्वशंकां निराह-- ब्रह्मैवेदमिति । | इदममृतं 
ब्रह्मैव । पुरस्तात्पुरोदेशे प्रसृतं व्याप्त ब्रह्म, पश्चात्पञ्चिमदेशे ब्रह्म, दक्षिणतश्चोत्तरेण 
दक्षिणदेशे उत्तरदेशे च प्रसृतमधश्चोर्ध्व चाधोदेशोत्तरदेशयोः प्रसृतमिदं ब्रह्मैव | 
विश्वं पूर्णमिदं ब्रह्मैव । वरिष्ठं सर्वोत्तमम्‌ | एवं सर्वदेशेषु व्याप्तस्यापि हरेः 
हदयाद्यल्पदेशेष्वस्थानं ‘निचाय्यत्वादेवं व्योमवञ्च' इति सूत्रोक्तदिशा युक्तमिति 
ध्येयम्‌ ।। १४ || 


स.टी.हदयादिस्थत्वोक्तया परिच्छिन्नत्वप्राप्तराह- ब्रह्मैवेदमिति 1! इदं 
ब्रह्मैव सर्वदिगव्याप्तम्‌ । इदं ब्रह्मैव विश्वं पूर्णं इदमेव वरिष्ठं सर्वोत्तमम्‌ ।। 


व.टी.---नच सूर्यमण्डले स्थित इति विशेषोक्तथा तस्य परिच्छिन्नत्वं शंक- 
नीयमिति भावेनोच्यते- ब्रह्मैवेदममृतं पुरस्तादित्यादि ।। १४ ।। 


श्री.टी.—हदयाकाशसूर्यरूपाधिष्ठानगतत्वोक्तथा परिच्छिनत्वं भगवतः प्रतीयते | 
तन्निवारयति ~ ब्रह्मैवेदमिति ।। इदं ब्रह्मातिसामीप्यादिति वचनादिदं 
हदयाकाशादिस्थिततया सर्वसमीपस्थममृतं ब्रह्मैव पुरस्तात्पराच्यां पश्चात्पश्चिमस्यां 
दक्षिणतो दक्षिणस्यां उत्तरेणोत्तरस्यां अधोऽधरायां ऊर्ध्वमू्ध्वायां च दिशि प्रसृतम्‌। 
सूछु गतौ । प्रकर्षेण गतं व्याप्तमित्यर्थः | इदं ब्रह्मैव विश्वं पूर्णमिदं ब्रह्मेव 
वरिष्ठमतिशयेन वरं सर्वोत्तममित्यर्थः | इति जानथेति शेषः ।। १४ || 

उ.टी.--ततश्चायं मन्त्रार्थः अमृतं नित्यमुक्तम्‌ । इदं ब्रह्मैव । पुरस्तात्प्राच्यां 
दिशि । पुरस्तात्पूर्वदिश्यपीति कोशात्‌ । पश्चात्प्रतीच्यां दिशि । दक्षिणतः 
दक्षिणस्यां दिशि | उत्तरेणोत्तरस्यां दिशि । अधश्चाधो दिशि । ऊर्ध्वं चोर्ध्वदिशि | 
प्रसृतं स्थितम्‌ । देशतो व्याप्तमिति यावत्‌ । न केवलमेतावत्‌ । किन्त्चिदं 
ब्रह्मैव विश्वं पूर्णं कालतो गुणतश्च व्याप्तमिति यावत्‌ | यस्मादेवं तस्मादिदं 
ब्रह्मैव वरिष्ठमतिशयेन वरं सवोत्तममिति | तदुक्तम्‌ 

देशतः कालतश्चैव गुणतश्च त्रिधा ततिः । 

सा समस्ता हरेरेव................ ।। इत्यादि || १४ || . 


आ.टी.---हदये सूर्य च तिष्ठतीत्युक्तथा परिच्छिन्नत्वं प्रतीयते । तन्निवारयति- 
- ब्रह्मेति ।। इदममृतं ब्रह्मैव पुरस्तात्‌ प्राच्यां पश्चात्‌ पश्चिमस्यां दक्षिणतः 
दक्षिणायां उत्तरेणोत्तरस्यां दिशि अधोदिशि ऊर्ध्वदिशि मध्ये च ब्रह्मैव प्रसृतं 
स्थितम्‌ । इदं ब्रह्मैव विश्वं पूर्णम्‌ । इदं ब्रह्मैव वरिष्ठं श्रेष्ठम्‌ ।। १४ || 


गू.टी.-हदये सूर्ये च तिष्ठतीत्युक्तथा परिच्छिन्नत्वं प्रतीयते तन्निवारयति-- 
ब्रह्मेति ।। इदममृतं ब्रह्मैव पुरस्तादित्यादि पृथग्वाक्यतया योज्यम्‌ | इदं ब्रह्म 
शब्दबाहुल्यात्‌ प्रसृतं व्याप्तं विश्वं पूर्ण वरिष्ठं सर्वोत्तम विश्वं ब्रह्मैव ब्रह्माधीनमिति 
वा ।। १४ ।। 


। । इति चतुर्थखण्डमन्त्रार्थः ।। 


भाष्यम्‌ 
इदं ब्रह्मैव विश्वं पूर्णम्‌ । इदमेव वरिष्ठं सर्वोत्तमम्‌ । इदंशब्दानां 
बहुत्वाद्व्रह्मविषय एवेदंशब्दः ।। 
व्या.टी.-ब्रह्मैवेदं विश्वमिदं वरिष्ठमित्येतद्‌ब्रह्मणो विश्वाकारत्वप्रतीति 
निवारयन्व्याचष्टे- इदमिति ।। इदं विश्वं ब्रह्मैवेति इदंशब्दो जगत्पर एव 


कस्मान्न स्यादित्यत आह- इदंशब्दानामिति ।। जगत्परत्वे एकेनैव 
पूर्णत्वादितरवैयर्थ्यमिति भावः ।। ` 


खं.-४, मं.-१४ चतुर्थ: खण्ड: 257 


ध.टि.--- इदमितीति ।। अत्र विश्वं समस्तं पूर्ण चेत्यभिधानादिति भावः 
।। इदं शब्दानामितीति । | अनेन बहुत्वात्‌ त्रयाणां सत्वादित्यर्थः । तथाचेदममृतं 
ब्रह्मैव पुरस्तादित्यादि । इदं ब्रह्मैव विश्वं इदं ब्रह्मैव वरिष्ठमिति वाक्यभेदेन 
योजना कार्येत्युक्तं भवति ।। 


वामन.टी.-ब्रह्मैवेदं विश्वमिदं वरिष्ठमिति वाक्यद्वयं व्याख्याति भाष्येण इदं 
ब्रह्मैव पूर्ण सर्वोत्तमम्‌ । त्वं च अन्यदपूर्णमपरं चेत्यर्थः । इदं विश्वशब्दितं 
जगत्‌ ब्रहौवेति योजना किन्न स्यादित्यत ೫೫-- इदं शब्दानामिति ।। 
ब्रह्मप्रकरणे ब्रह्मणः परिपूर्णत्वादिबहुधर्मविधानार्थं धर्मिग्राहकत्वेन वर्तमानाना- 
मिदंशब्दानां बहुत्वात्‌ ब्रह्मविषय एवायमिदंशब्दः । न जगद्विषयः । तस्य 
भासा सर्वमिदं विभातीति जगद्धर्मस्य पुरैवोक्तत्वात्‌ । तदधीनस्य तदैक्या- 
सम्भवाञ्च || 


स.टी.--विश्वानुवादेन ब्रह्मत्वविधाने इदं शब्दद्वयस्य वैय्य्थ्यम्‌ । ब्रह्मानुवादेन 
व्याप्तत्वादिविधाने तु अनुवादप्रदर्शनायेदं शब्दमपेक्षितम्‌ | अत एवाभाषिष्ट- 
- इदं ब्रह्मैवेति ।। 


व.टी.---तत्र “ब्रह्मैवेदं विश्वमिदं वरिष्ठमि "त्यनेन ब्रह्मणस्सर्वात्मकत्वमुच्यत 
इत्यन्यथाप्रतीतिनिरासाय व्याचष्टे- इदमित्यादिना ।। ननु किमर्थमेवं 
व्याख्यानम्‌ | सर्वप्रपञ्चात्मकत्वमुच्यत इत्येवार्थः किन्न स्यादित्यत आह-- 
इदंशब्दानामिति ।। 


श्री.री.-ब्रह्मेवेदममृतमिति वाक्ये ब्रह्मैवेदं विश्वमिदं वरिष्ठमित्येतत्‌ इदं 
वरिष्ठं विश्वं जगद्‌ब्रह्मैवेति परव्याख्याननिरासाय व्याचष्टे इदं ब्रह्मैवेति || 
विश्वं समस्तं पूर्णं चेत्यभिधानादिति भावः । वरिष्ठं अतिशयेनोत्तमम्‌ । तस्यैव 
विवरणं सर्वोत्तममिति | परोक्त एवार्थः किं न स्यादित्यतस्तत्र बाधकमाह 
इदं शब्दानामिति ।। बहुत्वात्‌ त्रयाणां सत्वादित्यर्थः | जगत्परत्वे एकेनैवेदंशब्देन 

पूर्णत्वादितरयोवैय्यर्थ्य स्यादिति भाव: । तथा चेदममृतं ब्रह्मैव पुरस्तादित्यादि | 
इदं ब्रह्मैव विश्वमिदं ब्रहौव वरिष्ठमिति वाक्यभेदेन योजना कार्येत्युक्त भवति || 


उ.टी.---हृदयं सन्निधाय प्रतिष्ठित इति हृदयस्थत्वोक्तया हिरण्मय इति मन्त्र 
ब्रह्माण्डमध्यस्थत्वसूर्यमण्डलस्थत्वोक्त्या प्राप्तां परिच्छिन्नत्वशंकां निवारयन्नेव 
देशत: कालतो गुणतश्च व्याप्तत्वाद्‌ब्रह्मैव सर्वोत्तममित्येवंरूपं महामाहात्म्यमाह- 
- ब्रह्मैवेति ।। अत्रेदं विश्वं ब्रह्मैवेत्यपव्याख्याननिरासाय ब्रह्मैवेदं 
विश्वमित्येतद्व्याचष्टे-- इदमिति ।। विश्वं पूर्णमित्यनेनायं विश्वशब्दो जगद्वाची। 
ब्रह्मणो जगदैक्यस्याप्रामाणिकत्वात्प्रमाणविरुद्धत्वाञ्च । किन्तु विशति सर्वमिति 
व्युत्पत्त्या पूर्णत्वार्थ इति सूचितम्‌ । अत्रोद्देश्यविधेयभावेन प्रत्येकमेवान्वयः | 
तेन भिन्रान्येवैतानि वाक्यानीति सूचयितुमिदं वरिष्ठमित्येतद्योजयति- इदमेवेति || 
बरिष्ठत्वं च न राजादिवदिति भावेनाह वरिष्ठं सर्वोत्तममिति ।। 
बरमित्यनेनैवोत्तमत्वसिद्धया इष्ठन्प्रत्ययेन अतिशयेन वरत्वमुक्तम्‌ । तञ्च सवो- 

त्तमत्वमेवेति भावः । नन्विदं विश्वं ब्रह्मैवेति व्याख्याने को दोष इत्यत आह- 

- इदं शब्दानामिति ।। ब्रह्मविषय एवेत्येवशब्देन नतु विश्वविषय इत्युक्तम्‌ । 

तेन विश्वविषयकत्वे बाधकं सूचितम्‌ । यदि ब्रह्मैवेदं विश्वमितीदंशब्दो विश्वविषयः 

स्यात्तदेतरावपीदंशब्दौ विश्वविषयौ स्यातां सन्नियोगशिष्टानामिति न्यायात्‌ | 

तथाचेदममृतं मुक्तं विश्वं ब्रह्मैव । इदं विश्वमेव पुरस्तादित्यादि इदं विश्वमेव 

वरिष्ठमिति योजनीयं स्यात्‌ । नचैतद्युक्तम्‌ । विश्वस्य सर्वदिग्व्यापकत्वाभावा- 

त्सवोत्तमत्वाभावाञ्च । अतो ब्रह्मविषय एवेदंशब्दः । तत्र च वाक्यभेदेन 

योजनायां न दोष इति भावः ।। 

इति चतुर्थखण्डभाष्याः 


अथ पञ्चमः खण्ड: 


उपनिषत्‌ 
द्वा सुपर्णा सयुजा सखाया 
समानं वृक्षं परिषस्वजाते । 
तयोरन्यः पिप्पलं स्वाद्वत्त्य- 
नश्नन्नन्यो अभिचाकशीति ।। १ ।। 
व्या.टि.---स एषोऽन्तश्चरते बहुधा जायमान इत्युक्तं बहुधा जायमानत्वं कि 
जीवात्मकत्वेन नेति भावेन तयोर्भेदमाह-- द्वेति ।। उपकार्योपकारकभाववत्तया 
परस्परमपरिहारेण वर्तमानौ सयुजौ ।। १ || 


ध.टि.---- ।। द्वा सुपर्णेति ।। सुष्ठु परमानन्दरूपत्वात्सुपर्णा सुपर्णौ पक्षिरूपाविति 
वा | सयुजा संयुक्तौ । अत एव सखाया सखायो द्वा द्वौ जीवेशौ । समानमेकं 
वृक्षं देहाख्यं परिषस्वजाते आलिलिङ्गतुः । तयोर्मध्ये अन्यो जीवः पिप्पलं 
अश्वत्थफलरूपं देहजनितकर्मफलम्‌ । स्वाद्वत्ति अस्वाद्वेव स्वादुत्वेनात्ति | 
अन्यः ईश्वरस्तदनश्वन्नेवाभितः चाकशीति प्रकाशते । नतु स्वस्थित्यै तदपेक्षते 
इत्यर्थः 11 १ 11 


वामन.टी.ननु ब्रह्मैवेदं विश्वमित्यादाविदमः शुक्तित्ववदस्य ब्रह्मत्वं हि 
विधीयते । तद्यतिरिक्तस्य तदध्यस्तत्वेन रजतवन्मिथ्यात्वात्‌ । तस्मादिदं 
जीवब्रह्मीक्यमतमेव भेदमताद्दरिष्ठमिति मन्दाशंकोच्छेदार्थं “द्वा सुपर्ण "त्यादि- 
कमुपदिशति | अत्र सुष्ठु परमानन्दत्वात्‌ तं धरमयतीति सुपर्णावीशजीवौ | 
पिप्पलं तत्कर्मफलं तयोरीशजीवयोः स्वातन्त्र्यपारतन्त्र्याभ्यां स्थित्यदनेन 
भेदोक्तेरिदं भेदमेवान्यस्माद्ववरिष्ठमित्युक्तम्‌ ।। १ || 


वा.टी.--एवं श्रुतिः सर्वस्रष्टत्वेन सर्वनियामकत्वेन ज्ञानानन्दरूपत्वेनानाद्यनन्त- 
कालेष्वपि मरणरहितत्वेन सर्वव्याप्त्वादिना स्पष्टं परावरं वरिष्ठमित्यादिशब्दै 

विष्णो: सर्वोत्तमत्वमनीरशसकलजीवजडात्मकात्प्रपञ्चादत्यन्तभेदं चाभिधायाधुना 
परपक्षप्रतिक्षेपस्याबश्यकत्वात्‌ कुसमयप्राप्तं जीवेश्वरैक्यं सयुक्तिकं दूषयितुमाह 
— द्वा सुपर्णेति ।। द्वा द्वौ सुपर्णा सुपणौ पक्षिणो सयुजावेकस्मिन्‌ देहे सह 
उपजीव्योपजीवकतया संयुक्तौ सखायो ब्रह्माद्यु्तमजीवापेक्षया परस्परमनोनुकूलौ 
समानं वृक्षमाधारत्वेनोभयोः समानं देहाख्याश्वत्थवृक्षं परिषस्वजाते परित आलिङ्गय 
तिष्ठतः । तयोः पक्षिणोर्मध्येऽन्यः परमात्मनोऽत्यन्तभिन्रः । सोऽयं न अयं स 
नेत्याकारेणान्योन्याभावाख्यभेदो ह्यन्यशब्दार्थः । तथाच कथं नात्यन्तभेदासिद्धिः। 
पिप्पलं देहाख्याश्वत्थवृक्षफलस्थानीयं प्रचुरदुःखमिश्रमीषत्सुखाख्यफलमत 
एवास्वाद्वपि स्वादु विषसम्पृक्तान्नमिव रागोद्रेकात्‌ स्वाद्वित्यभिमन्यमानः इति | 
तथाहि-अन्नरसास्वादनात्‌ यदीषत्सुखं तत्‌ काष्ठानयनतण्डुलयाचनतण्डुला- 
वहनकूपस्थजलोद्धरणभाण्डयाचनपाचनादिनादौ बहुदुःखभरितं, मध्ये च 
घर्मजिह्यादनौदनचर्वणादिना, अन्ते आलस्याजीतिपाददाहमरणादिना दुःखभरिततया 
सर्वेषामप्यनुभवसिद्धम्‌ । कि बहुना अतिबलवतां देवानामपि सुधारसास्वादनाय 
मन्दरगिरेरुद्धरणायाधःपातनबाहूदरमुखनासिकाच्छेदादिनादौ, मध्ये फणोत्पन्नेन 
विषवायुना कालकूटोष्मणा बहुभारभरितगिर्यावर्तनेन, अन्तेऽसुरेः सह युद्धादिना 
बहुक्लेशभरितमिति भागवतादिपुराणेष्वेव प्रपञ्चितम्‌ । किं चेयं श्रुतिः स्वयमेव 
“अनीशया शोचति मुह्यमानः ' इति वक्ष्यति | तस्मान््यायकोविदैरेवमेव श्रुतेरथों 
वक्तव्यः । भगवांस्तु तत्रापि लीलया वामेन करेण गिरिमुद्दधार । रुग्णान्‌ 
देवान्‌ स्वर्या जीवयामास । मग्नं च पर्वतं लीलयैवोन्निन्ये | असुरांश्च लीलयैव 
जिगाय | सुरानेव सुधारसमपाययत्‌ । स्वयं तु न पपौ । अतो जीव एवास्वादु 
च स्वादुत्वेनात्ति । अन्ये जीवादन्यो भगवांस्तु ईटशं सुखमनक्चन्नाभतश्चाकशीति 
अतिशयेन प्रकाशते । दुःखासम्मभिन्नं स्वादुसुखमुक्तविधयाऽसम्भवान्नाश्नाति | 
“तस्येदाहुः पिप्पलं स्वाद्वग्रे तन्नोन्नशद्यः पितरं न वेद’ इति औत्तरश्रुतवाक्ये 
स्वादु केवलसुखमिदित्थमग्रे तस्य परमात्मन एवाहुः । तत्सुखं यः पितरं 
परमात्मानं न वेद जीवः स नोन्नशत्‌ नाशदिति स्पष्टं प्रतीयमानार्थपर्यालोचनायां 

च अस्वाद्वेव स्वादुत्वेनात्तीति सिद्धम्‌ । भगवांस्तु जीववहु:खोदर्कसुखानशन- 
वानेवानश्रन्नित्युच्यते | उत्तरवाक्यार्थपर्यालोचनया च केवलं स्वादु सुखं स्वतन्त्रा 
dea प्रथममश्चातीति सिद्धम्‌ । एवं चान्यपदद्वयेन भेदस्यैव भासादत्तृत्वानत्तृत्व- 
द्वित्वसंयोगसङ्कतथाख्योपपत्तेश्च जीवेश्घरयोरत्यन्तभेदे श्रुतेर्महातात्पर्यं चावगम्यते । 
नह्येकस्य द्वित्वं, नाप्येकस्य संयोगो, नवाप्येकस्यैव सङ्ख्या क्कापि दृष्टेति भावः । 
अतो बलवतीयं श्रौतयुक्तिः स्वर्णमणीनां मालेति ज्ञेयम्‌ ।। १ ।। 


न.टी.---स एषोऽन्तश्चरते बहुधा जायमान इत्युक्तम्‌ | बहुधा जायमानत्वं न 
जीवात्मकत्वेनेति भावेन तयोभेदमाह- द्वेति ।। द्वौ सुपर्णा सुपरानन्दरूप- 
त्वात्सुपर्णो सयुजौ परस्परमपरिहारेण विद्यमानौ सखायौ परस्परोपकार्योप- 
कारकभाववन्तौ जीवेश्वरौ समानमेकं वृक्षं देहाख्यं परिषस्वजाते आलिलिङ्गतुः । 
तयोरन्यो जीव: पिणळं अस्वादुकर्मफलं स्वादु यथा भवति तथा स्वादुत्वेनेत्यर्थ: | 
अत्ति भुङ्के । अन्यः जीवभिन्न ईश्वरः । जीवाद्यमस्वादु अशुभं अनश्नन्‌ । 
अभिचाकशीति स्वतन्त्रः सन्‌ सम्यक्‌ प्रकाशते ।। १ | 


रा.खं.---स एषोऽन्तश्चरते बहुधा जायमान इत्युक्तं हरेर्बहुधा जायमानत्वं 
जीवाभेदेनेति भ्रमनिरासाय तयोर्भेदमाह-- द्वा सुपर्णेति ।। सयुजौ संयुक्तौ, 
सदा वियोगरहितौ, उपकार्योपकर्तृभावेन सखायौ द्वौ सुपर्णरूपौ जीवेशौ समानं 
वृक्ष देहाख्यमेकमश्चत्थवृक्षं परिषस्वजाते आलिलिङ्गतुः । तयोस्सुपर्णयोर्मध्येऽन्यो 
जीवः पिप्पलमश्वत्थफलरूपं देहजनितं कर्मफलमस्वाद्वेव स्वादुवदत्ति । अन्य 
ईश्वरोऽनश्चन्‌ जीवाद्यं कर्मफलमनश्रन्नभि चाकशीति, काश्‌ दीप्तो, यङ्छुगन्तं, 
प्रकाशते । स्वस्थित्यै न तदपेक्षत इति भावः । तदुक्तमेकादशस्कन्धे ‘एकस्तयोः 
खादति पिप्पलान्नमन्यो निरन्नोऽपि बलेन भूयान्‌' इति ।। १ ।। 


स.टी.---ननु किं बहुधा जायमान इति जीवलिङ्गस्य विष्णुपरत्वप्रतिपादनायासेन | 
जीवस्यैव द्युभ्वाद्यायतनत्वं स्यात्‌ । नचोक्तहेतुविरोधः । जीवेशभेदाभिप्रायेण 
जीवेऽप्यात्मशब्दादयक्तिसम्भवात्‌ । न स्यादित्याह सुपर्णेति ।। सयुजौ 

सखायौ द्वा सुपर्णरूपौ जीवेशो देहाख्यपिप्पलमालिलिङ्गतुः | तयोः सुपर्णयोर्मध्ये 
यो जीव: अश्वत्यफलरूपदेहजनितं कर्मफलं अस्वाद्वेव स्वादुत्वेनात्ति । अन्य 
ईश्वरोऽनश्वन्नभिहितश्चाकशीति सम्यक्‌ प्रकाशते । नतु स्वस्थित्यै तदपेक्षत 
इति जीवेशयोः कर्मफलोपजीवनतद्रहितस्थानाभ्यां भेदस्यैबावगतेर्न 
जीवेशाभेदमादायात्मशब्दोक्तिसम्भव इति भावः ।। १ ।। 


व.टी.---स एषोऽन्तश्चरते बहुधा जायमान इत्युक्तम्‌ । तत्र शरीरान्तश्चरणं 
नाम किं जीवाभेदेन, कि वा ततो भेदेन इत्याशंकायां भेदेनैवेति भावेनोच्यते- 
- द्वा सुपर्णेत्यादि || १ || 


श्री.टी. स एषोऽन्तश्चरते बहुधा जायमान इत्युक्तं विष्णोर्बहुधा जननं किं 
जीवात्मकत्वेनेति शंकां निराकर्तृ विरुद्धधर्मकथनपूर्वकं तयोर्भेदमाह- द्वा 
सुपर्णेत्यादिना ।। सुष्ठु परमानन्दरूपत्वात्सुपर्णा सुपर्णो संयुक्तौ अत एव 
सखाया सखायौ द्वा द्वौ जीवेशौ समानमेकं वृक्षं देहाख्यं परिषस्वजाते आलिलिङ्गतुः | 
तयोः सुपर्णयोमंध्येऽन्यो जीवः पिप्पलं देहाख्याश्वत्थफलरूपं देहजनितकर्मफलं 
स्वाद्वत्ति । अस्ताद्वेव स्वादुत्वेनात्ति । अन्य ईश्वरस्तदनश्रन्नेवाभिचाकशीति 
अभितः प्रकाशते नतु स्वस्थित्यै तदपेक्षत इत्यर्थः ।। १ ।। . 


उ.टी.--नन्विदं वरिष्ठमिति ब्रह्मणः सर्वजीवोत्तमत्वं यदुक्तं तदयुक्तम्‌ | जीव- 
ब्रह्मणोरभेदेन तयोनीचोञ्चभावायोगादित्याशंकानिरासाय सोपपत्तिकं तयोभेदमाह- 
- द्वा सुपणेति ।। द्वा सुपणेत्यत्र सुपां सुलुगित्यादिना द्विवचनस्य डादेशः । 
सयुजा सखायेत्यत्रत्वाकारादेशः । अन्यथाडित्वाड्टिलोपापत्तेरिति ध्येयम्‌ । सयुजा 
सयुजौ संयुक्तौ सदा वियोगरहितौ । सखाया उपरगायोपकारकभावेन सखायौ | 
सुपर्णा सुपणौ सुपर्णसर॒शौ । द्वा द्वौ जीवेशौ । समानं एकं वृक्षं देहाख्याश्वत्थवृक्षम्‌। 
परिषस्वजाते आलिलिङ्गतुः । तयोः सुपर्णयोर्मध्ये । अन्यः एकः । भिन्नार्थकत्वे 
अन्यारादिति पञ्चमीप्रसङ्गात्‌ । जीव इति यावत्‌ । पिप्पलं अश्वत्थफलरूपं 
देहजनितकर्मफलम्‌ । स्वादु स्वादुवत्‌ सर्वदा अत्ति । अस्वाद्वेव स्वादुत्वेनात्तीति 


खं.-५, मं.-१ पञ्चम: खण्ड: 263 


यावत्‌ । यथोक्तं भागवततात्पर्य-- 

स्वादोरदनवद्धयत्ति जीवो स्वाद्वपि यत्सदा । 

अनारतं पारवश्यात्स्वाद्वत्तीति तत: श्रुति: ।। 
अन्य ईश्वरः अनश्रन्‌ पुण्यफलमध्ये असारभागम्‌ । पापफलं चेति शेष: । 
अभिचाकशीति पुन:पुनरतिशयेन वा प्रकाशते । नतु स्वस्थित्ये तदपेक्षते । 
अभिपूर्वस्य कश गतिशासनयोरिति धातोर्यङ्लुकि सति रूपमेतत्‌ । 
अनेकार्थत्वाद्धातूनां प्रकाशार्थकत्वमपीति बोध्यम्‌ ।। १ || 


आ.टी.---य एषोऽन्तरत इत्यत्र ईश्वरो जीवरूपेणास्तीति प्रतीतिं निवारयं- 
स्तयोर्भदमाह-- द्वेति ।। सुपर्णा सुपणौ पक्षिणाविव । सुष्ठु उत्तमसुखरूपौ 
वा । सयुजौ अवियोगिनौ अत एव सखायौ. परस्परमुपकारिणौ प्रियौ समानमेकं 
पिप्पलमश्वत्थवृक्षं देहरूपं परिषस्वजाते । भृशमालिलिङ्गतुः । ष्वज सङ्गे । 
तयोर्जीवेश्वरपक्षिणोर्मध्येऽन्यः जीवः पिप्पलं पिप्पलफलं फले लुक्‌ | देहरूपा- 
श्वत्थजन्यकर्मफलं स्वादु अस्वादु च बलाद्यर्थमुपजीव्यतया स्वादुवत्सदात्ति । 
नतु स्वाद्वेव । अन्य ईश्वर: अनश्नन्‌ अस्वादुस्वादूभयरूपं कर्मफलं जीववद्वलाद्यर्थ 
न भुञ्जान एवाभित: सर्वतः चाकशीति देदीप्यते | 

प्रविविक्तभुग्यतो ह्यस्माच्छरीरात्पुरुषोत्तमः । 

अतोऽभोक्ता च भोक्ता च स्थूलाभोगात्सदैव तु ।। 

स्वातन्त्र्यणैव भोक्तृत्वा दुःखाभोगाच्य ೫773 सर्वदा | 

अभोक्ता चैव भोक्ता च भगवान्विष्णुरव्ययः ।। 
“तस्येदाहुः पिप्पलं स्वाद्वग्रे” “शुभं पिबत्यसौ नित्यं ” शुभं सञ्जीवापेक्षया 
सुखकारि स्वादु प्रियं च जीवेन्द्रियावेद्यं यत्‌ तदेव भुंक्ते लीलया च । बलाद्यर्थमस्वादु 
सर्वथा न भुंक्ते इति तु सम्प्रदायः 11 १ || | 


गू.टी.---य एषोऽन्तरिति शरीरान्तरस्थत्वोक्तया जातां जीवाभेदप्रतीति निवारयितुं 
जीवेश्वरयोर्भदमाह-- द्वेति ।। सखायौ उपकारकभावोपेतौ सह वर्तमानौ सयुजौ 

द्वौ सुपणौ जीवेश्वराख्यौ पक्षिणौ समानं वृक्षं देहरूपमेकमश्चत्थं वृक्षं परिषस्वजाते 
आलिलिङ्गतुः आश्रिताविति यावत्‌ । तयोजीवेश्वरयोर्मध्येऽन्यो जीवःपिप्पलं 
देहरूपाश्वत्थवृक्षजन्यफळपूर्वकर्मजन्यं विषयजातं सुखदुःखसाधनमपि स्वादु 
सुखसाधनमेवेदं विषयजातमिति मत्वा अत्त्यनुभवति | अन्यस्त्वीश्वरः अनश्नन्‌ 
जीवभोग्यं स्थूलं सुखं वा अभुञ्जान एवाभिचाकशीति सर्वतोऽतिशयेन प्रकाशते | 
जीवो बळज्ञानादिवृद्धयर्थं विषयं भुंक्ते नेश्वरस्तथा | किन्तु लीलया भत्तप्रीत्यर्थ 
भुंक्त इति भावः 11 १ || 


भाष्यम्‌ 
स्वादुवत्सर्वदात्ति । नतु स्वाद्वेव । “तस्येदाहुः पिप्पलं स्वाद्वग्रे तन्नोन्नशद्यः 
पितरं न वेद” इत्यज्ञानां स्वादुनिषेधात्‌ । जीवाद्यमेव नाश्नाति भगवान्‌। 
नतु नाश्चात्येव । “तस्येदाहुः पिप्पलं स्वादु’ इत्युक्तत्वात्‌ | 

स्वातन्त्र्येणैव भोक्तृत्वाहुःखाभोगाञ्च सर्वदा । 

अभोक्ता चैव भोक्ता च भगवान्‌ विष्णुरव्ययः ।। 

इति च तत्त्वसारे ।। 

व्या.टी.तयोरन्यो जीवः स्वाद्वेव पिप्पलं देहाख्याश्वत्थवृक्षस्य पुण्यकर्म- 
फललक्षणं फलमत्ति नत्वस्वादु पापफलं दुःखमिति प्रतीति निवारयन्व्याचष्टे- 
- स्वादुवदिति ।। अस्वाद्वेव स्वादुवदत्ति । नतु स्वाद्विवात्तीत्यर्थ: | कुतो न 
जीवः स्वाद्वेवात्तीत्यत आह- तस्येति ।। तस्यार्थः योऽग्रे श्रेष्ठः । तस्यैव 
स्वादु पिप्पलमाहुः । यः उत्‌ उत्कृष्टम्‌ । पितरं न वेद । अत एव नशत्‌ नाश- 
वान्‌ तस्य तत्स्वादु पिप्पलं नेति । अनश्चन्निति सर्वथाऽ भोक्तेति प्रतीयते । तां 
निवारयति जीवाद्यं दुःखमिति ।। नतु नाश्नात्येवेति कुत इत्यत आह 
तस्येति ।। तहि श्रुत्योविरोधः प्राप्त इत्यतो विरोधं परिहरति स्वातन्त्र्येणेति ।। 


ध.टि.--- । | स्वादुवदितीति ।। अत्र भाष्ये अस्वाद्वेवेति शेषमभिप्रेत्योक्त- 
टौकायामस्वाद्वेवेति | स्वादुवत्‌ स्वादोरदनवत्‌ | यथोक्तं भागवततात्पर्यं | 

स्वादोरदनवद्धयत्ति slats afd यत्सदा । 
. अनारतं पारवश्यात्‌ स्वाद्वत्तीति ततः श्रुति: ।। इति ।। 
अस्वादु स्वादुवद्धयत्ति जीवो नैवं जनार्दनः ।। इति || 

|| तस्येतीति ।। अत्र यस्मिन्‌ वृक्षे मध्वदः सुपर्णा: निविशन्ते सुवते चाधिविश्वे 
इति पूर्वार्धः । तदर्थस्तु देहाख्यवृक्षे स्थित्वा मध्वदः अमध्वेव मधुत्वेनात्तारो 
विश्वे सुपर्णाः जीवाः यस्मिन्ननश्नाति सुपर्णे मुक्तौ निविशन्तेऽधिसुवते चेयमुद्दिश्यैव 
सौमखण्डनादिकं कुर्वन्तीति । उत्तरार्धं व्याचष्टे- तस्यार्थ इति ।। पितरमिति 
जगत्स्रष्टारं परमात्मानमित्यर्थः | अत्र कर्मफलभोगो नाम कर्मानुसारेण प्राप्तविषय- 
भोग एव विवक्षित: | “शरोत्रं चक्षुः स्पर्शनं चे 'त्याद्युक्त्वान्ते विषयानुपसेवत 
इत्युक्तत्वात्‌ ।। उक्तं च गीताभाष्ये “सुखरूपस्य भोक्तृत्वादि"ति । व्याख्यातं 
च टीकाकारैः “सुखकारणस्येत्यर्थः” इति । भाष्ये अज्ञानां जीवानां 
स्वादुनिषेधात्स्वाद्वत्ननिषेधादित्यर्थः । | जीवाश्च दु:खमितीति ।। अत्र जीवेनाद्यं 
अदनीयं यद्दुःखं तदेव नाश्नाति भगवानित्यर्थः । जीवाद्यमिति पाठे जीवस्य 
यदद्यं पापं तञ्जन्यदुःखमिति यावत्‌ | तदेव नाश्नातीति व्याख्येयम्‌ | इत्यनश्चन्‌ 
श्रुतेरर्थं इति शेषः । इदमुपलक्षणं पारतन्तर्येणाभोक्तृत्वमप्यनश्चन्‌ श्रुतेरर्थं इत्यपि 
द्रष्टव्यम्‌ ।। तस्येतीति ।। अत्र तथाच वाक्यशेषे भगवतः स्वाद्वशनोक्तया 
अनश्रन्नित्यस्य सर्वथा नाश्नातीति व्याख्याने तद्विरोधः स्यादित्यर्थः ।। स्वात- 
न्त्र्येणेतीति ।। अत्र पारतन्त्र्येण भोक्तृत्वाभावादित्यर्थः । अभोक्ता चेत्यत्रत्यश्चशब्दो 
भोक्तृत्वादित्यनेन सम्बद्धयते । उभावपि निमित्तयोः परस्परसमुञ्चयार्थौ | तृतीयो 
अप्यर्थे | नास्तीत्यत्रापि संश्रुत इत्येकादशतात्पर्यसमाख्यानात्‌ | तथाच भोक्तापि 
भगवान्‌ स्वातन्त्येणैव भोक्तृत्वात्‌ पारतन्त्येण भोक्तृत्वाभावादिति यावत्‌ । सर्वदा 
दुःखाभोगान्च भोक्तेत्युच्यत इति योजना । एवशब्देन सर्वथा अनशनस्य निरासः | 

अत्र यथायोगं सम्बन्धमङ्गीकृत्य स्वातन्त्र्येणेति भोक्तृत्वे निमित्तकथनपरं 
दुःखाभोक्तुत्वं चाभोक्तत्व इति व्याख्याने तु स्वबशेनादनाद्विष्णुर्नात्तीत्यत्ताप 
संश्रुत इत्येकादशतात्पर्यविसंवादापत्तेः । तत्र स्ववशेनानदनस्यानत्तृत्वे निमित्त 


266 आथर्वणोपनिषत्‌ खं.-५, मं.-१ 


तयोक्तत्वात्‌ । तत्रापि स्ववशेनादनादित्यस्य पारतन्त्र्येणादनाभावादित्येवार्थो 
वक्तव्य इति योजना || 


वामन.टी.--स्वाद्वत्तीति स्वातन्त्र्यविलक्षणं जीवस्येत्यत आह-- स्वादु- 
वदिति ।। ೫೫೫% स्वादुवदेव सर्वदा जीवोऽत्तीति । नतु स्वाद्वेवात्ति 
विपर्ययेणानुभवात्‌ । तस्येदाहुरित्यादौ वाक्यशेषेऽप्यज्ञानां स्वादुफलादन- 
निषेधात्‌ । एवं हि यस्मिन्‌ वृक्ष इत्यादि क्रगथो गम्यते । यस्मिन्‌ शरीराख्य- 
वृक्षे मध्वदो भगवद्रूपामृतरसास्वादेन जीवाख्यसुपर्णा निविशन्ते । ते पुनरधि- 
गम्यन्ते । शुभाख्यापत्यं सूयते । तस्य हस्ताख्यशाखाग्रात्‌ सञ्जातमेब कर्मा- 
ख्यपिप्पलं स्वाद्वाहुः । एवं च ज्ञानिकृतकर्मण एव स्वादुत्वात्त एव तदश्चन्ती- 
त्यर्थः । अथ यो जगत्पितरं विष्णुं न वेद स तत्स्वादुफलं नाश्नातीति ह्यज्ञानां 
स्वात्मनिषेधः | नन्वेवं सति ज्ञान्यज्ञानिनोः स्वाद्वस्वादुभोगविधानात्‌ तदन- 
श्रत्रित्युक्ते्व न तस्य ऋतं पिबन्तावित्युक्तभोग इत्यत आह- जीवेति ।। 
जीवाद्यमेव सर्वेश्वरो भगवानश्नाति । नतु स्वयोग्यपूर्णसुखमिति नाश्रात्येव | 
स्वातन्त्र्यातिरेकात्‌ तस्येदाहुरित्यत्रैव साक्षात्स्वादुभोगस्यैवोक्तत्वात्‌ । तथाचात्र 
योजना । संसारहेतुत्वात्‌ स्वत एवावृतसुखचेष्टत्वाञ्च साक्षाद्‌ वृक्षशब्दितो 
नारायणः । यस्मिन्मुखत एव वृक्षाख्ये हरौ मध्वदः साक्षान्मोक्षसुखभोक्तारः 
सम्यक्पराणनात्‌ सुपर्णशब्दिता विशिष्टचेतना नित्यं निविशन्ते । यस्मिन्‌ 
स्थितास्ते पुनरधिशयमपि मानसयज्ञं कुर्वाणा अस्मा एव समानसंसोममधिकं 
संस्तुवन्ति । चशब्दात्‌ कदाचित्स्वेच्छया द्रव्ययज्ञमपि कुर्वाणा अधिकाय 
विष्णवे सोममप्यस्य विष्णोरेव हि पिप्पले मग्रे प्रथमं स्वाद्वाहुः । पश्चात्तेन दत्त- 

मेव ह्यन्येषां स्वल्पमपि स्वादु भवेत्‌ । अत एव तदज्ञस्य तद्धोगासिद्धिः 

स्यात्‌ । योऽयं भगवतो भोगाभोगविभाग उक्तः तं तत्त्वसारवचनेन स्पष्टयति- 

— स्वातन्त्र्येणेति || 


स.टी.अथास्वाद्वेव स्वादुवदिति व्याख्यानं कुतः.? तस्येदाहुः पिप्पलं 
स्वाद्वित्यज्ञानां स्वादुनिषेधात्‌ । तदर्थस्त्वग्रे स्पष्टः । तस्यैव स्वादुपिप्पलमाहु: 


खं.-५, मं.-४ पञ्चम: खण्ड: 283 


एष विद्वान्‌ अपरोक्षज्ञानी आत्मक्रीडः भगवद्विषयकक्रीडावान्‌ । आत्मरतिः 
भगवद्दर्शनजनितसंस्कारसन्तोषवान्‌ क्रियावानात्मविषयकसमस्तक्रियावान्यतो 
अतो ब्रह्म परोक्षतो जानतां सकाशादयं वरिष्ठ इत्यर्थः ।। ध्यानं साधनमुक्तमिति ।। 
ओमित्येवं ध्यायतेत्यनेनेत्यर्थः ।। ४ || 


वामंन.टी.-ईशदर्शनं जीवादन्यत्वेनेति यदुक्तं तञ्चान्यत्वं चेत्रमैत्रयोरिव न 
साक्षाद्धिन्नत्वमात्रं किन्तु भोगवैलक्षण्यात्मकमेवेत्याह- प्राणो ह्येष इति ।। 
एष भगवान्‌ सर्वप्रणेतृत्वात्तैः सह विभातीत्येतावदेव जानन्‌ ब्रह्मविदपि तस्या- 
त्यन्तवैलक्षण्याधिक्यवाची न जायते । अत्यन्तान्यनिरपेक्ष्यतया आत्मन्येवा- 
त्मना क्रीडते रमते चेत्यत्यन्तविलक्षणानन्तधर्मवानिति विजानन्‌ । नन्वेवाति- 
वादित्वेन ब्रह्मविदां वरिष्ठो जायते || ४ || 


न.टी.-पश्यते इत्युक्तजीवन्मुक्तयवस्थामाह- प्राण इति ।। हि यस्मात्‌ 
एष परमात्मा सर्वभूतैश्चक्षुरादिभिः प्राणः दर्शनादिसर्वचेष्टाकर्ता सन्‌ विभाति | 
तस्मादेवं जानन्‌ विशेषेण जानन्‌ विद्वान्‌ अपरोक्षज्ञानी अतिवादी अहमेव द्रष्टा 
श्रोता इत्याद्यतिवादी न भवति । तर्हि कथं भवतीत्यत आह- आत्मक्रीड 
इति ।। आत्मविषयकविचारलक्षणक्रीडा यस्य सः । आत्मरतिः परमात्मदर्शना- 
दिनिमित्तसुखः । क्रियावान्‌ मोक्षे अतिशयाधायकसत्कर्मवान्‌ । ब्रह्मविदां 
वरिष्ठ एव भवति ।। ४ || 


रा.खं.-_विद्वानिति प्रकृतजीवन्मुक्तस्य स्थितिप्रकारमाह- प्राणो ह्येष इति || 
विद्ठानतिवादी न भवते न भवति । कृतः? सर्वभूतैः सर्वेन्द्रियादिभिरेषः प्राण 
एव प्रकृष्टचेष्टको हरिरेव विभाति स्वतन्त्रो वर्तते, अहं त्वस्वतन्त्र इति विजानन्‌ 
हि यतो वर्तते अत इति योजना । अतिवादी न चेत्कथं तर्ह्मास्त इत्यत ೫೫- 
- आत्मक्रीड इति || आत्मना भगवता क्रीडत इत्यात्मक्रोड: । आत्मदर्शनजं 
सुखं प्राप्त इत्यात्मरतिः । भगवदाराधनैकक्रियावान्‌ । ब्रह्मविदामेष वरिष्ठः 
श्रेष्ठ || ४ || 

स.टी.---तत्प्रकारमाह-- प्राणो हीति ।। यो विजानन्‌ विद्वानतिवादी न 
भवति । कि कारणम्‌ । सर्वभूतैरिन्द्रियादिभिरेष प्राण एष विभाति अहमस्वतन्त्र 
इति विजानन्यतः अतः । अतिवादी न चेत्कथं तिष्ठति | अत्रोत्तरं पठति-- 
आत्मक्रोड इति ।। ४ ।। 


श्री.टी.-—जीवन्मुक्तापरपर्यायस्यापरोक्षज्ञानिनः स्थितिमाह प्राणो हीत्या- 
दिना ।। विद्वानपरोक्षज्ञानी अतिवादी अहमेव ज्ञास्येऽहमेव करोमीत्येवं स्वात्मान- 
मतिशयितत्वेन वदन्न भवते न भवति । कुतः यतोऽस्य ज्ञानिनः सर्वभूतैः 
सर्वभूतोपचितैस्तैजसाहंकारकार्यैः सर्वेन्द्रियैस्तञ्जन्यज्ञानादिकारणतयेति यावत्‌ । 
प्राण एव प्रकृष्टचेष्टको भगवानेव विभाति | यतश्चायं विजानन्नहमस्वतन्त्र इति 
ज्ञानवान्‌ तस्मादित्यर्थः । सर्वेन्द्रियजन्यज्ञानकर्मादौ भगवत एव स्वातन्त्र्येण 
कारणत्वमात्मनश्चास्वातन्त्र्यं च जानन्कथमतिवादी भवेदिति भावः । एष विद्वान्‌ 
अपरोक्षज्ञानी आत्मक्रीड: भगवद्विषयकक्रीडावान्‌ | आत्मरतिर्भगवद्दर्शनजनित- 
सन्तोषवान्‌ । क्रियावानात्मविषयकसमस्तक्रियावान्यतोऽतो ब्रह्मविदां ब्रह्मापरोक्षेण 
जानतां सकाशादयं वरिष्ठ इत्यर्थः ।। ४ ।। 


उ.टी.---पूर्वमन्त्रे ब्रह्मापरोक्षज्ञानेन सङ्जितागामिकर्मणां नाशाशलेषाबुक्तौ । प्रारब्ध- 
कर्मणां तु भोगेनैव क्षयः | यथोक्तम्‌ “ भोगेन त्वितरे क्षपयित्वे”ति । प्रारब्धभोगकाले 
च ज्ञानी स्वविहितकर्मादिकं करोतीत्याह प्राणो ह्येष इति ।। अत्र क्रिया- 
बानित्यावर्तनीयम्‌ | तथाच क्रियावान्कर्मवान्‌ । प्रारब्धकर्मवानिति यावत्‌ | 
विद्वानपरोक्षज्ञानी | एषः प्रकृतो हरिरेव । सर्वभूतैः इन्द्राद्यभिमानिसर्वदेवैः । 
प्राणः प्रकृष्टचेष्टकः सन्‌ विभाति | सर्वजीवदेहेषु प्रकाशते । अतो नाहं स्वतन्त्र 
कर्ता किन्तु हरिरेबेति विजानन्‌ सन्‌ | अतिवादी अहमेव कतेत्याद्यतिवादयुक्तो 
न भवते । व्यत्ययेनात्मनेपदम्‌ | न भवति | किन्त्वात्मक्रोडः आत्मनो भग- 
वत: क्रोडासृष्ट्यादिक्रोडाध्येयत्वेन यस्य स आत्मक्रीडः । सृष्ट्यादकर्तृत्वेन 
भगवद्धयानवान्भवतीति यावत्‌ । एवं ज्ञानी सम्प्रज्ञातसमाधियुक्तो भवतीत्युक्त्वा 

कदाचिदसम्प्रज्ञातसमाधियुक्तोऽपि भवतीत्याह-- आत्मरतिरिति ।। आत्मदर्शन- 
निमित्ता रतिः स्वरूपसुखं यस्य सः आत्मरतिः असम्प्रज्ञातसमाधियुक्तो भवती- 
त्यर्थः । बाह्यार्थानुसन्धानं यत्र नास्ति स एवासम्प्रज्ञातसमाधिः । इतरस्तु सम्पज्ञात- 
समाधिरिति विवेकः | यदा त्वसम्प्रज्ञातसमाधिर्नास्ति तदा सत्कर्माणि करोतीत्याह 
- क्रियावानिति । | भगवत्पूजात्मककर्मकर्तेत्यर्थः । न केवलमेतावत्‌ । किन्तु 
भागवतशास्तरव्याख्यानादिकर्मापि करोतीत्याह- एष ब्रह्मविदां वरिष्ठ इति ।। 
एषः ब्रह्मापरोक्षज्ञानी ब्रह्मविदां स्वावरब्रह्मज्ञानिनाम्‌ । वरिष्ठः उपदेशकतया 
अतिशयेन वरः सच्छास्रोपदेष्टा भवतीत्यर्थः ।। ४ ।। | 


आ.टी.-निरञ्जन इति जीवन्मुक्तस्यावस्था सूचिता । तत्प्रकारमाह- प्राण 
इति ।। हि यस्मादेषः प्राणः परमात्मैव सर्वभूतैस्तदिन्द्रियादिभिः प्रवर्तमानो 
विभातीति विजानन्वर्तते विद्वान्‌ अतो नातिवादी नाहंकारादिमान्‌ भवति | अति- 
वादी न चेत्कथं तिष्ठतीत्यत ೫೫-- आत्मेति ।। एष ब्रह्मविदां वरिष्ठः ब्रह्म- 
ज्ञन्युत्तमो जीवन्मुक्त: आत्मना क्रीडा यस्य स तथा परमात्मन्येव रतिर्यस्य स 
आत्मरतिः ब्रह्मैकनिष्ठस्सन्‌ शरीरयात्रार्थं यहच्छालब्ध भक्षणक्रियावांस्तिष्ठति ।। 


गू.टी.--पुण्यपापे विधूय निरञ्जन इति पादाभ्यां भ जीवन्मुक्तयवस्था सूचिता 
तत्प्रकारमाह- प्राण इति ।। विद्वानतिवादी भवते । कस्मात्‌ सर्वभूतै- 
रिन्द्रियादिभिरेषः प्राण ईश्वर एव विभाति प्रवर्तते। अहमस्वतन्त्र इति विजानन्‌ 
हि यतो वर्तते अतः । अतिवादी न चेत्कथं तिष्ठति इत्यत आह आत्मक्रीड 
इति ।। लौकिकक्रियावानप्येष ब्रह्मज्ञानी परमात्मनैव क्रीडते | परमात्मन्येव 
रतियुक्तो भवति || ४ || 


उपनिषत्‌ 


सत्येन लभ्यस्तपसा होष 
आत्मा सम्यजज्ञानेन ब्रह्मचर्येष नित्यम्‌ । 

अन्तःशरीरे ज्योतिर्मयो हि शुभ्रो 
यं पश्यन्ति यतयः क्षीणदोषाः ।। ५ |1| 


व्या.टी.---प्रकृतेश्वरप्राप्ते: ज्ञानं साधनं ज्ञानस्य ध्यानं साधनमुक्तं तत्सहकारीण्याह- 
- सत्येनेति ।। ब्रह्मचर्येण गुह्यन्द्रियनियमेन । क्षीणदोषत्वं च कारणान्तरमिति 
सूचयति क्षीणेति ।। ५ ।। 


ध.टि.---।। सत्येनेतीति ।। सत्येन सत्यवचनेन । तपसा सन्तापात्मककृच्छ्ा- 
दिरूपेण | मननरूपालोचनात्मकेन वा । सम्यज्ज्ञानेन श्रवणजनितेन ब्रह्मचर्येण 
सर्वेन्द्रियाणां ब्रह्मणि चरणेन गुह्येन्द्रियनियमनेन वा | एतैः साधनैः नित्यं निय- 
मेन लभ्यः प्राप्यः । ध्यानविषयो भवतीति यावदित्यर्थः ।। क्षीणेतीति || 
क्षीणदोषाः जितकामाद्यरिषड्वर्गाः यतयः श्रवणमननध्यानरूपप्रयल्रवन्तोऽधि- 
कारिणो भगवन्तं पश्यन्ति । यं पश्यन्ति तमन्तःशरीरे स्वरूपतः बाह्यशरीरान्तश्च । 
उपलक्षणमेतत्‌ । सर्वत्र च पश्यन्ति । स च ज्योतिर्मयो ज्ञानरूपः शुभ्रः शुद्धः 


जीववन्न शरीरप्रयुक्तदुःखादिभागित्यर्थः । सर्वथा भाव्यम्‌ | सत्यनिष्ठत्वेनेति 
शेषः ।। ५ ।। 


वामन.टी.--आत्मक्रीडादिमान्‌ भगवान्‌ केनोपायेन सुलभ इत्याकांक्षाया- 
माह सत्येनेत्यादि ।। सत्याख्यभगवत्प्रसादेन सत्यादिधर्मानुष्ठानेन हि स 
एष आत्मा जीवे स्वशरीरे प्रत्यक्षतो लभ्यते ।। ५ || 


न.टी.“तद्विज्ञानेन परिपश्यन्ति धीरा” इत्यपरोक्षज्ञानसाधनमुक्तम्‌ । तत्सह- 
कारीण्याह- सत्येनेति ।। क्षीणरागादिदोषाः यतयः यं पश्यन्ति स एषः 
ज्योतिर्मय: शुभ्रः आत्मा हि साधुगुणत्वात्सत्यं ब्रह्म | तेन तन्निष्ठमनस्कत्वेन | 
तपसा शास्त्रावमर्शनेन सम्यक्‌ ज्ञानेन टढज्ञानेन । नित्यं ब्रह्मचर्येण इन्द्रियनिग्रहेण 
अन्तःशरीरे लभ्य अपरोक्षविषयो भवति || ५ || 


रा.खं.-भगवदपरोक्षज्ञानाय ध्यानरूपं साधनमुक्तं ध्यायत आत्मानमित्यत्र 

तत्सहकारीण्याह-- सत्येनेति । | सत्येन यथार्थवचनेन, तपसा वर्णाश्रमोचित- 

धर्मानुष्ठानपूर्व नित्यं भगवदनुचिन्तनेन, सम्यग्ज्ञानेन गुरूपदेशजन्यतत्त्वविषयक- 

सम्यग्ज्ञानेन, नित्यं सर्वेन्द्रिनियमनरूपब्रह्मचर्यंणान्तःशरीरे शरीरान्त: ज्योतिर्मय: 

प्रचुरप्रकाशः, शुभ्रः शुद्ध: जडामिश्र: एष आत्मा लभ्यो5परोक्षविषयो5परोक्षद्वारा 

प्राप्य इति वाऽर्थः । क्षीणदोषा यतयः प्रयत्नशीलाः यं पश्यन्ति एष आत्मेत्यन्वयः 
।। ५ 1 


स.टी._प्रकृतेश्वरज्ञानस्य ध्यानं साधनमुक्तं तत्सहकारीणि कानि । अत 
उत्तरं पठति-- सत्येनेति ।। ब्रह्मचर्येण गुह्यन्द्रियनियमनेन । क्षीणदोषत्वं 
कारणान्तरम्‌। ध्यानं कारणं सत्यमुक्तम्‌ | तद्विपरीतानृततन्नियामकनिन्दनेन 
सत्यनियामकभगवन्नियतेन ।। ५ ।। 


श्री.री.--प्रकृतेश्वरापरोक्षज्ञानस्य ध्यानं साधनतयोक्तमिदानीं तत्सहकारीण्याह- 
- सत्येनेति ।। सत्येन सत्यवचनेन | तपसा सन्तापात्मककृच्छ्ादिरूपेण | 
मननरूपालोचनात्मकेन वा | सम्यज्ज्ञानेन श्रवणजनितेन । ब्रह्मचर्येण सर्वेन्द्रियाणां 
ब्रह्मणि चरणेन गुहोन्द्रिनियमनेन वा । एतैः साधनैः एष आत्मा परमात्मा 
नित्यं नियमेन लभ्यो ध्यानप्राप्यः | ध्यानविषयो भवतीति यावत्‌ । क्षीणदोषत्व- 
मप्येकं ध्याने साधनमिति सूचयन्प्रकृतध्यानफलमपरोक्षज्ञानं तदधिकरणं च 
वदंस्तद्विषयस्य भगवतः स्वरूपं चाह-- अन्तःशरीर इति ।। क्षीणदोषाः 
जितकामाद्यरिषड्वर्गाः यतयः श्रवणमननध्यानरूपप्रयत्रवन्तोऽधिकारिणो भगवन्तं 
पश्यन्ति | यं पश्यन्ति तमन्त: शरीरे स्वरूपशरीरान्तर्बाह्यशरीरान्तश्च । उपलक्षण- 
मेतत्‌ । सर्वत्र पश्यन्ति स च ज्योतिर्मयो ज्ञानरूपः स्वप्रकाश इति यावत्‌ । 
शुभ्रः शुद्धः । जीववन्न शरीरस्थितिप्रयुक्तदुःखादिभागित्यर्थः ।। ५ || 


उ.टी.-एवं ज्ञानिभिरपि कर्मादिकमनुष्ठीयत इत्युक्तम्‌ । तथानुष्ठानं लोकः 
संग्रहार्थमेव नतु फलार्थमिति मतनिरासाय इदानीं तत्फलमाह-- सत्येनेति ।। 
अत्र नित्यमित्यस्य सत्येनेत्यादिनान्वयः । सत्येन । “यत्सतां हितमत्यन्तं 

तत्सत्यमिति कीर्तितमि "त्युक्तसत्यवचनेन, तपसा “देवद्विजगुरुपराज्ञपूजनमि” 
त्याद्युक्तत्रिविधतपसा, सम्यज्ज्ञानेन परिपक्तापरोक्षज्ञानेन च, ब्रह्मचर्येण श्रवणादि- 
रूपवेदाभ्यासेन च, आत्मा स्वरूपभूत: एषः “ते ये शतं मानुषा आनन्दा” 
इत्यादिप्रमाणमितः पूर्णानन्दः लभ्यः प्राप्यः । ज्ञानोत्तरं कृतनिष्कामकर्मणा 
श्रवणादिना अपरोक्षज्ञानेन च यावत्स्वरूपानन्दाविर्भाबो भवतीत्यर्थः | एतञ्च 
प्रमाणसिद्धमिति सूचयितुं हीत्युक्तम्‌ । तदुक्तम्‌ 

सर्वदुःखनिवृत्तिश्च ज्ञानिनो निश्चितेव हि । 

उपासया कर्मभिश्च भक्तया चानन्दचित्रता ।। इति ।। 
ध्यानेनापरोक्षज्ञानं भवतीत्युक्तम्‌ । तस्य ध्यानस्य सहकारिजातं वदत्नेवापरोक्षज्ञानं 
यदधिष्ठाने भवति तदपि सूचयति सत्येनेति ।। क्षीणदोषाः यतयः श्रवणाद्य- 
नुकूलप्रय्नवन्तः अन्तःशरीरे शरीरमध्ये यं पश्यन्ति । स एषः ज्योतिर्मय: 
प्रचुरप्रकाशः शुभ्रः शुद्ध: जडामिश्र: आत्मा भगवान्‌ । सत्येन सत्यवचनेन । 
तपसा कायिकवाचिकमानसिकभेदात्‌ त्रिविधेन तपसा । सम्यज्ज्ञानेन माहात्म्य- 
ज्ञानेन । तत्सहितस्नेहरूपभक्तयेति यावत्‌ । नित्यं ब्रह्मचर्येण गुह्यन्द्रियनियमनेन | 
यद्यपि तपोग्रहणेनैव लब्धमेतत्‌ । “ब्रह्मचर्यमहिंसा च शारीरं तप उच्यत” 
इत्युक्तेः । तथापि कुरुपाण्डवन्यायेन विशेषद्योतनार्थं पृथगुक्तिः | एवं सत्येनेत्या- 
दार्वाप द्रष्टव्यम्‌ । लभ्यः साक्षात्कर्तव्य इत्यर्थः । अत्र अन्तश्शरीर इत्यनेन 
देहमध्ये ब्रह्मदर्शनं भवतीति सूचितम्‌ । क्षीणदोषा इत्यादिना तु रागद्वेषाद्यभावः | 
श्रवणादिकं नित्यनैमित्तिकं कर्मानुष्ठानं भक्तयादिकं च साक्षात्कारे जननीये 
ध्यानस्य सहकारीति सूचितमिति ज्ञातव्यम्‌ ।। ५ ।। 


आ.टी.---प्रकृतेश्वरप्राप्तेज्ञानं साधनमुक्तं तत्सटकारीण्याह- सत्येनेति ।। 
शरीरेऽन्तज्यातिर्मयः शुद्ध आत्मा व्याप्त एष विष्णुः सत्येन सत्यस्य प्रसादेन 
तपसा आलोचनेन कायक्लेशेन ब्रह्मचर्येण एतै्युक्तेन सम्यग्ज्ञानेन नित्यं नियमेन 
लभ्यः प्राप्यः | यतयः प्रयत्रवन्तः क्षीणक्केशाः प्रतिबन्धकपापहीना एव पश्यन्ति । 
स एषः प्राप्य इति पूर्वेणान्वयः || ५ || 

गू.टी.---ईश्वरापरोक्षे ध्यानं मुख्यकारणमपरं चाह सत्येनेति ।। नरैमित्यं 
सत्यं तपः सम्यक्‌ परोक्षनिश्वयब्रह्मचर्येणैष ईश्वरो लक्ष्यो ध्येयो भवति । 
रागादिराहित्यं च कारणान्तरमिति सूचयति क्षीणेति ।। ये रागादिदोषशून्या 
जितेन्द्रियाः ते यं पश्यन्ति सः शरीरान्तःप्रकाशरूपः शुद्धस्तिष्ठति ।। ५ ।। 


_ उपनिषत्‌ 
सत्यमेव जयति नानृतं 
सत्येन पन्था विततो देवयानः । 
येनाऽऽ क्रमन्त्यूषयो ह्याप्तकामा 
यत्र तत्सत्यस्य परमं निधानम्‌ ।। ६ ।। 


व्या.टी.तत्सर्वथा भाव्यं मुमुक्षोरित्याशयेन सत्यं स्तुवंस्तद्भावेऽपीश्वर- 
बहिर्मुखस्य न मोक्ष इत्याह- सत्यमिति ।। सत्यनिष्ठ इत्यर्थः । यत्र लोके 
सत्यस्य परमात्मनः परमं सन्निधानं तं लोकं प्रति येन पथा आप्तकामा ऋषयः 
आक्रमन्ति गच्छन्ति | अयं पन्थाः सत्येन विततः ।। ६ || 


ध.टि.-तद्भावेऽपीति ।। इतरसाधनसद्भावेऽपीत्यर्थः । सत्यं सत्यः सद्गुण 
त्वात्सत्यो भगवान्विष्णुः | अर्शाद्यजन्तत्वेन तद्वान्सत्य इत्यभिप्रेत्य व्याख्याति- 
- सत्यनिष्ठ इत्यर्थ इति ।। सत्यनिष्ठ एव पुमान्‌ तत्प्रसादेन जयति वैकुण्ठादि- 
दिव्यलोकानाप्रोति । अनृतं अनृतः । ऋत सत्यशब्दयोरेकार्थत्वात्सत्यनामक- 
भगवद्विरुद्धः अनृतः । असुर इति यावत्‌ । न लोकं जयतीत्यर्थः । कुत एवं 
सत्ये निष्ठस्य वैकुण्ठादिलोकप्रापतिर्नान्यस्येत्यतस्तत््रपतिमर्गस्य तदधीनत्वादित्याह- 
- सत्येनेति ।। तद्वाक्यं योजयति यत्रेति ।। विततो विस्तृतस्तदधीन इति 
यावत्‌ || ६ || 


वामन.टी.सत्यानुग्रहमपि तद्विरोध्यनृतं विघटयतौत्यत आह-- सत्य- 
मेवेति ।। अत्रायमभिसन्धिः । सत्यादिधर्मप्रवर्तकः सत्याख्यो भगवानेवानृता- 

तत्सत्यमिति कीर्तितमि "त्युक्तसत्यवचनेन, तपसा “देवद्विजगुरुप्राज्ञपूजर्नाम ” 
त्यायुक्तत्रिविधतपसा, सम्यज्ज्ञानेन परिपक्कापरोक्षज्ञानेन च, ब्रह्मचयेण श्रवणादि- 
रूपवेदाभ्यासेन च, आत्मा स्वरूपभूत: एषः “ते ये शतं मानुषा आनन्दा” 
इत्यादिप्रमाणमितः पूर्णानन्दः लभ्यः प्राप्यः । ज्ञानोत्तरं कृतनिष्कामकर्मणा 
श्रवणादिना अपरोक्षज्ञानेन च यावत्स्वरूपानन्दाविर्भावो भवतीत्यर्थः | एतञ्च 
प्रमाणसिद्धमिति सूचयितुं हीत्युक्तम्‌ | तदुक्तम्‌ 
सर्वदुःखनिवृत्तिश्च ज्ञानिनो निश्चितैव हि । 
उपासया कर्मभिश्च भक्तया चानन्दचित्रता ।। इति || 

ध्यानेनापरोक्षज्ञानं भवतीत्युक्तम्‌ । तस्य ध्यानस्य सहकारिजातं वदन्नेवापरोक्षज्ञानं 
यदधिष्ठाने भवति तदपि सूचयति- सत्येनेति ।। क्षीणदोषाः यतयः श्रबणाद्य- 
नुकूलप्रयल्नवन्तः अन्तःशरीरे शरीरमध्ये यं पश्यन्ति । स एषः ज्योतिर्मय: 
प्रचुरप्रकाशः शुभ्रः शुद्धः जडामिश्रः आत्मा भगवान्‌ | सत्येन सत्यवचनेन | 
तपसा कायिकवाचिकमानसिकभेदात्‌ त्रिविधेन तपसा | सम्यज्ज्ञानेन माहात्म्य 
ज्ञानेन । तत्सहितस्रेहरूपभक्तधेति यावत्‌ । नित्यं ब्रह्मचर्येण गुह्यन्द्रियनियमनेन | 
यद्यपि तपोग्रहणेनैव लब्धमेतत्‌ । “ब्रह्मचर्यमहिंसा च शारीरं तप उच्यत” 
इत्युक्तेः । तथापि कुरुपाण्डवन्यायेन विशेषद्योतनार्थं पृथगुक्तिः । एवं सत्येनेत्या- 
दावपि द्रष्टव्यम्‌ । लभ्यः साक्षात्कर्तव्य इत्यर्थः । अत्र अन्तश्शरीर इत्यनेन 
देहमध्ये ब्रह्मदर्शनं भवतीति सूचितम्‌ । क्षीणदोषा इत्यादिना तु रागद्वेषाद्यभावः | 
श्रवणादिकं नित्यनैमित्तिकं कर्मानुष्ठानं भक्तथादिकं च साक्षात्कारे जननीये 
ध्यानस्य सहकारीति सूचितमिति ज्ञातव्यम्‌ ।। ५ || 


आ.टी.---प्रकृतेश्वरप्राप्तेज्ञान॑ साधनमुक्तं तत्सहकारीणयाह- सत्येनेति || 
शरीरेऽन्तज्योतिर्म॑यः शुद्ध आत्मा व्याप्त एष विष्णु: सत्येन सत्यस्य प्रसादेन 
तपसा आलोचनेन कायक्लेशेन ब्रह्मचर्येण एतै्युक्तेन सम्यग्ज्ञानेन नित्यं नियमेन 
लभ्यः प्राप्यः | यतयः प्रयत्नवन्तः क्षीणक्रुशाः प्रतिबन्धकपापहीना एव पश्यन्ति | 
स एषः प्राप्य इति पूर्वेणान्वयः ।। ५ || 

गू.टी.-ईश्वरापरोक्षे ध्यानं मुख्यकारणमपरं चाह-- सत्येनेति ।। नरैमित्यं 
सत्यं तपः सम्यक्‌ परोक्षनिश्चयब्रह्मचयेणैष ईश्वरो लक्ष्यो ध्येयो भवति | 
रागादिराहित्यं च कारणान्तरमिति सूचयति क्षीणेति ।। ये रागादिदोषशून्या 
जितेन्द्रियाः ते यं पश्यन्ति सः शरीरान्तःप्रकाशरूपः शुद्धस्तिष्ठति ।। ५ || 


_ उपनिषत्‌ 
सत्यमेव जयति नानृतं 
सत्येन पन्था विततो देवयानः | 
येनाऽऽक्रमन्त्यृषयो ह्याप्तकामा 
यत्र तत्सत्यस्य परमं निधानम्‌ ।। ६ ।। 


व्या.टी.---तत्सर्वथा भाव्यं मुमुक्षोरित्याशयेन सत्यं स्तुवंस्तद्भावेऽपीश्वर- 
बहिर्मुखस्य न मोक्ष इत्याह सत्यमिति ।। सत्यनिष्ठ इत्यर्थः । यत्र लोके 
सत्यस्य परमात्मनः परमं सन्निधानं तं लोकं प्रति येन पथा आप्तकामा ऋषयः 
आक्रमन्ति गच्छन्ति | अयं पन्थाः सत्येन विततः || ६ ।। 


ध.टि.—तद्धावेऽपीति ।। इतरसाधनसद्भावेऽपीत्यर्थः । सत्यं सत्यः सद्दुण- 
त्वात्सत्यो भगवान्विष्णुः | अर्शाद्यजन्तत्वेन तद्वान्सत्य इत्यभिप्रेत्य व्याख्याति- 
- सत्यनिष्ठ इत्यर्थ इति ।। सत्यनिष्ठ एव पुमान्‌ तत्प्रसादेन जयति वैकुण्ठादि- 
दिव्यलोकानाप्रोति । अनृतं अनृतः । ಸಕ सत्यशब्दयोरेकार्थत्वात्सत्यनामक- 
भगवद्विरुद्ध: अनृतः । असुर इति यावत्‌ | न लोकं जयतीत्यर्थ: । कुत एवं 
सत्ये निष्ठस्य वैकुण्ठादिलोकप्रापिर्नान्यस्येत्यतस्तत्प्राप्रिमर्गस्य तदधीनत्वादित्याह- 
- सत्येनेति ।। तद्वाक्यं योजयति यत्रेति ।। विततो विस्तृतस्तदधीन इति 
यावत्‌ ।। ६ || 


वामन.टी.-सत्यानुग्रहमपि तद्विरोध्यनृतं विघटयतीत्यत आह-- सत्य- 
मेवेति ।। अत्रायमभिसन्धिः । सत्यादिधर्मप्रवर्तकः सत्याख्यो भगवानेवानृता- 

ख्यानसुरान्‌ जयति न विपर्ययेण । नच ते वैकुण्ठगमनमार्ग रोद्धुमलम्‌ | 
तस्यापि पथस्तेनैव विततत्वात्‌ । तथाहि यस्मिन्प्रदेशे सत्यस्य विष्णोस्तत्परमं 
निधानं वैकुण्ठलोक: तं प्रदेशं येन पथा ब्रह्मरश ऋषय आक्रमन्ति । स हि 
देवयानः पन्थाः सत्येन विततः अतः सोऽपि सुगम एंव ।। ६ ।। 


वा.टी.-_विद्वान्‌ साम्यमुपैतीत्युक्ते स्वशक्तया ज्ञानशक्तया वा उपैतीति भ्रमो 
जायते | तत्परिहारायाह- सत्यमिति ।। सत्यं सद्गुणविरिष्टत्वात्सत्यपदवाच्यं 
नारायणाख्यं परं ತಳಿತ जयति संसारं जयति । सत्यपदापरपर्यायऋतपद- 
वाच्यहरिविरोधिभूतं कल्यादिराक्षसकुलं संसारं न जयतीति श्रुतेरभिमतोऽर्थः | 


उपलक्षणया सत्यवचनं संसारं जयति । अनृतपदोपलक्षितानृतवचनं च मुक्ति- 
विरोधीत्यपि ग्राह्यम्‌ ।। ६ || 


न.टी.--मुमुक्षोः सत्यनिष्ठत्वमावश्यकम्‌ | इतरसाधनसद्भावेऽपि तदभावे 
मोक्षो न भवतीत्याह सत्यमिति ।। सत्यमेव सत्यनामकभगवन्निष्ठ एव जयति 
मोक्षं प्राप्रोति । अनृतं भगवद्विरुद्धनिष्ठाः न जयन्ति | यत्र वैकुण्ठे सत्यस्य 
भगवतः परमं निधानं अभिव्यक्तत्वेनावस्थानम्‌ | तत्‌ वैकुण्ठस्थानं येन पथा 
आप्तकामा ऋषयः आक्रमन्ति प्राप्नुवन्ति । स देवयानः सत्येन भगवन्निष्ठत्वेनैव 
विततः प्राप्यतया सन्ततः ।। ६ || 


रा.खं.--हरिभक्तस्यैव भगवत्प्राप्तिन तद्विमुखस्येत्याह- सत्यमेवेति ।। 
सद्रुणत्वहेतुना सत्यमिति हरिरुच्यते । तन्निष्ठ भक्तयतिशयेन तस्मिन्नेव मग्नत्वहेतुना 
सत्यभक्तोऽपि सत्यपदेनात्र गृह्यते । तथाच सत्यं सत्याख्यभगवत्निष्ठायुक्तमधिकारि- 
जीवजातमेव जयति प्राप्रोति । आत्मानमिति विपरिणामेनान्वयः । नानृतं 
ऋताख्यहरिविरुद्धत्वहेतुना अनृतपदाभिधेयमसुरजातं न जयत्यात्मानमित्यर्थः | 
कुत एवं सत्यनिष्ठ एव तमाप्नोति, नान्य इत्यतस्तत्त्राप्िमार्गस्य तदधीनत्वादाह- 
- सत्येनेति || योजना तु-- यत्र लोके सत्यस्य सद्दुणस्य हरे: परमं तन्निधानं 
प्रत्यक्षतया सन्निधानं तं वैकुण्ठलोकं येन पथा मार्गेण आप्तकामा ऋषयो 

ज्ञानिनः आक्रमन्ति गच्छन्ति अयं देवयानाख्यः पन्थाः सत्येन हरिणा विततो 
विस्तृतस्तदधीन इति यावत्‌ ।। ६ || 


स.टी.सत्यं स्तौति सत्यमेवेति ।। अथवा सत्यं ब्रह्ममीमांसा || ६ ।। 


ब.टी.यदा पश्यत्यन्यमीशमित्यत्र भगवज्ज्ञानान्मोक्षोऽस्तीत्युक्तम्‌ । तत्र 
यथा भगवद्ज्ञानान्मोक्षस्तथा तदन्यभजनादपि स भवति किमित्यपेक्षाया- 
मुच्यते सत्यमेव जयतीति || ६ || 


श्री.टी.---- अवश्यमधिकारिणा भगवन्निष्ठेन भाव्यम्‌ | नान्यथेत्याशयेन भगवन्निष्ठ 
स्तुवन्‌ तदनिष्ठं निन्दयति- सत्यमेवेति ।। सत्यं सत्यः सद्गुणत्वात्सत्यो 
भगवान्विष्णुः | अर्श आद्यजन्तत्वेन तद्वान्सत्यः । तन्निष्ठ एवेति यावत्‌ | 
पुमान्‌ जयति | तत्प्रसादेन वैकुण्ठादिदिव्यलोकान्म्राप्रोति | अनृतं अनृतः । 
ऋतसत्यशब्दयोरेकार्थत्वात्सत्यनामकभगवद्विरुद्ध: पूर्वावगतवत्सदा स्थितेर्वा 
ऋतं विष्णुस्तद्विरुद्धोऽनृतः । असुर इति यावत्‌ | न लोकं जयति । ननु कथ- 
मस्य सत्यनिष्ठस्य वैकुण्ठादिलोकप्रप्षिस्तत्प्राप्तिसाधनीभूतमार्गाज्ञानादित्यत आह- 
- सत्येनेत्यादिना ।। यत्र लोके वैकुण्ठादौ सत्यस्य सद्दुणस्य विष्णोस्तत्प्रसिद्ध 
परमं निधानं सन्निधानमस्ति यत्र स्थिता ऋषयो ज्ञानिन आप्तकामा भवन्ति तं 
लोकं ऋषयो येन पथा आक्रमन्ति गच्छन्ति अयं देवयानस्तत्सञ््ञकः पन्थाः 
सत्येन विष्णुनैव विततः प्रकाशितः । भगवानेव स्वाधिष्ठितलोकप्रापि-साधनभूतं 
मार्ग प्रकाशयतीति ಇತ: || ६ || 


उ.टी.--फलाध्यायोक्तो मोक्षश्चतुर्विधः । कर्मक्षय: चरमदेहक्षयः मागो ೫781 | 

तत्र “ क्षीयन्ते चास्य कर्माणी "त्यादिना अपरोक्षज्ञानस्य कर्मक्षयफलकत्वमुक्तम्‌ । 

चरमदेहक्षयस्तु देवानां स्वोत्तमप्रवेशेन भवतीति वेदान्तविज्ञानेति मन्त्रे सूचयिष्यते | 

द्वितीयेन मार्गेण wee वक्तुमृत्तरो मन्त्रः । तत्र ज्ञानिनस्रिविधाः | 
सन्तस्तु त्रिविधा ज्ञेया उत्तमाधममध्यमाः । 

उत्तमा देवतास्तत्र क्रष्याद्या मध्यमा मता: ।। 

अधमा मानुषोत्कृष्टास्ते चापि त्रिविधा मताः ।। इत्युक्तेः ।। 
तत्राप्रतीकालम्बना उत्तमा: । व्याप्तदशित्वात्‌ । तेषां मध्ये देवव्यतिरिक्तानामृत्तमाना- 
मचिरादिमार्गण गम्यं दर्शयति-- सत्यमेव जयतीति || 
ततश्चायं मन्त्रार्थः-—यत्र लोके सत्यस्य विष्णोः परमं निधानं प्राकट्येन सन्निधानं 
तत्‌ वैकुण्ठलोकम्‌ | तत्स्थं परं ब्रह्मेति यावत्‌ । आप्तकामाः आप्तमहाज्ञानाः 
ऋषयः प्रत्येकं शतसङ्क्याकाः ऋषिराजगन्धर्वाः । येन देवयानेन पथा आक्रमन्ति 
गच्छन्ति स देवयानः देवयानसंज्ञिकः पन्था अचिरादिमागो येन सत्येन विततः 
med निर्मित: तं सत्यं विष्णुम्‌ | वैकुण्ठलोकस्थमिति शेषः । तेन न 
चतुर्थपादोक्तवैय्यर्थ्यम्‌ | देवयानेनेति शेषः । प्रकृतत्वात्‌ | एवं भगवदपरोक्षज्ञानेन 
जयति प्राप्रोति । आधुनिकोऽप्यप्रतीकालम्बन इति शेषः । नत्वनृतमसुरं 
प्राप्नोतीति । ज्ञानस्य नानिष्टफलकत्वमिति दर्शयितुमिदमुक्तम्‌ । विष्णुनामका- 
पश्रष्टदेवव्यावृत्त्यर्थमिदमुक्तमित्यप्याहुः । अत्र देवयाननामकाचिरादिमागैण भगवन्तं 
प्राप्रोतीत्यर्थे मानमुच्यते | 

उत्क्रान्तस्तु शरीरात्स्वाद्नच्छत्यचिषमेव तु | 

ततो हि वायोः पुत्रं च योऽसौ नाम्रातिवाहिकः ।। 

ततोऽहः पूर्वपक्षं चाप्युदक्संवत्सरं तथा | 

तटितं वरुणं चैव प्रजापं सूर्यमेव च || 

सोमं वैश्वानरं चेन्द्रं ध्रुवं देवी ಔತ तथा । 

ततो वायुं परं प्राप्य तेनैति पुरुषोत्तमम्‌ ।। इति || ६ ।। 


आ.टी.---सत्येन लभ्य इत्युक्तस्य सत्यस्य माहात्म्यमाह सत्यमिति ।। 
सत्यं ब्रह्मैव जयति तद्भक्तो जयतीति यावत्‌ । अनृतं ब्रह्मविरोधि असुरव्रातेन 
जय इति । यत्र वैकुण्ठादिलोके सत्यस्य ब्रह्मण: परमनिधानं सन्निधानमस्ति तं 
लोकं येन पथा ब्रह्मयानेन प्रक्रामन्‌ ऋषयो ज्ञानिनः प्राप्नुवन्ति स यथा ब्रह्मयानः 
सत्येन ब्रह्मणा विततो व्याप्तः कृतः । स्वभक्तार्थमित्यर्थः ।। ೩ ।। 

गू.टी.---सर्वथा सत्यं भाव्यं मुमुक्षोरित्याशयेन सत्यं स्तुवन्‌ तद्धावेऽपीश्वर- 
बहिर्मुखस्य न मोक्ष इत्याह सत्यमिति ।। सद्गुणवत्त्वात्सत्यनामा सत्यनिष्ठो 
हरिर्जयत्युत्कृष्टो वर्तते । तज्ज्ञानी च जयति मुक्तो भवति । ऋतं ब्रह्म तद्विरुद्ध- 
मसुरजातमनृतं तन्न जयति नोर्ध्वं गच्छति | किन्त्वथ एव देवयानः पन्थाः 
सत्येन हरिणा विततः कृतः पालितश्च यत्र वैकुण्ठादिलोकः सत्यस्य परमात्मनः 
परमं सन्निधानं तं लोकं प्रति येन यथा आप्तकामा ऋषयः आक्रमन्ति गच्छन्ति 
स पन्था इति पूर्वेणान्वयः || ६ || 


भाष्यम्‌ 

सत्यो हि भगवान्‌ विष्णुः सटुणत्वात्प्रको्तितः । 

असुरास्तद्विरुद्धत्वादनृताः परिकोतिताः ।। 

तस्य विष्णोनिधानं तु वैकुण्ठो लोक उत्तमः ।। इति च ।। 
व्या.टी.सत्यमेव जयति नानृतमित्येतत्प्रसिद्धसत्यानृतपरत्वप्रतीतिं निवारयन्‌ 
व्याचष्टे- सत्य इति ।। 
ध.टि.---।। सत्य इतीति ।। तद्विरुद्धत्वादिति सत्यनामकभगवद्विरुद्धत्वादित्यर्थः 
| ऋतसत्यशब्दयोरेकार्थत्वात्‌ | नञश्च विरुद्धार्थत्वादिति भावः । यत्र तत्सत्यस्य 
परमं निधानमित्यस्यार्थं प्रमाणेन दर्शयति- तस्येति ।। सत्यस्येत्यस्यार्थः ।। 
तस्य विष्णोरिति ।। निधीयते अत्रेति निधानं स्थानमित्यर्थः ।। 


वामन.टी.--- अत्रापि सत्यो हि भगवानित्यादि ब्रह्मसारवचनमाह- सत्य 
इति ।। 


स.टी.---तदाभाषिष्ट-- सत्यो हीति ।। द्वितीयाथो तलवकारभाष्येऽवगन्तव्यः। 
व.टी.---तस्यार्थ:-- सत्यो हीति ।। 


श्री.टी.---सत्यमेव जयति नानृतमित्यत्र सत्यानृतशब्दौ प्रसिद्धसत्यानृतवचनः 
पराबिति प्रतीतिनिरासाय तदर्थ प्रमाणेन दर्शयति सत्यो हीति ।। तद्विरुद्ध 

त्वादिति । सत्यनामकभगवद्विरुद्धत्वादित्यर्थः । ऋतसत्यशब्दयोरेकार्थत्वान्नजश्व 
विरुद्धार्थत्वादिति भावः । यत्र तत्सत्यस्य परमं निधानमित्यस्यार्थं प्रमाणशेषेण 
दर्शयति- तस्येति ।। सत्यस्येत्यस्यार्थस्तस्य विष्णोरिति । निधीयतेऽत्रेति 
निधानं स्थानमित्यर्थः ।। 


उ.टी.—तत्रान्यथाप्रतीतिनिरासाय सत्यानृतशब्दार्थप्रदर्शकं यत्र सत्यस्य परमं 
निधानमित्येतद्व्याख्यानरूपं च प्रमाणं पठति-- सत्यो हीति ।। विष्णुनामकोऽप्य- 
पभ्रष्टदेवोऽस्ति | तस्यापि ब्रह्मदिवद्यज्ञभागभोक्तृत्वात्‌ | यज्ञभागभोक्तुणां चापभ्रष्ट- 
तदितरभेदेन द्वैविध्यस्यान्यत्रोक्तत्वात्तह्मथावृत्त्यथं भगवानित्युक्तम्‌ । विशेष्याव- 
धारणार्थं विष्णुरित्युक्तमित्याहुः ।। निधानमिति ।। निधीयते अत्र इत्यधिकरणे 
ल्युट्‌ सन्निधानाधिकरणमित्यर्थः | अत्र मन्त्रे सत्यमित्येतत्‌ वैकुण्ठलोकस्थमिति 
विशेषणीयम्‌ । यत्र तत्सत्यस्येति वाक्यशेषानुरोधात्‌ । एवमित्यस्य भगवज्ज्ञानेने- 
त्यर्थः | ऋषय इत्येवोक्ते मध्यमज्ञानिनामृषीणां प्रतीतिः स्यात्तन्निवृत्त्यर्थं आप्तकामा 
इत्युक्तम्‌ | काम्यत इति कामः | महाज्ञानम्‌ | तल्लक्षणं नित्यशो भगवद्रूपस्या- 
परोक्ष्येण दर्शनम्‌ | “मुहूर्तमात्रं ज्ञानं स्यान्महाज्ञानं ततोऽधिकमि "त्यन्यत्रोक्तम्‌ | 
तथाचाप्तकामा: आप्त: कामो महाज्ञानं यैस्ते ೫೫೫೫7: । मध्यमज्ञानिनस्तु 
ऋषयो न महाज्ञानवन्तः । किन्तृक्तलक्षणकज्ञानवन्त एव । ब्रह्मलोकगन्तृत्वात्‌ | 
तस्य चोक्तलक्षणज्ञानसाध्यत्वात्‌ | यथोक्तम्‌ “ज्ञानेन ब्रह्मलोकः स्यादि "ति | 
तावत्येवाक्ते देवानां प्रतीतः स्यात्‌ तदर्थं ऋषय इत्युक्तम्‌ । 

अप्रतीका देवता हि ऋषीणां शतमेव च । 

राज्ञां च शतमुहदिष्टं गन्धर्वाणां शतं तथा ।। 

एतेऽधिकारिणो व्याप्तदशिनोऽन्ये नतु क्वचित्‌ ।। 
इति प्रमाणोक्ताः प्रत्येकं शतसंड्डद्याकऋषिराजगन्धर्वा: ऋषिपदेनोपलक्षणया 
ग्राह्या: । तेषां चास्त्येवात्रोच्यमानं वैकुण्ठस्थं विष्णुगन्तृत्वम्‌ | महाज्ञाना- 
द्धरेर्गतिरिति | 

अप्रतीकाश्रया ये हि ते यान्ति हरिमेव तु ।। इति च ।। 

उपनिषत्‌ 
बृहञ्च तद्‌ दिव्यमचिन्त्यरूपं 
सूक्ष्माञ्च तत्‌ सूक्ष्मतरं विभाति । 
दूरात्सुदूरे तदिहान्तिके च 
पश्यत्स्विहैव निहितं गुहायाम्‌ ।। ७ ।। 
व्या.टी.---सत्येन पन्था वितत इति सत्यं मोक्षदात्रितयुक्तं तस्य कोऽतिशयो 
येन मोक्षदातृत्वमित्यत ೫೫-- बृहदिति || ७ ।। 


ध.टि.---बृहदितीति ।। तत्‌ सत्यशब्दोक्तभगवत्स्वरूपं बृहत्‌ देशतः कालतो 
गुणतश्च पूर्णम्‌ | दिव्यमलौकिकम्‌ | अचिन्त्यरूपं साकल्येनाचिन्त्यस्वरूपम्‌ | 
सूक्ष्मादप्यतिशयेन सूक्ष्मम्‌ । सूर्यादौ स्थित्वा विशेषेण भाति प्रकाशते । सः 
सत्यशब्दोक्तविष्णुः दूरादूरे तिष्ठति । यहूराहूरे तदेव ह तस्यैव विवरणं अन्तिके 
चास्ति । सर्वगतत्वादिति भावः ।। ७ || 


वामन.टी.- अथापि ब्रह्मणो विलक्षणधर्मानाह- बृहञ्चेति 1। ७ ।। 


न.टी.---सत्यस्य कोऽतिशयः येन मोक्षदातृत्वमित्यत आह- बृहदिति ।। 
तत्‌ सत्यं सूक्ष्मा्च सूक्ष्मतरं स्वप्रकाशत्वं न भवति | सत्यशब्दोक्तः परमात्मा 
दूराहूरे अतिदूरे इहान्तिके अतिसमीपे च सर्वगत्वात्‌ । अन्तिक इत्युक्तं विशदयति- 
-- पश्यत्स्विति ।। पश्यतां इह शरीरे तत्रापि हृदयगुहायां निहितम्‌ ।! ७ || 
रा.खं.---सत्यस्य महिमानमाह- बृहश्च तदित्यादिना ।। तत्सत्याख्यं वस्तु 
देशकालगुणैः बृहत्‌ बृंहितम्‌ | विशेषणसमुञ्ये चशब्दः । दिव्यमद्धुतमत 
एवाचिन्त्यरूपम्‌ | सूक्ष्मात्‌ प्रकृत्यादेः तत्सत्यं सूक्ष्मतरं चात्यन्तमप्रतिघम्‌ 
अणोरणुतरं चेति वार्थः । विभाति विशेषेण प्रकाशमानमास्ते । भा दीप्ताविति 
धातोः | तत्सत्याख्यं ब्रह्म दूरात्सुदूरे इहान्तिके च । सर्वगत्वादिति भावः | 
पश्यत्सु पश्यतां ज्ञानिनामिहैव शरीरे हृदयगुहायां निहितं संस्थितम्‌ || ७ || 

स.टी.- सत्यवचनादिप्रवर्तकस्य तन्नियामकस्य तथा सत्यशब्दाभिध- 
मीमांसाप्रवर्तकस्य तत्प्रतिपाद्यस्य महिमान्तरमाह-- बृहदिति ।। ७ ।। 


श्री.टी.--- सत्यशब्दोक्तविष्णुस्वरूपमेव पुननिरूपयति— बृहदित्यादिना || 
तत्‌ सत्यशब्दोक्तभगवत्स्वरूपं बृहत्‌ देशतः कालतो गुणतश्च पूर्णम्‌ | दिव्य- 
मलौकिकम्‌ | ततत्वाद्व्याप्तत्वात्तदिति वा । साकल्येनाचिन्त्यस्वरूपम्‌ । सूक्ष्मा- 
ज्जीवस्वरूपादेरतिशयेन सूक्ष्मम्‌ । सूर्यादौ स्थित्वा विशेषेण भाति प्रकाशते। 
यदादित्यगतं तेज इत्यादेः । स सत्यशब्दोक्तौ विष्णुदूराहूरे तिष्ठति | TR 
तदेव ह तस्यैव विवरणं अन्तिके चास्ति सर्वगतत्वादिति भावः । अन्तिके 
चेत्युक्तमेब विशदयति पश्यत्स्विति । | पश्यत्सु ज्ञानवत्सु इह जीवेषु गुहायां 
हदयगुहायामेव दहराकाशे निहितं सन्निहितमित्यर्थः ।। ७ || 


उ.टी.---ननु सत्यमेवमित्यत्र ब्रह्मापरोक्षज्ञानेन परब्रह्मप्राप्तिरुक्ता । सम्प्राप्यैनमिति 
वक्ष्यमाणमन्त्रे च कार्यब्रह्मप्रापतिरुच्यते । ग्रन्थान्तरे च महरादिलोकप्राप्तिः | 
तत्कथम्‌ । अपरोक्षज्ञानस्यावैचित्र्येण तत्कार्यवैचित्र्यायोगात्‌ इत्याशंक्य अपरोक्ष- 
ज्ञानमपि विषयभेदाद्विचित्रमेव अतो नोक्तदोष इति भावेन विषयभेदं वदन्नेव 
मोक्षहेत्वपरोक्षज्ञानविषयमप्याह- बृहञ्चेति ।। ननु परममहत्त्वमध्यममहत्त्व- 
परमाणुत्वान कथमेकस्यैव ब्रह्मण उच्यन्ते विरोधादित्याशंक्याचिन्त्यशक्तिबलेनोक्त- 
परिमाणत्रययोपयोगित्वान्न विरोध इति भावेनोक्तम्‌ ।। अचिन्त्यरूपमिति || 
अचिन्त्यं रूपं शक्तिर्यस्य तत्‌ अचिन्त्यरूपमित्यर्थः ।। 

तदयं मन्त्रार्थः — अचिन्त्यरूपं दिव्यमलौकिकम्‌ | बृहत्‌ मध्यमपरिमाणोपेतम्‌ | 
परममहत्त्वस्योत्तरत्र वक्ष्यमाणत्वात्तदग्रहः | चशब्दात्‌ आनन्दरूपत्वादिपूर्वोक्त- 
विशेषणविशिष्टम्‌ । तदेवंरूपं परं ब्रह्म । विभाति प्रकाशते । मनुष्योत्तमानामिति 
शेष: । तेषामेव मानुषा एव बहिःप्रकाशा इत्यत्र दृष्ट्यैव ह्यवताराणामिति 
स्मृत्यनुसारेणावतारद्शित्वरूपर्बहःप्रकाशत्वाभिधानादिति । सूक्ष्मात्सृक्ष्मतरम्‌ | 
चशब्दात्पूर्वोक्तविशेषणविशिष्टं च । तत्‌ बिम्बरूपं ब्रह्मेति यावत्‌ । विभाति 

प्रकाशते । ऋष्याद्यधिकारिणामिति शेषः । ऋषयोऽन्तःप्रकाशा इति तेषामेव 
बिम्बदशित्वाव्यतिरिक्तान्तर्दशितोक्तया ऋष्यादिमध्यमाधिकारिणामन्तर्दशित्व- 
मवगम्यते | तेन ऋषिपदं मध्यमाधिकारिणामुपलक्षणम्‌ | अतः ऋषय इति 
श्रुत्या सिद्धिरिति । दूरात्सुदूरे अत्यन्तदूरे । इह मध्ये अन्तिके च स्थितम्‌ | 
सर्वगतमिति यावत्‌ | चशब्दात्पूर्वोक्तविशेषणविशिष्टं च । तत्‌ व्यापत ब्रह्म 
विभाति । अप्रतीकालम्बनानामिति शेषः । अप्रतीकालम्बनस्वरूपं तेषां व्याप्तब्रह्म- 
रूपदर्शनं च अप्रतीका देवता हीत्यादिस्मृतिसिद्धम्‌ । सा च स्मृतिः पूर्वमन्त्र- 
व्याख्यानावसरे उदाहृतेति । एवमुत्तममध्यमाधमाधिकारिणामपरोक्षज्ञानविषया 
दशिता: । इदानीं तेषां सर्वेषामपि कालान्तरे जायमानं यद्‌ब्रह्मापरोक्षज्ञानं 
तद्विषयमाह- पश्यस्त्विति ।। सर्वेषु ज्ञानिषु स्वस्वयोग्यं रूपं पश्यत्सु सत्स्वेव 
इह स्वदेहे । गुहायां हृदयगुहायां निहितं स्वबिम्बरूपमिति शेषः ।। विभातीति || 
सर्वेषां ज्ञानिनां स्वबिम्बरूपदर्शनं च न सामान्यादप्युपलब्धेरिति सूत्रखण्डसिद्धम्‌ | 
तत्त्वप्रकाशिकायां न भगवद्रूपाणां साम्येन सामान्यता दर्शनेन सर्वेषां मुक्तिः । 
किंनाम स्वदर्शनादेवेति तस्य व्याख्यातत्वादिति । अत्र ज्ञानिनां वैचित्र्यमेवोक्त 
नत्वस्य ज्ञानिनोऽनेन ज्ञानेनैतल्लोकप्रप्तिरिति । तन्मानान्तरेण ज्ञातव्यम्‌ । तथाहि- 
~महरादिवैकुण्ठान्ताः लोकास्तावज््ञानप्राप्याः । “ ईयुस्रीन्कर्मणा लोकान्त्ञानेनेव 
तदुत्तरानि "ति स्मृतेः । तत्राप्रतीकालम्बनानां व्याप्तभगवद्रूपदर्शनेन वैकुण्ठस्थ- 
semi: । “अप्रतीकाश्रया ये हि ते यान्ति हरिमेव तु” इति स्मृतेः | 
ऋष्यादिमध्यमाधिकारिणस्तु बिम्बरूपन्रहमदर्शनेन हिरण्यगर्भलोके यान्ति । “स्वदेहे 
ब्रह्म दृष्टेब गच्छेद्‌ ब्रह्म सलोकतामि "युक्तेः । अधमाधिकारिणो मनुष्योत्तमा- 
स्रिविधाः । “अधमा मानुषशरेष्ठास्ते चापि त्रिविधा मता” इत्युक्तेः । त्रिविधानां 
तेषामवतारदर्शनमपि त्रिविधम्‌ । पादयोगो योगस्तपश्चेति । तेन त्रिविधेन 
अवतारदर्शनेन तेषां महरादिलोकप्राप्तिः | 
पादयोगान्महर्लोको जनलोकस्तु योगतः | 
तपसस्तु तपोलोकः प्राप्यते नान्यथा क्कचित्‌ ।। इति स्मृतेः ।। 

त्रिविधानामपि तेषामधिकारिणां स्वबिम्बदर्शनेन मोक्षो भवति । “समोऽपि 
भगवान्स्वबिम्बदर्शन एवैनं मोचयंती "ति श्रुतेः । स्वबिम्बदर्शन एवेत्यवधारणेन 
सर्वेषामपि बिम्बदर्शनादेव मोक्ष इत्यवगम्यते | एतेनाशेषानिष्टनिवृत्तिसहिता 
स्वरूपेण व्यवस्थितिरेव मोक्ष: | “ मुक्ति्हित्वान्यथारूपं स्वरूपेण व्यवस्थिति- 
रित्युक्तेः । तेन विचित्रो मोक्षः । निवृत्तौ वा स्वरूपेण व्यवस्थितौ वा 
वैचित्रयाभावात्‌ अपरोक्षज्ञानानि तु विचित्राणीत्युपपादितम्‌ । अतस्तै्ञानैरविचित्रो 
मोक्ष: कथं स्यात्‌ | सामग्रीवैचित्र्ये कार्यवैचित्र्यनियमादिति निरस्तम्‌ | उक्तै- 
विचित्रैज्ञनिवैकुण्ठादिप्राप्तिरूपविचित्रफलं भवति । अत्र विचित्रेण स्वबिम्बदर्शनेन 
विचित्रो मोक्षो भवतीत्युक्तत्वात्‌ | अत एव सूत्रभाष्ये “सामान्यदर्शनालोका 
मुक्तियाँग्यात्मदर्शनादि ” त्युक्तम्‌ । तदिदं बिम्बदर्शनं हिरण्यगर्भापदेशजन्यम्‌ | 
स एतस्माञ्जीवघनात्परात्परं पुरिशयं पुरुषमीक्षत इति श्रुतेः । तत्त्वप्रकाशिकायां 
जीवघनादित्यस्य जीवोत्तमहिरण्यगर्भापदेशादिति व्याख्यातत्वेन प्रकृतसिद्धिः | 
किञ्च स्वबिम्बदर्शनस्य ब्रह्मोपदेशजन्यत्वं मोक्षजनकत्वं तमक्रतुः पश्यति वीतशोको 
धातुः प्रसादान्महिमानमात्मन इति काठश्रुतिसिद्धम्‌ । तस्यायमर्थः अकारो 
ब्रह्माची । अः इति ब्रह्मेति श्रुतेः । क्रतुशब्दो ज्ञानवाची । क्रतुर्मतिर्मनीषेत्युक्तेः । 
अविषयः क्रतुर्यस्येति बहुत्रीहिः | धातुः प्रसादादित्यत्र प्रसादपूर्वकोपदेशादित्यर्थः । 
“उपदेशो ब्रह्मणस्तु सर्वषामेव मुक्तय” इति ब्रह्मोपदेशस्योक्तत्वात्‌ | तथाच 
अक्रतुः ब्रह्मापरोक्षज्ञानी । धातुर्हिरण्यगर्भस्य प्रसादात्तत्पूर्वकोपदेशात्‌ । “तं 
आत्मास्य जन्तोनिहितो गुहायामि”ति पूवोक्तस्वबिम्बरूपं भगवन्तं पश्यति | 
तेन दर्शनेन वीतशोकः: अशेषानिष्टनिवृत्तिमान्‌ भवतीति । चतुर्मुखप्रसादजन्य- 
बिम्बदर्शनं च ऋषीणां बिम्बदर्शनवत्‌ सूक्ष्मात्सूक्ष्मतरत्वप्रकारकं न भवति | 
किन्तु जीवापेक्षया महत्तरगुणपरिमाणयुक्तत्वप्रकारकमिति दर्शयितुं आत्मनो 
महिमानमित्युक्तम्‌ | अस्य तमित्यनेनान्वयः । आत्मशब्दो जीवार्थः | महिमञ्छब्द- 
श्चाश्वकर्णादिशब्दवद्रूढ्या महत्तरगुणपरिमाणयुक्तार्थवाची | काठकभाष्ये- 
जीवाद्टुणपरीमाणं यस्माद्विष्णोर्महत्तरम्‌ | 

तस्माज्ञीवात्स महिमा विष्णुरित्युच्यते बुधैः ।। 
इति महिमज्छब्दार्थस्योक्तत्वात्‌ । तथाचात्मनो जीवात्‌ महिमानं महत्तरगुणपरिमाण- 
युक्तं तु बिम्बरूपं विष्णुं पश्यतीति योजना । एतेन ऋष्यादिमध्यमाधिकारिणां 
सूक्ष्मतरत्वप्रकारकबिम्बदर्शनसद्धावेऽप्युक्तबिम्बदर्शनाभावात्‌ । चतुर्मुखप्रसाद- 
जन्यमुक्तस्वबिम्बदर्शनं मोक्षार्थमावश्यकमेव । तेन सर्वाधिकारिणां स्वबिम्ब- 
दर्शनादेव मोक्ष इति यदुक्तं तद्युक्तमेवेति || ७ || 


आ.टी.---तदेव सत्यं बृहत्पूर्ण क्रीडादियुतम्‌ । सूक्ष्माच्च वस्तूनां सूक्ष्मतरमतीव 
सूक्ष्ममत एवाचिन्त्यशरीरम्‌ । सर्वगतत्वादेव दूराञ्च सुदूरेऽस्ति तत्‌ अन्तिके 
चास्ति ।। ७ ।। 


गू.टी.---सत्यनाम्रो हरेर्माहात्म्यान्तरमाह- बृहदिति ।। देशकालगुणैः पूर्ण 
दिव्यं लोकविलक्षणं सूक्ष्मादप्यतिशयेन सूक्ष्मं अत्त एवाचिन्त्यरूपं सर्वगत्वा- 
हूरतोऽप्यस्ति, इहान्तिके चास्ति । पश्यत्सु जीवेषु सत्सु इति वा इहैव हद्दुहायां 
सन्निहितं सत्प्रकाशते ।। ७ || 


भाष्यम्‌ 
स्व॑गत्वात्तदूरेऽ न्तिके च । 
व्या.टी.-एकस्यैकदैव समीपस्थत्वदूरस्थत्वे कथं विरोधादित्यतस्तं विरोधं 
परिहरति सर्वगत्वादिति || 
ध.टि.----सर्वगतत्वादितीति ।। अत्र अन्तिके च तिष्ठतीति शेषः ।। 
स.टी.---अत्र दूरेऽन्तिके चेति कथं विरोधात्‌ | सर्वगतत्वात्‌ | तदभाषतः 


- सर्वगत्वात्तहूरेऽन्तिके चेति || 


श्री.टी.---दूरात्स दूरे तदिहान्तिके चेति विरुद्ध प्रतीयतेऽतस्तमुपपादकोक्तथा 
परिहरति-- सर्वगत्वादिति ।। अन्तिके च तिष्ठतीति शेषः । न चक्षुषा गृह्यते 

नापि वाचेत्यत्र चक्षुर्वाक्शब्दयो: प्रसिद्धचक्षुरादिपरत्वप्रतीति निराकरोति-- 
नान्यैर्देवैरिति ।। | 


उ.टी.---अत्र सुदूरे तदिहान्तिके चेत्येतद्विरुद्धमित्यतस्तद्वयाचष्टे-- सर्वगत्वा- 
दिति ।। ततश्च दूरे अन्तिके चेत्यनेन सर्वगतमित्युच्यते । अतो न विरोध इति 
भावः । बृहञ्चेति मन्त्रे परिपश्यन्ति धीराः आनन्दरूपं पश्यति रुग्मवर्णं कर्तार- 
मित्याद्युक्तविशेषणसमु्चयार्थश्चशब्दः । एवमग्रेऽपि ।। 


उपनिषत्‌ 
न चक्षुषा गृह्यते नापि वाचा 
नान्वैर्देवैस्तपसा कर्मणा वा | 
ज्ञानप्रसादेन विशुद्धसत्त्व 
स्ततस्तु तं पश्यते निष्कलं ध्यायमानः 116 ।। 


व्या.टि.चक्षुरादिदेवोपास्तिप्रभावाद्धगवज्ज्ञानं भवति किमित्यतो नेत्याह 
- न चक्षुषेति || ८ || | 


ध.टि.---अन्तिके चेत्युक्तमेव विशदयति-- पश्यत्स्विति || पश्यत्सु ज्ञानवत्सु 
इह जीवेषु गुहायां हृदयगुहायामेव दहराकाशे निहितं सन्निहितमित्यर्थ: ।। न 
चक्षुषेतीति ।। भगवाञ्जक्षुषा तदभिमानिना सूर्येण । वाचा तदभिमानिनाग्निना | 
अन्यैस्तदतिरिक्तेदेवैः | तत्प्रसादेनेति यावत्‌ । तपसा कर्मणा तत्साम्येनेति 
यावत्‌ । न गृह्यते । नापरोक्षीक्रियते । तथा चक्षुरादीन्द्रियेण न गृह्यत इत्यर्थो 
द्रष्टव्यः । तहि देवतानुग्रहस्य सर्वथा वैय्यर्थ्यमिंति न मन्तव्यम्‌ । ततः परस्परतार- 
तम्यज्ञानेन प्रसन्नतत््वाभिमानिदेवतानुग्रहात्‌ । विशुद्धसत्त्वो विशुद्धान्तःकरणो 
अधिकारी । निष्कलं षोडशकलात्मकेशरीररहितम्‌ । तं विष्णुं ध्यायमानो 
भवति । तदनन्तरं ध्यानेन परिपश्यते पश्यति । ज्ञानप्रसादेन परमज्ञानरूपस्य 
विष्णो: तथा ज्ञानाभिमानिनश्चतुर्मुखस्य वायोश्च प्रसादेनैव नान्यथेत्यर्थः ।। 

न.टी._चक्षुरादिदेवोपास्तिप्रभावाद्धगवज्ज्ञानं भवति किमित्यतो नेत्याह 
न चक्षुषेति ।। पश्यते ज्ञायते । अन्वै्ेवैर्घाणादीन्द्रियदेवैः । तर्हि केन तं 
पश्यतीत्यत आह- ज्ञानप्रसादेनेति ।। विशुद्धसत्वः शुद्धान्तःकरणः । निष्कलं 
षोडशकलात्मकशरीररहितम्‌ । ज्ञानानन्दात्मकशरीरवन्तम्‌ | ध्यायमानः ततः 
ध्यानानन्तरं ज्ञानप्रसादेन ज्ञानरूपवायुप्रसादेन तु तं परमात्मानं पश्यते ।। 


रा.खं.--एवंविधस्य भगवतो ज्ञानं चक्षुरादिदेवतोपासनाबलाद्भवति किमित्यतो 
नेत्याह न चक्षुषेति ।। चक्षुरधिष्ठातृदेवताप्रसादेन न गृह्यते । गुहाशयां 
निहितं वस्त्वित्यनुषङ्गः । वाचा वाग्देवताप्रसादेनेत्यर्थः । अन्यैरिन्द्रियान्तरदेवैः, 

तपसाऽनशनादिव्रतेन, कर्मणा वर्णाश्रमोचितधर्मण वा न गृह्यते । केन तहीत्यत 
आह- ज्ञानेति ।। ज्ञानरूपस्य वायोश्चतुर्मुखस्य वा प्रसादेन, विज्ञान-शक्ति- 

रहमासमनन्तशक्तेः' इत्युक्तेः । “सत्यं ज्ञानमनन्तम्‌ इत्यादर्ज्ञानस्वरूपस्य हरेः 

प्रसादेनेति वार्थः । ‘अतोऽनन्तेन तथा हि लिङ्गम्‌ इति सूत्रात्‌ । वाय्वादिस्त्वनु- 

ज्ञाप्रद इति ध्येयम्‌ । विशुद्धसत्त्वः रजस्तमोभ्याममिश्रितोद्रिक्तसत्त्वगुणो भवति | 

ततस्तु विशुद्धसत्वादेव निष्कलं षोडशकलात्मकदेहहीनं ध्यायमानो निरन्तरचिन्तां 

कुर्वन्‌ भगवन्तं पश्यते पश्यति || ८ || 


स.टी.---न चक्षुरादिदेवतोपास्तिप्रभावाद्धगवज्ज्ञानं भवतीत्याह न चक्षुषेति ।। 
अत्र चक्षुर्वाक्‌शब्दौ सूर्योमापरौ | तथाच सूर्योमाप्रसादेनान्यदेवताप्रसादेन वा न 
तं पश्यति । किन्तु ज्ञानरूपेण वायुना ब्रह्मणा प्रसादेन प्रसन्नेन परमज्ञानेन 
हरिणा तत्प्रसादेन प्रसन्नेनेव तेषां षोडशकलाशरीरो न भवतीति निष्कलं यदा 
पश्यः पश्यते रुग्मवर्णम्‌ | आनन्दरूपममृतं यद्विभातीत्युक्त्चा तं पश्यति || 


व.टी.--सत्येन लभ्यस्तपसा ह्येष आत्मेत्यत्र सत्यादीनां ज्ञानत्वमुक्तम्‌ । ಕ್‌ 
प्राधान्येन । प्राधान्येन ज्ञानसाधनत्वं तु भगवत्प्रसादस्यैवेत्युच्यते न चक्षुषेति ।। 

श्री.टी.---एताटशस्य हरेरपरोक्षज्ञानं न तपआदिसाधनसामर्थ्येन भवति नापि 
चतुर्मुखवाय्वन्यदेवताप्रसादेन किन्तु विष्णुचतुर्मुखवायुप्रसादादेवेत्याह- न 
चक्षुषेत्यादिना ।। भगवान्‌ चक्षुषा तदभिमानिना सूर्येण । वाचा तदभिमानिना- 
ग्रिनान्यैस्तदरिक्तदेवैस्तत्प्रसादेनेति यावत्‌ | तपसा कर्मणा वा तत्साध्यसामर्थ्यैनेति 
यावत्‌ । न गृह्यते नापरोक्षीक्रियते तथा चक्षुरादीन्द्रियेण च न गृह्यत इत्यप्यर्थो 
द्रष्टव्यः । तर्हि देवतानुग्रहस्य सर्वथा वैय्यर्थ्यमिति न मन्तव्यम्‌ । ततः परस्परं 
तारतम्यज्ञानेन प्रसन्नतत्त्वाभिमानिदेवतानुग्रहाद्विशुद्धसत्त्वो विशुद्धान्तःकरणोऽधि- 
कारी निष्कलं षोडशकलात्मकशरीररहितं विष्णुं ध्यायमानो भवति | तदनन्तरं 
ध्यानेन तं पश्येत्‌ पश्यति । पश्यतीति यत्‌ तत्‌ ज्ञानप्रसादेन परमज्ञानरूपस्य 
विष्णोस्तथा ज्ञानरूपस्य चतुर्मुखस्य वायोश्च प्रसादेनैव नान्यथेत्यर्थः । 
ब्रह्मवाय्वोर्ज्ञानरूपत्वं तदभिमानित्वादिति द्रष्टव्यम्‌ ।। ८ ।। 


उ.टी.यदपरोक्षज्ञानं कर्मक्षयादिसाधनमुक्तं तदपरोक्षज्ञानं प्रति भगवत्प्रसाद 
एव मुख्यहेतुः । प्राक्‌ तद्विज्ञानेन परिपश्यन्तीत्यत्र तत्कारणत्वेनोक्तध्यानं 
तन्निमित्तमात्रमिति भावेनाह- न चक्षुषेति ।। मन एव ब्रह्मापरोक्षज्ञाने करणमिति 
वक्तुं करणान्तरं प्रतिक्षिपति न चक्षुषेति ।। ८ ।। 


ततश्चायं मन्त्रार्थः-चक्षुषाः करणेन ब्रह्म न गृह्यते न दृश्यते तहिं शब्दादेवा- 
परोक्षधीरिति मतदर्शनात्‌ । आगमेन दृश्यते किम्‌ । नेत्याह- नापि वाचेति ।। 
गृह्यत इत्यनेनान्वयः । आगमस्यापरोक्षज्ञानजननस्वाभाव्याभावादिति भावः 
|| नान्वैर्देवैरिति ।। तत इति श्रवणाद्यत इति ग्राह्यम्‌ । यतः तपसा कायिकादि- 
त्रिविधतपसा । कर्मणा यज्ञादिकर्मणा । वाशब्दश्चशब्दार्थः । विशुद्धसत्त्वः 
शुद्धान्तःकरणः । ध्यायमानः ध्यानं कुर्वन्‌ | अधिकारी निष्कलं षोडशकलायुक्त- 
शरीररहितम्‌ । अन्वैर्देवैरन्यदेवताप्रसादेन न पश्यति । ततः ज्ञानप्रसादेन 
ज्ञानरूपस्य वायोश्चतुर्मुखस्य च परमज्ञानरूपस्य हरेश्च । तुशब्दोऽवधारणे | 
प्रसादेन तु प्रसादेनैव पश्यते | योग्यकारणरूपे कर्मव्यतिहारे आत्मनेपदमेतत्‌ | 
स्वयोग्यदर्शनं करोतीत्यर्थः ।। ८ ।। 

आ.टी.---कथं इह भुवि पश्यत्सु भूतेषु हृदयगुहायां निहितम्‌ | तद्ब्रह्म 
चक्षुषा न गृह्यते वाचापि न गृह्यते नान्यैरिन्द्रादिदेवैस्तदधिष्ठितैः श्रोत्रादिभिश्च 
तपसा वा कर्मणा वा न गृह्यते । विशुद्धसत्त्वः विशुद्धचित्तो ज्ञानी निष्कलं 
जडकलाहीनं ब्रह्म ध्यायमानस्सन्‌ ज्ञानप्रसादेन ज्ञानरूपपरब्रह्मप्रसादेन ज्ञानरूप- 
वायुप्रसादेन च पश्यते ।। ८ ।। | 


गू.टी.---नान्यदेवप्रसादैहरिज्ञानं भवतीत्याह-- न चक्षुषेति ।। गृह्यते पराप्यते | 
वाय्वादिप्रसादेन भवतीत्याह-- ज्ञानेति ।। विशुद्धसत्त्वः शुद्धमनाः ध्यायमानः 
पुमान्‌ निष्कलं तं हरि .ज्ञानप्रसादेन ज्ञानरूपस्य हरेर्वायोर्विरिञ्चस्य च प्रसादेन 
तत एव च ध्यानात्पश्यति । चक्षुराद्यभिमानिनोऽनुज्ञाप्रदायिन इति भावः ।। 


भाष्यम्‌ 

नान्यैर्देवैहरि पश्येज्ज्ञानरूपेण वायुना | 

ब्रह्मणा परमज्ञानरूपेण हरिणा तथा ।। 

प्रसन्नेनैव तं पश्येदन्येऽनुत्ञाप्रदायिनः ।। इति च || 
षोडशकलाशरीरो न भवतीति निष्कलः । 'यदा पश्यः पश्यते रुग्मवर्णम्‌' 
“आनन्दरूपममृतं यद्विभाति’ इत्युक्तत्वात्‌ || 
व्या.टी.---न चक्षुषा गृह्यते नापि वाचेत्येत्ञक्षुरादिप्रतीतिं निवारयन्व्याचष्टे- 
- नान्यैरिति ।। ज्ञानप्रसादेन मनसा च पश्यतीत्येतत्परसिद्धज्ञानमनःप्रतौति 
निवारयन्व्याचष्टे- ज्ञानरूपेणेति ।। निष्कलमित्येतत्करचरणाद्यभावप्रतीति 
निवारयन्व्याचष्टे- षोडशेति ।। करचरणादिराहित्यमेवार्थः किन्न स्यादित्यतो 
बाधकमाह- यदेति || 


ध.टि._नान्यैरितीति ।। अत्र न चक्षुषा गृह्यते नापि वाचा नान्यैदेवैरित्यस्य 
सर्वस्यापि तात्पर्यकथनम्‌ । हरिचतुर्मुखवायुव्यतिरिक्तचक्षुरादिदेवानुग्रहेण bs 
न पश्येदित्यर्थ: | | मनसा च पश्यतीत्येतदिति ।। चेतसा वेदितव्य इत्येतदित्यथ: | 

अवश्यं चैतदेवं विज्ञेयम्‌ । एतदुपनिषदि व्याख्येयस्य मनसा पश्यतीति वाक्य- 
स्याभावात्‌ । “यं यं लोकं मनसा, संविभाती ' त्यत्रत्यमनःशब्दस्य प्रसिद्धमनः- 
परत्वाभ्युपगमात्‌ | मनश्चेतःशब्दयोः पर्यायत्वाञ्चेतसेति वक्तव्ये मनसेत्युक्तम्‌ 
।। ज्ञानरूपेणेतीति ।। अत्र ब्रह्मणा चतुर्मुखेन । ब्रह्मवाय्वोः हरेश्च ज्ञानरूपत्वं 
नैकप्रकारकमित्याशयेन परमज्ञानरूपेणत्युक्तम्‌ । ज्ञानस्य परमत्वं च स्वपरगता- 
खिलविशेषविषयकत्वरूपं द्रष्टव्यम्‌ । परमज्ञानरूपेणेत्येतञ्चेतसा वेदितव्यं इत्यत्रत्य- 
चेतःपदव्याख्यानं चिती संज्ञान इति धातुनिष्पन्नचेतःशब्दस्य परमज्ञानार्थत्वात्‌ | 
तथाच एष अणुरव्यक्तस्वभावोऽपि आत्मा परमात्मा अतोऽनन्तनेत्युक्तदिशा 
चेतसा भक्तयादिसाधनजातैः प्रसन्नेन परमज्ञानरूपेणाधिकारिचेतोनियामकेन 
परमात्मनैव प्रयोजकेन वैराग्यादिसाधनसाधितश्रवणमनननिदिध्यासनसंस्कृतेन 
चेतसा करणेन अधिकारिणा प्रयोज्येन कर्त्रा वेदितव्य: | साक्षात्कर्तव्य इति 
श्रुत्यर्थ उक्तो भवति | नन्वेवमन्यदेवतानुग्रहस्य व्यर्थत्वे “देवांश्च तारतम्येन 
ज्ञात्वा मुक्तिर्नचान्यथे "त्यादि प्रमाणविरोध इत्यत आह-- अन्य इति ।। तर- 
तमभावज्ञानेन प्रसन्ना: सन्तो देवा: भगवदाराधनविषये सददुद्धिप्रदानद्वारा 
अनुज्ञाप्रदायिन इत्यर्थः | यथोक्तम्‌ 
न देवा यष्टिमादाय रक्षन्ति पशुपालवत्‌ । 
यं हि रक्षितुमिच्छन्ति बुद्धया संयोजयन्ति तम्‌ ।। इति || 
अनेन विशुद्धसत्त्व इत्यस्य तात्पर्यमुक्तं वेदितव्यम्‌ ।। यदेतीति ।। शरीराभावे 
रुग्मवर्णत्वस्यायोगात्‌ | रुग्मवर्णोक्तथा शरीरश्रुतिः । आनन्दरूपं रूपशब्दः 
शरीरपरः | आनन्दात्मकशरीरमित्यर्थः | अशरीरत्वश्रुतिस्तु प्राकृतशरीराभाव- 
विषयेति द्रष्टव्यमिति भाष्यार्थः । 


वामन.टी.अस्यार्थ नान्यैदेवैरित्यादिब्रह्मसारवचनेन व्याख्याति । ज्ञान- 
रूपेभ्योऽन्यैदेवैः कोऽपि हरिं न पश्येत्‌ । तप आदिना सोत्साहेनापि न 
पश्येत्‌ । ततः केवळज्ञानप्रसादेनैव तं पश्यति | ज्ञानरूपयार्ब्रह्मवाय्वोः परम- 
ज्ञानरूपस्य हरेश्च प्रसादेनैव तं प्रपश्यन्तीत्यर्थः | अन्ये रुद्रादयो द्रष्टुमनुज्ञा- 

प्रदायिन: । निष्कलस्य ध्यानमेव कथमित्यत आह-- यदेति ।। रुग्मवर्ण 
आनन्दरूपमित्यादौ विलक्षणरूपविधानेन दत्तोत्तरत्वात्‌ | 


स.टी.---अनुज्ञाप्रदायिनो देवा: । तदभाषत-- ಇಸ || 


व.टी.----तत्र निष्कलमित्यनेन हरे: करचरणाद्यङ्घराहित्यमुच्यत इति प्रतीति- 
निरासायाह-- षोडशेति ।। ननु किमयमेवमङ्गीकर्तव्यं निराकारत्वादेव 
निष्कलत्वं कि न स्यादित्यत आह-- यदा पश्य इत्यादि || 


श्री.टी.---न चक्षुषा गृह्यते नापि वाचा नान्यैेवैरित्यस्य सर्वस्यापीदं तात्पर्य- 
कथनम्‌ | हरिचतुर्मुखवायुव्यतिरिक्तचक्षुरादिदेवानुग्रहमात्रे हरिं न पश्येदित्यर्थः | 
ज्ञानप्रसादेनेत्यत्र प्रसिद्धज्ञानानुग्रहेणैव पश्येदित्यन्यथाप्रतीतिनिरासाय ज्ञानशब्दा- 
र्थमाह-- ज्ञानरूपेणेति।। ब्रह्मणा चतुर्मुखेन ब्रह्मवाय्वोईरेश्च ज्ञानरूपत्वं 
नैकप्रकारमित्याशयेन परमज्ञानरूपेणेतयुक्तम्‌ । ज्ञानस्य परमत्वं च स्वपरगता- 
शेषविशेषविषयकत्वरूपं द्रष्टव्यम्‌ । नन्वेवमन्यदेवतानुग्रहस्य व्यर्थत्वे “देवांश्च 
तारतम्येन ज्ञात्वा मृक्तिर्नचान्यथे "ति प्रमाणविरोध इत्यत आह- अन्य इति || 
तरतमभावज्ञानेन प्रसन्ना: सन्तो देवाः भगवदाराधनविषये सद्रुद्धिप्रदानद्वाराऽनुज्ञा- 
प्रदायिन इत्यर्थः | यथोक्तं 

न देवा यष्टिमादाय रक्षन्ति पशुपालवत्‌ | 

यं हि रक्षितमुच्छन्ति बुद्धया संयोजयन्ति तम्‌ ।। इति ।। 
अनेन विशुद्धसत्त्व इत्यस्य तात्पर्यमुक्तं वेदितव्यम्‌ । निष्कलमित्येतत्परेण 
व्याख्यातं करचरणाद्यात्मकशरीरमत्र कलोच्यते तद्रहितम्‌ अशरीरत्वश्रुतेरिति | 
तदेतदपव्याख्यानमिति भाबेन स्वयं व्याचष्टे- षोडशेति ।। एकादशेन्द्रिय- 
पञ्चमहाभूतरूपषोडशकलात्मकशरीरो न भवतीत्यर्थः। परोक्त एवार्थः कि न 
स्यादित्यतस्तत्र बाधकमाह-- यदेति ।। शरीराभावे रुग्मवर्णत्वस्यायोगात्‌ | 
रुग्मवर्णोक्तया शरीरसिद्धः । आनन्दरूपम्‌ | रूपशब्दः शरीरपरः | आनन्दात्मकः 
शरीरमित्यर्थः | तथाच श्रुतिभिरानन्दात्मकविग्रहस्योक्तत्वात्परव्याख्याने तद्विरोधः 

स्यादिति भावः । श्रुतिस्तु प्राकृतशरीराभावविषयेति द्रष्टव्यम्‌ | अर्थान्तरेप्रतीति- 
निरासाय निष्कलशब्दं व्याचष्टे-- षोडशेति ।। सजीवस्य शरीरस्य भागाः 
कला: । ताश्च षोडश । मुख्यप्राणाभिमन्यमानो जीवः । आस्तिक्यनिष्ठारूपा 
श्रद्धा । खं वायुर्ज्योतिरापः पृथिवीन्द्रियं मनो5न्न वीर्य तपो मन्त्रा: ऋगादिवेदरूपाः | 
पुण्यपापरूपं कर्म | गोलका: देवदत्तादिरूपं नाम इति । तत्र जीवस्य सजीवशरीर- 
भागत्वं प्रसिद्धमेव । श्रद्धायाः शरीरभागत्वं शरीरान्तर्गतवृत्तिरूपत्वात्‌ । आकाशा- 
दिपञ्चभूतानां शरीरोपादानत्वात्तद्भागत्वम्‌ । चक्षुरादीन्द्रियस्य शरीरप्रवृत्त्यूपकरण- 
त्वात्तद्धागत्वम्‌ । मनसः प्रधानोपकरणत्वात्तत्त्वम्‌ । अन्नस्य शरीरस्थितिकारणत्वा- 
तत्त्वम्‌ । वीर्यस्य शरीरहेतुत्वात्तत्त्वम्‌ । तपसो जीवं प्रति ज्ञानादिहेतुतया 
मुख्यकारणत्वात्तत्त्वम्‌ | मन्त्राणां सम्यग्ज्ञानादिहेतुतया तत्त्वम्‌ । कर्मणः सुखादि- 
निमित्तत्वात्तत्त्वम्‌ । गोलकानामिन्द्रियाश्रयत्वात्तत्त्वम्‌ । नाम्नस्तु शरीरे संकेतित- 
त्वात्तत्त्वम्‌ । तदेवं या: षोडशकलाः तद्युक्तशरीरो न भवतीति भगवान्निष्कल 
इत्युच्यत इत्यर्थः । ननु सौन्दर्याद्यमाव एव निष्कलशब्दाथोऽस्तु । यद्वा 
करचरणात्मकं शरीरं कलोच्यते । तद्रहितं निष्कलमिति परेण व्याख्यातत्वाच्छरीर- 
मात्राभाव एव तदर्थोऽस्तु । पिण्डजशरीरराहित्यार्थकत्वाङ्गीकारेणेत्यत आह- 
- यदेति ।। रुग्मवर्णमिति सौन्दर्यस्योक्तत्वात्तदभावो न निष्कलंशब्दार्थः | 
नापि शरीरमात्राभावस्तदर्थः | आनन्दरूपमिति आनन्दात्मककरचरणादिमत्त्व- 
स्योक्तत्वादित्यर्थः | नचानन्दरूपपदेन कथमानन्दात्मककरचरणादिमत्त्वं लभ्यत 
इति वाच्यम्‌ । रूपं स्वभावे सौन्दर्य आकारे शछोकशब्दयोरिति नानार्थकोशानुसारेण 
रूपशब्दस्या-कारवाचकत्वेन तदुपपत्तेः | अत एव स्वगुणात्मकं रूपमित्यस्य 
शिरःपाणिपादा-त्मकमिष्यत इत्यनुव्याख्याने आनन्दाद्यात्मकशिरःपाण्यादिलक्षणं 
रूपं भगबतोऽभिहितमिति ।। 


उ.टी.---नान्यदेवैरित्यत्र गृह्यत इत्यस्य अनुकर्ष अन्यदेवकर्तृकविष्णुकर्मक- 
ज्ञानाभावः प्रतीयते । तत्प्रकृतानुपयुक्तमित्यतस्तद्वाक्यमन्यथा व्याचष्टे नान्यै- 
देवैरिति । । वक्ष्यमाणब्रह्मविष्णुभिन्नदेवप्रसादेनेत्यर्थः । ज्ञानरूपेणेत्यादिनोक्तप्रसन्न- 

रूपत्वं नैकप्रकारमिति दर्शयितुं परमेति विशेषणम्‌ । तत्र मुख्यप्राणाधिष्ठाने 
विष्णोरभिव्यज्यमानत्वात्तत्परसादोऽपेक्षितः । ब्रह्मोपदेशेन मोक्षहेतुस्वबिम्बा- 
परोक्षज्ञानं भवति । “स एतस्माञ्जीवघनात्परात्परं पुरिशयं पुरुषमीक्षत” इति 
श्रुतेः । अतस्तत्प्रसादोऽपि हेतुरित्युक्तमिति ज्ञेयम्‌ । प्रसन्नेनैवेत्येवशब्देन मन्त्रे 
तु शब्दोऽव-धारणार्थ इति सूचितम्‌ । तेन वाखादिप्रसादस्यैव मुख्यहेतुत्वं 
ध्यानस्य तु निमित्तत्वमात्रमिति सूचितम्‌ । तत्किमपरोक्षज्ञानं प्रति अन्यदेवानां 
सर्वथानुपयोग एव | तथात्वे अथ देवात्नमेतज्जुहुयादिति देवनमस्कारादिविधिरयक्तः 
स्यात्‌ । वैय्यर्थ्यादित्यत आह-- अन्येऽनुज्ञाप्रदायिन इति ।। अनुपूर्वात्‌ 
ज्ञाधातोरातश्चोपसर्ग इति सूत्रेण भावेऽङ् प्रत्ययः । अनुकूलं ज्ञानमनुज्ञा । 
तथा चान्ये देवाः इन्द्रियादिप्रेरकत्वेन भगवदपरोक्षज्ञानानुकूलज्ञानोत्पादका इत्यर्थः | 
तेन देवान्नमेदित्यादिविध्यनुपपत्तिर्नास्ति | भगवदपरोक्षज्ञानफलकश्रवणादिज्ञान- 
हेतुत्वेन देवनमनादे: सार्थक्यादिति भावः । 

उपनिषत्‌ 
एषोऽणुरात्मा चेतसा वेदितव्यो 
यस्मिन्प्राणः पञ्चधा संविवेश । 
प्राणैश्चित्तं सर्वमोतं प्रजानां 
यस्मिन्विशुद्धे विभवत्येष आत्मा ।। ९ ।। 
व्या.टि.---तं पश्यत इत्युक्तं चक्षुरादिभिर्न पश्यति चेत्कथं ति ज्ञानप्रसादेनेत्युक्त 
मनसा चेत्याह-- एष इति ।। योजना तु प्रजानां सर्व चित्तं प्राणैस्सह यस्मिन्‌ 
विशुद्धे प्राणे ओतं स एष आत्मा स्वामी प्राणो यस्मिन्‌ पञ्चधा संविवेश 
आश्रितस्तिष्ठति विभवति च । स एषोऽणुः परमात्मा चेतसा वेदितव्य इति 
।। ९ || 


308 आथर्वणोपनिषत्‌ खं.-५, मं.-९ 


ध.टि.---।। योजना त्विति ।। प्रजानां सर्व मनोबुद्धिरहंकारश्चित्तं चेतनेति 
पञ्चविधं चित्तमन्तःकरणम्‌ । प्राणैस्तदितरेन्द्रियैस्सह यस्मिन्‌ विशुद्धे प्राणे 
मुख्यप्राणे -ओतं इन्द्रियदेवताजातं यस्मिन्नाश्रितमिति यावत्‌ । स एष आत्मा 
सर्वदेवता स्वामी प्राण: पञ्चधा प्राणापानादिपञ्चरूपेण यस्मिन्संविवेश आश्रितः 
तिष्ठति यस्मादेव विभवति उत्पद्यते च । विभवयुक्तो भवतीति वा । एषोऽणुरात्मा 
मुख्यप्राणस्यापि स्वामी भगवान्‌ चेतसा ध्यानसंस्कृतेन मनसा करणेनैव वेदितव्यः 
साक्षात्कर्तव्य इत्यर्थः 11 ९ ।। 


वामन.टी.-_विशुद्धसत्त्वो भगवन्तं पश्यतीति यदिहोक्तं तदेव पुनर्विशिनष्टि- 
- एषोऽणुरिति ।। एष परमात्मा सूक्ष्मत्वात्‌ जीवस्य स्वरूपचैतन्येनैव 
वेदितव्यः न प्राकृतबुद्धया । यस्मिश्चेतसि प्राणः पञ्चधा संविवेश । तच्छोध- 
नार्थं यस्मिन्‌ चेतसि विशुद्धे तेन एष परमात्मा विस्पष्टं दष्टो भवति । अथेतर- 
प्रजानामपि चित्तं प्राणैः प्रोतं भवति ।। ९ ।। 


न.टी.---दर्शने हरिप्रसादस्य परमसाधनत्वमाह- एष इति ।। प्रजानां सर्व 
मनोबुद्धिरहंकारचित्तं चेतनेति पञ्चविधं चित्तं मनोभिमानिरुद्रादिदैवं प्राणैरिन्द्रिया- 
भिमानिभिः सह विशुद्धे यस्मिन्‌ प्राणे आतं प्रविष्टम्‌ । एष आत्मा परमात्मा च 
यस्मिन्‌ विशुद्धे प्राणे विभाति विशेषतः सन्निहितो वर्तते । स प्राणो यस्मिन्‌ 
पञ्चधा संविवेश आश्रितो वर्तते । स एषः अणुः परमः सूक्ष्म: आत्मा परमात्मा 
चेतसा चित्तस्थापरमज्ञानरूपपरमात्मप्रसादेन वेदितव्यः ।। ९ ।। 


रा.खं.-केनेन्द्रियेणेत्यत आह-- एषोऽणुरिति ।। एषोऽणुरूपेण सर्वप्राणिषु 

स्थित आत्मा चेतसा वेदितव्यो ज्ञातव्य: । एष इत्युक्तः क इत्यत आह-- 

यस्मिन्निति ।। प्रजानां सर्व चित्तं प्राणैरिन्द्रियैस्सह यस्मिन्‌ प्राणे मुख्यवायावोत- 

माश्रितं स प्राणो यस्मिन्विशुद्धे निष्कले हरौ पञ्चधा प्राणापानादिपञ्चरूपात्मना 

विवेश आश्रितस्तिष्ठति, विभवति च विभवयुक्तश्च भवति एष आत्मेति योजना 
।। ९ ।। 

स.टी.---ज्ञानप्रसादेनेत्युक्ते मनसा चेत्याह-- एष इति ।। योजना तु प्रजानां 
सर्वं चित्तं प्राणैः सह यस्मिन्विशुद्धमुख्यप्राणे ओतं स प्राणो यस्मिन्पञ्चधा 
संविवेश विभवति च । एष आत्मा चेतसा वेदितव्य इति ।। ९ || 


श्री.टी.----भगवदपरोक्षज्ञानं चक्षुरादिना करणेन न भवतीत्युक्तं तहिं केन 
करणेन भवतीत्याशंकायामाह- एष इति ।। प्रजानां सर्व सप्रभेदं चित्तमन्तःकरणं 
प्राणैस्तदितरेन्द्रिये: सह यस्मिन्विशुद्धप्राणे ओतं इन््रियदेवताजातं यस्मिन्नाश्रितमिति 
यावत्‌ | स एष आत्मा सर्वदेवतास्वामी प्राण: । पञ्चधा प्राणापानादिपञ्चरूपेण 
यस्मिन्संविवेश आश्रितस्तिष्ठति यस्मादेव विभवति उत्पद्यते च एषोऽणुरात्मा 
मुख्यप्राणस्यापि स्वामी भगवान्‌ चेतसा ध्यानादिसंस्कृतेन मनसा करणेनैव 
वेदितव्यः साक्षात्कर्तव्य इत्यर्थः ।। ९ || 


उ.टी.--ननु न चक्षुषा गृह्यते नापि वाचेति करणनिषेधः कृतः । तहि केनेन्द्रियेण 
परमात्मा साक्षात्कर्तव्य इत्यत आह- एषोऽणुरिति ।। उपलक्षणमेतत्‌ | 
मध्यमपरिमाणो व्याप्षश्चेत्यपि ग्राह्यम्‌ | तथाचाणुः मध्यमपरिमाणः ಕಾಗತ | 
एषः निष्कलः आत्मा परमात्मा | चेतसा वेदितव्यः साक्षात्कर्तव्य इत्यर्थः । 
ननु “यन्मनसा न मनुत” इति हरेरमनोऽग्राह्यत्वनिषेधात्कथं चेतसा वेदितव्य 
इत्युक्तमित्यत आह-- यस्मिन्विशुद्ध इति ।। यस्मिश्चेतसि विशुद्धे रागादिदोषरहिते 
सति । एषः आत्मा जीवः विभवति ब्रह्मश्रवणादिविविधव्यापारवान्‌ भवति | 
तेन चेतसेत्यन्वयः । तथाच यन्मनसेति श्रुतेदुष्टमनोविषयत्वान्न तद्विरोधः | 
अत एवोक्तमन्यत्र । मनसा तु विशुद्धेनेतीति भावः । किञ्च मुख्यप्राणाननुगृहीत- 
मनोविषया श्रुतिः । तदनुगृहीतमनसा तु भगवान्साक्षात्कर्तु शक्यत एवेति 
भावेनाह प्राणैरिति ।। सर्वं मनोबुद्धिरहंकारश्चित्तं चेतनमेव चेति पञ्चधा 
भिन्नं प्रजानां चित्तं प्राणैः प्राणापानादिभिरोतं प्रविष्टम्‌ । एतदेव विवृणोति | 
प्राणो मुख्यवायुः । पञ्चधा प्राणापानादिपञ्चरूपेण । यस्मिन्पञ्चविधे मनसि 
संविबेश सम्यक्‌ विवेश । परब्रह्मापरोक्षज्ञानानुकूलसंकल्पनिश्चयादिशक्तथा- 

धायकत्वेन प्रविष्ट: तेन चेतसेत्यन्वय: । तथाच प्राणापानादिरूपो मुख्यप्राण: 
मुखनासिकादि-स्थानस्थितोऽपि चेतसिं प्रविश्य ब्रह्यापरोक्षज्ञानानुकूलशक्तयाधायको 
भवति । तद्वच्चेतो ब्रह्मापरोक्षज्ञानं जनयति । सहजशक्तया तु मनो ब्रह्मापरोक्ष- 
ज्ञानजनकं न भवतीत्येवंपरा श्रुतिरिति भावः ।। ९ || 


आ.टी.---ध्याने साधनं सध्येयमाह-- एषो5णुरिति ।। प्रजानां सर्व चित्तं 
प्राणैस्सह यस्मिन्विशुद्धे प्राणे स्थितं स एष प्राणश्च प्राणापानादिना पञ्चधा 
भूत्वा यस्मिन्‌ संविवेश श्रितः विशिष्टो भवति च | एष अणुभूतः परमात्मा 
चेतसा वेदितव्यो ध्यातव्य इति ।। ९ ।। 


गू.टी._चक्षुरादिभिर्न पश्यति चेत्कथं तर्हि ज्ञानप्रसादेन पश्यते इत्युक्त- 
मित्यतो मनसेत्याह-- एष इति ।। प्रजानां सवं पञ्चविधे चित्ते प्राणैरिन्द्रियैः 
सह यस्मिन्विशुद्धे मुख्यप्राणे ओतं स एष प्राण: यस्मिन्‌ संविवेश आश्रितस्तिष्ठति 
विभवति च एषोऽणुः परमात्मा वेदितव्यः ।। ९ || 


उपनिषत्‌ 
यं यं लोकं मनसा संविभाति 
विशुद्धसत्त्वः कामयते यांश्च कामान्‌ | 
तं तं लोकं जयते तांश्च कामां- 
स्तस्मादात्मज्ञं ह्यार्चयेद्धतिकामः ।। १० || 
॥। इति पञ्चमः खण्डः ।। 


व्या.टि.-प्रकृतजीवन्मुक्तयवस्थाप्रकारमेवाह- यं यमिति ।। संविभाति 
भावयतीच्छतीति यावत्‌ 11 १० || 


ध.टि.---- ।। यं यमितीति ।। विशुद्धसत्त्वो विशुद्धे भगवति सत्त्वमन्तः 
करणं यस्यासौ विशुद्धसत्त्वोऽपरोक्षज्ञानी | यं यं लोकं मनसा संविभाति 
भावयति इच्छतीति यावत्‌ । यांश्च कामान्‌ काम्यान्‌ कामयते । तं तं लोकं 

तांश्च कामान्‌ जयते प्राप्रोति । ज्ञानादेव स्वगो ज्ञानादेवापवर्ग इति प्रमाणप्रसिद्धिमत्र 
हिशब्देन दर्शयति । तस्मादपरोक्षज्ञानिनः सत्यकामत्वादिरूपप्रभाववत्त्वादन्योऽपि 
भूतिकामः पुमानात्मज्ञं भगवदपरोक्षज्ञानिनमर्चयेदित्यर्थः | इदमपि प्रमाण- 
प्रसिद्धमिति हिशब्दः ।। १० || 


वामन.टी.स्वस्वयोग्यज्ञानादिसिद्धयर्थं एवं विशुद्धसत्त्वस्य ೫೫೫೫: 
किमप्यशक्यं नास्तीत्याह यं यं लोकमिति ।। साक्षाद्धूतिकामो मुक्तिकाम 
एव ।। १० || 


न.टी.-प्रकृतजीवन्मुक्तयवस्थाप्रकारमेवाह- यं यमिति ।। विशुद्धसत्त्वः 
अपरोक्षज्ञानी यं यं लोकं मनसा संविभाति इच्छति तं तं लोकं जयते प्राप्रोति | 
यांश्च कामान्‌ कामयते तान्‌ कामांश्च जयते । तस्मादात्मज्ञस्यातिसमर्थत्वात्‌ । 
भूतिकामो हि आत्मज्ञमर्चयेत्‌ ।। १० ।। 


रा.खं.-_ आत्मवेदिनो महिमानमाह- यं यमिति ।। विशुद्धसत्त्व आत्मवेदी 

यं यं लोकं मनसा संविभाति भावयति, गच्छतीति यावत्‌ । याँश्च कामान्‌ 

काम्यमानान्‌ विषयान्‌ कामयते इच्छति । तं तं लोकं तांश्च कामान्‌ जयते 
प्राप्रोति । तस्मादात्मज्ञानिनो महत्त्वाद्धूतिकामो भाग्यकामः आत्मज्ञं भगवज्ज्ञानिन- 
मर्चयेत्पूजयेत्‌ । अर्च पूजायाम्‌ । हिशब्दः तदर्चनेन भूतिमान्भवतौति निश्चयार्थः 
|| १० || 


स.टी.---प्रकृतजीवन्मुक्तयवस्थाप्रकारमाह-- यं यमिति ।। संविभाति इच्छति 
जयते प्राप्रोति ।। १० ।। 


श्री.टी.---प्राणो ह्येष इति प्रकृतस्यापरोक्षज्ञानिनो जीवन्मुक्तथवस्थस्य 
महिमानमाह-- यं यमिति ।। विशुद्धसत्त्वो विशुद्धे भगवति सत्त्वमन्तःकरणं 
यस्यासौ विशुद्धसत्त्वोऽपरोक्षज्ञानी यं यं लोकं मनसा संविभाति भावयति 
इच्छति यांश्च कामान्काम्यान्कामयते तं तं लोकं तांश्च कामाञ्जयते प्राप्रोति | 

ज्ञानादेव स्वर्गो ज्ञानादेवापवर्ग इत्यादिप्रमाणप्रसिद्धमत्र हिशब्देन दर्शयति | 
तस्मादपरोक्षज्ञानिन: सत्यकामत्वादिप्रभाववत््वादन्योऽपि भूतिकामः पुमानात्मज्ञं 
भगवदपरोक्षज्ञानिनमर्चयेदित्यर्थः | इदमपि प्रकरणप्रसिद्धमिति हिशब्दः ।। 


उ.टी.--भगवदपरोक्षज्ञानेन कर्मक्षयादिकं भवतीत्युक्तम्‌ | न केवलमेतावत्‌ । 
किन्तु स्वर्गादिसकलपुरुषार्थावाप्तिः अभीष्टसकलभोगश्च भवतीत्याह यं यमिति || 
विशुद्धसत्त्वो भगवदपरोक्षज्ञानी यं यं लोकं स्वर्गादिकं मनसा संविभाति विषयी- 
करोति इच्छतीति यावत्‌ । यांश्च कामान्‌ काम्यन्त इति कामाः विषयाः तान्‌ 
कामयते । तं तं तांस्तान्कामांश्च जयते प्राप्रोति । तस्मादमोघसंकल्पत्वात्‌ | 
भूतिकामः पुरुषः आत्मज्ञं भगवदपरोक्षज्ञानिनम्‌ । अर्चयेत्‌ । प्रसन्नस्य भगवद- 
परोक्षज्ञानिनः भूतिप्रदानसामर्थ्यात्‌ । तत्प्रसादार्थं भूतिकामेन तत्पूजा कायेत्यर्थः 
।। १० || 


आ.टी.- ज्ञानिनो माहात्म्यमाह यमिति ।। विशुद्धसत्त्वो निर्मलचित्तो 
ज्ञानी यं लोकं मनसा संविभाति भावयति इच्छति कामान्‌ विषयान्‌ इच्छति 
जयते प्राप्रोति । तस्मादेवं माहात्म्यवत्त्वादात्मज्ञस्यान्योऽपि भूतिकामो ज्ञानादिकाम 
आत्मज्ञमर्चयेत्‌ ।। १० || 


गू.टी.--प्रकृतज्ञानिनो माहात्म्यमाह यं यमिति ।। शुद्धसत्तवो ज्ञानी लोकं 
भावयति मनसा इच्छति तं तं लोकं जयते प्राप्रोति । यांश्च कामान्कामयते 
इच्छति तांश्च कामान्त्राप्रोति तस्मादेवं ज्ञानिनो महत्त्वात्‌ तमात्मज्ञमन्योऽपि 
भूतिकामो हि यस्मात्तस्मादर्चयेदित्यन्बयः ।। १० || 


11 इति पञ्चमखण्डमन्त्रार्थः !। 


अथ षष्ठः खण्डः 


उपनिषत्‌ 
स वेदैतत्परमं ब्रह्मधाम 
यत्र विश्वं निहितं भाति शुभ्रम्‌ । 
उपासते पुरुषं ये ह्यकामा- 
स्ते शुक्रमेतदतिवर्तन्ति धीराः | ।। १ ॥। 


व्या.टि.---आत्मज्ञार्चक: भूतिमान्‌ भवतीत्युक्तां भूतिमेवाह- स वेदैतदिति ।। 
अकामाः शुक्रं गन्तुं अन्यत्‌ अतिवर्तन्ते ।। १ ।। 


ध.टि.--- || स वेदैतदितीति ।। स आत्मज्ञार्चकस्तदर्चनप्रभावात्‌ | एतत्परमं 
ब्रह्मणो धामभूतं प्राणं वेद । मुख्यप्राणज्ञानावाप्तिरेव तस्य भूतिरिति भावः | 
प्राणस्य ब्रह्माधारत्वं कुत इत्यत उक्तम्‌ यत्रेति ।। यत्र प्राणे शुभ्रं शुद्धं विश्वं 
पूर्ण ब्रह्म निहितं सद्धाति | अतस्तस्य ब्रह्मधामत्वमित्यर्थः । ये अकामास्सन्तः 
पुरुषमात्मज्ञमुपासते सेवन्ते । एतन्मुख्यप्राणस्थितं शुक्रं शोकरहितम्‌ । परं 
ब्रह्म प्रति गन्तुमन्यदिति शेषः । संसारजातमतिवर्तन्ति अतिवर्तन्ते परित्यजन्ति | 
तदुपदेशेनेत्यर्थः ।। १ || 


वामन.टी._आत्मज्ञानार्चनं क्रमेण मुक्तिज्ञानं भवतीति यत्सूचितं तत्प्रपञ्चः 
यति स वेदेत्यादिना ।। १ || 


न.टी.तां भूतिमेवाह- स इति ।। स आत्मज्ञार्चकः । एतत्‌ परमं ब्रह्म- 
धाम | मुख्यप्रतिमात्वेन प्रधानं परब्रह्मणो धाम वायुं वेद । विश्वं पूर्णम्‌ । शुभ्रं 
निदोषं ब्रह्म । यत्र बायो निहितं भवति । तदेतदित्यन्वयः । अनेन सर्वस्य 
ब्रह्मधामत्वेऽपि वायोः प्रधानधामत्वं उपपादितं भवति । आत्मज्ञार्चकस्य विभूति- 
फलमुक्त्वा साक्षादात्मोपासकस्य मोक्षं फलमाह- उपासत इति ।। अकामाः 

विच्छिन्नविषयरागा: ये धीरा: । परमपुरुषमुपासते त एतत्‌ शुक्रं शुद्धं ब्रह्म 
गन्तुं अन्यत्‌ संसारदुःखं अतिवर्तन्ति अतिक्रमन्ते ।। १ ।। 


रा.खं.---आत्मज्ञार्चकस्य भूतिः कीरृशीत्यतो वायुज्ञानद्वारा परमपुमर्थहेतुब्रह्म- 
ज्ञानाप्तिरूपेत्याह- स वेदैतदिति ।। योजना तु, यत्र यस्मिन्मुख्यवायौ विश्वं 
पूर्ण शुभ्रं शुद्धं ब्रह्म निहितं स्थितं सत्‌ भाति, वाय्वाविष्टजीवस्य वायुद्वारा 
ज्ञानदीपनं करोति एतत्परमं मुख्यं ब्रह्मधाम परब्रह्माधिष्ठानगृहं मुख्यवायुं स 
आत्मज्ञार्चकः वेद जानातीति | यस्त्वात्मज्ञमर्चयति स मुख्यवायुज्ञो भवति | 
तज्ज्ञाने च सति तत्रस्थो हरिस्तदद्वारा तस्यात्मज्ञार्चकस्य विशेषतो भगवज्ज्ञानवृद्धि 
करोतीति भावः । कथमेतज्ज्ञानस्य भूतित्वम्‌ ? सुखप्राप्तिदुःखनिरासयोरन्यतर- 
त्वाभावादित्यतो ब्रहाप्राप्षिहेतुत्वादित्याह- उपासत इति ।। येऽकामाः कामादि- 
दोषहीना: पुरुषं पूर्णषड्गुणं ब्रह्मोपासते, श्रवबणमननध्यानैर्जानन्ति तं शुक्रं 
शोकरहितमेतद्‌ ब्रह्म गन्तुमिति शेषः, अतिवर्तन्ति संसारक्केशमतिक्रम्य वर्तन्ते, 
मुक्ता भवन्तीत्यर्थः । हिशब्दः प्रसिद्धद्योतकः ।। १ ।। 


स.टी.आत्मज्ञार्चको भूतिमान्‌ भवतीत्युक्तम्‌ । भूतिमेवाह- स इति || 
स आत्मज्ञार्चको ब्रह्मणो धाम प्राणः “प्रधानं धाम विष्णोस्तु प्राण एव प्रकौतित” 
इति वचनात्‌ तं प्राणं वेद । यत्र प्राणे विश्वं पूर्ण ब्रह्म निहितं भाति । आत्मज्ञा- 
चैकं पुरुषं ये उपासते । तदुपदेशेन शुक्रं गन्तुमन्यदिति वर्तते । 

सर्व तीर्त्वा भवेच्छुक्रं प्रतिवृत्तिर्भवेत्पुनः । 

ज्ञानिनो सा हि मुक्तिः स्यात्तन्नैवात्येति कश्चन ।। इति वचनात्‌ || 


व.टी.-तस्मादात्मज्ञं ह्यर्चयेद्धतिकाम इत्युक्तम्‌ । तत्रात्मज्ञार्चनेन कि फलं 
भवतीत्यत उच्यते स वेदैतत्परमं ब्रह्मधामेति || १ || 


श्री.टी.---आत्मज्ञार्चको भूतिमान्भवतीत्युक्तं तां भूतिमेवाह- ಇ वेदै- 
तदित्यादिना ।। स आत्मज्ञार्चकस्तदर्चनप्रभावाद्ब्रह्मधाम ब्रह्मणो धामभूतं 
प्राणं वेद | मुख्यप्राणज्ञानावाप्तिरेव तस्य भूतिरिति भावः । प्राणस्य ब्रह्मधामत्वं 

कुत इत्यत उक्तम्‌-- यत्रेति ।। यत्र प्राणे शुभ्रं शुद्धं विश्वं पूर्ण ब्रह्म निहितं 
सन्निहितं ಇತಗಳ अतस्तस्य ब्रह्मधामत्वमित्यर्थः | ये अकामास्सन्तः पुरुषमात्म- 
ज्ञमृपासते सेवन्ते ते एतन्मुख्यप्राणस्थितं शुक्रं शोकरहितं परं ब्रह्म प्रतिगन्तुं 
अन्यदिति शेषः । संसारजातमतिवर्तन्ति अतिवर्तन्ते परित्यजन्ति तदुपदेशेनेत्यर्थः । । 


उ.टी.—आत्मज्ञार्चनेन भूतिर्भवतीत्युक्तम्‌ । सा च भूतिर्नाणिमास्यैश्वर्यम्‌ | 
अल्पफलत्वात्‌ | किन्तु प्राणस्थब्रह्मोपासनाजन्यतत्स्थब्रह्मसाक्षात्कारद्वारा मोक्ष- 
प्राप्तिरेव महापुरुषार्थत्वादिति भावेनाह स वेदेति ।। तदयं मन्त्रार्थः । वक्ष्य- 
माणहिशब्दस्यात्राकर्षः । स च हेत्वर्थः । यस्माद्विश्व पूर्ण ब्रह्म । यत्र प्राणे । 
निहितं स्थितं स जगद्धारयति । यस्माच्च ब्रह्मप्राणाधिष्ठाने भाति प्रकाशते तस्मात्सः 
प्राण एव परमं वैकुण्ठाद्यपेक्षया प्रधानम्‌ । ब्रह्मधाम विष्णोर्गृहम्‌ | अतः सः 
आत्मज्ञार्चकः । प्रथमं ब्रह्मणो धाम प्राणं वेद | अनन्तरं च एतत्‌ प्राणस्थं ब्रह्म 
वेद श्रवणाद्युपायैर्जानाति । ततो ब्रह्म तस्य प्राणाधिष्ठाने भाति आविर्भवति | 
ततो ब्रह्म शुभ्रं मोक्षरूपशुभप्रदं भवतीत्यर्थः | अनेनात्मज्ञार्चकस्य प्राणस्थब्रह्मो- 
पासनादिमोक्षान्तभूतिरुक्ता भवतीति बोध्यम्‌ | न केवलमात्मज्ञार्चकस्यैवैषा 
भूतिः किन्तु प्राणस्थब्रह्मोपासकानां सर्वेषामपि भवतीति भावेनाह- उपासत 
इति ।। अकामाः कामादिदोषरहिताः ये अधिकारिणः । पुरुषं पूर्णषड्गुणं 
प्राणस्थं विष्णुमुपासते | शृण्वन्ति मन्वते ध्यायन्ति च । ते धीराः मुख्यप्राणाधिष्ठाने 
ब्रह्मापरोक्षज्ञानिनो भूत्वेति शेषः । अन्यत्‌ अविद्यादिकम्‌ | अति अतिक्रम्य | 
शुक्रं शोकरहितम्‌ | एतत्‌ ब्रह्म प्रतिवर्तन्ते । तेषां विष्णुसालोक्यादिमुक्तिरूपा 
हरिं प्रति वृत्तिर्भवेदित्यर्थः । पूर्वं तत्र तत्रोपासनादिकमुक्तम्‌ । अत्र तत्सवं 
संगृह्योच्यत इति वा । पूर्व ब्रह्मोपासनादिकमेवोक्तम्‌ । अत्र तु प्राणस्थः 
्रह्मोपासनादिकमुक्त्वा तस्य पूर्वोक्तं तदधिकं च फलमुच्यत इति वा पूर्वोत्तरयोर्भद 
इति ।। १ ।। 


आ.टी.-_यत्र मुख्यप्राणे विश्वं पूर्ण शुभ्रं शुद्धं ब्रह्म निहितं स्थितं भात 
तदेतत्‌ परमं श्रेष्ठं ब्रह्मधाम ब्रह्मणोऽधिष्ठानं मुख्यप्राणे स आत्मज्ञाचका वातत 

तदुपदेशादिना धीरा ज्ञानिनः अकामाः सन्तः परमपुरुषमुपासते ते च शुक्रं 
शुद्धं ब्रह्म गन्तुं यदन्यत्संसारदुःखं तदेतदतिवर्तते ।। १ ।। 


गू.टी.-ज्ञानिसेवनफलमाह- स इति 11 यत्र यस्मिन्ग्राणे विश्वं पूर्ण शुद्धं 
ब्रह्म सन्निहितं सत्प्रकाशते तदेतत्परमं ब्रह्मधाम ब्रह्मणो हरेर्धाम गृहरूपं प्राणं 
स आत्मज्ञार्चको वेत्ति | तदुपदेशादिनेत्यर्थः । ये धीराः अकामास्सन्तः शोकरहित- 


त्वाच्छुक्रं पुरुषं हरिमुपासते ते शुक्रं प्रति गन्तुं तदन्यदे तद्ुःखादिकमतिवर्तन्ते 
तरन्तीत्यर्थः 11 १ ।। 


भाष्यम्‌ 
स आत्मत्ञार्चको ब्रह्मणो धाम प्राणं वेद । यत्र विश्वं पूर्ण ब्रह्म 
निहितम्‌ । 

प्रधानं धाम विष्णोस्तु प्राण एव प्रकीर्तितः | 

sada विजानीयात्‌ प्राणस्थं परमेश्वरम्‌ ।। 


तस्य प्राणे हरिनित्यमाविष्टो भवति ध्रुवम्‌ | 
नित्यं प्राणे स्थितस्यैव विष्णोरावेश एव हि ।। 


प्राणद्वारेण यज्ज्ञानदीपनं ज्ञानिनः सदा । 
सत्रिधानं यथा प्राप्ताः पिशाचाः पुरुषेष्वपि ।। 
तत्र स्थित्वापि भुञ्जन्त आविशेयुः पुनश्च ते । 
मन्त्रादिभिस्तथा विष्णुः सदा प्राणस्थितोऽपि सन्‌ ।। 
ज्ञानदीप्यादिकं कुर्याज्ज्ञानिनः पुनरेव तु ।। इति च i 
एतच्छुक्रं प्रत्यन्यदतिवर्तन्ते | 
सर्व तीर्त्वा हरिं शुक्रं प्रति वती भवेत्पुनः । 
ज्ञानिनः सा हि मुक्तिः स्यात्तत्नैवात्येति कश्चन ।। 
इति महावाराहे ।। 

व्या.टी.---स वेदैतदित्यत्र तच्छब्दपरामृष्ट: क इत्यत आह-- प्रधानमिति || 
आविष्टो भवतीत्युक्तमावेशमेव विशदमाह-- नित्यमिति ।। प्राणस्य प्रधानधाम- 
त्वात्प्राणद्वारा ज्ञानदातृत्वरूपत्वादावेशस्य नोक्तविरोध इति भाव: । ननु पूर्व 
सत एव किञ्चिदतिशयकरणेनाविष्टव्यवहारगोचरत्वं कुत्र दृष्टमित्यत आह-- 
सन्निधानमिति ।। पूर्वाऽपिरवधारणार्थः | तथा सति योजना । पुरुषेषु सन्निधानं 
पराप्ता एव पिशाचाः स्वतःस्थित्वा विषयान्‌ भुञ्जाना अपि पुनश्च ते मन्त्रादिभि- 
राविशन्तीति यथा तथा विष्णुरित्यादि ।। एतच्छुक्रं शोकरहितं अतिक्रम्य 
वर्तत इत्यन्यथाप्रतीति निवारयति एतदिति ।। प्रति गन्तुमिति शेषः | 
शुक्रमति वर्तत इत्येवार्थः किन्न स्यादित्यतो बाधकमाह- सर्वमिति | 


ध.टि.---अत्र तच्छब्दार्थः क इति न ज्ञायते अमुक इति न निणीयते, पूर्वत्र 
आत्मज्ञं ह्यर्चयेद्धतिकाम इति आत्मज्ञतदर्चकयोरुभयोः प्रस्तुतत्वात्‌ । ब्रह्मधाम 
च किमिति न ज्ञायते, विशिष्य कस्याप्यनुक्तत्वादित्यत आह- स इति ।। 
यद्यपि स आत्मज्ञोऽपरोक्षज्ञानी यत्र विश्वं जगत्‌ निहितं अत एव धाम विश्चाश्रयं 
ब्रह्म वेदेति पररीत्या व्याख्यातुं शक्यम्‌ । तथाप्युत्तरत्र “तस्यैष आत्मा विशते 
ब्रह्मधामे "त्यत्र थामभूतं ब्रह्म कर्तृ विशते इति व्याख्याने प्रवेशनक्रियायां 
कर्मानुक्तिदोषप्रसङ्गेन ब्रह्मधामेत्यस्यैवैकपदत्वेन कर्मसमर्पकतया वक्तव्यत्वेनात्रा- 
प्येकपदत्वमाश्रित्य व्याख्यानस्योचितत्वात्‌ । नच ब्रह्मधामेत्येतदेव द्वितीयान्तत्वेन 
कर्मसमर्पकमिति वाच्यम्‌ । “आत्मब्रह्मादयः शब्दास्तमृते विष्णुमव्ययमि "त्युक्त- 
रीत्या ब्रह्मपरत्वेन तेनाधिकारिग्रहणायोगात्‌ । तस्येत्यस्याधिकत्वाञ्च । त्वन्मते 
मुक्तावैक्येन विशते इत्युक्तयुक्तियोगाञ्च नचात्मान इति वाच्यम्‌ | अस्मदुक्तरीत्या 
मुख्यार्थत्वे सम्भवति अमुख्यार्थग्रहणायोगात्‌ । अस्मत्पक्षे प्रधानं धाम विष्णोस्त्विति 
समाख्यानुगुण्याञ्च | तथाचार्चयेदित्युक्तात्मज्ञार्चकपरामशंक एवायं तच्छब्दः | 
्रह्मधामेत्येकं पदमभिप्रेत्य तस्यार्थमाह ब्रह्माण इति ।। इति भाष्यार्थः ।। 
यत्रेतीति ।। यत्र प्राणो विश्वं समस्तं पूर्ण चेत्यभिधानाद्विश्वं पूर्णमित्युक्तं भाष्ये 

।। सर्वेषामपीति ।। ब्रह्मसन्निधानस्य सर्वत्राविशिष्टत्वादिति भावः ।। || 

प्रधानमितीति ।। अत्र प्रधानं धाम सुखसन्निधानपात्रम्‌ | उपाये: प्रवचनाद्युपायैः 
। यतत इत्यस्याथों विजानीयादिति । सदा ज्ञानिन इति वक्ष्यमाणत्वात्‌ । 
अत्रापि नित्यं विजानीयादित्यन्वय: । सर्वदा तज्ज्ञानाय यल कुर्यात्‌ । एष 
आत्मत्यस्यार्थो हरिरिति ।। तस्य ब्रह्मधाम विशते इत्यस्यार्थः । तस्य तदर्थं 
प्राणे आविष्टो भवतीति ।। विशदमाहेति ।। नित्यं हरेः प्राणे सन्निहितत्वात्‌ 
हरे: प्राणे आवेशो नाम क इत्यत उक्तं विवृणोति- नित्यमितीति ।। अत्र 
सदा ज्ञानिनः प्रवचनाद्युपायै्ञानार्थं यततोऽधिकारिणो यत्प्राणद्वारा ज्ञानदीपनं 
ज्ञानोद्दीपकरणं तत्राविर्भाव इति यावत्‌ । तदेव नित्यं प्राणे स्थितस्यैव विष्णोः 
आवेश इत्युक्तया प्राणे हि प्रसिद्धमित्यर्थः । अत्र विवक्षितमर्थं दर्शयति— 
प्राणस्य प्रधानत्वादिति ।। मन्त्रादिभिराविशन्तीति ।। वाग्व्यवहारकरणेन 
पुनः सन्निधानं प्राप्ता भवन्ति तदभिप्रायेण विशेयुरित्युच्यन्ते | इदानीमाविष्टा 
उच्यन्त इत्यर्थः ।। तथा विष्णुरित्यादीति ।। तथा विष्णुः सदा प्राणे स्थितोऽपि 
सन्‌ ज्ञानिनः पुनरेव ज्ञानद्वारा ज्ञानदीप््यादिकं ज्ञानोद्दीपनादिरूपमतिशयविशेषं 
कुर्यात्करोति वास्वाविष्टजीवस्य वायुद्रारा ज्ञानदोपनं करोति | तदाविष्टप्राणरूपा- 
fer आविर्भवतीति यावत्‌ । तदभिप्रायेण ब्रह्मधाम प्रविष्ट इत्युच्यत इति 
शेष इत्यर्थः ।। शुक्रं शोकरहितमिति ।। शुक्रं तच्छोकराहित्यादिति वचनादिति 
भावः || एतदितीति ।। अत्र एतत्‌ ब्रह्मधामशब्दोक्तमुख्यप्राणाञ्च स्थितं शुक्रं 
प्रति । अन्यदिति श्रुतौ शेषोक्ति: । अन्यत्‌ संसारजातम्‌ । वृतु धातोर्नित्यात्मनेपदि- 

त्वादाह- अतिवर्तन्त इति ।। परित्यजन्तीति यावदित्यर्थः 11 सर्वमितीति || 

अत्र शुक्रमित्यनृद्य हरिमिति व्याख्यातम्‌ | शुक्रं प्रति गन्तुं सर्व संसारजातं 

तीर्त्वा स्थितस्य ज्ञानिनः व्यावृत्तिर्भवेत्‌ । भगवत्समीप एव या अवस्थितिर्भवति 

सेव मुक्तिरिति प्रसिद्धमित्यर्थः । प्रतीतार्थ बाधकमाह तन्नेवेति || ಕ 

हरिमतिक्रम्य कोऽपि न गच्छतीत्यर्थः || 

स.टी.तस्य ज्ञानार्थं ब्रह्मधाम प्राणं आत्मनित्यं ध्रुवं आविष्टो भवति | 

नित्यमाविष्टस्य कोऽयमावेशः । ज्ञानिनः प्राणद्वारेण सदायं ज्ञानदीपनं ददाती- 

त्यङ्गीकारात्‌ । पूर्व सत एव किञ्चित्करणेनायं व्यवहार: क्क दृश्यते । यथा 
पुरुषेषु सन्निधानं प्राप्ता अपि पिशाचाः तत्र स्थित्वा भुञ्जन्तो$पि मन्त्रादिभिः 
पुनस्तं आविशेयुः तथा विष्णुः प्राणस्थितोऽपि सन्‌ ज्ञानिनः पुनरेव ज्ञानदीप्त्यादिकं 
कुर्यादेव इदमेव तस्यावेशनम्‌ | तदिदमभाषिष्ट- स आत्मज्ञार्चकः इत्यारभ्य 
महावराह इत्यन्तेन || 


वामन.टी.अस्य वाक्यस्यार्थं स आत्मज्ञार्चक इत्यादिभाष्येण व्याख्याति | 
मुख्यप्राण एव हि परब्रह्मणः परं गृहं नित्यनिवासयोग्यत्वात्‌ । अत्रापि प्रधानं 
धामेत्यादि ब्रह्मसारवाक्यमाह । उपायास्तु भक्तिपूर्वकाः प्रवचनादयः | 
सन्निधानं परदेहे गूढत्वेन स्थित्वा स्वेच्छया भोगादिकं मन्त्रौषधादिभिरावेशस्तु 
तत्र परकीय आय्युद्रोधनेन । तदशक्यात्मार्थव्यवहारः | तस्मिन्ब्रह्मधाम्नि प्राणे 
ये जनाः पुरुषमुपासते ते तमेव प्राप्रुवन्ति । ननु नेयं सावयवप्राप्तिः केवल- 
मोक्षोऽभिप्रेतः किन्तु निर्गुणभावनया तदतिक्रम एव हि साक्षान्मोक्षो भवेदि- 
त्यत आह-- एतच्छुक्रं प्रतीति ।। अत्र प्रमाणमाह सर्व तीत्वेति ।। 
शोकादिदोषराहित्याच्छुक्राख्यं हरिं प्रत्यन्यत्सर्व तीर्त्वा पुनस्तत्समौपवृत्तिरेव 
ज्ञानिनो भवेत्‌ । नापि तदैक्यं शंक्यम्‌ | सह ब्रह्मणेति श्रुतेः । अत एवाति- 
क्रमश्च न भवेत्‌ ।। 


व.टी.---तद्याचष्टे- स इति ।। अत्रैव वचनान्तरसंवादं चाह-- प्रधान- 
मिति ।। ननु हरेः सर्वत्रापि सर्वदाविष्टत्वात्तस्यार्थे नित्यमाविष्टो भवतीति कि 
बिशिष्याभिधीयत इत्यत आह-- नित्यमिति ।। एतमेवार्थं दृष्टान्तेनोप- 
पादयति- सन्निधानमिति ।। “ते शुक्रमेतदतिवर्तन्ति धीरा” इत्यत्र शुक्र 
भगवन्तमतिक्रम्य गच्छन्तीत्यन्यथाप्रतीतिनिरासायाह- एतच्छुक्रमिति ।। 
अत्रैव समाख्यामाह-- सर्वमिति ।। 


श्री.री. अत्र स इति तच्छब्देनात्मज्ञपदोक्तापरोक्षज्ञान्येव परामृश्यते | तथाच 
स आत्मज्ञपदोक्तापरोक्षज्ञानी यत्र विश्वं जगत्‌ निहितमत एव धाम विश्वाश्रयं 

ब्रह्म वेदेति व्याख्यानमसदिति भावेन स्वयं व्याचष्टे- स इति ।। तथाचार्चये- 
दित्युक्तात्मज्ञार्चकपरामर्शक एवायं तेच्छब्द इत्यर्थः । ब्रह्मधामेत्येकं पदमित्यभिप्रेत्य 
तस्यार्थमाह ब्रह्मण इति ।। धाम गृहम्‌ । ब्रह्मधामत्वस्यैव विवरणं यत्र 
विश्वमित्यादिकमित्यभिप्रेत्य व्याचष्टे- यत्रेति ।। यत्र प्राणे । विश्वं समस्तं 
पूर्ण चेत्यभिधानाद्विश्चं पूर्णमित्युक्तम्‌ । ननु ब्रह्मधामशब्देन प्राण एवोच्यत इति 
कुत: ? परब्रह्मसन्निधानस्य सर्वत्र विद्यमानत्वेन सर्वेषामपि ब्रह्मधामत्वादित्यतः 
प्राणस्यैव ब्रह्मधामशब्दवाच्यत्वे निमित्तं वदन्नेतैरुपायैरिति वाक्यमपि व्याचष्टे- 
- प्रधानमिति ।। मुख्यसन्निधानपात्रमिति यावत्‌ | उपायैः प्रवचनाद्युपायैः । 
यतत इत्यस्यार्था विजानीयादिति । सदा ज्ञानिन इति वक्ष्यमाणत्वादत्रापि नित्यं 
विजानीयादित्यन्वयः | सर्वदा ज्ञानाय ಇತ कुर्यात्‌ । एष आत्मेत्यस्यार्था- 
हरिरिति ।। तस्य ब्रह्मधाम विशत इत्यस्यार्थस्तस्य तदर्थे प्राणे आविष्टो भवतीति | 
नित्यं हरेः प्राणे सन्निहितत्वादधिकारिनिमित्तं हरेः प्राणे आवेशो नाम क इत्यत 
उक्तं विवृणोति- नित्यमिति ।। सदा ज्ञानिनः प्रवचनाद्युपायैज्ञानार्थ यततोऽधि- 
कारिणो यत्प्राणाद्वारा ज्ञानदीपनं ज्ञानोद्दीपनकरणं तत्राविर्भाव इति यावत्‌ | 
तदेव नित्यं प्राणस्थितस्यैव विष्णोः प्राण आवेश उच्यत इति प्रसिद्धमित्यर्थः । 
तथाच तस्यैष आत्तेत्यादेः प्राणे स्थित्वा तद्ट्वाराधिकारिणो ज्ञानोद्दीपनं करोति | 
अधिकारिणां तत्राविर्भवतीति तात्पर्यार्थः । ननु पूर्वं विद्यमानस्यैव किञ्चिदतिशय- 
करणेनाविष्टव्यवहारगोचरत्वं कुत्र दृष्टमित्यत आह-- सन्निधानमिति ।। यथा 
पुरुषदेहेषु सन्निधानं प्राप्ता अपि ते पिशाचास्तत्र स्थित्वा विषयान्भुञ्जन्तोऽपि 
मन्त्रौषधादिभिर्पुनराविशेयुर्वाग््यबहारविशेषकरणेन पुनः सन्निधानं प्राप्ता भवन्ति 
तदभिप्रायेणाविशेयुरित्युच्यन्ते इदानीमाबिष्टा जाता इत्युच्यन्ते तथा विष्णुः सदा 
प्राणस्थितोऽपि सञ्ज्ञानिनः पुनरेव प्राणद्वारा ज्ञानदीप्यादकं ज्ञानोद्दीपनादिरूपाति- 
शयविशेषं कुर्यात्करोति प्राणरूपेऽधिष्ठाने आविर्भवतीति यावत्‌ । तदभिप्रायेण 
ब्रह्मधाम प्रविष्ट इच्युच्यत इति शेषः । “ते शुक्रमेतदतिवर्तन्ति धीरा” इत्यत्र 
शोकरहितत्वाच्छुक्रं ब्रह्म अतिक्रम्य वर्तन्ते इत्यन्यथाप्रीतितिनिरासाय व्याचष्टे- 

= एतदिति । ब्रह्मधामशब्दोक्त-मुख्यप्राणावस्थितमित्यर्थ: । शुक्र शोकरहितम्‌ | 
“शुक्रं तच्छोकराहित्यादि”ति वचनात्‌ । प्रतिगन्तुमिति शेषः । अन्यदिति श्रुतौ 
शेषोक्ति: | अन्यत्‌ संसारजातम्‌। वृतु धातोनित्यात्मनेपदित्वादाह-- अतिवर्तन्त 
इति ।। परित्यजन्तीति यावत्‌ ब्रह्मातिक्रम्य गच्छन्तीत्येवार्थः किन्न स्यादित्यतस्तत्र 
बाधकमाह सर्वमिति | शुक्रमित्यनूद्य हरिमिति व्याख्यातम्‌ । शुक्रं प्रतिगन्तुं 
सर्वं संसारजातं तीर्त्वा स्थितस्य ज्ञानिनो या वृत्तिर्भवेद्धगवत्समीप एव या 
स्थितिर्भवति सैव मुक्तिरिति प्रसिद्धमित्यर्थः । प्रतीतार्थ बाधकमाह-- तं नैवेति || 
तमतिक्रम्य कोऽपि न गच्छतीत्यर्थः || 


उ.टी.--अत्र मन्त्रे यत्रेति सप्तम्न्तेन यदुच्यते तदेव स इत्यनेन परामृश्यत इति 
प्रतीति निवारयति स आत्मज्ञार्चक इति ।। ब्रह्मधामेत्येतत्‌ पदद्वयं ब्रह्मरूपं 
तेज इत्यर्थकमित्यन्यथाप्रतीतिनिरासायाह- ब्रह्मणो धाम प्राणमिति ।। अनेन 
ब्रह्मधामेत्येकं पदम्‌ | ब्रह्मणो धामेति समासः 'धामपदं गृहार्थकम्‌ | तस्य 
वेदेत्यनेनान्वय इत्युक्तं भवति । प्राणस्य ब्रह्मधामत्वमुपपादयितुं यत्र विश्वमित्या- 
यक्तम्‌ । तत्र विश्वशब्दस्य प्रसिद्धार्थताप्रतीतिनिरासायार्थं दर्शयति विश्वं 
पूर्णमिति ।। विश्वं समस्तं पूर्ण चेत्यभिधानादिति भावः । यत्रेत्यस्य निहितमित्य- 
नेनान्वयं दर्शयितुं यत्रेत्यस्यानुवादः । ब्रह्मेति विशेष्यमध्याहृतम्‌ | यत्र निहित- 
मित्यन्वयः । यत्र प्राणे निहितं स्थितं सञ्जगद्धारयतीति शेषः । यथोक्तम्‌ 
“वाक्प्राणमध्यगो नित्यं धारयत्यखिलं हरिः ” इति । वत्रेत्यस्यैतदिति पूर्वेणान्वयः | 
तथाच यतः प्राणे स्थित्वा जगद्धारकं ब्रह्म अतः प्राणो ब्रह्मधामेत्युक्तं भवति | 
ननु वैकुण्ठादिकं परित्यज्य प्राण एव ब्रह्मधामपदेन कुतो ग्राह्य इत्यतो ऽत्रा्थे 
प्रमाणमाह प्रधानं धामेति ।। परममित्यस्यार्थः प्रधानमिति | तथाच वैकुण्ठादे- 

रप्रधानत्वान्मुख्यप्राणस्यैव मुख्यधामत्वात्परमविशेषणबलेन ब्रह्मधामपदेन प्राण 
एव गृह्यत इति भावः । अनेन “एतैरुपायैर्यतते यस्तु विद्वान्‌ तस्यैष आत्मा 
विशते ब्रह्मथामे "ति वक्ष्यमाणं मन्त्रगतो ब्रह्मधामशब्दोऽप्युक्तार्थः | तच्छुति- 

व्याख्यानन्यायेनैव स वेदैतदिति मन्त्रो व्याख्यातव्य इति भावेन समग्रमन्त्रार्थ- 

व्याख्यानरूपं प्रमाणं पठति-- उपायैरिति ।। श्रवणाद्युपायैरित्यर्थ: । अनेन 
एतैरुपायैर्यतत इत्यस्य यो विद्वान्‌ श्रवणादिभिर्रह्यसाक्षात्कारार्थ यतत इत्यर्थ 
उक्त: । तस्य प्राण इत्युत्तरार्धन तस्यैष आत्मा विशते ब्रह्मधामेति वाक्यं 
व्याख्यातम्‌ । नित्यमित्यस्य व्याख्यानं ध्रुवमिति | नियमेनेत्यर्थ: | ननु हरिस्तस्य 
प्राण आविष्टो भवतीति कथम्‌ । मुख्यप्राणे हरिप्रवेशस्य नित्यसिद्धत्वादित्याशंक्य 
विवक्षितं हरे: प्राणप्रवेशशब्दार्थ दर्शयति-- नित्यं प्राणे स्थितस्येति ।। आद्य 
एवकारोऽपिशब्दार्थः । द्वितीयस्तु ज्ञानदीपनमेवेत्यन्वेति । तथाच नित्यं 
प्राणस्थस्यापि विष्णोः । प्राणद्वारेण प्राणप्रसादद्वारेण | तदुक्तम्‌ “ज्ञानरूपेण 
वायुना” “प्रसन्नेनेव तं पश्येदि”ति । प्रसन्नमुख्यप्राणाधिष्ठानेनेति यावत्‌ | 
ज्ञानिनः प्राणस्थब्रह्मोपासकस्य सदा यज्ज्ञानदीपनं अपरोक्षज्ञानोत्पत्तिः तदभिवृद्धिश्व 
तदेवावेश: । नतु प्रसिद्धः । अतो नित्यं प्रविष्टस्य विष्णोः पुनस्तत्र प्रवेशोक्ति- 
नॉनुपपन्नेत्यर्थ: । पूर्व प्रविष्टस्यापि पुनः प्रवेशोक्ति: पारिभाषिकप्रवेशाभिप्रायेणेत्यर्थं 
दृष्टान्तेनोपपादयति- सन्निधानमिति ।। यथा पिशाचाः पुरुषेषु सन्निधानं 
पराप्ता अपि तत्र पुरुषेषु स्थित्वा भुञ्जन्तोऽपि मन्त्रादिभिर्मन्त्रौषधादिभिनिमित्तैः 
पुनश्च पुनरप्याविशेयुः आविशन्तीत्युच्यन्ते अतिवक्तृत्वादिव्यापारवशात्‌ तथा 
विष्णुः सर्वदा प्राणे स्थितोऽपि सन्‌ प्राणाधिष्ठाने ज्ञानिनो ज्ञानदीप्यादिकं, उत्पन्नस्य 
ज्ञानस्याधिकविषयत्वं दीप्ति: | आदिपदेनानुत्पन्नस्योत्पत्िग्राह्या | तथाच ज्ञानिनः 
उपासकस्य ज्ञानोत्पत्ति तदभिवृद्धि च पुनःपुनः कुर्यादेवं कुर्वश्च मुख्यप्राणाविष्ट 
इत्युच्यत इति योजना ।। एतच्छुक्रं शोकरहितं अतिक्रम्य वर्तन्त इत्यन्यथाप्रतीति 
निवारयति एतदिति ।। शुक्रं प्रतीत्यस्य वर्तन्त इत्यनेनान्वयः | एतच्च वृक्षं 
प्रतिविद्योतते विद्युदितिवद्योज्यम्‌ i तथाच शुक्रं ब्रह्म यत्रास्ति तत्र वर्तन्त 
इत्यर्थः ।। अन्यदतीति ।। अन्यत्कर्मादिकं अति अनिक्रम्य विनाश्येति यावत्‌ | 
प्रतीत एवार्थः कि न स्यादित्याशंकां निराकुर्वन्‌ rod प्रमाणमाह सर्व 
तीर्त्वेति ।। कर्मादिकं deed: । अनेनान्यदतिक्रम्येति प्रमापितम्‌ । शुक्रं 
शोकरहिंतम्‌ । शुक्रं तच्छोकराहित्यादित्युक्तेः । हरिं प्रति ज्ञानिनः पुनर्वृत्तिः 

पुनःपुनः स्थितिर्भवेदिति योजना | अनेन शुक्रं प्रतिवर्तन्त इत्येतत्प्रमापितम्‌ । 
ननु हरिं प्रति वृत्तिः कथं पुरुषार्थः नित्यसिद्धत्वादित्यत ೫೫- सा हीति ।। 
सा क्षीराब्ध्यादौ हरिणा सह वृत्तिरेव मुक्ति: । सालोक्यादिरूपा मुक्तिः स्यात्‌ हि 
यस्मात्तस्मात्‌ हरर प्रति वृत्तिः पुरुषार्थ एव । तारृश्याः हरि प्रति वृत्ते सर्वैरपि 
्रार्थनीयत्वादिति भावः । ते शुक्रमेतदिति वर्तन्तीत्यस्य प्रतीतार्थ एव कि न 
स्यादित्यत आह-- ततन्नैवेति।। तस्य शुक्रमिति शोकराहित्यावगमात्‌ | कश्चन 
तत्नैवातिक्रम्य वर्तत इत्यर्थः || 


उपनिषत्‌ 
कामान्‌ यः कामयते मन्यमानः 
स कामभिर्जायते तत्र तत्र । 
पर्याप्तकामस्य कृतात्मनश्च | 
इहैव सर्वे प्रविलीयन्ति कामाः ।। २॥। 


व्या.टी. अकामा इत्यस्य व्यावर्त्यमाह- कामानिति ।। कामान्‌ भद्रान्‌ 
मन्यमानः ಇ. 


ध.टि. || कामानितीति ।। यः पुमान्कामान्‌ | काम्यन्त इति कामान्‌ 
काम्यान्‌ भद्रान्मन्यमानः सन्कामयते । स कामभिः कामैः बद्धस्सन्‌ तत्र तत्र 
जायते | कृतात्मनः शुद्धबुद्धेः । अत एव पर्याप्तकामस्य सम्पूर्णकामस्य यथेष्ट 
विषयान्‌ भुक्तवतः इति यावत्‌ । इहैव जन्मनि लोके शरीरे वा । सर्वे कामाः 
प्रविलीयन्ति निवृत्ता भवन्तीत्यर्थः ಇ. 


वामन.टी.--अथ य उपासक: प्राकृतकामान्कामयते । तानेव नित्यं मन्य- 
मान: स नानायोनिषु तैरेव सहितो जायते न मुक्ति याति । अथ यः पर्याप्त 
कामोऽपि तद्गतामनर्थसन्ततिमनुभूय ज्ञात्वा कृतात्मा शिक्षितबुद्धिभवेत्‌, तस्य 
तञ्जन्मन्येव प्रियकामा विहीयन्ते || २ || 

न.टी.----अकामा इत्यस्य व्यावर्त्यमाह-- कामानिति ।। कामान्‌ विषयान्‌ 
भद्रान्‌ मन्यमानः सन्‌ य: कामयते.स कामभिः कामैः तत्र तत्र तत्तत्कामभोगार्ह- 
नानायोनिषु बद्धयते । पर्याप्तकामस्य संकुचितविषयरागस्य | कृतात्मनः भगवन्निष्ठ- 
मनस्कस्य च इहैव जीवन्मुक्तयवस्थायामेव सर्वे कामाः भगवत्प्रसादविरुद्धेच्छाः | 
प्रविलीयन्ते विनष्टा भवन्ति ।। २ ।। 


रा.खं. अकामा इति किमर्थमित्यतस्सकामतयोपासने क्षयिष्णुलोकप्राप्तिरेव 
न नित्यलोकावाप्तिरित्याह- कामानिति ।। यः कामान्विषयान्भद्रान्मन्यमानः 
कामयते इच्छति । विषयकामनया भगवन्तमुपास्त इति यावत्‌ । स पुमान्‌ 
कामभिविषयैस्सह तत्र तत्र लोके भाग्यपुरुषसन्ततौ वा जायते । अकामता 
तहि कथं भवतीत्यत आह-- पर्याप्तेति ।। यथेष्टं विषयान्‌ भुक्तवतोऽत एव 
कृतात्मनस्तृप्तमनस्कस्येहैव जन्मनि सर्वे कामाः कामनाः नानावस्तुविषयिण्य 
इच्छाः प्रविलीयन्ति निवृत्ता भवन्तीति ।। २ ।। 


स.टी. अकामा इत्यस्य व्यावर्त्यमाह- कामानिति ।। कामभिरित्यत्र 
बहुलं छन्दसीति वचनाद्भिस ऐस्त्वाभावः ।। २ ।। 


श्री.टी.- अकामा इत्यस्य व्यावर्त्यमाह- कामानिति ।। यः पुमान्कामान्‌ 
काम्यन्त इति व्युत्पत्त्या काम्यान्‌ भद्रतया मन्यमानः सन्कामयते स कामभिः 
कामैर्बद्धः सन्‌ तत्र तत्र जायते । कृतात्मनः शुद्धबुद्धेः । अत एव पर्याप्तकामस्य 
सम्पूर्णकामस्य इहैव लोके शरीरे वा सर्वे कामाः प्रविलीयन्तीत्यर्थः ।। २ ।। 


उ.टी.—प्रागविद्यादिबन्धनिवृत्तिरपरोक्षज्ञानेन भवतीत्याह कामानिति ।। 
यः कामान्‌ विषयान्‌ भद्रान्‌ मन्यमानः सन्‌ कामयते | स कामभिः बहुलं 
छन्दसीति भिस ऐस्त्वाभावः | कामैनिमित्तैस्तत्र तत्र नानायोनिषु जायते । एवं 
कामस्य बन्धकत्वमुक्त्वा इदानीं तन्निवृत्तिप्रकारमाह- पर्याप्तकामस्येति ।। पर्याप्त: 
मोक्षार्थं पर्याप्तः कामो भगवद्भक्तयादिकामो यस्य स तथा । तस्य विषय- 
कामनात्यागवतः । चशब्दो विषयसमुञ्जये । एवम्भूतस्य ज्ञानिनः सर्वे कामाः 

मोक्षप्रतिबन्धकोभूतकामाः इहेवापरोक्षज्ञानजन्मन्येव प्रविलीयन्ति प्रविलीयन्ते | 
अपरोक्षज्ञानजन्मन्येव प्रविलीयन्त इत्युक्तया अपरोक्षज्ञानादेव सर्वकामप्रविलय 
इत्युक्तं वेदितव्यम्‌ || २ || 


आ.टी.कामिनोऽनिष्टमाह- कामानिति ।। कामान्विषयान्‌ सम्यक्‌ मन्यमानो 
यः पुमान्कामयते तानिच्छति । स कामभिः कामैरिच्छाभिस्तत्र तत्र स्वाभीष्टविषय- 
प्रदशरीरेषु लोकेषु च जायते | कृतात्मनश्शिक्षितबुद्धेः पर्याप्तकामस्य परमात्म 
प्रसादात्सम्पूर्णकामस्य ज्ञानिनः इहैव जन्मनि सर्वनिषिद्धकामाः प्रविलीयन्ति ।। 


गू.टी.----अकामा इत्यस्य व्यावर्त्यमाह- कामानिति ।। हरिं बहु मन्यमानश्चेतनो 
यः काम्यान्कामयते स कामभिः कामैनिमित्तैः तान्भोक्तुमिति यावत्‌ । तत्र भूम्यादौ 
योनिषु च जायते । पर्याप्तकामस्य निवृत्तकामस्य कृतात्मनः। हरिप्रवणमनसः 
पुंसः सर्वे कामा इहैव प्रविलीयन्ते नश्यन्ति । जन्मान्तरं प्रापयन्तीत्यर्थः ।। 


उपनिषत्‌ 
नायमात्मा प्रवचनेन लभ्यो 
न मेधया न बहुना श्रुतेन | 
यमेवैष वृणृते तेन लभ्य- 
स्तस्यैष आत्मा विवृणुते तनूं स्वाम्‌ ।। ३ 11 
व्या.टी.---न चक्षुषा पश्यतीत्यत्रान्यसामर्थ्याद्धगवन्तं न पश्यति किन्तु 
ज्ञानप्रसादेनेत्युक्तं विशदमाह- नायमिति ।। ३ || 


ध.टि.--- || नायमितीति 11 अयमात्मा स भगवान्‌ प्रवचनेन | सावधारण- 
मेतत्‌ । व्याख्यानेन शा्राभ्यासरूपोपासनयेति यावत्‌ । मेधया प्रज्ञया तत्पूर्वकः 
विचारेण मननेनेति यावत्‌ । बहुना श्रुतेन श्रवणेन । एतत्साधनसामर्थयेनेव 
लभ्यो ज्ञेयो न भवति । किन्त्वेष आत्मा प्रसन्नः सन्‌ मदीयोऽयमिति यं ಇತ್‌ 
वृणुते स्वीकरोति । यस्मै प्रसीदतीति यावत्‌ । तेनैव प्रसादविषयेणैव लभ्यः | 

तदेव विवृणोति-- तस्येति ।। एष आत्मा तस्य प्रसादविषयस्य अधिकारिण: 
स्वां तनुं विवृणुते स्वस्वरूपं प्रकाशयति | तस्यैवापरोक्षो भवतीत्यर्थः ।। 


वामन.टी.--एवं विरक्तस्यापि भक्तिहीनैरुपायैरलभ्योऽयं भगवानित्याह- 
नायमात्मेति || ३ || 


न.टी.परमात्मप्रसादेनैव तं पश्यत इत्युक्तं विवृणोति- नेति ।। अयं 
परमात्मा प्रवचनेन व्याख्यानेन लभ्यो न साक्षात्कारविषयः । मेधया प्रज्ञया न 
बहुना श्रुतेन श्रवणेन न । किन्तु एष परमात्मा यं वृणुते यस्मै प्रसीदति तेन 
लभ्यः । एतदेव विशदयति तस्येति ।। तस्य स्वप्रसादविषयस्य एष परमात्मा 
स्वं स्वकोयां तदीयां तनुं रूपं विवृणुते प्रदर्शयति ।। ३ ।। 


रा.खं,--न चक्षुषा गृहात इत्यत्र देवतान्तरशक्तथा हरिं न पश्यन्ति, किन्तु 
ज्ञानप्रसादादित्युक्तं , तद्विशदयति— नायमिति | मेधा प्रज्ञाविशेषः | अयमात्मा 
भक्तिहीनप्रवचनादिना न लभ्यः न साक्षात्कर्तुं शक्यः, अपितु यं भक्तमेष आत्मा 
वृणुते स्वीकरोति, यस्मै प्रसीदतीति यावत्‌ । तेनैव प्रसादविषयेणैव लभ्यः | 
तद्वयनक्ति-- तस्य स्वप्रसादविषयस्यैष प्रसन्नः आत्मा स्वां तनूं विवृणुते 
प्रकाशयतीति । तस्यैवापरोक्षविषयो भवतीत्यर्थः ।। ३ || 


स.टी.- ज्ञानप्रसादेनेत्युक्तै विवृणुते नायमिति ।। बलहीनेन श्रवणमननहीनेन | 
प्रवचनादिना लिङ्गात्प्रमाणानुक्ततपसोऽप्यलभ्यः ।। ३ ।। 


श्री.टी.-_पूर्व ज्ञानप्रसादेनैव तं पश्यतीत्युक्तम्‌ | तदयुक्तम्‌ । प्रवचनादिनैव 
ज्ञानोत्पत्त्युपपत्तेरित्यत आह-- नायमात्मेति ।। अयमात्मा भगवान्प्रवचनेन 
सावधारणमेतत्‌ । व्याख्यानेन शास्त्राभ्यासरूपोपासनयेति यावत्‌ । मेधया 
प्रज्ञया तत्पूर्वकं विचारेण मननेनेति यावत्‌ । बहुना श्रुतेन श्रवणेन | एतत्साधन- 
सामर्थ्यनेव लभ्यो ज्ञेयो न भवति किन्तु एष आत्मा प्रसन्न: सन्मदीयोऽयमिति 
यं भक्तं वृणुते तेनेव लभ्यः । तदेव विवृणोति | एष आत्मा तस्याधिकारिणः 
स्वां तनुं विवृणुते स्वस्वरूपं प्रकाशयति अपरोक्षो भवतीत्यर्थः ।। ३ || 

उ.टी.-- पूर्व ज्ञानप्रसादेनेत्यादिना अपरोक्षज्ञानं प्रति विष्णुप्रसादस्यैव मुख्यहेतुत्व- 
मित्युक्तम्‌ । इदानीं विष्णुभक्तेरपि अपरोक्षज्ञान प्रति मुख्यहेतुत्वमस्तीति भावेनाह- 
- नायमात्मेति ।। अधिकारिनिष्ठसाधनेषु भक्तेः प्राधान्यमिहाभिप्रेतम्‌ | 
विष्णुप्रसादस्तु नाधिकारिनिष्ठ: अतः प्राक्‌ तत्प्राधान्यस्योक्तत्वेऽपि न तद्विरोध 
इति ध्येयम्‌ | अयमात्मा विष्णुः प्रवचनेन सच्छास्रव्याख्यानेन । न लभ्यः न 
ज्ञेयः । मेधया 'धीर्धारणावती मेधे'ति कोशात्‌ धारणावत्या बुद्ध्या । मननेन 
ध्यानेन चेति यावत्‌ | बहुना विपुलेन । श्रुतेन श्रवणेन । अत्र श्रवणादीनां 
ज्ञानकारणत्वनिषेधः प्राधान्याभिप्रायेण | नतु सर्वथा । तथात्वे श्रवणादिविध्य- 
नुपपत्तिरित्यवगन्तव्यम्‌ | तर्हि अपरोक्षज्ञानं प्रति कि प्रधानं कारणमित्यत 
आह- यमेबेति || एषः परमात्मा यं वृणुते भक्तत्वेन स्वीकरोति । तेनैव 
लभ्यः ज्ञेयः | तदेव विवृणोति तस्येति ।। भक्तस्येत्यर्थः । एषः आत्मा 
स्वां तनुं स्वस्वरूपं विवृणुते प्रकाशयति | भगवान्‌ भक्तस्य अपरोक्षज्ञानविषयो 
भवतीत्यर्थः ।। ३ 11 


आ.टी.---न चक्षुषा पश्यतीत्यादि विवृणोति नेति ।। अयं परमात्मा 
प्रबचनेन वेदव्याख्यानेन मेधया स्मृत्या बहुवारं श्रवणेन न प्राप्यः | एषः परमा- 
त्मायं भक्तत्वेन वृणुते यस्य प्रसन्नो भवति तेनैव लभ्यः प्राप्यः कथम्‌ । एष 
परमात्मा तस्य भक्तस्यापरोक्षाय स्वां तनुं स्वस्वरूपं विवृणुते प्रकटीकरोति | 
ततश्च तस्य ज्ञानिनः स्वां तनुं स्वस्वरूपं लिङ्गशरीरभङ्गेन प्रकटीकरोति ।। 


गू.टी.-पुंनिष्ठसाधनैस्तहेवैर्वास्तर्वा न प्राप्य: किन्तु स्वप्रसादेनेव हारिः प्राप्य 
इत्युक्तं विशदयति- नायमिति ।। बहुना श्रुतेन सर्ववेदार्थश्रवणेन मेधया 
श्रबणजन्यज्ञानधारणया प्रवचनेन व्याख्यानेनाऽपि अयमात्मा हरिः न लभ्यः | 
एष हरिरयं वृणुते स्वीयत्वेन । यस्य श्रवणादिभिः प्रसन्नो भवतीति यावत्‌ | 
तेनैव लभ्यः प्राप्यो ध्येयः येन च ध्येयस्तस्य प्रसन्न आत्मा स्वां तनुं विवृणुते 
स्वस्वरूपं दर्शयति । ततः स्वापरोक्षज्ञानानन्तरं तस्य जीवस्य स्वां तनुं 
आविर्भावयतीत्यर्थः ।। ३ || 

उपनिषत्‌ 
नायमात्मा बलहीनेन लभ्यो 
नच प्रमादात्तपसो वाऽप्यलिङ्गात्‌ | 
एतैरुपायैर्यतते यस्तु विद्वां- 
स्तस्यैष आत्मा विशते ब्रह्मधाम ।। ४ ॥। 


व्या.टि.---तहिं प्रवचनादेवैयर्थ्यं किम्‌? नेत्याह नायमिति ।। बलहीनेन 
श्रवणमननबलहीनेन | अलिङ्कात्प्रमाणानुक्तात्‌ ।। ४ ।। 


ध.टि.--- || बलहीनेनेति | | अयमात्मा बलहीनेन श्रवणमननभक्तयादिबल- 
हीनेन । प्रमादाद्धगवद्विस्मरणादिरूपात्‌ । दृष्टान्तार्थमेतदुक्तिः | अलिङ्गात्‌ 
लिङ्गं स्वरूपमुद्दिष्टं लिङ्ग ज्ञापकमेव चे 'त्यादि वचनात्‌ ज्ञापकशून्यात्‌ । तदेतद- 
भिप्रेत्य टीकायां प्रमाणानुक्तादिति व्याख्यातम्‌ | तपसोऽपीत्यर्थः । तस्माच्छूवणा- 
दिकमप्यावश्यकमिति भावः | यमेवैष इत्युक्तं विशदयति एतैरिति ।। यो 
विद्वानधिकारी एतैः प्रबचनाद्युपायैः यतते ज्ञानाय यत्नं करोति । तस्याधिकारिणो 
ज्ञानदानार्थं एष आत्मा प्रसत्नस्सन्‌ ब्रह्मधाम मुख्यप्राणं विशते मुख्यप्राणद्वारा 
ज्ञानदीपनं करोति | अधिकारिणं तत्र नयतीत्यर्थः ।। ४ ।। 


वामन.टी.-बलहीनस्तु युक्तिहीनः । अलिङ्गं तपोदेवताविशेषस्मृतिहीनः | 


न.टी.---नन्वेबं तहि श्रवणादिवैय्यर्थ्यमित्यतः परमात्मप्रसादानुगुणस्य 
सार्थकमित्याह- नेति ।। अयमात्मा परमात्मा बलहीनेन श्रबणमननबल- 
हीनेन लभ्यो न । प्रमादात्‌ परमात्मनि मनसो अनवधानात्‌ । ध्यानाभावा- 
दित्यर्थः । न च लभ्यः | अलिङ्गात्‌ प्रमाणानुक्तात्‌ भगवत्प्रसादाननुगुणात्‌ तपसो 
वा न लभ्यः । यस्तु विद्वान्‌ शास्रजन्यविष्णूत्कर्षज्ञानवान्‌ । एतैरुपायैः भगव- 
त्प्रसादानुगुणश्रक्णादिसाधनैः भगवदपरोक्षार्थं यतते । तस्य ब्रह्मधाम परब्रह्मावस्थानं 
हृदयं एष आत्मा विशते । अपरोक्षज्ञानविषयो भवतीत्यर्थः ।। ४ || 

रा.खं.---तहि प्रवचनादेवैयर्थ्यमित्यत ೫೫-- नायमिति ।। बलहीनेन श्रवण- 
मननभक्तथादिबलहीनेन । प्रमादाद्धगवद्विस्मरणादिरूपात्‌ । दृष्टान्तार्थमेतदुक्ति: । 
अलिङ्गाल्लिङ्गोपलक्षितप्रमाणानुक्तात्तपसोऽपीत्यर्थः | तर्हि केन लभ्य इत्यत आह- 
- एतैरिति ।। भक्तयाद्युपेतश्रवणादिरूपैरुपायै: विद्वान्‌ ज्ञानी यस्तु यतते 
साक्षात्काराय तस्यैष आत्मा ब्रह्मधाम प्रागुक्तदिशा मुख्यवायुं विशते प्रविशति । 
यस्त्वेतैरुपायैविद्वान्भूत्वा पुनर्ब्रह्मज्ञानाय यत्रवानास्ते तस्मिन्पुरुषे स्थितमुख्यवायौ 
विद्यमान एव भगवान्वायुद्वारा तस्य ज्ञानदीपनं करोतीति ज्ञानदीपनस्यागन्तुकत्वेन 
हेतुना तदपेक्षया तस्य ब्रह्मधाम वायुं विशत इत्युच्यते । यथा पिशाचाविष्टपुरुषे 
तस्मिन्सदा स्थितोऽपि मन्त्रादिभिराबिष्टः पिशाच इति व्यवहारस्तथेति भावः 
।। ४ || 


स.टी.-यमेवैष इति विवृणुते एतैरिति ।। य उपायैः प्रवचनादिभिः 
विद्वान्‌ प्राणस्थं परमेश्वरं जानीयात्‌ ।। ४ ।। 


श्री.टी.---ननु तहि श्रवणादीनां वैय्यर्थ्य स्यादित्यत आह-- नायमिति ।। 
अयमात्मा बलहीनेन श्रबणमननबलहीनेन लभ्यो ज्ञेयो न भवति । वाशब्द 
उपमायाम्‌ | यथा प्रमादान्मिथ्याज्ञानात्‌ अलिङ्गात्‌ “लिङ्गं स्वरूपमुद्दिष्ट लिङ्ग 
ज्ञापकमेव चे"ति वचनाज्ज्ञापकशूऱ्यात्प्रमाणादुक्तादिति यावत्‌ | तपसश्च लभ्यो 
न तथेत्यर्थः । तस्माच्छवणादिकमप्यावश्यकमिति भावः | यमेवैष इत्युक्तं 
विशदयति-- एतैरिति ।। यो विद्वानधिकारी एतैः प्रवचनाद्युपायैर्यतते ज्ञानाय 
यत्नं करोति तस्याधिकारिणो ज्ञानदानार्थं एष आत्मा प्रसन्न: सन्‌ ब्रह्मधाम 
मुख्यप्राणं विशते मुख्यप्राणद्वारा ज्ञानदीपनं करोति । अधिकारिणां 
तत्राविर्भवतीत्यर्थः ।। ४ || 


उ.टी.--भक्तिरेव साक्षात्कारहेतुः नतु श्रवणादिकमिति यदुक्तं तत्‌ भक्तेरधिकारि- 


निष्ठसाधनेषु श्रवणाद्यपेक्षया प्राधान्याभिप्रायेण । नतु श्रवणादीनां साक्षात्कारः 
जनकत्वं नास्तीत्यभिप्रेत्येति भावेन श्रवणादीनामन्वयव्यतिरेकाभ्यांब्रहमदर्शनहेतत्वं 

प्रतिपादयन्नेव वाय्वधिष्ठाने ब्रह्मसाक्षात्कारो भवतीत्याह-- नायमात्मा बलहीनेनेति 
।। अयमात्मा विष्णु: बलहीनेन श्रवणमननध्यानबलहीनेन । न लभ्यो न द्रष्टव्यः | 
प्रमादात्‌ अनवधानात्‌ । “प्रमादोऽनवधानते "त्यमरः । विष्णुभक्तिरूपावधानाभावा- 
दिति यावत्‌ । नच लभ्यत इत्यन्वयः ।। तपसो वाप्यलिङ्गादिति ।। वाशब्द- 
श्वशब्दार्थः । तेन न लभ्य इत्यस्यात्राप्यनुकर्षः । लिङ्गपदेन तपसः सात्विकत्वज्ञापकं 
परमश्रद्धाज्ञापकं विवक्षितम्‌ | तथाच 

श्रद्धया परया तप्तं तपस्तत्त्रिविधं नरैः । 

अफलाकांक्षिभिर्युक्तै: सात्विकं तत्प्रचक्षते ।। 
इति गीतोक्ततपसः सात्विकत्वापादकपरमश्रद्धाफलेच्छाविरहविष्णुविषयक- 
मनोयोगरूपं यत्तपसः सात्विकत्वे लिङ्गं तद्रहिता-त्तपसोऽपि देवद्विजगुरुप्राज्ञपूजन- 
मित्यादित्रिविधतपसोऽपि विष्णुर्न द्रष्टव्य इत्यर्थः | किन्तु यो विद्वान्‌ श्रवणादिना 
ब्रह्मसाक्षात्कारो न भवतीति जानन्‌ । एतैः पूर्वोक्तैः श्रवणादिभिः तपोऽन्तैरुपायै- 
दर्शनार्थं यतते तस्य पुरुषस्यार्थं तैः प्रसन्न इति शेषः । एष: आत्मा परमात्मा 
ब्रह्मधाम वायुं विशते तत्र तस्याविर्भवतीति तत्त्वप्रकाशिकायामुक्तम्‌ । “उपायेर्यो 
विजानीयादि”ति भाष्यरीत्या तु विशते मुख्यप्राणाधिष्ठाने स्वसाक्षात्कारं जनयति । 
उत्पन्नं च स्वसाक्षात्कारं वर्धयतीति योज्यम्‌ ।। ४ || 


आ.टी.---न चक्षुषा पश्यतीत्यादि विवृणोति नेति ।। अयं परमात्मा प्रव- 
चनेन वेदव्याख्यानेन मेधया स्मृत्या बहुवारं श्रवणेन न प्राप्यः | एष परमात्मायं 
भक्तत्वेन वृणुते यस्य प्रसन्नो भवति तेनेव लभ्यः प्राप्यः कथम्‌ । एष पर- 
मात्मा तस्य भक्तस्यापरोक्षाय स्वां तनुं स्वस्वरूपं विवृणुते प्रकटीकरोति । 
ततश्च तस्य ज्ञानिनः स्वां तनुं स्वस्वरूपं लिङ्गशरीरभङ्गेन प्रकटीकरोति 
किञ्चायमात्मा बलहीनेन श्रवणादिबलहीनेन प्रमादात्‌ मनस एकाग्रत्वाभावात्‌ 
अलिङ्गात्सात्विकतपोलक्षणहीनात्तपसश्च न प्राप्यः | किन्तु विद्वान्परमात्मन एव 
स्वातन्त्र्यादिकं ज्ञात्वा एतैः शास्रोक्तै: श्रवणाय्युपायैब्रह्मापरोक्षाय यतते । तस्या- 
परोक्षज्ञानं दातुमेष परमात्मा ब्रह्मधाम स्वाधिष्ठानं मुख्यप्राणं विशते | भूतावेशवत्‌ 
तत्र गतः स्वकार्यं करोतीत्यर्थः ।। ४ || 

गू.टी.----श्रवणादिबलहीनेन अलिङ्गात्‌ प्रमाणानुक्तात्‌ तपसः । प्रमादात्‌ प्रमाद- 
पूर्वकाञ्च तपसः आलोचनादेश् न प्राप्य: । ತಗೆ: प्रमाणोक्तै: भक्तिपूर्वकश्रवणादि- 
साधनैयो विद्वान्‌ अपरोक्षाय यतते तस्यापरोक्षं दातुमयमात्मा ब्रह्मणो धाम 
प्राणं विशते प्राणे स्थित्वापरोक्षज्ञानविषयो भवतीत्यर्थ: । यो ज्ञानी श्रवणादिभिर्यतते 
तस्य सदा प्राणे स्थितो हरिस्तदा प्राणद्वारा पुनर्ज्ञानदीपनं करोति । एष एव 
पुनरावेश इति भाव: । तज्ज्ञानफलमाह-- यमिति ।। यमेनं प्राणस्थं हरिं 
प्राप्य तस्य ज्ञानेन तृप्ताः कृतात्मानः तन्मनस्का अत एव वीतरागाः गतरागादिदोषाः 
शमादियोगयुक्तमनसश्च ऋषयस्सर्वतो देहादर्मुक्तास्सन्तः सर्वगं व्याप्तं अत एव 
सर्व पूर्ण हरिमेबापियन्ति प्रविशन्ति ।। ४ ।। 


उपनिषत्‌ 
सम्प्राप्यैनमृषयो ज्ञानतृप्ताः 
कृतात्मानो वीतरागाः प्रशान्ताः । 
ते सर्वगं सर्वतः प्राप्य धीरा 
मुक्तात्मानः सर्वमेवापियन्ति ।। ५ ।। 


व्या.टी. विशते ब्रह्मधामेति आत्मा ज्ञायत इत्युक्तं तज्ज्ञानमहिमानमाह- 
सम्प्राप्येति || ५ || 


ध.टि.--- ।। सम्प्राप्येतीति ।। आदौ निवृत्तकर्मणः कृतात्मानः शुद्धान्तःकरणाः 
पश्चाद्वीतरागा वैराग्यवन्तो भवन्ति । “कर्मणा शुद्धसत्त्वस्य वैराग्यं जायते 
हृदि” इति वचनाज्ज्ञानतृप्ताः श्रवणादिद्वारा जातेनापरोक्षज्ञानेन तृप्तास्सन्तो ऋषय 
एनं हरिं सम्प्राप्य स्थिताः । प्रशान्ताः प्रकृष्टसुखवन्तो विषयोपरता इति शेषः | 
तस्यैव विवरणम्‌ त इति ।। भगवत्येव युक्तात्मानो धीराः सर्वतो देहादेमुक्ता- 
त्मानस्सन्त इत्यर्थः । सर्वगं सर्वस्थितं सर्व पूर्ण भगवन्तम्‌ । तत्समीपं प्राप्यानन्तर- 
मेवापियन्ति तं प्रविश्यान्तर्बहिर्वा मोदन्ते इत्यर्थः ।। ५ || 


332 आथर्वणोपनिषत्‌ खं.-६, मं.-५ 


न.टी.----तज्ज्ञानमहिमानमाह-- सम्प्राप्पेति ।। वीतरागाः प्रक्षीणविषय- 
रागा: । कृतात्मानः निगृहीतमनआदीन्द्रिया: प्रशान्ताः त्रिकारणेषु क्रोर्यरहिताः 
मुक्तात्मान: भगवति मनोयोगयुक्ता: धीरा: सिद्धान्तज्ञानादचला: ऋषय: ज्ञानतृप्ता: 
अपरोक्षज्ञानेनान्यत्रालम्बुद्धियुक्ता: सर्वतो देहादेमुक्ता: सन्तः एनं परमात्मानं 
सम्प्राप्य तदनन्तरं ते ऋषयः सर्वगं व्याप्तं सर्वगृणपूर्णपरमात्मानमेवापियन्ति 
प्रविशन्ति । प्रविश्य तत्र वा बर्हिनिर्गत्य वा भोगान्‌ भुञ्जते ।। ५ || 


रा.खं.-_ आत्मज्ञानमहिमानमाह- सम्प्राप्यैनमिति ।। ज्ञानतृप्ता ज्ञानेन तृप्ता 
ऋषयः एनं भगवन्तं सम्प्राप्य कृतात्मानः कृतकृत्या, वीतरागाः प्रशान्ताः 
विषयोपरता भवन्ति । न केवलमेतावदेव, किन्तु ते धीरास्सर्वतो देहादिबन्धा- 
न्मुक्तात्मानस्सन्तस्सवंगं भगवन्तं प्राप्य सर्वमेव गुणपूर्णं भगवन्तमेवापियन्ति 
इतरैरज्ञेयतया प्रविशन्ति । प्रविश्य चेच्छयाऽन्तर्बहिस्सञ्चरन्तो भोगान्‌ भुञ्जाना 
आसत इत्यर्थः ।। ५ ।। | 


स.टी.----भगवज्ज्ञानमहिमानमाह-- सम्प्राप्येति । सर्वतो देहादेमुक्ताः सन्तः 
सवं पूर्ण भगवन्तम्‌ । तमेवापियन्ति । देहादेः सर्वतो मुक्ता: सर्वगं पुरुषोत्तमं 
प्राप्य तस्मिन्प्रविश्याथ प्रविश्यान्तर्बहिस्तथेति वचनात्‌ ।। ५ || 


व.टी.---आत्मज्ञानिनां फलमुच्यते-- सम्प्राप्यैनमिति || ५ || 


श्री.टी.---भगवज्ज्ञानमहिमानमाह -- सम्प्राप्पेति।। आदौ निवृत्तकर्मणा 
कृतात्मानः शुद्धान्तःकरणा: पश्चाद्वीतरागा: वैराग्यवन्तो भवन्ति । “कर्मणा 
शुद्धसत्त्वस्य वैराग्यं जायते हृदी”ति वचनात्‌ । ज्ञानतृप्ताः श्रवणादिद्वारा 
जातेनापरोक्षज्ञानेन तृप्तास्सन्तो ऋषय एनं हरिं सम्प्राप्य स्थिताः प्रशान्ताः 
प्रकृष्टसुखवन्तो भवन्तीति शेषः | तस्यैव विवरणम्‌ | तत्र भगवत्येव युक्तात्मानो 
धीरा: सर्वतो देहादर्मुक्तास्सन्त इति शेषः | स्वगं सर्वत्र स्थितम्‌ । सवं पूर्ण 
भगवन्तं तत्समीपं प्राप्यानन्तरं तमेवापियन्ति प्रविशन्ति । प्रविश्य चान्तर्बहिर्वा 
मोदन्त इत्यर्थः || ५ || 

उ.टी.--प्राक्‌ सत्यमेव जयतीति मन्त्रे अप्रतीकालम्बनानां वैकुण्ठस्थं विष्णुरूपं 
गम्यमुक्तम्‌ | इदानीं प्रतीकालम्बनानां ब्रह्माण्डान्तर्गम्यं वदन्नेव ब्रह्माण्डाद्वहिः 
सर्वेषामपि ज्ञानिनां गम्यमाह-- सम्प्राप्येति || 


ततश्चायं मन्त्रार्थः-- 

वैराग्यतो भक्तिदाढ्यं तेनोपासा यदा भवेत्‌ | 

अपरोक्षतया विष्णो.............. || 
इत्यनुव्याख्यानानुसारेण वीतरागा इत्यादिकं योज्यम्‌ । ते वीतरागाः । अत 
एव प्रशान्ताः भक्तिदाढ्योपेता इति यावत्‌ | तत एव कृतात्मानः श्रवणमनन- 
ध्यानविषयीकृतपरमात्मानः । तेनैव हेतुना ज्ञानतृप्ताः यथायोगं बिम्बापरोक्षज्ञानेना- 
वतारापरोक्षज्ञानेन च युक्ता: । ऋषयः ऋषिचिरपितृदेवगन्धर्वमनुष्यगन्धर्वक्षितिप- 
मनुष्योत्तमाः । एनं वायुम्‌ | ब्रह्मधामेति प्रकृतत्वात्‌ | चतुर्मुखमिति तु पर- 
मार्थः । सम्प्राप्य तदुपदेशेन ज्ञानतृप्ताः स्वबिम्बापरोक्षज्ञानपूर्णा: भवन्तीति शेष: | 
अत्रायं विवेकः | ज्ञानिनस्रिविधा: । उत्तममध्यमाधमभेदात्‌ । तत्राप्रतीकालम्बना 
उत्तमाः व्याप्तदशित्वात्‌ । तेषां गम्यं सत्यमेवमिति मन्त्रेऽभिहितम्‌ । प्रतीकालम्बनाः 
द्विविधाः । देहालम्बनाः प्रतिमालम्बनाश्चेति । तत्र ऋष्याद्याः क्षितिपान्ताः मध्यम- 
ज्ञानिनो देहालम्बनाः देहान्तर्दशित्वात्‌ । अधमज्ञानिनो मनुष्योत्तमास्तु प्रतिमा- 
लम्बनाः | देहाद्वहिः प्रतिमासु अवतारदर्शित्वात्‌ । तत्र देहालम्बना: अचिरादिमागेण 
सत्यलोकस्थब्रह्माणं प्राप्य तदुपदेशेन ज्ञानतृप्ताः भवन्ति । स्वबिम्बापरोक्षज्ञानपूर्णा 
भवन्ति । मनुष्योत्तमा अपि त्रिविधा: । उत्तममध्यमाधमभेदात्‌ | यथोक्तम्‌- 
- “अधमा मानुषोत्कृष्टास्ते चापि त्रिविधा मताः” इति । 
तत्रोत्तमाः मानुषोत्कृष्टाः 

सदैवाखण्डितध्यानं तप इत्युच्यते बुधैः । 

अपरोक्षर॒शा दुक्तं नित्यं षण्मात्रकालया || 
इत्युक्तलक्षणतपोनामकसाधनेन तपोलोकं गच्छन्ति। “तपसस्तु तपोलोकः प्राप्य 
तेनान्यथा क्कचिदि"त्युक्तेः । मध्यमा मानुषोत्कृष्टाः 

अपरोक्षद्दशा नित्यमेकमात्रायुजा युतम्‌ । 

योगनाम्रा समुद्दिष्टं ध्यानं मित्यमखण्डितम्‌ ।। 
इत्युक्तलक्षणयोगाख्यसाधनेन जनलोकं गच्छन्ति । “जनलोकस्तु योगत” इत्युक्तेः । 
अधमा मानुषोत्कृष्टास्तु 

तङ्घतुर्भागया नित्यमपरोक्षटशा युतम्‌ | 

पादयोगाख्यमुषददिष्टं ध्यानं नित्यमखण्डितम्‌ ।। 
इत्युक्तलक्षणपादयोगाख्यसाधनेन महर्लोकं गच्छन्ति । “पादयोगान्महलोक ” 
इत्युक्तेः । एवं त्रिविधा अपि मनुष्योत्तमाः महरादिलोकत्रयं गत्वा कालान्तरे सत्य- 
लोकं प्राप्य तत्र ब्रह्मोपदेशेन ज्ञानतृप्ताः भवन्तीति । तदनेन मन्त्रार्धेन देहालम्बन- 
प्रतिमालम्बनभेदेन द्विविधानां प्रतीकालम्बनानां ब्रह्माण्डान्त: प्राप्यमुक्तम्‌ । इदानीं 
प्रतीकालम्बनानामप्रतीकालम्बनानां च ब्रह्माण्डाद्वहिर्गम्यं भगवद्रूपमाह- ते 
सर्वगमिति | ये वैकुण्ठलोकं प्राप्ता: अप्रतीकालम्बनाः । ये च साक्षाल्लोका- 
न्तरगमनद्वारेण वा सत्यलोकं प्राप्ताः ते सर्वेऽपि सर्वतो देहादेश्चरमदेहात्कर्म- 
बन्धात्कामबन्धाङ्ञ मुक्तात्मानः | अनेन विशेषणेन देवव्यावृत्तिः । तेषामधुनापि 
चरमदेहसद्भावात्‌ । धीराः ज्ञानिनः । सर्वगं पृथिव्यादिगुण-त्रयान्ततत्त्वान्तर्गतं 
भगवन्त प्राप्य सर्व पूर्ण पृथिव्यादिरूपं भगवन्तमेवापियन्ति प्रविशन्ति । प्रविश्य 
च तदन्तस्तद्वहिर्वा मोदन्त इत्यपि ग्राह्यम्‌ । तेन ज्ञानिनां प्रकृतिबन्धनिवृत्तेः 


प्रागपि सुखभोगोऽस्तीति सूचितम्‌ । सालोक्यादिमोक्षानन्तरं विशेषाकारेण 
भोग इति ज्ञातव्यम्‌ ।। ५ || 


आ.टी._वायावाविष्टब्रह्मज्ञानफलमाह- यमिति ।। यमेनं वाय्वाविष्टं हरिं 
प्राप्यापरोक्षतो ज्ञात्वा ज्ञानतृप्तास्तज्ज्ञानेनान्यत्रालंबुद्धिभुक्ता कृतात्मानः पूर्णमनसः 
अत एवान्यत्र रागहीनाः भगवन्निष्ठा ऋषयो ज्ञानिनस्ते धीरा हरौ ಭು 
भूत्वा सर्वतो देहादर्मुक्तास्सन्तस्सर्वगं अत एव सर्व पूर्ण ब्रह्म प्राप्य समीपं 
गत्वा तमेव परमात्मानमपियन्ति विशन्ति || ५ || 

सर्वतो देहादेर्मुक्ताः सर्वगं भगवन्तं प्राप्य तमेवापियन्ति | 

देहादेः सर्वतो मुक्ता: सर्वगं पुरुषोत्तमम्‌ । 

प्राप्य तस्मिन्‌ प्रविश्याथ मोदन्तेऽन्तर्बहिस्तथा ॥। 

—_इति च ।। 

व्या.टी.---ते सर्वगमिति वाक्यं अर्थाप्रतीतेर्व्याचष्टे- सर्वत इति ।। अपियन्ति 
प्रविशन्ति । उक्तमर्थं प्रमाणेन द्रढयति-- देहादेरिति ।। 


ध.टि.---- ।। सर्वत इतीति ।। अत्र मुक्ता इति शेषोक्तिः । सर्व पूर्णम्‌ । 
“विश्वं समस्तं पूर्णं च सर्वमि ”त्यभिधीयत इति वचनात्‌ । तत्समीपं प्राप्यानन्तरमपि 
यन्ति प्रविशन्ति । प्रविश्य मोदन्त इति शेषः । देहादेरितीति ।। अत्र सर्वत 
इत्यनूद्य देहादेरिति व्याख्यातम्‌ । प्रविश्याथेत्यादि श्रुतौ शेषोक्तिरित्यर्थ: ।। 


वामन.टी.--एतैः प्रवचनाद्युपायैर्यतमानस्योक्तलक्षणस्याधिकारिणो हृदये 
प्राणग: प्रकाशते भगवान्‌ सर्वगमिति वाक्यशेषं व्याख्याति- सर्वतो 
देहादेरिति ।। ये ज्ञानतृप्ता ऋषयः ते प्राकृतदेहेन्द्रियादेः सर्वतो मुक्ताः परिपूर्ण 
भगवन्तं सम्प्राप्य तमेव प्रविशन्ति । अत्रापि देहेन्द्रियादेरित्यादिकं 
महावराहवचनमाह- देहादेरित्यादिना ।। 


स.टी.तदभाषत- सर्वत इति ।। 
व.टी.----तहुर्गमार्थत्वाद्याचष्टे-- सर्वतो देहादेरिति ।। अस्मिन्नेव व्याख्याने 
वबचनान्तरसंवादमाह- ಕಗಗ ।। 


श्री.टी.--- ते सर्वगमिति वाक्यमन्यथाप्रतीतिनिरासाय व्याचष्टे- सर्वत इति || 
मुक्ता इति शेषोक्ति: । सर्व पूर्णम्‌ । 'विश्वं समस्तं पूर्ण च सर्वमित्यभिधीयत' 
इति वचनात्‌ । तत्समीपं प्राप्याऽनन्तरमपियन्ति प्रविशन्ति । प्रविश्य मोदन्त 

इति शेष: । अत्र प्रमाणमाह-- देहादेरिति ।। सर्वत इत्यनूद्य देहादेरिति 
व्याख्यानम्‌ । प्रविश्याथेत्यादि श्रुतौ 'शेषोक्ति: || 


उ.टी.--अत्र मन्त्रे सर्वत इत्यस्यान्वयं दर्शयन्व्याचष्टे-- सर्वतो देहादेः मुक्ता- 
स्सन्त इति ।। देहशब्देन चरमदेहो ग्राह्य: । आदिपदेन कर्मबन्धकामाविद्याश्च 
ग्राह्या: । मुक्ता इत्येकदेशोत्कीर्तनेन मुक्तात्मान इति समग्रं ग्राह्मम्‌ । धीरा 
इत्यनेन देवानां प्राप्तौ तद्द्यावृत्त्यर्थ देहादेर्मुक्तात्मान इति व्याख्यातम्‌ | देवानां 
तु परान्ते चरमदेहक्षयः । नतु ततः पूर्वमिति तद्दयावृत्ति: । अनेन एकगुणोपासका- 
नामपि संग्रहः । तेषां विशिष्टोत्क्रमणाभावेऽपि प्रबलरोगादिना देहे क्षीणे सति 
देहान्मुक्तत्वात्‌ । कर्मादिबन्धमुक्तत्वाञ्च । नचात्र ते सर्वगमिति तच्छब्देन 
वैकुण्ठपर्यन्तमागतानामेव ज्ञानिनां परामर्शः | एकगुणोपासकानां तु न वैकुण्ठ- 
पर्यन्तमागमनम्‌ । अतः कथं तच्छब्देन तत्परामर्श इति वाच्यम्‌ | 

अचिरादिपथा वायुं प्राप्य तेन जनार्दनम्‌ | 

यान्त्युत्तमा नरोच्चाद्या ब्रह्मलोकात्सहामुना || 
इत्यणुभाष्ये मनुष्योत्तमादीनां अचिरादिमार्गेण कार्यन्रहमप्राप्तेः तेन सह कार्यब्रह्म- 
प्राप्तश्वोक्तत्वेनैकगुणोपासकानामपि वैकुण्ठपर्यन्तगमनसद्भावात्‌ | नचाणुभाष्ये 
नरोच्चपदेन कथमेकगुणोपासकानां ग्रहणमिति वाच्यम्‌ | तेषामपि मनुष्योत्तमत्वात्‌। 
“केचित्तु मानुषाः मुक्तिमनुत्क्रम्यैव देहत” इति वचनबलेन विशिष्टोत्क्रमणशून्याना- 
मेकगुणोपासकानां मनुष्योत्तमत्वावगमात्‌ | नचाणुभाष्ये नरोञ्चपदेन एकगुणो- 
पासकभिन्ना एव मनुष्योत्तमा ग्राह्या इति वाच्यम्‌ | एकगुणोपासकानाम्चिरादि- 
मार्गादिकं नास्तीति विशेषवचनाभावेन सर्वेषामपि मनुष्योत्तमानां नरोञ्चपदेन 
ग्राह्यत्वात्‌। अपवादाभावे उत्सर्गस्य स्थितिरिति न्यायात्‌ । अत्रैव च स्थितिस्तेषा- 
मिति वचनं तु भोगार्थं नत्वत्रैव स्थितिरित्येवं परम्‌ | केचित्तु- 

मानुषा इत्युपक्रम्य दृष्ट्रा विष्णुमनुज्ञया । 

पुनरत्रैव तिष्ठन्ति नित्यानन्दैकभोगिनः ।। इत्युक्तत्वात्‌ ।। 
तस्माद्दहादेमुंक्ता इति विशेषणेन एकगुणोपासकग्रहणे न किञ्चिद्वाधकम्‌ | अन्यथा 

एकगुणोपासकानां पृथिव्याद्यावरणगतभगवत्रवेशाभावेन अन्तिमावरणान्तस्थित- 
विरजानदीस्त्रानाभावेन लिङ्गभङ्गाद्ययोगादिति ध्येयम्‌ । सर्वगं प्राप्य सर्वमेवापि- 
यन्तीति पदानां व्यवहितत्वादन्वयं दर्शयन्नेव किञ्चिद्वयाचष्टे-- सर्वगमित्यादिना || 
अत्र पृथिव्याद्यव्यक्तान्ततत्त्वगतमिति सर्वंगमित्यस्यार्था बोध्यः । भगवन्तमिति 
भाष्यमध्याहतम्‌ | तमेवेत्यनेन सर्वमित्यस्यानन्तरं इत्यध्याहृत्य तस्यैव शब्दान्वय 
इति सूचितम्‌ | ब्रह्मणा सहेति शेषः कर्तव्यः | ततश्च ब्रह्मणा सह सर्वम्‌ | 
'विश्वं समस्तं पूर्णं च सर्वमित्यभिधीयत' इति वचनात्पूर्णम्‌ । ಕ सर्वगं 
पृथिव्यादिसर्वतत््वगतं भगवन्तमेवापियन्ति प्रविशन्तीत्यर्थः | तदुक्तम्‌ 

ज्ञानिनः प्रलये सर्व ब्रह्मणा सह पार्थिवम्‌ | 

परमात्मानमाविश्य वारिस्थं तत्समाहिताः ।। 

अग्निस्थं परमात्मानं तद्युताश्चैव वायुगम्‌ । 

नभोगतं तेन नीता: मनस्स्थं तद्युतास्तथा ।। 

ततो बुद्धिस्यमीशेशं ततोऽहंकारगं हरिम्‌ | 

ततो विज्ञाननामानं महत्तत्त्वगतं हरिम्‌ ।। 

तत आनन्दनामानमव्यक्तस्थं जनार्दनम्‌ ।। 

प्राप्य नावृत्तिमायान्ति शान्तिभूता निरामयाः ।। इति ।। 
सर्वतो देहादेर्मुक्ता इत्याद्युक्तव्याख्याने प्रमाणमाह देहादेरिति ।। सर्वगमिति || 
पृथिव्यादिसर्वतत्त्वगतमित्यर्थः ।। मोदन्तेऽन्तर्बहिस्तथेति ।। अनेन यदा 
ब्रह्माण्डान्तस्स्थो ज्ञानिवर्गः पृथिव्याद्यावरणगतं भगवन्तं प्रविशति तदा तद्धगव- 
देहान्त: तद्वहिर्वा आनन्दमनुभवतीति सूचितम्‌ । सम्ग्राप्यैनमिति मन्त्रे एनमित्यस्य 
वायुमित्यर्थः | ब्रह्मधामेति तस्यैव प्रकृतत्वात्‌ | ततश्चैनमित्यस्य ब्रह्माणमित्वर्थः 
पर्यवस्यति । मुक्तिप्रसङ्गे वायुवाचिशब्देन ब्रह्मा ग्राह्य इत्यनुव्याख्यानोक्तेः । 
एवं च एनं ब्रह्माणं सम्प्राप्य ज्ञानतृप्ता इति संयोज्यम्‌ । अत्र तृप्ता इत्यनेनेदं 
सूचितम्‌ । पूर्वं यथायोगं अवताराद्यपरोक्षयुक्ताः नतु स्वबिम्बदर्शनयुक्ताः । 
अतस्ते तृप्ताः न भवन्ति । हिरण्यगर्भप्राप्यनन्तरं तु तदुपदेशेन मोक्षजनकं यत्स्व- 

इति शेष: । अत्र प्रमाणमाह-- देहादेरिति ।। सर्वत इत्यनूद्य देहादेरिति 
व्याख्यानम्‌ । प्रविश्याथेत्यादि श्रुतौ 'शेषोक्ति: ।। 


उ.टी.--अत्र मन्त्रे सर्वत इत्यस्यान्वयं दर्शयन्व्याचष्टे- सर्वतो देहादेः मुक्ता- 
स्सन्त इति ।। देहशब्देन चरमदेहो ग्राह्यः । आदिपदेन कर्मबन्धकामाविद्याश्च 
ग्राह्या: । मुक्ता इत्येकदेशोत्कीर्तनेन मुक्तात्मान इति समग्रं ग्राह्यम्‌ | धीरा 
इत्यनेन देवानां प्राप्तौ तद्व्यावृत्त्यर्थ देहादेर्मुक्तात्मान इति व्याख्यातम्‌ | देवानां 
तु परान्ते चरमदेहक्षयः । नतु तत: पूर्वमिति deg: । अनेन एकगुणोपासका- 
नामपि संग्रहः । तेषां विशिष्टोत्क्रमणाभावेऽपि प्रबळरोगादिना देहे क्षीणे सति 
देहान्मुक्तत्वात्‌ । कर्मादिबन्धमुक्तत्वाञ्च । नचात्र ते सर्वगमिति तच्छब्देन 
वैकुण्ठपर्यन्तमागतानामेव ज्ञानिनां परामर्शः । एकगुणोपासकानां तु न वैकुण्ठ- 
पर्यन्तमागमनम्‌ | अतः कथं तच्छब्देन तत्परामर्श इति वाच्यम्‌ | 

अचिरादिपथा वायुं प्राप्य तेन जनार्दनम्‌ । 

यान्त्युत्तमा नरोचाद्या ब्रह्मलोकात्सहामुना || 
इत्यणुभाष्ये मनुष्योत्तमादीनां अचिरादिमार्गेण कार्यब्रहमप्राप्तेः तेन सह कार्यब्रह्म- 
प्राप्तेशक्तत्वेनेकगुणोपासकानामपि वैकुण्ठपर्यन्तगमनसद्भावात्‌ | नचाणुभाष्ये 
नरोञ्चपदेन कथमेकगुणोपासकानां ग्रहणमिति वाच्यम्‌ । तेषामपि मनुष्योत्तमत्वात्‌। 
“केचित्तु मानुषाः मुक्तिमनुत्क्रम्यैव देहत” इति वचनबलेन विशिष्टोत्क्रमणशून्याना- 
मेकगुणोपासकानां मनुष्योत्तमत्वावगमात्‌ | नचाणुभाष्ये नरोञ्चपदेन एकगुणो- 
पासकभिन्ना एव मनुष्योत्तमा ग्राह्या इति वाच्यम्‌ | एकगुणोपासकानामचिरादि- 
मार्गादिकं नास्तीति विशेषवचनाभावेन सर्वेषामपि मनुष्योत्तमानां नरोच्चपदेन 
ग्राह्यत्वात्‌ । अपवादाभावे उत्सर्गस्य स्थितिरिति न्यायात्‌ | अत्रैव च स्थितिस्तेषा- 
मिति वचनं तु भोगार्थं नत्वत्रैव स्थितिरित्येवं परम्‌ | केचित्तु— 

मानुषा इत्युपक्रम्य दृष्टा विष्णुमनुज्ञया । 

पुनरत्रैव तिष्ठन्ति नित्यानन्दैकभोगिनः ।। इत्युक्तत्वात्‌ ।। 
तस्माद्देहादेर्मुक्ता इति विशेषणेन एकगुणोपासकग्रहणे न किञ्चिद्वाधकम्‌ | अन्यथा 

एकगुणोपासकानां पृथिव्याद्यावरणगतभगवत्प्रवेशाभावेन अन्तिमावरणान्तस्थित- 
विरजानदीस्त्रानाभावेन लिड्डभड़ाद्ययोगादिति ध्येयम्‌ | सर्वगं प्राप्य सर्वमेवापि- 
यन्तीति पदानां व्यवहितत्वादन्वयं दर्शयन्नेव किञ्चिद्व्याचष्टे-- सर्वगमित्यादिना | | 
अत्र पृथिव्याद्यव्यक्तान्ततत्त्वगतमिति सर्वगमित्यस्यार्थो बोध्यः | भगवन्तमिति 
भाष्यमध्याहतम्‌ | तमेवेत्यनेन सर्वमित्यस्यानन्तरं इत्यध्याहत्य तस्यैव शब्दान्वय 
इति सूचितम्‌ । ब्रह्मणा सहेति शेष: कर्तव्य: । ततश्च ब्रह्मणा सह सर्वम्‌ | 
'विश्वं समस्तं पूर्णं च सर्वमित्यभिधीयत' इति वचनात्पूर्णम्‌ | तं सर्वगं 
पृथिव्यादिसर्वतत्त्वगतं भगवन्तमेवापियन्ति प्रविशन्तीत्यर्थः । तदुक्तम्‌ 

ज्ञानिनः प्रलये सर्व ब्रह्मणा सह पार्थिवम्‌ । 

परमात्मानमाविश्य वारिस्थं तत्समाहिताः ।। 

अग्निस्थं परमात्मानं तद्युताश्चैव वायुगम्‌ | 

नभोगतं तेन नीताः मनस्स्थं तद्युतास्तथा ।। 

ततो बुद्धिस्थमीशेशं ततोऽहंकारगं हरिम्‌ । 

ततो विज्ञाननामानं महत्तत्त्वगतं हरिम्‌ ।। 

तत आनन्दनामानमव्यक्तस्थं जनार्दनम्‌ ।। 

प्राप्य नावृत्तिमायान्ति शान्तिभूता निरामयाः ।। इति || 
सर्वतो देहादेमुक्ता इत्याद्युक्तव्याख्याने प्रमाणमाह देहादेरिति ।। सर्वगमिति | 
पृथिव्यादिसर्वतत्त्वगतमित्यर्थः ।। मोदन्तेऽन्तर्बहिस्तथेति ।। अनेन यदा 
ब्रह्माण्डान्तस्स्थो ज्ञानिवर्गः पृथिव्याद्यावरणगतं भगवन्तं प्रविशति तदा तद्धगव- 
देहान्तः तद्वहिर्वा आनन्दमनुभवतीति सूचितम्‌ । सम्प्राप्यैनमिति मन्त्रे एनमित्यस्य 
वायुमित्यर्थः | ब्रह्मधामेति तस्यैव प्रकृतत्वात्‌ | ततश्चैनमित्यस्य ब्रह्माणमित्यर्थः 
पर्यस्यति | मुक्तिप्रसङ्गे वायुवाचिशब्देन ब्रह्मा ग्राह्य इत्यनुव्याख्यानोक्तेः । 
एवं च एनं ब्रह्माणं सम्प्राप्य ज्ञानतृप्ता इति संयोज्यम्‌ । अत्र तृप्ता इत्यननेदं 
सूचितम्‌ । पूर्वं यथायोगं अवताराद्यपरोक्षयुक्ताः नतु स्वबिम्बदर्शनयुक्ताः । 
अतस्ते तृप्ता: न भवन्ति । हिरण्यगर्भप्राप्यनन्तरं तु तदुपदेशेन मोक्षजनकं यत्स्व- 

बिम्बापरोक्षज्ञानं तेन तृप्ता इति । ततश्चैनं सम्प्राप्य ज्ञानतृप्ता इत्यस्य हिरण्य- 
गर्भ प्राप्य तदुपदेशेन स्वबिम्बापरोक्ज्ञानपूर्णा इत्यर्थः । हिरण्यगर्भोपदेशेन स्वबिम्बा- 
परोक्षज्ञानं च श्रुत्यादिसिद्धम्‌ । स एतस्माञ्जीवघनात्परात्परं पुरिशयं पुरुषमीक्षत 
इति श्रुतौ बिम्बापरोक्षज्ञानस्य विशेषाकारेण ब्रह्मोपदेशजन्यत्वाभिधानात्‌ | 
प्रणवेन हरिं ध्यायन्‌ ब्रह्मलोकं समेत्य च । 
ज्ञानं चतुर्मुखात्प्राप्य......... | 


इति स्मृतौ ब्रह्माणमस्मान्मतिमाप्येत्यनुव्याख्यानसंवादलाभात्‌ । इत्थं च ऋषय 
इत्यनेन ऋष्याद्याः मनुष्योत्तमान्ताः प्रतीकालम्बना ग्राह्याः । तैरेव चतुर्मुखस्य 
प्राप्यत्वात्‌ । तथाच श्रुतिः । “सप्रतीकाश्चतुर्मुखम्‌ | अप्रतीकाः परमुहैते 
गच्छन्ती "ति । ननु ऋष्याद्याः क्षितिपान्ताः मध्यमाधिकारिण एव प्रतीकालम्बनाः | 
अन्तःप्रकाशत्वात्‌ | यथोक्तम्‌ 

प्रतीकं देह उद्दिष्टो येषां तत्रैव दर्शनम्‌ । 

नतु व्याप्ततया क्कापि प्रतीकालम्बनास्तु ते ।। इति || 


मनुष्योत्तमास्तु बहिःप्रकाशाः । “मानुषा एव बहिःप्रकाशा” इति श्रुतेः । अतस्ते 
न प्रतीकालम्बना इति चेत्‌ । उच्यते । ऋष्यादीनां मध्यमज्ञानिनां प्रतीकालम्बनत्वं 
प्रतीकं देह इत्यादिसूत्रभाष्यसिद्धम्‌ । मनुष्योत्तमास्तु प्रतिमालम्बनाः । तेषां प्रतीका- 
लम्बनत्वं तु प्रतीकं देहादिकं तद्वतमेव ये नराः । उपासत इत्यनुव्याख्यान- 
सिद्धम्‌ । तत्रादिपदेन प्रतिमां गृहीत्वा तस्याः प्रतीकत्वाभिधानात्‌ | ततश्च प्रतीका- 
लम्बनाः द्विविधाः । देहालम्बनाः प्रतिमालम्बनाश्चेत्यभिप्रायेण मनुष्योत्तमानामपि 
प्रतीकालम्बनत्वोक्तौ न कश्चिद्दोष इति । ननु तथापि मनुष्योत्तमानां चतुर्मुखप्रापतिर्न 
युज्यते । प्रतिमालम्बनत्वात्‌ । देहालम्बनानामेव चतुर्मुखप्राप्तेः । यथोक्तम्‌ 
“स्वदेहे ब्रह्म दृष्टेब गच्छेद्ब्रह्मसलोकताम्‌' इति । सत्यम्‌ । तथापि 
प्रतिमालम्बनानामपि चतुर्मुखप्राप्तिरस्त्येव | तदुक्तम्‌— प्रतीकं देहादिकं तद्वतमेव 
ये नराः । “उपासते ते पुरतः समापु्रुयुर््रह्माणमि”ति | नचैवं स्वदेहे ब्रह्म 
दृष्ट्रेवेत्यवधारणविरोधः । देहालम्बनाः अचिरादिमार्गण गत्वा लोकान्तरे स्थिति- 

मकृत्वैव चतुर्मुखं प्राप्रुवन्तीत्यभिप्रायेणावधारणोपपत्ते: | प्रतिमालम्बनास्तु नैवम्‌। 
किन्तु महरादिलोके स्थित्वा कालान्तरे चतुर्मुख mae | एतञ्च ते ब्रह्मलोकेष्विति 
मन्त्रव्याख्यानावसरे स्फुटीकरिष्यामः । नचैवमपि पुरतः समापुयुर्त्रह्मण- 
मित्यनुव्याख्यानं कथं घटते | देहालम्बनानां पूर्व ब्रह्मप्राप्तावपि प्रतिमालम्बनानां 
महरादिलोके स्थित्यनन्तरमेव चतुर्मुखप्रप्तिरिति वाच्यम्‌ । वैकुण्ठस्थविष्णु- 
प्राप्तिमपेक्ष्यानुव्याख्याने पूर्व चतुर्मुखप्राप्तिरक्तेत्यलम्‌ ।। 


. उपनिषत्‌ 
वेदान्तविज्ञानसुनिश्चितार्थाः 
सन््यासयोगाद्यतयः शुद्धसत्त्वाः । 
ते ब्रह्मलोकेषु परान्तकाले 
परामृतात्परिमुच्यन्ति सर्वे ` ।। ६ || 
व्या.टी.---मोक्ष: कि ज्ञानानन्तरमेव भवति नेत्याह वेदान्तेति ।। वेदानां 
अन्ताद्युक्तयनुसन्धानरूपाञ्जातविज्ञानेन सम्यग्विषयीकृतार्थाः | परामृतात्‌ प्रकृतेः 
।। ६ || 


ध.टि.--- (| वेदान्तेतीति ।। सम्यगिषयीकृतार्थाः सारासारविवेकवन्तः 
सन््यासयोगात्काम्यकर्मपरित्यागरूपादुपायात्‌ शुद्धसत्त्वाः शुद्धान्तःकरणा यतयः 
श्रवणादिप्रयत्नवन्तोऽधिकारिणः | अपरोक्षज्ञानानन्तरं भोगेन क्षीणप्रारब्धकर्माणः 
प्रतीकालम्बनाश्च ब्रह्मलोके चतुर्मुखलोके सत्याख्ये स्थिता भवन्ति । पश्चात्ते 
सर्वे परान्तकाले परब्रह्मायुस्तस्यान्तकाले महाप्रलये ब्रह्मणा सह विरजास्रानेन 
परामृतात्‌ लिङ्गदेहरूपायाः प्रकृतेः परिमुच्यन्ति मुच्यन्ते । मुक्ता भवन्तीत्यर्थः || 


बा.टी._'वेदान्तविज्ञानसुनिश्चितार्थाः ' इत्यत्र वेदान्तविज्ञानेन वेदान्तश्रबण- 
जनितज्ञानेन सुनिश्चितार्था: सम्यक्‌ निञ्चिततत्त्वार्थाः यतयः, यती प्रयत्न इति 
धातोस्तदनन्तरं मनने ध्याने च कृतप्रयल्लाः, तेन चापरोक्षज्ञाने सति शुद्धसत्त्वाः 

शुद्धान्तःकरणाः एते ब्रह्मलोकेषु प्रतीकालम्बनाश्षेच्चतुर्मुखलोके, अप्रतीकालम्बना- 
श्वेत्परब्रह्मलोकेषु स्वयोग्यतानुसारेण स्थित्वा परान्तकाले परामृतान्नित्यमुक्ता- 
ज्ञारायणात्‌ सर्वे परिमुच्यन्ति । ल्यब्छोपनिमित्तेयं पञ्चमी | परमपुरुषं प्राप्य 
सर्वे परिमुच्यन्ति । परितः परमाच्छादिकमायायाः, स्वाच्छादिकमायायाः स्व- 
स्वरूपावरकलिङ्गदेहा्च मुक्ता भवन्ति | नतु यतीनामेव मोक्ष इति नियमः | 
प्रियव्रतध्रुबजनकादिराजषीणां वनस्थानामपि मोक्षश्रवणात्‌ | अस्य वाक्यस्योक्त- 
विधया सावकाशत्वाञ्च ।। ६ || 


न.टी.--मोक्षः कि ज्ञानानन्तरमेव भवति नेत्याह वेदान्तेति ।। वेदान्तयुक्तय- 
नुसन्धानरूपोऽन्तो निर्णयस्तस्मात्‌ जातविज्ञानेन सुनिश्चितार्था: सम्यग्विषयीकृत- 
विष्ण्वाद्यर्थाः । सन्न्यासयोगात्‌ काम्यकर्मपरित्यागरूपोपायात्‌ । शुद्धसत्त्वाः 
शुद्धान्तःकरणाः ये यतयः अपरोक्षज्ञानप्रयत्नशीलाः ते सर्वे अपरोक्षज्ञानानन्तरं 
ब्रह्मलोके स्थित्वा तदुपदेशं प्राप्य परान्तकाले विरिञ्चायुःसमाप्तिकाले परामृतात्‌ 
प्रकृतेः परिमुच्यन्ति ।। ६ ।। 


रा.खं.--ज्ञानानन्तरमेव मुक्ता भवन्ति किमित्यतो नेत्याह वेदान्तेति || 
वेदानामन्तो निर्णयो यस्मात्तस्मान्मीमांसाशास्रजनितेन विज्ञानेन सुनिश्चितार्था 
सम्यङ्निणीतार्था भगवति सर्वकर्मणां समर्पणाख्यसत्र्यासयोगादुपायाच्छुद्धसत्त्वा 
यतयः प्रयत्नशीलाः ये ते सर्वे ब्रह्मलोकेषु सत्यलोकेषु स्थित्वेति शेषः । स्थान- 
बाहुल्याद्वहुवचनम्‌ | परान्तकाले परेति ब्रह्मणः शतायुषो नाम, तस्यान्तकाले 
परामृतात्प्रकृतिबन्धात्परिमुच्यन्ति परिमुच्यन्ते मुक्ता भवन्तीति । तदुक्तं सूत्रे 
“कार्य बादरिरस्य गत्युपपत्तेः' इति | एतङ्च प्रतीकेषु ब्रह्मध्यातृपरम्‌ | अप्रतीका- 
लम्बना ये व्याप्तद्शिनस्ते तु वैकुण्ठादिलोकेऽ मुक्तस्थाने स्थितं भगवन्तमेव 
प्राप्य तत्र स्थित्वा, परान्तकालसमये पुनः सत्यलोकं प्राप्य तेन सह मुच्यन्ते | 
तदाह सूत्रे ‘परं जैमिनिर्मुख्यत्वात्‌' इति ।। ६ ।। 


स.टी.- मोक्ष: कि परोक्षज्ञानानन्तरमेव भवति नेत्याह वेदान्तेति || 

वेदान्तानि ब्रह्मसूत्राणि तज्ञन्येन ज्ञानेन ब्रह्मलोके स्थित्वा परान्तकाले परामृता- 
त्रकृतेः । अन्यथाभावनियमोऽनृतता कार्यकारण इति न्यायविवरणोदाहतवचनात्‌ 
परिमुच्यन्ति ।। ६ || 


व.टी.---ननु कि ज्ञानिनां ज्ञानोदयसमनन्तरमेव मोक्षः कि वा व्यवधान- 
मस्तीत्यपेक्षायामुच्यते- वेदान्तेति ।। ६ ।। | 


श्री.टी.---ननु मोक्ष: किमपरोक्षज्ञानानन्तरमेव भवति नेत्याह-- वेदान्तेति 
|| वेदान्ता उपनिषदस्तच्छूवणजनितं यद्विज्ञानं तेन सुनिश्चितार्था: सम्यग्विषयी- 
कृतभगवदरूपार्थाः । सन्न्यासयोगात्काम्यकर्मपरित्यागरूपादुपायाच्छुद्धसतत्त्वा: 
शुद्धान्तःकरणा यतयः एवं श्रवणादिप्रयत्रवन्तो5धिकारिणो5परोक्षज्ञानानन्तरं 
भोगेन क्षीणप्रारब्धकर्माण: प्रतीकालम्बनाश्रेद्ब्रह्मलोके चतुर्मुखलोके सत्याख्ये 
स्थिता भवन्ति । अप्रतीकालम्बनाश्चेत्परब्रह्मलोके स्थिता भवन्ति । पश्चात्ते 
सर्वे परान्तकाले परं ब्रह्मायुस्तस्यां तत्काले महाप्रलये ब्रह्मणा सह विरजास्रानेन 
परामृतालिङ्गदेहरूपात्प्रकृतेः परिमुच्यन्ति मुच्यन्ते मुक्ता भवन्तीत्यर्थः ।। ६ || 


उ.टी.-ननु त्रिविधमनुष्योत्तमरूपाः प्रतिमालम्बनाः यथायथं महरादिलोकं 
गच्छन्ति | देहालम्बनास्तु सत्यलोकम्‌ । तत्र किन्ते प्रतिमालम्बनादयः स्वगम्यं 
लोकं प्राप्य तत्र कतिपयकाले स्थित्वा ब्रह्याण्डाद्वहिर्गच्छन्ति उत महरादिगमनानन्तरं 
क्वाप्यस्थित्वाऽविलम्बेनैव गच्छन्ति । किञ्च गुणत्रयगतभगवत्प्राप्यनन्तरं ज्ञानिनां 
कि भवतीति तत्राह वेदान्तेति ।। ये यतयो निर्जितेन्द्रियसमूहाः । ये 
नि्जितेन्द्रियग्रामा यतिनो यतयश्च ते इति कोशात्‌ । सत्र्यासयोगात्‌ फलकामनादि- 
त्यागः सन्यासः । भगवदर्पणबुद्धया स्ववर्णाश्रमोचितकर्मानुष्ठानं योगः | मध्यम- 
पदलोपी चात्र समास: | ततश्च सन्र्यासपूर्वकाद्योगात्‌ | शुद्धसत्त्वाः शुद्धान्तःकरणाः | 
कर्मणा शुद्धसत्त्वस्येति स्मृतेः । अत एव वेदान्तविज्ञानसुनिश्चितार्थाः | अन्तो 
निर्णयः | वेदान्तः सर्ववेदार्थनिर्णयः । श्रवणमिति यावत्‌ । तज्जन्यं विज्ञानं 
मननं ध्यानं च । तेन सुनिश्चितोऽपरोक्षीकृतोऽर्थः परतत्त्वं यैस्ते तथा । ते सर्वे 

अप्रतीकालम्बनादय: । ब्रह्मलोकेषु बैकुण्ठादिमहर्लोकान्तलोकेषु स्थित्वा 
कतिपयकाले उषित्वा । परान्तकाले परस्य ब्राह्मवर्षशतस्यान्तकाले अन्तिमकाले 
वर्षशतस्याष्टधा विभागे कृते योऽन्तिमभागः सार्धद्वादशरूपः तस्मिन्काल इति 
यावत्‌ । महरादिलोकमिति शेषः । परि परित्यज्य | इतः परमव्यक्ततत्त्वपर्यन्तं 
गत्वा | वर्षशतसमाप्तौ पुन्नामकब्रह्मणा सह विरजानदीस्नानेनेति शेषः । परामृता- 
्नित्यमुक्तलक्ष्म्यभिमन्यमानप्रकृतिबन्धात्‌ | स्वमते विद्याविरोधित्वेन प्रकृतेरेवा- 
विद्याबन्धादिति परमार्थः । इदमुपलक्षणम्‌ लिङ्गदेहाञ्चेत्यपि ग्राह्यम्‌ । मुच्यन्ति 
मुच्यन्ते | अत्यन्तमुक्ताः भवन्तीति । अत्रास्या: विरिञ्चदेहे लय इति ज्ञेयम्‌ । 
अथ गारुडमार्ग उच्यते | अग्न्यवराणामन्य्र प्रविष्टत्वेन अनुक्तानां सर्वदेवानामग्नौ 
प्रवेशः । तस्य सूर्ये । तस्य बृहस्पतौ । एवं विनायकाख्यदेवानां गणेशे ऋभूणां 
च पृथिव्यां प्रवेशः | गणेशपृथिव्योश्च बृहस्पतौ प्रवेशः । तस्याः सुपणे । तस्य 
सरस्वत्याम्‌ । तस्याः ब्रह्मणि इत्येवं देवानां स्वोत्तमप्रवेशेन चरमदेहल्य इति। 
अयं च देवानां स्वोत्तमप्रवेशेन देहलय: पृथिव्यादिसर्वतत्त्वलयानन्तरं भवति | 
तथाहि-सर्गक्रमतो विपर्ययः मुक्तौ लये इत्यनुव्याख्याने सर्गक्रमवैपरीत्येन 
देवानां स्वोत्तमप्रवेशेन चरमदेहलय उक्त: । तत्र सूक्ष्मसृष्टौ देवानां सूक्ष्मोपादानक- 
देहयोगलक्षणोत्पत्तिरेव सर्गः । तत्त्वान्तदेवानां देहोत्पत्ति-स्त्वनुसर्गः । तदुक्तं 
तत्त्वप्रकाशिकायाम्‌- आकाशः सम्भूत इत्यादौ जडानां मुख्योत्पत्तिरुच्यते | 
देवानां त्वनुसर्ग इति । अतो मुख्यामुख्ययार्मुख्ये सम्प्रत्यय इति न्यायेना- 
नुव्याख्यानगतसर्गशब्देन मुख्यस्यैव सर्गस्य ग्रहणम्‌ | तेन सर्वतत्त्वलयानन्तरं 
सूक्ष्मसृष्टौ यो देवानामुत्पत्तिक्रमः तद्वैपरीत्येनैव देवानां स्वोत्तमप्रवेशेन चरमदेहलय 
इति सिद्धयतीति ।। ६ || 


आ.टी.---ब्रह्मज्ञानानन्तरमेव मुक्तिर्न भवतीत्याह-- वेदान्तेति ।। ये यतयः 
प्रयत्नवन्तः वेदानामन्तेन निर्णयेन ब्रह्ममीमांसोक्तरीत्या जातेन विशेषज्ञानेन 
सुनिश्चिता अर्था येषां ते तथा सन्र्यासयुक्तयोगात्काम्यक्मादि त्यक्त्वा शुद्धमनसो 
ध्यानयोगं प्राप्य ब्रह्मलोके ब्रह्मापरोक्षे सति ते स्वे ब्रह्मापरोक्षिणोऽचिरादिमार्गेण 

प्राप्ते ब्रह्मलेके यया योग्यया परापरब्रह्मलेके स्थित्वा परान्तकाले चतुर्मुख- 
शतवर्षानन्तरं ऋतं ब्रह्म तद्विरोधादनृतं बन्धः । परं च तदनृतं च परानृतं 
तस्मालिङ्गशरीराद्रन्धात्परिमुच्यन्ते || ६ || 


गू.टी.---ज्ञानेन सत्यलोकादिप्राप्तिद्वारा मोक्षो भवतीत्याह वेदान्तेति || 
वेदानामन्तात्‌ युक्तथनुसन्धानात्मकात्‌ निर्णयात्‌ जातेन विज्ञानेन सम्यग्विषयी- 
कृतार्थाः सर्वस्य त्यागरूपात्‌ योगादुपायात्‌ ये शुद्धमनसो यतयः ते सर्वे ब्रह्मलोके 
स्थित्वा परान्तकाले ब्रह्मप्रलये परनृतात्‌ अत्यन्तानृतादिकं यस्याः सकाशाद्धवति 
तस्याः प्रकृतेः परिमुच्यन्ति परामृता दिति पाठे नित्यप्रकृतेरित्यर्थः । चतुर्विध- 
नाशरहितहरिप्रसादादिति वा ।। ६ ।। 


भाष्यम्‌ 
ब्रह्मलोकेषु स्थित्वा परान्तकाले परिमुच्यन्ति ।। 
व्या.टी.---ते ब्रह्मलोकेषु मुच्यन्त इत्यन्यथाप्रतीतिं निवारयन्‌ व्याचष्टे- ब्रह्मेति।। 


ध.टि.---- || ब्रह्मलोकेषु मुच्यन्ते इत्यन्यथाप्रतीतिमिति ।। ब्रह्मलोकप्रप्तौ 
सत्यां तदैव तत्रैव मुच्यते इत्यन्यथाप्रतीतिमित्यर्थः | तथात्वे परान्तकाले इत्यस्य 
वैस्यर्थ्यापत्तेः । विरजास्नानेन विरजायामेव मुक्तयङ्गीकाराञ्च ।। ब्रह्मेतीति ।। 
अत्र ब्रह्मलोक इति क्कचिदेकवचनान्तः पाठः | स्थानबाहुल्यात्‌ बहुवचनम्‌ | 
प्रतीकालम्बनाश्चेत्‌ अमुक्तस्थानब्रह्मलोकेषु सत्यलोकेषु अप्रतीकालम्बनाश्चेत्‌ 
परब्रह्मलोकेषु वैकुण्ठेषु अवस्थानं बोध्यम्‌ । परब्रह्मायुः परिमुच्यन्ति । परामृत- 
शब्दवाच्यलिङ्गशरीरादित्यर्थः ।। 

वामन.टी.—-पुनश्च ज्ञानिनां विशेषं फलं चाह-- ब्रह्मलोकेष्विति ।। भाष्य- 
स्यायमर्थः । सत्याख्ये ब्रह्मलोकेऽ भीष्टदेशेषु च कञ्चित्कालं स्थित्वा परान्त- 
काले वैकुण्ठं प्राप्य परिमुच्यन्ति । अतो विरिञ्चलोक एव साक्षान्मोक्ष इति न 
शंक्यम्‌ || 

स.टी.---तदभाषत-- ब्रह्मलोकेच्विति ।। 


व.टी._चतुर्मुखब्रह्मलोकेषु परिमुच्यन्तीत्यन्यथाप्रतीतिनिरासाय व्याकरोति 
— ब्रह्मलोकेच्विति || 


श्री.टी.---ते ब्रह्मलोके त्वित्यत्र परब्रह्मलोके परामृतालिङ्गशरीरान्मुच्यन्त 
इत्यन्यथाप्रतीतिनिरासाय व्याचष्टे- ब्रह्मलोक इति ।। चतुर्मुखलोके सत्याख्ये 
परब्रह्मलोके वैकुण्ठे च स्थिता भवन्तीति शेषः । परं ब्रह्मायुः । परिमुच्यन्ति 
परामृतशब्दवाच्यलिङ्गशरीरादित्यर्थः ।। 


उ.टी.--अत्र मन्त्रे ब्रह्मलोकेषु परामृतात्परिमुच्यन्तीत्यन्वयः प्रतीयते । अन्तिमा- 
वरणानन्तरस्थितविरजानदीस्नानेन पुन्नामकब्रह्मणा सह प्रकृतिबन्धमोक्षस्य प्रमित- 
त्वादित्यतोऽपेक्षिताध्याहारपूर्वकं तद्वाक्यं योजयति-- ब्रह्मलोकेष्वरित्यादिना 
मुच्यन्तीत्यन्तेन ।। अत्र ब्रह्मलोकेषु स्थित्वेत्यनेनाद्वप्रश्नस्योत्तरमुक्तम्‌ । द्वितीयस्यो- 
त्तरलाभप्रकारं वक्ष्यामः । तत्र ब्रह्मलोकेष्वित्यस्य विष्णुलोकेष्वित्यर्थकत्वाद्वैकुण्ठ- 
सत्यतपोजनमहर्लाकष्वित्यर्थः । एतेषां लोकानां विष्णुलोकत्वं च ददौ लोकान्‌ 
वैष्णवानिति भारततात्पर्यसिद्धम्‌ ।। परान्तकाल इति ।। परं ब्रह्मवर्षशतम्‌ | 
तस्याष्टधा विभक्तस्य अन्तः कालः सार्धद्वादशवर्षरूपः तत्रेत्यर्थः | परीति पृथक्पदं 
परित्यज्येत्यर्थकम्‌ | अत्र महलोकादिकमित्युपस्कर्तव्यम्‌ | तथाच परान्तकाले 
महर्लोकादिकं परित्यज्येत्यर्थः | इतः परमुत्तरोत्तरं अव्यक्ततत्त्वगतभगवत्ग्राप्यर्थ 
पुन्नामकब्रह्मणा सह विरजानदीस्त्रानेनेति शेष: । अनेन द्वितीयस्योत्तरं लब्धम्‌ | 
मुच्यन्तीति परस्मैपदं छान्दसम्‌ । मुच्यन्ते । अस्य परामृतादित्यनेनान्वयः । 
परामृतादित्यस्य नित्यमुक्तलक्ष्म्यभिमन्यमानप्रकृतिबन्धादित्यर्थः | न्यायविवरणोक्त- 
परामृतादिशाखान्तरस्थपाठे प्रकृतिबन्धादित्यर्थः स्फुट एव | तथाहि प्रकृतिप्राकृतं 
अनृतं परिणाममाहुः । प्रकृतिप्राकृतं प्रोक्तमिति स्मृतेः। तत्र प्राकृतवारणाय 
परेति विशेषणम्‌ | तेन परामृतादित्यस्य प्रकृतिबन्धादित्यर्थकत्वात्तदनुसारेण 
परामृतादित्यस्यापि स एवार्थ इत्यवगन्तव्यम्‌ | एतञ्चोपलक्षणम्‌ | लिङ्गदेहान्मुच्यन्त 

इत्यपि ग्राह्मम्‌ । इदं शरीरं निहत्य अविद्यां गमयित्वा अन्यन्नतरं कल्याणतरं 
रूपं तनुत इति श्रुत्यन्तरे प्रकृतिरूपाविद्यायाः लिङ्गशरीरस्य च सहैव 
निवृत्त्यभिधानादिति ध्येयम्‌ ।। 


उपनिषत्‌ 
गता: कलाः पञ्चदश प्रतिष्ठा 
देवाश्च सर्वे प्रतिदेवतासु । 
कर्माणि विज्ञानमयश्च आत्मा 
परेऽव्यये सर्व एकीभवन्ति ।। ७ ।। 


व्या.टी.-मुक्तिप्रकारं दर्शयति गता इति || ७ || 


ध.टि.--- ।। गता इतीति ।। प्रतिष्ठाः संसारिणां प्रतिष्ठा: नियामकाः | कलाः 
कलाभिमानिनः पञ्चदश देवाः । गताः मुक्ताः । यस्य जीवस्य संसारे नियामकतया 
स्थिताः ता: कलादेवताः तञ्जीवमुक्तयवसरे मुक्ताः सत्यो मुक्तस्यापि तस्य 
नियामका इति तात्पर्यार्थः । पञ्चदशकलास्तु `स प्राणमसृजत । प्राणाच्छुद्धां 
खं वायुर्ज्योतिरापः पृथिवीन्द्रियमनोऽन्नमन्नाद्वीयं तपो मन्त्रा: कर्म लोका लोकेषु 
नाम च' इति षट्प्रश्नोक्तदिशा कर्मव्यतिरिक्ता ध्येया: | तदभिमानिदेवाश्च 'कमेति 
पुष्करः प्रोक्त’ इत्यादि षट्प्रश्नभाष्योक्तदिशा प्राणबाणीविनायकप्राणसुत- 
मरुत्पावकबुधशनीन्द्ररुद्रचन्द्रवरुणवह्विस्वाहापर्जन्योषाः क्रमाज्ज्ञेयाः । तत्र प्राणः 
जीवाख्यकलाभिमानी बोध्य: | यद्यपि कर्माभिमानिना पुष्करेण सह षोडशकला- 
स्तथापि तस्य कर्माणीति पृथगुक्तेः पञ्चदशेत्युक्तिः | पृथगुक्तिकृत्यं भाष्ये व्यक्तम्‌ | 
प्रतिदेवतासु देवताप्रतिबिम्बभूतासु प्रजासु प्रतिष्ठाः प्रति प्रति प्रत्येकं प्रत्येकं 
स्थिताः देहधारणादिना स्थितिहेतवः । कलाभिमानिदेवताव्यतिरिक्ताः मुक्तास्सवे 
देवास्तथा मुक्तानि कर्माणि तदभिमानी पुष्करः विज्ञानमय आत्मा जीवश्चैत्येते 
सर्वे अव्यये नाशहीने परे परमात्मनि एकोभवन्ति | तेन संम्छिष्टा भवन्ति । तं 

प्रविशन्तीति यावत्‌ । प्राग्विरुद्धमतयोऽधुना ऐकमत्यं प्राप्रुबन्तीति वा । 
ईश्वरव्यक्तिस्थानापेक्षया एकस्थानस्थिता भवन्तीति वार्थः ।। ७ || 


वा.टी.---गता: मुक्ता: पञ्चदश मुक्ता: पञ्चदश कलाः प्राणश्रद्धारुद्रेन्द्र- 
सोमवरुणाग्रिविनायककोणवायुपावकाख्याग्निकुमारपर्जन्यस्वाहाबुधोषाशन्याख्याः 
कला: कलाभिमानिनो ब्रह्मादिदेवाः प्रतिदेवतासु देवताः प्रति विद्यमानाः तासु 
प्रजासु प्रतिष्ठिताः बिम्बरूपेण प्रति प्रति स्थिताः । सर्वे देवाः पञ्चदशकाव्यतिरिक्ता 
देवा: शतगणस्थदेवाः पुष्करव्यतिरिक्ततदितरदेवाश्च कर्माणि कर्माभिमानि- 
पुष्कराख्यदेव:, बहुवचनमभिमन्यमानकर्मबाहुल्यविवक्षया, विज्ञानमयः, अपरोक्ष- 
ज्ञानी आत्मा उक्तदेवताजीवव्यतिरिक्तो जीवः, जातावेकवचनं, ऋष्यादिमनुष्योत्तम- 
पर्यन्तापरोक्षज्ञानिजीवा इत्यर्थः | एकीभवन्ति अविरोधाख्यैकोभावं प्राप्नुवन्ति | 
प्रागपि विद्यमानत्वेन पराभिमतैक्यस्य ‘अभूततद्भावे कृभ्वस्तियोगे च्विः' इति 
सूत्रोक्ताभूततद्भावार्थकच्चिप्रत्ययार्थत्वायोगात्‌ । प्रागविद्यमानस्यैवैक्यस्य प्राप्तिस्तु 
भिन्नयोर्घटपटयोः कदाप्यैक्यादर्शनेनासम्भावित एव । मत्स्यादिभगवदवताराणां 
मूलरूपेण क्कचिदेकीभावकथनेऽपि मूलरूपाख्यविशेषेण संश्लेष एवैकीभावः, 

नत्वैक्यम्‌ । तस्य प्रागपि विद्यमानत्वेन च्चिप्रत्ययार्थत्वायोगात्‌ । गता नष्टा 
भविष्यन्तीति परकीयार्थे भविष्यन्तीति पदाभावो दोषः । यथास्थितपदप्रयोग 
एवार्थसम्भवे अध्याहारोऽपि दोष एव । किञ्च देवाश्च सर्वे प्रतिदेवतासु गता 

इत्युक्तदेवतानामपि नाशप्रसङ्गात्‌ कर्माणीत्युक्तकर्मणामनष्टानामेवैकीभावकथन- 

विरोधाञ्च ।। ७ ।। 


न.टी.-मुक्तिप्रकारमाह- गता इति ।। प्रतिदेवतासु प्रतिबिम्बभूतासु 
जीवप्रजासु प्रतिष्ठा देहे स्थितिहेतुत्वेन विद्यमानाः पञ्चदशकलादेवाः 
तत्त्वाभिमानिदेवाः सर्वकर्माणि जीवानेककर्माभिमानी पुष्करः विज्ञानमयः 
स्वयोग्यसमग्रज्ञानः आत्मा मुच्यमानो जीवश्च परे मुक्तामुक्तविलक्षणत्वेनोत्तमे 
अव्यये चतुर्विधनाशरहिते परमात्मनि मुक्तिकाले गताः मुक्ताः एकोभवन्ति | 
परमात्ममत्यविरुद्धमतयः निर्दुःखानन्दानुभवत्वेन तत्सरृशाः तेन सहेकस्थान- 

निवासिनो भवन्ति । प्राणादिकलादिदेवेभ्य: कर्माभिमानिपुष्करस्य पृथगुक्ति: । 
तस्य प्रत्यवरत्वातू ।। ७ || 


रा.खं.---मुक्तिप्रकारमाह-- गता इति ।। प्रतिष्ठा: संसारिणां प्रतिष्ठा नियामकाः 
कला: कलाभिमानिनः पञ्चदश देवा: गता मुक्ता: । यस्य जीवस्य संसारे 
नियामकतया स्थितास्ता: कलादेवतास्तञ्जीवमुक्तयवसरे मुक्ताः सत्यो मुक्तस्यापि 
तस्य नियामिका इति तात्पर्यार्थः । पञ्चदशकलास्तु, “स प्राणमसृजत प्राणाच्छुद्धां 
खं वायुर्ज्योतिरापः पृथिवीन्द्रियं मनो5 तमन्नाद्वीर्य तपो मन्त्राः कर्म लोका लोकेषु 
नाम च' इति घट्प्रश्नोक्तदिशा ध्येयाः । तदभिमानिदेवताश्च 'कर्मेति पुष्करः 
प्रोक्तः ' इत्यादि षट्प्रश्नभाष्योक्तदिशा प्राणवाणीविनायकप्राणसुतमरुत्पावकबुध- 
शनीन्द्ररुद्रचन्द्रवरुणवह्विस्वाहापर्जन्योषाः क्रमाज्ज्ञेयाः । उक्तं हि यत्र मूर्तिधराः 
कला' इत्येकादशस्कन्धतात्पर्ये सप्तदशाध्याये “कला: प्राणाद्याः, स प्राणमसृजत 
प्राणाच्छुद्धां' इत्यादि । यद्यपि कर्माभिमानिना पुष्करेण सह षोडशकलाः, 
तथापि तस्य कर्माणीति पृथगुक्तेः पञ्चदशत्वम्‌ | पृथगुक्तिकृत्यं भाष्ये व्यक्तम्‌ | 
सर्वे देवाश्च कलादेवेभ्योऽन्ये सर्वे देवाश्च प्रतिदेवतासु देवताप्रतिबिम्बभूतासु 
प्रजासु स्थितास्तिष्ठन्ति । कर्माणि कर्माभिमानी पुष्करः, विज्ञानमयो विज्ञानरूप 
आत्मा जीवश्च अव्यये नाशरहिते परे परमात्मनि, सर्वे षोडशकलादेवताः 
जीवाश्चत्येते सर्वे मुक्ता: सन्त एकीभवन्ति परमात्मानं प्रविश्य तेन सह 
एकस्थानस्थिता भवन्तीति वा, तद्रुद्धविषयीकृतार्षविषयकबुद्धिमन्तो नतु 
तद्विरुदधार्थविषयकमतियुक्ता इति वार्थः || ७ || 


स.टी.---मुक्तिप्रकारं दर्शयति- गता इति || ७ ।। 
ब.टी.परामृतात्परिमुच्यन्तीत्युक्तं मोक्षं निरूपयति-- गताः कला इत्या- 
दिना तत्रैकोभवन्तीत्यन्तेन ।। ७ || 


श्री.टी._मुक्तिप्रकारमेव दर्शयति-- गता इति ।। गता मुक्ता इति वक्ष्यमाणानां 
सर्वेषां विशेषणम्‌ । प्राणादिपञ्चदशकलाभिमानिदेवताः गताः मुक्ताः सत्यः 

तथा मुक्ता: कलाभिमानिदेवताव्यतिरिक्ता: प्रतिदेवतासु स्वप्रतिबिम्बभूतासु प्रजासु 
प्रतिष्ठा: प्रति प्रति प्रत्येकं प्रत्येक स्थिता देहधारणादिना स्थितिहेतव: सर्वे 
देवा: । तथा मुक्तानि कर्माणि तदभिमानिपुष्करो विज्ञानमय आत्मा मुक्तो 
जीवक्चेत्येते सर्वे परेऽव्यये परमात्मनि एकोभवन्ति तेन ಸೌತ್‌ भवन्ति तं 
प्रविशन्तीति यावत्‌ | यथोदके उदकान्तरस्य संश्लेषाभिप्रायेणैवैकीभावव्यवहार- 
स्तथेत्यर्थः | यद्वा प्राग्भगवद्विरुद्धमतयोऽधुना तेनैकमत्यं पराप्रुवन्ति । प्राग्विरुद्ध- 
मतयो ब्राह्मणा राजकुले एकीभवन्तीति यथेत्यर्थः । अथवा प्रागीश्वरव्यक्तिस्थाना- 
पेक्षयान्यत्रेतस्ततः स्थितास्तत्र मिलिता भवन्ति । अह्नीतस्ततः स्थिता गावः 
सायं गोष्ठे एकीभवन्तीति यथेत्यर्थः | कर्मणां कलात्वेऽपि ताभ्यः पृथगुक्तिरत्यन्त- 
नीचताज्ञापनार्थेति ज्ञातव्यम्‌ ।। ७ || 


उ.टी.--एवं सर्वज्ञानिनां कर्मक्षयादिप्रकृतिबन्धध्वंसान्तो मोक्षो ज्ञानेन भवतीति 
तत्र तत्र प्रागुक्तम्‌ । इदानी प्रकृतिबन्धध्वंसानन्तरं भाविनी वासुदेवप्रवेशरूपां 
तदनन्तरभाविनीं सालोक्यादिरूपामपरामपि मुक्ति दर्शयति गता इति ।। 
ततश्चायं मन्त्रार्थ:--गता: प्रकृतिबन्धान्मुक्ता इति वक्ष्यमाणानां सवेषां विशेषणम्‌ | 
प्रतिदेवतासु देवताप्रतिबिम्बभूतासु मुक्तप्रजासु । प्रतिष्ठाः प्रतिप्रतिनियामकत्वेन 
स्थिताः प्राणाद्याः पञ्चचशकलादेवास्तदन्यसर्वदेवाञ्च । कर्माणि कर्माभिमानिदेवता 
च । विज्ञानमय आत्मा जीवश्चेत्येते सर्वे परेऽव्यये परमात्मनि चतुर्व्यूहगतवासुदेव- 
नामके प्रविशन्ति । इतःपरं महाप्रलयसमाप्षिपर्यन्तं विष्णौ स्थित्वा सृष्टौ जातायां 
परमात्मनो बहिनिर्गत्य श्वेतद्वीपं गत्वा तत्र श्वेतद्वीपपतिं दृष्टा तदाज्ञयेति 
वाक्यमध्याहार्यम्‌ | तदुक्तम्‌ 
सर्वेऽपि ते मुक्तगणा अमन्दसान्द्रनिजानन्दमशेषतोऽपि | 
भुञ्जन्त एवासत ईशदेहे लयेऽथ सर्गे बहिरेव यान्ति ।। इति ।। 
श्वेतद्वीपं ततो गत्वा दृष्टा विष्णुं च चेतनाः | 
अनुज्ञाताः प्रमोदन्ते निर्दुःखाश्च धरादिषु ।। इति ।। 
।। एकीभवन्तीति ।। प्रकृताः सर्वेऽपि मुक्ताः प्राग्विभिन्रमतयोऽधुनैकविषयक- 


खं.-६, मं.-७ ಕ್ರ: खण्ड: 349 


मतिका: भवन्ति । यथा प्राग्विमतयो ब्राह्मणाः राजकुल एकीभवन्ति तद्वत्‌ । 
तत्रापि सायुज्यमुक्तियोग्याः भगवञ्चक्षुरादिमतिकाः तद्धस्तादिप्रयोज्यक्रियाः भवन्ति | 
साष्टिसारूप्ययोग्यास्तु सारश्यं प्राप्रुवन्ति | यथा कीटाः भ्रमरैरेकीभूतास्तद्वत्‌ | 
सालोक्यसामीप्ययोग्यास्तु क्षीराब्ध्यादिस्थितभगवद्रूपापेक्षया एकस्थानस्थितिकाः 
भवन्ति ।अतः एकोभवन्तीति युज्यते । यथाह्नि इतस्ततः स्थिता: गावः सायं 
गोष्ठ एकोभवन्तीत्युक्तिस्तद्वत्‌ | अत्र सालोक्ययोग्यानां किद्धिदूरे स्थानैक्यम्‌ । 
सामीप्यभाजां तु भगवत्समीप इति विवेक्तव्यमिति ।। ७ || 


आ.टी.-मुक्तिप्रकारमाह- गता इति ।। प्रतिदेवतासु देवताप्रतिबिम्ब- 
भूतासु प्रजासु प्रति प्रति स्थिताः ब्रह्मसरस्वतीउमाहंप्राणबृहस्पतिप्राणापानादयः 
प्रत्येकं नियामकत्वेन स्थिताः देवाः गताः मुक्ता: | तथा कला प्राणः श्रद्धा मन 
इन्द्रियं तपो मन्त्रलोकनामभूतपञ्चकमिति पञ्चदशकलाः । प्राणभारतीरुद्रशेषगरुङ- 
कामानिरुद्धइन्द्रियेशास्सूर्याद्याः सोमवरुणवह्निस्वाहापर्जन्यउषापुष्करपञ्चभूतेशा 
विघ्रेशाद्याः । प्राणादिकलादेवाश्च गता मुक्तास्सन्तः कर्माणि कर्माभिमानिदेवाश्च 
विज्ञानमय आत्मा मनुष्यादिजीवोऽप्येते सर्वे मुक्तास्सन्तः परेऽव्यये नित्ये 
परमात्मनि एकीभवन्ति | स्थानैक्यादिकं प्राप्नुवन्ति ।। ७ || 


गू.टी.--मुक्तिप्रकारं दर्शयति गता इति ।। प्राणादिपञ्चदशकला-भिमानिनो 
देवा: अन्ये च देवाः प्रतिदेवतासु देवताप्रतिबिम्बभूतासु प्रजासु प्रति प्रति 
स्थिताः संसारे मुक्तौ च नियामकाः ते सर्वे देवाः तथा कर्माणि कर्माभिमानी च 
विज्ञानमय आत्मा जीवश्च गताः मुक्तास्सन्तः अव्यये नाशरहिते परे परमात्मनि 
एकीभवन्ति प्रविशन्तीत्यर्थः अविरुद्धा एकस्थाना वा ।। ७ || 


भाष्यम्‌ 
अविरोधश्च साटृश्यमेकदेशस्थितिस्तथा | 
एकीभावस्त्रिधा प्रोक्तो नैकोभावः स्वरूपयोः ।। 

कुतोऽभूतस्य भवनं स्वरूपस्यैक्यमेव हि | 
अतो नदीनां जीवानां विरुद्धानां नृणामपि ।। 


अब्धिना हरिणा चैव तथैव च नरान्तरैः । 
एकीभावस्तु संश्लेषो विरोधस्य च वर्जनम्‌ ।। 


स्वरूपैक्यं कुतस्तेषां नित्यभिन्नस्वरूपिणाम्‌ | 
हरेरपि स्वरूपाणामेकोभावो यदोच्यते | 
संश्लेष एव सिद्धत्वात्‌ स्वरूपैक्यस्य नो भवः ।। 
इति च ।। 
गताः मुक्ताः । प्राणादिपञ्जदशकलारूपाः देवताः अन्ये च देवाः सर्वे 
प्रतिदेवतासु देवताप्रतिबिम्बभूतासु प्रजासु प्रति प्रति स्थिताः कर्माणि 
विज्ञानमयो जीवश्च परमात्मनि प्रविशन्ति । 
प्रतिबिम्बो हरेः प्राणस्तस्य चान्याः कलाः क्रमात्‌ । 
कलानां देवता अन्या देवतानां नरा अपि ।। 


तस्मात्सर्वेषु मुक्तेषु नरेष्वपि नियामकाः । 
तिष्ठन्ति नात्र सन्देहः परमात्मनि चाखिलाः 11 . 
-+इति मुक्तविवेके ।। 


कलाभ्यश्चान्यदेवेभ्य: कर्म प्रत्यवरं यत: । 

कलाभ्यः पृथगुक्तं तत्‌ पुष्करः कर्म चोच्यते ।। इति ।। 
अन्यथा गता भविष्यन्तीत्यध्याहारो दोषः । नच मूलरूपाणि प्रतिदेवता 
इत्युच्यन्ते देवानाम्‌ । प्रतिरूपशब्दवद्धि प्रतिदेवताशब्दः । `विज्ञानात्मा 
सह देवैश्च सर्वे: प्राणा भूतानि सम्प्रतिषठन्ति यत्र' “इमाः षोडशकलाः 
पुरुषायणाः पुरुषं प्राप्यास्तं गच्छन्ति’ “यथा सोम्येमाः समुद्रायणाः 

इति नदीदृष्टान्तपूर्वकं पुरुषप्राप्तिकथनाञ्च मुक्ता देवता एवोच्यन्ते । 
'स प्राणमसृजत' इत्यादेश्व पुरुषो भगवान्‌ । 

व्या.टी.---एकीभनन्त्येतदैक्यप्रतीति निवारयन्‌ व्याचष्टे- अविरोध इति 
|| कुतः स्वरूपयो-नैकोभावोऽर्थं इत्यतः च्विप्रत्ययलब्धामुपपत्तिमाह- कुत 
इति ।। प्रागेकत्वेनाभूतस्य पश्चादेकत्वभवनं कुतः स्यान्न कुतोऽपीत्यर्थः | 
नन्वनेनोत्तरत्राप जीव: परमात्मनो भिन्नः पूर्व ततो भिन्नत्वादित्युक्तं भवति | 
तस्येश्वररूपेष्वनैकान्त्य-मित्यतस्तत्परिहरति- स्वरूपस्यैक्यमेव हीति || 
पूर्वमपि तेषां स्वरूपैक्यमेव हि | अतस्तत्र नोक्तहेतुवृत्तिरिति भावः | तहाँकी- 
भाववाक्यानां का गतिरित्यतोऽविरोधादिरित्युक्तं दष्टान्ताभ्यामाह- अत इति ।। 
पूर्व भिन्नस्य पश्चादैक्यायोगान्नदीनां अब्धिना जीवानां हरिणा चैकोभावस्तु संश्लेषः | 
परस्परविरुद्धानां नरान्तरैरेकीभावो विरोधस्य वर्जनमित्यर्थः | हेतुमेव विवरितुमाह- 
- स्वरूपैक्यमिति ।। पूर्व नित्यभिन्नस्वरूपिणाम्‌ | नन्वेकीभावो नाम संश्लेष 
एव नत्वैक्यमिति न युक्तम्‌। हरे रूपाणां एकोभावोक्तेरैक्यार्थत्वस्याङ्गी- 
कर्तव्यत्वादित्यत आह-- हरेरपीति।। हरे रूपाणामेकोभावो यदोच्यते तत्रापि 
संश्लेष एवोच्यते । नत्वैक्यमिति कुत इत्यत आह-- सिद्धत्वादिति । पूर्वमेव 
तेषां स्वरूपैक्यस्य सिद्धत्वात्पश्चात्स्वरूपैक्यस्य नो भवः । अतः संश्लेष एव 
भगवद्रूपाणां एकीभावोक्तेरर्थ इत्यर्थः ।। गता: प्रप्ता इत्यन्यथाप्रतीति निवारयंस्तस्य 
वाक्यस्य योजनाप्रकारं दर्शयति गता इति ।। कलादेवादिदेवाः संसारिणः 
प्रतिष्ठाः नियामकाः सन्तः तन्मुक्तयवसरे मुक्तास्सन्तः मुक्तस्यापि तस्य नियामका- 
स्तिष्ठन्तीति भावार्थः । वाक्यार्थं प्रमाणेन द्रढयति— प्रतिबिम्ब इति ।। 
कला: कलादेवताः । मुक्तेष्वपीत्युत्तरत्रापिशब्दसम्बन्धः | ननु कर्मणोऽपि कलात्चात्‌ 
षोडशेत्यनुक्त्वा पञ्चदशेत्युक्तिः कस्मादित्यत आह-- कलाभ्य इति ।। गता 
मुक्ता इति स्वव्याख्या ।। अन्येषां तु कला जडरूपाः जीवेभ्यः मुक्तयवसरे 
गता भविष्यन्ति | सर्वदेवाश्च प्रतिदेवतासु स्वमूलरूपेषु गता भविष्यन्तीति । तां 
दूषयति-- अन्यथा इति ।। प्रतिदेवतास्वित्यस्य प्रतिबिम्बभूतास्विति स्वव्याख्यानं 

कथमित्याह प्रतिरूपेति ।। कलादेवा इति कुतोऽवगतमित्यत आह-- 
विज्ञानेति ।। स प्राणमसृजतेत्यादिना भगवदुत्पन्नासु कलासु विज्ञानात्मा स ह 
देवैश्च सर्वैरिति देवशब्दप्रयोगादित्यर्थः । यथा सोम्येमाः समुद्रायणाः समुद्रं प्राप्येति 
नदीरष्टान्तपूर्वकं इमा: षोडशकलाः पुरुषायणाः पुरुषं प्राप्यास्तं गच्छन्तीति 
जडेऽनुपपन्नपुरुषप्राप्तिलक्षणमुक्तिकथनाञ्च गता: कला इति मुक्तदेवा एवोच्यन्त 
इत्यर्थः । पुरुषं प्राप्येत्युक्तेः पुरुषो जीवश्चेत्कथं तं प्राप्तानां मुक्तत्वमित्यत 
आह स इति ।। स प्राणमसृजतेत्यादेर्वाक्यात्पुरुषस्य प्राणादिस्रष्टुत्वावगमात्‌ 
पुरुषो भगवान्‌ ।। 


घ.टि. अविरोध इतीति ।। अत्राविरोधो मत्यैक्यं एकविषयकमतिमत्त्वमिति 
यावत्‌ । प्राग्विरुद्धमतयो ब्राह्मणा: राजकुले एकोभवन्तीति वचनादेव । प्राग्विरुद्ध- 
मतयोऽधुना तेनैकमत्यं प्राप्रुवन्तीत्यर्थः | अत्र विषयैक्यान्मत्यैक्यम्‌ | मत्यैक्या- 
न्मतिमतामैक्यं व्यपदिश्यते इति द्रष्टव्यम्‌ | अत्रैकपदस्य लक्षणेति ज्ञातव्यम्‌ | 
सादश्यं संश्लेषः | अत एवैकीभावस्तु संश्लेषो विरोधस्य च वर्जनमित्युत्तरत्र 
संश्छेषग्रहणमिति ज्ञेयम्‌ | यथोदके उदकान्तरस्य संशलेषाभिप्रायेण एकोभाव- 
व्यवहार: । एवं परमात्मनि सर्व एकोभवन्ति तेन Af भवन्ति । तं 
प्रविशन्तीति यावदित्यर्थः । एकदेशस्थितिः स्थानैक्यम्‌ | अह्नि इतस्ततः स्थिताः 
गाव: सायं गोष्ठे एकौभवन्तीतिवत्‌ । प्रागीश्वरव्यक्तिस्थानापेक्षयाऽन्यत्र इतस्ततः 
स्थितास्तत्र मिलिता भवन्तीत्यर्थः । अत इत्यस्य व्याख्यानम्‌ पूर्वं भिन्नस्य 
पश्चादैक्यायोगादिति ।। ೫೫ भाष्ये विरोधस्य च वर्जनमित्यत्रत्येन चशब्देन 
स्थानैक्यसंग्रहः । एवशब्दयोः संश्लेषो विरोधस्य च वर्जनमित्येताभ्यां सम्बन्धः | 
यथेत्यध्याहार्यम्‌ | तथाचैवं योजना यथा नदीनां अब्धिना समुद्रेणैकोभावो 
नाम स्थानैक्यसंश्लेषावेव | यथा वा परस्परविरुद्धानां नृणामपि नरान्तरेरेकोभावो 
नाम विरोधस्य वर्जनमेव न स्वरूपैक्यमिति | तथैव जीवानां हरिणा एकोभावो 
नाम स्थानैक्यं संश्लेषः । विरोधस्य च वर्जनमेव न स्वरूपैक्यमिति | तदेतद- 
भिप्रेत्याह नदीनामित्यादिना ।। संश्लेष इत्युपलक्षणम्‌ । स्थानैक्यमित्यपि 

बोध्यम्‌ ।। स्वरूपैक्यमितीति ।। अत्र तेषां नद्यादीनाम्‌ । भिन्नस्वरूपिणामिति 
कर्मधारयादिनि इति बोध्यम्‌ । स्वरूपैक्यमितीति ।। हरे रूपाणामेकीभावोक्ते- 
रितीति ।। एतन्नानावताराणां निधानं बीजमव्ययमित्याद्युक्तेरित्यर्थः । निधानं 
अत्रैकोभवन्तीत्यर्थ इति तात्पर्यव्याख्यातत्वात्‌ । स्वरूपैक्यस्येत्येतत्‌ पूर्वोत्तराभ्यां 
सम्बद्धयत इत्यभिप्रेत्य व्याख्याति पूर्वमेवेति ।। पूर्वमेवेत्यध्याहारः । विश्लेष 
दशायामपीति तदर्थः । स्वरूपाणां रामकृष्णाद्यवताराणामित्यस्यात्रानुवृत्तिमभि- 
प्रेत्योक्तम्‌ ।। तेषामिति ।। स्वरूपैक्यस्य अत्यन्ताभेदस्य भवो भवनम्‌ | 
एकोभावशब्दार्था नो नैव भवति । अभूततद्धावार्थकच्विप्रत्ययबाधादित्यर्थः 
।। गता इतीति || गता मुक्ता इति वक्ष्यमाणानां पञ्चदशकला-देवतातदन्यदेव- 
कर्मविज्ञानमयात्मनां सर्वेषां विशेषणम्‌ | कला एव रूपं प्रतिमा यासां तास्तद- 
भिमानिन्य इत्यर्थः । कलाश्च स प्राणमसृजतेत्यादिना षट्प्रश्नोपनिषदुक्ताः कर्मव्यति- 
रिक्ताः ज्ञातव्याः । तद्देवताश्च विष्णोः प्राणस्ततः ' श्रद्धेत्यादिना तद्धाष्योक्ताः 
प्राणवाणीविनायकप्राणसुतमरुत्पावकबुधशनीन्द्ररुद्रचन्द्रवरुणवह्निस्वाहापर्जन्योषाः 
क्रमाज्ज्ञातव्याः । अन्ये पञ्चदशकलाव्यतिरिक्ताः । प्रतिष्ठा इत्यस्यार्थः प्रति 
प्रति स्थिता इति । प्रत्येकं प्रत्येकं स्थिताः देहधारणादिना स्थितिहेतव इत्यर्थः | 
एकीभवन्तीत्यस्यार्थः प्रविशन्तीति । संम्लिष्टा भवन्तीत्यर्थः | मत्यैक्यादेरुपलक्षण- 
मेतदिति भाष्यं व्याख्येयम्‌ | एतद्भाष्याभिप्रायमाह- कलादेवादिदेवा इति 
।। प्रतिबिम्ब इतीति || अत्र प्रतिबिम्बः तदधीनः तत्सरृशश्च | अन्याः श्रद्धाद्याः | 
चेतनप्रकरणे जडानां ग्रहणमयुक्तमित्यतः कलाः कलादेवा वाण्यादय इति 
व्याख्यातम्‌ । प्रतिबिम्ब इति वचनव्यत्ययेनानुवर्तते | अन्या देवताः | कलानां 
कर्मातिरिक्तकलानां प्रतिबिम्बा: । देवतानां कला प्रतिबिम्बभूतानां अन्यासां 
देवतानाम्‌ । नराः प्रतिबिम्बा: । नरा अपीत्यत्र विद्यमानस्यापिशब्दस्योत्तरत्र 
विद्यमानमुक्तेषु इत्यनेनान्वयमाह~ मुक्तेष्वितीति ।। अपि सम्बन्ध इति अपे: 
सम्बन्ध इत्यर्थः । तस्मात्संसारे बिम्बप्रतिबिम्बभावेन नियम्यनियामकभावस्य 
सद्भावात्‌ । स्वयं मुक्तास्सन्त इति शेषः । मुक्तेषु नरेष्वपि नियामका इति | 

इदं च नियामकत्वं बहिरेव । न स्वरूपदेहान्तरिति ज्ञातव्यम्‌ । मुक्तौ कलारूप- 
तत्त्वानां प्रेर्यभूतानामेवाभावे न तदभिमानिनामप्यभावात्‌ | | यथोक्तं छान्दोग्यभाष्ये 
पञ्चमाध्याये 

तुरीयायामवस्थायां प्राणादेव विबोधनम्‌ | 

तथापि संस्मृतिस्तत्र प्राणवश्यतया भवेत्‌ ।। इति || 


व्याख्यातं चैतत्पदार्थकौमुद्यां वेदेशतीर्थश्रीमञ्चरणैः | स्थलान्तरे प्राणस्येतरनिरपेक्ष- 
कर्तृत्वं समर्थयते तुरीयायामिति ।। मोक्षावस्थायां इन्द्रियाणामेवाभावेन 
तदा अन्यव्यापाराभावादिति भावः । ननु मोक्षावस्थायां प्राणादेव स्वरूपेन्द्रिय- 
नियामकात्‌ बोध्चेत्तहि संसारे अनुभूतस्य तदानीं स्मृतिर्न स्यात्‌ । पूर्व मनआदि- 
प्रवर्तकानां तदा स्वाभिमन्यमानाभावेनाप्रवर्तकत्वात्‌ | नच तदानीं संसारे 
स्मृतिरेव नास्तीति वाच्यम्‌ | “आजन्ममरणं स्मृत्वा मुक्ता हर्षमवाप्रुयुरि”ति 
षष्ठाध्यायोदाहतप्रमाणविरोधापत्तेरित्यत आह- तथापीति ।। तत्र तुरीयाया- 
मवस्थायामितरदेवताव्यापाराभावेऽपि प्राणस्य भक्तया स्ववश्यतया तत्प्रसादा- 
त्संसारस्मृतिर्घटत इत्यर्थः । मुक्तस्वकीयावरयन्तृतास्ति मुक्तावपि ब्रह्मपुरःसराणा- 
मित्यनुव्याख्यानस्यापि ब्रह्मणोऽन्तःप्रेरकत्वं अन्येषां तु बहिरेवेत्यभिप्रायो द्रष्टव्य 
इति । एते चाखिलाः परमात्मनि तिष्ठन्तीति भाष्यार्थः ।। कलाभ्य इतीति || 
अत्र कलाभ्यः कलादेवताभ्यः अन्यदेवेभ्यः कलादेवताभिन्नदेवेभ्यः । कर्म 
प्रत्यवरम्‌ | अतिनीचम्‌ । तत्तस्मात्‌ । किन्तत्कमेत्यत आह- पुष्कर इति || 
अभिमन्यमानशब्दस्य अभिमानिन्येव मुख्यत्वस्य अभिमान्यधिकरणन्याय- 
सिद्धत्वादित्यर्थः | नच मूलरूपाणीति भाष्ये देवानां मूलरूपाणीति सम्बन्धो 
द्रष्टव्यः ।। प्रतिरूपेतीति ।। अत्र यथा “रूपं रूपं प्रतिरूपो बभूवे "त्यादौ 
प्रतिरूपशब्दः प्रर्तिबम्बवाची । तथा प्रतिदेवताशब्दोऽपि प्रतिबिम्बवाचीत्यर्थः 
।। विज्ञानेतीति ।। अत्र यत्रेत्यस्य तदेतदक्षरं वेदयत यस्तु सोम्येत्यृत्तरेणान्वयः | 
यथा सोम्येति दृष्टान्तवाक्यम्‌ | इमाः षोडशकला इति दाष्टान्तिकवाक्यात्पूर्व 
द्रष्टव्यम्‌ । यथा सोम्येमा इति वाक्यैकदेशानुवादः | यथेमाः नद्यः स्यन्दमानाः 

समुद्रायणाः समुद्रं प्राप्यास्तं गच्छन्तीत्याद्युक्त्वा एवमेवास्य परिद्रष्टुरिमाः षोडशकला 
इति वाक्यमुक्तम्‌ । तत्र सोम्येत्यस्यानुवृत्तिमभिप्रेत्य यथा सोम्येति भाष्ये पठितम्‌ | 
शाखान्तरपाठो वा इति द्रष्टव्यम्‌ | एतद्वयाचष्टे- स प्राणमसृजतेत्यादिनेति || 
उत्पन्नासु उत्पन्नत्वेन कथितासु । विज्ञानात्मा सह देवैश्च सर्वैरित्यस्मिन्‌ षट्प्रश्नीय- 
मन्त्रे । विज्ञानात्मा विज्ञानस्वरूपो जीवः प्राणाः प्राणाश्वा: । पञ्चदशकलाः 
चक्षुरादयो तद्विषयाश्च तद्रूपादयो भूतानि पृथिव्यादीनि तन्मात्राश्च सर्वैदेवैः 
प्राणादिकलाद्यभिमानिभिः सह यत्र यस्मिन्नक्षरे ब्रह्मणि सम्प्रतिष्ठन्ति तदेतदक्षरं 
वेदयते यस्तु सोम्येत्येवं देवशब्दप्रयोगादित्यर्थः ।। मुक्तिकथनाञ्चेति ।। तथाच 
षट्प्रश्नीयसमाख्याबलाद्वताः कला इत्यस्मिन्वाक्येऽपि कलाशब्देन मुक्ता देवा 
एवोच्यन्त इत्यर्थः । पुरुषस्य भगवत्त्वे स प्राणमसृजतेत्यादिवाक्यस्याहेतुत्वेन 
पञ्चम्यनुपपत्तिमाशंक्याह- वाक्यात्पुरुषस्य स््टत्वावगमादिति | | भरद्वाजपुत्रेण 
सुकेशनामकेन तन्त्वा पृच्छामि क्वासौ पुरुष इत्येवं पिप्पलादं प्रति पृष्टे तस्मै स 
होवाच । इहैवान्तःशरीरे सोम्ये स पुरुषो यस्मिन्नेता: षोडशकलाः प्रभवन्तीत्युक्त्वा 
स पुरुषः इक्षाञ्चक्रे । स प्राणमसृजतेत्येवं प्राणः स्रष्टतयोक्त एव पुरुषः पुरुषं 
प्राप्येति वाक्ये पुरुषशब्देन उच्यते | अतः पुरुषशब्दवाच्यो भगवानेवेति तत्प्राप्तानां 
प्राणादिकलादेवानां मुक्तत्वं युक्तमिति भावः ।। 


वामन.टी.--गता: कला इत्यादिना मुक्तजीवानां परमात्मना स्वरूपैक्योक्ति- 
माशंक्य परिहरति अविरोधश्चेत्यादिना महावराहवचनेन | इह जीवेशयो- 
विधीयमान एकीभावस्त्वविरोधादिरूपेण त्रिधा प्रोक्त: । नहि तत्स्वरूपयोरेकी- 
भावो युक्तः । अनुभवादिविरोधात्‌ । इदानीं भेदानुभवेऽपि मुक्तावभेदः 
स्यादिति चेत्‌ सतोऽसत्त्वमपि तद्वत्स्यात्‌ मानाभावसाम्यात्‌ । अथ पूर्वमपि 
परेणेकोभूत एव जीवो मुक्तावप्येकोभवतीति ब्रूम इति चेत्‌ । मैवम्‌ । कुतो 
भूतस्य भवनं मृतस्य मरणं वा सम्भाव्ये तत्स्वरूपस्य स्वेनैक्यमित्येवोच्यत 
इति चेत्‌ भवतु नाम किन्न छिन्नं स्वरूपस्यैक्यमेव हीति वचनान्नहि देवादि- 
जीवानां परमात्मस्वरूपत्चे किञ्चिन्मानम्‌ | नचेयमेव श्रुतिरत्र प्रमाणम्‌ । परे 

अव्यय इति व्यधिकरणत्वेन भेदोक्ते: । अन्यथा देवादय: परा भवन्तीति 
सामानाधिकरण्येन श्रुत्युक्ति: स्यात्‌ । अतो नदीनामित्यादिना श्रुत्यभिप्रेतार्थ 
दृष्टान्तप्रकटनपूर्वकं निगमयति । अतः स्वरूपैक्यासिद्धेः नदीनामब्धीना 
जीवानां हरिणा विरुद्धानां नृणां नरान्तरेश्वेकोभावो नाम सं°छोषो विरोधवर्जनं 
चेत्येतदेव स्वरूपैक्यस्य भूतस्यापि भवनं भगवद्रूपेषु दृष्टं हीत्यत ೫೫-- 
हरेरपीति ।। अनुभूतस्यैव भवनमित्यङ्गीकारे खंपुष्याद्युत्पत्तिः तेन निवार्यत 
इति चेत्‌ कारणराहित्यादित्यविरोधः | कारणादेव हि कार्योत्पत्तिः दृष्टा । नच 
जीवब्रह्मैक्योत्पत्तौ करणं निरूपणीयं द्वैतापत्तः । अथ गता इत्यादि भाष्येण 
शरुतेरन्वयं दर्शयति । ये प्राणादिपञ्चदशकलारूपदेवा स्वं स्वं पदमनुभूय परं 
विष्णुं गताः प्राप्ताः मुक्ता इति भावः । ये पुनस्तदन्ये च प्रतिदेवतासु प्रतिष्ठा 
देवतास्वित्यन्वयः | अयं भावः | देवतानां प्रतिबिम्बभूतासु प्रजास्विन्द्रिया- 
दिनियामकत्वेन प्रति प्रतिस्थिताः सूर्यादिदेवता इति त उभयेऽपि कर्मदेवाश्च 
विज्ञानमयो जीवश्च तैः सर्वेऽपि परमात्मन्यव्यय एकीभवन्ति प्रबिशन्तीत्यर्थः | 
प्रतिबिम्बो हरेरित्यादिना मुक्तिविवेकवाक्येन तेषां विशेषकं दर्शयति | कर्म- 
कला प्राणादिभ्य: किमिति पृथगुक्तेत्यत आह- कलादिभ्यश्चेति ।। कला- 
दिभ्यः प्रत्येकमप्यवरं कर्म पुष्कराख्यो वरुणपुत्रः तद्वता । अत्र पुनः पर- 
कोययोजनां दूषयति अन्यथेति ।। कलानां निवृत्तिर्भवेदित्यर्थाङ्गीकारे गता 
भवन्ति इति वृथाध्याहारो नाम दोषः स्यात्‌ । अध्याहारकारणादृष्टेः । तासु 
प्रतिष्ठिता देवताश्च स्वस्वमूलरूपे गता भवन्तीत्यत्रान्योऽपि दोषः स्यादित्याह- 
- नचेति || नच देवतानां मूलरूपाणि प्रतिदेवता इत्युच्यन्ते । अर्थान्तर- 
त्वापत्तेः । प्रतिरूपशब्दवत्‌ प्रतिबिम्बवाचको हि देवतानां प्रतिदेवताशब्दः | 
मूलरूपेषु प्रत्येर्कामति वक्तुं प्रतिशब्द इति चेत्‌ एकस्यापि देवर्स्याप मूलः 
रूपाणि बहूनि सन्तीत्यनिष्टापत्तिरेव स्यात्‌ । नहि स्वस्वमूलरूपेष्वित्युक्तं 
भवतीत्यर्थः । अतः प्रतिदेवतास्तित्युक्तं देवताप्रतिबिम्बभूताः स्युरित्येवार्थो 
निश्चीयते । एवमत्र कलाशब्देन मुक्तियोग्या देवा एवोच्यन्ते । न जड़ा इति 

सिद्धम्‌ । विज्ञानात्मेत्यादि श्रुत्यन्तरैरप्येतदेव द्रढयति । कलानां पञ्चदशत्वं 
षोडशत्वं च सङ्कथानभेदाद्युज्यते षोडशकलाः पुरुषं प्राप्य इति भगवत्प्रापति- 
कथनाच्च मुच्यमानदेवता एवैता इति गम्यते । नन्विमाः कलाः पुरुषं संसारि- 
जौवं प्राप्य तच्छरीरमाश्रित्य स्थित्वा तन्नाशे पुनरवगच्छन्ति देवानां तु स्वमूल- 
रूपं गत्वा परमात्मनेकोभावोपपत्तेरित्यत आह-- स प्राणमित्यादि || स 
ईक्षाञ्चक्र इत्याद्युक्ता स प्राणमसृजतेत्यादि ಕರಣ सर्वस्रष्ट: परस्यैव 
प्रकरणत्वात्‌ पुरुषो भगवानेव ।। 


स.टी.यदभ्यधाः स्वरूपैक्यं यदि सिद्धं स्यात्‌ । तदाभूतस्य भवनायोगा- 
ख्विप्रत्ययानुपपत्तिरिति । तदसत्‌ । मत्स्यादय एकीभवन्तीति व्यवहारोपलम्भात्‌ | 
नैष दोषः । तत्रापि पूर्वमैक्यस्यासिद्धत्वेन न भवनासम्भवेन सं+ेषार्थत्वस्यैव 
वक्तव्यत्वेन व्यभिचारचोदनासम्भवात्‌ । तदिदमभाषत- अविरोधश्च सादृश्यमि- 
त्यादिना ।। गताः मुक्ताः इत्येतद्वक्ष्यमाणानां पञ्चदशकलादेवता- 
तदन्यदेवकर्मविज्ञानमयानां सर्वेषां विशेषणम्‌ | कला एव रूपं प्रतिमा यासां 
तास्तदभिमानिन्य इत्यर्थः | कलाश्च स प्राणमसृजत प्राणाच्छुद्धा खं वायुज्योतिरापः 
पृथिबीमिन्द्रियमनोऽन्नमन्नाद्वीर्यं तपो मन्त्राः कर्म लोकाः लोकेषु नाम चेति 
षट्प्रश्नोपनिषदुक्ताः कर्मव्यतिरिक्ताः ज्ञातव्याः । तद्देवताश्च- 

विष्णोः प्राणस्ततः श्रद्धा तस्य रुद्रो मनोऽभिधः । 

तस्मादिन्द्रस्त्विन्द्रियात्मा मनसस्त्वेव देवता | 

ततश्च वरुणः श्रेष्ठः तस्मादग्निस्ततोऽवरः | 

आकाशदेवता विघ्रस्ततो वायोः सुतो मरुत्‌ | 

तस्मादग्निः पावकाख्यः 7೫7752: सुतस्ततः | 

ततः पर्जन्य उद्भूतः स्वाहातो मन्त्रदेवता । 

उदकात्मको बुधस्तस्या उषा नामात्मिका ततः । 

ततः शनिः पृथिव्यात्मा कर्मात्मा पुष्करस्ततः || 
इति भाष्ये ज्ञातव्याः । अयं भावः-कलादिदेवाः संसारिणः नियामकाः 

सन्तस्तन्मुक्तयवसरे मुक्ता: तस्य नियामकास्तिष्ठन्ति । अत एवाभाषिष्ट-- 
प्रतिबिम्बो हरे: प्राणस्तस्य चान्याः कलाः क्रमात्‌ | 
कलानां देवता अन्या: देवतानन्तरा अपि ।। 
तस्मात्सर्वेषु मुक्तेषु नरेष्वपि नियामकाः | 
तिष्ठन्ति नात्र सन्देहः परमात्मनि चाखिलाः ।। 


इति मुक्तविवेक इति । ननु कर्मणोऽपि कलात्वात्पृथगुक्तिः कुतः । प्रत्यवरत्व- 
ज्ञापनार्थं यदि गता इत्यस्य निवृत्ता इत्यर्थः स्यात्‌ तर्हि भविष्यतीत्यध्याहारः 
स्यात्‌ | यदत्रोक्तं देवाश्च सवे प्रतिदेवतासु स्वमूलेषु गता इति तदसत्‌ । प्रति- 
देवताशब्दस्य प्रतिरूपशब्दवत्‌ प्रतिबिम्बार्थत्वात्‌ । किञ्च स प्राणमसृजतेत्यादिना 
भगवत उत्पन्नासु कलासु विज्ञानात्मा सह देवैश्च सर्वैरिति देवताशब्दप्रयोगात्कला 
मुक्ता एव देवता उच्यन्ते | अपिच सोम्येमाः समुद्रायणाः समुद्रं प्राप्येति नदी- 
दृष्टान्तकथनपूर्वकं इमाः षोडशकलाः पुरुषायणाः पुरुषं प्राप्यास्तं गच्छन्ति | 
जडे अनुपपन्नपुरुषप्राप्तिलक्षणमुक्तिकथनाञ्च | गता कला इति मुक्ता देवा एव 
उच्यन्ते | नच पुरुषं प्राप्येत्युक्ते पुरुषो जीवश्चेत्कथं तत्प्राणं उक्तस्वरूपं अभिदध्याः | 
स प्राणमसृजतेत्यादेः श्रुत्यन्तराच्च पुरुषशब्दस्य भगवत्परत्वात्‌ | 


व.टी.---सर्वेषामेकत्वमुच्यत इत्यन्यथाप्रतीतिनिरासाय मन्त्राभिप्रायं स्मृत्यैव 
दर्शयति- अविरोध इति ।। स्वरूपयोरेकीभावः कुतो नेत्यत आह-- कुत 
इति ।। पूवं संसारावस्थायामभूतस्य स्वरूपैक्यस्य पश्चान्मोक्षावस्थायां भवनं 
कुतः स्यात्‌ । न कुतश्चिदपि स्यादित्यर्थः । ननु पूर्वं भिन्नानां पश्चादभेदो न 
भविष्यतीति न युज्यते । कृष्णादिरूपाणां पूर्वं भिन्नानामपि पश्चान्मूलरूपेणा- 
भेददर्शनादित्यतस्तषु पूर्वमप्यभेद एवेत्याह स्वरूपस्येति ।। नन्वेवं सति 
तत्र तत्र जीवे ऐक्यादिव्यपदेशस्य कोऽभिप्राय इत्यत ೫೫-- अत इति ।। 
ननु किमर्थमेवम्‌ । स्वरूपैक्यमेव कि न स्यादित्यत आह-- स्वरूपेक्य- 
मिति ।। ननु सर्वत्राप्येकीभाववचनस्य संश्लेष एवार्थ इति नोपपद्यते । 
“एकीभूय पुनः शेते निर्दोषो हरिरादिकृदि "त्यादौ हरिरूपाणामेकोभाववचनस्य 

स्वरूपैक्यार्थत्वादित्यत आह-- हररपीति ।। यत्र हरिरूपाणामेकीभावो 
विधीयते तत्राप्येकोभावशब्दस्य संश्लेष एवार्थो न स्वरूपैक्यं हरिरूपाणां 
स्वरूपैक्यस्य पूर्वमपि सिद्धत्वेन कारणेन पश्चादैक्यं प्राप्त इत्यैक्यव्यपदेशस्या- 
सम्भवात्‌ । संशेषस्य तु पूर्वमसत्त्वेन पश्चात्तदुत्पत्तिसम्भवात्‌ । संश्लेषं प्राप्त 
इति निर्देशे विरोधाभावादित्यर्थः । एवमेकीभावशब्दितस्य विवक्षितार्थ- 
मभिधायेदानीं समग्रवाक्यं व्याचष्टे- गता इति ।। प्रजानां देवताप्रतिबिम्बत्वे 
तासु देवानां प्रतिष्ठितत्वे च प्रमाणमाह प्रतिबिम्ब इति ।। ननु कर्मणोऽपि 
पञ्चदशकलास्वन्तर्भावात्‌ किमर्थं कर्माणि विज्ञानमयश्चेत्यत्र पृथक्कर्मोच्यत 
इत्यत आह- कलाभ्य इति ।। मायावादी तु गता: कला इत्येतद्वाक्यमेवं 
व्याचष्टे । पुरुषाः श्रिताः पञ्चदश कलागताः मुक्तिकाले निवृत्ता भविष्यन्तीति 
पुरुषाश्रिता सर्वे देवाश्च प्रतिदेवतासु स्वस्वमूलरूपेषु प्रविष्टा भविष्यन्ति 
मुक्तयवस्थायां कर्माणि विज्ञानमयो जीवश्च परे ब्रह्मण्येक्यं प्राप्रुवन्तीति | 
तदेतन्निराचष्टे- अन्यथेत्यादिना ।। देवानां मूलरूपाणि प्रतिदेवता इति 
पदेनोच्यते इत्युक्तम्‌ | कि तहीत्यत आह-- प्रतिरूपवदिति ।। ननु भव- 
त्पक्षेऽपि कलाशब्दस्य देवतार्थत्वं कुत इत्यत आह-- विज्ञानात्मेत्यादिना || 
अत्र सः प्राणमसृजतेत्यादिना प्रोक्तासु कलासु देवताशब्दप्रयोगात्‌ कलाशब्दो 
देवतार्थ इत्यभिप्रायः । नन्वत्र पुरुषशब्दस्य भगवदर्थत्वे कलारूपदेवानां मुक्तौ 
भगवत्त्राप्तिरस्तीत्यङ्गीकर्तु शक्यते । तदेव कुत इत्यत ೫೫-- स प्राण- 
मिति ।। प्राणाद्यधिकदेवतास्रष्टुत्वादत्र पुरुषो हरिरेवेत्यर्थंः ।। 


श्री.टी.---अत्र केचित्‌ कुसूले धान्यानामिव मूलरूपभगवच्छरीरतद्रूपाणां 
समुदितानामेवावस्थानं संश्लेष इत्याहुस्तदसाम्प्रदायिकमिति मन्तव्यम्‌ | गताः 
कला इति वाक्यं परेणेत्थं व्याख्यातम्‌ । तथाहि | मुक्तिकाले विदुषो देहांशभूताः 
प्राणाद्या: पञ्चदशकला: जडभूताः प्रतिष्ठाः स्वकारणानि प्रतिगता भविष्यन्ति | 
देवाश्च सर्वे प्रतिदेवतासु स्वमूलरूपेषु गता भविष्यन्ति । कर्माणि विदुषा 
कृतानि निवृत्तकर्माणि विज्ञानमयश्चायमात्मा विद्वान्‌ जीवः परेऽव्यये परमात्मनि 

सर्व एकोभवन्तीति चिन्तनीयमिति । तामिमामपव्याख्यां प्रत्याख्यातुं आदौ 
तावत्स्वयं व्याचष्टे- गता इति । गता मुक्ता इति वक्ष्यमाणानां पञ्चद्शकलादेवता 
तदन्यदेव । कर्म | विज्ञानमयात्मनां सर्वेषां विशेषणम्‌ | कला एव रूपं 
प्रतिमा यासां तास्तदभिमानिन्य इत्यर्थः | कलाश्च स प्राणमसृजत प्राणाच्छुद्धां 
खं वायुज्योतिरापः पृथिवीन्द्रियं मनोऽन्नमन्नाद्वीर्यं तपो मन्त्राः कर्म लोकाः लोकेषु 
नाम चेति षट्प्रश्नोपनिषदुक्ताः कर्मव्यतिरिक्ता ज्ञातव्याः । तद्देवताश्च-- 

विष्णोः प्राणस्ततः श्रद्धा तस्या रुद्रो मनोऽभिधः | 

तस्मादिन्द्रस्त्विन्द्रियात्मा तस्य सोमोऽन्नदेवता || 

ततश्च वरुण: सृष्टस्तस्मादग्निस्ततोऽवरः । 

आकाशदेवता ೫೫೫೫ वायोः सुतो मरुत्‌ ।। 

तस्मादग्निः पावकाख्यः प्रथमोऽग्नेः सुतस्ततः | 

ततः पर्जन्य उद्भूतः स्वाहातो मन्त्रदेवता || 

उदकात्मको बुधस्तस्या उषानामात्मिका तत: | 

ततः शनिः पृथिव्यात्मा कर्मात्मा पुष्करस्ततः ।। 
इति तद्धाष्योक्ता ज्ञातव्याः । अन्ये पञ्चशकलाव्यतिरिक्ताः । प्रतिष्ठा इत्यस्यार्थः 
प्रति प्रति स्थिता इन्नि । प्रत्येकं प्रत्येकं स्थिता देहधारणादिना स्थितिहेतव 
इत्यर्थः ।। एकीभवन्तीत्येतत्प्रविशन्तीति व्याख्यातम्‌ | तदयुक्तम्‌ । मुक्तावेते 
कलादेवताद्या: परमात्मनि तिष्ठन्तीत्यत्र प्रमाणाभावादित्यत आह-- प्रतिबिम्ब 
इति ।। तदधीनस्तत्सरशेत्यर्थः । अन्याः श्रद्धाद्याः । कला: कलादेवताः । 
प्रतिबिम्बा इति वचनं व्यत्ययेनानुवर्तते । अन्या देवताः कलानां कर्मातिरिक्तं 
देवानां प्रतिबिम्बा: | देवतानां कलाप्रतिबिम्बभूतानामन्यासां देवतानाम्‌ । तस्मात्‌ | 
संसारे बिम्बप्रतिबिम्बभावेन नियम्यनियामकभावस्य सद्धावात्‌ । स्वयं मुक्ताः 
सन्त इति शेष: । मुक्तेषु नरेष्वपि नियामका इति । इदं च नियामकत्वं बहिरेव 
न स्वरूपदेहान्तरिति द्रष्टव्यम्‌ | मुक्तौ कलारूपतत्तवानां प्रेर्यभूतानामेव भावेन 
तदभिमानिनामप्यभावात्‌ । यथोक्तं छान्दोग्यभाष्ये पञ्चमाध्याये 

: तुरीयायामवस्थायां प्राणादेव विबोधनम्‌ | 
तथापि संस्मृतिस्तत्र प्राणवश्यतया भवेत्‌ ।। इति || 


व्याख्यातं चैतत्पदार्थकौमुद्यां वेदेशतीर्थश्रीमञ्चरणैः । स्थलान्तरे प्राणस्येतर- 
निरपेक्षकर्तृत्वं समर्थयते तुरीयायामिति ।। मोक्षावस्थायामिन्द्रियाणामेवाभावेन 
तदान्यव्यापाराभावादिति भावः । ननु मोक्षावस्थायां प्राणादेव स्वरूपेन्द्रिय- 
नियामकाद्वोधश्चेत्तहि संसारेऽनुभूतस्य तदानीं स्मृतिर्न स्यात्‌ । पूर्व मनआदि- 
प्रवर्तकानां तदास्माभिर्मन्यमानाभावेनाप्रवर्तकत्वात्‌ । नच तदानीं संसारस्मृतिरेव 
नास्तीति वाच्यम्‌ | आजन्ममरणं स्मृत्वा मुक्ता हर्षमेव प्राप्नुयुरिति षष्ठाध्यायोदाहत- 
प्रमाणविरोधापत्तेरित्यत आह- तथापीति ।। तत्र तुरीयायामवस्यायामितरदेवता- 
व्यापाराभावेऽपि प्राणस्य भक्तया स्ववश्यतया तत्प्रसादात्संसारस्मृतिर्घटत इत्यर्थ 
इति मुक्तस्वकीयावरयन्तृतास्ति मुक्तावपि ब्रह्मपुरःसराणामित्यनुव्याख्यानस्यापि 
ब्रह्मणोऽन्तःप्रेरकत्वमन्येषां तु बहिरेवेत्यभिप्रायो द्रष्टव्यः | एते चाखिलाः परमात्मनि 
तिष्ठन्तीत्यर्थः ।। ननु कर्मणोऽपि कलात्वाद्वताः कला षोडशेत्यनुक्त्वा 
पञ्चदशेत्यभिधाय कर्माणीति कर्मरूपकलायाः पार्थक्योक्तौ कि निमित्तमित्याशंक्य 
प्रमाणेनैव तद्दर्शयति कलाभ्यश्चेति ।। कलादेवताभ्यः | अन्यदेवेभ्यः 
कलादेवताभिन्नदेवेभ्यः । प्रत्यवरमतिनीचम्‌ | तत्तस्मात्‌ । कि तत्कमेंत्यत 
आह- पुष्कर इति ।। अभिमन्यमानशब्दस्याभिमानिन्येव मुख्यत्वस्याभिमान्य- 
धिकरणन्यायसिद्धत्वादिति भावः ।। परव्याख्याने बाधकमाह अन्यथेति 
।। प्रतिदेवतासु स्वमूलरूपेष्विति व्याख्यातं तदृषयति-- नचेति ।। देवानां 
मूलरूपाणीति सम्बन्धः | ननु भवद्भिरपि प्रतिदेवतासु प्रतिबिम्बभूतास्विति 
कथं व्याख्यातम्‌ । प्रतिदेवताशब्दस्य प्रतिबिम्बवाचित्वाभावादित्यतस्तदुपपादयति- 
- प्रतिरूपशब्दवदिति।। यथा “रूपं रूपं प्रतिरूपो बभूवे "त्यादौ प्रतिरूपशब्दः 
प्रतिबिम्बवाची, तथा प्रतिदेवताशब्दो5पि प्रतिबिम्बवाचीत्यर्थः | नन्वेताः प्राणाद्याः 
कला जडा एवात्राच्यन्त इति किन्न स्यात्‌ । देवतात्वज्ञापकाभावान्मुक्तत्वज्ञापका- 
भावाञ्चेत्यतः 5೫ समाख्यामाह- विज्ञानात्मेत्यादिना । । यत्रेत्यस्य तदेतदक्षरं 

वेदयते यस्तु सोम्येत्युत्तरेणान्वयः । यथा सोम्येति दृष्टान्तवाक्यं इमा इति 
दाषष्टान्तिक-वाक्यात्पूर्व द्रष्टव्यम्‌ '। यथा सोम्येमा इति वाक्यैकदेशानुवादः | 
यथेमाः स्यन्दमानाः समुद्रायणाः समुद्रं प्राप्यास्तं गच्छन्तीत्याद्युक्त्वा एवमेवास्य 
परिद्रष्टुरिमाः षोडश कला इति हि वाक्यम्‌ । तत्र सोम्येत्यस्यानुवृत्तिमभिप्रेत्य 
सोम्येति भाष्ये पठितम्‌। शाखान्तरपाठो वा । तथाचायमर्थः | विज्ञानात्मा 
बिज्ञानस्वरूपो जीव: प्राणाः प्राणाद्या: कलाश्क्षुरादयस्तद्विषयाश्च रूपादयो भूतानि 
पृथिव्यादीनि तन्मात्राश्च सर्वैः देवैः प्राणादिकलाद्यभिमानिभिः सह यत्र यस्मिन्नक्षरे 
ब्रह्मणि सम्प्रतिष्ठन्ति तदेतदक्षरं वेद ते यस्तु सोम्येत्येवं स प्राणमसृजतेत्यादिना 
भगवत उत्पन्नत्वेन कथितासु कलासु विज्ञानात्मा सह देवैश्च सर्वैरिति 
देवताशब्दप्रयोगात्‌ तथा यथा सोम्येमाः समुद्रायणाः समुद्रं प्राप्यास्तमदर्शनं 
गच्छन्ति एवमेवास्य परिद्रष्टुजीवस्य मोक्षकाले इमा: मुक्ताः षोडशकलाः पुरुषाश्रयाः 
' पुरुषं प्राप्यास्तमदर्शनं गच्छन्तीति नदीरषटान्तपूर्वकं पुरुषप्राप्तिलक्षणमुक्तिकथनाञ्जड- 
विवक्षायामस्यानुपपत्तेर्गताः कला इति वाक्ये कलाशब्देन मुक्ता देवा एवोच्यन्ते 
न जड़ा इति । नन्वत्र पुरुषं प्राप्यास्तं गच्छन्तीति वाक्ये पुरुषं जीवं प्राप्येति 
जीवप्राप्युक्तेजीवं प्राप्तानां प्राणादिकलादेवानां कथं मुक्तत्वं युक्तम्‌ । नहि 
जीवप्राप्तिमुक्तिरित्यत आह~ स प्राणमिति ।। भरद्वाजपुत्रेण सुकेशनामकेन 
तं त्वा पृच्छामि क्वासौ पुरुष इति पिप्पलादं प्रति पृष्टस्तस्मै स होवाच इहैवान्तः 
शरीरे सोम्य पुरुषो यस्मिन्नेता: षोडशकलाः प्रभवन्तीत्युक्त्वा स पुरुष ईक्षाञ्चक्रे 
स प्राणमसृजतेत्येवं प्राणादि्रष्टतयोक्त एव पुरुषः पुरुषं प्राप्येति वाक्ये 
पुरुषशब्देनोच्यतेऽतः पुरुषशब्दवाच्यो भगवानेवेति तं प्राप्तानां प्राणादिकलादेवतानां 
मुक्तत्वं युक्तमित्यर्थः ।। 


उ.टी.--अत्र मन्त्रे अव्यये प्रविशन्तीत्यनेन महाप्रलये नरोत्तमादिदेवतान्तानां 
विष्णौ प्रवेशमुक्त्वा महाप्रलयसमाप्यनन्तरं तेषामेव सालोक्यसाष्टिसारूप्यसामीप्यै- 
कत्वमित्यृतेति भगवतोक्तसालोक्यादिपञ्चविधमुक्ति दर्शयितुं एकीभवन्तीत्युक्तम्‌ | 
तेन स्वरूपैक्यं नोच्यते । किन्तु पारिभाषिक एवैकीभाव इति प्रमाणेनैवाह- 

- अविरोध इति ।। अविरुद्धमतिकत्वमित्यर्थ: । एकविषयकमतिकत्वमिति 
परमार्थः । तत्र ब्राह्मणा राजकुल एकोभवन्तीत्यादौ यथाश्रुतमेव । मुक्तानां तु 
द्वेधा । ब्रह्मत्यनुकूलमतिकत्वं ब्रह्मचक्षुरादिप्रयोज्य-मतिकत्वं चेति । तत्राद्यं 
सर्वमुक्तसाधारणम्‌ | द्वितीयं तु सायुज्ययोग्यमुक्तमात्रनिष्ठम्‌ | अत एवोक्तम्‌, 
आदत्ते हरिहस्तेन shea पश्यति | 
गच्छेच्च हरिपादाभ्यां मुक्तस्यैषा स्थितिर्भवेत्‌ ।। इति || 


अनेन सायुज्यं नाम तङ्लक्षुरादिप्रयोज्यमतिकत्वं तद्धस्तादिप्रयोज्यक्रियावत्त्वं 
च | तदेकीभवन्तीत्यनेनोच्यत इत्युक्तं भवति । अस्मिन्पक्षे एकशब्दस्य मतौ 
लक्षणा । तद्विषयकत्वं च शक्यसम्बन्ध: | ततो मतिमत्सु लक्षणेति लक्षित- 
लक्षणैषा । शक्यपरम्परासम्बन्धो लक्षितलक्षणेति तल्लक्षणलाभात्‌ | ततश्चैको- 
भवन्तीत्यस्यैकविषयकमतिका भवन्तीत्यर्था लक्ष्यत इति बोध्यम्‌ | चतथाशब्दौ 
परस्परसमुञ्चयारथौ ।। सादृश्यमिति ।। इदं च कीरो भ्रमरेणैकोभूत इत्यादौ 
यथाश्रुतमेव । मुक्तेषु समानैश्वर्यरूपा साष्टि: । चतुर्भुजत्वादिरूपं सारूप्यं चेति 
बोध्यम्‌ | इदं च सारष्टिसारूप्यं योग्यानभिप्रेत्योक्तम्‌ | अत्र पक्षे सादश्यमेकपद- 
वाच्यमेव । 

एकोऽन्यार्थं प्रधाने च प्रथमे केवले परे । 

साधारणे समानेऽल्पे ತಗಳ च प्रयुज्यते ।। 
इत्येकशब्दस्य नानार्थकत्वोक्तेरिति ध्येयम्‌ ।। एकदेशस्थितिरिति ।। एक- 
स्थानस्यितिकत्वमित्यर्थः । इदं च गावः सायं गोष्ठे एकोभवन्तीत्यादौ यथाश्रुतमेव | 
मुक्तेषु तु भगवान्व्यक्तरूपेण भूम्यादिश्वेतदीपान्ते यत्र तिष्ठति तल्लोकस्थितिकत्वम्‌ | 
अत्रैव च स्थितिस्तेषामित्याश्युक्तेः । प्रमोदन्ते निर्दुःखाश्च धरादिष्धित्युक्तेः | 
सामीप्ययोग्यानां तु भगवत्समीपे तह्लोकस्थितिकत्वम्‌ | तत्रापि क्रमयोगेन ज्ञाना- 
धिक्यात्समीपगा इत्युक्तेरिति । अत्र पक्षे एकशब्दस्य तत्स्थे लक्षणा । देशश्च 
योग्यतया लभ्यते । ततश्च एकीभवन्तीत्यस्य एकदेशस्थिताः भवन्तीत्यर्थ इति 
वक्तव्यम्‌ । अनेन सालोक्यादिपञ्चविधमुक्तिरेकीभवन्तीत्यस्यार्थ इति लभ्यते । 

तथाशब्दानन्तरमितिशब्दोऽध्याहार्यः । एकीभवन्तीत्युक्त्या स्वरूपैक्यमेवैकीभावः 
किन्न स्यादित्यत आह- नैकीभाव इति ।। स्वरूपयोरैक्यमेकोभावो न 
भवतीत्यर्थः | कुत इत्यत आह-- कुतोऽभूतस्येति ।। किशब्द आक्षेपे | 
तेन नास्तीति लभ्यते । एवशब्दस्याध्याहतेन सिद्धमित्यनेनान्वयः | हिशब्दो 
हेतौ । यस्मात्स्वरूपैक्यं सिद्धमेव नतु साध्यं अतो भूतस्य भवनं नास्तीत्यर्थः | 
अयमाशय:-एकोभवन्तीत्यत्र च्विप्रत्ययो अस्ति । ಇ प्रकृत्यर्थस्याभूत- 
तद्धावमाचष्टे । अभूततद्भावे कृभ्वस्तियोगे सम्पद्य कर्तरि च्चिरिति पाणिनिस्मृतेः | 
नचात्रैकशब्दवाच्यं स्वरूपैक्यं प्रागभूतं पश्चाद्भवति । जीवब्रह्मैक्यस्या- 
नादिब्रह्मस्वरूपत्वेन प्रागपि विद्यमानत्वात्‌ । तथाच यस्मात्स्वरूपैक्यं प्राक्‌ 
सिद्धमेव । नत्वभूतम्‌ । तस्मात्प्रकृते भूतस्य भवनं नास्ति | अतश्चिप्रत्ययार्थ- 
बाधात्स्वरूपयोरैक्यमेकोभावो न भवति | यदर्थमेकीभावो विविच्योक्तस्तदिदानी- 
माह- अत इति ।। जीवानां हरिणा सह संश्लेष एकीभावो नतु स्वरूपैक्यम्‌ | 
यथा नदीनां अब्धिना सह संश्लेष एव एकस्थानस्थितत्वमेवैकोभावो नतु 
स्वरूपैक्यम्‌ । नित्यभिन्नस्वरूपात्‌ । एवं प्राग्विमतयो ब्राह्मणा राजकुल 
एकोभवन्तीत्यत्र यथा विरुद्धानां प्राग्विरुद्धमतिकानां नृणां नरान्तरैस्सह विरोधस्य 
वर्जनं एकविषयमतिकत्वमिति यावत्‌ एकीभावो नतु स्वरूपैक्यम्‌ | अन्योन्य- 
भिन्नत्वेन प्रमितत्वात्‌ । तथा जीवानां हरिणा सह मत्यैक्यमेकोभावो नतु 
स्वरूपैक्यमिति योज्यम्‌ | अपिचशब्दाः परस्परसमुञ्चयार्थाः । आद्य एवशब्दः 
संश्लेष इत्यनेन सम्बद्धयते | द्वितीयस्तु वर्जनमित्यनेन | तथाशब्द उपमायाम्‌ | 
तुशब्दो विशेषार्थः । स्थानविशेषे संश्लेष इत्यन्वयः । स्वरूपैक्यं कुत इत्यत्र 
हेतुगर्भविशेषणं नित्यभिन्नस्वरूपिणमिति | तह्मेकीभावोक्तिरयुक्ता स्यादित्याशंक्य 
तत्राप्येकोभाव: पारिभाषिक एव | अन्यथा च्चिप्रत्ययार्थबाधप्रसङ्गादिति भावेनाह- 
— हरेरपीति ।। पुरुषं प्राप्येत्युक्त: पुरुषो जीवश्चेत्कथं तं प्राप्तानां तु मुक्तत्वमित्यत 
आह- स इति । प्राणमसृजतेत्युपक्रमवाक्योक्तस्तावद्धगवानेव । मुख्यप्राणादि- 
स्रष्टत्वलिङ्गात्‌ । अतः उपक्रमानुसारेण पुरुषं प्राप्येत्युपसंहारोक्तः पुरुषो भगवानेवे- 

त्यङ्गीकार्यम्‌ | अन्यथोपक्रमोपसंहारयोर्विरोधप्रसङ्गात्‌ । यद्यप्युक्रमादुपसंहारः 
प्रबल: व्याख्यानरूपत्वात्परत्वाञ्च । तथापि यदोपक्रमो निरवकाशः तदोपसंहारादपि 
प्रबल एवेत्यन्यत्रोक्तम्‌ | अतः उपक्रमानुसारेणोपसंहारस्यार्थन्तरकथनं युक्तमेवेति 
भावः ।। “परेऽव्यये सर्व एकोभवन्ती "ति वाक्यमन्यथाप्रतीतिनिरासाय व्याचष्टे- 
- अविरोध इति ।। मत्यैक्यमित्यर्थः | एकविषयकमतिमत्त्वमिति यावत्‌ | 
प्राग्विरुद्धमतयो ब्राह्मणा राजकुले एकीभवन्तीतिवत्प्राग्भवद्विरुद्धमतयोऽधुना 
तेनैकमत्यं प्रापरुवन्तीत्यर्थः। अत्र विषयैक्यान्मत्यैक्यं मत्यैक्यान्मतिमतामैक्यं 
व्यपदिश्यत इति द्रष्टव्यम्‌ | अत्र सर्वपदस्य लक्षणेति ज्ञातव्यम्‌ । सादृश्यं 
संश्लेषः | यथोदके उदकान्तरस्य संलेषाभिप्रायेणैकीभावव्यवहार एवं परमात्मनि 
सर्वे एकीभावन्ति तेन doe भवन्ति तं प्रविशन्तीति यावदित्यर्थः | 
एकदेशस्थितिः स्थानैक्यम्‌ । अह्वीतस्ततः स्थिता गावः सायं गोष्ठे एकीभवन्तीति- 
वत्प्रागीश्वरव्यक्तिस्थानापेक्षयान्यत्रेतस्ततः स्थितास्तत्र मिलिता भवन्तीत्यर्थः | 
प्रतीतार्थे बाधकमाह नैकीभाव इति ।। ननु स्वरूपयोरेकीभाव एवार्थः कुतो 
न स्यादित्यतोऽ भूततद्धावार्थकच्चिप्रत्ययानुपपत्तिरित्यभिप्रेत्य dee युक्ति दर्शयति- 
- कुत इति || अभूतस्य प्रागेकत्वेनाविद्यमानस्य भवनं एकत्वेन भवनं कुतो 
न कुतोऽपीत्यर्थः । अनेन जीवः परमात्मना मुक्तावैक्यं न प्राप्यते प्राक्‌ 
ततोऽत्यन्तभिन्नत्वाते यद्यतः प्रागत्यन्तभिन्नं तत्ततो न कालान्तरे ऽप्यैक्यं प्राप्यते 
यथा घटो घटेनेत्यनुमानमुक्तं भवतीति ज्ञातव्यम्‌ । यथोक्तमनुव्याख्याने, 
कथं च यः पूर्वमसौ न पश्चाद्भवेत्‌ स एवेत्यपि युक्तिमेति | 
यतो न हृष्टं यदभून्न पूर्व पश्चात्तदा सेति कुतश्च किञ्चिदिति ।। 

ननु प्राङ्मूलरूपिणो भगवतोऽत्यन्तभिन्नत्वेन दष्टानां रामकृष्णादिरूपाणां 
पश्चात्तेनैक्यस्यैव दर्शनाद्व्याभिचार इत्यत आह-- स्वरूपस्येति ।। रामकृष्णादि- 

स्वरूपस्य मूलरूपिणा भगवतैक्यमेव सर्वदा सर्वप्रमाणैः प्रसिद्धं न भेद इत्यर्थः | 

तथाच तत्र हेतोरेवाभावान्न व्यभिचार इति भावः । ननु तह्मंकौभाववाक्यानां 

कोऽर्थ इत्यतोऽविरोधश्चेत्यादिनोक्तमेवार्थं दृष्टान्तकथनपूर्वकं विवृणोति- अत 

इति।। प्राभ्भिन्नस्य पश्चादैक्यायोगादित्यर्थः । विरोधस्य च वर्जनमित्यत्रत्येन 
चशब्देन स्थानैक्यसंग्रह: । एवशब्दस्य संश्लेषो विरोधस्य वर्जनमित्येताभ्यां 
सम्बन्धं: | यथेत्यध्याहार्यम्‌ | तथाचैवं योजना । यथा नदीनामब्धिना समुद्रेणैकी- 
भावो नाम स्थानैक्यं संश्लेषावेव यथा वा परस्परविरुद्धानां नृणामपि नरान्तरैश्चैकी- 
भावो नाम विरोधस्य वर्जनमेव न स्वरूपैक्यं तथैव जीवानां हरिणैकीभावो 
नाम स्थानैक्यं संश्लेषो विरोधस्य वर्जनमेव न स्वरूपैक्यमिति | तथाच Romer 
मुख्यार्थ एवेति भावः । ननु सर्वत्रापि स्वरूपैक्यमेवार्थः कस्मान्न स्यादित्याशंक्य 
कुतोऽ भूतस्य भवनमित्युक्ते विवृणोति स्वरूपैक्यमिति ।। तेषां नद्यादीनाम्‌ । 
भिन्नस्वरूपिणामिति कर्मधारयादिनिः । यदुक्तं स्वरूपस्यैक्यमेव हीति भगवद्रूपा- 
णामपि प्राक्स्वरूपैक्यमेवास्तीति तदयुक्तम्‌ । तथात्वे भगवद्रूपाणामन्ते भगवतैको- 
भावप्रतिपादकाना“मेतन्नानावताराणां निधानं बीज "मित्याद्युक्तीनां वैय्यर्थप्रसङ्गात्‌ । 
अत्रैकीभवन्त्यन्तत इति तात्पर्ये व्याख्यातत्वादित्याशंक्य तत्राप्येकोभावो नाम 
संश्छेष एव न स्वरूपैक्यमित्याह- हरेरपीति ।। स्वरूपाणां रामकृष्णाद्यवतार- 
रूपाणां एकोभावो हरिणा | यदा यत्र वाक्ये तत्रेति शेष: । संश्लेष एवेति | 
अत्र संश्लेषो नाम रूपाणामैक्यम्‌ । कुतो न स्वरूपैक्यं तत्रैकोभावशब्दार्थ 
इत्यत आह- सिद्धत्वादिति ।। स्वरूपैक्यस्येत्येतत्पूर्वोत्तराभ्यां सम्बद्धयते | 
स्वरूपैक्यस्य विश्लेषदशायामपि सिद्धत्वेन च्चिप्रत्ययानुपपत्त्या स्वरूपैक्यस्या- 

त्यन्ताभेदस्य भवो भवनमेकीभावशब्दार्था नो नैव भवतीत्यर्थः | ननु भगवद्रूपाणां 
प्रागविद्यमानस्वरूपैक्यं पश्चाद्भवतीत्येवार्थः किन्न स्यादित्यत आह सिद्धत्वा- 

दिति ।। भगवद्रूपाणां स्वरूपैक्यस्य सिद्धत्वादनादिसिद्धत्वात्‌ | भव उत्पत्तिः 

नो नास्ति । अतश्चिप्रत्ययार्थबाधादुक्त एवार्थो युक्त इति भावः । प्रसिद्धार्थतां 
निराकर्तुं गता इत्येतद्व्याकुर्वत्रेवान्वयमपि दर्शयति गताः मुक्ता इति ।। 

प्रकृतिबन्धान्मुक्ता इत्यर्थः । शृङ्गिग्राहकतया कलाप्रदर्शनार्थं प्राणादीत्युक्तम्‌ | 

कर्माणीति पृथर्गाभधानेन पञ्चदशेति | जडकलाव्यावृत्त्यर्थं कलारूपदेवता इति । 

सजीवस्य शरीरस्य भाग: कला सा रूपमभिमन्यमानं याभिस्ताः कलारूपाः 


खं.-६, मं.-७ षष्ठः खण्डः 367 


प्राणः श्रद्धा ತ वायुज्योतिराप: पृथिवीन्द्रियं मनः अन्नं वीर्य तपो मन्त्रा: गोलका 
नाम इत्येवं याः पञ्चदशकलाः तदभिमानिदेवता इत्यर्थः । ततश्चान्यत्रोक्ता 

विष्णोः प्राणस्ततः श्रद्धा तस्या रुद्रो मनोऽभिधः | 

तस्मादिन्द्रस्त्विन्द्रियात्मा तस्य सोमोऽन्नदेवता || 

ततश्च वरुणः सृष्टस्तस्मादग्निस्ततोऽवरः | 

आकाशदेवता विघ्रस्ततो वायोः सुतो मरुत्‌ ।। 

` तस्मादग्निः पावकाख्यः प्रथमाग्नेः सुतस्ततः । 

ततः पर्जन्य उद्भूतः स्वाहातो मन्त्रदेवता || 

उदकात्मको बुधस्तस्या उषानामात्मिका तत: । 

ततः शनिः पृथिव्यात्मा कर्मात्मा पुष्करस्ततः ।। इति ।। 


देवाश्च सर्व इत्यनेनैव कलादेवतानां लाभात्पृथगुक्तिरयुक्तेत्याशंक्य देवास्सर्व 
इत्येतद्विशिनष्टि- अन्ये च देवास्सर्व इति ।। कलादेवेभ्योऽन्ये सर्वे देवाश्चेत्य- 
न्वयः | कलादेवतानां तदन्यदेवानां च प्रतिदेवतासु प्रतिष्ठा इति विशेषणम्‌ | 
ततः प्रतिदेवतास्वित्येतदनूद्य व्याचष्टे- प्रतिदेवतासु प्रतिबिम्बभूतास्विति | 
देवताः प्रतिगताः प्रतिदेवताः अत्यादयः क्रान्ताद्यर्थे द्वितीयेति समासः | 
प्रतिबिम्बानामेब च बिम्बानि प्रतिगतत्वमिति प्रतिबिम्बभूतास्विति व्याख्यानं 
युक्तम्‌ । अत्रोचितं विशेष्यमाह- प्रजास्विति ।। प्रति तिष्ठन्तीति प्रतिष्ठाः | 
इगुपधज्ञाप्रीकिरः क इत्यस्मात्क इत्यनुवृत्तौ आतश्चोपसर्ग इति सूत्रात्क इति 
भावेन प्रतिष्ठाशब्दार्थमाह— प्रति प्रति स्थिता इति ।। अत्र प्रतिष्ठा इत्यस्यार्थकथनं 
स्थिता इति । प्रति प्रतीत्यत्र प्रथमस्य प्रत्येकमित्यर्थः । द्वितीयस्य तु नियामकत्वे- 
नेति । नतु द्विर्वचनमेतत्‌ । अनुशासनाभावादिति बोध्यम्‌ | “कर्माणि विज्ञानमयश्च 
आत्मा परेऽव्यय"” इति पदानि योजयति कर्माणि विज्ञानमयो जीवश्च 
परमात्मनि प्रवशन्तीति ।। अत्र जीवश्चेत्यनेन आत्मशब्दो जीवार्थः | 
चशब्दस्तदन्वित इति सूचयति । अत्र परमात्मनि प्रविशन्तीत्यनेन परेऽव्यय 
इति पदद्वयं परमात्मपरम्‌ । प्रविशन्तीति चाध्याहर्तव्यमिति सूचयति । अत्र 


368 आथर्वणोपनिषत्‌ खं.-६, मं.-७ 


परेऽव्यय इत्युक्तः परमात्मा चतुर्व्यूहगतवासुदेव एव । तस्यैव लिङ्गदेह- 
प्रकृतिबन्धाभ्यामत्यन्तमोक्षानन्तरं' प्राप्यत्वात्‌ । यथोक्तम्‌-- 

विरजायां कृतस्नाना ब्रह्मणा सह सर्वशः । 

त्यक्तलिङ्गास्ततः सर्वे स्वरूपेणैक्यवत्स्थिताः ।। 

ततो दृष्टा शिंशुमारं श्वेतद्वीपं निरीक्ष्य च । 

विशन्ति वासुदेवाख्यं हरे रूपं चतुर्थकम्‌ || इति || 


अत्र ततो दृष्टा शिंशुमारमित्याद्यक्तं शिंशुमारदर्शनादिकं विरजानदीस्त्रानानन्तरं 
तत्तीरस्थितानामेब । नतु शिशुमारादिलोकं गतानाम्‌ । तदा ब्रह्माण्डस्य 
तदन्तःस्थलोकानां च संकर्षणमुखाग्निना दग्धत्वादिति ध्येयम्‌ ।। प्रतिदेवतासु 
प्रतिष्ठा इत्यनेन कलादेवानां तद्धिन्नदेवानां च यदुक्तं प्रजासु नियामकत्वेन 
स्थितत्वं यञ्च परेऽव्यये प्रविशन्तीत्युक्तं तदुभयं प्रमाणेनैव विवेचयति प्रतिबिम्बो 
हरेः प्राण इति ।। मुख्यप्राण इत्यर्थः ।। अन्याः कला इति । | श्रद्धादिकलादेवता 
भारत्याद्या इत्यर्थः ।। क्रमादिति ।। उत्तरोत्तराः कलादेवताः पूर्वपूर्वकलादेवतानां 
तारतम्यक्रमेण प्रतिबिम्बा इत्यर्थः । | कलानामिति ।। अन्या देवताः कलादेवतानां 
प्रतिबिम्बा इत्यर्थः । नराः नरादयः देवतानां प्रति-बिम्बा इत्यर्थः ।। तस्मादिति ।। 
यत एवं प्राणादिदेवानां देवेतरजीवानां च पूर्वपूर्वप्रतिबिम्बत्वम्‌ । प्रतिबिम्बत्वं च 
तदधीनत्वे सति तत्सरृशत्वम्‌ । तस्मादुत्तरोत्तरेषां पूर्वपूर्वाधीनत्वादित्यर्थः | 

नरेषु चेति चशब्देन देवेष्विति समुञ्चीयते | अखिलाः प्राणादिसर्वे देवाः सर्वेषु 
मुक्तेषु नरेषु स्वावरदेवेषु च नियामकास्सन्तः तिष्टन्तीत्यनेन प्रतिदेवतासु प्रतिष्ठा 
इत्येतत्प्रमापितम्‌ । एवं परमात्मनि च तिष्ठन्तीत्यनेन परेऽ व्यये प्राविशन्तीत्येत- 

त्प्रमापितम्‌ । नात्र सन्देह इत्यनेन मृक्तेषु देवानां कथं नियामकत्वं तन्नियम्येन्द्रिया- 

भावादिति निरस्तम्‌ | जडेन््रियाद्यभावेन तन्नियामकत्वाभावेऽपि स्वरूपेन्द्रियादि- 

नियामकत्वोपपत्तेः | तदुक्तमनुव्याख्याने-' मुक्तस्वकीयावरयन्तृतास्ति मुक्तावपि 

ब्रह्मपुरस्सराणामि”ति । अन्ये तु ब्रह्मणोऽन्तनियामकत्वं तदन्यदेवानां 

बहिर्नियामकत्वमेव | तदुक्तं छान्दोग्यभाष्ये- 

तुरीयायामवस्थायां प्राणादेव विबोधनम्‌ | 
तथाच संसृतिस्तत्र प्राणवश्यतया भवेत्‌ ।। इति || 
अतस्तस्मात्सर्वेषु मुक्तेषु नरेषु च नियामका इत्युक्तम्‌ । प्राणान्यदेवानां मुक्तनिया- 
मकत्वं बहिस्स्थित्वा प्रेरकत्वेनेवेत्याहु: ।। ननु कर्मणामपि कलात्वात्‌ कला 
इत्यनेनैव तद्ग्रहणसम्भवात्पृथगुक्तिव्र्यथत्याशंकां प्रमाणेनैव परिहरति-- कलाभ्य 
इति ।। कर्म प्रत्यवरमिति | | कर्माभिमानिदेवोऽत्यन्तावरं इत्यर्थः । कलाभ्य 
इत्युपलक्षणम्‌ । अन्यदेवेभ्य-श्वेत्यपि ग्राह्यम्‌ ।। तदिति कर्मेत्यर्थः । कः 
कर्माभिमानिदेव इत्यत आह- पुष्कर इति ।। चोऽवधारणे । पुष्कर एव 
कमेत्युच्यत इति योज्यम्‌ । अद्वैतवादिनस्तु कलाः मुक्तिकाले विदुषो देहारम्भकाः 
प्राणाद्याः पञ्चदशकलाः प्रतिष्ठाः स्वकारणानि प्रति गताः भविष्यन्ति । तदभिमानिनः 
सवै देवाश्च प्रतिदेवतासु स्वमूलरूपेषु गताः भविष्यन्तीति व्याचक्षते । तान्दूषयति- 
— अन्यथेति ।। परव्याख्यान इत्यर्थः | यज्ञ प्रतिदेवताशब्दव्याख्यानं तदपि 
दूषयति- नचेति ।। देवानां मूलरूपाणि प्रतिदेवता इति नोच्यन्ते । अनुशासना- 
द्यभावात्‌ । अतश्च परव्याख्यानमयुक्तमित्यर्थः | ननु प्रतिदेवतास्वित्यस्य प्रतिबिम्ब- 
भूतास्विति भवङ्घयाख्यानमप्ययुक्तम्‌ | अपदार्थत्वादवाक्यार्थत्वाच्चेत्यत आह- 
- प्रतिरूपशब्दवद्धि प्रतिदेवताशब्द इति !। यथारूपं प्रतिगतं प्रतिरूपमिति | 
प्रादिसमासे कृते देवतासरृशास्तदधीनाश्च प्रतिदेवताशब्देनोच्यन्ते । तदधीनत्वे 
सति तत्सरृशत्वमेव च प्रतिबिम्बत्वम्‌ | अतः प्रतिदेवताशब्देन वाक्यार्थविधया 
देवताप्रतिबिम्बावगमसम्भवाद्युक्तमस्मङ्घ्याख्यानमिति | ननु तथापि पञ्चचशकला 
इत्यस्य तदभिमानिदेवा इति गता इत्यस्य च मुक्ता इति व्याख्यानमयुक्तम्‌ । 
निर्मूलत्वात्प्रतीतार्थं बाधकाभावाच्चेत्यत आह-- विज्ञानेत्यादिना देवता एवोच्यन्त 
इत्यन्तेन ।। गताः कला इति मन्त्रे कलाभिमानिनो मुक्ता देवा एवोच्यन्ते । 
इमा: षोडश कलाः इत्याथर्वणब्राह्मणो-पनिषत्समाख्यानात्‌ | इमाः षोडश 
कलाः पुरुषायणाः पुरुषं प्राप्येति | | यथा सोम्येमाः समुद्रायणा इति नदीदृष्टान्तपूर्वकं 
पुरुषप्राप्तिकथनादिति | यथा प्राक्‌ समुद्रमप्रप्तानां नदीनां पश्चात्समुद्रप्राप्ति: तथा 

स्वकोयं गङ्गागोदावर्यादि नाम गङ्गादिरूपं चाविहाय अत्यक्त्वा, मणीवेत्यादाविवा- 
प्रगृह्यत्वम्‌ | यद्वा साधारणचेतनेरज्ञेयनामरूपत्वान्नामरूपे विहायेति वा । अस्तम- 
दर्शनं गच्छन्ति यथा तथा विद्वान्‌ ब्रह्मज्ञानी नामरूपाद्विमुक्तोऽ मुक्त: नामरूपयुक्त 
एव, विप्रियमित्यत्रेव विशब्दोऽत्र निषेधार्थः । यद्वा, संसारिभिरज्ञेयनामरूपत्वा- 
द्विमुक्तो वियुक्त इव स्थितः परात्परं सर्वोत्तमं दिव्यमद्धुतं पुरुषं भगवन्तमुपैति 
प्राप्रोति ।। ८ ।। 


स.टी.एकीभवनप्रकारमेव रृष्टान्तत्वेनाह- यथा नद्य इति || 
अत्रैकीभवन्तीत्यस्य स्वरूपैक्यमर्थः । किन्त्वविरोधः सादृश्य एकदेशस्थितिश्चेति 
त्रिधा । शुद्धैकीभावोऽर्थश्चेत्‌ अनुपपत्तिरेव । भिन्नानामभिन्नव्यवहारस्य लोके 
अदर्शनात्‌ । किञ्च स्वरूपैक्यमेव जीवानामङ्गीकुरुषे तदा स्वरूपैक्यस्य 
सिद्धत्वाद्भूतस्य भवनानुपपत्तेः । भूतभवनप्रसङ्गेनाभूततद्धावार्थकत्वेऽनुपपत्तिः। 
अतो नदीनामब्धिना संशलेषेणेक्यव्यपदेशवत्रृणां चाविरोधे ऐक्यव्यपदेशवञ्च 
हरिणेक्यव्यपदेशः । किञ्च जीवाः न परमेश्वरेणेकीभवन्ति । ततोऽत्यन्तभिननत्वात्‌। 
अनिलानलवत्‌ ।। ८ || 


व.टी.---परे5 व्यये सर्व एकीभवन्तीत्युक्तं दृष्टान्तेनोपपाद्यते- यथा नद्य 
इति ।। ८ ।। 


श्री.टी.-एकोभावप्रकारमेव सरष्टान्तमाह- यथेति ।। स दृष्टान्तो यथा 
स्यन्दमानाः प्रस्रबमाणा नद्यः नामरूपेऽविहायापरित्यज्य समुद्रे समुद्र 
प्राप्यास्तमदर्शनं गच्छन्ति साधारणपुरुषैर्न ज्ञायन्ते तथा विद्वात्नामसहिताद्रपाद्विमुक्तः | 
विप्रिय इतिवत्‌ । विशब्दो निषेधवाची | विनिषेधपृथग्भाव इति वचनात्‌ | 
अमुक्त: अपरित्यजन्‌ सन्‌ परात्परं दिव्यं पुरुषमुपैति तं प्राप्य -चामुक्तैनं ज्ञायत 
इत्यर्थः | यद्वा नामरूपे विहायेत्येव पदच्छेदः | तथाच समुद्रस्थितानां नदीनां 
नामरूपयोर्वाय्वादिभिर्महद्धिज्ञायमानत्वेन सामान्यपुरुषाज्ञेयनामरूपवत्त्वान्नामरूप- 

विहीनत्वोक्तिरेवमेव मुक्तानां नामरूपयोरमुक्तैरज्ञायमानत्वान्नामरूपाद्विमुक्त इति 
तदुभयपरित्यागोक्तिरित्यर्थ: ।। ८ || 


उ.टी.--परे5व्यय इत्यनेनोक्तं भगवत्प्रवेशरूपं मोक्षं दृष्टानतकथनपूर्वकं विवृणोति 
वेदपुरुष:-- यथा नद्य इति ।। ततश्चायं मन्त्रार्थः--यथा समुद्रायणाः समुद्रो 
अयनं आश्रयो यासां ताः समुद्रायणाः । णत्वं छान्दसम्‌ | दृष्टनुविधिहिं संज्ञा छन्दसो 
रिष्यत इत्यभियुक्तोक्तेः । स्यन्दमानाः स्रवन्त्यः । स्यन्दू प्रस्रवण इत्युक्तेः। 
नद्यः समुद्रं प्राप्य । नामरूपे अविहाय । अस्तं सामान्यजीवादर्शनविषयतां 
गच्छन्ति | तथा विद्वान्‌ नामरूपाद्विमुक्तः अमृतपुरुषागम्यनामरूपयुक्त इति 
यावत्‌ | यद्वा नामरूपाद्विमुक्तः अमुक्तः सन्‌ । परात्परं दिव्यपुरुषं भगवन्तमुपैति 
प्रविशतीति ।। ८ ।। 


आ.टी.तदेव सदृष्टान्तं विविच्याह- यथेति ।। समुद्रायणाः मेघद्वारा 
समुद्रोत्पन्ना प्राच्यादिषु स्यन्दमाना गङ्गादिनद्यस्समुद्रं प्राप्य प्राकृतजनापेक्षया 
गङ्गादिनामरूपे विहाय मूर्खजनव्यवहाराभावात्‌ अस्तमदर्शनं गच्छन्ति । तथा 
विद्वान्‌ ज्ञानी अज्ञानिजनव्यवहाराभावात्‌ नामरूपात्‌ नामरूपाभ्यां विमुक्तस्सन्‌ 
दिव्यं परमपुरुषं प्राप्रोति । ज्ञान्यपेक्षया अविहाय विमुक्तविगतमुक्तत्व इति 
व्याख्येयम्‌ || ८ || 


गू.टी.-एकीभवनप्रकारमेव दुष्टान्तेनाह- यथा नद्य इति ।। समुद्रायणाः 
आसमुद्रायणाः मेघादिद्वारा समुद्रादुत्पन्ना: नद्यः स्यन्दमानाः नामरूपे विहाय 
यथाऽज्ञानां स्वकीयनामरूपज्ञानं न भवति तथा नामरूपे विहाय । अविहाय 
अत्यक्त्वेति वा । समुद्रं प्राप्यास्तमदर्शनं गच्छन्ति । अन्येषामियं गङ्गेत्यादि 
नामरूपज्ञानं न भवतीत्यर्थः । वास्वादिज्ञानिनां भवत्येव नामरूपज्ञानम्‌ | 
तथा विद्वानपि आज्ञप्रतीत्या नामरूपरहितः वस्तुगत्या नामरूपारहितः सन्‌ 
परान्परं दिव्यं पुरुषं हरिमुपैतीत्यर्थः ।। ८ || 

` भाष्यम्‌ 
अगम्यनामरूपत्वादमुक्तैर्मुक्तिगा नराः । 
विहीननामरूपास्तु नहि तद्रहितत्वतः ।। 


अशरीरो यथा वायुः सामान्यागम्यदेहतः । 
एवं नद्यः समुद्रस्था: सामान्यागम्यरूपतः ।। इति च ।। 


स्वकीयमुदकं नद्यः समुद्रे नैव जानते | 
वायुस्तु तत्‌ पृथज्ज्ञात्वा मेघे कृत्वा प्रवर्षति ।। 


इति च ।। 
विमुक्त इत्यमुक्त इत्यर्थः । विप्रिय इतिवत्‌ । अविहायेति च । 
' अनन्तं वै नाम’ इति च श्रुतेः । 
व्या.टी.---नद्य: समुद्रं प्राप्यास्तं गच्छन्ति नामरूपे विहाय तथा नामरूपाद्विमुक्त 
इत्येतत्समुद्रं प्राप्तानां नदीनां भगवन्तं प्राप्तानां मुक्तानां च नामरूपाभावप्रतीति 
निवारयन्‌ व्याचष्टे- अगम्येति ।। समुद्रं प्राप्तानां नदीनां नामरूपयोः महद्धि- 
ज्ञौयमानत्वाञ्च न नामरूपाभावस्तासामित्याह- स्वकीयमुदकं नद्य इति ।। 
प्रकारान्तरेण विमुक्तपदं व्याकरोति- विमुक्त इति । वीत्युपसर्गस्य निषेधार्थत्वं 
क्कोपलब्धमित्यतः प्रयोगं दर्शयति— विप्रिय इतिवदिति ।। नामरूपे विहायेत्यस्य 
पदविभागप्रदर्शनन च नामरूपराहित्याभावमर्थमाह- अविहायेति चेति ।। 
ननु नामरूपे इत्यस्य प्रगृह्यत्वेन प्रकृतिभावावश्यम्भावात्सन्ध्यभावात्कथमविहायेति 
पदविभाग इति चेन्न । मणीवादिवदुपपत्तेः । मुक्तानां नामवत््चं श्रुत्या समर्थयते- 


- अनन्तमिति ।। मुक्तानां नाम अनन्तमविनाशीति श्रुतिभावाञ्च न मुक्तानां 
नामाभाव इत्यर्थः ।। 


af.— ।। अगम्येतीति ।। अत्राज्ञैरिति शषः । तुशब्दोऽवधारणे | इत्युच्यन्त 
इति शेषः । मुक्तिगाः नराः अज्ञैरमुक्तेरगम्यनामरूपत्वादेव विहीननामरूपा 

इत्युच्यन्त इत्यर्थः । अवधारणव्यावर्त्यमाह- नहीति ।। अनन्तं वै नामेति वक्ष्य- 
माणश्रुतिप्रसिद्धि हिशब्देन दर्शयति । अत्र दृष्टान्तः ।। अशरीरश्रुतौ इति ।। 
अशरीरो वायुरभ्रमिति श्रुतौ यथा वायुरशरीर उच्यत इति शेषः । तत्र हेतुः 
सामान्येति | भावप्रधानोऽयं निर्देशः | साधारणपुरुषाज्ञेयदेहवत्त्वादित्यर्थः | 
सामान्यागम्यरूपत इत्यत्र रूपपदं नाम्नोऽप्युपलक्षकम्‌ | साधारणपुरुषाज्ञेय- 
नामरूपवत्त्वाद्विहीननानारूपा इत्युच्यन्त इत्यर्थः ।। स्वकीयमितीति ।। अत्र 
स्वकीयं स्वाभिमन्यमानम्‌ । समुद्रे प्रविष्टनद्यस्तदभिमानिन्यो देवताः | 
वायुर्मुख्यप्राण: । तदुदकं मुख्यप्राणो मेघे स्थित्वा समुद्रे प्रविष्टं गङ्गागोदादि- 
नद्युदकमेव विविच्य गृहीत्वा मेघे कृत्वा स्थापयित्वा गङ्गादिसमीपस्थेषु देशेषु 
वर्षतीत्यर्थः | तथाच वाय्वादिभिः महात्मभिः नदीनां नामरूपयोर्ज्ञायमानत्वान्न 
सर्वथा नामरूपशून्यत्वं नदीनामिति भावः ।। 


वामन.टी.-अस्य वाक्यस्याभिप्रायमगम्यनामरूपत्वादिना मुक्तिविवेक- 
वाक्येन स्पष्टीकरोति । मुक्तानां नदीनां च विलक्षणं विलक्षणनामरूपे वायुदेह- 
मिवेतरे न जानन्तीत्यत्रोक्तम्‌ | अथ यद्यपि मुक्तस्य सार्वज्ञात्स्वकोयं नाम- 
रूपादिकं सम्यग्जानन्ति तथाप्येता नद्यः स्वं स्वमुदकं स्वयं न जानन्तीत्याह- 
- स्वकीयमुदकमिति ।। नामरूपाभ्यां विमुक्तिमेव हि विमुक्तानां स्पष्टोक्ते- 
रित्याशंक्याह- विमुक्त इत्यादि ।। अत्र तु विमुक्त इत्यमुक्त उच्यते । वीत्यु- 
पसर्गस्य विप्रिय इत्यादिवन्निषेधार्थत्वात्‌ | नच नामरूपे विहायेति दृष्टान्तोक्तिः 
विरोधः । तत्राप्यविहायेत्येवाभिप्रेतत्वात्‌ । अत्र ग्रहस्तु पृथगभिमानविधान- 
ज्ञापनार्थः | एवं च स्थूलस्यैव नामरूपादेविहानं न सूक्ष्मस्येत्यर्थः | अत्रानन्त- 
श्रुतिमित्यादि श्रुतिमप्याह । नामादेरविनाशित्वं ह्यनन्तत्वम्‌ | विमुक्त इतीति 
।। अत्र विनिषेधे पृथग्भाव इति वचनाद्वीत्युपसगों निषेधार्थकः । तथाच नाम- 
रूपाद्विमुक्तः अमुक्तः तदपरित्यागवान्‌ तत्सहित इति यावदित्यर्थः ।। विप्रिय 
इति वदतीति ।। “कृष्णस्य विप्रियो राजा धार्तराष्ट्रः सहानुज” इति भारते 
विप्रिय इति यथेत्यर्थः । ननु तर्हि दष्टान्तवाक्यासङ्गतिः । तत्र नामरूपे 

विहायेति नदीनां नामरूपविहीनत्वोक्तेरित्याशंक्येति नामरूपे विहायेत्यस्येत्यत: 
पूर्व पूरणीयम्‌ 11 अविहायेतीति ।। ೫೫ व्याख्यानान्तरसमुञ्चायकश्चशब्दः । 
मणीवादेनेति मणीवादिगणे प्रकृतिभावशब्दितसन्ध्यभावनिषेधादस्यापि तद्वण- 
स्थत्वादित्यर्थः ।। अनन्तमितीति ।। अत्र अनन्ता विश्वेदेवा इति रूपा- 
नन्त्येऽपि श्रुतिद्रष्टव्या ।। 


स.टी.---ननु समुद्रं प्राप्यास्तं गच्छन्ति नामरूपे विहाय । तथा विद्वान्नाम- 
रूपाद्विमुक्त इति | नामरूपविमुक्तिगाः अभिधानानि गुणप्राप्तिरेवात्रोच्यते । नैष 
दोष: | अगम्यनामरूपेत्यादि प्रमाणानुसारेण नामरूपशब्दस्यागम्यनामरूपा- 
र्थत्वोपपत्ते: । यञ्चाभ्यधाः समुद्रप्रविष्टानामभाव इति तदितोऽप्यसत्‌ | अत 
एवास्मारि- स्वकीयमिति ।। अथवा विमुक्त इत्यमुक्त इत्यर्थः । दृष्टान्तेऽ- 
प्यविहायेति पदच्छेदः | अतो न निर्गुणब्रह्मभावोऽत्रार्थः । अपिच मुक्तानां 
नामरूपत्वं अनन्तं वै नामेति श्रुत्या 11 


व.टी.---तत्र मुक्तस्य नामरूपराहित्यमुच्यत इत्यन्यथाप्रतीतिनिरासायाह- 
अगम्येति ।। अन्यैरगम्यनामरूपत्वात्तन्नामरूपाभावाभिधाने दृष्टान्तमाह-- 
अशरीर इति ।। विद्वद्धिर्ञायमाननामरूपत्वाञ्च न समुद्रं प्रविष्टानां नद्यादीनां 
नामरूपाभाव इत्याह स्वकीयमिति ।। तथा विद्वान्नामरूपाद्रिमुक्त 
इत्येतत्प्रकारान्तरेण व्याचष्टे- विमुक्त इति ।। वीत्युपसर्गस्य निषेधार्थत्वं 
कुत्र दृष्टमित्यत आह- विप्रिय इतीति ।। नन्वेवं सति नामरूपे विहायेति 
दृष्टान्ताननुगुण्ये स्यादित्यत आह- अविहायेति ।। मुक्तस्य नामरूपसद्धावे 
प्रमाणान्तरं चाह- अनन्तमिति ।। यावद्ठस्तुभावीत्यर्थः | 


श्री.री.-यथा नद्य इति वाक्ये समुद्र प्राप्तानां नदीनां यथा नामरूपविहीनत्वमेवं 
भगवन्तं प्राप्तानामपि मुक्तानां नामरूपविहीनत्वमुच्यत इत्यन्यथाप्रतीतिनिरासाय 
दृष्टान्तदारष्टान्तिकयोर्नामरूपविहीनत्वोक्तेरभिप्रायं सदृष्टान्तं प्रमाणेन दर्शयति— 
अगम्येति ।। अत्ञेरेत्यर्शः । तुशब्दोऽवधारणे । इत्युच्यन्त इति शेषः । 

मुक्तिगा: नराः अमुक्तैरगम्यनामरूपत्वादेव विहीननामरूपा इत्युच्यन्त इत्यर्थः | 
अवधारणव्यावर्त्यमाह-- नहीति ।। “ अनन्तं वै नामे "ति वक्ष्यमाणश्रुतिप्रसिद्धि 
हिशब्देन दर्शयति | अत्र दृष्टान्तः ।। अशरीर इति ।। अशरीरो वायुरभ्रमिति 
श्रुतौ यथा वायुरशरीर उच्यत इति शेषः ।। सामान्येति ।। अत्र रूपपदं 
नाम्नोऽप्युपलक्षकम्‌ | भावप्रधानो निर्देशः । साधारणपुरुषाज्ञेयनामरूपवत्त्वा- 
द्विहीननामरूपा इत्युच्यन्त इति सम्बन्धः । ननु समुद्रं प्राप्तानां नदीनां सर्वथा 
नामरूपाभाव एव किन्न स्यादित्यत आह- स्वकीयमिति ।। स्वाभिमन्यमान- 
मित्यर्थः । समुद्रे प्रविष्टाः नद्यः वायुर्मुख्यप्राणः | तत्‌ उदकम्‌ | मुख्यप्राणो 
मेघे स्थित्वा समुद्रप्रविष्टं कृष्णवेण्यादिनद्युदकमेव विविच्य गृहीत्वा मेघे कृत्वा 
स्थापयित्वा कृष्णवेण्यादिसमीपस्थेषु देशेषु वर्षतीत्यर्थः | तथाच वाय्वादिभि- 
महात्मभिर्नदीनां नामरूपयोरज्ञायमानत्वान्न सर्वाथा नामशून्यत्वं नदीनामिति भावः। 
तथा विद्वान्नामरूपाद्विमुक्त इति दार्टान्तिकवाक्यस्थं विमुक्तपदमनूद्य प्रकारान्तरेण 
व्याचष्टे विमुक्त इतीति ।। “विर्निषेधे पृथग्भाव” इति वचनाद्वीत्युपसर्गो 
निषेधार्थः । वीत्यृपसर्गस्य निषेधार्थत्वे “कृष्णस्य विप्रियो राजा HERE: 

सहानुज” इति भारतोक्तमुदाहरणमाह- विप्रिय इति ।। अप्रिय इत्यर्थः । 

ननु तहि ष्टान्तवाक्यासङ्गतिस्तत्र नामरूपे विहायेति नदीनां नामरूपविहीनत्वोक्ते- 

रित्यतस्तत्राप्यविहायेत्यकारप्रश्लेषेण पदविभागकरणान्नासङ्गतिरित्याशयेनाह- 

- अविहायेति चेति ।। व्याख्यानान्तरसमुञ्चायकश्चशब्दः। नन्वविहायेति 
पदविभागकरणमनुपपन्नं तथात्वे नामरूपे अविहायेति सन्ध्यभावे एव स्यान्नतु 
नामरूपे विहायेति सन्धिः 'ईदूदेद्द्विवचन प्रगृह्यमिति एदन्तत्वा-त््रृह्यसंज्ञायां 
'पुतप्रगृह्या अची "ति प्रकृतिभावविधानादिति चेन्न । मणीवादेनेति मणौवादिगणोपरि 
प्रकृतिभावनिषेधादस्यापि तद्गणस्थत्वादिति ज्ञातव्यम्‌ । मुक्तानां नामरूपयोनाशा- 

भावस्य श्रुतिसिद्धत्वाञ्च नामरूपाद्विमुक्त इत्येतदविमुक्त इत्येव व्याख्येयमिति 

भावेनाह-- अनन्तं वै नामेति ।। नाम अनन्तम्‌ । नाशशून्यमिति वै 

प्रसिद्धमित्यर्थः । अनन्ता विश्वेदेवा इति रूपानन्त्येऽपि श्रुतिद्रष्ठव्या || 

उ.टी.--अत्र मन्त्रे नामरूपे विहाय नामरूपाद्विमुक्त इति च नामरूपत्याग 
एवोच्यत इति प्रतीतिनिरासाय तद्वांक्यद्दयं प्रमाणेनैव व्याचष्टे- अगम्येति ।। 
मुक्तिगा: नरा: जीवाः अमुक्तैरगम्यनामरूपत्वाद्विहीननामरूपा इत्युच्यन्त इति 
शेष: । नतु तद्रहितत्वात्‌ । अन्यथा बहुप्रमाणविरोधत्वादिति हिशब्दार्थः | 
अनेन नामरूपाद्विमुक्त इति वाक्यं विवृतम्‌ | अगम्यनामरूपत्वेन नामरूप- 
राहित्योक्तौ दृष्टान्तमाह- अशरीर इति ।। यथा वायुः सामान्यपुरुषागम्यत्वादशरीर 
उच्यते तथेत्यर्थः | एवं नामरूपाद्िमुक्त इति दृष्टान्तवाक्यं व्याख्यायेदानी नाम- 
रूपे विहायेति दार्टान्तिकवाक्यमपि व्याख्याति— एवं नद्य इति ।। समुद्रस्थाः 
नद्यः सामान्यागम्यरूपतः । भावप्रधानो निर्देशः | रूपपदं चोपलक्षणम्‌ | 
सामान्यागम्यनामरूपत्वान्नामरूपे विहायास्तं गच्छन्तीत्युच्यन्त इत्यर्थः | ननु समुद्र 
प्राप्तानां नदीनां सामान्यागम्यनामरूपत्वं सिद्धम्‌ । अतस्तेन निमित्तेन कथं 
नामरूपे विहायेत्यादयुक्तमित्याशंकां स्मृत्यैव परिहरति स्वकीयमिति | | अनेन 
नदीदेवतानां स्वकीयनामरूपज्ञानं नास्ति । प्रधानवायोस्तु तदस्तीत्युच्यते | तेन 
प्रधानवाय्वाद्यगम्यनामरूपत्वाभावेऽपि नदीदेवतारूपसामान्यजीवागम्यनाम- 
रूपत्वमस्त्येव अतस्तेन निमित्तेन नामरूपराहित्योक्तिर्युज्यत इति भावः | एवं 
नामरूपराहित्यकथनमङ्गीकृत्य वाक्यद्वयं व्याख्यातम्‌ । इदानीन्तु तदेव नास्तीति 
भावेन विमुक्त इत्येतदनृद्य व्याचष्टे विमुक्त इत्यमुक्त इत्यर्थ इति ।। विमुक्त 
इति पदस्य अमुक्त इत्यर्थः । विर्मिषेधे पृथग्भावे इति वचनबलेन वीत्युपसर्गस्या- 
भावार्थत्वं प्रयोगं च दर्शयति विप्रिय इतिवदिति ।। इदमुपलक्षणम्‌ | 
निपातश्चोपसर्गश्च धातवश्चेति ते त्रयः । 
अनेकार्थाः स्मृतास्सर्वे पाठस्तेषां निदर्शनम्‌ ।। 

इत्युपसर्गाणामनेकार्थत्वाभिधानात्‌ । वीत्युपसर्गस्यानेकार्थत्वं युक्तमिर्त्याप ग्राह्यम्‌ । 
विमुक्तो विप्रिय इत्युभयत्रापि प्रादिग्रहणस्य गत्यर्थत्वन कुगतिप्रादय इति सूत्रेण 
सुप्सुपेति वा समासः | तेन न समासानुपपत्तिशंकेति ध्येयम्‌ | एवं नामरूपाद्विमुक्त 
इत्यत्र नामरूपराहित्यं नोच्यते | किन्तु तत्साहित्यमेवेत्युक्तम्‌। नन्वेवं सति 

पूर्वाधोक्तदृष्टान्तविरोध: स्यात्‌ । तत्र नामरूपे विहायेति तद्धानस्योक्त- 
त्वादित्याशंकापरिहाराय इदानीं नामरूपे विहायेत्यत्रापि नामरूपसाहित्यमेवोच्यत 
इति भावेन पदघट्टरूपं व्याख्यानं करोति- अविहायेति चेति ।। ननु नामरूपे 
इत्यस्य द्विवचनान्तत्वादेकारान्तत्वाज्च प्रगृह्मत्वं प्राप्रोति । इंदूदेदिद्ववचनं प्रगृह्यमिति 
्रगृह्यसंज्ञाविधानात्‌ । ततश्च gorge अचि नित्यमिति सूत्रेण प्रशृह्यस्य प्रकृतिभावे 
नामरूपे अविहायेति सन्ध्यभाव एव स्यात्‌ । गङ्गे अमू इत्यादिवत्‌ । नामरूपे 
विहायेति सन्धिस्तु कथमिति चेत्‌ । उच्यते । षष्टीयुक्तः छन्दसि वेति सूत्रे वेति 
योगं विभज्य छन्दसि सर्वे विधयो वा भवन्तीति व्याख्यातं शाब्दिकैः । तेन 
सर्वे विधयश्छन्दसि विकल्प्यन्त इति परिभाषायाः सिद्धत्वात्‌ । वेति योगविभागेन 
वा परिभाषया वा नामरूपे इत्यत्र प्रगृह्यत्वं न भवति | ततश्च "ತತ: पदान्तादती'ति 
सूत्रेण पूर्वरूपे सति दम्पती वेत्यादिवन्नामरूपे विहायेति सन्धिर्युक्त एवेत्येषा 
दिक्‌ । स्यादेतदेवं पूवोत्तरार्थयोर्व्याख्यानम्‌ | यदि नामरूपविनाशाभावः प्रमितः 
स्यात्‌ | तदेव कुत इत्यत आह-- अनन्तमिति || अनन्तं वै नाम अनन्ता वै 
विश्वेदेवता इति श्रुतेरित्यर्थः । नाम अनन्तं वै । विनाशशून्यमेव । अनन्ताविना- 
शशून्या एवेति श्रुतेः नामरूपं चाविनाशीत्यङ्गीकार्यम्‌ । “ अनन्ता वै विश्वेदेवा” 
इति रूपाविनाशोक्तेरिति भाव: । अत्रेश्वरबुद्धयुपाधिक्रमविशिष्टस्य नाम्नः स्वरूपेणैव 
नाशो नास्ति । उपाधिभूतेश्वरबुद्धेर्नाशाभावात्‌ | अस्मदादिबुद्धयुपाधिक्रमविशेष- 
विशिष्टनाम्रस्स्वरूपे नाशेऽपि प्रवाहरूपेण न नाश इत्यभिप्रेत्य अनन्तं वै नामेति 
शरुतावुक्तमित्यवगन्तव्यम्‌ || 


उपनिषत्‌ 
स यो ह वै तत्परमं ब्रह्म वेद ब्रहेव भवति । नास्याब्रह्मवित्कुले 
भवति । तरति शोकं तरति पाप्मानं गुहाग्रन्थिभ्यो विमुक्तोऽमृतो 
भवति ।। ९ 11 
व्या.टि.---एतदुपनिषद्वेतुः फलमाह-- स य इति ।। ब्रह्मैव भवतीत्युक्तं 
ब्रह्ममवनमेव विशदमाह- तरतीत्यादिना ।। ९ ।। 

ध.टि.---।। स य इतीति || योऽधिकारी एतत्परमं ब्रह्म वेद । स ब्रह्मैव 
भवति । ज्ञानानन्दादिस्वोचितगुणेः बृंहित एव भवति । न परब्रहमत्वमाप्रतीत्येवार्थः । 
अस्य कुले अब्रह्मवित्‌ पुत्रो न भवति । ज्ञानिपुत्रको भवतीत्यर्थः | इदञ्च 
कार्तयुगदेवतासन्ततिपरं ज्ञातव्यम्‌ ।। तरतीत्यादिनेति । गुहाग्रन्थिभ्यो हदयस्था- 
विद्याकामकर्ममिथ्याज्ञानसंशयेभ्यो विमुक्तः अमृतः मुक्तो भवतीत्यर्थः ।। 


वा.टी.यः ब्रह्म वेद स ब्रह्म स्वयोग्यतानुसारेण ज्ञानानन्दादिना बृंहित एव 
भवति, नतु साक्षात्‌ परं ब्रह्मेव भवतीत्येवकारार्थः | कर्तृकर्मणोरेकतामनङ्गीकुर्वंता 
परेणापि वेदनकर्तुजीवस्य विषयतया वेदनकर्मणो ब्रह्मणश्चैक्यकथनायोगाद- 
स्मदुक्तविधयैवार्था वक्तव्यः | किञ्च समाख्यारूपेण वक्ष्यमाणश्लोके ब्रह्मप्राप्ति- 
रूपैक्यस्याश्रवणाज्ज्ञानिनामेव श्रवणाञ्चोक्तरीत्या ज्ञानिविषयतयैव योजना कार्या। 
अन्यथा समाख्याया विषमाख्यात्वप्रसङ्गात्‌ । अपिच ब्रह्मविदाप्नोति परमिति 
समाख्याश्रुतिबलात्‌, भू प्राप्ताविति धातोश्च यो ब्रह्म स ब्रह्मैव भवति प्राप्रोतीति 
याग्यार्थलाभे किमर्थमियमदृष्टार्थकल्पना । नहि लोके यो हि यद्वेद स तदेव 
भवतीति क्कापि दृष्टम्‌ । भ्रमरं ध्यायन्‌ कोटोऽपि तदनुयायी भ्रमरान्तरमेव 
भवति | नतु तदेव भवति | अदृष्टमपीदं श्रुतिबलात्‌ कल्प्यते इति चेन्न | 
श्रुतेरपि प्रबळप्रत्यक्षप्रमितार्थविरुद्धप्रमेयकल्पनायां शक्तथभावात्‌ । न ह्यन्धो 
मणि पश्यति | नापि माणवकोऽग्निर्भवति | नवा यूप आदित्यो भवति । अतो 
यत्किञ्चिदेतत्‌ ।। ९ ।। 


इत्याथर्वणोपनिषद्धाष्यरीका प्रकाशिका(वादिराजीया) समाप्ता 


न.टी.-एतदुपनिषदर्थवेत्तः फलमाह- ಇ इति ।। य एतत्‌ ब्रह्म परमं 
सर्वोत्तमं वेद -। स ब्रह्मैव स्वयोग्यगृणबृंहित एव भवति । अस्य कुले प्रयाशः 
अब्रह्मवत्‌ न भवति । उक्तब्रह्मभवनं विशदर्यात- तरतीति || ೫೪೫೫೫: 
शोकं दुःखं तरति परिहरति | पाप्मानं तत्साधनं पापं च तरति । गुहाग्रन्थिभ्यः 
आज्ञार्नामथ्याज्ञानसंशयेभ्यः विमुक्तः अमृतः स्वरूपानन्दानुभववान्‌ भर्वात ।। 

रा.खं.---एतदुपनिषदर्थज्ञानिनः फलमाह-- ಇ ಇ इति ।। योऽधिकारी 
एतत्परमं ब्रह्म वेद स ब्रह्मैव ज्ञानानन्दादिस्वोचितगुणैबृंहित एव भवति, न 
परब्रह्मतामाप्रोति । अस्य कुलेऽब्रह्मविद्‌ब्रह्मानभिज्ञो न भवति | तरति शोकं 
तरति पाप्मानम्‌ । गुहाग्रन्थिभ्यः हृदयस्थाविद्याकामकर्मादिबन्धाद्विमुक्तो-ऽमृतो 
भवति ।। ९ || 


स.टी.--ननु एतदुपनिषद्वेत्तः फलकथनवेलायां स यो ह तत्परमं ब्रह्म वेद 
ब्रह्मैव भवतीति जीवब्रह्माभेदप्रतिपादनात्‌ | एकीभवन्तीत्यादौ अपि ऐक्यप्रतिपादन- 
परत्वमेवोच्यते । नैष दोषः । परं ब्रह्म विदित्वैति प्रमाणानुसारेण परब्रह्मवेदितुः 
स्वयोग्यगुणपूर्त्यर्थत्वोपपत्ते: | किञ्च ब्रह्मत्वमिति स्कान्दवचने ब्रह्मशब्दार्थकथन- 
पूर्वकमेक्यनिषेधात्‌ | यात्रामृतः अमृतस्य शरवत्‌ । ब्रह्म तल्लक्ष्यं साम्यमुपैती- 
त्यादिनेह भेदस्यैवोक्तेः । सर्वान्‌ कामानाप्व्वामृत: समभवदिति श्रुतेर्जगत्सृष्ट्यादि- 
व्यापारानाप्रुवन्ति— मुक्ता इति ।। पूर्वपक्षं प्रापय्य जगद्वयापारवर्जमिति 
जगद्व्यापारातिरेकेणैव सर्वकामावाप्षिरित्यसिसिद्धान्तत्‌ । वर्जमिति द्वितीयायां 
चेति णमुल्‌ । ततः कुतः श्रुतसमम्‌ । कुत इत्याप्तपरिजिहीर्षया प्रकरणादिति 
सूत्रं प्राबीवृतत्‌ । स अत्र जीवस्यैवोच्यमानत्वात्‌ । अस्य जीवप्रकरणत्वेन 
तदवगमात्‌ । शरीरभेदादुर्ध्वमुत्क्रम्येति श्रवणात्‌ । जीवानां च जगद्व्यापारे 
सामर्थ्याभावात्‌ । इत्थं च सूत्रकृता भेदस्यैवोक्तेश्च मुक्तोपसृप्यत्वोक्तेश्च । “नते 
महित्वं” “सोऽश्रुते” “ब्रह्मेशानादिभिः ” “मृक्तेभ्योऽपि” “मनुष्येभ्य” इत्यादि 
श्रृतिस्मृतिभिर्भदतरतमभावावगतेश्च ।। एतदुपनिषद्रेदितुः फलमुच्यते नास्येति || 
देवानां नराणां तत्सन्ततौ जनाः कृते प्रायशो ज्ञानिनः बलवद्धेतुतोऽन्ये च । 
अन्ययुगे ह्यनियमः ।। ९ || 


ब.टी.-एतदुपनिषदर्थविज्ञानफलमुच्यते- स यो ह वै तत्परमं ब्रह्म वेद 
ब्रह्मेव भवतीति ।। ९ ।। 

श्री.टी.---एतदुपनिषदर्थवेत्तु: फलमाह-- स य इति ।। स प्रसिद्धो योऽधिकारी 

एतदुपनिषत्प्रतिपाद्यं परमं ब्रह्म वेद चेत्तर्हि स्वयमपि ada भवति स्वयोग्यता- 

नुसारेण पूर्णा भवतीत्यर्थः । ह वा इति निपातद्वयं प्रमाणप्रसिद्धिद्योतकम्‌ | 
अस्य ज्ञानिनः कुलेऽब्रह्मवित्पुत्रो न भवति । ज्ञानिपुत्रको भवतीत्यर्थः । इदं च 

कार्तयुगदेवतासन्ततिपरं ज्ञातव्यम्‌ । ब्रह्मेव भवतीत्युक्ते पूर्णत्वे निमित्तमाह - 
- तरति शोकं तरति पाप्मानमिति ।। गृहाग्रन्थिभ्योऽज्ञानसंशयादिभ्यः 
।। ९ || 


उ.टी.--वेदपुरुष: स्वोक्तार्थ तात्पर्यद्योतनाय एतदुपनिषदुक्तप्रकारेण भगवज्ज्ञानिन: 
फलमाह-- स य इति ।। ततश्चायं मन्त्रार्थः-यः एतत्‌ तदेतत्सत्यमित्यादिनोक्तं 
परमं ब्रह्म वेद सः ब्रह्मेव स्वयोग्यतानुसारेण बृंहित एव भवति । नतु ब्रह्मात्मकः। 
अस्य ब्रह्मज्ञानिनः कुले अब्रह्मवित्‌ ब्रह्मज्ञानशून्यो न भवति | किन्तु देवपक्षे 
प्रायेण ब्रह्मज्ञानिन एव भवन्ति | मनुष्यपक्षे तु कदाचित्‌ ब्रह्मज्ञानी भवति । शोकं 
दु:खं तरति । पाप्मानं तरति । गुहाग्रन्थिभ्यः मूलप्रकृतिसत्त्वादिगुणत्रयबन्धलिङ्ग- 
शरीरेभ्यो विमुक्त: अमृतः स्वरूपसुखाविर्भावरूपमुक्तिविशिष्टश्च भवतीति || 


आ.टी.-एतदुपनिषद्वेत्तः फलमाह- स य इति ।। य एवमेतदुप्रनिषत्प्रतिपाद्यं 
परं ब्रह्म वेद स ada भवति प्राप्रोति । नद्योऽपि ज्ञान्यपेक्षया नामरूपयुक्ता 
इत्यर्थः । प्राप्ताविति धातोः । यद्वा ब्रह्मैव भवति यथायोग्यज्ञानानन्दादिपूर्णा 
भवति | यद्यपि परं ब्रह्म वेद तथापि ब्रह्मच भवति जीव एव भवति । ब्रह्मणि 
जीवास्सर्वेऽपीति वचनान्नैक्यमाप्रोतीत्यर्थः | SERN भवत्फलमाह- नेति।। 
अस्य ज्ञानिनः कुले सन्ततौ अब्रह्मज्ञानी प्रायो न भवति | शोकं पापं च तरति 
त्यजति । गुहाग्रन्यिभ्योऽविद्यादिभ्यः विमुक्तः अमृतः ೫ ब्रह्म पूर्णमानन्दं ऋतः 
प्राप्तो भवतीति ।। ९ || 


गू.टी.-एतदुपनिषद्वेत्तः फलमाह स य इति ।। यस्त्वेतदुपनिषदर्थं परमं 
ब्रह्म वेद स स्वयोग्यतो ब्रह्मीव पूर्ण एव भवतीत्यर्थः | अस्यकले देवादिरूप 

शानिनःकुले अब्रह्माविदब्रह्माशानि न भवति । ब्रह्मैव भवतीत्युक्तम्‌ । ब्रह्म 
भवन्मेव विशदमाह- तरतीति ।। शोकादि तीर्त्वा गूहितजीवबन्धका-विद्यादिभ्यो 
विमुक्तः अमृतो भवति | आनन्दं गच्छतीति वा ।। ९ ।। 


भाष्यम्‌ 
परं ब्रह्म विदित्वा तु बृंहितः स्यात्स्वयोग्यतः | 
नायोग्यं किञ्चिदाप्रोति कुत एव हरेर्गुणान्‌ ।। इति च || 


ब्रह्मत्वं बृंहितत्वं स्याद्जीवानां न परात्मता । 

अस्वतन्त्रस्य जीवस्य कुतो नित्यस्वतन्त्रता ।। इति स्कान्दे ।। 
“यत्रामृतः स पुरुषो ह्यव्ययात्मा’ “यत्र तत्सत्यस्य परमं निधानम्‌' 
' अमृतस्यैष सेतुः' शरवत्तन्मयो भवेत्‌! 'ब्रह्म तल्लक्ष्यमुच्यते’ । ‘निरञ्जनः 
परमं साम्यमुपैति’ इत्यादिना मुक्तस्य सर्वत्र भगवत्सकाशाद्धेदस्यैवो- 
क्तत्वाञ्च । 'मुक्तोपसृप्यव्यपदेशात्‌' 'जगढ्यापारवर्जम्‌' 'प्रकरणाद- 
सन्निहितत्वाञ्च' इत्यादिना भगवतापि सर्वत्र भेदस्यैव सूचितत्वात्‌ | 
नते महित्वमन्वश्रुवन्ति | 

सोऽश्नुते सर्वान्‌ कामान्‌ सह ब्रह्मणा विपश्चिता | 

ब्रह्मेशानादिभिर्देवेर्यत्प्रापु नैव शक्यते । 

तद्यत्स्वभावः कैवल्यं स भवान्‌ केवलो हरे ।। इत्यादेश्च || 


मुक्तेभ्योऽपि मनुष्येभ्यो देवा एव गुणाधिकाः | 
तेभ्यो वायुस्ततो विष्णुः परिपूर्णगुणः सदा ।। 


ये त्वेतदन्यथा विद्युस्ते हि यान्त्यधरं तमः । 
ये त्वेतदेवं जानन्ति ते यान्ति परमं हरिम्‌ ।। इति च (| 


देवानां सन्ततौ जाताः प्रायशो ज्ञानिनः कृते । 

बलवद्धेतुतश्चान्ये यस्मादूब्रह्मविद: सुराः ।। 
न सन्ततो ब्रह्मविदो नराणां ज्ञानिनामपि । 
प्रायशः स्युः सुराणां च नियमोऽयं कृते युगे ।। 


व्या.टी.--ब्रह्म वेद ब्रह्मेव भवति परब्रह्मेव भवतीत्यन्यथाप्रतीति निवारयन्‌ 
व्याचष्ट परं ब्रह्मेति ।। स्वयोग्यतोपबृंहितत्वमेब जीवस्य ब्रह्मत्वमित्यत्र 
प्रमाणान्तरं पठति— ब्रह्मत्वमिति ।। उपक्रमानुगुणश्चायमेवार्थ इत्याह यत्रेति | 
सूत्रानुसारित्वाञ्चायमेवार्थ इति भेदसूचकानि सूत्राणि पठति ३ॐ मुक्तोपसृप्येति 
।। मुक्तस्य ब्रह्मणो भेदे श्रुतिस्मृती पठति- न ते इति ।। मुक्तानां तारतम्यभावाञ्च 
मुक्तेश्वरयोभद एवेति भावेन मुक्तानां तारतम्यप्रतिपादकं वाक्यं पठति-- मुक्तेभ्य 
इति ।। मुक्तस्य ब्रह्मेक्ये बाधकान्तराणि चाह- ये त्वित्यादिना ।। नास्या 
ब्रह्मवित्कुले भवतीत्येतत्‌ यस्य कस्यापि ब्रह्मविदः कुले ब्रह्मविदे भवतीति 
प्रतीतिं निवारयन्‌ व्याचष्टे देवानामिति ।। अत्र हेतुमाह यस्मादिति || 
प्रायश इत्युक्तं विवरीतुमुक्तम्‌ ।। बलवदिति ।। अन्ये च केचित्‌ बलवद्धेतुतो 
ज्ञानिनो भवन्तीत्यर्थः । सुराणां कुले प्रायशो ज्ञानिन एव भवन्तीत्येतत्कृत- 
युगनिष्ठमेवेत्याह- सुराणामिति ।। तस्माद्धगवज्ज्ञानस्यैवंमहिमत्वात्‌ ।। 


ध.टि.--- ।। परं ब्रह्मेतीति ।। अत्रावधारणार्थस्य तुशब्दः स्वयोग्यत इत्यनेन 
सम्बन्धः । स्वयोग्यतो योग्यतानुसारेण । बृंहितः पूर्णः घटशरावोदञ्चनादिषु 
जळपूर्णतायां तारतम्यं दृष्टमेवेति भावः । ननु स्वयोग्य इति किमर्थमुच्यते | 
निरबधिकपूर्णत्वमेव किन्न स्यादित्यत आह- नेति ।। निरवधिकपूर्णत्वस्य 
भगवत्येव योग्यत्वादिति भावः ।। ब्रह्मत्वमिति ।। अत्र जीवानां ब्रह्मत्वं नाम 
बृँहितत्वं पूर्णत्वमेव स्यात्‌ । न परमात्मतेत्यर्थः || ननु कुत एवं व्याख्यायते | 
जीवस्य परमात्मतैवार्थः कि न स्यादित्यतो विरुद्धधर्माधिकरणत्वादित्याह— 
अस्वतन्त्रस्येति । | कुतो नित्यस्वतन्त्रतेति । | परब्रह्माभेदे नित्यस्वातन्त्र्यस्येव 
्प्तेर्हिताकरणमहितकरणं च न स्यादिति भावः ।। यत्रेतीति ।। अत्र भाष्ये 

यत्र लोके अमृतः पुरुषो भगवानस्ति तं लोकं विरजा विद्वांसः सूर्यद्वारेण 
प्रयान्तीति वैकुण्ठादिलोके जीवब्रह्मणोरवस्थानोक्तया भेदसिद्धिः । यत्र 
तत्सत्यस्येत्यत्रापि यत्र लोके सत्यस्य विष्णोः सन्निधानमस्ति तं लोकं ऋषयो 
येन पथा आक्रमन्ति गच्छन्ति स देव यानसंज्ञकः पन्थाः । ज्ञानिनः प्रति 
भगवता विततः प्रकाशितो भवतीति भेद एवोक्त: । अमृतस्येति वाक्ये 
मुख्याश्रयत्वोक्तथा स्पष्ट एव भेदः | शरवदित्यादिवाक्ये जीवस्य शरवत्तत्र 
सल्लग्रचित्तत्वोक्तथा ब्रह्मणश्च लक्ष्यत्वेन ध्येयत्वरूपवेद्यत्वोक्तघा च स्पष्ट एव 
भेद: । निरञ्जन इत्यत्रापि साम्योक्तथा भेद एवोक्तः । तस्य भेदव्याप्तत्वात्‌ 
इत्यर्था ध्येयः ।। मुक्तोपसृप्येतीति ।। अत्र भाष्ये अस्मिन्‌ सूत्रे ब्रह्मणो 
मुक्तप्राप्यत्वोक्तया जगद्वथापारवर्जमित्यधिकरणे सर्वान्कामानाप्वामृतः समभव- 
दित्युच्यते । तत्र सृष्ट्यादिभ्योऽन्यान्‌ व्यापारानाप्रोति | कुतः जीवप्रकरणत्वात्‌ | 
जीवानां तारक्सामर्थ्यविदूरत्वाच्चेति मुक्तस्यैश्चर्यमर्यादोक्तया च भगवता बादरायणेन 
भेद एव सूचितः । विरुद्धधर्माधिकरणत्वस्य भेदव्याप्तत्वादित्यर्थः । न त 
इतीति ।। अत्र ते महित्वं महिमानं केऽपि नाश्रुवन्तीति स्पष्टो भेदः । सोऽश्रुत 
इत्यत्रापि ब्रह्मणा सहेति भेदोक्तिः । हे हरे ब्रह्मेशानादिभिर्दवैः यत्कैवल्यं सवोत्तमत्वं 
प्राप्तुं नैव शक्यते | तत्कैवल्यं यत्स्वभावः तस्य नैसर्गिकं रूपं स केवलो 
भगवानेवेति स्मृतौ च स्पष्ट एव भेद इति भाष्यार्थः ।। मुक्तेभ्य इतीति ।। 
अत्र वायुः ब्रह्मा । मुक्तानां तारतम्यकथनपूर्वकं विष्णोस्तदुत्तमत्वस्य ज्ञानिनां 
भगवत्प्राप्तिरूपमोक्षस्य चोत्तेरेतद्विपरीतज्ञानिनां अन्धन्तम:प्राप्युक्तेश् न जीवब्रह्मा- 
भेदोऽस्य वाक्यस्यार्थ इत्याशयः ।। यत्रामृत इत्यादिवाक्यानि विवक्षितभेदसाधक- 
तया व्याख्याय मुक्तस्य ब्रह्मैक्यबाधकप्रतिपादकतयापि व्याचष्टे-- मुक्तस्य sala 
इति ।। अत्र हेतुमाह-- यस्मादितीति । व्युत्क्रमेण व्याख्यानम्‌ । आकांक्षा- 
क्रमानुसारेणेति ज्ञेयम्‌ । चान्ये अन्ये चेत्यन्वयमभिप्रेत्य केचिदित्यध्याहार्य 
व्याचष्टे-- अन्ये चेति ।। केचिदिति (| कृतयुगे देवानां सन्ततौ जाता अपि 
केचिदित्यर्थः | अन्ये चेत्यस्यार्थः ।। अज्ञानिन इति ।। ननु कुत इदं वाक्यं 

कृतयुगोत्पन्नदेवताविषयं व्याख्यायते ज्ञानिमात्रविषयं किन्न स्यादित्यत उक्तं 
भाष्ये || न सन्तताविति ।। ज्ञानिनामपि नराणां सन्ततौ ब्रह्मविदः पुत्राः न 
स्युरित्यर्थः । क्कचिज्ज्ञानिनां नराणामपि पुण्यवशेन ज्ञानिपुत्रकत्वदर्शनात्प्रायश 
इत्युक्तम्‌ ।। सुराणामितीति ।। तत्र सुराणां चेति चशब्दो अवधारणार्थः | 
कृते युगे चेत्यन्वितो भवतीत्याशयः ।। 


KN 


वामन.टी.--स यो ह वै तदित्यत्र ब्रह्मविदः तद्धावोक्तिमाशंक्य “परें 
ब्रह्मेत्यादिना' मुक्तिविवेकवाक्येनैव नहि घटादिज्ञानी तदृद्रष्ठा श्रोता वक्ता वा 
तद्धावमाप्रोतीत्यभिप्रायेण नायोग्यं किञ्चिदाप्रोतीत्याह । परब्रह्मवित्तं जानन्‌ 
तत्प्रसादाद्यप्यायोग्यं बृंहित एवं भवेदित्यर्थ: । अत्रापि यत्रामृतः स पुरुष 
इत्यादि बहुवाक्ये मुक्तजीवस्य सर्वत्र भगवत्सकाशात्‌ देहस्यैवोक्तत्वाञ्च । 
नास्य परब्रह्मत्वं मुक्तोपसृप्यव्यपदेशात्‌ इत्यादिना बादरायणेन भगवताप्य- 
नयोभेंदस्यैव सूचितत्वाञ्च न भेदो शंक्य: । न ते महित्वमित्यादि श्रुतिभ्यश्च 
मुक्तानां भेदे सत्यपि तारतम्यं नास्तीत्याशंक्याह-- मुक्तेभ्योऽपीति ।। 
मुक्तानामभेदं साम्यं वा जानन्तस्तम एव यान्ति । सम्यज्ज्ञानिनो मुक्तिमेव 
यान्ति एतदपि स्कान्दे प्रोक्तम्‌ । देवानां सन्ततावित्यादिना । नास्य ब्रह्मविदि 
त्यस्यार्थमाह । परस्वीकारादिबळवद्धेतुतश्च केचिज्ज्ञानिनो भवन्ति । देवानां 
मुख्यतो ब्रह्मवित्त्वात्‌ तत्सन्ततावनब्रह्मविदो न स्युः ।। 


स.टी.---तदभाषिष्ट-- देवानां सन्तताविति ।। 


व.टी.तत्र ब्रह्मज्ञानिनो ब्रह्मौक्यमत्रोच्यते | भेदस्यैव तत्र तत्र प्रतिपादित- 
त्वादित्याह- यत्रेत्यादिना ।। वेदान्तसूत्रविरोधाञ्च न मुक्तस्य ब्रह्मैक्य- 
मित्याह मुक्तोपसृप्य इत्यादिना ।। मुक्तजीवस्य ब्रह्मभेदप्रमाणान्तराण्यपि 
दर्शयति नेत्यादिना ।। मुक्तानां तारतम्यप्रमाणाञ्च न ब्रह्मैक्यं तत्र विव- 
क्षितमित्याह- मुक्तेभ्य इति ।। 'नास्याब्रह्मवित्कुले भवती 'त्येतत्फलं न 
सर्वसाधारणमिति भावेन व्याख्याति- देवानामिति ।। 

श्री.टी.---परमं ब्रह्म वेद ब्रह्मैव भवतीति वाक्यं परब्रह्मवेततुर्मुक्तौ ब्रह्मत्वमेव 
भवतीत्यन्यथाप्रतीतिनिरासाय प्रमाणेन व्याचष्टे- परं ब्रह्मेति ।। अवधारणार्थस्य 
तुशब्दस्य स्वयोग्यत एवेति सम्बन्धः । योग्यतो योग्यतानुसारेण । बृंहितः 
पूर्णः | घटशरावोदञ्चनादिषु जलपूर्णतायां तारतम्यं दृष्टमेवेति भावः | ननु 
स्वयोग्यत इति किमर्थमुच्यते निरवधिकपूर्णत्वमेव किन्न स्यादित्यत आह-- 
नेति ।। निरवधिकपूर्णत्वस्य भगवत्येव योग्यत्वादिति भावः | अत्रैव प्रमाणा- 
न्तरमाह- ब्रह्मत्वमिति ।। जीवानां ब्रह्मत्वं नाम बृंहितत्वं पूर्णत्वमेव स्यान्न 
परमात्मतेत्यर्थः | ननु कुत एवं व्याख्यायते जीवस्य परमात्मतैवार्थः किन्न 
स्यादित्यतो विरुद्धधर्माधिकरणत्वादित्याह- अस्वतन्त्रस्येति ।। कुतो 
नित्यस्वतन्त्रतेति । परब्रह्माभेदे नित्यस्वतन्त्रत्वस्यैव प्राप्तेरित्यर्थ: । तथा सति 
हिताकरणमहितकरणं च न स्यादिति भावः । पूर्ववाक्यपर्यालोचनया 
जीवब्रह्मणोर्भेदस्यैव स्पष्टमवगमान्नात्र मुक्तजीवस्य परब्रह्माभेदोऽर्थ इत्याशयवानाह 
— यत्रामृत इत्यादिना ।। यत्र लोके अमृतः पुरुषो भगवानस्ति तं लोकं 
विरजा विद्वांसः सूर्यद्वारेण प्रयान्तीति वैकुण्ठादिलोके जीवन्रह्मणोरवस्थानोक्तया 
भेदसिद्धिः । यत्र सत्यस्येत्यत्रापि यत्र लोके सत्यस्य विष्णोः सन्निधानमस्ति तं 
लोकं ऋषयो येन पथा आक्रमन्ति गच्छन्ति स देवयानसंज्ञकः पन्था ज्ञानिनः 
प्रति भगवता विततः प्रकाशितो भवतीति भेद एवोक्तः । अमृतस्येति वाक्ये 
मुक्ताश्रयत्वोक्तथा भेदः स्पष्टः | शरवदित्यादिवाक्ये जीवस्य शरवत्तत्र सल्लग्र- 
चित्तत्वोक्तया ब्रह्मणश्च लक्ष्यत्वेन ध्येयत्वरूपवेध्यत्वोक्तया च स्पष्ट एव भेदः | 
निरञ्जन इत्यत्रापि साम्योक्तया भेद एवोक्तः । तस्य भेदव्याप्तत्वात्‌ | इतोऽपि 
नात्र मुक्तजीवस्य ब्रह्मभवनमर्थः सूत्रविरोधादित्याह- मुक्तोपसृप्येति ।। अत्र 
मुक्तप्राप्यत्वोक्तया जगद्घ्यापार-वर्जमित्यधिकरणे ऐश्वर्यमर्यादोक्तथा च भगवता 
बादरायणेन भेद एव सूचित: । विरुद्धधर्माधिकरणत्वस्य भेदव्याप्तत्वादित्यर्थः | 
श्रुतिस्मृतिविरोधाञ्च न जीवस्य ब्रह्मभावोऽर्थ इत्याह नते महित्वमिति ।। 
ते महित्वं केऽपि न प्राप्रुबन्तीति स्पष्टो भेदः । सोऽश्रुत इत्यत्रापि ब्रह्मणा 

सहेति भेदोक्ति: । हे हरे ब्रह्मेशानादिभिर्दवैर्यत्कैवल्यं सर्वोत्तमत्वं प्राप्तुं नैव 
शक्यते तत्कैबल्यं यत्स्वभावो' यस्य नैसर्गिकं रूपं स भवान्केवलो जडामिश्र 
इति स्मृतो च स्पष्ट एव भेदः मुक्तानां परस्परतारतम्यकथनपूर्वकं विष्णो- 
स्तदुत्तमत्वस्य ज्ञानिनां भगवत्प्रप्तिरूपमोक्षस्य चोक्तेरेतद्विपरीतज्ञानिनामन्धन्तमः- 
प्राप्युक्तेश्व न जीवब्रह्माभेदोऽस्य वाक्यस्यार्थ इत्याशयेनाह-- मुक्तेभ्योऽपीति || 
वायुर्ब्रह्मा । नास्याब्रह्मवित्कुले भवतीति वाक्ये ब्रह्मविदो मनुष्यस्यापि कुले 
ब्रह्मविदेव पुत्रो भवतीति प्रतीतिनिरासाय प्रमाणेनैव विशेषमाह- देवानामिति ।। 
कृते युगे देवानां सन्ततौ जाता इति सम्बन्धः । प्रायश इत्यस्य व्यावर्त्यमाह- 
- बलवदिति।। कृते युगे देवानां सन्ततौ जाता अपि बलवत्कारणवशात्‌ 
अन्ये अज्ञानिनो भवन्तीत्यर्थः । देवानां ज्ञानिसन्ततिकत्वे हेतुमाह यस्मादिति ।। 
तस्मादिदं फलं तेषां युक्तमिति भावः । ननु कुत इदं वाक्यं कृतयुगोत्पन्नदेवताविषयं 
व्याख्यायते ज्ञानिमात्रविषयं किन्न स्यादित्यत आह-- नेति ।। ज्ञानिनामपि 
नराणां सन्ततौ ब्रह्मविदः पुत्रा न स्युरित्यर्थः । क्कचिदज्ञानिनां नराणामपि 
पुण्यवशेन ज्ञानिपुत्रकत्वदर्शनात्प्रायश इत्युक्तम्‌ । ननु ज्ञानिनां देवानां नराणां 
च ज्ञानिसन्ततिकत्वे समाने कि विशिष्य देवतासन्ततिपरत्वेनेदं वाक्यं व्याख्यायत 
इति मन्दाशंकानिरासार्थमाह -- सुराणां चेति ।। कृते युगे ज्ञानिसन्ततिकत्व- 
रूपोऽयं नियमः सुराणामेवेत्यर्थः | तथाच सुराणां ज्ञानिसन्ततिकत्वं नियत- 
मज्ञानिसन्ततिकत्वं तु प्रायिकम्‌ । नराणां त्वज्ञानिसन्ततिकत्वमेव नियतं ज्ञानि- 
सन्ततिकत्वं तु प्रायिकमिति विशेषसद्धावाहेवतासन्ततिपरमेवेदं वाक्यमिति 
भावः ।। 


उ.टी.--अत्र परमं ब्रह्म वेद ब्रह्मैव भवतीति वाक्यं ऐक्यार्थकत्वप्रतीतिनिरासाय 
प्रमाणेनैव व्याचष्टे परं ब्रह्मेति ।। ऐक्यार्थत्वे परमितिविशेषणमनुपपन्नम्‌ | 
अद्वैतमते मुक्तौ परापरभेदाभावादिति ज्ञापयितुं परमिति विशेषणम्‌ । अवधारणा- 
त्मकतुशब्दस्य बृंहित एवेत्यन्वयः । तथाच पुरुषः परं ब्रह्म विदित्वा स्वयोग्यतः 
भावप्रधाना निर्देशः । स्वयोग्यतानुसारेण पूर्ण एव भवति नतु ब्रह्मात्मकः | 

अन्यथान्यज्ज्ञातं अन्याभाव: स्वस्य प्राप्त इति यावत्‌ । नचेष्टापत्तिः । ಇ 
ज्ञायते तद्भाव एव मुक्ती भवतीत्यङ्गीकारे विरोधादित्येवं श्रुतिव्याख्यातेति ज्ञेयम्‌। 
स्वयोग्यत इति किमर्थ वक्तव्यमित्यत आह-- नायोग्यमिति ।। एवं वेद 
ब्रह्मेव भवतीत्यस्यार्थान्तरपरत्वे प्रमाणमुक्तम्‌ । इदानीमैक्यपरत्वाभावेऽपि प्रमाणं 
पठति-- ब्रह्मत्वमिति ।। जीवानां ब्रह्मत्वं बृंहितत्वं पूर्णत्वमेव स्यात्‌ | न 
परमात्मतेत्यर्थ: । कुत इत्यत आह-- अस्वतन्त्रस्येति ।। ननु ब्रह्म वेद 
ब्रह्मैव भवतीत्यस्य मुक्तब्रह्मभेदपरत्वं न वेद पुरुषाभिप्रेतम्‌ । अतो नेदं व्याख्यानं 
युक्तमित्याशंक्य वेदपुरुषेणेव मुक्तब्रह्मभेदस्यासकृदभिहितत्वात्तदभिप्रेतमेतदिति 
भावेनाह यत्रामृत इत्यादिना ।। यत्रामृत इति वाक्ये सूर्यद्वारेण विरजाः ते 
यत्र अमृतः पुरुषः तं लोकं प्रयान्तीति गन्तृगम्यभावोक्ता मुक्तब्रह्मणोर्भेदसिद्धिः। 
यत्र तत्सत्यस्येति वाक्येऽपि सत्यमेव जयतीति पूर्वभागेन गन्तृगम्यभावोक्तया 
तत्सिद्धिः । अमृतस्येति वाक्ये मुक्ताश्रयत्वोक्तेया । शरवत्तन्मयो भवेदित्यत्र 
जीवस्य ब्रह्मैकाग्रत्वोक्तया ब्रह्म तल्लक्ष्यमित्यत्र जीवब्रह्मणोलक्ष्यवेधकत्वलक्ष्य- 
त्वोक्तथा, निरञ्जन इत्यत्र साम्योक्तया मुक्तब्रह्मभेदसिद्धिरिति ज्ञेयम्‌ । न केवलमिदं 
व्याख्यानं वेदपुरुषस्याभिप्रेतम्‌ । किन्तु सकळवेदार्थनिर्णायकन्यायग्रथनात्मकब्रह्म- 
सूत्रकर्तुः भगवतो बादरायणस्याप्यभिप्रेतमेव । तेनापि मुक्तब्रह्मभेदस्यासकृदु- 
क्तत्वादिति भावेनाह— मुक्तोपसृप्येति ।। न विष्णोरन्यस्य यस्मिन्द्यौरित्यादि- 
श्र॒त्युक्तद्युभ्वाद्यायतनस्यामृतस्यैष सेतुरिति वाक्यशेषेण मुक्तप्राप्यत्वाभिधानात्‌ | 
तस्य च मुक्तानां परमा गतिरित्यादिना विष्ण्वेकनिष्ठत्वावगमादित्यर्थः ।। जग- 
क््यापारवर्जमिति ।। मुक्तानां न जगत्स्रष्टत्वादिव्यापारः किन्तु तद्व्यतिरिक्तः 
कामावा्तिरेव । ननु “सर्वान्‌ कामानाप्वा अमृतः समभवदि "त्यादि श्रुतो मुक्तानां 
सर्वकामावाप्तिरुच्यत इति चेत्‌ । सत्यम्‌ । तत्रापि जगट्घ्यापारवर्जमेव सर्वा- 
न्कामानाप्वेत्यर्थापपत्तेरित्यर्थः | कुतः श्रुतेरर्थसंकोच इत्यत आह-- प्रकरणाद- 
सन्निहितत्वाञ्रेति ।। युक्त एव सर्वानिति श्रुतेः संकोचः । अत्र जीवस्योच्य- 
मानत्वात्‌ । अस्य जीवप्रकरणत्वेन तदवगमात्‌ | शरीरभेदादुत्क्रम्येति श्रवणात्‌। 

जीवानां च जगद्व्यापारशक्तिविरहितत्वात्‌ । बाधकवशात्सामान्यश्रुतेः संकोचस्य 
न्याय्यत्वादिति भावः । तदयं प्रयोग:-- न मुक्तो जगद्व्यापारशक्तिमान्‌ 
जीवत्वात्सम्मतवदिति । किञ्च श्रुतिषु मुक्तप्रभेद एवोच्यते । अतस्तद्विरोधाद्‌ 
ब्रह्म वेदेत्यादिकं न मुक्तब्रह्मैक्यपरमिति भावेनाह न त इति ।। “परो 
मात्रया तन्वा वृधान न ते महित्वमन्वश्रुवन्ती "ति श्रुतेरयमर्थः | कर्तृविशेषानुक्तेमुक्ता 
अमुक्ताश्चेति शेषः । तन्वा स्वरूपेण वृधान पूर्ण । हे विष्णो त्वं मात्रया 
मात्रायाः मितेः परोऽसीति शेषः ।। एवं भूतस्य ते महित्वं मुक्ता अमुक्ताश्च 
aga न प्राप्रुवन्तीत्यर्थः ।। सोऽश्रुत इति ।। यो वेद निहितं गुहायां 
परमे व्योमन्‌ सोऽश्रुत इत्यन्वयः । अत्र स हेत्यनेन मुक्तब्रह्मभेदो ज्ञायते || 
ब्रह्मेशानादिभिरिति ।। ब्रह्मेशानादिभिर्दवैर्मुक्तैरमुक्तैश्च यत्‌ कैवल्यं प्राप्तुं नैव 
शक्यते | तत्कैवल्यं सर्वोत्तमत्वं यत्स्वभावः यस्य नैसर्गिकम्‌ । हे हरे स 
केवल: नैसरगिकसर्वोत्तमत्वविशिष्टो भवानेवेत्यर्थः | ननु यत्रेत्यादिवाक्ये मुक्तोप- 
सृप्यसूत्रे न ते महित्वमित्यादिश्रुतौ मुक्तस्य भगवद्धेद एवोच्यते । ब्रह्म च 
विष्ण्वादिरूपाद्धगवतोऽन्यदेव | भगवतः सगुणत्वात्सशरीरत्वाञ्च । ब्रह्म तु 
निर्गुणमशरीरं च । अतो मुक्तब्रह्मभेदपरत्वेन ब्रह्म वेदेत्यादिश्रुतिव्याख्याने 
नोक्तदोष इत्यत आह-- मुक्तेभ्योऽपीति ।। अत्र विष्णोस्सर्वपिक्षया गुणाधिकत्व- 
मुक्त्वा तस्यान्यथाज्ञानेऽनर्थस्य यथावज्ज्ञानफलस्य चोक्तत्वाद्विष्णोरन्यदब्रह्म 
नास्त्येवेत्यवगम्यते | अतो मुक्तब्रह्मैक्यपरतयोक्तश्रुतिर्न व्याख्यातुं शक्यत इति 
भावः | यस्य कस्यापि ब्रह्मविदः कुले ब्रह्मज्ञानशून्यो न जायत इत्यर्थप्रतीति 
निवारयितुं नास्याब्रह्मवित्कुले भवतीति वाक्याभिप्रायं प्रमाणेनेवाह- देवाना- 
मिति ।। प्रायश इत्यस्य व्यावर्त्यमाह- बलवदिति ।। अन्ये ब्रह्मज्ञानशून्या 
इत्यर्थः । देवानां कुले ब्रह्मज्ञानिन एव जायन्त इत्येतत्कुत इत्यत आह-- 
यस्मादिति ।। शापादिबलवद्धेतुतस्ते अन्ये ब्रह्मज्ञानशून्या अपि जायन्त इति 
लोकार्थ: । देवानामिति किमर्थमुक्तमित्यत आह- ಇ सन्तताविति ।। 
ज्ञानिनामणि नराणां सन्ततौ प्रायशो ब्रह्मविदो न स्युः न जायेरन्‌ ते कदाचित्‌ 

ब्रह्मविदो जायन्त इति ज्ञापयितुं प्रायश इत्युक्तम्‌ । ननु देवानां सन्ततौ प्रायशो 
ब्रह्मविदो जायन्ते | नतु ज्ञानिनां नराणामित्येतत्कुत इत्यत आह-- सुराणामिति || 
कर्तरि षष्ठौ | यस्मात्कृते युगे सुराणां नियमः | एवं सुरैनियमः कृतः तस्माददेवाना- 
मित्यादिकं युक्तमिति ।। तस्मादिति ।। यस्माद्‌ ब्रह्मविदां कुले ब्रह्मविदो 
जायन्ते तस्मात्‌ ब्रह्मवित्पुत्रपौत्रादिफलजनकत्वात्‌ यो भगवत्त्वादिविशेषणविरिष्टः 
स विष्णुज्ञेय इत्यन्वयः ।। 


उपनिषत्‌ 
तदेष श्लोकः । 
क्रियावन्तः श्रोत्रिया ब्रह्मनिष्ठाः 
स्वयं जुह्वत एकर्षीञ्छुद्धयन्तः | 
तेषामेवैतां ब्रह्मविद्यां वदेत 
शिरोव्रतं विधिवद्यैस्तु चीर्णम्‌ ।। Qo || 


व्या.टि.अस्यामुपनिषदि कोऽधिकारीत्यतः लोकेऽ नुवदन्नाह- तदेष श्लोक 
इति ।। श्रद्धयन्तः । एकप्रकारेण श्रद्धापूर्वमर्चयन्तः ।। १० || 


ध.टि.---- || तदेष श्लोक इतीति ।। तत्रैतदुपनिषदधिकारिनिरूपणविषये 
एषः वक्ष्यमाणः श्लोक: | भवतीति शेषः | तमेव शलोकं पठति क्रियावन्त 
इति ।। ये क्रियावन्तो विहितकर्मानुष्ठानवन्तः श्रोत्रियाः वेदाध्ययनसम्पन्नाः | 
ब्रह्मनिष्ठाः परब्रह्मणि स्थितमनसः स्वयं जुह्ृतः अग्निहोत्रादिकमनुतिष्ठन्तः | 
एकषीन्‌ स्वतन्त्रादेको भगवान्‌ ऋष ज्ञाने' इति धातोस्तद्विषयकज्ञानवन्तः | 
एतान्‌ श्रद्धयन्तः श्रद्धापूर्वकमर्चयन्तः | एकप्रकारेणेत्यादिटीकायां व्याख्यानान्तरम्‌ | 
यैश्च विधिवत्‌ विध्युक्तप्रकारेण । शिरोव्रतं चौलोपनयनरूपं कर्म चीर्णमाचरितम्‌ | 
अत्र शिरोव्रतमित्युपलक्षणम्‌ | स्वस्वशाखोक्तव्रतमित्यपि द्रष्टव्यम्‌ | “स्ववेद- 
ब्रतयुक्तस्ये "ति भाष्ये वक्ष्यमाणत्वात्‌ । तेषामेवैतां ब्रह्मविद्यां ब्रह्मज्ञप्तिहितुभूता- 
मुपनिषदं वदेत । आविष्कारेण वदेत्‌ । स्पष्टमुपदिशेदित्यर्थः ।। १० || 

न.टी.---अस्यामुपनिषदि कोऽधिकारीत्यतः श्लकेन वदन्नाह-- तदेष इति 

। । स्वविहितक्रियानुष्ठानवन्तः, श्रोत्रियाः वेदवेदार्थविचारपरा:, ब्रह्मनिष्ठमनस्का: 
स्वयं जुद्दत: यजमानतया होमकर्तार:, एक ऋषीन्‌ श्रद्धयन्तः स्वोत्तमज्ञानिमुनीन्‌ 
श्राद्धापूबंमर्चयन्त: ये विधिवद्यैस्तु शिरोव्रतं चोलोपनयनादिव्रतं चीर्णं भवति 
तेषामेवैतां ब्रह्मविद्यां वदेत ।। १० || 


रा.खं.---अस्या: उपनिषदः कोऽधिकारीत्यतस्तं *छोकोदाहरणेनाह-- तदेष 
श्लोक इति ।। तत्रैतद्विद्याधिकारविषये वक्ष्यमाणश्छोको भवतीत्यर्थः । श्रोत्रियाः 
छन्दोऽध्येतारः। ब्रह्मनिष्ठाः ब्रह्मणि भक्तिमन्तः । स्वयं जुह्ृतः अग्निहोत्रादिक- 
मनुतिष्ठन्तः | एकऋषीन्‌ प्रधानऋषीन्‌ श्रद्धयन्तः श्रद्धापूर्वकमर्चयन्तः । यैस्तु 
शिरोव्रतं विधिवच्चीर्णं, शिरोव्रतं नाम व्रतविशेषः । तेषामेवैतां ब्रह्मविद्यां ब्रह्मज्ञप्रि- 
हेतुभूतामुपनिषदं वदेत आविष्कारेण वदेत स्पष्टमुपदिशेदित्यर्थः | भासनोप- 
सम्भाषाज्ञानयलरविमत्युपमन्त्रणेषु वद इति भासनार्थं आत्मनेपदम्‌ ।। १० ।। 


श्री.री. अस्यामुपनिषदि केऽधिकारिण इत्यतस्तां शछोकेनाह- तदेष इति ।। 
तत्तत्रैतदुपनिषदधिकारिनिरूपणविषये एष वक्ष्यमाणः छोको भवतीति शेषः । 
तमेव श्लोक पठति क्रियावन्त इति ।। ये क्रियावन्तो विहितंकर्मानुष्ठान- 
वन्तः श्रोत्रियाः वेदाध्ययनसम्पन्नाः ब्रह्मनिष्ठाः परब्रह्मणि मनसः स्थितियुक्ताः 
स्वयं जुहृतो होमादिकं कुर्वत एकषीन्स्वतन्त्रत्वादेको भगवान्‌ | ऋष ज्ञानइति 
धातोस्तद्विषयकज्ञानवन्तो ये तान्‌ श्रद्धयन्तः श्रद्धापूर्वकमर्चयन्तस्तेषामेवैतां 
ब्रह्मविद्यां वदेत पुनः केषामित्यत उक्तम्‌ ।। शिरोव्रतमिति।। विधिवद्विध्युक्त- 
प्रकारेण शिरोव्रतं चौलोपनयनरूपकर्म यैश्चीर्णमाचरितं तेषामेवेत्यर्थः | अत्र 
शिरोव्रतमित्युपलक्षणत्वेनोक्तम्‌ । स्वस्वशाखोक्तं व्रतं यैस्तु चीर्णमित्येव FESTA | 
स्ववेदव्रतयुक्तस्येति पूर्वमुक्तत्वात्‌ ।। १० ।। 


उ.टी.—उक्तब्रह्मविद्यायां न यः कश्चिदधिकारी | किन्तु पुरुषविशेष एवेति 
वक्तुं प्रतिजानीते तदेष इति ।। तत्‌ तत्र । पुरुषविशेष एव ब्रह्मविद्या- 

धिकारीत्यर्थे: | एष: वक्ष्यमाणः शलोको मन्त्र: प्रमाणं भवतीत्यर्थः | तं मन्त्रमुदा- 
हरति-- क्रियावन्त इति ।। ये क्रियावन्तः कामादिवर्जनपूर्वकं ईश्वरार्पणबुद्धया 
स्ववर्णाश्रमोचितकर्मनिष्ठा: श्रोत्रिया: वेदाध्ययनशीला: ब्रह्मनिष्ठा: भगवद्धक्ता: 
स्वयं स्वतन्त्रं भगवन्तमुद्विश्य जुह्ृतः अग्निहोत्रादिहोमं कुर्वाणाः । क्रियावन्त 
इत्युक्तावपि कुरुपाण्डवन्यायेन पृथगुक्तिः | यद्वा जुहतः होमं कुर्वन्तः । क्रियावन्तः 
होमेतरक्रियावन्त इति व्याख्येयम्‌ । एकऋषीन्‌ । ऋत्यक इति प्रकृतिभावान्न 
सन्धिः । प्रधानषीन्‌ । ब्रह्मविद्यासम्प्रदायप्रवर्तकान्‌ । श्रद्धयन्तः श्रद्धापूर्वकमर्चयन्तः 
यैश्च विधिवत्‌ शिरोव्रतं तन्नामकव्रतविशेषः चीर्णं कृतम्‌ । तेषामेव एतां पूर्वोक्तां 
ब्रह्मविद्यां तु विशेषेण वदेत अर्थप्रकाशनपूर्वकं वदेदित्यर्थः | भासनोपसम्भाषेति 
सूत्रेण भासनार्थे वदतेरात्मनेपदमिति ज्ञातव्यम्‌ ।। १० || 


आ.टी.-एतदुपनिषदधिकारं श्लोकेन वक्तुमुपोद्धातमाह- तदिति ।। तत्तत्र 
वक्ष्यमाणे अधिकारविषये एष वक्ष्यमाणः शलोको मन्त्रः प्रमाणत्वेन वर्तते | 
अग्निहोत्रादिक्रियावन्तः वेदाद्यध्ययनयुक्ताः तद्वेद्यब्रह्मनिष्ठा: स्वयं जुहृतः वैश्वदेवादि- 
होमं कुर्वतः एकर्षीन्‌ आधथर्वणवेदप्रवर्तकान्‌ तन्नामकऋषीन्‌ एकप्रकारेण ऋषीन्‌ 
श्रद्धयाऽन्तःश्रद्धापूर्वकमर्चयन्तः विधिवद्विध्युक्तप्रकारेण शिरोव्रतं शिरोमुण्डना- 
goa येश्वीर्ण कृतं तेषां वै तामाथर्वणोऽपनिषदाख्यब्रह्मविद्यां वदेत | 
नान्येषामित्यर्थः ।। १० || 


उपनिषत्‌ 
तदेतत्सत्यमृषिरङ्गिराः पुरोवाच । नैतदचीर्णब्रतोऽ धीते ।। 
नमः परमऋषिभ्यो नमः परमऋषिभ्यः ।। ११ || 
इत्याथर्वणोपनिषत्‌ समाप्ता 
व्या.टी.---स्वोक्तमृषिणोक्तमित्याह-- तदेतदिति ।। तदेतरष्युक्तं सत्यमित्यर्थः | 
वेदपुरुषः उपनिषदं ऋषिप्रणामेन समापयति- नम इति | ११ ।। 

ध.टि.---वेदपुरुष: शिरोव्रतमित्याद्युक्तं ऋषिणाप्युक्तमित्याह- तदेतदिति।। 
तदेतदङ्गिरा ऋषिः । पुरा पूर्वम्‌ | एतदेतामुपनिषदम्‌ | अचीर्णव्रतः अचीर्णशिरो- 
व्रतः । स्वस्वशाखोक्तव्रतानुष्ठानशून्यो । नाधीते अध्ययनं न करोति न कुर्यादिति 
शौनकायोवाच यतोऽतः एतत्प्रमेयं सत्यं यथार्थ प्रतिपत्तव्यमित्यर्थः | टीकायां 
तदेतत्सत्यमिति व्याख्यातम्‌ | तत्पक्षे ऋष्युक्तमाह- ऋषिरङ्गिरा इति ।। 
इति व्याख्येयम्‌ ।। नम इतीति ।। परमत्ऋृषिभ्योऽङ्गिरःप्रभृतिभ्य इत्यर्थः । 
उपनिषदर्थस्य सर्वस्यावधारणार्था अन्ते द्विरुक्ति: । यथोक्तं भगवत्पादैः 

अध्यायान्ते द्विरुक्तिः स्याद्वेदे वा वैदिकेऽपि वा | 

विचारो यत्र सज्येत पूर्वोक्तस्यावधारणे ।। इति ।। ११ ।। 


न.टी.-स्वोक्तमृषिणोक्तमित्याह- तदिति ।। तदेतत्‌ ऋष्युक्तं सत्यम्‌ । 
ऋष्युक्तमाह- ऋषिरिति ।। अङ्गिरा ऋषि: । एतत्‌ अचीर्णव्रतो नाधीते 
नाभ्यसेदिति पुरोवाच | वेदपुरुषः उपनिषदं ऋषिप्रणामेन समापयति नम 
इति ।। द्विरुक्तिः || ११ || 
विद्याधीशार्यशिष्येण नारसिंहेति भिक्षुणा | 
रचिता श्रीशसन्तुष्टयै श्रुतिभावप्रकाशिका ।। 
इति औविद्याधीशार्यशिष्यनरसिंहभिक्षुविरचिता श्रुतिभावप्रकाशिका समाप्ता 


रा.खं.--स्वोक्तं प्रमेयमृषिणाप्युक्तमित्याह- तदेतदिति ।। अङ्गिरा ऋषिः 
एतन्मयोपदिष्टं प्रमेयमचीर्णव्रतः पुमान्‌ नाधीते नावधारयेत्‌ इति पुरोवाच | 
तदेतदृषिणोक्तं सत्यं यथार्थमित्यर्थः | वेदपुरुषः उपनिषदं प्रागुक्तानेकऋषिप्रणामेन 
समापयति नम इति ।। आदराद्‌ द्विरुक्तिः ।। ११ ।। 

समस्तगुणपूर्णाय दोषदूराय विष्णवे । 

नमः श्रीप्राणनाथाय भक्ताभीष्टप्रदाविने ।। 

आथर्वणोपनिषदो भाष्याद्युक्तार्थसंग्रहः | 

राघवेन्द्रेण यतिना कृतो माधवतुष्टये || 


इति श्रीराघवेन्द्रयतिविरचित: आधर्वणखण्डार्थः समाप्तः 

श्री.टी.---वेदपुरुष: शिरोव्रतमित्याद्युक्त प्रमेयं ऋषिणाप्युक्तमित्याह-- तदेतदिति 
|| तत्‌ तदङ्गिराः ऋषिः पुरा पूर्व तत्‌ एतामुपनिषदं अचीर्णव्रतः अचीर्णशिरोव्रतः 
स्वस्वशाखोक्तत्रतानुष्ठानशून्यो नाधीतेऽध्ययनं न करोति न कुर्यादिति यावदिति 
शौनकायोवाच यतोऽत एतत्परमेयं सत्यं यथार्थ प्रतिपत्तव्यमित्यर्थः | वेदपुरुष 
उपनिषदं ऋषिप्रणामेन समापयति — नमः परमऋषिभ्य इति ।। अङ्गिरः 
स्प्रभृतिभ्य इत्यर्थः । उपनिषदर्थस्य सर्वस्याप्यवधारणायान्ते द्विरुक्तिः | यथोक्तं 
भगवत्पादैः 

अध्यायान्ते द्विरुक्तिः ered वा वैदिकेऽपि वा । 

विचारो यत्र सञ्जेत पूर्वोक्तस्यावधारणे ।। इति ।। 


उ.टी.-एवं वेदपुरुषः उपसन्नं शिष्यं प्रति गुरोः ब्रह्मविद्योपदेशप्रकारमुक्त्वा 
उपसंहृतवान्‌ | इदानीमङ्गिराः शौनकं प्रति उक्तमर्थमुपसंहरति- तदेतदिति ।। 
ऋषिः अङ्गिराः । तत्‌ । पदसमन्वयवाक्यसमन्वयाभ्यां परापरविद्यागम्यम्‌। 
एतज्जगत्स्रष्टुत्वादिगुणविशिष्टं सत्यं भगवन्तं पुरा शोनकायोवाच | एतत्‌ पूर्वोक्तं 
ब्रह्म अचीर्णव्रतो नाधीते । नाधीयीतेत्यर्थः | एवं उपनिषदं समाप्य वेदपुरुषो 
मङ्गलं निबध्राति- ಹು नम इति ।। परमऋषिभ्य इत्यत्र ऋत्यक इति 
प्रकृतिभावादाद्गुण इति न गुणः । आदरादिंद्ररुक्तिः ।। ११ ।। 


आ.टी.---एतदुपनिषत्प्रमेयं अचीर्णव्रतः अकृतवेदव्रतचतुष्टयः अकृतशिरो- 
व्रतवान्‌ नरो नाधीते । इत्येतदुपनिषत्प्रमेयं अङ्गिरा ऋषिः पुरा शौनकायोवाच। 
एवमेतद्गुरुपरम्पराप्राप्तत्वात्सत्यमेव । न स्वकपोलकल्पितत्वेन मिथ्याशंका 
कार्यत्यर्थः ।। वेदपुरुषः शिष्यशिक्षणाय ऋषिप्रमाणरूपमङ्गलेन समापयति- 
- नम इति ।। अथर्वाङ्गीर्भारद्वाजाङ्गिरःशौनकादिभ्यः परमऋषिभ्यो नमः । सर्व- 
स्योक्तस्य प्रामाणिकत्वेनावधारणायाध्यायसमाप्त द्विरुक्तिः । इत्यशेषमतिमङ्गलम्‌ | 
आधथर्वणोपनिषन्मन्त्रव्याख्या नृहरिणा कृता | 
भाष्यरीकाकृतोरन्तःस्थिताय हरयेऽपिता ।। 

आयीनरहरिसत्यराजहत्कमलस्थित: | 
व्यासो मध्वगतो भूत्यै भूयाद्विडलनामक: ।। 
इति आयीनरहरिकृतं श्रीआथर्वोपनिषद्विषमवाक्यार्थकथनं समाप्तम्‌ | 


गू.टी.---एतदुपनिषदधिकारिण: लोकेनाह-- तदेष इति ।। शिरोव्रतं 
चौलादिकम्‌ । निषेकादि संस्काराः यैः सम्पादिताः सत्कर्मवतः ज्ञानिनः 
हरिभक्ता: काले एक ऋषिप्रभृतीन्‌ ऋषीन्‌ श्रद्धापूर्वकं पूजयन्तः ये तेषां एवैतां 
ब्रह्मविद्यां वदेत । अङ्गिरा ऋषिः शोनकाय पुरा उवाच एतत्‌ एतां अचीर्णव्रतो 
अकृतसंस्कारो नाधीयते । तदेतरृषिणोक्तं सत्यमिति वेदपुरुष आह | स 
एवमुपनिषदमृषिनमस्कारेण समापयति- नम इति ।। परमऋषिभ्यों नमः | 

यः सत्कर्माचितो दद्याद्‌ ज्ञानतो बन्धभेदनम्‌ | 

कृत्वा मुक्ति नरहरिस्तं वन्दे मध्ववल्लभम्‌ | 

इत्याथर्वणोपनिषत्खण्डार्थकथनं सम्पूर्णम्‌ ।। 


भाष्यम्‌ 


तस्मात्स भगवान्‌ विष्णुज्ञेय: सर्वोत्तमोत्तमः । | 
सदा सर्वगुणैः पूर्णा योऽनन्तः पुरुषोत्तमः ।। इति || 


ध.टि.स भगवान्विष्णुरित्यादेः सर्वात्तमोत्तम: सर्वलोकातीततया सर्वोत्तमा 
मुक्तास्तभ्य उत्तमः यश्च सवंगुणैः पूर्णः | अनन्तः देशतः कालतश्च क्षराक्षर- 
पुरुषाभ्यामृत्तमः स भगवान्विष्णुः सदा उक्तविशेषणविशिष्टतया सर्वैज्ञैय इत्यर्थः ।। 


व.टी.-प्रधानप्रमेयमृपसंहरति- तस्मादिति ।। 


श्री.टी.उपसंहरति- तस्मादिति ।। भगवज्ज्ञानस्य ज्ञानसन्ततिकत्चा- 
पादकत्वस्वाभाव्यादिति भावः | यः सर्वोत्तमोत्तमः सर्वलोकातीततया सर्वोत्तमा 
मुक्तास्तेभ्य उत्तमः यश्च सर्वगुणे: पूर्णाऽनन्तो देशतः कालतश्च यश्च क्षराक्षर- 
पुरुषाभ्यामुत्तमः स भगवान्विष्णुः सदोक्तविशेषणविशिष्टतया सर्वैज्ञेय इत्यर्थः || 

उ.टी.---तस्मादिति ।। यस्माद्‌ ब्रह्मविदां कुले ब्रह्मविदो जायन्ते तस्मात्‌ 
ब्रह्मवित्पुत्रपौत्रादिफलजनकत्वात्‌ यो भगवत्त्वादिविशेषणविशिष्ट: स विष्णुज्ञेय 
इत्यन्वयः ।। 


भाष्यम्‌ 
प्रीयतां भगवान्‌ मह्यं प्रेष्ठप्रेष्ठतमः सदा । 
मम नित्यं नमाम्येनं परमोदारसद्रणम्‌ ।। 


व्या.टी.समापितभाष्यो भगवानानन्दतीर्थमुनिः भाष्यकरणप्रयोजनं सूचयन्‌ 
भाष्यान्ते प्रणमति प्रीयतामिति ।। 


आथर्वणभाष्यटीका श्रीमञ्जयतीर्थशिष्यव्यासतीर्थयतिकृता समाप्ता 


ध.टि.--- ।। प्रीयतामितीति ।। अत्र यो मम प्रेष्ठादतिशयेन प्रीत्यास्पदादपि 
सदा प्रेष्ठतमो अतिशयेन प्रीत्यास्पदस्तमेनं परमोदारसङ्गुणं भगवन्तं नित्यं सर्वदा 
नमामि | नित्यमित्यनेन न मम भगवद्इन्दनं प्रचयगमनादिप्रयोजनोद्देशेन किन्तु 
स्वभावत एवेत्याचष्टे । स च भगवान्‌ मह्यमनेन ग्रन्थकरणेन प्रीयतामित्यर्थ: | 
“तस्यैष आत्मा विशते ब्रह्मधामे "ति वायोर्भगवत्प्रियत्वोक्तथा वास्ववतारभूतं 
स्वं प्रत्यपि प्रेष्ठतमत्वमुक्तमेव । तदेतत्सत्यं यत्र “तत्सत्यस्य परमं निधानमि ' त्यत्र 
सत्यशब्देन परमोदारसद्गुणत्वं चोक्तमित्यर्थः ।। क्कचित्पुस्तकेषु 

यां ब्रह्मादेरथर्वाद्या विद्यामप्यवरावराम्‌ | 

सुनिष्ठिताश्च या विष्णुविषयाहं नमामि ताम्‌ || 
इति पद्यमस्ति । तद्ग्रन्थकारीयमङ्गलरूपतया व्याख्येयमित्यशेषमतिमङ्गलम्‌।। 

आधर्वणोपनिषदो भाष्यटीकाप्रकाशिका | 


सञ्जनाह्वाददात्री स्यात्तथा मध्वेशतुष्टिदा ।। 
इति मंकालिधर्माचार्यविरचितं 
आथर्वणोपनिषद्भाष्यव्यासतीर्थीयटीकाविवरणं समाप्तम्‌ 

वामन.टी.---अथेदानी ग्रन्थावसानेऽप्यनेन कृतेन प्रीयतां नारायण इति 
प्रार्थयन्‌ तं नमस्करोति ।। 
प्रीयतां भगवान्‌ विष्णुः मह्यं सर्वेश्वरेश्वरः | 
भूतभव्यात्समस्तान्मे प्रेष्टप्रेष्ठतमस्सदा ।। 
एनं नारायणं नित्यं नमामि रमया युतम्‌ । 
परमोदारनिदोषचित्सुखाय गुणार्णवम्‌ ।। 
यस्य त्रीण्युदितानि वायोर्वेदे बलज्ञानवतो बलादौ | 
दशप्रमत्याख्यतृतीयमूतिराथर्वणीं भाष्यमजे चकार || 
आथर्वणोपनिषदो यदिदं सुभाष्यं 
व्याख्याममुष्य विरचय्य यथावबोधम्‌ । 
नारायणार्यवरशिष्य इमां रमेशे 
श्रीमध्वपूज्यचरणेऽर्प॑यदर्पणीया ।। 
नमो नमो रमेशाय श्रीमध्वाय नमो नमः । 
नमख्रिविक्रमार्यभ्यस्तच्छिष्येभ्यो नमो नमः ।। 


इति वामनपण्डिताचार्यविरचिता आथर्वणोपनिषद्भाष्यरीका समाप्ता 


स.टी.--एवं समापितभाष्यो भगवाचार्यः मङ्गलादीनि मङ्गलमध्यानि मङ्गलान्तानि 
शास्त्राणि प्रथते वीरपुरुषकाण भवन्ति आयुष्मत्पुरुषकाणि च ।. अध्येतारश्च 
मङ्गलयुक्ता यथा स्युरिति भुवादिसूत्रे भाषणादन्तेऽपि प्रीतिप्रार्थथनमनरूपमङ्गल- 
माचरति-- प्रीयतामिति ।। प्रीङ्‌ प्रीतौ दिवादिः । प्रियशब्दादिष्ठनि प्रियस्थिर 
स्फिरोरुबहुलगुरुवृद्धतृप्तदीर्घवृन्दारकाणां प्रस्थस्फवर्बहिगर्वषित्रप्द्राधिवृन्दाः इति 
सूत्रेण । प्रकृत्यैकाजिति टिलोपाभावः । एवं नमामीति कर्तुरीप्सिततमत्वात्‌ ।। 

तोयसम्भृतजीमूतनिभं सुन्दरनिग्रहम्‌ । 

सीताकराम्बुजलसत्पदं श्रीराममाश्रय ।। 

चर्करीत स्थलं वेदस्त्वत्र चर्कृतमस्ति नः । 

भाषायां ज्ञापकं तत्स्यात्सेट्कं तन्निष्प्रमाणकम्‌ ।। 

भाष्यकारस्य वेदस्य सत्यवर्यस्य चैकता | 
इडभावे तदन्येषां मूर्खाणामिड्‌ व्यवस्थितिः || 
असंसील्य महाभाष्यमविचार्य च मञ्जरीम्‌ | 
इचाविति कथं भट्टोजिवाचमूचिवान्‌ || 
इति आथर्वणभाष्यटीका श्रीसत्यप्रियमुनिविरचिता समाप्ता 


व.टी.एवं समापितग्रन्थो भगवानाचार्याऽन्तेपि भगवन्तं नमस्कारेण 
प्रीणयति प्रीयतामिति ।। 


व.टी. अथ क्कचित्क्चिद्धाष्यसिद्धोऽर्थः प्रदर्श्यते । तत्र प्रथममृष्यादिज्ञान- 
मन्तरेणाध्ययनादेरनर्थकारणत्चश्रबणादुपनिषत्प्रवचनादावृष्यादिकमवश्यं 
ज्ञातव्यमेवेति भावेन तदृषिपरम्परा निरूप्यते— ब्रह्मा देवानामित्यादिना || 
छन्दस्तु गाथारूपवाक्येऽक्षरपरिसंख्याविज्ञेयं देब्रतास्तु अदृश्यत्वादिगुणको 
हरिरेवेति विस्पष्टं विज्ञायत एवेति भावः । तत्रायं प्रथममन्त्रार्थः । ब्रह्मा 
चतुराननः देवानां प्रथमः सर्वदेवानां सकाशादपि प्रथममुत्पन्नो बभूव । 
कथम्भूतः विश्वस्य भुवनस्य सर्वस्य प्रपञ्चस्य कर्ता भोक्ता च । एवम्भूतोऽसौ 
ब्रह्मा एतदुपनिषदात्मिकां ब्रह्मविद्यामथर्वाय अथर्वनामकाय ज्येष्ठपुत्रायो- 
पदिष्टवान्‌ । कथम्भूतां ब्रह्मविद्यां सर्वविद्याप्रतिष्ठां सर्वाः कर्मादिविषयविद्याः 
प्रतितिष्ठन्त्यत्र भवन्त्यस्यामिति सर्वविद्याप्रतिष्ठानामित्यर्थः । सर्वविद्यानां ब्रह्म- 
विद्यायामन्तर्भावश्च तत्र द्विधा फलानां ब्रह्मविद्याफलेऽन्तभविनेति ज्ञातव्यम्‌ | 
अथास्यैव नामान्तरमधर्वा इति । तस्य चतुर्थी अथर्वण इति तस्मै अथर्वणे यां 
ब्रह्मविद्यां ब्रह्मा प्रवदेत प्रावदत्‌ । अथर्वा तां ब्रह्मविद्यां पुरा पूर्व अङ्गिरे 
अङ्गिरनामकाय ऋषये उवाच । स अङ्गिरास्तु तां ब्रह्मविद्यां भरद्वाजस्या- 
पत्यत्वात्‌ भारद्वाजाय नामतः सत्यवहाय । स भारद्वाजस्तु तां परावरां 
वक्ष्यमाणप्रकारेण परावररूपां विद्यामङ्गिरसे प्राह । ‘अङ्गिराः अपीमां विद्यां 
अन्यस्मै प्रतिपादितवान्‌ | अत सोऽप्थास्याविद्याभा विद्याय ऋषिरिति' 
भावेनाह शौनक इत्यादिना ।। अत्रायं प्रश्नार्थः । यदि कर्मदेवतादिरूपं 

सर्व वस्तु सर्वलोकावगतं तत्रतावदनन्यार्थत्वेन ज्ञातं न पुरुषार्थकरं तस्य 
जडत्वात्‌ । देवानां चास्वतन्त्रत्वात्‌ । अतोऽन्यार्थमेव कर्मादिकं वेदैकदेशा- 
दिना ज्ञाप्यत इत्यङ्गीकर्तव्यम्‌ | यथा कृषीवलस्य क्षेत्रकर्षणादिकर्म नान्यार्थ- 
त्वन ज्ञायते । किन्नाम धान्यादिलाभाद्यर्थत्वेनैव । अतः कस्यार्थत्वेन ज्ञातमेत- 
त्कर्मादिकं सफलं भवेत्‌ | स क इति । शिक्षा नाम वणोज्चारणानुगुण-स्थान- 
प्रयल्लाद्यनुशासनग्रन्थः | कल्पस्तु मन्त्राणां कर्मणि विनियोगप्रतिपादको ग्रन्थः | 
भूतयोनित्वमेबोपपादयति- यथोर्णनाभिरिति ।। अत्रोर्णनाभि-रृष्टान्तग्रहण- 
मुपादानत्वनिवारणार्थम्‌ | न केवलमीश्वरस्य स्रष्ट्रत्वमेव dee चास्तीति 
ज्ञापनाथं च । द्वितीयदृष्टान्तस्तु नानारूपजगत्सर्जने । तृतीयस्तु जगत्सर्जने 
क्रुशो नास्तीति ज्ञापयितुं अक्षरस्य जगत्स्रष्टत्वं च निमित्त कारणत्वेनैव नतूपा- 
दानत्वेत्युच्यते- तपसेति ।। विचारपूर्वकं सृष्टिकर्तृत्वश्रबणान्नोपादान- 
कारणमित्यर्थः | ननु ब्रह्मणः आलोचनास्तीति चेत्तस्यासर्वज्ञं स्यादित्यत 
आह-- यः सर्वज्ञ इति ।। तान्याचरथ नियतं सत्यकामा इत्यनेन ब्रह्मार्थत्वेन 
कर्माणि कुर्यादित्युक्तम्‌ । तत्र कर्मस्वरूपं निरूपयति यदा लेलायत 
इत्यादिना ।। लेलायते चञ्चला भवति । एतेषु यश्चरते भ्राजमान इत्यस्याय- 
मर्थः । एतासु भ्राजमानासु सप्तजिह्वासु यथाकालं कालमनतिक्रम्य आहुतय 
आहुती: आददायन्‌ आददद्यो यजमानश्चरते होमादिकं करोति । तं यजमानं 
एताः सूर्यस्य रश्मयः एतेषु सूर्यस्य रश्मिषु स्थिता देवाः स्वीकृताहुतय इति 
यावत्‌ | यत्र देवानां पतिरास्ते तत्र नयन्ति । अष्टादशोक्तमिति षोडशत्विजः 
यजमानः सदस्यश्चेति अष्टादशजनानामवरमधमं कर्म येष्वद्ढप्रुबरूपयज्ञेषु 
उक्तम्‌ । त इत्यर्थः । जङ्घन्यमानाः वक्रगतिमन्तः अविद्यावेष्टितत्वं चानेक- 
प्रकारेणेत्याह अविद्यायां बहुधेति ।। नास्त्यकृतः कृतेनेति । अकृतो 
मोक्षः कृतेन कर्मणा नास्तीत्यर्थः । तद्विज्ञानार्थं तत्तस्माद्विशिष्टज्ञानार्थं स 
मुमुक्षुः गुरुमेवाभिगच्छेत्‌ । गुरु प्राप्नुयात्‌ । येनोपदिष्टप्रकारेणाक्षरं विष्णुं वेद 
जानात्युपासकः तां ब्रह्मविद्यां गुरुः शिष्याय प्रोवाच प्रब्रूयादित्यर्थः | कथ- 

म्भूतासौ ब्रह्मविद्येत्यतस्तन्निरूप-यति-- तदेतत्सत्यमित्यादिना ।। तदेत- 
त्सत्यमिति वक्ष्यमाणं प्रमेयं सत्यमित्यर्थ: । सर्वरूपा नानादिक्षु स्रवन्त्यः । 
रसश्च मधुरादि: । तस्मादेव जात: एष आत्मा अयं जीवः येन रसेन भूतः 
प्रभूतः सन्‌ अन्तःशरीरान्तस्तिष्ठति । स इत्यर्थः । आविः सन्निहितमिति || 
ब्रह्मणो माहात्म्यान्तरमुच्यते । ज्ञानिनां प्रत्यक्षत्वादावि: । नाम प्रसिद्ध: | 
महञ्च तत्पदनीयं चेति । महत्पदमित्यर्थ: । अत्र यद्यप्येजतः परमेश्वरा- 
धीनत्वोक्तयैव प्राणदो निमेषतश्च तदधीनत्वं सिद्ध्यति | तथाच तद्वचनं प्राण- 
निमेषणादिव्यापाराणामपि तदधीनत्वज्ञापनार्थं तद्वोद्धव्यम्‌ । सौम्य विद्धीत्येत- 
देव विवृणोति धनुरिति ।। अक्षरवेधे कः शर इत्यत आह- प्रणव इति 
।। अपरोक्षज्ञानिनोऽवस्था निरूप्यते प्राणो ह्येष इति ।। एष प्राणो 
मुख्यप्राण एव हि सर्वैर्भूतैः सह विभाति | सर्वभूतप्रवर्तकत्वेन वर्तत इति 
विजानन्‌ विद्वान्‌ अपरोक्षज्ञानी अतिवादी भवेत्‌ । अहमेव देहादिप्रवर्तक इति 
स्वात्मन्यविद्यमानमाहात्म्यवादी न भवेदित्यर्थः । किन्तु आत्मक्रौडादिमानेव 
भवतीत्याह आत्मक्रीड इति ।। तस्य ज्ञानसाधनान्याह- सत्येनेति ।। यं 
पश्यन्ति यतयः क्षीणदोषा इत्यनेन दोषक्षयोऽपि दर्शनसाधनमित्युक्तम्‌ । परमं 
निधानं स परमं सन्निधानं पुरुषं ये ह्यकामा इत्यनेन विषयकामना न कर्तव्ये- 
त्युक्तम्‌ । तत्करणे दोषमाह कामानिति।। नायमात्मा बलहीनेन लभ्य इति 
युक्तयनुसन्धानात्मकबलहीनेन न लभ्य इत्यर्थः । अलिङ्गं तपः अशास्रीयम्‌ । 
अस्यां विद्यायां अधिकारिणमाह- तदेष श्लोक इति ।। अङ्गिरा 
विद्यासमाप्तौ स्वगुरुभ्यो नमस्करोति | 
रमाकरवराम्भोजसमाराध्योऽपि माधवः । 
पूजितोऽस्तु शतप्रीति मया वाक्पुष्पमालया | 


इत्याथर्वणोपनिषद्धाष्यविवरणं वरदतीर्थभिक्षुविरचितं समाप्तम्‌ 
श्री.टी.---एवं समापितभाष्यो भगवानाचार्य एतदुपनिषदुक्तगुणविशिष्टभगवः 
न्रमनमन्तेऽपि कुर्वन्‌ तत्प्रीतिमेवाशास्ते- प्रीयतामिति ।। यो मम प्रेष्ठादतिशयेन 

प्रीत्यास्पदादपि सदा प्रेष्ठतमो5त्यतिशयेन प्रीत्यास्पदस्तमेनं परमोदारसद्गुणं भगवन्तं 
नित्यं सर्वदा नमामि । नित्यमित्यनेन'न मम भगवद्नन्दनं प्रचयगमनादिप्रयोजनोद्देशेन 
किन्तु स्वभावत एवेत्याचष्टे । स च भगवान्मह्यमनेन ग्रन्थकरणेन प्रीयतामित्यर्थः | 
तस्यैष आत्मा विशते ब्रह्मधामेति वायोर्भगवत्प्रियत्वोक्तया वाय्ववतारभूतं स्वं 
प्रत्यपि प्रष्टतमत्वमुक्तमेव | तदेतत्सत्यम्‌ | यत्र तत्सत्यस्य परमं निधानमित्यत्र 
सत्यशब्देन परमोदारसद्रुणत्वं चोक्तमित्यशेषमतिमङ्गलम्‌ ।। 

योऽध्यात्मदेवान्सम्प्रेरयं कारयामास सत्कृतिम्‌ | 

तया प्रीतोऽभीष्टदोऽस्तु भगवान्बादरायणः ।। 

श्रीमदानन्दतीर्थार्याञ्जयार्यादीश्च सन्मुनीन्‌ | 

नमामि परया भक्ता स्मृत्या सर्वेष्टदानहम्‌ || 

यादवार्यान्गुरूज्नीमि वेदेशमुनिसेबकान्‌ | 

श्रीमध्वशास्रव्याख्योत्थविनिर्मलमतीनहम्‌ ।। 

आधथर्वणोपनिषदो भाष्यस्य विवृतिस्त्वियम्‌ | 

श्रीनिवासेन रचिता भूयाद्याख्योपकारिणी ।। 


इति श्रीमद्यदुपत्याचार्यपूज्यपादाराधकेन श्रीनिवासेन 
रचिताथर्वणोपनिषद्धाष्यविवृतिः पदार्थदीपिकानाम्नी समाप्ता 


उ.टी.--एवं समापितभाष्यो भगवानाचार्यवयोऽन्तेऽपि भगवत्प्रीत्याशासनरूपं 

तन्नतिस्तुतिरूपं च मङ्गलं निबध्राति- प्रीयतामिति ।। अहं परमोदारसङ्गुणम्‌ । 

एनं उक्तोपनिषत्प्रतिपाद्यं भगवन्तं नमामि । स भगवान्‌ मह्यं प्रीयताम्‌ । प्राग- 

प्रीतः प्रीयतामिति न प्रार्थ्यते । किन्तु नित्यमतिशयेन प्रीत इति भावेनोक्तं मम 

निरतिशयप्रिय इत्यर्थ इत्यशेषमतिमङ्गलम्‌ ।। 
तातश्रीतिर्मलाचार्यगुरुप्रोक्तोऽयमाशयः | 
आथर्वणोपनिषदस्तद्धाष्यस्यापि दशितः || 

इति श्रीकृष्णाचार्यसूरिविरचितं श्रीमदाथर्वणोपनिषद्धाष्यविवरणं सम्पूर्णम्‌ 


द्वा सुपणां सयुजा सखाया 
समानं वृक्षं परिषस्वजाते | 
तयोरन्यः पिप्पलं स्वाद्वत्ति 
अनश्चन्नन्यो अभिचाकशीति ।। 


ದೇವ, ಜೀವರು ಎಂದು ಎರಡು ಹಕ್ಕಿಗಳು. 


ಅಗಲಿಕೆಗೆ ನಿಲುಕದಿಹವು. 


ಹರಿಯು ತಾ ಜೀವರಿಗೆ ಅಕ್ಕರೆಯ ಕೊಟ್ಟ ಸಖ. 
ಅಲ್ಲಿ ಸುಖಪಿಲವೆಂದು.ಜರಿದು, ತರಳದೇಹವ 
ಧರಿಸಿ, ಅರಳಿಹಣ್ಣನು ತಿಂದು ಸೊರಗಿಹನು 


ಜೇವ ಜಗದಿ. 

